

ಕರ್ನಾಟಕ ವಿಧಾನ ಪರಿಷತ್ತು
ಮಂಗಳವಾರ, 13ನೇ ಡಿಸೆಂಬರ್ 2011

ಸದನವು ವಿಧಾನ ಸೌಧದಲ್ಲಿರುವ ವಿಧಾನ ಪರಿಷತ್ತಿನ
ಸಭಾಂಗಣದಲ್ಲಿ
ಪೂವಾಹ್ನ 11 ಗಂಟೆ 20 ನಿಮಿಷಕ್ಕೆ ಸಮಾವೇಶಗೊಂಡಿತು.

ಸಭಾಪತಿ (ಶ್ರೀ ಡಿ.ಹೆಚ್. ಶಂಕರಮೂರ್ತಿ) ಅವರು
ಪೀಠದಲ್ಲಿ ಉಪಸ್ಥಿತರಿದ್ದರು.

1. ಪ್ರಶೋತ್ತರಗಳು

(ಅ) ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು

ಸಭಾಪತಿಯವರು:- ಮೊದಲನೇ ಪ್ರಶ್ನೆ ಶ್ರೀ ಮನೋಹರ ಮಸ್ಕಿಯವರದಿದೆ. ಆದರೆ ಅದಕ್ಕೆ ಮಾನ್ಯ ಸಚಿವರು 15 ದಿವಸಗಳ ಕಾಲಾವಕಾಶವನ್ನು ಕೋರಿದ್ದಾರೆ. ನೀವು ಕೇಳುವಷ್ಟು ಹದಿನೈದು ದಿವಸಗಳು ಬೇಡ. ಆದಷ್ಟು ಬೇಗ ಉತ್ತರವನ್ನು ಒದಗಿಸಿ.

ಶ್ರೀ ಮನೋಹರ ಮಸ್ಕಿ:- ಹದಿನೈದು ದಿವಸಗಳು ಬೇಡ. ಈ ಅಧಿವೇಶನದ ಅವಧಿಯಲ್ಲಿ ಉತ್ತರವನ್ನು ನೀಡಲು ಹೇಳಿ.

ಸಭಾಪತಿಯವರು:- ಸದನ ಇನ್ನು ಮೂರು ದಿವಸಗಳು ಮಾತ್ರ ನಡೆಯುತ್ತದೆ. ಆದಷ್ಟು ಬೇಗ ಉತ್ತರವನ್ನು ಗೌರವಾನ್ವಿತ ಸದಸ್ಯರಿಗೆ ಕಳುಹಿಸಿ ಕೊಡಬೇಕು.

ಶ್ರೀ ಮನೋಹರ ಮಸ್ಕಿ:- ಮಾನ್ಯ ಸಭಾಪತಿಯವರೇ, ನಾನು ತೆರಿಗೆಗೆ ಸಂಬಂಧಪಟ್ಟಂಥ ಒಂದು ಪ್ರಶ್ನೆಯನ್ನು ಮಾನ್ಯ ಮುಖ್ಯಮಂತ್ರಿ ಅವರಿಗೆ ಕೇಳಿದ್ದೆ. ಆದರೆ ಅದನ್ನು ಅಧಿಕಾರಿಗಳ ಮಟ್ಟದಲ್ಲಿ ಗ್ರಂಥಾಲಯ ಸಚಿವರಿಗೆ ಕಳುಹಿಸಿಕೊಟ್ಟಿದ್ದರು. ಅದನ್ನು ಮಾನ್ಯ ಮುಖ್ಯಮಂತ್ರಿಗಳಿಗೆ ಕಳುಹಿಸಿ ಕೊಡಬೇಕೆಂದು ನಾನು ವಿನಂತಿ ಮಾಡಿಕೊಂಡಿದ್ದೆ.

ಸಭಾಪತಿಯವರು:- ಆಯಿತು ನೋಡೋಣ. ಅದನ್ನು ನೀವು ಒಮ್ಮೆ ಬರವಣಿಗೆಯಲ್ಲಿ ಕೊಡಿ. ನೆನಪು ಉಳಿಯುವುದಿಲ್ಲ.

ಶ್ರೀ ಮನೋಹರ ಮಸ್ಕಿ:- ಮೊನ್ನೆ ಒಮ್ಮೆ ಕೊಟ್ಟಿದ್ದೆ. ಈಗ ಪುನಃ ಮತ್ತೊಮ್ಮೆ ಕೊಡುತ್ತೇನೆ.

ಸಭಾಪತಿಯವರು:- ಆಯಿತು.

**ರಾಜ್ಯದಲ್ಲಿರುವ ತೋಟಗಾರಿಕಾ ಫಾರಂ ಅನ್ನು ಖಾಸಗಿಯವರಿಗೆ
ವಹಿಸಿಕೊಡುವ ಬಗ್ಗೆ.**

419; ಶ್ರೀ ದಯಾನಂದ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ

- ಅ) ರಾಜ್ಯದಲ್ಲಿನ ತೋಟಗಾರಿಕಾ ಫಾರಂಗಳಲ್ಲಿ ಸುಮಾರು 3000 ಎಕರೆ ಖಾಲಿ ಜಾಗವಿದ್ದು, ಇದನ್ನು ಖಾಸಗಿಯವರ ಸುರ್ಪದಿಗೆ ವಹಿಸಲು ಸರ್ಕಾರವು ಉದ್ದೇಶಿಸಿದೆಯೆ;
- ಆ) ಹಾಗಿದ್ದಲ್ಲಿ ಯಾವ ಯಾವ ಫಾರಂನ್ನು ಯಾವ ಯಾವ ಕಂಪನಿಗೆ ಎಷ್ಟೆಷ್ಟು ಜಾಗವನ್ನು ನೀಡಲು ಉದ್ದೇಶಿಸಿದೆ;
- ಇ) ಇದರಿಂದ ಕರ್ನಾಟಕದ ರೈತರಿಗೆ ಯಾವ ರೀತಿ ಲಾಭ ಆಗುತ್ತದೆ; ಈ ತೋಟಗಾರಿಕಾ ಫಾರಂಗಳನ್ನು ತೋಟಗಾರಿಕೆ ಇಲಾಖೆ ವತಿಯಿಂದ ನಡೆಸಿ ರೈತರಿಗೆ ಸಹಾಯ ಮಾಡಲು ಸಾಧ್ಯವಿಲ್ಲವೆ ಅಥವಾ ಕೃಷಿ ಇಲಾಖೆಗೆ ವಹಿಸಲು ಏನಾದರೂ ತೊಂದರೆ ಇದೆಯೇ?

ಶ್ರೀ ಎಸ್.ಎ. ರವೀಂದ್ರನಾಥ (ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು)

- ಅ) ರಾಜ್ಯದಲ್ಲಿನ ತೋಟಗಾರಿಕಾ ಫಾರಂಗಳಲ್ಲಿ ಇರುವ ಯಾವುದೇ ಖಾಲಿ ಜಾಗವನ್ನು ಖಾಸಗಿಯವರಿಗೆ ಪರಭಾರೆ ಮಾಡಲು ಸರ್ಕಾರವು ಉದ್ದೇಶಿಸಿರುವುದಿಲ್ಲ.
- ಆ) ಉದ್ಭವಿಸುವುದಿಲ್ಲ
- ಇ) ಪ್ರಸ್ತುತ ಎಲ್ಲಾ ತೋಟಗಾರಿಕೆ ಫಾರಂಗಳನ್ನು ಇಲಾಖೆವತಿಯಿಂದಲೇ ನಿರ್ವಹಣೆ ಮಾಡಲಾಗುತ್ತಿದ್ದು, ಇವುಗಳಿಂದ ರೈತರು ನೂತನ ತಾಂತ್ರಿಕತೆ ಬಗ್ಗೆ ತರಬೇತಿ ಹಾಗೂ ಯೋಗ್ಯ ದರದಲ್ಲಿ ಉತ್ತಮ ಗುಣ ಮಟ್ಟದ ಕಸಿ ಗಿಡಗಳ ಪ್ರಯೋಜನ ಪಡೆದುಕೊಳ್ಳುತ್ತಿದ್ದಾರೆ. ಕೃಷಿ ಇಲಾಖೆಗೆ ತೋಟಗಾರಿಕೆ ಕ್ಷೇತ್ರಗಳನ್ನು ವಹಿಸುವ ಅವಶ್ಯಕತೆ ಇರುವುದಿಲ್ಲ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಉತ್ತರವನ್ನು ಒದಗಿಸಿದ್ದಾರೆ. ರಾಜ್ಯದಲ್ಲಿನ ತೋಟಗಾರಿಕಾ ಫಾರಂಗಳಲ್ಲಿ ಸುಮಾರು 3000 ಎಕರೆ ಖಾಲಿ ಜಾಗವಿದ್ದು, ಇದನ್ನು ಖಾಸಗಿಯವರ ಸುಪ್ಪದಿಗೆ ವಹಿಸಲು ಸರ್ಕಾರವು ಉದ್ದೇಶಿಸಿದೆಯೇ ಎಂದು ನಾನು ನಿಖರವಾಗಿ ಪ್ರಶ್ನೆ ಕೇಳಿದ್ದೇನೆ. ಆದರೆ ಸರ್ಕಾರ ಪರಭಾರೆ ಮಾಡುವುದಿಲ್ಲ ಎಂದು ಹೇಳುತ್ತಾರೆ. ನಾನು ಪರಭಾರೆ ಮಾಡುವ ವಿಷಯವನ್ನು ಪ್ರಸ್ತಾಪ ಮಾಡಿಲ್ಲ. ಇದನ್ನು ಖಾಸಗಿಯರಿಗೆ ವಹಿಸುವುದಕ್ಕೆ ಇಲ್ಲಿಯವರೆಗೆ ಯಾವುದಾದರೂ ವ್ಯವಸ್ಥೆ ನಡೆದಿದೆಯೇ ಎಂದು ಕೇಳಿದ್ದೇನೆ. ಆ ತರಹದ ಉದ್ದೇಶ ಸರ್ಕಾರಕ್ಕೆ ಇದೆಯೇ ಎಂದು ನನ್ನ ನೇರವಾದ ಪ್ರಶ್ನೆ, ಅಥವಾ ಸರ್ಕಾರವೇ ಇದನ್ನು ಮುಂದುವರೆಸಿಕೊಂಡು ಹೋಗುವಂಥ ಉದ್ದೇಶ ಹೊಂದಿದೆಯೇ ಎಂದು ನಿಖರವಾಗಿ ಪ್ರಶ್ನೆಯನ್ನು ಕೇಳುತ್ತಿದ್ದೇನೆ. ಅದಕ್ಕೆ ಸರಿಯಾದ ಉತ್ತರವನ್ನು ಮಾನ್ಯ ಸಚಿವರಿಂದ ಬಯಸುತ್ತೇನೆ.

ಶ್ರೀ ಎಸ್.ಎ. ರವೀಂದ್ರನಾಥ್:- ಮಾನ್ಯ ಸಭಾಪತಿಯವರೇ, ನಾವು 18 ಫಾರಂಗಳನ್ನು ಖಾಸಗಿಯವರಿಗೆ ಕೊಡಬೇಕೆಂದು ಪತ್ರಿಕೆಯಲ್ಲಿ ಪ್ರಕಟಿಸಿದ್ದೇವೆ. ಆದರೆ ನಾವು ಹಾಕಿರತಕ್ಕಂಥ ಷರತ್ತುಗಳನ್ನು ಇಲ್ಲಿಯವರೆಗೆ ಯಾರೂ ಪೂರ್ಣಗೊಳಿಸಿಲ್ಲ. ಅಥವಾ ಯಾರೂ ಆ ಷರತ್ತುಗಳನ್ನು ಒಪ್ಪಿಕೊಂಡು ಮುಂದೆ ಬಂದಿಲ್ಲ. ಹಾಗಾಗಿ ಇಲ್ಲಿಯವರೆಗೆ ಯಾವುದೇ ಫಾರಂಗಳನ್ನು ನಾವು ಪರಭಾರೆಯಾಗಿ ಕೊಟ್ಟಿಲ್ಲ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ಈ ಮಾಹಿತಿ ಮಾನ್ಯ ನಾಣಯ್ಯನವರಲ್ಲಿಯೂ ಸಂಪೂರ್ಣವಾಗಿದೆ. ಎಕೆಂದರೆ ಇದರ ಬಗ್ಗೆ ನಾನು ಭರವಸೆಗಳ ಸಮಿತಿಯಲ್ಲಿ ಸಂಪೂರ್ಣವಾಗಿ ಚರ್ಚೆಯನ್ನು ಮಾಡಿ ಭರವಸೆಗಳ ಸಮಿತಿಯ ವತಿಯಿಂದ ತಮ್ಮ ಇಲಾಖೆಗೆ ಪತ್ರವನ್ನು ಬರೆದಿದ್ದೇವೆ. 15000 ಎಕರೆಯಲ್ಲಿ ಈಗಾಗಲೇ 3000 ಎಕರೆ ಹಸ್ತಾಂತರ ಮಾಡುವ ಹಂತದಲ್ಲಿದೆ, ಅದಕ್ಕೆ ಬೇಕಾದಂಥ ಎಲ್ಲಾ ವ್ಯವಸ್ಥೆಗಳು ಮುಗಿದಿವೆ. ಹಸ್ತಾಂತರ ಮಾಡುವ ವಿಚಾರ ಮಾತ್ರ ಬಾಕಿ ಇದೆ ಎಂದು ಪ್ರಸ್ತಾಪ ಆಗಿದೆ. ಆದ್ದರಿಂದ ನಾನು ಮಂತ್ರಿಯವರಲ್ಲಿ ಕೇಳಬಯಸುವುದೇನೆಂದರೆ ನೀವು

ಇಲ್ಲಿಯವರೆಗೆ ಪರಭಾರೆ ಮಾಡಿಲ್ಲ ಅಂದರೆ ಸಂತೋಷ. ಮುಂದೆ ನಿಮಗೆ ಪರಭಾರೆ ಮಾಡುವ ಉದ್ದೇಶ ಇದೆಯೇ ಅಥವಾ ಇಲ್ಲವೇ? ಎಂದು ನಿಖರವಾಗಿ ಸದನಕ್ಕೆ ತಿಳಿಸಬೇಕೆಂದು ತಮ್ಮಲ್ಲಿ ಮನವಿಯನ್ನು ಮಾಡುತ್ತೇನೆ.

ಶ್ರೀ ಎಸ್.ಎ. ರವೀಂದ್ರನಾಥ್:- ಮಾನ್ಯ ಸಭಾಪತಿಯವರೇ, ಇಲ್ಲಿಯವರೆಗೆ ಕಾನೂನು ಇಲಾಖೆಯವರು ಸೂಚಿಸಿರುವ ಷರತ್ತುಗಳನ್ನು ಪೂರ್ಣ ಗೊಳಿಸಲು ಯಾರೂ ಮುಂದೆ ಬಂದಿಲ್ಲ.

ಶ್ರೀ ದಯಾನಂದ:- ನಿಮ್ಮ ಷರತ್ತುಗಳಿಗೆ ಒಪ್ಪಿಕೊಂಡು ಬಂದರೆ ನೀವು ಕೊಡುತ್ತೀರಾ? ಅಥವಾ ಇಲ್ಲವೇ ಎಂದು ನಿಖರವಾಗಿ ಉತ್ತರವನ್ನು ನೀಡಬೇಕೆಂದು ಕೋರುತ್ತೇನೆ. ನಿಮ್ಮ ಷರತ್ತುಗಳನ್ನು ಒಪ್ಪಿಕೊಂಡು ಅವರುಗಳು ಮುಂದೆ ಬಂದರೆ ನಿಮಗೆ ಕೊಡುವ ಇಚ್ಛೆ ಇದೆಯೇ? ಅಥವಾ ಕೊಡುವುದಿಲ್ಲವೋ? ಅಥವಾ ಅದನ್ನು ಉಳಿಸಿಕೊಳ್ಳುತ್ತೀರೋ? ಅದನ್ನು ಸ್ಪಷ್ಟವಾಗಿ ಹೇಳಿ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ತೋಟಗಾರಿಕೆ ಇಲಾಖೆಯ ಸುಮಾರು ಹದಿನೈದು ಸಾವಿರ ಎಕರೆ.. ಅಂದರೆ ಸಾಧಾರಣ ಎಷ್ಟು ಫಾರಂಗಳಿವೆ ಎಂದು ನನಗೆ ಗೊತ್ತಿಲ್ಲ. ನಮ್ಮ ಕೊಡಗು ಜಿಲ್ಲೆಯಲ್ಲಿ ನಾಲ್ಕು ಫಾರಂಗಳಿವೆ. ನಿಮ್ಮ ಇಲಾಖೆಯ ಮುಖಾಂತರ ನೀವು ಸುಮಾರು 3000 ಎಕರೆಗಳಷ್ಟು ಜಮೀನನ್ನು ಕೆಲವು ಕಂಪನಿಗಳಿಗೆ 30 ವರ್ಷಗಳಿಗೆ ಇದನ್ನು ಲೀಸ್‌ಗೆ ಕೊಡುವುದರ ಮುಖಾಂತರ Public Private Partnership ಮಾಡಿಕೊಂಡು ನೀವು ಇದನ್ನು ಕೊಡಲಿಕ್ಕೆ ಹೊರಟಿರತಕ್ಕಂಥದ್ದರ ಬಗ್ಗೆ ನಾನೇ ಮುಖ್ಯಮಂತ್ರಿಗಳಿಗೆ ಪತ್ರವನ್ನು ಬರೆದಿದ್ದೇನೆ. ಅದರ ಬಗ್ಗೆ ನೀವು ಅಂತಿಮ ಘಟ್ಟಕ್ಕೆ ಬಂದು ತಲುಪಿದ್ದೀರಿ. ನೀವು ಕೊಡುವಂಥ ಸಂದರ್ಭದಲ್ಲಿ ನಾನು ಮುಖ್ಯಮಂತ್ರಿಗಳಿಗೆ ಪತ್ರವನ್ನು ಬರೆದಿದ್ದೇನೆ. ದಯಮಾಡಿ ನೀವು ಈ ಫಾರಂಗಳನ್ನು ಖಾಸಗಿಯವರಿಗೆ ಕೊಡಬಾರದೆಂದು ಹೇಳಿದ್ದೇನೆ. ಯಾವುದೇ ಫಾರಂಗಳು ಇರಲಿ ಅವುಗಳನ್ನು ನಿಮ್ಮ ಮುಖಾಂತರವೇ ಮಾಡಬೇಕೆಂದು ಹೇಳಿದ್ದೇನೆ. ನಮ್ಮ ಕೊಡಗಿನಲ್ಲಿ ಸುಮಾರು 340 ಎಕರೆಯ ಫಾರಂ

ಮಾದಾಪುರದಲ್ಲಿ, ಅಲ್ಲಿನ ಎರಡು ಫಾರಂಗಳನ್ನು ಹಾಸನದಲ್ಲಿರತಕ್ಕಂಥ ಒಬ್ಬ ವ್ಯಕ್ತಿ ಕಾಫಿ ಬೆಳೆಗಾರನಿಗೆ, ಕಾಫಿ ಪ್ಲಾಂಟೇಶನ್‌ಗೆ ನೀವು ಒಪ್ಪಿದ್ದೀರೆಂದು ನಮ್ಮ ಸಮಿತಿ ಮುಂದೆ ಹೇಳಿದ್ದೀರಿ. ತೋಟಗಾರಿಕಾ ಫಾರಂ ಅನ್ನು ಕಾಫಿ ಬೆಳೆಯಲಿಕ್ಕೆ ಕೊಡುವುದಾದರೆ, ನನಗೂ ಅದನ್ನು ಕೊಡಿ, ನಾನು ಕಾಫಿ ಪ್ಲಾಂಟೇಶನ್ ಮಾಡುತ್ತೇನೆ. 30 ವರ್ಷ ಲೀಸ್‌ಗೆ ಕೊಟ್ಟಾದ ಮೇಲೆ ಆ ಫಾರಂ ನಿಮ್ಮ ಕೈ ಬಿಟ್ಟು ಹೋಗುವುದಿಲ್ಲವೇ? ನಿಮ್ಮ ಪಕ್ಕದಲ್ಲಿರುವ ಶ್ರೀ ಉಮೇಶ್ ಕತ್ತಿಯವರಿಗೂ ಈ ಚಿಂತನೆ ಇದೆ. ಒಂದು ಕಾಲದಲ್ಲಿ ಅವರಲ್ಲಿರತಕ್ಕಂಥ ಫಾರಂಗಳನ್ನು ಇದೇ ರೀತಿ ಮಾಡಲಿಕ್ಕೆ ಹೊರಟಿದ್ದರು.

ಸಭಾಪತಿಯವರು:-ಮಾನ್ಯ ನಾಣಯ್ಯನವರೆ, ಇದು ಪ್ರಶೋತ್ತರ ವೇಳೆ ಇದೆ. ನೀವು ನೇರವಾದ ಪ್ರಶ್ನೆಯನ್ನು ಕೇಳಬೇಕು.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೆ, ಸರ್ಕಾರದ ಮುಂದೆ ನಮ್ಮ ಫಾರಂಗಳನ್ನು ಯಾವುದೇ ಕಾರಣಕ್ಕೋಸ್ಕರ ಖಾಸಗಿಯವರಿಗೆ ಕೊಡುವುದಿಲ್ಲ, ನಾವೇ ಆ ಫಾರಂಗಳನ್ನು ನಡೆಸುತ್ತೇವೆಂದು ಹೇಳಿದರೆ ಸಾಕು. ಇಷ್ಟನ್ನು ಸರ್ಕಾರ ಸ್ಪಷ್ಟವಾಗಿ ಹೇಳಿದರೆ ಸಾಕು.

ಸಭಾಪತಿಯವರು:- ಪಾಲಿಸಿ ಅವರು ಮಾಡಲಿ, ನೀವು ಒಪ್ಪುವುದು ಬಿಡುವುದು ನಿಮಗೆ ಬಿಟ್ಟಿದ್ದು. ಅವರು ಖಾಸಗಿಯವರಿಗೆ ಕೊಡುತ್ತಾರೋ, ಇಲ್ಲವೋ ಎನ್ನುವದನ್ನು ಹೇಳಿದರೆ ಸಾಕು.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೆ, ನನ್ನ ಮೊದಲನೆ ಪ್ರಶ್ನೆಗೆ ಸರ್ಕಾರ ನಕಾರಾತ್ಮಕವಾಗಿ ಉತ್ತರ ನೀಡಿರುವುದರಿಂದ ನನ್ನ ಮುಂದಿನ ಎರಡು ಪ್ರಶ್ನೆಗಳನ್ನು ಬ್ಲಾಕ್ ಮಾಡಿದ ಹಾಗೆ ಆಗುತ್ತದೆ. ಮೊದಲನೆ ಪ್ರಶ್ನೆಯಲ್ಲಿಯೇ ತಪ್ಪು ದಾರಿಗೆ ಎಳೆಯುತ್ತಿರುವುದರಿಂದ ಮುಂದಿನ ಎರಡು ಪ್ರಶ್ನೆಗಳಿಗೆ ನಾನು ಉತ್ತರ ಕೇಳುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಆದ್ದರಿಂದ ನೀವು ನಿಖರವಾಗಿ ಈ ಫಾರಂಗಳನ್ನು ಸರ್ಕಾರದ ಸುಭದ್ರದಲ್ಲಿಟ್ಟು ನೀವು ನಡೆಸುತ್ತೀರಾ? ಅಥವಾ ಖಾಸಗಿಯವರಿಗೆ ಕೊಡುತ್ತೀರಾ? ನಿಮ್ಮ

ನಿಬಂಧನೆಗೊಳಪಟ್ಟು ಯಾರಾದರು ಖಾಸಗಿಯವರು ಮುಂದೆ ಬಂದರೆ ನೀವು ಕೊಡುತ್ತೀರಾ ಇಲ್ಲವೇ ಎಂಬುದನ್ನು ಮಾತ್ರ ಹೇಳಿ.

ಶ್ರೀ ಎಸ್.ಎ. ರವೀಂದ್ರನಾಥ್:- ಮಾನ್ಯ ಸಭಾಪತಿಯವರೆ, ಕರ್ನಾಟಕ ರಾಜ್ಯದಲ್ಲಿ 410 ಫಾರಂಗಳಿವೆ. ಒಟ್ಟು 15,732 ಎಕರೆ ನಮ್ಮ ಭೂಮಿ ಇದೆ. ಇಲ್ಲಿಯವರೆಗೆ ಪಿಪಿಪಿ ಆಧಾರದಲ್ಲಿ ಫಾರಂ ಮಾಡುವುದಕ್ಕೆ ಯಾರೂ ಸಹ ನಮ್ಮ ಷರತ್ತುಗಳಿಗೆ ಒಪ್ಪಿ ಮುಂದೆ ಬಂದಿಲ್ಲ. ಆದಕಾರಣ ಕಾನೂನು ಇಲಾಖೆಗೆ ಷರತ್ತುಗಳನ್ನು ಸಡಿಲಗೊಳಿಸಲು ಸಾಧ್ಯವೇ ಎಂದು ಪತ್ರವನ್ನು ಬರೆದಿದ್ದೇವೆ. ಆದರೆ ಅವರಿಂದ ಯಾವುದೇ ಉತ್ತರ ಇದುವರೆಗೆ ಬಂದಿಲ್ಲ. ಹಾಗಾಗಿ ಖಾಸಗಿಯವರು ಆ ಷರತ್ತುಗಳನ್ನು ಒಪ್ಪಿಕೊಂಡು ಮುಂದೆ ಬಂದಾಗ ಆ ಪ್ರಕಾರ ಮಾಡಬೇಕೆನ್ನುವ ಯೋಚನೆ ಸರ್ಕಾರದ ಮುಂದೆ ಇದೆ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೆ, ಫಾರಂಗಳನ್ನು ತೋಟಗಾರಿಕಾ ಇಲಾಖೆ ಮುಖಾಂತರ ನಡೆಸಿ ರೈತರಿಗೆ ತೋಟಗಾರಿಕಾ ಬೆಳೆಗಳನ್ನು ಬೆಳೆಯುವುದಕ್ಕೆ ಸಹಾಯ ಮಾಡುತ್ತೀರಾ? ಅಥವಾ ಅವುಗಳನ್ನು ಪರಭಾರೆ ಮಾಡಿ ಗುತ್ತಿಗೆಗೆ ಕೊಡುವಂಥ ಪರಿಸ್ಥಿತಿ ನಿರ್ಮಾಣ ಮಾಡುತ್ತೀರಾ?

ಶ್ರೀ ಎಸ್.ಎ. ರವೀಂದ್ರನಾಥ್:- ಮಾನ್ಯ ಸಭಾಪತಿಯವರೆ, ಆಯಾ ಭಾಗದಲ್ಲಿ ಏನೇನು ಬೆಳೆಯುತ್ತಾರೆ ಆ ಬೆಳೆ ಬೆಳೆಯುವಂಥ ತೋಟಗಾರಿಕಾ ಬೆಳೆಗಳನ್ನು ಅವರು ಸಹ ನಮ್ಮ ರೈತರಿಗೆ ತೋರಿಸಬೇಕು, ಉತ್ತೇಜನ ಕೊಡಬೇಕೆನ್ನುವ ಷರತ್ತುಗಳನ್ನು ಹಾಕಿರುವುದರಿಂದ.. ಅವರು ಬಾರ್ ಆಂಡ್ ರೆಸ್ಪೋರೆಂಟ್‌ಗಳನ್ನು ಮಾಡುವುದಕ್ಕೆ ನಾವು ಕೊಡುತ್ತಿಲ್ಲ, ಅಲ್ಲಿ ಸುತ್ತಲು ಇರುವಂಥ ರೈತರಿಗೆ ತಿಳುವಳಿಕೆ ಕೊಡಲು, ಹೆಚ್ಚಿಗೆ ಇಳುವರಿ ಬರುವುದಕ್ಕೆ, ಎಲ್ಲಾ ರೀತಿಯ ಕಲ್ಪನೆ ಕೊಡತಕ್ಕಂಥ ರೀತಿಯಲ್ಲಿ ಅವರುಗಳು ಮುಂದೆ ಬಂದರೆ.. ಆದರೆ ಅವರು ಯಾರು ಇದುವರೆಗೆ ಮುಂದೆ ಬಂದಿಲ್ಲ. ಆದ್ದರಿಂದ ಸದ್ಯಕ್ಕೆ ಆ ಪ್ರಶ್ನೆ ಉದ್ಭವಿಸುವುದಿಲ್ಲ ಎಂದು ನನ್ನ ಉತ್ತರ.

ಸಭಾಪತಿಯವರು:- ಅವರು ಈಗಾಗಲೇ ಯಾವುದು ಬಂದಿಲ್ಲ, ಕೊಡುವುದಿಲ್ಲ ಎಂದು ಹೇಳಿದ್ದಾರೆ.

ಶ್ರೀ ಎಸ್.ಆರ್. ಪಾಟೀಲ್: ಮಾನ್ಯ ಸಭಾಪತಿಯವರೇ, ಇಡಿ ದೇಶದಲ್ಲಿ ನಮ್ಮ ಕರ್ನಾಟಕ ನಂಬರ್ ಒನ್ ತೋಟಗಾರಿಕೆ ರಾಜ್ಯ. ಇಂತಹ ಒಳ್ಳೆಯ ಫಾರಂಗಳನ್ನು ಖಾಸಗಿಯವರಿಗೆ ಕೊಟ್ಟುಕೊಂಡು ಹೋದರೆ.. It will not help the farming community of Karnataka ..

ಸಭಾಪತಿಯವರು:- ಅವರು ಕೊಟ್ಟಿಲ್ಲ, ಯಾರು ಷರತ್ತುಗಳನ್ನು ಒಪ್ಪಿ ಮುಂದೆ ಬಂದಿಲ್ಲ ಎಂದು ಹೇಳುತ್ತಿದ್ದಾರೆ.

ಶ್ರೀ ಎಸ್.ಆರ್.ಪಾಟೀಲ್:- ಮಾನ್ಯ ಸಭಾಪತಿಯವರೇ, it is not in the interest to help the farming community of Karnataka. ಅದಕ್ಕೆ ಕೊಡಬಾರದು, ಅವುಗಳನ್ನು ಸರ್ಕಾರವೇ ಇಟ್ಟುಕೊಳ್ಳಲಿ.

ಸಭಾಪತಿಯವರು:- ಸರ್ಕಾರದ ಪಾಲಿಸಿ ಮ್ಯಾಟರ್ ಅನ್ನು ಕೇಳುತ್ತಿದ್ದಾರೆ, ಅವರು ಖಾಸಗಿಯವರಿಗೆ ಕೊಡಬೇಕೋ, ಕೊಡಬಾರದೋ ಎಂದು ಕೇಳುತ್ತಿದ್ದಾರೆ. ನೀವು ಏನು ತೀರ್ಮಾನ ಮಾಡಿದ್ದೀರಿ ಅದನ್ನು ಹೇಳಿ. ಅವರು ಅದನ್ನು ಒಪ್ಪುವುದು, ಬಿಡುವುದು ಅದು ಅವರಿಗೆ ಬಿಟ್ಟದ್ದು. ಖಾಸಗಿಯವರಿಗೆ ಕೊಡಬೇಕೆಂದು ಇದ್ದೀರೋ ಅಥವಾ ಖಾಸಗಿಯವರಿಗೆ ಫಾರಂಗಳನ್ನು ಕೊಡಬಾರದು ಎಂದು ಇದ್ದೀರೋ?

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ನಾನು ನಿಖರವಾಗಿ ಸರ್ಕಾರ ಖಾಸಗಿಯವರಿಗೆ ಫಾರಂಗಳನ್ನು ಲೀಸ್ ಆಧಾರದ ಮೇಲೆ ಕೊಡಲು ಉದ್ದೇಶಿಸಿದೆಯೇ ಎಂದು ಪ್ರಶ್ನೆ ಕೇಳಿದ್ದೇನೆ. ಸರ್ಕಾರ ಆಡ್ಡ ಗೋಡೆಯ ಮೇಲೆ ದೀಪ ಕೊಟ್ಟ ಹಾಗೆ ಉತ್ತರವನ್ನು ನೀಡುವುದು ಬೇಡ. ನೀವು ಕೊಟ್ಟಿದ್ದೀರಾ ಅಥವಾ ಇಲ್ಲವೇ ಎಂದು ನಾನು ಕೇಳಿಲ್ಲ. ನಿಮ್ಮ ಉದ್ದೇಶ ಖಾಸಗಿಯವರಿಗೆ ಫಾರಂಗಳನ್ನು ಕೊಡುವ ಉದ್ದೇಶ ಇದೆಯೇ?

ಶ್ರೀ ಎಸ್.ಎ. ರವೀಂದ್ರನಾಥ್:- ಮಾನ್ಯ ಸಭಾಪತಿಯವರೇ, ನಾವು ಟೆಂಡರ್ ಅನ್ನು ಕರೆದಾಗ 13 ಜನ ಟೆಂಡರ್ ಅನ್ನು ಹಾಕಿದ್ದಾರೆ. ಆದರೆ ಅವರು ಯಾರೂ ನಮ್ಮ ಷರತ್ತುಗಳನ್ನು ಒಪ್ಪಿಕೊಂಡು ಬಂದಿರದೆ ಇರುವುದರಿಂದ ಆ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ತೋಟಗಾರಿಕಾ ಫಾರಂಗಳನ್ನು ನೀವೇ ರನ್ ಮಾಡಿ. ಅವುಗಳನ್ನು ಇಂಪ್ರೂವ್ ಮಾಡಿ. ನೀವು ಖಾಸಗಿಯವರಿಗೆ ಟೆಂಡರ್ ಕರೆಯಲು ಕಾರಣವೇನು? ಅದರ ಅರ್ಥ ನೀವು ಖಾಸಗಿಯವರಿಗೆ ಕೊಡಬೇಕೆಂದು ಇದೆ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ಇದು ಬಹಳ ಮಹತ್ವವಾದ ವಿಚಾರ. ನಾನು ಏಕೆ ಈ ಪ್ರಶ್ನೆಯನ್ನು ಕೇಳುತ್ತಿದ್ದೇನೆಂದರೆ..

ಸಭಾಪತಿಯವರು: ಎಲ್ಲವೂ ಮಹತ್ವದ ವಿಚಾರಗಳೆ. ಮಹತ್ವ ಇಲ್ಲದ್ದು ಯಾವುದು ಇಲ್ಲ. ಆದರೆ ಸಮಯ ಆಗಿದೆ. ನೀವು ಏಕೆ ಎಂದು ಬೇಡ. ಅವರು ಖಾಸಗಿಯವರಿಗೆ ಕೊಡುತ್ತಾರೋ, ಇಲ್ಲವೋ

ಶ್ರೀ ದಯಾನಂದ:- ಯಾವ ಯಾವ ಫಾರಂಗಳನ್ನು ಕೊಡುವಂಥ ಉದ್ದೇಶ ಇದೆ ಎಂದು 2ನೇ ಪ್ರಶ್ನೆಯನ್ನು ಕೇಳಿದ್ದೇನೆ. ಅದಕ್ಕೆ ಅವರು ಉದ್ಭವಿಸುವುದಿಲ್ಲ ಎಂದು ಉತ್ತರವನ್ನು ಕೊಟ್ಟಿದ್ದಾರೆ. ಆದ್ದರಿಂದ ಯಾವ ಯಾವ ಫಾರಂಗಳಿಗೆ ಟೆಂಡರ್ ಆಗಿದೆ? ಯಾವ ಯಾವ ಫಾರಂಗಳನ್ನು ಖಾಸಗಿಯವರಿಗೆ ಕೊಡುವಂಥ ಉದ್ದೇಶ ಇದೆ ಎಂದು ನನಗೆ ಪಟ್ಟಿಯನ್ನು ಕೊಡಿ.

ಸಭಾಪತಿಯವರು:- ಅವರು ಯಾವುದು ಆಗಿಯೇ ಇಲ್ಲ ಎಂದು ಹೇಳುತ್ತಿದ್ದಾರೆ. ಅವರು ಯಾವುದು ಫಾರಂ ಅನ್ನು ಖಾಸಗಿಯವರಿಗೆ ಕೊಟ್ಟಿಲ್ಲ ಎಂದು ಹೇಳುತ್ತಿದ್ದಾರೆ.

ಶ್ರೀ ದಯಾನಂದ:- ಟೆಂಡರ್ ಆಗಿದೆ ಎಂದು ಅವರು ಹೇಳುತ್ತಿದ್ದಾರೆ. ಯಾವ ಯಾವ ಫಾರಂಗಳಿಗೆ ಟೆಂಡರ್ ಆಗಿದೆ? ಯಾವ ಯಾವ ಫಾರಂಗಳನ್ನು ಕೊಡಲಿಕ್ಕೆ ಉದ್ದೇಶಿಸಿದ್ದೀರಿ ಅದರ ಪಟ್ಟಿಯನ್ನು ಕೊಡಿ ಎಂದು ನಾನು ಕೇಳಿದ್ದೇನೆ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಇವೊತ್ತು ಸರ್ಕಾರದ ಹಿತದೃಷ್ಟಿಯಿಂದ, ಸಾರ್ವಜನಿಕರ ಹಿತದೃಷ್ಟಿಯಿಂದ ಮತ್ತು ತೋಟಗಾರಿಕೆಯ ಹಿತದೃಷ್ಟಿಯಿಂದ ಯಾವುದೇ ಒಂದೇ ಒಂದು ಇಂಚು ಫಾರಂ ಜಾಗವನ್ನು ಖಾಸಗಿಯವರಿಗೆ ಕೊಡಬಾರದು. ಅದು ನಿಮ್ಮ ಸುಪರ್ದಿನಲ್ಲಿಯೇ ಇರಬೇಕು. ಇದನ್ನು ಎಲ್ಲಿಯಾದರು ನೀವು ಕೊಟ್ಟರೆ ಬಹಳ ದೊಡ್ಡ ಧಂದೆಯನ್ನು ಮಾಡಲಿಕ್ಕೆ ಹೊರಟ್ಟಿದ್ದೀರಿ ಎನ್ನುವಂಥ ಅಪಾದನೆಯನ್ನು ನಾವು ಮಾಡಲೇಬೇಕಾಗುತ್ತದೆ.

ಸಭಾಪತಿಯವರು:- ಸರಿ ಮುಂದಿನ ಪ್ರಶ್ನೆ ಅಶ್ವತ್ಥನಾರಾಯಣರವರು.

ಮಂಡ್ಯ ಜಿಲ್ಲಾ ಲೋಕೋಪಯೋಗಿ ವಿಭಾಗ ವ್ಯಾಪ್ತಿಯ ರಸ್ತೆ ಅಭಿವೃದ್ಧಿ ಬಗ್ಗೆ.

586; ಶ್ರೀ ಮರಿತಿಬ್ಬೇಗೌಡ (ಶಿಕ್ಷಣ ಕ್ಷೇತ್ರ)

- ಅ) ಮಂಡ್ಯ ಜಿಲ್ಲಾ ಲೋಕೋಪಯೋಗಿ ವಿಭಾಗ ವ್ಯಾಪ್ತಿಯಲ್ಲಿ ಬರುವ ಮುಖ್ಯ ರಸ್ತೆಗಳು ಕಳೆದ ಎರಡು ತಿಂಗಳುಗಳ ಹಿಂದೆ ಸುರಿದ ಭಾರೀ ಮಳೆಯಿಂದಾಗಿ ಹೆಚ್ಚು ಗುಂಡಿ ಬಿದ್ದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಕಳೆದ ಅಧಿವೇಶನದಲ್ಲಿ ಮಾನ್ಯ ಲೋಕೋಪಯೋಗಿ ಸಚಿವರು ಜಿಲ್ಲೆಗೆ ಬಿಡುಗಡೆ ಮಾಡಿರುವ ಅನುದಾನ ಕಡಿಮೆಯಾಗಿರುವ ಸಂಬಂಧ, ಕೇಳಿದ ಪ್ರಶ್ನೆಗೆ ಮಾನ್ಯ ಸಚಿವರು ರಸ್ತೆ ಹಾಳಾಗಿರುವುದನ್ನು ಮುದ್ದು ಭೇಟಿ ನೀಡಿ ಪರಿಶೀಲಿಸಿ, ರಸ್ತೆಗಳ ಗುಂಡಿ ಮುಚ್ಚುವ ಸಂಬಂಧ ಸರ್ಕಾರ 13ನೇ ಹಣಕಾಸು ಯೋಜನೆಯಡಿಯಲ್ಲಿ ಕೇವಲ 8 ಕೋಟಿ ಬಿಡುಗಡೆ ಮಾಡಿ ತಾತ್ಕಾಲಿಕವಾಗಿ ಗುಂಡಿ ಮುಚ್ಚಲು ಕೆಲವು ಕಾಮಗಾರಿ ಕೈಗೊಂಡು, ಉಳಿಕೆ ಅರ್ಧದಷ್ಟು ರಸ್ತೆ ದುರಸ್ತಿಯಾಗದೆ ಹಾಗೆಯೇ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ;

- ಇ) ಕಳೆದ ಮೂರು ತಿಂಗಳುಗಳಲ್ಲಿ ಈ ವಿಭಾಗ ವ್ಯಾಪ್ತಿಯಲ್ಲಿ ಅತಿ ಹೆಚ್ಚು ಮಳೆ ಸುರಿದಿರುವುದರಿಂದ ಈ ಹಿಂದೆ ದುರಸ್ತಿ ಪಡಿಸಿರುವ ರಸ್ತೆಗಳು ಸೇರಿದಂತೆ ಎಲ್ಲಾ ರಸ್ತೆಗಳು ಹಾಳಾಗಿರುವುದರಿಂದ ಕೂಡಲೇ ದುರಸ್ತಿ ಪಡಿಸಲು ಹೆಚ್ಚು ಅನುದಾನವನ್ನು ಸರ್ಕಾರ ಬಿಡುಗಡೆ ಮಾಡುವುದೇ;
- ಈ) ಯಾವ ಕಾಲಮಿತಿಯಲ್ಲಿ ಎಷ್ಟು ಹಣ ಬಿಡುಗಡೆ ಮಾಡಿ ರಸ್ತೆ ಕಾಮಗಾರಿಗಳನ್ನು ಅಭಿವೃದ್ಧಿ ಪಡಿಸಲು ಸರ್ಕಾರ ಕ್ರಮ ಕೈಗೊಳ್ಳುತ್ತದೆ? (ವಿವರ ಒದಗಿಸುವುದು)

ಶ್ರೀ ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

ಅ) ಬಂದಿದೆ

ಆ) ಮಂಡ್ಯ ಜಿಲ್ಲೆ ಲೋಕೋಪಯೋಗಿ ಇಲಾಖೆ ವ್ಯಾಪ್ತಿಯಲ್ಲಿ ಒಟ್ಟು 9 ರಾಜ್ಯ ಹೆದ್ದಾರಿಗಳು ಇದ್ದು, ಇವುಗಳ ಉದ್ದ 469.09 ಕಿ.ಮೀ. ಆಗಿರುತ್ತದೆ. ಒಟ್ಟು 298 ಜಿಲ್ಲಾ ಮುಖ್ಯ ರಸ್ತೆಗಳಿದ್ದು ಇವುಗಳ ಉದ್ದ 2896.67 ಕಿ.ಮೀ. ಇರುತ್ತದೆ. ಸದರಿ ರಸ್ತೆಗಳ ಮುಂಗಾರು ಪೂರ್ವ ನಿರ್ವಹಣೆ ಮಾಡಲು ಈ ಕೆಳಕಂಡಂತೆ ಅನುದಾನ ಬಿಡುಗಡೆ ಮಾಡಲಾಗಿರುತ್ತದೆ.

ಕ್ರ.ಸಂ.	ರಸ್ತೆಯ ಮಾರ್ಗ	ಲೆಕ್ಕಶೀರ್ಷಿಕೆ	ಅನುದಾನ (₹ ಲಕ್ಷಗಳಲ್ಲಿ)	ನಿರ್ವಹಣೆ ಮಾಡಲಾದ ಉದ್ದ (ಕಿ.ಮೀ. ಗಳಲ್ಲಿ)
1	ರಾಜ್ಯ ಹೆದ್ದಾರಿ	3054 ಯೋಜನೆ	150.44	146.85
2	ಜಿಲ್ಲಾ ಮುಖ್ಯ ರಸ್ತೆ	3054 (ಯೋಜನೇತರ 13ನೇ ಹಣಕಾಸು)	823.87	1195.44
	ಒಟ್ಟು		974.31	1342.29

ಬಿಡುಗಡೆಯಾಗಿರುವ ಅನುದಾನದಲ್ಲಿ ಯೋಜಿತ ಉದ್ದದಲ್ಲಿ ರಾಜ್ಯ ಹೆದ್ದಾರಿ ಮತ್ತು ಜಿಲ್ಲಾ ಮುಖ್ಯ ರಸ್ತೆಗಳಲ್ಲಿ ಗುಂಡಿ ಮುಚ್ಚಿ ನಿರ್ವಹಣೆ ಮಾಡಲಾಗಿದೆ. ಕಳೆದ ಎರಡು ತಿಂಗಳುಗಳ ಹಿಂದೆ ಬಿದ್ದ

ಮಳೆಯಿಂದಾಗಿ ಉಂಟಾದ ಗುಂಡಿಗಳು ದುರಸ್ತಿಯಾಗದಿರುವುದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಮುಂಗಾರೋತ್ತರ ಯೋಜನೆಯಡಿ ರಾಜ್ಯ ಹೆದ್ದಾರಿಗಳಲ್ಲಿ 94.50 ಕಿ.ಮೀ. ಉದ್ದವನ್ನು ಹಾಗೂ ಜಿಲ್ಲಾ ಮುಖ್ಯ ರಸ್ತೆಗಳಲ್ಲಿ 138.00 ಕಿ.ಮೀ. ರಸ್ತೆ ಉದ್ದವನ್ನು ನಿರ್ವಹಣೆ ಮಾಡಲಾಗಿರುತ್ತದೆ. ಹಾಗೂ ಗುಂಡಿ ಮುಚ್ಚುವ ಕೆಲಸ ಪ್ರಗತಿಯಲ್ಲಿದೆ.

ಇ) ಕಳೆದ ಮೂರು ತಿಂಗಳುಗಳಲ್ಲಿ ಮಂಡ್ಯ ಜಿಲ್ಲೆ ವಾಪ್ಪಿಯಲ್ಲಿ ಹೆಚ್ಚು ಮಳೆಯಾಗಿದ್ದು, ಇದರಿಂದ ಉಂಟಾದ ಗುಂಡಿಗಳನ್ನು ಮುಚ್ಚಲು ಕ್ರಮವಹಿಸಲಾಗುತ್ತಿದೆ. ರಾಜ್ಯ ಹೆದ್ದಾರಿಗಳ ನಿರ್ವಹಣೆಗಾಗಿ ಒಟ್ಟು ₹ 150.44 ಲಕ್ಷಗಳ ಅನುದಾನ ಬಿಡುಗಡೆಯಾಗಿರುತ್ತದೆ ಹಾಗೂ ಜಿಲ್ಲಾ ಮುಖ್ಯ ರಸ್ತೆಗಳ ನಿರ್ವಹಣೆಗಾಗಿ 823.87 ಲಕ್ಷಗಳು ಬಿಡುಗಡೆಯಾಗಿರುತ್ತದೆ.

ಈ) ಡಿಸೆಂಬರ್ 2011ರ ಅಂತ್ಯಕ್ಕೆ ರಾಜ್ಯ ಹೆದ್ದಾರಿಗಳಲ್ಲಿ ಗುಂಡಿ ಮುಚ್ಚಿ ನಿರ್ವಹಣೆ ಮಾಡಲಾಗುವುದು. ಹಾಗೂ ಜಿಲ್ಲಾ ಮುಖ್ಯ ರಸ್ತೆಗಳನ್ನು ಜನವರಿ 2012ರ ಅಂತ್ಯಕ್ಕೆ ಗುಂಡಿ ಮುಚ್ಚಿ ನಿರ್ವಹಣೆ ಮಾಡಲಾಗುವುದು.

ಶ್ರೀ ಅಶ್ವತ್ಥನಾರಾಯಣ:- ಮಾನ್ಯ ಸಭಾಪತಿಯವರೇ, ಉತ್ತರವನ್ನು ಒದಗಿಸಿದ್ದಾರೆ. ಬಹಳ ಸಂತೋಷ. ಕಳೆದ ವಿಧಾನ ಪರಿಷತ್ ಅಧಿವೇಶನದಲ್ಲಿ ನಾವು ಪ್ರಶ್ನೆ ಮಾಡಿದಂಥ ಸಂದರ್ಭದಲ್ಲಿ 8 ಕೋಟಿ ರೂಪಾಯಿ ಹಣವನ್ನು ನಿರ್ದಿಷ್ಟವಾಗಿ ಮಂಡ್ಯ ಜಿಲ್ಲೆಗೆ ಬಿಡುಗಡೆ ಮಾಡಿದ್ದಾರೆ. ಬಿಡುಗಡೆ ಮಾಡಿರುವಂಥ ಹಣದಲ್ಲಿ ತಾತ್ಕಾಲಿಕವಾಗಿ ಗುಂಡಿಗಳನ್ನು ಮುಚ್ಚುವಂಥ ಕಾರ್ಯಕ್ರಮ ಪ್ರಾರಂಭವಾಯಿತು. ಈ ಮಧ್ಯದಲ್ಲಿ ಬಿದ್ದಂಥ ಅಕಾಲಿಕ ಮಳೆಯಿಂದಾಗಿ ಏನು ಗುಂಡಿಗಳನ್ನು ಮುಚ್ಚಿದ್ದಾರೆ ಅವು ಯಥಾಪ್ರಕಾರ ಗುಂಡಿಗಳಾಗಿಯೇ ಉಳಿದಿವೆ ಹೊರತಾಗಿ ಅಲ್ಲಿ ಯಾವುದೇ ರೀತಿಯಾಗಿ ಸರಿಯಾದಂಥ ಕೆಲಸಗಳು ಆಗಲಿಲ್ಲ. ಇದು ಏನೆಂದರೆ, ಬಿದ್ದಂತಹ ಮಳೆಯಿಂದ ಆಗಿರತಕ್ಕಂತಹ

ತೊಂದರೆಯಾಗಿದೆ. ದಯಮಾಡಿ ಮಾನ್ಯ ಸಚಿವರಲ್ಲಿ ತಮ್ಮ ಮುಖಾಂತರ ಮನವಿಯನ್ನು ಮಾಡುವುದೇನೆಂದರೆ, ಈಗ ಆಗಿರತಕ್ಕಂತಹ ಅರ್ಧಂಬರ್ಧ ಕೆಲಸದ ಜೊತೆಗೆ ಇನ್ನು ಸ್ವಲ್ಪ ಹಣವನ್ನು ಬಿಡುಗಡೆ ಮಾಡಿ, ಆ ಕಾಮಗಾರಿಗಳನ್ನು ಪೂರ್ಣಗೊಳಿಸಬೇಕು. ವಿಶೇಷವಾಗಿ ಈಗ ಅಂದರೆ ಒಂದುವರೆ ತಿಂಗಳಿಂದ ಕಬ್ಬು ಕಟಾವು ಆಗುತ್ತಿದೆ. ಕಬ್ಬನ್ನು ಎತ್ತಿನ ಗಾಡಿಗಳಲ್ಲಿ, ಟ್ರಾಕ್ಟರ್‌ನಲ್ಲಿ, ಲಾರಿಗಳಲ್ಲಿ ತುಂಬಿಕೊಂಡು ಸಕ್ಕರೆ ಫ್ಯಾಕ್ಟರಿಗೆ, ಆಲಮನೆಗೆ ಕಬ್ಬನ್ನು ತೆಗೆದುಕೊಂಡು ಹೋಗುವಂತಹ ಸಂದರ್ಭದಲ್ಲಿ ವಿಶೇಷವಾಗಿ ಗ್ರಾಮಾಂತರ ಪ್ರದೇಶ ಮತ್ತು ಪಟ್ಟಣ ಪ್ರದೇಶಗಳಲ್ಲಿ ಬಹಳ ರಸ್ತೆಗಳು ಹದಗೆಟ್ಟಿರುವುದರಿಂದ ರೈತರಿಗೆ ಮತ್ತು ಸಾರ್ವಜನಿಕರಿಗೆ ಬಹಳ ತೊಂದರೆಯಾಗುತ್ತಿದೆ. ದಯಮಾಡಿ ಡಿಸ್ಟ್ರಿಕ್ಟ್ ಲೆವೆಲ್ ರೋಡ್‌ಗಳು ಮತ್ತು ಹೈವೇ ರೋಡ್‌ಗಳು ಸಹಾ ಮಂಡ್ಯ ಜಿಲ್ಲೆಯಲ್ಲಿ ಬರುತ್ತದೆ. ಈ ರಸ್ತೆಗಳಿಗೆ ಕಾಮಗಾರಿಗೆ ಶಾಶ್ವತ ಪರಿಹಾರವನ್ನು ಕಂಡು ಹಿಡಿಯುವ ದೃಷ್ಟಿಯಿಂದ ಮಾನ್ಯ ಸಚಿವರು ಖುದ್ದಾಗಿ ಕಳೆದ ಬಾರಿ ಯಾವ ರೀತಿಯಾಗಿ ಮಳವಳ್ಳಿ ಮತ್ತು ಬನ್ನೂರು ರಸ್ತೆಗೆ ಬೇಟಿಯನ್ನು ನೀಡಿದ್ದರೋ ಅದೇ ರೀತಿಯಲ್ಲಿ ದಯಮಾಡಿ ಒಂದು ದಿನ ಮಂಡ್ಯಕ್ಕೆ ಭೇಟಿ ಕೊಟ್ಟು ಅಲ್ಲಿರುವಂತಹ ರಸ್ತೆಗಳ ಪರಿಸ್ಥಿತಿಯನ್ನು ಅರಿತುಕೊಂಡು ದಯಮಾಡಿ ಸ್ವಲ್ಪ ಹಣವನ್ನು ಬಿಡುಗಡೆ ಮಾಡಿ, ಆ ರಸ್ತೆಗಳು ಸರಿ ಮಾಡಿಸುವುದಕ್ಕೆ ಸಹಕಾರವನ್ನು ಕೊಡಬೇಕು. ಜೊತೆಯಲ್ಲಿ ಮಂಡ್ಯ ಸಕ್ಕರೆ ಕಾರ್ಖಾನೆಯ ಪಕ್ಕದಲ್ಲಿರುವಂತಹ ಓಎಂಸಿ ರಸ್ತೆಯಲ್ಲಿ ಎಲ್ಲಾ ಕಬ್ಬು ತುಂಬಿರತಕ್ಕಂತಹ ಎತ್ತಿನ ಗಾಡಿಗಳು ನಿಂತುಕೊಂಡು ಬಿಡುತ್ತದೆ. ಎಲ್ಲಾ ವಾಹನಗಳು ಮೈನ್‌ರೋಡ್‌ಗೆ ಬರುವುದರಿಂದ ಟ್ರಾಫಿಕ್‌ಗೆ ತೊಂದರೆಯಾಗುತ್ತದೆ. At least temporary ಆಗಿ ಓಎಂಸಿ ರೋಡ್ ಎಂದು ಇದೆ. ಆ ಓಎಂಸಿ ರಸ್ತೆಗೆ ಸ್ವಲ್ಪ ಹಣವನ್ನು ಬಿಡುಗಡೆ ಮಾಡಿ, ಡಿಸ್ಟ್ರಿಕ್ಟ್ ರೋಡ್‌ಗಳಿಗೆ ಎರಡನೆಯ ರೌಂಡ್‌ನಲ್ಲಿ ಸ್ವಲ್ಪ ಹಣವನ್ನು ಬಿಡುಗಡೆ ಮಾಡಿ, ಆ ರಸ್ತೆಗಳಿಗೆ ಉಪಯೋಗವಾಗುವ ರೀತಿಯಲ್ಲಿ ಮಾನ್ಯ ಸಚಿವರು ಸಹಕಾರವನ್ನು ಕೊಡಬೇಕೆಂದು ತಮ್ಮ ಮುಖಾಂತರ ಮನವಿಯನ್ನು ಮಾಡಿಕೊಳ್ಳುತ್ತೇನೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸದಸ್ಯರು ಹೇಳಿದ ಹಾಗೆ ಹಣವನ್ನು ಬಿಡುಗಡೆ ಕೆಲಸವನ್ನು ಪ್ರಾರಂಭ ಮಾಡಲಾಗಿದೆ ಮತ್ತು ಸುಸ್ಥಿತಿಯಲ್ಲಿಡುವಂತಹ ಪರಿಸ್ಥಿತಿಯಲ್ಲಿ ಕ್ರಮವನ್ನು ಕೈಗೊಂಡಿದ್ದೇವೆ. ಇತ್ತೀಚೆಗೆ ಆಗಿರುವಂತಹ ಅಕಾಲಿಕ ಮಳೆಯಿಂದಾಗಿ ಕೆಲವು ಸಮಸ್ಯೆಗಳನ್ನು ಎದುರಿಸುತ್ತಿರುವಂಥದ್ದನ್ನು ಜನವರಿ 2012 ತಿಂಗಳ ಅಂತ್ಯದೊಳಗೆ ರಿಪೇರಿ ಮಾಡಬೇಕಾಗಿರುವಂತಹ ಕೆಲಸಗಳನ್ನು ಮಾಡುತ್ತೇವೆ ಎನ್ನುವುದನ್ನು ಲಿಖಿತವಾಗಿ ಕೊಟ್ಟಿರುವಂತಹ ಉತ್ತರದಲ್ಲಿ ಹೇಳಿದ್ದೇವೆ. ಮಾನ್ಯ ಸದಸ್ಯರು ಮಂಡ್ಯಕ್ಕೆ ಬಂದು ಮತ್ತೊಂದು ಸಾರಿ ನೋಡಬೇಕೆಂದು ಕೇಳಿಕೊಳ್ಳುತ್ತಿದ್ದಾರೆ. ನಾನು ಮೈಸೂರು ಮತ್ತು ಮಡಿಕೇರಿ ಹಾಗೂ ಮಂಗಳೂರಿಗೆ ಹೋಗುವಂತಹ ಕಾರ್ಯಕ್ರಮವನ್ನು ಈ ತಿಂಗಳ 25ರ ನಂತರ ಕಾರ್ಯಕ್ರಮವನ್ನು ಇಟ್ಟುಕೊಂಡಿರುವುದರಿಂದ ಮತ್ತೊಂದು ಸಾರಿ ಈ ರಸ್ತೆಗಳನ್ನು ನೋಡುವಂತಹ ಕೆಲಸವನ್ನು ಮಾಡುತ್ತೇನೆ ಮತ್ತು ಈಗಾಗಲೇ ಸೂಚನೆ ನೀಡಿದ ಹಾಗೆ ಮಂಡ್ಯ ಜಿಲ್ಲೆಯಲ್ಲಿರುವಂತಹ ರಸ್ತೆಗಳ ಗುಂಡಿಯನ್ನು ಮುಚ್ಚುವ ಕಾರ್ಯಕ್ರಮ ಜನವರಿ 2012ರ ಅಂತ್ಯಕ್ಕೆ ಸಂಪೂರ್ಣವಾಗಿ ಕಾರ್ಯಗತ ಮಾಡುತ್ತೇವೆ ಎನ್ನುವುದನ್ನು ಮಾನ್ಯ ಸದಸ್ಯರಿಗೆ ತಮ್ಮ ಮುಖಾಂತರ ಹೇಳುತ್ತಿದ್ದೇನೆ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ನಮ್ಮ ಸಭಾ ನಾಯಕರು ಉಸ್ತುವಾರಿ ಸಚಿವರಾಗಿರುವಂತಹ ಉಡುಪಿ ಜಿಲ್ಲೆಯ ಕಾರ್ಕಳ ರಸ್ತೆಯು ಸಂಪೂರ್ಣವಾಗಿ ಹಾಳಾಗಿ ಹೋಗಿದೆ.

ಸಭಾಪತಿಯವರು:- ಈಗ ಮಾನ್ಯ ಸದಸ್ಯರು ಮಂಡ್ಯ ಜಿಲ್ಲೆಯ ಬಗ್ಗೆ ಮಾತ್ರ ರಸ್ತೆಗಳ ಬಗ್ಗೆ ಕೇಳಿರುವುದರಿಂದ ಬೇರೆ ಕಡೆಯ ರಸ್ತೆಗಳ ಬಗ್ಗೆ ಚರ್ಚೆ ದಯಮಾಡಿ ಬೇಡ.

ಡಾ: ವಿ.ಎಸ್. ಆಚಾರ್ಯ ಸಭಾ ನಾಯಕರು:- ಮಾನ್ಯ ಸಭಾಪತಿಯವರೇ, ಕಳೆದ ತಿಂಗಳು 12-13ನೇ ತಾರೀಖು ಮಾನ್ಯ ವಿರೋಧ ಪಕ್ಷದ ನಾಯಕರಾದ ಶ್ರೀಮತಿ ಮೋಟಮ್ಮನವರು ನಮ್ಮ ಜಿಲ್ಲೆಗೆ ಬಂದಿದ್ದರು. 8ನೇ

ತಾರೀಖಿನ ವರೆಗೆ ನಮ್ಮ ಜಿಲ್ಲೆಯಲ್ಲಿ ಮಳೆ ಇತ್ತು. ರಸ್ತೆಯನ್ನು ಸರಿಪಡಿಸಲು ಎಲ್ಲಾ ತಯಾರಿ ನಡೆದಿತ್ತು ಮತ್ತು ಸಾಮಾನುಗಳ ಸ್ಟೋರೇಜ್ ಕೂಡ ಆಗಿದೆ. ಆದರೆ ಮಳೆ ಬರುವಾಗ ಮಾಡಿ ಹಾಳಾಗುವುದು ಬೇಡವೆಂದು ಹೇಳಿ, ಮಳೆ ಬಿಟ್ಟು ಒಂದು ವಾರದ ನಂತರ ಮಾಡುವುದಕ್ಕೆ ಹೇಳಿದ್ದೇವೆ. ಉಡುಪಿ ಕಾರ್ಕಳ ರಸ್ತೆ ಸಂಪೂರ್ಣವಾಗಿ ಸರಿಯಾಗುತ್ತದೆ. ಮುಂದೆ ಉಡುಪಿ ಮತ್ತು ಕಾರ್ಕಳಕ್ಕೆ ಸಂತೋಷವಾಗಿ ಓಡಾಡಬಹುದು.

ಸಭಾಪತಿಯವರು:- ಈಗ ಅವರು ಬಂದಿದ್ದ ರಸ್ತೆ ಚೆನ್ನಾಗಿದೆಯೇ?

ಡಾ: ವಿ.ಎಸ್. ಆಚಾರ್ಯ:- ಚೆನ್ನಾಗಿದೆ.

ಸಭಾಪತಿಯವರು:- ಹಾಗಿದ್ದರೆ ಅವರನ್ನು ಕರೆದು ಬಿಡಿ. ಶ್ರೀಮತಿ ಮೋಟಮ್ಮನವರು ಹಿಂದಿನ ಸರ್ಕಾರದಲ್ಲಿ ಸಚಿವರಾಗಿದ್ದಾಗ ನಿಮ್ಮ ಜಿಲ್ಲಾ ಉಸ್ತುವಾರಿ ಸಚಿವರಾಗಿದ್ದರು. ಅಲ್ಲಿರುವಂತಹ ಇಂಚು ಇಂಚು ಎಲ್ಲಾ ರಸ್ತೆಗಳು ಅವರಿಗೆ ಗೊತ್ತು. ಹಾಗಾಗಿ ಇನ್ನೊಮ್ಮೆ ಅವರನ್ನೇ ಕರೆದು ಬಿಡಿ.

ಹಾಸನ ಜಿಲ್ಲೆಯಲ್ಲಿ ಅಂಗಮಾರಿ ರೋಗದಿಂದ ಆಲೂಗಡ್ಡೆ ಬೆಳೆಯುವ ರೈತರ ತೊಂದರೆ ಬಗ್ಗೆ

504; ಶ್ರೀ. ಪಟೇಲ್ ಶಿವರಾಮ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಕಳೆದ 3 ವರ್ಷಗಳಿಂದ ಹಾಸನ ಜಿಲ್ಲೆಯಲ್ಲಿ ಆಲೂಗಡ್ಡೆ ಬೆಳೆಗೆ ತಗಲುವ ಅಂಗಮಾರಿ ರೋಗದಿಂದ ರೈತರು ನಷ್ಟ ಅನುಭವಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಹಾಗಿದ್ದಲ್ಲಿ ಕಳೆದ ಸಾಲಿನಲ್ಲಿ ಆಲೂಗಡ್ಡೆ ಬಿತ್ತನೆ ಮಾಡಿದ ಜಮೀನಷ್ಟು; ರೈತರು ಅನುಭವಿಸಿದ ನಷ್ಟ ಎಷ್ಟು;
- ಇ) ಸರ್ಕಾರದಿಂದ ನೀಡಿದ ಪರಿಹಾರವೆಷ್ಟು; ನೀಡದಿದ್ದಲ್ಲಿ ಪರಿಹಾರ ನೀಡಲು ಕೈಗೊಂಡಿರುವ ಕ್ರಮಗಳೇನು;

ಈ) ಅಂಗಮಾರಿ ರೋಗವನ್ನು ತಡೆಗಟ್ಟಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು

ಶ್ರೀ ಎಸ್.ಎ. ರವೀಂದ್ರನಾಥ್ ಸಕ್ಕರೆ ಮತ್ತು ತೋಟಗಾರಿಕೆ ಸಚಿವರು

ಅ) ಹೌದು

ಆ) 2010-11ನೇ ಸಾಲಿನಲ್ಲಿ ಹಾಸನ ಜಿಲ್ಲೆಯಲ್ಲಿ 21,000 ಹೆಕ್ಟೇರ್ ಪ್ರದೇಶದಲ್ಲಿ ಆಲೂಗಡ್ಡೆ ಬಿತ್ತನೆ ಮಾಡಲಾಗಿತ್ತು. 13,335 ಹೆಕ್ಟೇರ್ ಪ್ರದೇಶ ಅಂಗಮಾರಿ ರೋಗದಿಂದ ನಾಶವಾಗಿರುತ್ತದೆ. ರೈತರು ಅನುಭವಿಸಿದ ನಷ್ಟ ಅಂದಾಜು ₹ 7371.52 ಲಕ್ಷಗಳು.

ಇ) ಪರಿಹಾರ ನೀಡಿರುವುದಿಲ್ಲ. ತೋಟಗಾರಿಕೆ ಇಲಾಖೆಯಲ್ಲಿ ಬೆಳೆ ನಷ್ಟಕ್ಕೆ ಪರಿಹಾರ ನೀಡುವ ಯಾವುದೇ ಯೋಜನೆ ಇರುವುದಿಲ್ಲ.

ಈ)

1) ಆಲೂಗಡ್ಡೆ ಬೆಳೆಗೆ ತಗಲುವ ಅಂಗಮಾರಿ ರೋಗವು ಕಳಪೆ ಬಿತ್ತನೆ ಬೀಜದಿಂದ ಹಾಗೂ ಅನುಕೂಲವಾದ ವಾತಾವರಣವಿದ್ದಲ್ಲಿ ಬೇಗನೆ ಹರಡುವುದು. ಆದ್ದರಿಂದ 2010-11ನೇ ಸಾಲಿನಲ್ಲಿ ರೈತರಿಗೆ ಉತ್ತಮ/ ದೃಢೀಕೃತ ಆಲೂಗಡ್ಡೆ ಬಿತ್ತನೆ ಬೀಜಗಳನ್ನು ಒದಗಿಸುವ ಉದ್ದೇಶದಿಂದ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ “ಕರ್ನಾಟಕ ರಾಜ್ಯದಲ್ಲಿ ದೃಢೀಕೃತ ಆಲೂಗಡ್ಡೆ ಬಿತ್ತನೆ ಬೀಜಗಳ ಸರಬರಾಜು ಮತ್ತು ವಿತರಣೆ” ಕಾರ್ಯಕ್ರಮದಡಿ ಹಾಸನ ಜಿಲ್ಲೆಯ 4960 ಹೆಕ್ಟೇರ್ ದೃಢೀಕೃತ ಆಲೂಗಡ್ಡೆ ಬಿತ್ತನೆ ಬೀಜಗಳನ್ನು ಶೇಕಡ 25 ಹಾಗೂ 50ರ ಸಬ್ಸಿಡಿ ದರದಲ್ಲಿ ವಿತರಣೆ ಮಾಡಲಾಗಿರುತ್ತದೆ.

2) ತೋಟಗಾರಿಕೆ ಇಲಾಖಾ ವತಿಯಿಂದ ಅಂಗಮಾರಿ ರೋಗ ನಿಯಂತ್ರಣ ಮಾಡಲು ರೈತರಿಗೆ ಶೇಕಡ 50 ರ ರಿಯಾಯತಿ ದರದಲ್ಲಿ ಸಸ್ಯ ಸಂರಕ್ಷಣೆ ಔಷಧಿ ಖರೀದಿಸಲು ಒಟ್ಟು 10,780 ಜನ

ರೈತರಿಗೆ ಒಂದು ಹೆಕ್ಟೇರ್‌ಗೆ ₹ 700/- ರಂತೆ ಒಟ್ಟು ₹ 33.20 ಲಕ್ಷ ಸಹಾಯ ಧನ ನೀಡಲಾಗಿದೆ ಹಾಗೂ ಉಚಿತವಾಗಿ ₹ 27.40 ಲಕ್ಷ ಮೌಲ್ಯದ 22,834 ಕೆ.ಜಿ. ಟ್ರೈಕೋ ಡರ್ಮ ವಿತರಿಸಲಾಗಿದೆ.

- 3) ಹಾಸನ ಜಿಲ್ಲೆಯಲ್ಲಿ ಆಲೂಗಡ್ಡೆ ಬೆಳೆಯ ಬಗ್ಗೆ ಮುನ್ನೆಚ್ಚರಿಕೆ ಕ್ರಮ ಕೈಗೊಳ್ಳಬೇಕಾದ ರೈತರಲ್ಲಿ ಅರಿವು ಮೂಡಿಸಲು ರೇಡಿಯೋ, ದಿನಪತ್ರಿಕೆ, ಕರಪತ್ರ/ಬಿತ್ತಿಪತ್ರಗಳ ಮೂಲಕ ಪ್ರಚಾರ ಮಾಡಲಾಗುತ್ತದೆ.
- 4) ಹಾಸನ ಎ.ಪಿ.ಎಂ.ಸಿ. ಪ್ರಾಂಶುಪಾಲಯದಲ್ಲಿ ತಾಂತ್ರಿಕ ಮಳಿಗೆ ತೆರೆದು ಆಲೂಗಡ್ಡೆ ಬೆಳೆಯ ತಾಂತ್ರಿಕ ಮಾಹಿತಿ ನೀಡಲಾಗುತ್ತಿದೆ.
- 5) ಹವಾಮಾನ ಆಧಾರಿತ ಬೆಳೆ ವಿಮೆ ಯೋಜನೆಯನ್ನು ಆಲೂಗಡ್ಡೆ ಬೆಳೆಗೆ ಕೃಷಿ ಇಲಾಖೆಯ ವತಿಯಿಂದ ಅನುಷ್ಠಾನಗೊಳಿಸಲಾಗುತ್ತಿದೆ.

ಶ್ರೀ ಪಟೇಲ್ ಶಿವರಾಮ್:- ಮಾನ್ಯ ಸಭಾಪತಿಯವರೇ, ನಾನು ಮೊದಲು ಕೃಷಿ ಸಚಿವರಿಗೆ ಪ್ರಶ್ನೆಯನ್ನು ಕೇಳಲಾಗಿತ್ತು. ಆದರೆ ನಂತರ ಇದನ್ನು ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರಿಗೆ ವರ್ಗಾವಣೆ ಮಾಡಿದ್ದಾರೆ. ಮಾನ್ಯ ಸಚಿವರು ಉತ್ತರವನ್ನು ಕೊಟ್ಟಿದ್ದಾರೆ. ನಾವು ಬಹಳ ವರ್ಷಗಳಿಂದ ಆಲೂಗಡ್ಡೆಗೆ ಆಗಿರತಕ್ಕಂತಹ ನಷ್ಟದ ಬಗ್ಗೆ ಬಹಳ ಹೋರಾಟವನ್ನು ಮಾಡಿದ್ದೇವೆ. ಮೊನ್ನೆಯ ದಿವಸ ಮಾನ್ಯ ಮುಖ್ಯಮಂತ್ರಿಗಳ ಹತ್ತಿರ ಈ ಪ್ರಶ್ನೆ ಬಂದಾಗ ಕೇಳಿ ಪರಿಹಾರವನ್ನು ನೀಡಬೇಕೆಂಬ ವಿಚಾರವನ್ನು ಹೇಳಿದೆ. ಅವರು ಏನು ಹೇಳಿದ್ದಾರೆ ಎಂದರೆ 7371.52 ಲಕ್ಷ ರೂಪಾಯಿಗಳಷ್ಟು ಹಾಸನದಲ್ಲಿ ಅಂಗಮಾರಿ ರೋಗದಿಂದ ಆಲೂಗಡ್ಡೆ ಬೆಳೆ ನಷ್ಟವಾಗಿದೆ ಎಂದು ಹೇಳುತ್ತಾರೆ. ಇನ್ನೊಂದು ಕಡೆಯಲ್ಲಿ ಈ ನಷ್ಟಕ್ಕೆ ಯಾವುದೇ ಪರಿಹಾರವನ್ನು ಕೊಡುವುದಕ್ಕೆ ಬರುವುದಿಲ್ಲ ಎಂದು ಹೇಳುತ್ತಾರೆ. ಒಂದು ಸಲ ಕೇಂದ್ರ ಸರ್ಕಾರಕ್ಕೆ ರಾಜ್ಯ ಸರ್ಕಾರ ಒತ್ತಾಯ ಮಾಡಿದಾಗ ಅಂದರೆ ಎಕರೆಗೆ 800 ರೂಪಾಯಿಗಳಂತೆ ಪರಿಹಾರವನ್ನು ನೀಡಲಾಗಿತ್ತು. ಆದರೆ ಈಗ ಯಾವುದೇ ಪರಿಹಾರ ಕೊಡುವುದಕ್ಕೆ ಸಾಧ್ಯವಿಲ್ಲವೆಂದು ಹೇಳಿದ್ದಾರೆ. ಈ ಸರ್ಕಾರ ಕೃಷಿಗೆ

ಪ್ರತ್ಯೇಕವಾದಂತಹ ಆಯವ್ಯಯವನ್ನು ಮಾಡಿದ್ದಾರೆ. ಈಗ ನಮ್ಮಲ್ಲಿ ಆಗಿರುವಂತಹ ಆಲೂಗಡ್ಡೆ ಬೆಳೆ ನಷ್ಟಕ್ಕೆ ಯಾವುದೇ ಬೆಳೆ ಪರಿಹಾರವನ್ನು ಕೊಡುವುದಕ್ಕಾಗುವುದಿಲ್ಲವೆಂದರೆ ಹೇಗೆ? ನಮ್ಮ ಜಿಲ್ಲೆಯಲ್ಲಿ 4 ವರ್ಷಗಳಿಂದ ಅಂಗಮಾರಿ ರೋಗ ಆಲೂಗಡ್ಡೆ ಬೆಳೆ ತುತ್ತಾಗಿರುವುದರಿಂದ ಬಹಳಷ್ಟು ರೈತರು ಆತ್ಮಹತ್ಯೆಯನ್ನು ಮಾಡಿಕೊಂಡಿದ್ದಾರೆ.

ಸಭಾಪತಿಯವರು: ಮಾನ್ಯ ಪಟೇಲ್ ಶಿವರಾಮ್‌ರವರು ದಯಮಾಡಿ ಇದಕ್ಕೆ ಸರ್ಕಾರ ಏನು ಮಾಡಬೇಕೆಂದು ನೇರವಾಗಿ ಕೇಳಿ.

ಶ್ರೀ ಪಟೇಲ್ ಶಿವರಾಮ್‌ರವರು:- ಮಾನ್ಯ ಸಭಾಪತಿಯವರೆ, ಅಂಗಮಾರಿ ರೋಗಕ್ಕೆ ತುತ್ತಾಗಿ ಆಲೂಗಡ್ಡೆ ಬೆಳೆ ನಷ್ಟವಾಗಿರುವುದಕ್ಕೆ ಬೆಳೆ ನಷ್ಟವನ್ನು ತುಂಬಲು ಸರ್ಕಾರ ಪರಿಹಾರವನ್ನು ಕೊಡಬೇಕು. ಆಲೂಗಡ್ಡೆ ಬೆಳೆಗೆ ರೈತರು ಸಾಲ ಮಾಡಿ ಹೆಚ್ಚು ಹಣವನ್ನು ವಿನಿಯೋಗ ಮಾಡತಕ್ಕಂತಹ ಬೆಳೆಯಾಗಿದೆ. ಕ್ವಿಂಟಾಲ್‌ಗೆ ಸುಮಾರು 10,000 ರೂಪಾಯಿಗಳಷ್ಟು ವೆಚ್ಚ ಬರುತ್ತದೆ. ಮೂರು ವರ್ಷಗಳಿಂದ ಸತತವಾಗಿ ನಷ್ಟವಾಗಿರುವಂತಹ ಬೆಳೆಗೆ ಪರಿಹಾರವನ್ನು ಕೊಡತಕ್ಕಂಥದ್ದು ಆಗದೇ ಇದ್ದರೆ, ಬಹಳಷ್ಟು ರೈತರು ಬಹಳ ಕಷ್ಟಕ್ಕೆ ಸಿಕ್ಕಿ ಹಾಕಿಕೊಂಡಿದ್ದಾರೆ. ಈಗಲೂ ರೈತರು ಮಾಡಿರತಕ್ಕಂತಹ ಸಾಲವನ್ನು ತೀರಿಸುವುದಕ್ಕೆ ಸಾಧ್ಯವಾಗಿಲ್ಲ. ನೆನ್ನೆಯ ದಿವಸ ನಮ್ಮ ಸಹಕಾರ ಸಚಿವರು ದಾಳಿಂಬೆ ಅಂಗಮಾರಿ ರೋಗ ಬಂದಿದೆ ಅದಕ್ಕೆ ಪರಿಹಾರ ನೀಡತಕ್ಕಂತಹ ಪ್ರಯತ್ನ ಮಾಡುತ್ತೇವೆ. ಅದರ ಬಗ್ಗೆ ಕೇಂದ್ರ ಸರ್ಕಾರದ ಬಳಿಯಲ್ಲಿ ನಿಯೋಗ ಹೋಗುತ್ತೇವೆ ಎನ್ನುವಂತಹ ವಿಚಾರವನ್ನು ಹೇಳಿದರು. ಹಿಂದೊಂದು ಸಲ ಕೇಂದ್ರ ಸರ್ಕಾರದಿಂದ ಒಂದು ಎಕರೆಗೆ 800 ರೂಪಾಯಿಗಳಂತೆ ಪರಿಹಾರವನ್ನು ಕೊಟ್ಟಿದ್ದರು. ಈಗ ಆಗಿರುವಂತಹ ಬೆಳೆ ಯಾವುದಕ್ಕೂ ಪರಿಹಾರವನ್ನು ಕೊಡುವುದಕ್ಕೆ ಆಗುವುದಿಲ್ಲವೆಂದು ಸರ್ಕಾರ ಹೇಳಿದರೆ, ರೈತರು ಇನ್ನು ಹೆಚ್ಚು ಸಮಸ್ಯೆಗೆ ಸಿಕ್ಕಿ ಹಾಕಿಕೊಳ್ಳುತ್ತಾರೆ. ಮಾಡಿರತಕ್ಕಂತಹ ಸಾಲವನ್ನು ತೀರಿಸುವುದಕ್ಕಾಗುವುದಿಲ್ಲ. ಸಾಲವನ್ನಾದರೂ ಮನ್ನಾ ಮಾಡಬೇಕು. ಪರಿಹಾರವನ್ನು ಕೊಡಿಸಬೇಕು.

ಶ್ರೀ ಹೆಚ್.ಎ. ರವೀಂದ್ರನಾಥ್:- ಮಾನ್ಯ ಸಚಿವರೆ, ಹಿಂದೆ ಏನು ಕೆಲ್ಯಾಮಿಟಿ ಫಂಡ್‌ನಿಂದ ಪರಿಹಾರವನ್ನು ಕೊಟ್ಟಿದ್ದಾರೆ. ನಮ್ಮ ಇಲಾಖೆ ಈಗಲೂ ಸಹಾ ಈ ಹಣವನ್ನು ಕೊಡಬೇಕೆಂದು ಕಂದಾಯ ಇಲಾಖೆಗೆ ಶಿಫಾರಸ್ಸು ಮಾಡಿದ್ದೇವೆ. ಮೂಲವಾಗಿ ಏನೆಂದರೆ ಹಾಸನ ಜಿಲ್ಲೆಯ ರೈತರು certified seeds ಅನ್ನು ಬಳಕೆ ಮಾಡುವುದಿಲ್ಲ. ಅದರ ಜೊತೆಗೆ ಬೀಜವನ್ನು ಹಾಕುವಾಗ treatment ಮಾಡಿ ಹಾಕಬೇಕೆಂದು ಇದೆ. ಅದ್ಯಾವುದನ್ನು ಸಹಾ ಮಾಡುವುದಿಲ್ಲ. ಆದ್ದರಿಂದ ಸರ್ಕಾರದಿಂದ ಸಪ್ಲೈ ಮಾಡುವಂತಹ ಬೀಜಗಳನ್ನು ಉಪಯೋಗ ಮಾಡದೇ ಮಾರುಕಟ್ಟೆಯಲ್ಲಿ ಸಿಗುವಂತಹ ಬೀಜಗಳನ್ನೆಲ್ಲಾ ಹಾಕುವಂಥದ್ದು. ಆ ರೈತರಿಗೆ ಈ ರೀತಿಯ ಬೀಜವನ್ನು ಬಳಕೆ ಮಾಡಬೇಕೆಂದು ಹೇಳತಕ್ಕಂಥದ್ದು ಒಳ್ಳೆಯದು. ಇದು ನನಗೆ ಗೊತ್ತಿರುವ ಹಾಗೆ 15-16 ವರ್ಷಗಳಿಂದ ಶಾಸಕನಾಗಿಯೂ ಕೂಡ ನೋಡುತ್ತಿದ್ದೇನೆ. ಪ್ರತಿ ವರ್ಷವೂ ಕೂಡ ಆಲೂಗಡ್ಡೆ ಬೆಳೆಗೆ ಅಂಗಮಾರಿ ರೋಗ ಬರುವಂಥದ್ದು ಎಲ್ಲವನ್ನು ಕೇಳುತ್ತಿದ್ದೇನೆ. ರೋಗ ಬರದೇ ಇರಬೇಕಾದರೆ certify ಆಗಿರುವಂತಹ ಬೀಜವನ್ನು ಹಾಕಬೇಕೆಂದು ಹೇಳಿದೆ.

ಶ್ರೀ ಇ. ಕೃಷ್ಣಪ್ಪ:- ಮಾನ್ಯಸಭಾಪತಿಯವರೆ, ಕಳಪೆ ಬೀಜಗಳು ಮಾರು ಕಟ್ಟೆಯಲ್ಲಿ ಮಾರಾಟ ಮಾಡದಂತೆ ಸರ್ಕಾರ ನಿಯಂತ್ರಣವನ್ನು ಮಾಡಬೇಕಾಗುತ್ತದೆ. ರೈತರು ಮಾರುಕಟ್ಟೆಯಲ್ಲಿ ಸಿಗುವಂತಹ ಬೀಜಗಳನ್ನು ಉಪಯೋಗ ಮಾಡಿ ಬಿಡುತ್ತಾರೆ.

ಸಭಾಪತಿಯವರೆ:- ಪ್ರಶ್ನೆಯನ್ನು ಶ್ರೀ ಪಟೇಲ್ ಶಿವರಾಮ್‌ರವರು ಕೇಳಿದ್ದಾರೆ. ಉತ್ತರ ಸಚಿವರು ಕೊಡುತ್ತಾರೆ. ನೀವು ಮಧ್ಯೆ ಬಾಯಿ ಹಾಕಬೇಡಿ.

ಶ್ರೀ ಪಟೇಲ್ ಶಿವರಾಮ್:- ಮಾನ್ಯ ಸಚಿವರೆ ಈ ಸಾರಿ ಸರ್ಕಾರದ ವತಿಯಿಂದ ಆಲೂಗಡ್ಡೆ ಬೀಜವನ್ನು ಕೊಟ್ಟರು. 25% ಸಹಾಯಧನವನ್ನು ಕೊಡುತ್ತೇವೆ ಇಲಾಖೆಯಿಂದ ಬೀಜವನ್ನು ಸರಬರಾಜು ಮಾಡಿದರು. ಅದು ಕೂಡ ಅಂಗಮಾರಿ ರೋಗಕ್ಕೆ ತುತ್ತಾಯಿತು.

ಶ್ರೀ ಹೆಚ್.ಎ. ರವೀಂದ್ರನಾಥ್:- ನಾವು ಹೇಳಿದ ರೀತಿಯಲ್ಲಿ ರೈತರು ಮಾಡುತ್ತಿಲ್ಲ ಎನ್ನುವುದು ನನಗೆ ಗೊತ್ತಿರುವಂಥದ್ದು. ಈ ಸಾರಿ ಜಿಲ್ಲಾಧಿಕಾರಿಗಳು ಮತ್ತು ನಮ್ಮ ತೋಟಗಾರಿಕೆ ಅಧಿಕಾರಗಳನ್ನೆಲ್ಲಾ ಕರೆದು ಯಾವ ರೀತಿಯಾಗಿ ಬೀಜವನ್ನು ಉಪಯೋಗ ಮಾಡಬೇಕು ಮತ್ತು ಅಲ್ಲಿ ಕಳಪೆ ಬೀಜವನ್ನು ಮಾರಾಟ ಮಾಡುವಂಥವರ ಮೇಲೆ ಕ್ರಮವನ್ನು ತೆಗೆದು ಕೊಳ್ಳಬೇಕೆಂದು ಹೇಳಿ ನಾವೆಲ್ಲರೂ ಕ್ರಮ ತೆಗೆದುಕೊಂಡಿದ್ದರು ಕೂಡ ನಮ್ಮ ರೈತರು 100ಕ್ಕೆ 90 ಜನರು ಕಳಪೆ ಬೀಜವನ್ನು ತೆಗೆದುಕೊಂಡು ಬಳಕೆ ಮಾಡಿರತಕ್ಕಂಥದ್ದು. ಹಾಗಾಗಿ ಇವತ್ತು 7371.52 ಕೋಟಿ ರೂಪಾಯಿಗಳಷ್ಟು ಈ ಆಲೂಗಡ್ಡೆ ಬೆಳೆ ಅಂಗಮಾರಿ ರೋಗದಿಂದ ನಷ್ಟವಾಗಿದೆ ಎಂದು ಜಿಲ್ಲಾಧಿಕಾರಿಗಳಿಂದ ವರದಿ ಬಂದಿದೆ. ಆದರೆ ಈ ಪರಿಹಾರವನ್ನು calamity fund ನಿಂದ ಕೊಡುವುದಕ್ಕೆ ಸಾಧ್ಯ ಮಾಡಿಕೊಡಬೇಕೆಂದು ಕೇಂದ್ರ ಸರ್ಕಾರಕ್ಕೆ ಪತ್ರವನ್ನು ಬರೆದಿದ್ದೇವೆ. ಅದು ಆದರೆ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಸಭಾಪತಿಯವರ:- ಮಾನ್ಯ ಪಟೀಲ್ ಶಿವರಾಮ್‌ರವರೇ ಇನ್ನು ಸಾಕು. ಕೇಂದ್ರ ಸರ್ಕಾರದಿಂದ calamity fund ನಿಂದ ಕೊಡುವುದಕ್ಕೆ ಕೇಂದ್ರ ಸರ್ಕಾರ ಅನುಮತಿಯನ್ನು ಕೊಟ್ಟರೆ ಪರಿಹಾರವನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಪಟೀಲ್ ಶಿವರಾಮ್:- ದಾಳಿಂಚೆ ಬೆಳೆಗೆ ಅಂಗಮಾರಿ ರೋಗಕ್ಕೆ ತುತ್ತಾಗಿರುವುದಕ್ಕೆ ಪರಿಹಾರವನ್ನು ಕೊಡುತ್ತಾರೆ. ಇದುಕ್ಕೂ ಕೂಡ ಅದೇ ರೀತಿಯಲ್ಲಿ ಪರಿಹಾರವನ್ನು ಕೊಡಬೇಕೆಂದು ನನ್ನ ಒತ್ತಾಯ. ದಾಳಿಂಚೆ ಬೆಳೆ ಅಂಗಮಾರಿ ರೋಗಕ್ಕೆ ತುತ್ತಾಗಿರುವುದರಿಂದ ಕೇಂದ್ರ ಸರ್ಕಾರದ ಬಳಿಗೆ ನಿಯೋಗವನ್ನು ಕರೆದುಕೊಂಡು ಹೋಗುತ್ತಿದ್ದಾರೆ ಅದೇ ರೀತಿಯಲ್ಲಿ ನಮ್ಮ ತೋಟಗಾರಿಕೆ ಸಚಿವರು ಈ ಮೂಲಕ ಆ ಪ್ರಯತ್ನವನ್ನಾದರೂ ಮಾಡಬೇಕು. ಇದಕ್ಕೆ ಏನೂ ಉತ್ತರವನ್ನು ಕೊಡದಿದ್ದರೆ ಏನು ಪ್ರಯೋಜನ?

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ದಾಳಿಂಬೆ ಬೆಳೆಗೆ ಏನು ಅಂಗಮಾರಿ ರೋಗ ಬಂದು ಹಾಳಾದರೆ ಪರಿಹಾರವನ್ನು ಕೊಡಲಾಗುತ್ತದೆ ಅದೇ ರೀತಿಯಲ್ಲಿ ಆಲೂಗಡ್ಡೆ ಬೆಳೆಗೆ, ಬೆಳೆ ಪರಿಹಾರವನ್ನು ಕೊಟ್ಟು ಬಿಡಿ.

ಬೆಳಗಾವಿ ಜಿಲ್ಲೆಯ ಸುವರ್ಣಸೌಧ ಕಟ್ಟಡದ ಬಗ್ಗೆ

75; ಶ್ರೀ ವೀರಕುಮಾರ್ ಅಪ್ಪಾಸೋ ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಬೆಳಗಾವಿ ನಗರದಲ್ಲಿ ಸರ್ಕಾರದ ಸಚಿವಾಲಯ ನಿರ್ವಹಣೆಗಾಗಿ ಸುವರ್ಣಸೌಧ ನಿರ್ಮಿಸುವಲ್ಲಿ ಅನಗತ್ಯ ಕಾಲ ವಿಳಂಬವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಸುವರ್ಣಸೌಧ ನಿರ್ಮಾಣಕ್ಕಾಗಿ ನಿಗದಿಪಡಿಸಲಾದ ಸಮಯಾವಕಾಶ ಎಷ್ಟು? ಸದರಿ ಕಾಮಗಾರಿಗಳನ್ನು ಯಾವಾಗ ಸಂಪೂರ್ಣಗೊಳಿಸಲಾಗುವುದು;
- ಇ) ಸದರಿ ಕಾಮಗಾರಿಗಳಿಗಾಗಿ ಒದಗಿಸಲಾದ ಅನುದಾನ ಮತ್ತು ಇಂದಿನವರೆಗೆ ಭರಿಸಲಾದ ವೆಚ್ಚ ಮತ್ತು ಈವರೆವಿಗೆ ಕೈಗೊಳ್ಳಲಾದ ಕಾಮಗಾರಿಗಳ ವಿವರಗಳನ್ನು ನೀಡುವುದು;
- ಈ) ಸುವರ್ಣಸೌಧದಲ್ಲಿ ಕಾರ್ಯ ನಿರ್ವಹಿಸುವ ಅಧಿಕಾರಿ/ನೌಕರರಿಗೆ ಮತ್ತು ಸಾರ್ವಜನಿಕರಿಗೆ ಮೂಲ ಸೌಕರ್ಯಗಳನ್ನು ಒದಗಿಸಲು ಯಾವ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ?

ಶ್ರೀ ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಬೆಳಗಾವಿ ನಗರದಲ್ಲಿ ಸರ್ಕಾರದ ಸಚಿವಾಲಯ ನಿರ್ವಹಣೆಗಾಗಿ ಸುವರ್ಣಸೌಧ ನಿರ್ಮಾಣದಲ್ಲಿ ಅನಗತ್ಯ ಕಾಲ ವಿಳಂಬವಾಗಿರುವುದಿಲ್ಲ.
- ಆ) ಸುವರ್ಣಸೌಧ ನಿರ್ಮಾಣಕ್ಕಾಗಿ ಟೆಂಡರ್‌ನವು 18 ತಿಂಗಳುಗಳ ಕಾಲಾವಕಾಶ ನಿಗದಿಪಡಿಸಲಾಗಿತ್ತು. ಅಂದರೆ ಸಕಾಲದಲ್ಲಿ ಕಾಮಗಾರಿ

ಪೂರ್ಣಗೊಳಿಸುವ ದಿನಾಂಕ: 9.1.2011 ಆಗಿತ್ತು. ಕಟ್ಟಡದ ಒಳಾಂಗಣ ವಿದ್ಯುತ್; ಪೀಠೋಪಕರಣ ವ್ಯವಸ್ಥೆ ದ್ವನಿ ಮತ್ತು ಬೆಳಕು ವ್ಯವಸ್ಥೆ, ಲ್ಯಾಂಡ್ ಸ್ಕೇಪಿಂಗ್ ಮುಂತಾದ ಹೆಚ್ಚುವರಿ ಕಾಮಗಾರಿಗಳಿಗೆ ಗುತ್ತಿಗೆಯನ್ನು ನಿಗದಿಪಡಿಸಲಾಗುತ್ತಿರುವ ಪ್ರಯುಕ್ತ ನಿರ್ಮಾಣ ಅವಧಿಯನ್ನು ದಿನಾಂಕ: 29.2.2012ರವರೆಗೆ ವಿಸ್ತರಿಸಲಾಗಿರುತ್ತದೆ.

- ಇ) ಸದರಿ ಕಾಮಗಾರಿಗಳಿಗೆ ಒದಗಿಸಲಾದ ಅನುದಾನದ ಹಾಗೂ ವೆಚ್ಚಗಳ ವಿವರಗಳು ಈ ಕೆಳಗಿನಂತಿವೆ; ₹ ಕೋಟಿಗಳಲ್ಲಿ

ವರ್ಷ	ಅನುದಾನ	ವೆಚ್ಚ
2009-10	69.98	69.98
2010-11	150.00	126.10
2011-12	60.98	60.98
ಒಟ್ಟು	280.96	257.06

ಕೈಗೊಳ್ಳಲಾದ ಕಾಮಗಾರಿಗಳ ವಿವರಗಳನ್ನು ಅನುಬಂಧ-1 ರಡಿ ಲಗತ್ತಿಸಲಾಗಿದೆ.

- ಈ) ಸುವರ್ಣಸೌಧದಲ್ಲಿ ಕಾರ್ಯ ನಿರ್ವಹಿಸುವ ಅಧಿಕಾರಿ/ನೌಕರರಿಗೆ ಮತ್ತು ಸಾರ್ವಜನಿಕರಿಗೆ ಈಗ ನಿರ್ಮಿಸುತ್ತಿರುವ ಸುವರ್ಣಸೌಧದಲ್ಲಿ ಮೂಲ ಸೌಕರ್ಯಗಳನ್ನು ಒದಗಿಸಲು ಕ್ರಮ ಕೈಗೊಳ್ಳಲಾಗಿದೆ.

ಅನುಬಂಧ - 1

ಬೆಳಗಾವಿಯಲ್ಲಿ ನಿರ್ಮಿಸುತ್ತಿರುವ ಸುವರ್ಣ ಸೌಧ ಕಟ್ಟಡ ಕಾಮಗಾರಿಯ ಪ್ರಗತಿಯ ವಿವರ.

ಬೆಳಗಾವಿಯಲ್ಲಿ ಸುವರ್ಣ ಸೌಧ ಕಟ್ಟಡ ನಿರ್ಮಾಣ ಕಾಮಗಾರಿಯು ₹ 391.00 ಕೋಟಿ ಪರಿಷ್ಕೃತ ಅಂದಾಜು ಮೊತ್ತದೊಂದಿಗೆ ಪ್ರಗತಿಯಲ್ಲಿದ್ದು ಈಗಾಗಲೇ ಬೇಸ್‌ಮೆಂಟ್ ನೆಲಮಹಡಿ, ಮೊದಲನೇ, ಎರಡನೇ ಮತ್ತು ಮೂರನೇ ಮಹಡಿಗಳಲ್ಲಿ ಆರ್.ಸಿ.ಸಿ. ಕೆಲಸ ಹಾಗೂ ಬೇಸಮೆಂಟ್, ನೆಲಮಹಡಿಗಳಲ್ಲಿ ಫಿನಿಶಿಂಗ್ ಕಾಮಗಾರಿಗಳು ಪೂರ್ಣಗೊಂಡಿದ್ದು, ಇನ್ನುಳಿದ ಮೊದಲನೇ, ಎರಡನೇ ಹಾಗೂ ಮೂರನೇ ಮಹಡಿಯಲ್ಲಿ ಫಿನಿಶಿಂಗ್ ಕೆಲಸ ಹಾಗೂ ನೀರು ಸರಬರಾಜು ನೈರ್ಮಲೀಕರಣ ಹಾಗೂ ಒಳ ವಿದ್ಯುತ್ ಸೌಲಭ್ಯ ಕಲ್ಪಿಸುವ ಕಾಮಗಾರಿಗಳು ಪ್ರಗತಿಯಲ್ಲಿವೆ. ಮೊದಲನೇ ಮಹಡಿಯಲ್ಲಿ ಅಸೆಂಬ್ಲಿ ಮತ್ತು ಕೌನ್ಸಿಲ್ ಹಾಗೂ ಸೇಂಟ್ರಲ್ ಹಾಲ್ ಛಾವಣಿ ಫ್ಲೋರಿಂಗ್, ಪ್ಲಾಸ್ಟರಿಂಗ್ ಕೆಲಸ ಪೂರ್ಣಗೊಂಡಿದ್ದು ಕುಳಿತುಕೊಳ್ಳಲು ಮೆಟ್ಟಿಲುಗಳನ್ನು ನಿರ್ಮಿಸಲಾಗಿದೆ. ಟೆರೇಸ್ ಫ್ಲೋರನಲ್ಲಿ ಡೋಮಗಳ ಕೆಲಸ ಪ್ರಗತಿಯಲ್ಲಿದೆ.

ಪ್ಲಿಂತ್, ನೆಲಮಹಡಿ, ಮೊದಲನೇ, ಎರಡನೇ ಹಾಗೂ ಮೂರನೇ ಮಹಡಿಗಳಲ್ಲಿ ಕಲಾತ್ಮಕ ಕಲ್ಲಿನ ಕಾಮಗಾರಿ ಪೂರ್ಣಗೊಂಡಿದ್ದು, ಟೆರೇಸ್ ಫ್ಲೋರ್‌ನಲ್ಲಿ ಕಾಮಗಾರಿ ಪ್ರಗತಿಯಲ್ಲಿದೆ.

ಕಟ್ಟಡದ ನಾಲ್ಕು ದಿಕ್ಕುಗಳಲ್ಲಿ ಪಾರ್ಕಿಂಗ್ ಕೆಲಸ ಪ್ರಗತಿಯಲ್ಲಿದೆ. 600 ಮೀಟರ ಕಾಂಕ್ರೀಟ ರಸ್ತೆ ಮತ್ತು 700 ಮೀಟರ ಉದ್ದದ ಗ್ರೀಲ್ಡ್ ಕಂಪೌಂಡ್ ಕೆಲಸ ಪೂರ್ಣಗೊಂಡಿದ್ದು, ಬಾಕಿ ಕೆಲಸ ಪ್ರಗತಿಯಲ್ಲಿದೆ.

ಗ್ರಾಂಡ್ ಸ್ಟೇಪ್‌ಗಳ ಕಲಾತ್ಮಕ ಕಲ್ಲಿನ ಕೆಲಸ ಪೂರ್ಣಗೊಳ್ಳುವ ಹಂತದಲ್ಲಿದೆ. ಪಿರೋಪಕರಣಗಳು, ವಾಲ್ ಪೆನಲಿಂಗ್, ಪಾರ್ಕಿಂಗ್, ಆಕಾಸ್ಟಿಕ್ಸ್, ಇಂಟಿರಿಯರ್ ಡ್ವನಿ ಮತ್ತು ಬೆಳಕು ವ್ಯವಸ್ಥೆ, ಜನರೇಟರ್ ಮತ್ತು

ಟ್ರಾನ್ಸ್‌ಫಾರ್ಮರ್ ಇತ್ಯಾದಿ ವ್ಯವಸ್ಥೆಗಳಿಗೆ ಗುತ್ತಿಗೆ ನಿಗದಿಪಡಿಸುವಿಕೆಯು ಸರ್ಕಾರದಿಂದ ಅನುಮೋದನೆಗೊಂಡಿದ್ದು, ಕೆಲಸವನ್ನು ಶೀಘ್ರಗತಿಯಲ್ಲಿ ಪ್ರಾರಂಭಿಸಲಾಗುವುದು.

ಬಾಕಿ ಉಳಿದ ಒಳ ರಸ್ತೆ ಹಾಗೂ ಆವರಣಗೋಡೆಗಳ ಕಾಮಗಾರಿಗಳಿಗೆ ಟೆಂಡರ್ ಆವ್ಧಾನಿಸಲಾಗಿದ್ದು, ಗುತ್ತಿಗೆ ಪ್ರಕ್ರಿಯೆ ಪ್ರಗತಿಯಲ್ಲಿದೆ.

ಶ್ರೀ ಎಸ್. ಆರ್. ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ):- ಸನ್ಮಾನ್ಯ ಸಭಾಪತಿಯವರೇ, ಮಾನ್ಯ ವೀರಕುಮಾರ್ ಎ. ಪಾಟೀಲ್ ಅವರ ಪರವಾಗಿ ನಾನು ಕೆಲವು ಉಪ ಪ್ರಶ್ನೆಗಳನ್ನು ಕೇಳಬಯಸುತ್ತಿದ್ದೇನೆ. ಮಾನ್ಯ ಸಚಿವರು ಮೊದಲನೆಯ ಪ್ರಶ್ನೆಗೆ ಸುವರ್ಣಸೌಧ ನಿರ್ಮಾಣ ಕಾರ್ಯದಲ್ಲಿ ಅನಗತ್ಯ ಕಾಲ ವಿಳಂಬವಾಗಿಲ್ಲ ಎನ್ನುವಂತಹ ವಿಚಾರವನ್ನು ತಿಳಿಸಿದ್ದಾರೆ. ಆದರೆ 18 ತಿಂಗಳೊಳಗೆ ಸುವರ್ಣಸೌಧ ನಿರ್ಮಾಣದ ಕಾಮಗಾರಿಯನ್ನು ಪೂರ್ಣಗೊಳಿಸಲು ಸರ್ಕಾರ ಟೆಂಡರ್ ಕರೆದಿತ್ತು. ಅದರ ಪ್ರಕಾರ ದಿನಾಂಕ:09.01.2011ಕ್ಕೆ ಸುವರ್ಣಸೌಧದ ಕಾಮಗಾರಿಗಳು ಪೂರ್ಣಗೊಳ್ಳಬೇಕಾಗಿತ್ತು. ಅದರ ಜೊತೆಗೆ ಇಂಟೀರಿಯರ್ ಡೆಕೋರೇಷನ್, ಲ್ಯಾಂಡ್ ಸ್ಕೇಪಿಂಗ್, ಆಸನಗಳ ವ್ಯವಸ್ಥೆ ಈ ರೀತಿ ಅಡಿಷನಲ್ ವರ್ಕಿಗೆ ಸರ್ಕಾರ ಬೇರೆ ಟೆಂಡರ್ ಕರೆದಿದೆ. ಆದರೆ ಮೂಲ ಟೆಂಡರ್ ಏನಿತ್ತು ಅದು 9ನೇ ಜನವರಿ 2011ಕ್ಕೆ ನಿಗದಿತ ಅವಧಿಯಲ್ಲಿ ಮುಗಿದಿದೆಯೇ ಎನ್ನುವಂತಹ ಮಾಹಿತಿಯನ್ನು ನಾನು ಸರ್ಕಾರದಿಂದ ಬಯಸುತ್ತೇನೆ.

ಶ್ರೀ ಸಿ.ಎಂ. ಉದಾಸಿ:- ಸನ್ಮಾನ್ಯ ಸಭಾಪತಿಯವರೇ, 18 ತಿಂಗಳಲ್ಲಿ 257 ಕೋಟಿ ರೂಪಾಯಿಗಳ ವೆಚ್ಚದ ದಾಖಲೆಯ ಮಟ್ಟದ ಕೆಲಸ ಈಗಾಗಲೇ ಆಗಿದೆ. 18 ತಿಂಗಳಲ್ಲಿ 280 ಕೋಟಿ ರೂಪಾಯಿಗಳ ವೆಚ್ಚದ ಕಾಮಗಾರಿ ಆಗಬೇಕಾಗಿತ್ತು, ಅದರಲ್ಲಿ 257 ಕೋಟಿ ರೂಪಾಯಿಗಳ ಕೆಲಸ ಆಗಿದೆ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಇಷ್ಟು ಹಣವನ್ನು ಖರ್ಚು ಮಾಡಿರುವುದು ಒಂದು ರೆಕಾರ್ಡ್ ಎಂದು ಹೇಳುತ್ತಿದ್ದಾರೆ. ಅಂದರೆ ಅವರ ಪ್ರಕಾರ 18 ತಿಂಗಳಲ್ಲಿ ಸರ್ಕಾರ ಸುಮಾರು 260 ಕೋಟಿ ರೂಪಾಯಿಗಳಷ್ಟು ದೊಡ್ಡ ಮೊತ್ತದ ಹಣವನ್ನು ಖರ್ಚು ಮಾಡಿರುವುದೇ ಒಂದು ದಾಖಲೆ ಎನ್ನುವಂತಹ ರೀತಿಯಲ್ಲಿ ಉತ್ತರ ಕೊಡುತ್ತಿದ್ದಾರೆ, very good.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಅದು ಕಟ್ಟಡ ನಿರ್ಮಾಣದ ಕೆಲಸ. ಅಷ್ಟು ಹಣವನ್ನು ಖರ್ಚು ಮಾಡಿದ್ದೇವೆ, ಕೆಲಸ ಆಗಿದೆ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ದಿ: 9ನೇ ಜನವರಿ 2011ಕ್ಕೆ ಟೆಂಡರ್ ವಹಿಸಿಕೊಟ್ಟು 18 ತಿಂಗಳ ಅವಧಿ ಪೂರ್ಣಗೊಳ್ಳುತ್ತದೆ. ಆ ಟೆಂಡರ್ ಕೆಲಸ ಮುಗಿದೆಯೋ, ಇಲ್ಲವೋ ಎಂಬುದು ಇಲ್ಲಿರುವಂತಹ ಪ್ರಶ್ನೆ. ಅದು 257 ಕೋಟಿ ರೂಪಾಯಿಗಳ ಟೆಂಡರ್ ಇರಬಹುದು ಅಥವಾ 5000 ಕೋಟಿ ರೂಪಾಯಿಗಳ ಟೆಂಡರ್ ಇರಬಹುದು, it is not concerned to me. ಆ ಟೆಂಡರ್ ಪ್ರಕಾರ 18 ತಿಂಗಳಲ್ಲಿ ಸಂಬಂಧಪಟ್ಟ ಗುತ್ತಿಗೆದಾರರು ಕೆಲಸ ಮುಗಿಸಿದ್ದಾರೆಯೇ ಎನ್ನುವಂತಹ ಪ್ರಶ್ನೆಯನ್ನು ನಾನು ಕೇಳುತ್ತಿದ್ದೇನೆ. ಏಕೆಂದರೆ ಉತ್ತರದ ಚೊತೆಗೆ ನೀಡಿರುವಂತಹ ಅನುಬಂಧದಲ್ಲಿನ ಮಾಹಿತಿ ಪ್ರಕಾರ 'ನೆಲಮಹಡಿಗಳಲ್ಲಿ ಫಿನಿಶಿಂಗ್ ಕಾಮಗಾರಿಗಳು ಪೂರ್ಣಗೊಂಡಿದ್ದು, ಇನ್ನುಳಿದ ಮೊದಲನೇ, ಎರಡನೇ ಹಾಗೂ ಮೂರನೇ ಮಹಡಿಯಲ್ಲಿ ಫಿನಿಶಿಂಗ್ ಕೆಲಸ ಹಾಗೂ ನೀರು ಸರಬರಾಜು ನೈರ್ಮಲೀಕರಣ ಹಾಗೂ ಒಳ ವಿದ್ಯುತ್ ಸೌಲಭ್ಯ ಕಲ್ಪಿಸುವ ಕಾಮಗಾರಿಗಳು ಪ್ರಗತಿಯಲ್ಲಿವೆ' ಎನ್ನುವಂತಹ ವಿಚಾರ ತಿಳಿದುಬಂದಿದೆ. ಒಂದು ಕಟ್ಟಡ ನಿರ್ಮಾಣಕ್ಕೆ ಗುತ್ತಿಗೆ ಕೊಟ್ಟರೆ ಅದರಲ್ಲಿ ವಾಟರ್ ಸಪ್ಲೈ ಕಾಮಗಾರಿ, ಎಲೆಕ್ಟ್ರಿಕಲ್ ಫಿಟಿಂಗ್ ವರ್ಕ್, ಸ್ಯಾನಿಟರ್ ವರ್ಕ್ ಇತ್ಯಾದಿಗಳೆಲ್ಲಾ ಇರುತ್ತದೆ. ಅಂದರೆ ಈ ಕಾಮಗಾರಿಗೆ ನಿಗದಿಪಡಿಸಲಾಗಿದ್ದ 18 ತಿಂಗಳ ಅವಧಿಯಲ್ಲಿ ಪೂರ್ಣಗೊಂಡಿಲ್ಲ ಎಂಬಂತಾಯಿತು. ಆದ್ದರಿಂದ ಮಾನ್ಯ ಸಚಿವರು 'ಕಾಮಗಾರಿಯಲ್ಲಿ ಅನಗತ್ಯ ವಿಳಂಬವಾಗಿಲ್ಲ' ಎನ್ನುವಂತಹ

ಉತ್ತರವನ್ನೇನು ಕೊಟ್ಟಿದ್ದಾರೆ ಅದು ಸಮರ್ಪಕವಾಗಿಲ್ಲ, ಎಂದು ಅಧಿಕಾರಿಗಳು ಬರೆದು ಕಳುಹಿಸಿಕೊಟ್ಟ ಉತ್ತರವನ್ನು ಮಾನ್ಯ ಸಚಿವರು ಇಲ್ಲಿ ಹೇಳುತ್ತಿದ್ದಾರೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಅಧಿಕಾರಿಗಳು ಕಳುಹಿಸಿಕೊಟ್ಟ ಮಾಹಿತಿಯ ಮೇಲೆ ಉತ್ತರ ಹೇಳಬೇಕಾದಂತಹ ಅವಶ್ಯಕತೆ ಇಲ್ಲ ಎಂದು ನಾನಾದರೂ ಭಾವಿಸಿಕೊಂಡಿದ್ದೇನೆ. ಏಕೆಂದರೆ ನಾನು ಪ್ರತಿ ತಿಂಗಳಿಗೊಮ್ಮೆ ಸುವರ್ಣಸೌಧ ಕಟ್ಟಡ ನಿರ್ಮಾಣ ಕಾಮಗಾರಿಯ ಪ್ರಗತಿ ಪರಿಶೀಲನೆಗಾಗಿ ಅಲ್ಲಿಗೆ ಭೇಟಿ ಕೊಟ್ಟಿದ್ದೇನೆ. ಇದನ್ನು ಅತ್ಯಂತ ಶೀಘ್ರಗತಿಯಲ್ಲಿ ಮುಗಿಸಬೇಕು ಎನ್ನುವಂತಹ ಗುರಿ ಇಟ್ಟುಕೊಂಡು ನಾವು ಕೆಲಸ ಮಾಡುವುದಕ್ಕೆ ಹೊರಟಿದ್ದೇವೆ. ಪ್ರಾರಂಭದಲ್ಲಿ 52,624 ಚದರ ಮೀಟರ್‌ಗಳಷ್ಟಿದ್ದ ಪ್ಲಿಂತ್ ಏರಿಯಾ ನಂತರ 8.5 ಚದರ ಮೀಟರ್‌ಗಳಷ್ಟು ಹೆಚ್ಚುವರಿಯಾಗಿ ಸೇರ್ಪಡೆಗೊಂಡಿದ್ದರಿಂದ ಒಟ್ಟು 61,227 ಚದರ ಮೀಟರ್‌ಗೆ ಬದಲಾವಣೆಯಾಗಿದ್ದರಿಂದ ಕಾಮಗಾರಿಯಲ್ಲಿ ವಿಳಂಬವಾಗಿದೆ. ಅದರ ಬಗ್ಗೆ ಎರಡು ಮಾತಿಲ್ಲ. ಆದರೆ ಯಾವ ಕಾರಣಕ್ಕಾಗಿ ಕಾಮಗಾರಿಯಲ್ಲಿ ವಿಳಂಬವಾಗಿದೆ ಎಂಬುದನ್ನು ಮಾನ್ಯ ಸದಸ್ಯರು ಅರ್ಥ ಮಾಡಿ ಕೊಳ್ಳಬೇಕಾಗುತ್ತದೆ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ಸರ್ಕಾರ ಮೊದಲನೆಯ ಪ್ರಶ್ನೆಗೆ ನೀಡಿರುವಂತಹ ಉತ್ತರದಲ್ಲಿ ಸುವರ್ಣಸೌಧ ನಿರ್ಮಾಣದಲ್ಲಿ ಅನಗತ್ಯ ವಿಳಂಬವಾಗಿರುವುದಿಲ್ಲ ಎನ್ನುವಂತಹ ವಿಚಾರವನ್ನು ಸ್ಪಷ್ಟವಾಗಿ ತಿಳಿಸಿದೆ. ಆದರೆ ಈಗ ವಿಳಂಬವಾಗಿದೆ ಎಂಬುದನ್ನು ಸಚಿವರು ಒಪ್ಪಿಕೊಳ್ಳುತ್ತಿದ್ದಾರೆ. ಆದ್ದರಿಂದ ಸರ್ಕಾರದ ಉತ್ತರದಲ್ಲಿಯೇ ಇದನ್ನು ತಿಳಿಸುವುದರ ಜೊತೆಗೆ ವಿಳಂಬಕ್ಕೆ ಕಾರಣಗಳನ್ನು ಸಹ ಕೊಡಬೇಕಾಗಿತ್ತು. ಮಾನ್ಯ ಸಚಿವರ ಬಗ್ಗೆ ನಮಗೂ ಗೌರವವಿದೆ. ಆದರೆ ಪ್ರಶ್ನೆಗಳಿಗೆ ಉತ್ತರವನ್ನು ಕೊಡುವಾಗ ಸರ್ಕಾರ ಸದನವನ್ನು ದಯಮಾಡಿ ತಪ್ಪು ದಾರಿಗಳೆಂದುವಂತಹ ಪ್ರಯತ್ನವನ್ನು ಮಾಡಬಾರದು. ಕಾಮಗಾರಿಯ ವಿಳಂಬಕ್ಕೆ ಬೇರೆ ಬೇರೆ ಕಾರಣಗಳಿರಬಹುದು, ಅದನ್ನು ಒಪ್ಪೋಣ. ಆದರೆ ಮಾನ್ಯ ಸಚಿವರು ಸದನಕ್ಕೆ ಆ ರೀತಿ ಉತ್ತರವನ್ನು ಕೊಡಬಾರದು ಎನ್ನುವಂತಹ ವಿಚಾರವನ್ನಷ್ಟೇ ಈ

ಸಂದರ್ಭದಲ್ಲಿ ತಮ್ಮ ಮೂಲಕ ಮಾನ್ಯ ಸಚಿವರ ಗಮನಕ್ಕೆ ತರಬಯಸುದ್ದು ಅದನ್ನು ಅವರು ಒಪ್ಪಿಕೊಳ್ಳುತ್ತಾರೆ ಎಂದು ಭಾವಿಸಿದ್ದೇನೆ. ಇನ್ನು ಎರಡನೆಯ ವಿಚಾರವೆಂದರೆ ಈ ಪ್ರಸಕ್ತ ಅಧಿವೇಶನ ಬೆಳಗಾವಿಯಲ್ಲಿ ನಿರ್ಮಾಣ ವಾಗುತ್ತಿರುವ ಸುವರ್ಣಸೌಧದಲ್ಲಿಯೇ ನಡೆಯಬೇಕೆಂಬುದು ಉತ್ತರ ಕರ್ನಾಟಕ ಭಾಗದ ಜನರ ಭಾವನೆಯಾಗಿತ್ತು. ಈ ಅಧಿವೇಶನ ಅಲ್ಲಿ ನಡೆಯುತ್ತದೆ ಎಂದು ನಾವೆಲ್ಲಾ ನಿರೀಕ್ಷೆ ಇಟ್ಟುಕೊಂಡಿದ್ದೆವು, ಆದರೆ ಆ ಪ್ರಕಾರ ಆಗಲಿಲ್ಲ. ಆ ದೃಷ್ಟಿಯಿಂದ ಹಲವಾರು ಸಂದರ್ಭಗಳಲ್ಲಿ ಬಹು ಬೆಂಬಲ ನೀಡಿದಂತಹ ಉತ್ತರ ಕರ್ನಾಟಕದ ಜನರ ಭಾವನೆಗಳಿಗೆ ಸ್ಪಂದಿಸಿ ಸರ್ಕಾರ ಪ್ರತಿ ವರ್ಷ ಯಾವುದಾದರೊಂದು ಅಧಿವೇಶನವನ್ನು ಬೆಳಗಾವಿಯ ಸುವರ್ಣಸೌಧದಲ್ಲಿ ನಡೆಸುವಂತಹ ಉದ್ದೇಶವನ್ನು ಹೊಂದಿದೆಯೇ ಮತ್ತು ಆ ಕಟ್ಟಡ ಕಾಮಗಾರಿಗಳು ಯಾವಾಗ ಪೂರ್ಣಗೊಳ್ಳುತ್ತವೆ ಎಂಬುದನ್ನು ಮಾನ್ಯ ಸಚಿವರು ಈ ಸಂದರ್ಭದಲ್ಲಿ ಸ್ಪಷ್ಟವಾಗಿ ತಿಳಿಸಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, 2012ರ ಫೆಬ್ರವರಿ ಅಂತ್ಯದೊಳಗಾಗಿ ಈ ಕಟ್ಟಡದ ಕಾಮಗಾರಿಗಳನ್ನು ಸಂಪೂರ್ಣ ಗೊಳಿಸಿ ಉದ್ಘಾಟಿಸಬೇಕೆನ್ನುವಂತಹ ಗುರಿ ಇದ್ದು, ಆ ಸಂದರ್ಭದಲ್ಲಿಯೇ ನಮ್ಮ ವಿಧಾನ ಮಂಡಲದ ಕಾರ್ಯಕಲಾಪಗಳನ್ನು ಅಲ್ಲಿ ನಡೆಸಬೇಕೆನ್ನುವಂತಹ ಉದ್ದೇಶ ಕೂಡ ಸರ್ಕಾರಕ್ಕಿದೆ.

ಮದ್ದೂರು ತಾಲ್ಲೂಕು, ವೈದ್ಯನಾಥಪುರ ಹಾಗೂ ಅಣ್ಣೆತಗ್ಗಹಳ್ಳಿಗಳ ಸೇತುವೆ ನಿರ್ಮಾಣದ ಬಗ್ಗೆ

275 ಮತ್ತು 276; ಶ್ರೀ. ಬಿ. ರಾಮಕೃಷ್ಣ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಮಂಡ್ಯ ಜಿಲ್ಲೆಯ ಮದ್ದೂರು ತಾಲ್ಲೂಕು ಅಣ್ಣೆತಗ್ಗಹಳ್ಳಿ ಗ್ರಾಮದ ಶಿಂಷಾ ನದಿಗೆ ಅಡ್ಡಲಾಗಿ ನಿರ್ಮಿಸಿರುವ ಸೇತುವೆಯ ನಿರ್ವಹಣೆ ಮಾಡದೆ ದುಃಸ್ಥಿತಿಯಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಸದರಿ ಸೇತುವೆಯನ್ನು ಯಾವ ವರ್ಷದಲ್ಲಿ ನಿರ್ಮಿಸಲಾಗಿತ್ತು;

ಇ) ಸದರಿ ಸೇತುವೆಯ ನಿರ್ವಹಣೆಮಾಡಲು ಇದುವರೆವಿಗೂ ಖರ್ಚು ಮಾಡಿರುವ ಹಣವೆಷ್ಟು;

ಈ) ಮಂಡ್ಯ ಜಿಲ್ಲೆಯ ಮದ್ದೂರು ತಾಲ್ಲೂಕು ಕೆ. ಹೊನ್ನೆಲಗೆರೆ ರಸ್ತೆ ವೈದ್ಯನಾಥಪುರ ಗ್ರಾಮದ ಹತ್ತಿರ ಶಿಂಷಾ ನದಿಗೆ ಅಡ್ಡಲಾಗಿ ಸೇತುವೆಯ ನಿರ್ಮಾಣ ಮಾಡಲು ₹ 10 ಕೋಟಿ ಅಂದಾಜಿನ ಯೋಜನಾ ವರದಿಯನ್ನು ತಯಾರಿಸಲು ಟೆಂಡರ್ ಕರೆಯಲಾಗಿದ್ದು, ಇನ್ನು ಎರಡು ತಿಂಗಳು ಒಳಗಾಗಿ ಕಾಮಗಾರಿಯನ್ನು ಪ್ರಾರಂಭಿಸಲಾಗುವುದೆಂದು ನೂರಾ ಹದಿನಾಲ್ಕನೇ ಅಧಿವೇಶನದಲ್ಲಿ ತಿಳಿಸಿದ್ದು, ಇದುವರೆವಿಗೂ ಯಾವುದೇ ಕ್ರಮ ಕೈಗೊಳ್ಳದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

ಉ) ಸದರಿ ಸೇತುವೆ ಈಗಾಗಲೇ ಬಿದ್ದುಹೋಗಿದ್ದು, ಈ ಸೇತುವೆ ನಿರ್ಮಾಣ ಕಾಮಗಾರಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು? (ವಿವರ ಒದಗಿಸುವುದು)

ಶ್ರೀ ಸಿ.ಎಂ. ಉದಾಸಿ ಲೋಕೋಪಯೋಗಿ ಸಚಿವರು

ಅ) ಸದರಿ ಸೇತುವೆಯು ಸುಸ್ಥಿತಿಯಲ್ಲಿರುತ್ತದೆ. ಸೇತುವೆಯ ಇಕ್ಕೆಲಗಳ ಕೂಡು ರಸ್ತೆಯಲ್ಲಿ ಬಿದ್ದಿರುವ ಗುಂಡಿಗಳನ್ನು ಡಿಸೆಂಬರ್ 2011ರ ಅಂತ್ಯದೊಳಗೆ ಮುಚ್ಚಿ ಸುಗಮ ಸಂಚಾರಕ್ಕೆ ಅನುವು ಮಾಡಿಕೊಡಲಾಗುವುದು.

ಆ) ಸದರಿ ಸೇತುವೆಯನ್ನು ಸನ್ 1988 ರಲ್ಲಿ ನಿರ್ಮಿಸಲಾಗಿದೆ.

ಇ) ಈ ಸೇತುವೆಯ ನಿರ್ವಹಣೆಗಾಗಿ ಯಾವುದೇ ಹಣವನ್ನು ಈವರೆಗೆ ಖರ್ಚು ಮಾಡಿರುವುದಿಲ್ಲ.

ಈ) ಸದರಿ ಸೇತುವೆಯ ನಿರ್ಮಾಣ ಮಾಡಲು ₹ 17.55 ಕೋಟಿ ಮೊತ್ತದ ವಿವರವಾದ ಯೋಜನಾ ವರದಿಯನ್ನು ತಯಾರಿಸಲಾಗಿದ್ದು, ಪರಿಶೀಲನಾ ಹಂತದಲ್ಲಿದೆ.

ಉ) ಅನುದಾನದ ಲಭ್ಯತೆಗನುಗುಣವಾಗಿ ಮುಂದಿನ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ, ಅಣ್ಣತಗ್ಗಹಳ್ಳಿ ಸೇತುವೆಯನ್ನು ಕಟ್ಟಿ ಸುಮಾರು 25 ವರ್ಷಗಳಾಗಿದೆ. ಆ ಸೇತುವೆ ಇದುವರೆವಿಗೂ ಸುಸ್ಥಿತಿಯಲ್ಲಿದೆ ಎನ್ನುವಂತಹ ಉತ್ತರವನ್ನು ಮಾನ್ಯ ಸಚಿವರು ನೀಡಿರುವಂತಹ ಲಿಖಿತ ಉತ್ತರದಲ್ಲಿ ತಿಳಿಸಿದ್ದಾರೆ. ಸಚಿವರು ಆ ಸೇತುವೆಯನ್ನು ನೋಡಿದ್ದಾರೆಯೇ ಇಲ್ಲವೋ ಗೊತ್ತಿಲ್ಲ. ಅದು ಇವತ್ತೋ ನಾಳೆಯೋ ಬಿದ್ದು ಹೋಗುವಂತಹ ಪರಿಸ್ಥಿತಿಯಲ್ಲಿದೆ. ಮಾನ್ಯ ಸಚಿವರು ಏಕೆ ಈ ರೀತಿಯ ತಪ್ಪು ಮಾಹಿತಿಗಳನ್ನು ಈ ಸಭೆಗೆ ಕೊಡುತ್ತಿದ್ದಾರೆಯೋ ನನಗೆ ಅರ್ಥವಾಗುತ್ತಿಲ್ಲ. ಆದರೆ ನಾನು ಅಲ್ಲಿರುವಂತಹ ವಾಸ್ತವಾಂಶವನ್ನು ಹೇಳುತ್ತಿದ್ದೇನೆ. ಸೇತುವೆಯ ಇಕ್ಕೆಲಗಳಲ್ಲಿನ ಮರಳು ಮತ್ತು ಸಿಮೆಂಟ್‌ನ ಪ್ಲಾಸ್ಟಿಂಗ್ ಕಿತ್ತು ಬರುತ್ತಿದ್ದು ಇಷ್ಟರಲ್ಲಿಯೇ ಅದು ಬಿದ್ದುಹೋಗುವ ಸ್ಥಿತಿಯಲ್ಲಿದೆ. ಆರೀತಿ ಸೇತುವೆ ಕುಸಿದು ಬಿದ್ದಾಗ ಅನಾಹುತ ನಡೆದು ಜನರು ಸಾಯುವಂತಾಗುವುದು ಬೇಡವೆಂದು ಸಚಿವರಲ್ಲಿ ತಮ್ಮ ಮುಖಾಂತರ ಮನವಿಯನ್ನು ಮಾಡಿಕೊಳ್ಳುತ್ತಿದ್ದೇನೆ.

ಮಾನ್ಯ ಸಭಾಪತಿಯವರೇ, ವೈದ್ಯನಾಥಪುರ ಗ್ರಾಮದ ಹತ್ತಿರ ಸೇತುವೆ ನಿರ್ಮಾಣ ಮಾಡಲು ಇನ್ನು ಎರಡು ತಿಂಗಳೊಳಗಾಗಿ ಕಾಮಗಾರಿಯನ್ನು ಪ್ರಾರಂಭ ಮಾಡುವುದಾಗಿ ಮಾನ್ಯ ಸಚಿವರು ದಿನಾಂಕ: 15.03.2011ರಲ್ಲಿ ಉತ್ತರ ಕೊಟ್ಟಿದ್ದರು. ಆದರೆ ಈಗ ಅನುದಾನದ ಲಭ್ಯತೆಗನುಗುಣವಾಗಿ ಮುಂದಿನ ಕ್ರಮ ಕೈಗೊಳ್ಳಲಾಗುವುದೆಂದು ಲಿಖಿತ ಉತ್ತರದಲ್ಲಿ ತಿಳಿಸಿದ್ದಾರೆ. ಅಂದರೆ ಇದರ ಅರ್ಥವೇನು? ಈ ವರ್ಷ ಮಾಡುವುದಿಲ್ಲವೆಂದು ಅರ್ಥವೇ. ಅಂದರೆ ದಿನಾಂಕ 15.03.2011 ರಂದು ಕೊಟ್ಟಿರುವಂತಹ ಉತ್ತರ ಬೇರೆ, ಈಗ ಕೊಡುತ್ತಿರುವಂತಹ ಉತ್ತರವೇ ಬೇರೆ. ಮಾನ್ಯ ಸಚಿವರು ಸಭೆಗೆ ಈ ರೀತಿ ತಪ್ಪು ಮಾಹಿತಿಯನ್ನು ಏಕೆ ನೀಡುತ್ತಿದ್ದಾರೆ? ಆ ಸೇತುವೆ ಕಾಮಗಾರಿಗಳನ್ನು ಕೈಗೊಳ್ಳಲು ಸರ್ಕಾರಕ್ಕೆ ಸಾಧ್ಯವಾಗದಿದ್ದರೆ ಆಗುವುದಿಲ್ಲ, ಮಂಡ್ಯ ಜಿಲ್ಲೆ ನಮಗೆ ಸಂಬಂಧ ಇಲ್ಲವೆಂದು

ಸಚಿವರು ಸ್ಪಷ್ಟವಾಗಿ ಹೇಳಿಬಿಡಲಿ, ಬೇಕಾದರೆ ನಮ್ಮ ಜಿಲ್ಲೆಯನ್ನು ಕಿತ್ತು ಹಾಕಿಬಿಡಲಿ. ಮಾನ್ಯ ಸಚಿವರಲ್ಲಿ ನಾನು ಎರಡು ವರ್ಷಗಳಿಂದ ಕೇಳುತ್ತಿದ್ದೇನೆ. ಒಂದು ಸೇತುವೆಯನ್ನು ಸಚಿವರು ಮಾಡಿಸುವುದಕ್ಕಾಗುವುದಿಲ್ಲವೆಂದರೆ ಇವರು ಈ ಮಂತ್ರಿ ಸ್ಥಾನದಲ್ಲಿ ಏಕೆ ಕುಳಿತುಕೊಳ್ಳಬೇಕು, ನಾನೇಕೆ ಈ ಸದನದಲ್ಲಿರಬೇಕು? ನಾನು ಕಳೆದ ಎರಡು ವರ್ಷಗಳಿಂದ ಇದೇ ಪ್ರಶ್ನೆಯನ್ನು ಕೇಳುತ್ತಿದ್ದೇನೆ.

ಸಭಾಪತಿಯವರು:- ಮಾನ್ಯ ಸಚಿವರೇ, ಸದಸ್ಯರ ಭಾವನೆಗಳನ್ನು ಅರ್ಥ ಮಾಡಿಕೊಳ್ಳಬೇಕು.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಅಣ್ಣತಗ್ಗಹಳ್ಳಿ ಸೇತುವೆ ಸುಸ್ಥಿತಿಯಲ್ಲಿ ಇಲ್ಲ ಎನ್ನುವಂತಹ ವಿಷಯವನ್ನು ಮಾನ್ಯ ಸದಸ್ಯರು ಈಗ ನನ್ನ ಗಮನಕ್ಕೆ ತೆಗೆದುಕೊಂಡು ಬರುವಂತಹ ಪ್ರಯತ್ನ ಮಾಡಿದ್ದಾರೆ. ನಾನು ನಮ್ಮ ಇಲಾಖೆಯ ಅಧಿಕಾರಿಗಳಿಗೆ ಮತ್ತೊಂದು ಸಲ ಅಲ್ಲಿಗೆ ಭೇಟಿ ಕೊಟ್ಟು, ಸರಿಯಾದ ಮಾಹಿತಿಯನ್ನು ನೀಡುವಂತೆ ತಿಳಿಸುತ್ತೇನೆ. ನನಗೆ ಬಂದಿರುವಂತಹ ಮಾಹಿತಿಯ ಪ್ರಕಾರ ಎರಡು ಬಾರಿ ಇಲ್ಲಿ ಗುಂಡಿಗಳು ಬಿದ್ದಿದ್ದರಿಂದ ಅದನ್ನು ನಮಗೆ ದುರಸ್ತಿ ಮಾಡಿಕೊಟ್ಟರೆ ಸಾಕು ಎನ್ನುವಂತಹ ಮಾಹಿತಿ ಬಂದಿತ್ತು, ಅದನ್ನು ಸರಿಪಡಿಸುವುದಕ್ಕೆ ನಾನು ಅಧಿಕಾರಿಗಳಿಗೆ ಸೂಚನೆ ಕೊಟ್ಟಿದ್ದೇನೆ ಎನ್ನುವಂತಹ ವಿಚಾರವನ್ನು ತಮ್ಮ ಮುಖಾಂತರ ಮಾನ್ಯ ಸದಸ್ಯರಿಗೆ ತಿಳಿಸುತ್ತಿದ್ದೇನೆ. ಮತ್ತೊಮ್ಮೆ ಅಣ್ಣತಗ್ಗಹಳ್ಳಿ ಗ್ರಾಮದ ಹತ್ತಿರ ಶಿಂಷಾ ನದಿಗೆ ಅಡ್ಡಲಾಗಿ ನಿರ್ಮಿಸಿರುವ ಸೇತುವೆ ಬಗ್ಗೆ ಅಧಿಕಾರಿಗಳಿಂದ ಮಾಹಿತಿಯನ್ನು ಪಡೆದುಕೊಂಡು ನಾವು ಮುಂದಿನ ಕ್ರಮವನ್ನು ಕೈಗೊಳ್ಳುತ್ತೇವೆ. ಎರಡನೆಯದಾಗಿ ವೈದ್ಯನಾಥಪುರ ಗ್ರಾಮದ ಹತ್ತಿರ ಇರುವ ಶಿಂಷಾ ನದಿ ಸೇತುವೆಯನ್ನು ನಾನು ಸ್ವತಃ ನೋಡಿ ಬಂದಿದ್ದೇನೆ. ಆ ಸಂದರ್ಭದಲ್ಲಿ ಆ ಪರಿಸ್ಥಿತಿ ಇರಲಿಲ್ಲ.

ಶ್ರೀ ಬಸವರಾಜ ಎಸ್. ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸದಸ್ಯರು ಇಷ್ಟೆಲ್ಲಾ ಹೇಳುತ್ತಿದ್ದಾರೆ, ಈಗಲಾದರೂ ಮಾನ್ಯ ಸಚಿವರು ಅಧಿಕಾರಿಗಳನ್ನು ಕೇಳಿ ಮಾಹಿತಿ ಪಡೆಯಬಹುದಲ್ಲವೇ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ನಾನು ಈ ಪ್ರಶ್ನೆಗೆ ಉತ್ತರವನ್ನು ಕೊಡುವುದಕ್ಕೆ ಮುಂಚೆ ಅಧಿಕಾರಿಗಳನ್ನು ಕರೆದು ಚರ್ಚೆ ಮಾಡಿ ಇಲ್ಲಿಗೆ ಬಂದಿದ್ದೇನೆ. ಚರ್ಚೆ ಮಾಡಿದಾಗ ಎರಡು ಬದಿಯಲ್ಲಿ ಗುಂಡಿಯನ್ನು ತುಂಬುವಂತಹ ಕೆಲಸ ಮಾಡಿದರೆ ಸಾಕಾಗುತ್ತದೆ ಎನ್ನುವಂತಹ ವಿಚಾರವನ್ನು ಅಧಿಕಾರಿಗಳು ತಿಳಿಸಿದ್ದಾರೆ. ಆದರೆ ಈಗ ಮಾನ್ಯ ಸದಸ್ಯರು ಆ ಸೇತುವೆ ಸುಸ್ಥಿತಿಯಲ್ಲಿಲ್ಲ ಎನ್ನುವಂತಹ ವಿಚಾರವನ್ನು ತಿಳಿಸುತ್ತಿದ್ದಾರೆ. ಅದರ ಬಗ್ಗೆ ಮತ್ತೊಮ್ಮೆ ನಾನು ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡುತ್ತೇನೆ ಎನ್ನುವಂತಹ ವಿಚಾರವನ್ನು ಈಗಾಗಲೇ ತಿಳಿಸಿದ್ದೇನೆ.

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ನಾಳೆಯ ದಿವಸವೇ ಅಲ್ಲಿಗೆ ಬೇಟಿ ನೀಡಲಿ, ನಾನು ಕೂಡ ಅಲ್ಲಿಗೆ ಹೋಗುತ್ತೇನೆ. ಮಾನ್ಯ ಸಚಿವರು ತಿಳಿಸುತ್ತಿರುವಂತಹ ವಿಚಾರವೇ ನಿಜವಾಗಿದ್ದರೆ ನಾನು ಅವರು ಹೇಳಿದಂತೆ ಕೇಳುತ್ತೇನೆ.

Sri M. C. NANAI AH:- Yes, correct.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ನಾನು ಎಷ್ಟು ಕಡೆ ಹೋಗಬೇಕು?

ಶ್ರೀ ಬಿ. ರಾಮಕೃಷ್ಣ: ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಏಕೆ ಈ ರೀತಿಯಾಗಿ ಸದನಕ್ಕೆ ತಪ್ಪು ಮಾಹಿತಿಯನ್ನು ಕೊಡುತ್ತಿದ್ದಾರೆಯೋ ನನಗಂತೂ ಅರ್ಥವಾಗುತ್ತಿಲ್ಲ.

ಶ್ರೀ ಬಸವರಾಜ ಹೊರಟ್ಟಿ:- ಮಂತ್ರಿಯಾದವರು ಎಲ್ಲಾ ಕಡೆ ಸಂಚರಿಸಬೇಕು.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಶ್ರೀ ಸಿ. ಎಂ. ಉದಾಸಿಯವರು ನಮ್ಮ ಕಾಲದಲ್ಲಿಯೂ ಕೂಡ ಲೋಕೋಪಯೋಗಿ ಸಚಿವರಾಗಿದ್ದರು, ಈಗಲೂ ಕೂಡ ಲೋಕೋಪಯೋಗಿ ಸಚಿವರಾಗಿದ್ದಾರೆ. ಆದರೆ ಒಮ್ಮೆ ಕೂಡ ನನ್ನ ಮಡಿಕೇರಿ ಜಿಲ್ಲೆಗೆ ಅವರು ಭೇಟಿ ಕೊಟ್ಟಿಲ್ಲ. ಅವರನ್ನು ಲೋಕೋಪಯೋಗಿ ಸಚಿವರನ್ನಾಗಿ ಮಾಡಿದ್ದೇ ಮಾಡಿದ್ದು, ಆದರೆ ಅವರು ಕೂಡಗು ಜಿಲ್ಲೆಗೆ ಕಾಲಿಡಲೇ ಇಲ್ಲ. ಅವರ ಪ್ರಯಾಣ ಏನಿದ್ದರೂ ಹಾನಗಲ್, ಹುಬ್ಬಳ್ಳಿ ಈ ಕಡೆ ಮಾತ್ರ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಕೂಡಗು ಜಿಲ್ಲೆಯಲ್ಲಿ ನಮ್ಮ ಇಲಾಖೆಯಿಂದ ಬಹಳಷ್ಟು ಕೆಲಸಗಳನ್ನು ಮಾಡಿಸಿದ್ದೇನೆ.

ಶ್ರೀ ಎಂ.ಸಿ. ನಾಣಯ್ಯ:- ನಾನು ನಮ್ಮ ಜಿಲ್ಲೆಗೆ ಸಚಿವರು ಬಂದಿಲ್ಲವೆಂದಷ್ಟೇ ಹೇಳಿದ್ದೇನೆ.

ಶ್ರೀ ಸಿ.ಎಂ. ಉದಾಸಿ:- ಕೂಡಗು ಜಿಲ್ಲೆಯಲ್ಲಿ ನಾನು ಬಹಳಷ್ಟು ಕೆಲಸಗಳನ್ನು ಮಾಡಿಸಿದ್ದೇನೆ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ಇವರು ಹುಬ್ಬಳ್ಳಿಗಲ್ಲಿ ಬರುತ್ತಾರೆ? ಮಾನ್ಯ ಸಚಿವರ ಕಾರು ಬೆಂಗಳೂರು ಬಿಟ್ಟರೆ ಸೀದಾ ಹಾನಗಲ್, ಹಾವೇರಿಗೆ ಹೋಗುತ್ತದೆಯೇ ಹೊರತು ಬೇರೆ ಕಡೆ ಅದು ಹೋಗುವುದಿಲ್ಲ. ಅದಕ್ಕಾಗಿ ತಾವು ಮಾನ್ಯ ಸಚಿವರಿಗೆ ರಾಜ್ಯದ ಇತರ ಪ್ರದೇಶಗಳಿಗೂ ಕೂಡ ಭೇಟಿ ಕೊಟ್ಟು ಕಾಮಗಾರಿಗಳನ್ನು ಪರಿಶೀಲಿಸುವಂತೆ ತಿಳಿಸಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಮಾನ್ಯ ಬಸವರಾಜ ಹೊರಟ್ಟಿಯವರಿಗೆ ನನ್ನ ಮೇಲೆ ಪ್ರೀತಿ ಹೆಚ್ಚು ಆದರೆ ವಿಶ್ವಾಸ ಕಡಿಮೆ. ಹಾಗಾಗಿ ಈ ರೀತಿ ಮಾತನಾಡುವುದನ್ನು ಅವರು ಯಾವಾಗಲೂ ಬೆಳೆಸಿಕೊಂಡು ಬಂದಿದ್ದಾರೆ.

ಸಭಾಪತಿಯವರು:- ಈಗ ಸಮಯ ಮುಗಿಯುತ್ತಿದೆ. ಈ ಪ್ರಶ್ನೆಯನ್ನು ಇಲ್ಲಿಗೆ ಮುಗಿಸುತ್ತೇನೆ. ಮಂಡ್ಯ ಜಿಲ್ಲೆಗೆ ಸಂಬಂಧಿಸಿದಂತೆ ಇನ್ನೂ ಎರಡೂ ಪ್ರಶ್ನೆಗಳಿವೆ.

ಶ್ರೀ ಸಿ.ಎಂ. ಉದಾಸಿ:- ಈಗ ಶಿಂಷಾ ನದಿ ಸೇತುವೆ ಏನಿದೆ ಅದಕ್ಕೆ 17.5 ಕೋಟಿ ರೂಪಾಯಿಗಳ ಅಂದಾಜನ್ನು ಸಿದ್ಧಪಡಿಸಿ ಆರ್ಥಿಕ ಇಲಾಖೆಯ ಮಂಜೂರಾತಿಗಾಗಿ ಕಳುಹಿಸಲಾಗಿದೆ. ಟೆಂಡರ್ ಕರೆಯಬೇಕೆಂದಿದ್ದೇವೆ, ಆಯವ್ಯಯದಲ್ಲಿನ 20 ಸೇತುವೆಗಳಲ್ಲಿ ಅದು ಕೂಡ ಸೇರಿದೆ. ಕೆ.ಆರ್.ಡಿ.ಸಿ. ವತಿಯಿಂದ ಆ ಕೆಲಸ ಮಾಡಬೇಕಾಗಿದೆ. ಈ ಕೆಲಸವನ್ನು ಅತೀ ಶೀಘ್ರದಲ್ಲಿ ಕೆ.ಆರ್.ಡಿ.ಸಿ. ವತಿಯಿಂದ ಕೈಗೊಳ್ಳಬೇಕಾಗಿದೆ ಎನ್ನುವಂತಹ ವಿಚಾರದಲ್ಲಿ ನಾನು ಈಗಾಗಲೇ ಚರ್ಚೆ ನಡೆಸಿ ಬಂದಿದ್ದೇನೆ. ಆ ಕೆಲಸವನ್ನು ಆದಷ್ಟು ಬೇಗನೆ ನಾವು ಮಾಡಿಸುತ್ತೇವೆ ಎನ್ನುವಂತಹ ಭರವಸೆಯನ್ನು ನಾನು ಈ ಸಂದರ್ಭದಲ್ಲಿ ನೀಡಬಯಸುತ್ತೇನೆ.

(ಮಾನ್ಯ ಸಭಾಪತಿಯವರು ಪೀಠದಲ್ಲಿ ಉಪಸ್ಥಿತರಿದ್ದರು):

ಸಭಾಪತಿಯವರು:- ಮುಂದಿನ ಪ್ರಶ್ನೆಯನ್ನು ಮಾನ್ಯ ಸಂದೇಶ್ ನಾಗರಾಜ್‌ರವರದು. ಒಂದು ಪ್ರಶ್ನೆಗೆ ಹತ್ತು ನಿಮಿಷಗಳಾಯಿತು.

ಶ್ರೀಮತಿ ಮೋಟಮ್ಮ (ವಿರೋಧ ಪಕ್ಷದ ನಾಯಕರು):- ಮಾನ್ಯ ಸಭಾಪತಿಯವರೇ, ಸೇತುವೆ ಬಿದ್ದು ಹೋದರೆ ಜನರ ಸಂಪರ್ಕವೇ ಇಲ್ಲದಂತೆ ಆಗುತ್ತದೆ. 1993ನೇ ಸಾಲಿನಲ್ಲಿ ಶ್ರೀ ಕೆ.ಹೆಚ್. ರಂಗನಾಥ್‌ರವರು ಲೋಕೋಪಪಯೋಗಿ ಸಚಿವರಾಗಿದ್ದಾಗ ಮೂಡುಗೆರೆಯಲ್ಲಿ ಹಳೆಯ ದಾಂತಹ 8 ಸೇತುವೆಗಳು ಬಿದ್ದು ಹೋದಂತಹ ಸಂದರ್ಭದಲ್ಲಿ ಕೇವಲ ಎಂಟು ತಿಂಗಳ ಒಳಗಾಗಿ ಆ ಎಲ್ಲಾ ಸೇತುವೆಗಳನ್ನು reconstruct ಮಾಡಿಕೊಟ್ಟರು. ಈ ರೀತಿ ಇರುವಾಗ ನೀವು ನೋಡುತ್ತೇವೆ, ಮಾಡುತ್ತೇವೆ ಎಂದು ಹೇಳಿದರೆ ಹೇಗೆ? ನೀವು ಕೊಡಗಿಗೂ ಹೋಗುವುದಿಲ್ಲ. ಸರ್ಕಾರ ಕೊಡಗಿಗೆ ₹ 25.00 ಕೋಟಿ ರೂಪಾಯಿಗಳ ವಿಶೇಷ ಅನುದಾನವನ್ನು ಘೋಷಿಸಿತ್ತು. ಅದನ್ನು ಬಿಡುಗಡೆಗೊಳಿಸಲಾಗಿದೆಯೇ?

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ ಮಂಡ್ಯ ಜಿಲ್ಲೆಯ ಮದ್ದೂರು ತಾಲ್ಲೂಕು ಕೆ. ಹೊನ್ನಲಗೆರೆ ರಸ್ತೆ ವೈದ್ಯನಾಥಪುರ ಗ್ರಾಮದ ಹತ್ತಿರ ಶಿಂಷಾ ನದಿಗೆ ಅಡ್ಡಲಾಗಿ ನಿರ್ಮಿಸಿರುವ ಸೇತುವೆಯ ನಿರ್ಮಾಣದ ಬಗ್ಗೆ ಮಾನ್ಯ ಸದಸ್ಯರೊಂದಿಗೆ ಹೋಗಿ ನಾನು ಸ್ಥಳ ಪರಿಶೀಲನೆಯನ್ನು ಮಾಡಿರುತ್ತೇನೆ. Karnataka Road Development Corporation Limited (KRDC) ಯಿಂದ 17 ಮತ್ತು 20 ಸೇತುವೆಗಳ ಹೆಸರುಗಳನ್ನು ನಿರ್ಮಾಣಕ್ಕಾಗಿ ಆಯವ್ಯಯದಲ್ಲಿ ಘೋಷಣೆ ಮಾಡಲಾಗಿದೆ. ಈ ಸೇತುವೆಯ ಕಾರ್ಯವು ಸಹ ಇದರಲ್ಲಿ ಸೇರಿದ್ದು ಈ ಕೆಲಸ ಪಾರದರ್ಶಕ ಕಾಯಿದೆಯ ಅನ್ವಯ ನಡೆಯಬೇಕೆಂದು ಸುಮಾರು ಹತ್ತು ಕೋಟಿ ರೂಪಾಯಿಗಳ ಅಂದಾಜಿನ ವರದಿಯನ್ನು ತಯಾರಿಸಲು ಟೆಂಡರ್ ಕರೆಯಲಾಗಿದೆ. ದಿನಾಂಕ: 24/03/2011ರೊಳಗಾಗಿ ಈ ಟೆಂಡರ್ ಅನ್ನು ಅಂತಿಮ ಗೊಳಿಸಲಾಗುವುದು. ಇದಾದನಂತರ ಇವುಗಳ ಬಗ್ಗೆ Detailed Project Report (DPR) ತಯಾರಿಸಿ ಇನ್ನು ಎರಡು ತಿಂಗಳೊಳಗಾಗಿ ಈ ಕಾಮಗಾರಿಯನ್ನು ಪ್ರಾರಂಭಿಸಲಾಗುವುದು ಮತ್ತು ಈ ಕಾಮಗಾರಿಗೆ ಸುಮಾರು ಹತ್ತು ಕೋಟಿ ರೂಪಾಯಿಗಳಷ್ಟು ಒದಗಿಸಲಾಗಿದೆ ಎಂದು ತಮ್ಮ ಮೂಲಕ ಮಾನ್ಯ ಸದಸ್ಯರ ಗಮನಕ್ಕೆ ತರಬಯಸುತ್ತೇನೆ ಎಂದು ತಿಳಿಸಿದ್ದಾರೆ. ಮಾನ್ಯ ಸಭಾಪತಿಯವರೇ, ಇದರ ಅರ್ಥವೇನು?

ಸಭಾಪತಿಯವರು:- ನೀವು ಆಗಿಲ್ಲವೆಂದು ಹೇಳುತ್ತಿದ್ದೀರಿ. ಮಾನ್ಯ ಸಚಿವರು ಇದರ ಬಗ್ಗೆ ಏನು ಹೇಳುತ್ತಾರೆ ಎಂಬುದನ್ನು ಕೇಳೋಣ.

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ, ನಾನು ಹೇಳುವುದೇನೆಂದರೆ, ಈ ರೀತಿ ತಪ್ಪು ಮಾಹಿತಿಗಳನ್ನು ಏಕೆ ಕೊಡಬೇಕು? ಈ ರೀತಿ ಉದಾಸೀನವಾದಂತಹ ಮಾಹಿತಿಗಳನ್ನು ಕೊಡುವುದಾದರೆ ನಾನೇಕೆ ಪ್ರಶ್ನೆಯನ್ನು ಕೇಳಬೇಕು? ಸರ್ಕಾರ ಏಕೆ ಉತ್ತರ ಕೊಡಬೇಕು?

ಸಭಾಪತಿಯವರು:- ಈ ವಿಷಯದ ಬಗ್ಗೆ ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಈ ಸೇತುವೆ ನಿರ್ಮಾಣ ಮಾಡಲು ₹ 17.55 ಕೋಟಿ ಮೊತ್ತದ ವಿವರವಾದ ಯೋಜನಾ ವರದಿಯನ್ನು ತಯಾರಿಸಲಾಗಿದ್ದು, ಅದನ್ನು ಆರ್ಥಿಕ ಇಲಾಖೆಯ ಅನುಮೋದನೆಗೆ ಕಳುಹಿಸಲಾಗಿದೆ. ಈ ವಿಷಯವನ್ನು ಸಚಿವ ಸಂಪುಟ ಸಭೆಯ ಮುಂದೆ ತಂದು ಇದಕ್ಕೆ ಟೆಂಡರ್ ಕರೆದು ಕೆಲಸ ಮಾಡಿಸಬೇಕು ಎಂಬ ಗುರಿಯನ್ನು ಇಟ್ಟುಕೊಂಡು ಇದರ ಬಗ್ಗೆ ಚರ್ಚೆ ಮಾಡಲಾಗಿದೆ. ಈ ಕಾಮಗಾರಿಯು ಐದು ಕೋಟಿ ರೂಪಾಯಿಗಳಿಗಿಂತ ಹೆಚ್ಚಿಗೆ ಇರುವುದರಿಂದ ಸಚಿವ ಸಂಪುಟದ ಅನುಮೋದನೆ ಪಡೆದು ಬರಬೇಕಾಗಿದೆ. ಅನುಮೋದನೆ ಬಂದ ಕೂಡಲೇ ಈ ಕೆಲಸವನ್ನು ಮಾಡಿಸುತ್ತೇನೆ ಎಂಬ ಭರವಸೆಯನ್ನು ತಮ್ಮ ಮೂಲಕ ಮಾನ್ಯ ಸದಸ್ಯರಿಗೆ ಕೊಡುವುದಕ್ಕೆ ಇಷ್ಟಪಡುತ್ತೇನೆ. ಇದರಲ್ಲಿ ಎರಡು ಸೇತುವೆಗಳು ಇವೆ ಎಂಬುದು ಗೊತ್ತಿರಲಿಲ್ಲ.

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ತಪ್ಪು ಉತ್ತರ ಕೊಡುತ್ತಿದ್ದಾರೆ. ಮಂಡ್ಯ ಜಿಲ್ಲೆಯ ಸದಸ್ಯರೆಲ್ಲರೂ ಸದನದಲ್ಲಿ ಈ ವಿಷಯವನ್ನು ಪದೇ ಪದೇ ಪ್ರಸ್ತಾಪ ಮಾಡುತ್ತಿದ್ದಾರೆ.

ಸಭಾಪತಿಯವರು:- ಮಾನ್ಯ ರಾಮಕೃಷ್ಣರವರೇ, ನೀವು ಹೇಳಿದಂತಹ ವಿಷಯ ಅರ್ಥವಾಯಿತು ಸರ್ಕಾರ ಕೊಟ್ಟಿರುವಂತಹ ಹಳೆಯ ಉತ್ತರವನ್ನು ನೀವು ಉಲ್ಲೇಖ ಮಾಡಿದ್ದೀರಿ, ಸಚಿವರು ತಪ್ಪು ಉತ್ತರವನ್ನು ಕೊಡುತ್ತಿದ್ದಾರೆಂದು ನೀವು ಹೇಳುತ್ತಿದ್ದೀರಿ ಅದಕ್ಕಾಗಿ ನಮ್ಮಲ್ಲಿ ಭರವಸೆಗಳ ಸಮಿತಿ ಎಂದು ಒಂದು ಸಮಿತಿ ಇದೆ. ಅದರಲ್ಲಿ ನಮ್ಮ ಗೌರವಾನ್ವಿತ ಸದಸ್ಯರು ಯಾರಿದ್ದಾರೆ, ಅಧ್ಯಕ್ಷರು ಯಾರಿದ್ದಾರೆಂದು ಪತ್ತೆ ಮಾಡಿ ನೀವು ಅಲ್ಲಿಗೆ ಒಂದು ಅರ್ಜಿ ಕೊಟ್ಟರೆ ಅಲ್ಲಿ ನಿಮ್ಮ ಸಮಸ್ಯೆಗೆ ಪರಿಹಾರ ಸಿಗುತ್ತದೆ ಕೆಲಸ ಆಗುತ್ತದೆ. ಆದರೆ ಪ್ರಶೋತ್ತರ ಅವಧಿಯಲ್ಲಿ ನಿಮ್ಮ ಒಂದು ಪ್ರಶ್ನೆಗೆ ಹದಿನೈದು ನಿಮಿಷ ಕಾಲಾವಕಾಶವನ್ನು ಕೊಟ್ಟರೆ ಬೇರೆ ಸದಸ್ಯರ ಪ್ರಶ್ನೆಗಳ ಗತಿ ಏನು?

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ, ನಾನು ಪ್ರಶ್ನೆಯನ್ನು ಅಪರೂಪಕ್ಕೆ ಕೇಳುತ್ತಿದ್ದೇನೆ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಮಾರ್ಚ್ ತಿಂಗಳಿನಲ್ಲಿ ಕೊಟ್ಟಂತಹ ಉತ್ತರದಲ್ಲಿ ಟೆಂಡರ್ ಕರೆಯಲಾಗುತ್ತಿದೆ ರೆಡಿ ಆಗುತ್ತಿದೆ ಎಂದು ತಿಳಿಸಿದ್ದಾರೆ. ಆದರೆ ಇವತ್ತು ಕೊಟ್ಟಿರುವಂತಹ ಉತ್ತರ ಸದನವನ್ನು ತಪ್ಪು ದಾರಿಗೆ ಎಳೆಯುತ್ತಿಲ್ಲವೆ. It is a breach of privilege to the House now? ಮಾನ್ಯ ಸಚಿವರು ಕೇವಲ ಆರು ತಿಂಗಳ ಹಿಂದೆ ಒಂದು ಉತ್ತರವನ್ನು ಕೊಟ್ಟಿದ್ದಾರೆ, ಆರು ತಿಂಗಳು ಕಳೆದ ಮೇಲೆ ಇನ್ನೊಂದು ಉತ್ತರ ಕೊಟ್ಟರೆ ಹೇಗೆ?

ಸಭಾಪತಿಯವರು:- ಆದಕಾರಣ ನಾನು ಈ ವಿಷಯವನ್ನು ಭರವಸೆಯ ಸಮಿತಿಗೆ ಕಳುಹಿಸಿಕೊಡಿ ಎಂದು ಹೇಳಿದ್ದು.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ದಯಮಾಡಿ ಈ ವಿಷಯವನ್ನು ಹಕ್ಕುಚುತಿ ಸಮಿತಿಗೆ ವಹಿಸಬೇಕೆಂದು ನಾನು ತಮ್ಮಲ್ಲಿ ವಿನಂತಿಸುತ್ತೇನೆ.

ಸಭಾಪತಿಯವರು:- ಅದನ್ನು ನಾನು ಮಾಡುವುದಕ್ಕೆ ಬರುವುದಿಲ್ಲ, ಮಾನ್ಯ ಸದಸ್ಯರು ಅದನ್ನು ಉಲ್ಲೇಖ ಮಾಡಿ ಕೊಡಲಿ.

ಶ್ರೀ ಬಿ. ರಾಮಕೃಷ್ಣ:- ಮಾನ್ಯ ಸಭಾಪತಿಯವರೇ, ಈ ಉತ್ತರದಿಂದ ನನಗೆ ಸಮಾಧಾನವಾಗಿಲ್ಲ. ಆದಕಾರಣ ನಾನು ಸದನದಿಂದ ಹೊರಗಡೆ ಹೋಗುತ್ತಿದ್ದೇನೆ.

(ಈ ಹಂತದಲ್ಲಿ ಮಾನ್ಯ ಬಿ. ರಾಮಕೃಷ್ಣರವರು ಸಭಾತ್ಯಾಗ ಮಾಡಿದರು)

116ನೇ ಅಧಿವೇಶನ

114; ಶ್ರೀ ಎಸ್. ನಾಗರಾಜ್ (ಸಂದೇಶ್ ನಾಗರಾಜ್) ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ

ಅ) ಮೈಸೂರು-ಮಾನಂದವಾಡಿ ರಾಜ್ಯ ಹೆದ್ದಾರಿಯಲ್ಲಿ ಹೊನ್ನಮ್ಮನ ಕಟ್ಟಿ ಯಿಂದ ಉದ್ಬೂರು ಕ್ರಾಸ್‌ವರೆಗಿನ 10 ಕಿ.ಮೀ. ರಸ್ತೆಗಳನ್ನು ಅಭಿವೃದ್ಧಿ ಪಡಿಸಿ ವಾಹನ ಸಂಚಾರಕ್ಕೆ ಮುಕ್ತಗೊಳಿಸಲಾಗುವುದೇ;

ಆ) ಈ ಬಗ್ಗೆ ಸ್ಥಳೀಯ ಜನತೆ ಸರ್ಕಾರದ ಗಮನ ಸೆಳೆಯಲು ರಸ್ತೆ ತಡೆ ನಡೆಸಿ ಒತ್ತಾಯಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

ಇ) ಈಗಾಗಲೇ ಬಹಳ ವರ್ಷಗಳಿಂದ ಅಸ್ತಿತ್ವದಲ್ಲಿರುವ ಹಾಗೂ ಹೆಚ್ಚು ಪ್ರಮಾಣದಲ್ಲಿ ಕಾಡು ಇಲ್ಲದ ಈ ರಸ್ತೆಯನ್ನು ಮುಚ್ಚಿ ದಟ್ಟವಾದ ಕಾಡಿರುವ ಹೊನ್ನಮ್ಮನ ಕಟ್ಟಿ, ಹೊಸಹೊಳಲು, ಮಗ್ಗಿ, ಬೆಳ್ಳೂರು ಕಾರಾಪುರ ಮೂಲಕ ಹಾದು ಹೋಗುವ 14 ಕಿ.ಮೀ. ರಸ್ತೆಗಳನ್ನು ಪರ್ಯಾಯವಾಗಿ ರಚಿಸಲು ಕಾರಣಗಳೇನು; ಇದರಿಂದ ಕಾಡಿಗೆ, ಪರಿಸರಕ್ಕೆ ಹಾನಿ ಆಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಈ) ಕೇವಲ ಖಾಸಗಿ ರೆಸಾರ್ಟ್‌ಗಳರವರಿಗೆ ಅನುಕೂಲ ಮಾಡಿಕೊಡುವ ಕಾರಣ ಈ ಯೋಜನೆ ರೂಪಿಸಲಾಗಿದೆ ಎಂಬ ಆರೋಪ ಇರುವುದು ನಿಜವೇ?

ಶ್ರೀ ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

ಅ) ಭಾರತದ ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶದಂತೆ ರಚಿತವಾಗಿದ್ದ “ಮೇಲುಸ್ತುವಾರಿ ಸಮಿತಿ”ಯು ಹೊನ್ನಮ್ಮನ ಕಟ್ಟಿಯಿಂದ ಉದ್ದೂರು ಕ್ರಾಸ್‌ವರೆಗಿನ 10 ಕಿ.ಮೀ. ರಸ್ತೆಯನ್ನು ಸಂಚಾರಕ್ಕೆ ನಿರ್ಬಂಧಿಸಿರುತ್ತದೆ. ಕಾರಣ ಸಂಚಾರಕ್ಕೆ ಮುಕ್ತಗೊಳಿಸಲು ಆಗುವುದಿಲ್ಲ.

ಆ) ಸರ್ಕಾರದ ಗಮನಕ್ಕೆ ಬಂದಿದೆ

ಆದರೆ ಭಾರತದ ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶವನ್ನು ಪಾಲಿಸುವುದು ಆದ್ಯ ಕರ್ತವ್ಯವಾಗಿದೆ.

ಇ) “ಹುಲಿ ಸಂರಕ್ಷಣ ಸೂಕ್ಷ್ಮ ತಾಣ” ದಿಂದ ಹೊರಗೆ ಪರ್ಯಾಯ ರಸ್ತೆಯನ್ನು ಅಭಿವೃದ್ಧಿ ಪಡಿಸಲು ಮೇಲುಸ್ತುವಾರಿ ಸಮಿತಿಯು ತೀರ್ಮಾನದಂತೆ 14 ಕಿ.ಮೀ. ಉದ್ದದ ಪರ್ಯಾಯ ಸಂಪರ್ಕ ರಸ್ತೆಯನ್ನು ರಚಿಸುವುದು ಅತ್ಯವಶ್ಯವಾಗಿದೆ.

ಕಾಡು ಮತ್ತು ಪರಿಸರಕ್ಕೆ ಹಾನಿಯಾಗದಂತೆ ಸೂಕ್ತ ಕ್ರಮಗಳನ್ನು ತೆಗೆದುಕೊಳ್ಳಲಾಗುವುದು.

ಈ) ಆರೋಪವು ಸಮಂಜಸವಾಗಿರುವುದಿಲ್ಲ.

ಶ್ರೀ ಎಸ್. ನಾಗರಾಜ್ (ಸಂದೇಶ್ ನಾಗರಾಜ್):- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಉತ್ತರವನ್ನು ಒದಗಿಸಿದ್ದಾರೆ. ನನಗೆ ಮಾನ್ಯ ಲೋಕೋಪಯೋಗಿ ಸಚಿವರ ಮೇಲೆ ತುಂಬಾ ಗೌರವ ಇದೆ. ಆದರೆ ನಾನು ಎರಡು ವರ್ಷದ ಹಿಂದೆ ಲೋಕೋಪಯೋಗಿ ಸಚಿವರಾಗಿದ್ದ ಮಾನ್ಯ ಉದಾಸಿಯವರನ್ನು ಇದೇ ಪ್ರಶ್ನೆಯನ್ನು ಕೇಳಿದ್ದೆ. ಅಂದಿನಿಂದ ಇಂದಿನವರೆವಿಗೂ ಒಂದೇ ರೀತಿಯಾದಂತಹ ಉತ್ತರವನ್ನು ಕೊಡುತ್ತಿದ್ದಾರೆ. ಆದರೆ ಏನೂ ಕೆಲಸ ಆಗಿಲ್ಲ. ಮೊದಲನೆ ಪ್ರಶ್ನೆಗೆ ಭಾರತದ ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶದಂತೆ ರಚಿತವಾಗಿದ್ದ ಮೇಲುಸ್ತುವಾರಿ ಸಮಿತಿಯು ಹೊನ್ನಮ್ಮನ ಕಟ್ಟೆಯಿಂದ ಉದ್ದೂರು ಕ್ರಾಸ್ ವರೆಗಿನ 10 ಕಿ.ಮೀ. ರಸ್ತೆಯನ್ನು ಸಂಚಾರಕ್ಕೆ ನಿರ್ಬಂಧಿಸಿರುವುದರಿಂದ ಸಂಚಾರಕ್ಕೆ ಮುಕ್ತಗೊಳಿಸಲು ಆಗುವುದಿಲ್ಲ ಎಂಬ ಉತ್ತರವನ್ನು ಕೊಟ್ಟಿದ್ದಾರೆ. ನಿಜ ಆ ರಸ್ತೆಯನ್ನು ನಿರ್ಬಂಧಿಸಿದ್ದಾರೆ. ಆದರೆ ಬೇರೆ 14 ಕಿ.ಮೀ. ಡೀವಿಯೇಶನ್ ರಸ್ತೆ ಮಾಡಿದ್ದಾರೆ. ಅಲ್ಲಿ ಗಲಾಟೆ ಆಗಿರುವಂಥದ್ದರ ಬಗ್ಗೆಯೂ ಸಹ ಮಾನ್ಯ ಸಚಿವರಿಗೆ ತಿಳಿಸುತ್ತಿದ್ದೇನೆ. 14 ಕಿ.ಮೀ. ರಸ್ತೆಯಲ್ಲಿ ಗಾಡಿ ಅಲ್ಲ, ಮನುಷ್ಯರಾಗಲಿ ಅಥವಾ ಪ್ರಾಣಿಗಳಾಗಲಿ ನಡೆದುಕೊಂಡು ಹೋಗುತ್ತಿಲ್ಲ. ಅಲ್ಲಿ ಗುಂಡಿಗಳನ್ನು ಮುಚ್ಚಿ ಎಂದು ಸತ್ಯಾಗ್ರಹ ಮಾಡಿದಂತಹ ಸಂದರ್ಭದಲ್ಲಿ ಜಿಲ್ಲಾಧಿಕಾರಿಗಳು, Executive Engineer and Superintending Engineer

ಬಂದು ಇನ್ನು ಒಂದು ತಿಂಗಳೊಳಗಾಗಿ ಮಾಡುತ್ತೇವೆಂದು ಹೇಳಿ ಆರು ತಿಂಗಳಿಂದ ಸತಾಯಿಸುತ್ತಿದ್ದಾರೆ. ಕಳೆದ ಎರಡು ತಿಂಗಳ ಹಿಂದೆ ಮಾನ್ಯ ಸಚಿವರು ಮೈಸೂರಿಗೆ ಭೇಟಿ ನೀಡಿದಂತಹ ಸಂದರ್ಭಲ್ಲಿ ಈಗಾಗಲೇ ಈ ಕಾಮಗಾರಿಗೆ ರೂ. 24 ಕೋಟಿಗಳನ್ನು ಬಿಡುಗಡೆ ಮಾಡಲಾಗಿದೆ. ಅದನ್ನು ಜಿಲ್ಲಾ ಪಂಚಾಯತಿಯಿಂದ ಲೋಕೋಪಯೋಗಿ ಇಲಾಖೆಗೆ ಕೊಟ್ಟಿದ್ದೇವೆ ಅವರು ಕೆಲಸ ಪ್ರಾರಂಭ ಮಾಡಬೇಕೆಂದರೆ ಗುಂಡತ್ತೂರು ಮತ್ತು ಖಾರಾಪುರ ಇಲ್ಲಿ ಡೀವಿಯೇಶನ್ ಮಾಡಬೇಕು ಅದನ್ನು ಮಾಡಿದರೆ ಆಗುತ್ತದೆ ಎಂದು ಹೇಳಿದರು. ಆದರೆ ಕೊಟ್ಟಿರುವಂತಹ ಎಲ್ಲಾ ಮಾಹಿತಿಗಳು ಸುಳ್ಳು ಮಾಹಿತಿಗಳು. ಮಾನ್ಯ ಸಚಿವರಿಗೆ ಲೋಕೋಪಯೋಗಿ ಇಲಾಖೆಯ

ಅಧಿಕಾರಿಗಳು ಬಹಳ ಸುಳ್ಳು ಮಾಹಿತಿಯನ್ನು ಕೊಡುತ್ತಿದ್ದಾರೆ ವಿನಃ ನಿಜವಾದಂತಹ ಮಾಹಿತಿಗಳನ್ನು ಕೊಡುತ್ತಿಲ್ಲವೆಂದು ನನಗನ್ನಿಸುತ್ತಿದೆ. ಮಾನ್ಯ ರಾಮಕೃಷ್ಣರವರಿಗೂ ಸುಳ್ಳು ಮಾಹಿತಿಯನ್ನು ಕೊಟ್ಟಿದ್ದಾರೆ, ಇದಕ್ಕೂ ಸುಳ್ಳು ಮಾಹಿತಿಯನ್ನು ಕೊಟ್ಟಿದ್ದಾರೆ. ಆದಕಾರಣ ಮಾನ್ಯ ಸಚಿವರು ಇಲಾಖೆಯ ಮೇಲೆ ನಿಯಂತ್ರಣವಿಟ್ಟುಕೊಳ್ಳಬೇಕು. ಈ ಪ್ರಶ್ನೆ ಕೇವಲ ನನಗೊಬ್ಬನಿಗೆ ಸಂಬಂಧಪಟ್ಟಿಲ್ಲ ಇದು ಮಾನ್ಯ ಸಿದ್ದರಾಜುರವರಿಗೆ ಮತ್ತು ಮಾನ್ಯ ಚಿಕ್ಕಮಾದುರವರಿಗೆ ಸಹ ಸಂಬಂಧಪಟ್ಟಿದೆ.

ಶ್ರೀ ಎಸ್. ಚಿಕ್ಕಮಾದು:- ಮಾನ್ಯ ಸಭಾಪತಿಯವರೇ, ಕೇರಳ ಮತ್ತು ಕರ್ನಾಟಕದ ಇಂಟರ್ ಸ್ಟೇಟ್ ರಸ್ತೆಯಲ್ಲಿ ಸಾವಿರಾರು ವಾಹನಗಳನ್ನು ನಿಲ್ಲಿಸಿ ಸುಮಾರು ಮೂರು ಸಾವಿರದಷ್ಟು ಜನರು ಧರಣಿಯಲ್ಲಿ ಪಾಲ್ಗೊಂಡಿದ್ದರು. ಆಗ ಧರಣಿಯಲ್ಲಿ ಪಾಲ್ಗೊಂಡಂತಹ ಜನರನ್ನು ಒಪ್ಪಿಸಿ ಖಂಡಿತವಾಗಿ ಸರ್ಕಾರದಿಂದ ರಸ್ತೆಯನ್ನು ಮಾಡಿಸಿಕೊಡುತ್ತೇವೆ. ಎಂಬ ಭರವಸೆಯನ್ನು ನಾವು ಕೊಟ್ಟು ಬಂದಿದ್ದೇವೆ. ಈಗ ಸರ್ಕಾರ ಕೊಟ್ಟಿರುವಂತಹ ಮಾಹಿತಿ ಏನಿದೆ ಅದೂ ಪೂರ್ಣ ತಪ್ಪಿದೆ.

ಶ್ರೀ ಆರ್.ಕೆ. ಸಿದ್ದರಾಮಣ್ಣ:- ಮಾನ್ಯ ಸಭಾಪತಿಯವರೇ, 14 ಕಿ.ಮೀ. ವ್ಯಾಪ್ತಿಯಲ್ಲಿ ಸುಮಾರು 9 ಗ್ರಾಮಗಳು ಬರುತ್ತಿದೆ. ಆ 9 ಗ್ರಾಮದಲ್ಲಿ ಸುಮಾರು ಹದಿನೈದುಸಾವಿರ ಜನರು ವಾಸ ಮಾಡುತ್ತಿದ್ದಾರೆ. ಅವರು ಕಾಡಿನ ಹಂಚಿನಲ್ಲಿರುವುದರಿಂದ ಒಂದು ಕಡೆ ಕಾಡುಪ್ರಾಣಿಗಳ ಹಾವಳಿ, ಇನ್ನೊಂದು ಕಡೆ ನಾಡುಪ್ರಾಣಿಗಳು ಅಂದರೆ ಬಸ್ಸು, ಲಾರಿ ವಾಹನಗಳಿಂದಾಗಿ ಅವರ ದಿನನಿತ್ಯದ ಬದುಕಿಗೆ ಬಹಳ ಅಘಾತ ಮಾಡುವಂತಹ ಸಂಗತಿಗಳು ನಡೆಯುತ್ತಿವೆ. ಕಳೆದ ಒಂದೂವರೆ ವರ್ಷದಿಂದ ಗ್ರಾಮೀಣಾಭಿವೃದ್ಧಿ ಇಲಾಖೆಯಲ್ಲಿರುವಂತಹ ರಸ್ತೆಯನ್ನು ರಾಜ್ಯ ಹೆದ್ದಾರಿ ರಸ್ತೆಯನ್ನಾಗಿ ಮಾಡುತ್ತೇವೆಂದು ಹೇಳುತ್ತಿದ್ದಾರೆ ಆದರೆ ಅದನ್ನು ಹಸ್ತಾಂತರ ಮಾಡುವಂತಹ ಕೆಲಸವನ್ನು ಇದೂವರೆವಿಗೂ ಮಾಡಿಲ್ಲ. ಮಾನ್ಯ ಸಚಿವರನ್ನು ತಮ್ಮ ಮೂಲಕ ಕೇಳುವುದೇನೆಂದರೆ, ಅಂತರ್ ರಾಜ್ಯ ರಸ್ತೆ ಆಗಿರುವುದರಿಂದ ಅಲ್ಲಿ ಹೆಚ್ಚು ವಾಹನಗಳ ಓಡಾಟವಿರುತ್ತದೆ. ಉಚ್ಚ ನ್ಯಾಯಾಲಯದ ಆದೇಶದ ಮೇರೆಗೆ ಆ

ರಸ್ತೆಯನ್ನು ಮುಚ್ಚಲಾಗಿದೆ. ಇದರಿಂದಾಗಿ ಜನರಿಗೆ ತುಂಬಾ ತೊಂದರೆಯಾಗುತ್ತಿದೆ. ಡಾ|| ನಂಜುಂಡಪ್ಪನವರ ವರದಿಯಲ್ಲಿ ಇದು ಅತ್ಯಂತ ಹಿಂದುಳಿದ ತಾಲ್ಲೂಕು ಎಂದು ತಿಳಿಸಿದ್ದಾರೆ. ಮೈಸೂರು ಜಿಲ್ಲೆಯಲ್ಲಿ ಇದು ಅತಿ ಹೆಚ್ಚು ಮಳೆ ಬೀಳುವ ಪ್ರದೇಶವಾಗಿರುವುದರಿಂದ ರಸ್ತೆ ಇಷ್ಟು ಹದಗೆಟ್ಟಿದೆ. ಆದಕಾರಣ ಈ ರಸ್ತೆಯನ್ನು ತಕ್ಷಣ ಮೇಲ್ದರ್ಜೆಗೇರಿಸಿ ರಸ್ತೆಯ ಕಾಮಗಾರಿಯನ್ನು ತುರ್ತಾಗಿ ಕೈಗೊಳ್ಳಬೇಕೆಂದು ತಮ್ಮ ಮೂಲಕ ಮಾನ್ಯ ಸಚಿವರಿಗೆ ಒತ್ತಾಯ ಮಾಡುತ್ತೇನೆ.

ಶ್ರೀ ವಿ.ಆರ್. ಸುದರ್ಶನ್:- ಮಾನ್ಯ ಸಭಾಪತಿಯವರೇ, ಆರ್ಥಿಕ ಇಲಾಖೆಯಿಂದ ಎಷ್ಟು ಪ್ರಮಾಣದಲ್ಲಿ ಹಣ ಬಿಡುಗಡೆ ಆಗಬೇಕಾಗಿತ್ತೋ ಅಷ್ಟು ಪ್ರಮಾಣದಲ್ಲಿ ಆಗುತ್ತಿಲ್ಲ. ಈ ವಿಷಯ ತಮ್ಮ ಗಮನಕ್ಕೂ ಸಹ ಬಂದಿರಬಹುದು. ಇದು ಕೇವಲ ಒಂದು ಉದಾಹರಣೆ ಅಷ್ಟೆ. ಆರ್ಥಿಕ ಇಲಾಖೆಯಿಂದ ಲೋಕೋಪಯೋಗಿ ಇಲಾಖೆಗೆ ಸಕಾಲದಲ್ಲಿ ಹಣ ಬಿಡುಗಡೆ ಆಗುತ್ತಿಲ್ಲ. ಗುತ್ತಿಗೆದಾರರ ಪರಿಸ್ಥಿತಿ ಏನಾಗಿದೆ, ಅವರ ಸ್ಥಿತಿ ಎಷ್ಟು ಅದ್ವಾನಕ್ಕೆ ಹೋಗಿದೆ ಎಂಬುದು ತಮಗೂ ಸಹ ತಿಳಿದಿದೆ. ಎರಡನೆಯದಾಗಿ, ತಮ್ಮ ಮೂಲಕ ಮಾನ್ಯ ಸಚಿವರ ಗಮನಕ್ಕೆ ತರುವುದೇನೆಂದರೆ, ಮಾರ್ಚ್ ತಿಂಗಳಿನಲ್ಲಿ ಆಯವ್ಯಯ ಮಂಡನೆ ಆಗುತ್ತದೆ ಜೂನ್ ತಿಂಗಳ ಒಳಗೆ ನಿಮ್ಮ ಇಡೀ ಇಲಾಖಾ ಕಾರ್ಯಕ್ರಮ ಅನುಬಂಧ-ಇ ಇದೆಯಲ್ಲಾ ಅದನ್ನು ನೀವು ಫೈನಲೈಸ್ ಮಾಡಬೇಕು. ಆದರೆ ಕಳೆದ ಮೂರು ವರ್ಷಗಳಿಂದ ಜನವರಿ ತಿಂಗಳಾದರೂ ನೀವು ಫೈನಲೈಸ್ ಮಾಡಿರುವುದಿಲ್ಲ. ಈ ಮೂರು ವರ್ಷದಿಂದ ನಿಮಗೆ ಬೇಕಾದಂತಹ ಕ್ಷೇತ್ರಗಳ ಬಗ್ಗೆ ಮಾತ್ರ ಗಮನ ಹರಿಸುತ್ತೀರಿ. ರಾಜ್ಯದ ಅಭಿವೃದ್ಧಿ ಲೋಕೋಪಯೋಗಿ ಇಲಾಖೆಯ ಅಭಿವೃದ್ಧಿ ಎಂದರೆ ಕೇವಲ ಹಾವೇರಿ ಮತ್ತು ಶಿವಮೊಗ್ಗ ಜಿಲ್ಲೆಯನ್ನು ಮಾತ್ರ ಸೀಮಿತವಾಗಿಟ್ಟುಕೊಂಡು ಉಳಿದ ಜಿಲ್ಲೆಗಳನ್ನು, ವಿರೋಧ ಪಕ್ಷದ ಶಾಸಕರುಗಳನ್ನು ಕಡೆಗಣಿಸುವುದು ಸರಿಯೇ, ಇದು ರಾಜ್ಯದ ಅಭಿವೃದ್ಧಿ ಯೋಜನೆ ಆಗುತ್ತದೆಯೇ?

ಸಭಾಪತಿಯವರು:- ಇಲಾಖೆಯ ಬಗ್ಗೆ ಚರ್ಚೆ ಬೇಡ. ನಿರ್ದಿಷ್ಟ ಪ್ರಶ್ನೆಗೆ ಉತ್ತರ ಹೇಳಿ.

ಸಭಾಪತಿಯವರು:- ಈಗ ನಿರ್ದಿಷ್ಟವಾಗಿ ಪ್ರಶ್ನೆಯನ್ನು ಕೇಳಿ.

ಶ್ರೀ ಸಂದೇಶ್ ನಾಗರಾಜು:- ಮಾನ್ಯ ಸಭಾಪತಿಗಳೇ, ಬಂದ್ ಮಾಡಿರುವುದನ್ನು ಏನೂ ಮಾಡಲು ಸಾಧ್ಯವಿಲ್ಲ. ಅದರ ಬದಲಿಗೆ 10 ಕಿ.ಮೀ. ರಸ್ತೆ ಹೊನ್ನಮ್ಮನ ಕಟ್ಟಿಯಿಂದ ಹೊಸಹೆಳಾಲು, ಮಗ್ಗೆ, ಬೆಳ್ಳೂರು ಮತ್ತು ಕಾರಾಪುರದ ರಸ್ತೆಗಳಲ್ಲಿ ಗುಂಡಿಗಳು ಜಾಸ್ತಿಯಿವೆ. ಅದಕ್ಕಾಗಿ 24 ಕೋಟಿ ರೂಪಾಯಿಗಳನ್ನು ಮಂಜೂರು ಮಾಡಲಾಗಿದೆ ಎಂದು ಸಚಿವರು ಹೇಳಿದ್ದಾರೆ. ಆದರೆ ಲೋಕೋಪಯೋಗಿ ಇಲಾಖೆಯ ಇಂಜಿನಿಯರ್‌ಗಳು ಈ ಬಗ್ಗೆ ತಮಗೆ ಏನೂ ತಿಳಿದಿಲ್ಲವೆಂದು ಹೇಳುತ್ತಾರೆ. ಆದ್ದರಿಂದ ನನ್ನ ವಿನಂತಿ ಏನೆಂದರೆ ಇವತ್ತು ರಸ್ತೆಗಳ ನಿರ್ಮಾಣ ತಕ್ಷಣಕ್ಕೆ ಸಾಧ್ಯವಿಲ್ಲವೆಂದಲ್ಲಿ ಜರೂರಾಗಿ ಈ ಗುಂಡಿಗಳನ್ನು ಮುಚ್ಚತಕ್ಕ ಕೆಲಸವನ್ನಾದರೂ ಸರ್ಕಾರ ಮಾಡಬೇಕೆಂದು ನಾನು ತಮ್ಮ ಮೂಲಕ ಸರ್ಕಾರಕ್ಕೆ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಗಳೇ, ಇಲ್ಲಿ ಗುಣಮಟ್ಟದ ರಸ್ತೆಗಳ ನಿರ್ಮಾಣ ಮಾಡಲು ಹೋದಾಗ ನ್ಯಾಯಾಲಯದಿಂದ ಆಕ್ಷೇಪಣೆಯನ್ನು ಮಾಡಲಾಯಿತು. ಅದ್ದರಿಂದ ಈ ಕೆಲಸದಲ್ಲಿ ಬದಲಾವಣೆ ಮಾಡಬೇಕಾದ ಅನಿವಾರ್ಯತೆ ಉಂಟಾಯಿತು. ಇದರ ಬಗ್ಗೆ ಮಾನ್ಯ ಸದಸ್ಯರಿಗೆ ಸಂಪೂರ್ಣವಾದ ಮಾಹಿತಿ ಇದೆ. ಉದ್ಯೂರು ಮತ್ತು ಗುಂಡತ್ತೂರು ಮೇಲೆ ಹೋಗುವ 14ಕಿ.ಮೀ ರಸ್ತೆಯನ್ನು ಜಿಲ್ಲಾಪಂಚಾಯಿತಿ ಯಿಂದ ಮೇಲ್ದರ್ಜೆಗೇರಿಸಬೇಕಾಗಿದ್ದು ಕಮಿಟಿಯ ಮುಂದಿದೆ. ಈ ರಸ್ತೆ 11 ಗ್ರಾಮಗಳನ್ನು ದಾಟಿ ಹೋಗುವುದಲ್ಲದೇ ಪ್ರತಿಯೊಂದು ಗ್ರಾಮದಲ್ಲೂ ಮೂರು ಮುಕ್ಕಾಲು ಮೀಟರ್ ಗಿಂತ ಹೆಚ್ಚಿನ ರಸ್ತೆಯನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ ಎನ್ನುವ ವಿಚಾರ ನಮ್ಮ ಗಮನಕ್ಕೆ ಬಂದಿದೆ. ಈ ರಸ್ತೆಗಳನ್ನು ದುರಸ್ತಿ ಮಾಡಿಸಲು ಈಗಾಗಲೇ ಅಂದಾಜನ್ನು ಮಾಡಲಾಗಿದೆ. ಈಗ ಈ ರಸ್ತೆಗಳನ್ನು ತಾತ್ಕಾಲಿಕವಾಗಿ ದುರಸ್ತಿ ಮಾಡಲಾಗುವುದು ಎನ್ನುವ ಭರವಸೆಯನ್ನು ನೀಡಬಯಸುತ್ತೇನೆ ಈ ಕಾಮಗಾರಿಯ ವಿಚಾರ

ನ್ಯಾಯಾಲಯದಲ್ಲಿರುವುದರಿಂದ ವಿಳಂಬ ಆಗಿದೆ ಎನ್ನುವ ವಿಚಾರವನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಸಂದೇಶ್ ನಾಗರಾಜ್:- ಮಾನ್ಯ ಸಭಾಪತಿಗಳೇ, ಮೂರು ಮುಕ್ಕಾಲು ಮೀಟರ್ ರಸ್ತೆಗಿಂತ ಹೆಚ್ಚಿಗೆ ಮಾಡಲು ಸಾಧ್ಯವಿಲ್ಲ. ಎನ್ನುವ ಮಾತನ್ನು ಮಾನ್ಯ ಸಚಿವರು ಹೇಳಿದರು. ಇದು ಸತ್ಯಕ್ಕೆ ದೂರವಾದದ್ದು, ಅವರು ನಾಳೆಯೇ ಅಲ್ಲಿಗೆ ಬಂದಲ್ಲಿ ಗ್ರಾಮಸ್ಥರಿಂದ ಹೆಚ್ಚಿಗೆ ಜಾಗವನ್ನು ಬಿಡಿಸಿಕೊಡುತ್ತೇನೆ. ಅಧಿಕಾರಿ ಮಾನ್ಯ ಸಚಿವರಿಗೆ ಸುಳ್ಳು ಮಾಹಿತಿಯನ್ನು ನೀಡಿದ್ದಾರೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಗಳೇ, ಮಾನ್ಯ ಸದಸ್ಯರು ಗ್ರಾಮಸ್ಥರಿಂದ ಐದೂವರೆ ಮೀಟರ್‌ನಷ್ಟು ರಸ್ತೆಯನ್ನು ಬಿಡಿಸಿಕೊಡುವುದಾದರೆ ನಾವು ರಸ್ತೆಯನ್ನು ಮಾಡಿಕೊಡುತ್ತೇವೆ.

ಸಭಾಪತಿಯವರು:- ಮಾನ್ಯ ಸಚಿವರೆ, ಮಾನ್ಯ ಸದಸ್ಯರು ಐದೂವರೆ ಮೀಟರ್‌ನಷ್ಟು ರಸ್ತೆಯನ್ನು ಬಿಡಿಸಿಕೊಡುವುದಾದರೆ ರಸ್ತೆಯನ್ನು ಮಾಡಿಸಿ ಕೊಡುವುದಾಗಿ ಮಾನ್ಯ ಸಚಿವರು ಬಹಳ ಖಚಿತವಾಗಿ ಹೇಳಿದ್ದಾರೆ.

ಶ್ರೀ ಸಿದ್ದರಾಜು:- ಮಾನ್ಯ ಸಭಾಪತಿಗಳೇ, ಈ ರಸ್ತೆಗಳನ್ನು ಮೇಲ್ದರ್ಜೆಗೇರಿಸುವ ಬಗ್ಗೆ ಮಾನ್ಯ ಸಚಿವರು ಮಾಹಿತಿಯನ್ನು ನೀಡಬೇಕು.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಗಳೇ, ಈ ವಿಚಾರವೂ ಕಮಿಟಿಯ ಮುಂದಿದೆ.

ಉತ್ತರಕನ್ನಡ ಜಿಲ್ಲೆಯಲ್ಲಿ ಅಕಾಲಿಕ ಮಳೆಯಿಂದ ಬೆಳೆಹಾನಿ ಬಗ್ಗೆ

555; ಶ್ರೀ ಘೋಷ್ಣಿಕರ ಶ್ರೀಕಾಂತ ಲಕ್ಷ್ಮಣ

ಅ) ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅಕಾಲಿಕ ಮಳೆಯಿಂದ ರೈತರು ಬೆಳೆದ ಭತ್ತದ ಬೆಳೆ ಹಾಗೂ ಮೆಕ್ಕೆ ಜೋಳ ಪೂರ್ತಿ ಹಾನಿಯಾದ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿದೆಯೇ:

- ಆ) ಬಂದಿದ್ದಲ್ಲಿ, ಈ ಬಗ್ಗೆ ಬೆಳೆ ಪರಿಹಾರ ನೀಡಲಾಗಿದೆಯೇ
- ಇ) ಇಲ್ಲವಾದಲ್ಲಿ, ಈ ಬಗ್ಗೆ ಸರ್ಕಾರ ಕೈಗೊಂಡ ಕ್ರಮವೇನು? (ವಿವರವಾದ ಮಾಹಿತಿ ನೀಡುವುದು)

ಶ್ರೀ. ವಿ.ಉಮೇಶ್. ಕತ್ತಿ ಕೃಷಿ ಸಚಿವರು

ಅ) ಹೌದು

ಆ) ಬೆಳೆ ಪರಿಹಾರ ನೀಡಿದ ವಿವರ ಈ ಕೆಳಗಿನಂತಿದೆ. (₹ ಲಕ್ಷಗಳಲ್ಲಿ)

ಕ್ರ.ಸಂ	ತಾಲ್ಲೂಕು	ಸಂತ್ರಸ್ತರ ಸಂಖ್ಯೆ	ನೀಡಲಾದ ಪರಿಹಾರ
1	ಹಳಿಯಾಳ	1	0.008
2	ಶಿರಸಿ	70	0.639
3	ಸಿದ್ದಾಪುರ	148	1.75
	ಒಟ್ಟು	219	2.397

ಇ) ಅನ್ವಯಿಸುವುದಿಲ್ಲ.

ಘೋಷಿತಕರ ಶ್ರೀಕಾಂತ ಲಕ್ಷ್ಮಣ:- ಮಾನ್ಯ ಸಭಾಪತಿಗಳೇ, ಮಾನ್ಯ ಸಚಿವರು ನನ್ನ ಪ್ರಶ್ನೆಗೆ ಉತ್ತರವನ್ನು ಒದಗಿಸಿದ್ದಾರೆ. ಆದರೆ ಉತ್ತರ ಸಮಾಧಾನಕರವಾಗಿಲ್ಲ. ಹಳಿಯಾಳ ಮತ್ತು ಮುಂಡಗೋಡ ತಾಲ್ಲೂಕಿನಲ್ಲಿ ಮೇ ತಿಂಗಳಿನಿಂದ ಸತತವಾಗಿ ಸೆಪ್ಟೆಂಬರ್‌ವರೆಗೆ ಬಿಡದಂತೆ ಮಳೆಯಾಗಿದೆ. ಇದರಿಂದ ಬಿತ್ತಿದಂತಹ ಹತ್ತಿ ಬೆಳೆ ಹಾಳಾಗಿದೆ. ಹತ್ತಿ, ಗೋವಿನಜೋಳ ಮತ್ತು ಭತ್ತಕ್ಕೆ ಪರಿಹಾರವನ್ನು ನೀಡಬೇಕೆಂದು ನಾವು ಸಾಕಷ್ಟು ಸಲ ಪ್ರತಿಭಟನೆಯನ್ನು ಮಾಡಿದ್ದೇವೆ. ಕೃಷಿ ಇಲಾಖೆ ಮತ್ತು ಕಂದಾಯ ಇಲಾಖೆಯ ಕಾರ್ಯ ದರ್ಶಿಗಳು ಜಂಟಿ ಸರ್ವೆಯನ್ನು ಮಾಡಿ ಯಾರು ಭೂಮಿಯನ್ನು ಉತ್ತಿದ್ದಾರೆ, ಯಾವುದು ಬಂಜರೂ ಬಿದ್ದಿದೆ ಅದರ ಬಗ್ಗೆ ಪರಿಶೀಲನೆ ನಡೆಸಬೇಕೆಂದು ಜಿಲ್ಲಾಉಸ್ತುವಾರಿ ಸಚಿವರು ಹೇಳಿದ್ದರು. ಆದರೆ ನಮ್ಮ ಭಾಗದಲ್ಲಿ ಯಾವುದೇ ಸರ್ವೆಯನ್ನು ಮಾಡಿಲ್ಲ. ಭತ್ತ, ಹತ್ತಿ ಮತ್ತು ಗೋವಿನಜೋಳಕ್ಕೆ ಎಲ್ಲಾ ಹಾಳಾಗಿದ್ದು ಭೂಮಿ ಬಂಜರೂ ಬಿದ್ದಿದೆ ಇದರಿಂದ ಬಹಳಷ್ಟು ಜನ ರೈತರು

ಕಂಗಲಾಗಿದ್ದಾರೆ. ಇದರಿಂದ ನಮ್ಮ ಹಳಿಯಾಳ ತಾಲ್ಲೂಕಿನ ರೈತರು ಗೋವಾ ಅಥವಾ ಮಹಾರಾಷ್ಟ್ರ ರಾಜ್ಯಗಳಿಗೆ ವಲಸೆ ಹೋಗುತ್ತಿದ್ದಾರೆ. ನಮ್ಮ ಉಸ್ತುವಾರಿ ಸಚಿವರಾದ ಕಾಗೇರಿಯವರು ಇದರಲ್ಲೂ ಕೂಡ ತಾರತಮ್ಯವನ್ನು ಮಾಡಿದ್ದಾರೆ. ಪರಿಹಾರಕ್ಕಾಗಿ ನಾವು ಪ್ರತಿಭಟನೆಯನ್ನು ಮಾಡಿದ್ದರೂ ಸಹ ಪರಿಹಾರವನ್ನು ಸಿದ್ಧಪುರ ಮತ್ತು ಸಿಸಿ ತಾಲ್ಲೂಕಿಗೆ ನೀಡಿದ್ದಾರೆ. ಆದ್ದರಿಂದ ನಮ್ಮ ರೈತರಿಗೆ ಪರಿಹಾರವನ್ನು ಕೊಡಿಸುವ ವಿಚಾರದಲ್ಲಿ ಸರ್ಕಾರ ಗಮನಹರಿಸಬೇಕೆಂದು ನಾನು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಉಮೇಶ್ ವಿ. ಕತ್ತಿ:- ಮಾನ್ಯ ಸಭಾಪತಿಗಳೇ, ಜೂನ್ ಮಾಹೆಯಲ್ಲಿ ರಾಜ್ಯದ ಕೆಲವು ಭಾಗಗಳಲ್ಲಿ ಅತಿ ಹೆಚ್ಚಿನ ಮಳೆಯಾಗಿ ಬೆಳೆ ಹಾನಿಯಾಗಿರುವುದು ನಿಜವಾದ ಸಂಗತಿ. ಈ ಬಗ್ಗೆ ನಮ್ಮ ಫೋಟೋಕರ್ ಶ್ರೀಕಾಂತರವರು ಆರ್ ವಿ ದೇಶಪಾಂಡೆಯವರು ಈ ಬಗ್ಗೆ ಸರ್ವೆ ನಡೆಸಿ ಬೆಳೆ ಪರಿಹಾರ ಮತ್ತು ಪರಿಹಾರವಾಗಿ ಬೀಜಗಳನ್ನು ನೀಡಬೇಕೆಂದು ಸಾಕಷ್ಟು ಸಲ ಒತ್ತಾಯವನ್ನು ಮಾಡಿದ್ದಾರೆ. ಈಗಾಗಲೇ ಕಾರವಾರ ಜಿಲ್ಲೆಯಲ್ಲಿ ಸರ್ವೆ ನಡೆಸಿ ಸೂಕ್ತ ಪರಿಹಾರವನ್ನು ನೀಡಲಾಗಿದೆ. ಉತ್ತರದಲ್ಲಿ ಈಗಾಗಲೇ ಯಾವ್ಯಾವ ತಾಲ್ಲೂಕಿಗೆ ಎಷ್ಟು ಪರಿಹಾರವನ್ನು ನೀಡಲಾಗಿದೆ ಎನ್ನುವ ಬಗ್ಗೆ ಮಾಹಿತಿಯನ್ನು ನೀಡಲಾಗಿದೆ. ಸರ್ಕಾರದ ನಿಯಮದ ಪ್ರಕಾರ ಶೇಕಡ 50ಕ್ಕಿಂತ ಹೆಚ್ಚಿಗೆ ಬೆಳೆಹಾನಿಯಾದಲ್ಲಿ ಮಾತ್ರ ಸಿಆರ್‌ಎಫ್ ಫಂಡ್‌ನಿಂದ ಪರಿಹಾರವನ್ನು ನೀಡಲು ಸಾಧ್ಯವಾಗುವುದು. ಮಾನ್ಯ ಸದಸ್ಯರು ಉಸ್ತುವಾರಿ ಸಚಿವರು ತಮ್ಮ ತಾಲ್ಲೂಕಿಗೆ ಮಾತ್ರ ಪರಿಹಾರ ನೀಡಿದ್ದಾರೆ. ನಮ್ಮ ತಾಲ್ಲೂಕಿಗೆ ಪರಿಹಾರ ನೀಡಿಲ್ಲವೆನ್ನುವ ಮಾತನ್ನು ಹೇಳಿದ್ದಾರೆ. ಮುಂದಿನ ದಿವಸಗಳಲ್ಲಿ ಅವರ ಭಾಗಕ್ಕೂ ಕೂಡ ಪರಿಹಾರ ನೀಡುವ ಕಾರ್ಯಕ್ರಮವನ್ನು ಜಾರಿಗೊಳಿಸಲಾಗುವುದು. ನಮ್ಮ ಕಾನೂನಿನ ರೀತ್ಯಾ ಹೆಚ್ಚು ಬೆಳೆಯ ಹಾನಿಯಾಗಿರುವ ಕಡೆಗಳಲ್ಲಿ ಪರಿಹಾರವನ್ನು ನೀಡಲಾಗಿದೆ. ಇದರ ಬಗ್ಗೆ ಇನ್ನೂ ಹೆಚ್ಚಿನ ಮಾಹಿತಿ ಬೇಕಾದಲ್ಲಿ ಒದಗಿಸಲಾಗುವುದು. ಇಲ್ಲಿಯವರೆಗೆ ಸರ್ಕಾರದ ನಿಯಮದ ಪ್ರಕಾರ ಶೇಕಡ 50ಕ್ಕಿಂತ ಹೆಚ್ಚಿಗೆ ಬೆಳೆಹಾನಿಯಾದಲ್ಲಿ ಮಾತ್ರ ಸಿಆರ್‌ಎಫ್ ಫಂಡ್‌ನಿಂದ ಪರಿಹಾರವನ್ನು ನೀಡಲಾಗಿದೆ.

ಶ್ರೀ ಘೋಷ್ಣಿಕರ ಶ್ರೀಕಾಂತ ಲಕ್ಷ್ಮಣ:- ಮಾನ್ಯ ಸಭಾಪತಿಗಳೇ, ಇದು ಸರಿಯಾದ ಉತ್ತರವಲ್ಲ. ನಾವು ನಾಲ್ಕೈದು ಭಾರಿ ಪ್ರತಿಭಟನೆಯನ್ನು ಮಾಡಿದ ಮೇಲೆ 8 ಸಾವಿರ ರೂಪಾಯಿಗಳ ಪರಿಹಾರವನ್ನು ನೀಡಿದ್ದಾರೆ. ಬೇರೆ ಎರಡು ಜಿಲ್ಲೆಗೆ 2 ಲಕ್ಷ ರೂಪಾಯಿಗಳ ಪರಿಹಾರವನ್ನು ನೀಡಿದ್ದಾರೆ. ಇದರಲ್ಲಿ ಸಾಕಷ್ಟು ತಾರತಮ್ಯವನ್ನು ಮಾಡಿದ್ದಾರೆ.

ಶ್ರೀ ಉಮೇಶ್ ವಿ ಕತ್ತಿ:- ಮಾನ್ಯ ಸಭಾಪತಿಗಳೇ, ಮಾನ್ಯ ಸದಸ್ಯರು ಇರುವುದು ಹಳಿಯಾಳದಲ್ಲಿ ಈಗ ಹಳಿಯಾಳ ಮತ್ತು ಸಿಸಿ ಗ್ರಾಮಗಳಿಗೆ ಪರಿಹಾರವನ್ನು ನೀಡಲಾಗಿದೆ. ಹಳಿಯಾಳದಲ್ಲಿ ಎಂಟು ಸಾವಿರ ರೂಪಾಯಿಗಳ ಪರಿಹಾರವನ್ನು ನೀಡಿದ್ದೇವೆ. ಸಿಸಿಯಲ್ಲಿ 6,39,000 ರೂಪಾಯಿಗಳ ಪರಿಹಾರವನ್ನು ನೀಡಲಾಗಿದೆ. ಸಿದ್ದಾಪುರದಲ್ಲಿ 2,39,000 ರೂಪಾಯಿಗಳ ಪರಿಹಾರವನ್ನು ನೀಡಲಾಗಿದೆ. ಎಲ್ಲೆಲ್ಲಿ ಎಷ್ಟು ಬೆಳೆ ಹಾನಿಯಾಗಿದೆ ಅದಕ್ಕೆ ತಕ್ಕ ಹಾಗೆ ಪರಿಹಾರವನ್ನು ನೀಡಿದ್ದೇವೆ. ಸರ್ಕಾರದ ನಿಯಮದ ಪ್ರಕಾರ ಶೇಕಡ 50ಕ್ಕಿಂತ ಹೆಚ್ಚಿಗೆ ಬೆಳೆಹಾನಿಯಾದಲ್ಲಿ ಮಾತ್ರ ಪರಿಹಾರವನ್ನು ನೀಡಲಾಗಿದೆ.

ಶ್ರೀ ಘೋಷ್ಣಿಕರ ಶ್ರೀಕಾಂತ ಲಕ್ಷ್ಮಣ:- ನಮ್ಮ ಜಿಲ್ಲೆಯಲ್ಲಿ ಎಷ್ಟು ಬೆಳೆ ಪರಿಹಾರ ಆಗಿದೆ ಎನ್ನುವುದರ ಬಗ್ಗೆ ಇನ್ನೂ ಜಂಟಿ ಸರ್ವೆಯನ್ನು ಮಾಡಿರುವುದಿಲ್ಲ.

ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿ:- ಮಾನ್ಯ ಸಭಾಪತಿಗಳೇ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಎಲ್ಲೆಲ್ಲಿ ಎಷ್ಟೆಷ್ಟು ಬೆಳೆಹಾನಿ ಆಗಿದೆ ಎನ್ನುವುದರ ಬಗ್ಗೆ ಸಾಕಷ್ಟು ಚರ್ಚೆ ಆಗಿದೆ. ನಾನು ಅದರ ಬಗ್ಗೆ ಹೆಚ್ಚಿಗೆ ಹೇಳುವುದಕ್ಕೆ ಬಯಸುವುದಿಲ್ಲ. ಬೆಳೆವಿಮೆ ಪರಿಹಾರದ ಭಾಗ ಮುಂದೆ ಬರುವುದಿದೆ. ಏಕೆಂದರೆ ಬೆಳೆ ಕಟಿಂಗ್ ಆಗುತ್ತಿದೆ. ಆಣೆವಾರಿ ಲೆಕ್ಕ ಹಾಕಲಾಗುತ್ತಿದೆ. ಹಾಗಾಗಿ ಇದರ ಪರಿಹಾರದ ಭಾಗ ಮುಂದೆ ಬರುವುದಿದೆ. ಇದನ್ನು ಅತಿವೃಷ್ಟಿಯಿಂದ ಯಾವ್ಯಾವ ಬೆಳೆಗಳಿಗೆ ಹಾನಿಯಾಗಿದೆ ಅದಕ್ಕೆ ಮಾತ್ರ ನೀಡಲಾಗಿದೆ. ವಿಮೆ ಯೋಜನೆಯಿಂದ ಬೆಳೆ ಹಾನಿಯನ್ನು ಇನ್ನೂ ನಿಗದಿ ಮಾಡಿರುವುದಿಲ್ಲ.

ವಿಮಾ ಯೋಜನೆಯಲ್ಲಿ ಹಳಿಯಾಳ ಮುಂಡಗೋಡ ಬಿಟ್ಟರೆ ಬೇರೆ ಭಾಗಗಳಿಗೆ ಬರುವುದಿಲ್ಲ. ಅಲ್ಲಿ ಏನಾದರೂ ರಾಜಕಾರಣ ಆಗಿದೆ ಎಂದು ಹೇಳಲಿಕ್ಕೆ ಸಾಧ್ಯವೇ? ಇದು ವಸ್ತುಸ್ಥಿತಿ ಬೆಳೆಹಾನಿಯನ್ನು ಆಣೆವಾರಿ ಲೆಕ್ಕ ಮಾಡಿದಾಗ ಹಳಿಯಾಳ ಮತ್ತು ಮುಂಡಗೋಡ ತಾಲ್ಲೂಕುಗಳನ್ನು ಬಿಟ್ಟರೆ ಬೇರೆ ಭಾಗಗಳಿಗೆ ವಿಮಾಪರಿಹಾರ ಬರುವುದೇ ಇಲ್ಲ. ಇಲ್ಲಿ ಅತಿವೃಷ್ಟಿಯಿಂದ ಬೇರೆ ರೀತಿಯಲ್ಲಿ ಬೆಳೆ ಹಾನಿ ಆಗಿರುವುದನ್ನು ಪರಿಗಣಿಸಲಾಗಿದೆ. ಬೆಳೆವಿಮೆಯಲ್ಲಿ ಹಾನಿಯಾಗಿರುವುದನ್ನು ಆಣೆವಾರಿ ಲೆಕ್ಕ ಮಾಡಿ ಕೇಂದ್ರ ಮತ್ತು ರಾಜ್ಯಸರ್ಕಾರಗಳ ನಿಯಮಾನುಸಾರ ಅವರಿಗೆ ಪರಿಹಾರವನ್ನು ನೀಡಲಾಗುವುದು.

ಸಭಾಪತಿಯವರು:- ಪ್ರತಾಪಚಂದ್ರಶೆಟ್ಟಿಯವರ ಪ್ರಶ್ನೆಗೆ ಕಾಲಾವಕಾಶವನ್ನು ಕೇಳಿದ್ದಾರೆ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ:- ಮಾನ್ಯ ಸಭಾಪತಿಗಳೇ, ಕಾಲಾವಕಾಶವನ್ನು ಪಡೆದುಕೊಳ್ಳಲಿ. ಆದರೆ ಯಾವಾಗ ಉತ್ತರ ಕೊಡುತ್ತಾರೆ ಎನ್ನುವುದನ್ನು ನಿರ್ದಿಷ್ಟವಾಗಿ ಹೇಳಬೇಕು. ಏಕೆಂದರೆ ನಾನು ರಾಜ್ಯದ ಬಗ್ಗೆ ಕೇಳಿಲ್ಲ, ಒಂದು ತಾಲ್ಲೂಕಿಗೆ ಸಂಬಂಧಪಟ್ಟ ಹಾಗೆ ಮಾತ್ರ ಪ್ರಶ್ನೆಯನ್ನು ಕೇಳಿದ್ದೇನೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಗಳೇ, 16ನೇ ತಾರೀಖಿನೊಳಗಾಗಿ ಉತ್ತರವನ್ನು ನೀಡುತ್ತೇನೆ.

ಪಿ.ಸಿ.ಎ.ಆರ್.ಡಿ (ಪಿಕಾರ್ಡ್ ಬ್ಯಾಂಕ್) ಮುಖಾಂತರ ಈಗಾಗಲೇ ರಾಜ್ಯದಲ್ಲಿ ಸಾಲಪಡೆದಿರುವ ಬಗ್ಗೆ

589; ಶ್ರೀ ವೈ.ಎ. ನಾರಾಯಣಸ್ವಾಮಿ (ಶಿಕ್ಷಕರ ಕ್ಷೇತ್ರ)

ಅ) ರಾಜ್ಯದಲ್ಲಿ ಈಗಾಗಲೇ ಪಿ.ಸಿ.ಎ.ಆರ್.ಡಿ.ಬಿ (ಪಿಕಾರ್ಡ್ ಬ್ಯಾಂಕ್) ಮುಖಾಂತರ ಸಾಲ ಪಡೆದು ತೆರೆದ ಬಾವಿಗಳನ್ನು ತೋಡಿರುವ ಸಂಖ್ಯೆ ಎಷ್ಟು?

ಆ) ಈ ಬಾವಿಗಳಿಗಾಗಿ ಬಿಡುಗಡೆ ಮಾಡಲಾದ ಹಣವೆಷ್ಟು?

ಇ) ಹಣವನ್ನು ಹಿಂತಿರುಗಿಸಿರುವ ಫಲಾನುಭವಿಗಳ ಸಂಖ್ಯೆ ಎಷ್ಟು ಮತ್ತು ಹಿಂತಿರುಗಿಸಿದ ಮೊತ್ತ ಎಷ್ಟು?

ಈ) ಫಲಾನುಭವಿಗಳು ತೋಡಿರುವ ತೆರೆದ ಬಾವಿಗಳು ಶೇ.100 ರಷ್ಟು ವಿಫಲ ಆಗಿರುವುದರಿಂದ ಸಾಲವನ್ನು ಹಿಂತಿರುಗಿಸದೇ ಇರುವ ಫಲಾನುಭವಿಗಳ ಸಂಖ್ಯೆ ಎಷ್ಟು ಮತ್ತು ಇದರ ಹಣ ಎಷ್ಟು?

ಉ) ಸರ್ಕಾರ ಈ ಸಾಲವನ್ನು ಮನ್ನಾ ಮಾಡಲು ತೆಗೆದುಕೊಂಡಿರುವ ಕ್ರಮ ಏನು?

ಊ) ವಿಶೇಷವಾಗಿ ಸತತವಾಗಿ ಬರಗಾಲಕ್ಕೆ ತುತ್ತಾಗಿರುವ ಕೋಲಾರ ಮತ್ತು ಚಿಕ್ಕಬಳ್ಳಾಪುರ ಜಿಲ್ಲೆಗಳಲ್ಲಿ ಸಾವಿರಾರು ಅಡಿಗಳ ಆಳಕ್ಕೆ ಕೊಳವೆ ಬಾವಿಗಳನ್ನು ತೋಡಿದರು ಅಂತರ್ಜಲ ಮಟ್ಟ ಕುಸಿದಿರುವುದರಿಂದ ಕೂಡಲೇ ಎಲ್ಲಾ ತೆರೆದ ಬಾವಿಗಳ ಸಾಲವನ್ನು ಮನ್ನಾ ಮಾಡಲು ಯಾವಾಗ ಕ್ರಮ ಕೈಗೊಳ್ಳಲಾಗುವುದು?

ಶ್ರೀ ಲಕ್ಷ್ಮಣ ಸ.ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

ಅ) ರಾಜ್ಯದಲ್ಲಿ ಈಗಾಗಲೇ ಪಿಕಾರ್ಡ್ ಬ್ಯಾಂಕುಗಳ ಮುಖಾಂತರ ಸಾಲ ಪಡೆದು ಒಟ್ಟು 220345 ತೆರೆದ ಬಾವಿಗಳನ್ನು ತೋಡಲಾರುತ್ತದೆ.

ಆ) ತೆರೆದ ಬಾವಿಗಳಿಗಾಗಿ ಒಟ್ಟು ₹ 16040.98 ಲಕ್ಷಗಳನ್ನು ಬಿಡುಗಡೆ ಮಾಡಲಾಗಿರುತ್ತದೆ.

ಇ) ಹಣವನ್ನು ಹಿಂದಿರುಗಿಸಿರುವ ಫಲಾನುಭವಿಗಳ ಸಂಖ್ಯೆ 173192 ಮತ್ತು ಹಿಂತಿರುಗಿಸಿರುವ ಮೊತ್ತ ₹ 10306.04 ಲಕ್ಷಗಳು

ಈ) ಬಾವಿಗಳು ವಿಫಲವಾಗಿ ಸಾಲವನ್ನು ಹಿಂತಿರುಗಿಸದೆ ಇರುವ ಸಾಲಗಾರರ ಸಂಖ್ಯೆ 35489 ಮೊತ್ತ ₹ 3834.93 ಲಕ್ಷ ಅಲ್ಲದೆ ಬಾವಿಗಳು ವಿಫಲವಾಗದೆ ಸಾಲ ಹಿಂತಿರುಗಿಸಲು ಬಾಕಿ ಇರುವ ಪ್ರಕರಣಗಳ ಸಂಖ್ಯೆ 11664 ಮೊತ್ತ ₹ 1900.01 ಲಕ್ಷ

ಉ) ಸರ್ಕಾರ ಈಗಾಗಲೇ ವಿಫಲ ಬಾವಿ ಪರಿಹಾರ ಯೋಜನೆ ಜಾರಿಗೊಳಿಸಿದೆ ಹಾಗೂ ಈಗಾಗಲೇ 29826 ವಿಫಲ ಬಾವಿ ಎಂದು ಆದೇಶವಾದ ಪ್ರಕರಣಗಳಲ್ಲಿ ₹ 3130.37 ಲಕ್ಷ ಪರಿಹಾರಧನ ಬಿಡುಗಡೆ ಮಾಡಿದೆ ಮತ್ತು 5663 ವಿಫಲಬಾವಿ ಪ್ರಕರಣಗಳ ಮೊತ್ತ ₹ 704.56 ಲಕ್ಷ ವಿವಿಧ ಹಂತದಲ್ಲಿ ಪರಿಶೀಲನೆಯಲ್ಲಿದೆ ಹಾಗೂ ಬಾಕಿ ಇರುವ ಅರ್ಜಿಗಳ ಕ್ಷೇಮ ಸಲ್ಲಿಸಲು ದಿನಾಂಕ 31.12.2011ರವರೆಗೆ ಗಡುವು ನೀಡಲಾಗಿದೆ.

ಊ) ಕೋಲಾರ ಮತ್ತು ಚಿಕ್ಕಬಳ್ಳಾಪುರ ಜಿಲ್ಲೆಯ 2941 ವಿಫಲಬಾವಿ ಪ್ರಕರಣಗಳಿಗೆ ₹ 252.35 ಲಕ್ಷ ಪರಿಹಾರಧನ ಈಗಾಗಲೇ ಬಿಡುಗಡೆ ಮಾಡಲಾಗಿದೆ. ಚಿಕ್ಕಬಳ್ಳಾಪುರ ಜಿಲ್ಲೆಯ ತ್ರಿಸದಸ್ಯ ಸಮಿತಿಯವರು 13 ಅರ್ಹ ಫಲಾನುಭವಿಗಳ ವಿಫಲಭಾವಿ ಅರ್ಜಿಗಳನ್ನು (ಮೊತ್ತ ₹ 1.08 ಲಕ್ಷ) ದೃಢೀಕರಿಸಿ ಜಿಲ್ಲಾಧಿಕಾರಿಯವರಿಗೆ ಮಂಜೂರಾತಿ ಆದೇಶ ಹೊರಡಿಸಲು ಸಲ್ಲಿಸಿರುತ್ತಾರೆ. ಕೋಲಾರ ಜಿಲ್ಲೆಯಲ್ಲಿ ವಿಫಲಬಾವಿಯಂದು ಪರಿಗಣಿಸಲು ಅರ್ಹ ಪ್ರಕರಣಗಳಾವುವು ಬಾಕಿ ಇರುವುದಿಲ್ಲ.

ಶ್ರೀ ವೈ.ಎ. ನಾರಾಯಣಸ್ವಾಮಿ:- ಮಾನ್ಯ ಸಭಾಪತಿಗಳೇ, ಮಾನ್ಯ ಸಚಿವರು ನನ್ನ ಪ್ರಶ್ನೆಗೆ ಉತ್ತರವನ್ನು ನೀಡಿದ್ದಾರೆ. ಆದರೆ ಅವರು ನೀಡಿರತಕ್ಕ ಉತ್ತರ ಸಮಾಧಾನಕರವಾಗಿಲ್ಲ. ಕೋಲಾರ ಮತ್ತು ಚಿಕ್ಕಬಳ್ಳಾಪುರ ಜಿಲ್ಲೆಯಲ್ಲಿ ಅಂತರ್ಜಲದ ಮಟ್ಟ 1300 ರಿಂದ 1600ಕ್ಕೆ ಇಳಿದಿದೆ. ಅಲ್ಲಿ ತೆರೆದ ಬಾವಿಗಳಿಗೆ ಪಿಕಾರ್ಡ್ ಬ್ಯಾಂಕಿನಿಂದ ಪಡೆದಿರುವ ಸಾಲವನ್ನು ಮನ್ನಾ ಮಾಡಬೇಕೆಂದು ನನ್ನ ಮನವಿ. ಇದಕ್ಕೆ ಸರ್ಕಾರ ಒಂದು ಸಮಿತಿಯನ್ನು ಮಾಡಿ ವಿಫಲಬಾವಿ ಪರಿಹಾರ ಯೋಜನೆಯನ್ನು ಜಾರಿಗೊಳಿಸುವುದಾಗಿ ಹೇಳಿದೆ. ಈ ಸಮಿತಿ ಕೋಲಾರ ಜಿಲ್ಲೆಯಲ್ಲಿ ಈ ರೀತಿಯ ಯಾವುದೇ ಬಾವಿಗಳು ಇಲ್ಲ ಎನ್ನುವ ವರದಿ ನೀಡಿದೆ. ದಯಮಾಡಿ ಇದರ ಬಗ್ಗೆ ಸರ್ಕಾರ ಬೆಳಕು ಚೆಲ್ಲಬೇಕು.

ಶ್ರೀ ವೈ.ಎ. ನಾರಾಯಣಸ್ವಾಮಿ:- ಕೋಲಾರ ಜಿಲ್ಲೆಯಲ್ಲಿ ವಿಫಲ ಬಾವಿ ಎಂಬ ಪರಿಹಾರ ಯೋಜನೆಯಡಿ ಬರುವ ಬಾವಿಗಳು ಇಲ್ಲವೇ? ಚಿಕ್ಕಬಳ್ಳಾಪುರ ಜಿಲ್ಲೆಗೆ 2.52 ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡಿ ಮನ್ನಾ ಮಾಡಿದ್ದಾರೆ. ಆದರೆ ಕೋಲಾರ ಜಿಲ್ಲೆಗೆ ಒಂದು ರೂಪಾಯಿಯನ್ನು ಬಿಡುಗಡೆ ಮಾಡದೇ ಅಲ್ಲಿನ ಎಲ್ಲಾ ಬಾವಿಗಳಲ್ಲಿ ನೀರು ತುಂಬಿದೆಯೇ? ತೆರೆದ ಬಾವಿಗಳಲ್ಲಿ ಕಣ್ಣಿಗೆ ಕಾಣುವಂತೆ ಮೇಲ್ನಟ್ಟದಲ್ಲಿ ಒಂದು ಚೂರು ನೀರಿಲ್ಲ.

ಸಭಾಪತಿಯವರು:- ಮಾನ್ಯ ಸದಸ್ಯರು ನೇರವಾಗಿ ಆಪಾದನೆ ಮಾಡುತ್ತಿದ್ದಾರೆ. ಕೋಲಾರ ಜಿಲ್ಲೆಯಲ್ಲಿ ಕೊಟ್ಟಿಲ್ಲ ಎಂದು ಆಪಾದನೆ ಮಾಡುತ್ತಿದ್ದಾರೆ.

ಶ್ರೀ ಲಕ್ಷ್ಮಣ ಸಂಗಪ್ಪ ಸವದಿ:- ಮಾನ್ಯ ನಾರಾಯಣಸ್ವಾಮಿಯವರು ಪ್ರಾರಂಭದಲ್ಲಿಯೇ ಈ ಉತ್ತರದಿಂದ ನನಗೆ ಸಮಾಧಾನ ಆಗಿಲ್ಲ ಎಂದು ಹೇಳಿದರು. ಅವರ ಭಾವನೆಗೆ ನಾನು ಸ್ಪಂದಿಸುತ್ತೇನೆ. ಏಕೆಂದರೆ ಕೋಲಾರ ಜಿಲ್ಲೆಯಲ್ಲಿ ನೀರಿನ ಮಟ್ಟ ಬಹಳಷ್ಟು ಕೆಳಗೆ ಹೋಗಿರುವುದರಿಂದ, ಬೋರ್‌ವೆಲ್ ಮತ್ತು ಬಾವಿಗಳಲ್ಲಿ ನೀರಿಲ್ಲದಿರುವ ಭಾವನೆಗಳನ್ನು ವ್ಯಕ್ತಪಡಿಸಿದ್ದಾರೆ. ಅದಕ್ಕೆ ನನ್ನ ಸಹಮತ ಇದೆ. ಆದರೆ ಕೋಲಾರ ಜಿಲ್ಲೆಗೆ ಹಣ ಬಿಡುಗಡೆ ಆಗಿಲ್ಲ ಎಂಬ ಮಾತನ್ನು ಒಪ್ಪಲು ನನಗೆ ಸ್ವಲ್ಪ ಕಷ್ಟ ಆಗುತ್ತದೆ. ಏಕೆಂದರೆ ಈಗಾಗಲೇ ತ್ರಿಸದಸ್ಯ ಸಮಿತಿಯಲ್ಲಿ ಪೆಂಡಿಂಗ್ ಇದ್ದ ಪ್ರಸ್ತಾವನೆಗಳಿಗೆ ಹಣ ಬಿಡುಗಡೆ ಮಾಡಿದ್ದೇವೆ. ಜೊತೆಗೆ ಉಳಿದಿರುವ ಪ್ರಸ್ತಾವನೆಗಳನ್ನು ಸರ್ಕಾರಕ್ಕೆ ಕಳುಹಿಸಲು ದಿನಾಂಕ: 31/12/2011ರವರೆಗೆ ಗಡುವು ಕೊಟ್ಟಿದ್ದು, ಅವುಗಳಿಗೆ ಹಣ ಬಿಡುಗಡೆ ಮಾಡುವ ಬಗ್ಗೆ ಹೇಳಿದ್ದೇವೆ. ಇಂತಹವು ಯಾವುದಾದರೂ ಇದ್ದರೆ ಮಾನ್ಯ ಸದಸ್ಯರು ಗಮನಹರಿಸಬೇಕು. ಇದರ ಬಗ್ಗೆ ಎಲ್ಲಾ ಜಿಲ್ಲಾಧಿಕಾರಿಗಳಿಗೂ ಪತ್ರವನ್ನು ಬರೆದಿದ್ದೇವೆ. ವಿಫಲ ಬಾವಿಗಳ ಪ್ರಸ್ತಾವನೆಗಳನ್ನು ಡಿಸೆಂಬರ್ 31ರೊಳಗೆ ಸರ್ಕಾರಕ್ಕೆ ಕಳುಹಿಸಿಕೊಡಬೇಕು, ಅದಕ್ಕೆ ಹಣ ಬಿಡುಗಡೆ ಮಾಡುತ್ತೇವೆ ಎಂದು ಹೇಳಿದ್ದೇವೆ. ಆ ರೀತಿ ಯಾವುದಾದರೂ ಇದ್ದರೆ ಮತ್ತೊಮ್ಮೆ ಜಿಲ್ಲಾಧಿಕಾರಿಗಳಿಗೆ ತಿಳಿಸುತ್ತೇನೆ.

ಶ್ರೀ ವಿ.ಆರ್. ಸುದರ್ಶನ್:- ತಾವು ಜಿಲ್ಲಾಧಿಕಾರಿಗೆ ಸೂಚನೆ ಕೊಡಿ, ಜಿಲ್ಲಾಧಿಕಾರಿಯವರು PCARD ಬ್ಯಾಂಕ್‌ನ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಗಳ ಸಭೆ ಕರೆದು ಒಂದು ವರದಿಯನ್ನು ತರಿಸಿಕೊಳ್ಳಲಿ, ಅಲ್ಲದೇ ಶಾಸಕರ ಒಂದು ಸಭೆಯನ್ನು ಕರೆದು ಆಯಾ ತಾಲ್ಲೂಕುಗಳ ಮಾಹಿತಿಗಳನ್ನು ಕಳುಹಿಸಿಕೊಡುತ್ತೇವೆ. ಇದರಿಂದ ಅನುಕೂಲವಾಗುತ್ತದೆ.

ಶ್ರೀ ಲಕ್ಷ್ಮಣ ಸಂಗಪ್ಪ. ಸವದಿ:- ತ್ರಿಸದಸ್ಯ ಸಮಿತಿಯಲ್ಲಿ ಪೆಂಡಿಂಗ್ ಇದ್ದ ಪ್ರಸ್ತಾವನೆಗಳನ್ನು ಕೂಡಲೇ ಸರ್ಕಾರಕ್ಕೆ ಕಳುಹಿಸಬೇಕು, ನಂತರ ನಾವು ಹಣ ಬಿಡುಗಡೆ ಸಿದ್ಧ ಇದೆ ಎಂಬ ಮಾತನ್ನು ಹೇಳುತ್ತೇನೆ.

ಶ್ರೀ ವೈ.ಎ. ನಾರಾಯಣಸ್ವಾಮಿ:- ತ್ರಿಸದಸ್ಯ ಸಮಿತಿಯ ಸಭೆ ಸಿಟ್ಟಿಂಗ್ ಆಗಿಲ್ಲ, ಸಭೆ ಮಾಡಿಲ್ಲ, ಅದರ ಮುಂದಿರುವ ಅರ್ಜಿಗಳು ವಿಲೇವಾರಿ ಆಗಿಲ್ಲ ಎಂಬ ದೂರು ಇದೆ. ಆ ಅರ್ಜಿಗಳನ್ನು ವಿಲೇವಾರಿ ಮಾಡಿಸಿ, ಪರಿಹಾರ ಕೊಡಬೇಕು.

ಶ್ರೀ ಲಕ್ಷ್ಮಣ ಸಂಗಪ್ಪ. ಸವದಿ:- ತ್ರಿಸದಸ್ಯ ಸಮಿತಿಯ ವರದಿ ಕೊಟ್ಟು, ಅದರಂತೆ ರಾಜ್ಯದಲ್ಲಿ ಅನೇಕ ವಿಫಲ ಬಾವಿಗಳು ಇವೆ. ವರದಿಯನ್ನು ಕಳುಹಿಸಿದೆ. ಆದರೆ ಉಳಿದಿರುವ ವಿಫಲ ಬಾವಿಗಳ ಮಾಹಿತಿಗಳನ್ನು ಡಿಸೆಂಬರ್ 31ರೊಳಗೆ ಕಳುಹಿಸಿಕೊಡಲು ಇನ್ನೊಂದು ಸಾರಿ ಸೂಚನೆ ಕೊಡುತ್ತೇನೆ. ಮಾಹಿತಿ ತರಿಸಿಕೊಂಡು ಹಣ ಬಿಡುಗಡೆ ಮಾಡಲು ಪ್ರಯತ್ನ ಮಾಡುತ್ತೇನೆ.

ಶ್ರೀ ವೈ.ಎ. ನಾರಾಯಣಸ್ವಾಮಿ:- ಕೋಲಾರ ಡಿಸಿಸಿ ಬ್ಯಾಂಕ್ ದಿವಾಳಿ ಆಗಿರುವುದಕ್ಕೂ ತೆರೆದ ಬಾವಿ ಯೋಜನೆಯ ಮನ್ನಾ ವಿಷಯಕ್ಕೂ ಸಂಬಂಧ ಇದೆಯೇ?

ಶ್ರೀ ಲಕ್ಷ್ಮಣ ಸಂಗಪ್ಪ. ಸವದಿ:- ಡಿಸಿಸಿ ಬ್ಯಾಂಕ್ ಬೇರೆ ಮತ್ತು ಪಿಕಾರ್ಡ್ ಬೆರೆ ಇದೆ. ಯಾವುದೇ ಸಂಬಂಧ ಬರುವುದಿಲ್ಲ.

ಬೀದರ್ ಡಿ.ಸಿ.ಸಿ ಬ್ಯಾಂಕ್ ಕುರಿತು

514; ಶ್ರೀ ಖಾಜಿ ಅರಶದ ಅಲಿ (ವಿಧಾನ ಸಭಾ ಕ್ಷೇತ್ರ)

- ಅ) ಬೀದರ್ ಜಿಲ್ಲಾ ಮಧ್ಯವರ್ತಿ ಸಹಕಾರ (ಡಿ.ಸಿ.ಸಿ) ಬ್ಯಾಂಕಿನಲ್ಲಿ ನಡೆದಿದೆ ಎನ್ನಲಾದ ಅವ್ಯವಹಾರಗಳ ಕುರಿತು ಕಾನೂನು ಅಡಿಯಲ್ಲಿ ನಡೆಸಲಾದ ತನಿಖೆಗಳು ಯಾವುವು? (ತನಿಖೆಗಳ ವರದಿ ಸಹಿತ ವಿವರ ನೀಡುವುದು)
- ಆ) ಬೀದರ್ ಡಿ.ಸಿ.ಸಿ ಬ್ಯಾಂಕ್ ವಿರುದ್ಧ ನಡೆಸಲಾದ ತನಿಖೆಗಳ ವರದಿಗಳ ಆಧಾರದ ಮೇಲೆ ಸರ್ಕಾರದ ವತಿಯಿಂದ ಕೈಗೊಂಡ ಕ್ರಮಗಳೇನು? (ಈಗಿನ ವರೆಗೆ ಕೈಗೊಂಡ ಎಲ್ಲಾ ನಿರ್ಣಯಗಳ ಸಂಪೂರ್ಣ ವಿವರ ನೀಡುವುದು).

ಶ್ರೀ ಲಕ್ಷ್ಮಣ ಸ. ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

- ಅ) ಬೀದರ್ ಡಿ.ಸಿ.ಸಿ. ಬ್ಯಾಂಕ್ ಕುರಿತು ಕರ್ನಾಟಕ ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣ 64ರ ಅನ್ವಯ ವಿಚಾರಣೆ ಕೈಗೊಳ್ಳಲು ಸಹಕಾರ ಸಂಘಗಳ ಜಂಟಿ ನಿಬಂಧಕರು, ರಾಯಚೂರು ಇವರು ತಮ್ಮ ಆದೇಶ ಸಂಖ್ಯೆ: ಸಂನಿರಾ/ವಿ-1/18/ಐಎನ್‌ಕ್ಯೂ/2009-10ರ ಮೂಲಕ ದಿನಾಂಕ: 20-07-2009 ರಂದು ಸಹಕಾರ ಸಂಘಗಳ ಅಪರ ನಿಬಂಧಕರು (ಆಡಳಿತ ಮತ್ತು ಅಭಿವೃದ್ಧಿ), ಸಹಕಾರ ಸಂಘಗಳ ನಿಬಂಧಕರ ಕಛೇರಿ, ಬೆಂಗಳೂರು ಇವರನ್ನು ವಿಚಾರಣಾಧಿಕಾರಿಯೆಂದು ನೇಮಿಸಿರುತ್ತಾರೆ.

ವಿಚಾರಣಾಧಿಕಾರಿಯವರು ತಮ್ಮ ವರದಿಯನ್ನು ದಿ:30-10-2010 ರಂದು ತಮ್ಮ ಪತ್ರ ಸಂಖ್ಯೆ: ಆರ್‌ಸಿಎಸ್/ಸಿಬ್ಬಂದಿ/56/ಇಜಿಪಿ/2009-10 ರನ್ವಯ ವಿಚಾರಣಾ ವರದಿಯನ್ನು ಸಹಕಾರ ಸಂಘಗಳ ಜಂಟಿ ನಿಬಂಧಕರು (ಪತ್ತು) ಇವರಿಗೆ ಆಂತರಿಕ ಟಿಪ್ಪಣಿ ಮೂಲಕ ಸಲ್ಲಿಸಿರುತ್ತಾರೆ.

ಸಹಕಾರ ಸಂಘಗಳ ಜಂಟಿ ನಿಬಂಧಕರು (ಪತ್ತು) ರವರು ಈ ವರದಿಯನ್ನು ಅಂಗೀಕರಿಸಿರುತ್ತಾರೆ. ವಿಚಾರಣಾ ವರದಿಯಲ್ಲಿ ಗಂಭೀರ ಸ್ವರೂಪದ ಲೋಪದೋಷಗಳು ಕಂಡು ಬಂದಿರುವುದರಿಂದ ತಮ್ಮ ಆದೇಶ ಸಂಖ್ಯೆ:ಸಿಆರ್‌ಡಿ/35/ಕೆಎಂಸಿ/-4/2010-11, ದಿನಾಂಕ:05-01-2011 ರಂದು ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣ 68ರ ಅಡಿಯಲ್ಲಿ ಆದೇಶ ಹೊರಡಿಸಿರುತ್ತಾರೆ.

ಸರ್ಕಾರದ ಅಧಿಸೂಚನೆ ಸಂಖ್ಯೆ:ಸಿಡಿ/139/ಸಿಎಲ್‌ಎಂ/2010, ದಿನಾಂಕ: 17-02/2011 ರನ್ವಯ ಕಾಯ್ದೆ ಕಲಂಗಳ ಶಾಸನಬದ್ಧ ಅಧಿಕಾರವು ಸಹಕಾರ ಸಂಘಗಳ ಜಂಟಿ ನಿಬಂಧಕರು, ಗುಲ್ಬರ್ಗಾ ಪ್ರಾಂತ, ರಾಯಚೂರು ರವರಿಗೆ ಪುನಃ ದತ್ತವಾಗಿರುವುದರಿಂದ ಸಹಕಾರ ಸಂಘಗಳ ಜಂಟಿ ನಿಬಂಧಕರು(ಪತ್ತು) ರವರು ತಮ್ಮ ಪತ್ರ ಸಂಖ್ಯೆ: ಸಿಆರ್‌ಡಿ/35/ ಕೆಎಂಸಿ-4/2010-11, ದಿನಾಂಕ: 21/02/2011 ರಂದು ಸಂಬಂಧಪಟ್ಟ ಕಡತವನ್ನು ಅವರಿಗೆ ವರ್ಗಾಯಿಸಿರುತ್ತಾರೆ.

ಸಹಕಾರ ಸಂಘಗಳ ಜಂಟಿ ನಿಬಂಧಕರು, ರಾಯಚೂರು ಇವರು ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣ 68 ರನ್ವಯ ದಿನಾಂಕ:13-05-2011, 09-06-2011, 25-6-2011, 16-08-2011, 17-09-2011, ಮತ್ತು 22-10-2011 ರಂದು ಆರೋಪಗಳಿಗೆ ಸಂಬಂಧಪಟ್ಟಂತೆ ದಾಖಲೆಗಳನ್ನು ಪರಿಶೀಲಿಸಿ ವಿಚಾರಣೆಯನ್ನು ಜರುಗಿಸಿರುತ್ತಾರೆ.

ವಿಚಾರಣಾ ವರದಿಯಲ್ಲಿ ಒಟ್ಟು 16 ಆರೋಪಗಳಿದ್ದು ಬ್ಯಾಂಕು ನೀಡಿದ ಅನುಸರಣಾ ವರದಿಯನ್ನು ಪರಿಶೀಲಿಸಿ ಆರೋಪ ಸಂಖ್ಯೆ:1 ಮತ್ತು 13 ಅನ್ನು ಹೊರತುಪಡಿಸಿ ಉಳಿದ ಆರೋಪಗಳನ್ನು ಕೈಬಿಡಲು ಒಪ್ಪಿಕೊಳ್ಳಲಾಗಿದೆ.

ಆ) ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣ 64ರನ್ವಯ ನೀಡಿದ ವಿಚಾರಣೆಯ ವರದಿಯ ಆಧಾರದ ಮೇಲೆ ಪ್ರಕರಣ 68ರ ಅಡಿಯಲ್ಲಿ ವರದಿಯನ್ನು ಪರಿಶೀಲಿಸುವ ಪ್ರಾಧಿಕಾರಿಯಾದ ಸಹಕಾರ ಸಂಘಗಳ ಜಂಟಿ ನಿಬಂಧಕರು, ರಾಯಚೂರು ಇವರು ದಿನಾಂಕ:22-10-2011 ಹಾಗೂ ದಿನಾಂಕ:31-10-2011ರಂದು ಆದೇಶ ಹೊರಡಿಸಿ ಈ ಕೆಳಗಿನಂತೆ ತೀರ್ಮಾನ ಕೈಗೊಂಡಿದ್ದಾರೆ.

ಆರೋಪ ಸಂಖ್ಯೆ: 1

ಬೀದರ್ ಜಿಲ್ಲಾ ಸಹಕಾರ ಕೇಂದ್ರ ಬ್ಯಾಂಕು ಎನ್ ಎಫ್ ಎಸ್ ಸಾಲ ಹಾಗೂ ಕೃಷಿ ಸಾಲ ನೀಡುವಾಗ ಭದ್ರತೆ ಪಡೆಯದೆ ನಿಯಮಗಳನ್ನು ಅನುಸರಿಸದೇ ಸಾಲ ಮಂಜೂರು ಮಾಡಿ ಬ್ಯಾಂಕಿನ ನಿಯಮ ಹಾಗೂ ನಬಾರ್ಡ್ ನಿಯಮಗಳನ್ನು ಉಲ್ಲಂಘಿಸಿದ ಬಗ್ಗೆ ಪರಿಶೀಲನೆ.

“ಅನುಪಾಲನಾ ವರದಿಯನ್ನು ಒಪ್ಪಿರುವುದಿಲ್ಲ”

ಆರೋಪ ಸಂಖ್ಯೆ: 2

ಬ್ಯಾಂಕು ಸಕ್ಕರೆ ವಲಯಕ್ಕೆ ನೀಡಿರುವ ವಿವಿಧ ಸಾಲಗಳ ಬಗ್ಗೆ ನಬಾರ್ಡ್ ಎಕ್ಸ್‌ಪೋಷರ್ (Exposure Norms) ಮೀರಿ ಸಮರ್ಪಕ ಭದ್ರತೆ ಪಡೆಯದೇ ವಿತರಿಸಿರುವ ಸಾಲದ ಬಗ್ಗೆ ಪರಿಶೀಲಿಸುವುದು ಮತ್ತು ಸಾಲದ ಉಪಯುಕ್ತತೆ ಬಗ್ಗೆ ಪರಿಶೀಲಿಸುವುದು.

“ಅನುಪಾಲನಾ ವರದಿಯನ್ನು ಒಪ್ಪಲಾಗಿದೆ”.

ಆರೋಪ ಸಂಖ್ಯೆ: 3

ಬ್ಯಾಂಕು ಕಳೆದ 5 ವರ್ಷಗಳಲ್ಲಿ ಅಂದರೆ 2001-02, 2002-03, 2003-04, 2004-05, 2005-06 ನೇ ಸಾಲಗಳಲ್ಲಿ ವಿತರಿಸಿದ ST/MT ಸಾಲಗಳಲ್ಲಿನ ಹೆಚ್ಚಳ ಹಾಗೂ ಸಾಲ ವಸೂಲಾಗಿದ್ದರೂ ಸಾಲ ಹೊಂದಾಣಿಕೆ ಮಾಡಿಕೊಂಡಿರುವ ಬಗ್ಗೆ

“ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ: 4 ಮತ್ತು 12

ಬ್ಯಾಂಕು ಖಂಡಸಾರಿ ಘಟಕಗಳಿಗೆ ನೀಡಿರುವ ಸಾಲದ ಬಗ್ಗೆ ತಕ್ಕ ಭದ್ರತೆ ಪಡೆಯದೇ ನಬಾರ್ಡ್ ನಿಯಮಗಳನ್ನು ಉಲ್ಲಂಘಿಸಿರುವ ಬಗ್ಗೆ
 “ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ: 5 ಮತ್ತು 6

ಬ್ಯಾಂಕಿನ ಠೇವಣಾತಿ ಕಡಿಮೆಯಾಗುತ್ತಿರುವ ಬಗ್ಗೆ. ದಿ:31-03-03ಕ್ಕೆ ₹ 267.45ಕೋಟಿ ಇದ್ದು, ಅದು 212.41 ಇಳಿದಿದೆ. ಈ ಬಗ್ಗೆ ವಿವರವಾಗಿ ಪರಿಶೀಲಿಸಿ ಠೇವಣಾತಿ ಇಳಿಮುಖಕ್ಕೆ ಕಾರಣ. ಕಳೆದ 5 ವರ್ಷಗಳ ಠೇವಣಿಗಳ ತುಲನಾತ್ಮಕ ವಿಮರ್ಶೆ ಮಾಡಿ ಪರಿಶೀಲಿಸುವುದು. ಮತ್ತು ಠೇವಣಿದಾರರಿಗೆ ಹಣ ಮರಳಿಸಲು ಬ್ಯಾಂಕ್‌ನಲ್ಲಿ ಹಣಕಾಸಿನ ಕೊರತೆ ಇದೆಯೇ? 2001-02, 2002-03, 2003-04, 2004-05, 2005-06 ರಲ್ಲಿಯ ಹಣಕಾಸಿನ ಪರಿಸ್ಥಿತಿಯನ್ನು ಪರಿಶೀಲಿಸುವುದು ಬ್ಯಾಂಕಿನ ಮುಖ್ಯ ಶಾಖೆ ಹಾಗೂ ಉಸಮಾನಗಂಜ ಶಾಖೆಗಳ ಹಣಕಾಸಿನ ಪರಿಸ್ಥಿತಿ ಸ್ಥೂಲವಾಗಿ ವಿಚಾರಣೆ ಮಾಡುವುದು.

“ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ: 7

ಎನ್‌ಎಸ್‌ಎಸ್‌ಕೆ ಬೀದರ್ ಇದಕ್ಕೆ ನಬಾರ್ಡ್ ಪಾಲಿಸಿ ಮೀರಿ ಡಿಸಿಸಿ ಬ್ಯಾಂಕ್ ಬೀದರ್ ₹ 40.00ಕೋಟಿ ಭದ್ರತೆ ಇಲ್ಲದೇ ಓ.ಡಿ ಸಾಲ ನೀಡಿದೆ ಈ ಹಣ ಸಂಪೂರ್ಣ ವಸೂಲಾಗದೆ ಸುಸ್ತಿಯಾಗಿದ್ದು, ಬ್ಯಾಂಕಿನ ಹಣಕಾಸಿನ ಪರಿಸ್ಥಿತಿಗೆ ಧಕ್ಕೆಯಾಗಿದೆ ಎಂದು ತಿಳಿದು ಬಂದಿದ್ದು, ಈ ಬಗ್ಗೆ ವಿವರವಾಗಿ ಪರಿಶೀಲಿಸುವುದು.

“ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ: 8

ಕೇಂದ್ರ ಸಹಕಾರ ಬ್ಯಾಂಕ್, ಬೀದರ ಇದರಲ್ಲಿ ನಿವೃತ್ತರಾದ ಅಧಿಕಾರಿಗಳನ್ನು ಸೇವೆಗೆ ತೆಗೆದುಕೊಂಡ ಬಗ್ಗೆ ಪರಿಶೀಲಿಸುವುದು. “ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ:9

ಬಿಎಸ್‌ಎಸ್‌ಕೆ... ಲಿ.. ಹಳ್ಳಿಬೇಡ... ಕಾರ್ಖಾನೆಗೆ ಡಿಸಿಸಿ ಬ್ಯಾಂಕ್ ₹ 44.00ಕೋಟಿ ಮಮಜೂರು ಮಾಡಿದ್ದು, 11.00ಕೋಟಿ ಅಪೆಕ್ಸ್ ಬ್ಯಾಂಕಿಗೆ ಜಮಾ ಮಾಡಬೇಕಾಗಿದ್ದು, ಹಣ ಪೂರ್ತಿ ಜಮಾ ಮಾಡಿರುವುದಿಲ್ಲ ಎಂದು ಕಂಡು ಬಂದಿದೆ. ಈ ಬಗ್ಗೆ ನಿಖರವಾಗಿ ಅಪೆಕ್ಸ್ ಬ್ಯಾಂಕಿಗೆ ಎಷ್ಟು ಮೊತ್ತ ಜಮಾ ಮಾಡಿದೆ ಹಾಗೂ “ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ:10

ಅಪೆಕ್ಸ್ ಬ್ಯಾಂಕ್ ಪರಿವೀಕ್ಷಣೆ ವರದಿಯಲ್ಲಿ ಬ್ಯಾಂಕಿನ ಮ್ಯಾನೇಜ್‌ಮೆಂಟ್ ಬಗ್ಗೆ ಬಹಳಷ್ಟು ನ್ಯೂನತೆಗಳು ಬೆಳಕಿಗೆ ಬಂದಿದ್ದು, ಅವುಗಳ ಬಗ್ಗೆ ಅಂಶವಾರು ಪರಿಶೀಲನೆ ಮಾಡುವುದು (2001-02 ರಿಂದ 2005-06ರ) ಅವಧಿಯಲ್ಲಿ ಬಂದ ಅಪೆಕ್ಸ್ ಬ್ಯಾಂಕ್ ವರದಿಗಳ ನ್ಯೂನತೆಗಳ ಬಗ್ಗೆ ಪರಿಶೀಲಿಸುವುದು.

“ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ:11

ಬೀದರ್ ಡಿಸಿಸಿ ಬ್ಯಾಂಕ್‌ನಲ್ಲಿ ದಿ:30-09-2000 ರಿಂದ 31-03-2004ರ ವರೆಗೆ ₹ 20.03 ಲಕ್ಷ ಪ್ರವಾಸಕ್ಕೆ ಖರ್ಚು ಹಾಕಿದ್ದು, ಸದರಿ ಪ್ರವಾಸಗಳು ಬ್ಯಾಂಕಿನ ವ್ಯವಹಾರಕ್ಕೆ ಸಂಬಂಧಪಟ್ಟಿಲ್ಲ ಎಂಬ ಅಂಶ ಕಂಡು ಬಂದಿರುವುದರಿಂದ ಈ ಬಗ್ಗೆ ಪರಿಶೀಲನೆ ಮಾಡುವುದು. “ವಿಷಯವನ್ನು ಕೈಬಿಡಲಾಗಿದೆ”

ಆರೋಪ ಸಂಖ್ಯೆ:13

ಬ್ಯಾಂಕು ಖರೀದಿಸಿರುವ, ಹೊಂದಿರುವ ಕಟ್ಟಡ, ಆಸ್ತಿ ಮತ್ತು ಗಣಕೀಕರಣಗಳಲ್ಲಿನ ವ್ಯವಹಾರಗಳಲ್ಲಿ ಬ್ಯಾಂಕಿನ ನಿಯಮಗಳ ಮತ್ತು ಇಲಾಖಾ ಆಡಳಿತಾತ್ಮಕ ಒಪ್ಪಿಗೆ ಪಡೆಯದಿರುವ ಬಗ್ಗೆ.

“ಈ ಅನುಪಾಲನೆಯನ್ನು ಒಪ್ಪಿರುವುದಿಲ್ಲ”

ಆರೋಪ ಸಂಖ್ಯೆ: 14

ನಿಯಮ ಮೀರಿ ದಿನಗೂಲಿ, ಕ್ರೂಡಿಕೃತ ಸಿಬ್ಬಂದಿಗಳನ್ನು ನೇಮಕಾತಿ ಮಾಡಿಕೊಂಡಿರುವ ಬಗ್ಗೆ.

“ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ: 15

ಬ್ಯಾಂಕ್ ಇತರೆ ಸಂಸ್ಥೆ ಹಾಗೂ ವಿವಿಧ ಬ್ಯಾಂಕುಗಳಿಂದ ಠೇವಣಿ ಪಡೆದು ಅವುಗಳ ಮರುಪಾವತಿಗೆ ಅತೀ ಹೆಚ್ಚಿಗೆ ಬಡ್ಡಿ ಪಾವತಿಸಿರುವ ಬಗ್ಗೆ.

“ಅನುಪಾಲನಾ ವರದಿ ಒಪ್ಪಿ ಕೈಬಿಡಲಾಗಿದೆ”

ಆರೋಪ ಸಂಖ್ಯೆ: 16

ಮತ್ತಾವುದೇ ವಿಷಯಗಳು ಕಂಡು ಬಂದಲ್ಲಿ ವಿಚಾರಣೆಗೆ ಒಳಪಡಿಸುವುದು.

ಶ್ರೀ ಖಾಜಿ ಅರಶದ ಆಲಿ:- ಮಾನ್ಯ ಸಭಾಪತಿಯವರೇ, ತಾವು ನನ್ನ ಸಹಾಯಕ್ಕೆ ಬರಬೇಕು. ಈ ಪ್ರಶ್ನೆಯ ಉತ್ತರ ಬಹಳ ವೇಗ ಇದೆ. ಇದರ ಬಗ್ಗೆ ಅರ್ಧ ಗಂಟೆ ಚರ್ಚೆಗೆ ಅವಕಾಶ ಕೊಡಬೇಕು.

ಸಭಾಪತಿಯವರು:- ತಾವು ನೋಟಿಸ್ ಕೊಡಿ, ಅವರ ಟೇಬಲ್ ನೋಡಿದರೆ ಚರ್ಚೆಗೆ ಎಲ್ಲಾ ಮಾಹಿತಿಗಳನ್ನು ತಂದಿದ್ದಾರೆ. ಇದರ ಬಗ್ಗೆ Squeeze ಮಾಡಿ ನೋಡೋಣ.

ಶ್ರೀ ಲಕ್ಷ್ಮಣ ಸಂಗಪ್ಪ ಸವದಿ:- ನಾನೆ ಕೊಟ್ಟಿರುವುದು. ಮಾನ್ಯ ಸಭಾಪತಿಯವರೇ, ಇದರ ಬಗ್ಗೆ ಅವರು ಹಿಂದಿನ ಅಧಿವೇಶನದಲ್ಲಿ ಕೆಲವು ಪ್ರಶ್ನೆಗಳನ್ನು ಎತ್ತಿದ್ದರು. ಬೀದರ್ ಜಿಲ್ಲಾ ಮಧ್ಯವರ್ತಿ ಬ್ಯಾಂಕ್‌ನಲ್ಲಿ ಆಗಿರುವ ಲೋಪದೋಷಗಳ ಬಗ್ಗೆ ಪ್ರಶ್ನೆ ಕೇಳಿದ್ದು, ಸರ್ಕಾರವು ಉತ್ತರವನ್ನು ಕೊಟ್ಟಿತ್ತು. ಸುಮಾರು 14 ಆರೋಪಗಳ ಬಗ್ಗೆ ಪುನಃ ಪರಿಶೀಲನೆ ಮಾಡಿ, ಆ ಆರೋಪಗಳ ಬಗ್ಗೆ ಗಮನಹರಿಸುವ ಬಗ್ಗೆ ಉತ್ತರವನ್ನು ಕೊಟ್ಟಿದ್ದೆನು. ಈಗಾಗಲೇ ಹಿರಿಯ ಅಧಿಕಾರಿಯ ಮುಖಾಂತರ ತನಿಖೆ ಮಾಡಿ ವರದಿಯನ್ನು ಕೊಡಲಾಗಿದೆ. ಜೊತೆಗೆ ನಿಯಮ 64ರಡಿಯಲ್ಲಿ ವಿಚಾರಣೆಯಾಗಿದ್ದು, ನಿಯಮ 68ರಡಿಯಲ್ಲಿ ವಿಷಯವು ಜೆಆರ್‌ಸಿಎಸ್ ಕೋರ್ಟ್ ಮುಂದೆ ಇದ್ದು, ವಿಚರಣೆಯು ನಾಳೆ 14ನೇ ತಾರೀಖು ಬರಲಿದ್ದು, ಅಲ್ಲಿ ಬರುವ ತೀರ್ಪಿನ ನಂತರ ಚರ್ಚೆ ಮಾಡಲು ಅನುಕೂಲವಾಗುತ್ತದೆ ಎಂಬುದನ್ನು ಹೇಳುವುದಕ್ಕೆ ಬಯಸುತ್ತೇನೆ.

ಸಭಾಪತಿಯವರು:- ಒಂದು ವಿಷಯವನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರಬಯಸುತ್ತೇನೆ. ಹಿರಿಯ ಸದಸ್ಯರಾದ ಖಾಜಿ ಅರಶದ ಆಲಿಯವರು ಇಷ್ಟೊಂದು ಉತ್ತರಗಳನ್ನು ನೀಡಿದ್ದು, ಇದರ ಚರ್ಚೆಗೆ ಅರ್ಧ ಗಂಟೆ ಚರ್ಚೆಗೆ ಅವಕಾಶ ಕೊಡಿ ಎಂದು ಕೇಳಿದರು. ಈಗಾಗಲೇ ಮಾನ್ಯ ಬಸವರಾಜ ಹೊರಟ್ಟಿಯವರು ಒಂದು ಪತ್ರವನ್ನು ಕಳುಹಿಸಿದ್ದಾರೆ. ಈ ರೀತಿ ಚಚಿಯಲ್ಲಿ ಮಾನ್ಯ ಸದಸ್ಯರು ಭಾಗವಹಿಸುವುದನ್ನು ನೋಡಿ ನನಗೆ ಸಂತೋಷವಾಗುತ್ತದೆ. ನನ್ನ ಕೋರಿಕೆಯನ್ನು ತಾವುಗಳು ನಡೆಸಿಕೊಡಬೇಕು. ಅರ್ಧ ಗಂಟೆ ಚರ್ಚೆ ಎಂದು ಮೂರುವರೆ ಗಂಟೆ ಚರ್ಚೆ ಮಾಡಿದರೆ ಎಷ್ಟು ವಿಷಯಗಳನ್ನು ತೆಗೆದುಕೊಳ್ಳಬಹುದು? ತಾವು ಇದಕ್ಕೆ ಸಹಕರಿಸಬೇಕು. ಒಂದು ಪ್ರಶ್ನೆಗೆ 10 ನಿಮಿಷ ಅವಕಾಶವಿಲ್ಲ. 5 ನಿಮಿಷಗಳಲ್ಲಿ ಮುಗಿಸಬೇಕು ಎಂದು ಹೇಳುತ್ತೇನೆ. ಆದರೆ ಅರ್ಧ ಗಂಟೆಯ ವಿಷಯವನ್ನು ಮೂರುವರೆ-ನಾಲ್ಕು

ಗಂಟೆಗಳ ಕಾಲ ಚರ್ಚೆ ಮಾಡಿದರೆ ಹೇಗೆ? ಅಧಿವೇಶನ ನಡೆಯುವ ಸಮಯದಲ್ಲಿಯೇ Squeeze ಮಾಡಿ ವಿಷಯಗಳನ್ನು ಅರ್ಧ ಗಂಟೆಯಲ್ಲಿಯೇ ಮುಗಿಸಲು ಪ್ರಯತ್ನಿಸಿದರೆ ಒಂದೊಂದು ವಿಷಯ ಚರ್ಚೆಯಾಗುವ ಕಡೆ ಐದಾರು ವಿಷಯಗಳು ಚರ್ಚೆಯಾಗುತ್ತವೆ.

ಶ್ರೀ ಲಕ್ಷ್ಮಣ ಸಂಗಪ್ಪ, ಸವಡಿ:- ಮಾನ್ಯ ಸಭಾಪತಿಯವರೇ, ಒಂದು ವಿನಂತಿ ಏನೆಂದರೆ, ಮಾನ್ಯ ಖಾಜಿ ಅರಶದ ಆಲಿಯವರು ಈ ವಿಷಯವು ಅರ್ಧ ಗಂಟೆಯ ನಿಯಮದಡಿ ಚರ್ಚೆಯಾಗಬೇಕೆಂದು ಬಯಸಿದ್ದಾರೆ. ಆದರೆ ರಾಜ್ಯದಲ್ಲಿ ಸಾಕಷ್ಟು ಸಮಸ್ಯೆಗಳಿರುವ ವಿಷಯಗಳಿವೆ. ಒಂದು ಎಲ್ಲಾ ಮದ್ಯವರ್ತಿ ಬ್ಯಾಂಕ್ ವಿಷಯಕ್ಕೆ ಸದನವನ್ನು ಅರ್ಧ ಗಂಟೆ ಕಾಲ ಚರ್ಚೆಗೆ ತೆಗೆದುಕೊಳ್ಳುವ ಬಗ್ಗೆ ನಿರ್ಧಾರವು ತಮಗೆ ಬಿಟ್ಟದ್ದು. ನಾನು ಇದರ ಬಗ್ಗೆ ಆಕ್ಷೇಪಣೆ ಎತ್ತುವುದಿಲ್ಲ. ತಮ್ಮ ತೀರ್ಪಿಗೆ ತಲೆಬಾಗುತ್ತೇವೆ, ವಿಷಯವನ್ನು ಚರ್ಚೆ ಮಾಡುತ್ತೇವೆ. ಆ ಮಾತು ಬೇರೆ. ಆದರೆ ಒಂದು ಸಣ್ಣ ವಿಷಯವನ್ನು ಅರ್ಧ ಗಂಟೆ ಚರ್ಚೆ ಮಾಡುವುದು ಎಷ್ಟರಮಟ್ಟಿಗೆ ಸರಿ ಎನ್ನುವುದನ್ನು ತಾವು ನಿರ್ಣಯ ತೆಗೆದುಕೊಳ್ಳಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸದಸ್ಯರು ಯಾವ ಪ್ರಶ್ನೆ ಹಾಕಿ ಉತ್ತರವನ್ನು ತೆಗೆದುಕೊಳ್ಳಬೇಕೆಂದು ಅವರಿಗೆ ಗೊತ್ತಿರುತ್ತದೆ.

ಸಭಾಪತಿಯವರು:- ನೋಡೋಣ. ಅವಕಾಶ ಕೊಡುವುದಕ್ಕೆ ನನಗೆ ಸಮಯ ಸಿಗಬೇಕು. ನಾಳೆ ಎಷ್ಟು ಸಮಯದೊಳಗೆ ಎಷ್ಟು ಸರಿದೂಗಿದಬಹುದೋ ನೋಡೋಣ.

ಶ್ರೀ ಖಾಜಿ ಅರಶದ ಆಲಿ:- ಇದರಲ್ಲಿ 200 ಕೋಟಿ ರೂಪಾಯಿಗಳ ಅವ್ಯವಹಾರವಾಗಿದ್ದು, ಇದರಲ್ಲಿ ನನ್ನ ಮನೆ ಕೆಲಸ ಅಥವಾ ವ್ಯಕ್ತಿಗತವಾಗಿ ಏನೂ ಇಲ್ಲ. ಇದು ಜಿಲ್ಲೆಯ ರೈತರ ಸಮಸ್ಯೆ. ಡಿಸಿಸಿ ಬ್ಯಾಂಕ್ ಡೌನ್ ಆಯಿತೆಂದರೆ ಎಲ್ಲಾ ರೈತರಿಗೆ ಸಮಸ್ಯೆಯಾಗುತ್ತದೆ. ಅದ್ದರಿಂದಲೇ ಮೂರು ವರ್ಷದಿಂದ 10ನೇ ಸಾರಿ ಈ ಪ್ರಶ್ನೆ ಬರುತ್ತಿದೆ.

ಕ್ಯಾಷ್ಚನ್ ಗಣೇಶ್ ಕಾರ್ನಿಕ್:- ಮಾನ್ಯ ಸದಸ್ಯರ ಬಳಿ ಮಾಹಿತಿ ಇದೆ. ಆದರೆ ಆ ಬ್ಯಾಂಕ್‌ನಲ್ಲಿ ಏನೋ ನಡೆದಿರುವ ಬಗ್ಗೆ ಅವರಿಗೆ ವಿಷಯ ಬೇಕಾಗಿದೆ.

ಸಭಾಪತಿಯವರು:- ಅರ್ಧ ಗಂಟೆ ಚರ್ಚೆ ಬಗ್ಗೆ ಎಲ್ಲರೂ ಕೇಳುವುದು ಸರಿಯಿದೆ. ಎಷ್ಟು Squeeze ಮಾಡಿದರೆ ಅಷ್ಟು ಲಾಭ ಆಗುತ್ತದೆ. ನೀವು ಸಹಕಾರ ಕೊಟ್ಟರೆ ಜಾಸ್ತಿ ವಿಷಯಗಳ ಬಗ್ಗೆ ಚರ್ಚೆ ಮಾಡಬಹುದು.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ:- ನಾನು ಅರ್ಧ ಗಂಟೆ ಚರ್ಚೆಗೆ ಎರಡು ವಿಷಯಗಳನ್ನು ಕೊಟ್ಟಿದ್ದೇನೆ. ಇಲ್ಲಿಯವರೆಗೂ ಬಂದಿಲ್ಲ. ಇನ್ನು 3 ದಿವಸ ಮಾತ್ರ ಇದೆ.

ಸಭಾಪತಿಯವರು:- ಒಂದೇ ವಿಷಯದ ಬಗ್ಗೆ ಮೂರುವರೆ ಗಂಟೆಗಳ ಕಾಲ ಮಾತನಾಡಿದರೆ ನಾನು ಏನು ಮಾಡಲು ಸಾಧ್ಯ?

ಮುಂದಿನ ಪ್ರಶ್ನೆ ಶ್ರೀಮತಿ ಗಾಯತ್ರಿ ಶಾಂತೇಗೌಡರವರು ಗೈರು ಹಾಜರಾಗಿದ್ದಾರೆ ಮತ್ತು ಅದಕ್ಕೆ ಕಾಲಾವಕಾಶ ಕೇಳಿದ್ದಾರೆ.

ರಾಜ್ಯದ ಬಹುತೇಕ ರಸ್ತೆಗಳು ಕೆಟ್ಟಿರುವ ಕುರಿತು

383; ಶ್ರೀ ಗಣೇಶ್ ಕಾರ್ನಿಕ್ (ಶಿಕ್ಷಕರ ಕ್ಷೇತ್ರ)

- ಅ) ಈ ಸಾಲಿನ ಅತಿವೃಷ್ಟಿಯಿಂದಾಗಿ ರಾಜ್ಯದ ಬಹುತೇಕ ರಸ್ತೆಗಳು ಕೆಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಈ ರಸ್ತೆಗಳನ್ನು ಸಂಚಾರ ಯೋಗ್ಯಗೊಳಿಸಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು; ಹಾಗೂ ಎಷ್ಟು ಹಣವನ್ನು ಇದಕ್ಕಾಗಿ ವಿನಿಯೋಗಿಸಲಾಗುತ್ತಿದೆ; (ಜಿಲ್ಲಾವಾರು ವಿವರ ನೀಡುವುದು)
- ಇ) ಸಾವಿರಾರು ಕೋಟಿ ಖರ್ಚು ಮಾಡಿ ರಸ್ತೆಗಳನ್ನು ನಿರ್ಮಿಸಲಾಗುತ್ತಿದ್ದರೂ ರಸ್ತೆಗಳು ಅತ್ಯಂತ ಕಡಿಮೆ ಅವಧಿಯಲ್ಲಿ ದುರಸ್ತಿಗೊಳಗಾಗುತ್ತಿರುವುದಕ್ಕೆ ಕಾರಣಗಳೇನು;

ಈ) ರಸ್ತೆಗಳ ನಿರ್ವಹಣೆ ಹಾಗೂ ದುರಸ್ತಿಗಾಗಿ ಅತ್ಯಾಧುನಿಕ ತಾಂತ್ರಿಕತೆಯನ್ನು ಉಪಯೋಗಿಸಲಾಗುತ್ತಿದೆಯೇ?

ಶ್ರೀ ಸಿ.ಎಂ. ಉದಾಸಿ (ಮಾನ್ಯ ಲೋಕೋಪಯೋಗಿ ಸಚಿವರು)

ಅ) ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಆ) ದಕ್ಷಿಣ ವಲಯ ವ್ಯಾಪ್ತಿಯಲ್ಲಿ ಜಿಲ್ಲಾಧಿಕಾರಿಗಳಿಂದ ₹ 138.56 ಲಕ್ಷ ಮತ್ತು ರಸ್ತೆಗಳ ವಾರ್ಷಿಕ ನಿರ್ವಹಣೆಗಾಗಿ ಬಿಡುಗಡೆಯಾದ ₹ 39,078.13 ಲಕ್ಷ ಅನುದಾನದಲ್ಲಿ ರಸ್ತೆಗಳ ದುರಸ್ತಿ : ಗುಂಡಿ ಮುಚ್ಚಿ ನಿರ್ವಹಿಸುವ ಕಾಮಗಾರಿಗಳನ್ನು ಆದ್ಯತೆಯ ಮೇಲೆ ಕೈಗೊಳ್ಳಲಾಗುತ್ತಿದೆ. ಜಿಲ್ಲಾವಾರು ವಿವರ ಅನುಬಂಧ (1) ಮತ್ತು (2) ರಲ್ಲಿ ಸಲ್ಲಿಸಿದೆ.

2011-12ನೇ ಸಾಲಿನಲ್ಲಿ ಉತ್ತರ ವಲಯದ ವ್ಯಾಪ್ತಿಯಲ್ಲಿ ಬರುವ ರಾಜ್ಯ ಹೆದ್ದಾರಿಗಳು ಹಾಗೂ ಜಿ.ಮು.ರಸ್ತೆಗಳನ್ನು ಸಂಚಾರಕ್ಕೆ ಯೋಗ್ಯವನ್ನಾಗಿ ದುರಸ್ತಿ ಮಾಡಿ ಯೋಗ್ಯಗೊಳಿಸಲು ಕ್ರಮವಾಗಿ ₹ 3885.57 ಲಕ್ಷ ಹಾಗೂ ₹ 13793.92 ಲಕ್ಷಗಳನ್ನು ರಾಜ್ಯ ಹೆದ್ದಾರಿ ಮತ್ತು ಜಿ.ಮು.ರಸ್ತೆಗಳಿಗೆ ಅನುದಾನದ ರೂಪದಲ್ಲಿ ಒದಗಿಸಲಾಗಿದ್ದು ಜಿಲ್ಲಾವಾರು ವಿವರಗಳನ್ನು ಅನುಬಂಧ-3 ರಲ್ಲಿ ಪ್ರತ್ಯೇಕವಾಗಿ ಲಗತ್ತಿಸಲಾಗಿದೆ.

ರಾಷ್ಟ್ರೀಯ ಹೆದ್ದಾರಿ ವಲಯಕ್ಕೆ ಸಂಬಂಧಿಸಿದಂತೆ, ಕೇಂದ್ರ ರಸ್ತೆ ಮತ್ತು ಭೂಸಾರಿಗೆ ಹೆದ್ದಾರಿಗಳು ಮಂತ್ರಾಲಯ ₹ 11.03 ಕೋಟಿ ಮೊತ್ತವನ್ನು ನಿರ್ವಹಣೆ ಮತ್ತು ದುರಸ್ತಿ ಅನುದಾನದಡಿಯಲ್ಲಿ ಬಿಡುಗಡೆ ಮಾಡಿರುತ್ತಾರೆ.

ರಾಷ್ಟ್ರೀಯ ಹೆದ್ದಾರಿ. 48ರ ಶಿರಾಡಿ ಫಾಟ್ ಭಾಗದ ರಸ್ತೆ ಬಹಳ ಹಾಳಾಗಿದ್ದು, ಇದಕ್ಕಾಗಿ ರಾಜ್ಯ ಸರ್ಕಾರದಿಂದ ₹ 5.00 ಕೋಟಿ ಗಳ ಅನುದಾನ ಬಿಡುಗಡೆಗೊಂಡಿದ್ದು, ಈ ಕಾಮಗಾರಿಗೆ ಗುತ್ತಿಗೆದಾರರನ್ನು ನೇಮಿಸುವ ಪ್ರಕ್ರಿಯೆ ಪ್ರಗತಿಯಲ್ಲಿದೆ.

ಇ) ರಸ್ತೆಗಳನ್ನು ಲಭ್ಯಗೊಂಡ ಅನುದಾನದಂತೆ MORTH/IRC ಮಾರ್ಗ ಸೂಚಿಅನುಸಾರ ವಿನ್ಯಾಸಗೊಳಿಸಿ ಅಭಿವೃದ್ಧಿ ಹಾಗೂ ದುರಸ್ತಿ

ಕೆಲಸಗಳನ್ನು ಕೈಗೊಳ್ಳಲಾಗುತ್ತಿರುತ್ತದೆ. ಆದಾಗ್ಯೂ ಅತ್ಯಧಿಕ ಭಾರ ಹೊತ್ತ ವಾಹನಗಳ ಸಂಚಾರದಿಂದ ಹಾಗೂ ಅಕಾಲಿಕವಾಗಿ ಅತೀ ಹೆಚ್ಚಾಗಿ ಬಿದ್ದ ಮಳೆಯಿಂದ ರಸ್ತೆಗಳು ಕಡಿಮೆ ಅವಧಿಯಲ್ಲಿ ದುರಸ್ತಿಗೊಳಪಡುತ್ತಿವೆ.

ಈ) ರಸ್ತೆಗಳ ನಿರ್ವಹಣೆ ಹಾಗೂ ದುರಸ್ತಿ ಕಾಮಗಾರಿಗಳನ್ನು **IRC, MORTH** ಮಾರ್ಗಸೂಚಿಗಳು ಹಾಗೂ **Standard Specification** ಆಧಾರದಲ್ಲಿ ಲಭ್ಯ ತಾಂತ್ರಿಕತೆಯಲ್ಲಿ ಕೈಗೊಳ್ಳಲಾಗುತ್ತದೆ.

ಅನುಬಂಧ-1

ಸಂಪರ್ಕ ಮತ್ತು ಕಟ್ಟಡಗಳು (ದಕ್ಷಿಣ) ವಲಯ ವ್ಯಾಪ್ತಿಯಲ್ಲಿನ ರಸ್ತೆ ಮತ್ತು ಸೇತುವೆಗಳ ದುರಸ್ತಿ ಮತ್ತು ನಿರ್ವಹಣೆಗೆ ಜಿಲ್ಲಾಧಿಕಾರಿಗಳಿಂದ ಲಭ್ಯಗೊಂಡು ವಿನಿಯೋಗಿಸುತ್ತಿರುವ ಹಣದ ವಿವರ

₹ ಲಕ್ಷಗಳಲ್ಲಿ

ಕ್ರಮ ಸಂಖ್ಯೆ	ವಿಭಾಗ	ಹಾನಿಗೊಂಡ ರಸ್ತೆ ಮತ್ತು ಸೇತುವೆಗಳ ಮೊತ್ತ	ಜಿಲ್ಲಾಧಿಕಾರಿಗಳಿಂದ ಬಿಡುಗಡೆಯಾದ ಅನುದಾನ
01.	ಬೆಂಗಳೂರು ನಗರ	-	-
02.	ಬೆಂಗಳೂರು ಗ್ರಾಮಾಂತರ	-	-
03.	ರಾಮನಗರ	-	-
04.	ಕೋಲಾರ	-	-
05.	ಚಿಕ್ಕಬಳ್ಳಾಪುರ	-	-
06.	ತುಮಕೂರು	-	-
07.	ಮೈಸೂರು	18.00	-
08.	ಹುಣಸೂರು	333.00	-
09.	ಚಾಮರಾಜನಗರ	-	-
10.	ಮಂಡ್ಯ	-	-
11.	ಹಾಸನ	-	-

12.	ವಿಶೇಷ ವಿಭಾಗ ಹಾಸನ	213.00	31.56
13.	ಚಿಕ್ಕಮಗಳೂರು	453.05	-
14.	ಶಿವಮೊಗ್ಗ	195.40	-
15.	ವಿಶೇಷ ವಿಭಾಗ ಶಿವಮೊಗ್ಗ	100.50	-
16.	ದಾವಣಗೆರೆ	130.00	10.00
17.	ಚಿತ್ರದುರ್ಗ	-	-
18.	ದಕ್ಷಿಣ ಕನ್ನಡ	814.00	7.00
19.	ಉಡಪಿ	321.72	-
20.	ಕೊಡಗು	871.00	90.00
	ಒಟ್ಟು	3449.67	138.56

ಅನುಬಂಧ-2

ಸಂಪರ್ಕ ಮತ್ತು ಕಟ್ಟಡಗಳು (ದಕ್ಷಿಣ) ವಲಯ ವ್ಯಾಪ್ತಿಯಲ್ಲಿನ ರಸ್ತೆ ಮತ್ತು ಸೇತುವೆಗಳ ದುರಸ್ತಿ ಮತ್ತು ನಿರ್ವಹಣೆಗೆ ಸರ್ಕಾರದಿಂದ ಬಿಡುಗಡೆಗೊಂಡು ವಿನಿಯೋಗಿಸುತ್ತಿರುವ ಹಣದ ವಿವರ

₹ ಲಕ್ಷಗಳಲ್ಲಿ

ಕ್ರಮ ಸಂಖ್ಯೆ	ವಿಭಾಗ	3054 ಲೆಕ್ಕ ಶಿರ್ಷಿಕೆ ಅಡಿ ರಸ್ತೆ ಮತ್ತು ಸೇತುವೆಗಳ ನಿರ್ವಹಣೆಗಾಗಿ ಲಭ್ಯಗೊಂಡ ಅನುದಾನ
01.	ಬೆಂಗಳೂರು ನಗರ	4343.40
02.	ಬೆಂಗಳೂರು ಗ್ರಾಮಾಂತರ	2971.14
03.	ರಾಮನಗರ	9335.68
04.	ಕೋಲಾರ	1742.90
05.	ಚಿಕ್ಕಬಳ್ಳಾಪುರ	326.96
06.	ತುಮಕೂರು	3502.32

07.	ಮೈಸೂರು	2015.86
08.	ಹುಣಸೂರು	2249.78
09.	ಚಾಮರಾಜನಗರ	722.27
10.	ಮಂಡ್ಯ	3390.81
11.	ಹಾಸನ	971.97
12.	ವಿಶೇಷ ವಿಭಾಗ ಹಾಸನ	432.73
13.	ಚಿಕ್ಕಮಗಳೂರು	1478.46
14.	ಶಿವಮೊಗ್ಗ	737.96
15.	ವಿಶೇಷ ವಿಭಾಗ ಶಿವಮೊಗ್ಗ	585.76
16.	ದಾವಣಗೆರೆ	863.38
17.	ಚಿತ್ರದುರ್ಗ	859.73
18.	ದಕ್ಷಿಣ ಕನ್ನಡ	482.44
19.	ಉಡಪಿ	1210.84
20.	ಕೊಡಗು	853.74
	ಒಟ್ಟು	39078.13

ಅನುಬಂಧ-2

2011-12ನೇ ಸಾಲಿಗೆ ಜಿಲ್ಲಾ ಮುಖ್ಯ ರಸ್ತೆಗಳ ಹಾಗೂ ರಾಜ್ಯ ಹೆದ್ದಾರಿಗಳ ನಿರ್ವಹಣೆಗಾಗಿ ಸರ್ಕಾರದಿಂದ ಬಿಡುಗಡೆ ಮಾಡಿದ ಅನುದಾನದ ವಿಭಾಗವಾರು ವಿವರಗಳು

₹ ಲಕ್ಷಗಳಲ್ಲಿ

ಕ್ರ. ಸಂ	ವಿಭಾಗ	ಜಿಲ್ಲಾ ಮುಖ್ಯ ರಸ್ತೆಗಳ ನಿರ್ವಹಣೆಗಾಗಿ ಬಿಡುಗಡೆಯಾದ ಅನುದಾನ	ರಾಜ್ಯ ಹೆದ್ದಾರಿಗಳ ನಿರ್ವಹಣೆಗಾಗಿ ಬಿಡುಗಡೆಯಾದ ಅನುದಾನ	ಜಿಲ್ಲಾ ಮುಖ್ಯ ರಸ್ತೆಗಳ ಹಾಗೂ ರಾಜ್ಯ ಹೆದ್ದಾರಿಗಳ ನಿರ್ವಹಣೆಗಾಗಿ ಬಿಡುಗಡೆಯಾದ ಒಟ್ಟು ಅನುದಾನ
1	2	3	4	5
1	ಧಾರವಡ	914.70	164.60	1079.30
2	ಹಾವೇರಿ	841.77	196.44	1038.21
3	ಗದಗ	699.72	239.98	939.70
4	ಕಾರವಾರ	657.01	96.56	753.57
5	ಶಿರಸಿ	885.97	328.99	1214.96

6	ಬೆಳಗಾವಿ	1385.17	360.18	1745.35
7	ಚಿಕ್ಕೋಡಿ	1175.50	466.60	1642.10
8	ವಿಜಾಪುರ	1197.56	222.53	1420.09
9	ಬಾಗಲಕೋಟೆ	839.58	273.09	1112.67
10	ಗುಲಬರ್ಗಾ	554.75	607.31	1162.06
11	ಯಾದಗಿರ	898.35	130.79	1029.14
12	ಬೀದರ್	563.46	176.73	740.19
13	ಬಳ್ಳಾರಿ	670.06	130.70	800.76
14	ಹಡಗಲಿ	626.36	104.64	731.00
15	ರಾಯಚೂರು	740.57	217.10	957.67
16	ಕೊಪ್ಪಳ	1143.39	169.33	1312.72
	ಒಟ್ಟು	13793.92	3885.57	17679.49

ಕ್ಯಾಷ್ವನ್ ಗಣೇಶ್ ಕಾರ್ಣಿಕ್:- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಎಂಟರ್‌ಆರ್ಟಿಹೆಚ್ ಮತ್ತು ಐಆರ್‌ಸಿ ಎಂಬುದರ ಬಗ್ಗೆ ವಿವರ ಕೊಡಬೇಕು. ಎರಡನೆಯದಾಗಿ ರಸ್ತೆಗಳ ನಿರ್ವಹಣೆ ಬಗ್ಗೆ ಚರ್ಚೆಗಳಾಗಿದ್ದು, ಮಾನ್ಯ ಮಂತ್ರಿಯವರು ಉತ್ತರ ಕೊಟ್ಟಿದ್ದಾರೆ. ಮಾನ್ಯ ಸಚಿವರು ಉತ್ತರದಲ್ಲಿ 'ರಸ್ತೆಗಳನ್ನು ಲಭ್ಯಗೊಂಡ ಅನುದಾನದಂತೆ ಎಂಟರ್‌ಆರ್ಟಿಹೆಚ್ ಮತ್ತು ಐಆರ್‌ಸಿ ಮಾರ್ಗಸೂಚಿಯನುಸಾರ ವಿನ್ಯಾಸಗೊಳಿಸಿ ಅಭಿವೃದ್ಧಿ ಹಾಗೂ ದುರಸ್ತಿ ಕೆಲಸಗಳನ್ನು ಕೈಗೊಳ್ಳಲಾಗುತ್ತಿರುತ್ತದೆ. ಆದಾಗ್ಯೂ ಅತ್ಯಧಿಕ ಭಾರ ಹೊತ್ತ ವಾಹನಗಳ ಸಂಚಾರದಿಂದ ಹಾಗೂ ಅಕಾಲಿಕವಾಗಿ ಅತೀ ಹೆಚ್ಚಾಗಿ ಬಿದ್ದ ಮಳೆಯಿಂದ ರಸ್ತೆಗಳು ಕಡಿಮೆ ಅವಧಿಯಲ್ಲಿ ದುರಸ್ತಿಗೊಳಪಡುತ್ತಿವೆ' ಎಂದು ತಿಳಿಸಿದ್ದಾರೆ. ನಾನು ತಿಳಿದುಕೊಂಡಂತೆ ರಸ್ತೆ ಅಥವಾ ರಾಷ್ಟ್ರೀಯ ಹೆದ್ದಾರಿಗಳ ನಿರ್ಮಾಣಕ್ಕೆ ಸಂಬಂಧಪಟ್ಟ ತಾಂತ್ರಿಕ ವಿಷಯಗಳಿಗೆ ಆದ್ಯತೆ ಕೊಟ್ಟು ರಸ್ತೆಗಳನ್ನು ನಿರ್ಮಾಣ ಮಾಡಲು ಮಾರ್ಗಸೂಚಿ ಇರುತ್ತದೆ. ಇದನ್ನು ಅನ್ವಯಿಸಿಕೊಂಡಿದ್ದರೆ ನಮ್ಮ ರಾಜ್ಯದ ರಸ್ತೆಗಳು ಇಷ್ಟು ಕೆಡುತ್ತಿರಲಿಲ್ಲ. ಹಿಂದೆ ನಮ್ಮ ರಾಷ್ಟ್ರದ ಮಾಜಿ ಪ್ರಧಾನಿಯೊಬ್ಬರು ಕೇವಲ 30 ಪರ್ಸೆಂಟ್ ಹಣ ಸಹ ರಸ್ತೆಗಳಿಗೆ ಖರ್ಚಾಗುತ್ತಿಲ್ಲ ಎಂದು ಹೇಳಿದ್ದರು. ಎಲ್ಲೋ ಒಂದು ಕಡೆಯಲ್ಲಿ ನಾವು ಈ ರಸ್ತೆಗಳ ಬಗ್ಗೆ ಬಹಳ ಗಂಭೀರವಾಗಿ ಚಿಂತನೆಯನ್ನು ಮಾಡಬೇಕಾಗುತ್ತದೆ. 8 ವರ್ಷಗಳು ಕಳೆದರೂ ಸಹ ಶಿರಾಡಿ ಫಾಟ್‌ನ ರಸ್ತೆ ವಾಹನಗಳ ಸಂಚಾರಕ್ಕೆ ಯೋಗ್ಯವಾಗಿಲ್ಲ. ಏಕೆಂದರೆ ಅಲ್ಲಿ ರಸ್ತೆಗಳ ನಿರ್ವಹಣೆ ಸರಿಯಾಗಿ ಇಲ್ಲ, ಕಾರಣ ಒಂದು ನಮ್ಮ ಲೋಕೋಪಯೋಗಿ ಇಲಾಖೆಯವರಿಗೆ ಅಲ್ಲಿ ಸರಿಯಾಗಿ ರಸ್ತೆಗಳನ್ನು ಮಾಡಲು ಬರುತ್ತಿಲ್ಲ ಅಥವಾ ನಾವು Modern technology ಅನ್ನು ಅನ್ವಯ ಮಾಡಿಕೊಳ್ಳುತ್ತಿಲ್ಲ. ಮಾನ್ಯ ಸಚಿವರು ನೀಡಿರುವ ಉತ್ತರದ ರೀತ್ಯಾ ಸುಮಾರು 584 ಕೋಟಿ ರೂಪಾಯಿಗಳನ್ನು ರಸ್ತೆಗಳ ನಿರ್ವಹಣೆಗಾಗಿ ಖರ್ಚು ಮಾಡಲಾಗಿದೆ. ಪ್ರತಿ ವರ್ಷ ಒಂದು ರಾಜ್ಯಸರ್ಕಾರ ರಸ್ತೆಗಳಲ್ಲಿರುವ ಹೊಂಡಗಳನ್ನು ತುಂಬಲು 500-600 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡುವುದಾದರೆ ರಸ್ತೆಗಳ ವಿಚಾರವಾಗಿ ನಾವು ಬಹಳ ಗಂಭೀರವಾಗಿ ಆಲೋಚನೆಯನ್ನು

ಮಾಡಬೇಕಾಗುತ್ತದೆ. ರಸ್ತೆ ನಿರ್ಮಾಣ ಮಾಡಬೇಕಾದರೆ ಅದಕ್ಕೊಂದು chamber ಇರಬೇಕು, ಅದಕ್ಕೊಂದು gradient ಇರಬೇಕು, ರಸ್ತೆಯ ಎರಡು ಬದಿಗಳಲ್ಲಿ drain ಇರಬೇಕು, shoulder ಮಾಡಬೇಕು. ಇವು ರಸ್ತೆ ನಿರ್ಮಾಣದಲ್ಲಿ ಬಹಳ ಪ್ರಮುಖವಾದ ವಿಚಾರಗಳು. ಇವುಗಳನ್ನು ಮಾಡದಿದ್ದಲ್ಲಿ ರಸ್ತೆಗಳ ನಿರ್ವಹಣೆಯನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ. ನೀವು ಈಗ ಯಾವುದೇ ರಸ್ತೆಯನ್ನು ಹೋಗಿ ನೋಡಿದರೂ ಇವುಗಳನ್ನು ನೋಡಲು ಸಾಧ್ಯವಿಲ್ಲ. ರಸ್ತೆಗಳ ಪಕ್ಕದಲ್ಲಿ ಮಣ್ಣನ್ನು ಅಗೆದು ಹಾಕುವುದನ್ನು ನೋಡಲು ಸಾಧ್ಯವಿಲ್ಲ. ನಾನು ಈ ಎಲ್ಲ ಸಂಗತಿಗಳನ್ನು ಏಕೆ ಉಲ್ಲೇಖ ಮಾಡಿದೆ ಎಂದರೆ ನಾವು ರಸ್ತೆಗಳ ಬಗ್ಗೆ ಕಾಳಜಿಯನ್ನು ವಹಿಸದಿದ್ದಲ್ಲಿ contractual terms change ಮಾಡದಿದ್ದಲ್ಲಿ, ಜವಾಬ್ದಾರಿಯನ್ನು ಫಿಕ್ಸ್ ಮಾಡದಿದ್ದಲ್ಲಿ ಪ್ರತಿ ವರ್ಷ ನೂರಾರು ಕೋಟಿ ರೂಪಾಯಿಗಳನ್ನು ಹೊಂಡಗಳನ್ನು ತುಂಬುವುದಕ್ಕಾಗಿಯೇ ಖರ್ಚು ಮಾಡಬೇಕಾಗುತ್ತದೆ. ಇದು ಆಗದ ರೀತಿಯಲ್ಲಿ ಮಾನ್ಯ ಸಚಿವರು ಸೂಕ್ತ ಕ್ರಮವನ್ನು ಕೈಗೊಳ್ಳಬೇಕೆಂದು ನಾನು ತಮ್ಮ ಮೂಲಕ ಮಾನ್ಯ ಸಚಿವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಗಳೇ, ಮಾನ್ಯ ಸದಸ್ಯರು ರಸ್ತೆಗಳ ನಿರ್ವಹಣೆಯ ವಿಚಾರದಲ್ಲಿ ಕೆಲವು ವೈಜ್ಞಾನಿಕವಾಗಿ ತರಬಹುದಾದ ಬದಲಾವಣೆಗಳ ಬಗ್ಗೆ ಅವರು ಪ್ರಸ್ತಾಪಮಾಡಿದ್ದಾರೆ. ರಸ್ತೆಗಳ ನಿರ್ವಹಣೆಯಲ್ಲಿ ಇವತ್ತಿನ ವಾಹನಗಳ ದಟ್ಟಣೆಯನ್ನು ಗಮನದಲ್ಲಿಟ್ಟುಕೊಳ್ಳಬೇಕಾಗುತ್ತದೆ. ಕಳೆದ 5 ವರ್ಷಗಳಿಂದ ವಾಹನಗಳ ಸಂಖ್ಯೆ ಹೆಚ್ಚಾಗುತ್ತಿದೆ, ಮತ್ತು ಹೆಚ್ಚು ಭಾರಗಳನ್ನು ಹೊರುವ ವಾಹನಗಳ ಸಂಖ್ಯೆ 5 ಪಟ್ಟು ಹೆಚ್ಚಾಗಿದೆ. ಇದಕ್ಕೆ ಬೇಕಾದ ರೀತಿಯಲ್ಲಿ ರಸ್ತೆಗಳ ವಿನ್ಯಾಸವನ್ನು ನಿರ್ಮಾಣ ಮಾಡಬೇಕೆನ್ನುವುದರಲ್ಲಿ ಎರಡು ಮಾತಿಲ್ಲ. Indian Road Congress (IRC) ಪ್ರಕಾರ ಐದು ವರ್ಷಕ್ಕೊಮ್ಮೆ periodical renewal ಮಾಡಬೇಕೆನ್ನುವ ಕಾರ್ಯಕ್ರಮವಿದೆ, ಆದರೆ ರಸ್ತೆಗಳ ವಿನ್ಯಾಸ ಮಾಡುವಾಗಲೇ ಬದಲಾವಣೆ ತರತಕ್ಕ ಅವಶ್ಯಕತೆಯಿದೆ. ಇದು ನಾವೆಲ್ಲರೂ ಗಮನಿಸಬೇಕಾದ ಅಂಶ. ಆಧುನಿಕ ತಂತ್ರಜ್ಞಾನದಲ್ಲಿ ಅಂದರೆ ಡಾಂಬರ್ ರಸ್ತೆಗಳನ್ನು ಬದಲಾವಣೆ ಮಾಡಿ

ಸಿಮೆಂಟ್ ರಸ್ತೆಗಳಿಗೆ ಹೋಗಬೇಕಾದ ಅವಶ್ಯಕತೆ ಇದೆ. ಆದರೆ ಅದಕ್ಕೆ ಅವಶ್ಯಕವಾಗಿರುವ ದೊಡ್ಡ ಮೊತ್ತದ ಹಣ ನಮಗೆ ಲಭ್ಯವಾಗದ ಕಾರಣ ಈ ಕಾಮಗಾರಿ ವಿಳಂಬ ಆಗುತ್ತಿದೆ. ಇತ್ತೀಚಿನ ದಿವಸಗಳಲ್ಲಿ The Karnataka state Highways Improvement Project (KSHIP) ಮತ್ತು Karnataka Road Development Corporation Limited (KRDC) ಸಹಯೋಗದೊಂದಿಗೆ ರಸ್ತೆಗಳ ನಿರ್ಮಾಣವನ್ನು ಮಾಡುತ್ತಿದ್ದು, ಅದರಲ್ಲಿ ಉತ್ತಮ ಗುಣಮಟ್ಟ ರಸ್ತೆಗಳನ್ನು ಒಂದು ಕಿ.ಮೀ ರಸ್ತೆಗೆ ಎರಡು ಕೋಟಿಯಿಂದ ಎರಡೂವರೆ ಕೋಟಿ ರೂಪಾಯಿಗಳವರೆಗೆ ಖರ್ಚು ಮಾಡುತ್ತಿರುವುದರಿಂದ ಉತ್ತಮ ಗುಣಮಟ್ಟದ ರಸ್ತೆಗಳನ್ನು ನಿರ್ಮಿಸಲು ಸಾಧ್ಯವಾಗುತ್ತಿದೆ. ರಾಜ್ಯಾದ್ಯಂತ ಇಂತಹ ರಸ್ತೆಗಳ ಅವಶ್ಯಕತೆ ಇದೆ ಎನ್ನುವುದರಲ್ಲಿ ಎರಡು ಮಾತಿಲ್ಲ. ಈ ವ್ಯವಸ್ಥೆಯಲ್ಲಿ ಯಾವ ರೀತಿ ಬದಲಾವಣೆ ಮಾಡಬೇಕೆಂದರೆ ಈ ರಸ್ತೆಗಳನ್ನು design ಮಾಡಬೇಕಾದಾಗ single lane ಗೆ ಯಾವ ರೀತಿ ಇರಬೇಕು, Intermediate lane ಗೆ ಯಾವ ರೀತಿ ಇರಬೇಕು double lane ಗೆ ಯಾವ ರೀತಿ ಇರಬೇಕು. ಒಂದು ರಸ್ತೆಯಲ್ಲಿ ಓಡಾಡುವ ವಾಹನಗಳ ಸಂಖ್ಯೆ ಹಾಗೂ ಪ್ರಮಾಣವನ್ನು ಗಮನದಲ್ಲಿಟ್ಟುಕೊಂಡು ರಸ್ತೆಗಳ ವಿನ್ಯಾಸವನ್ನು ಮಾಡಬೇಕಾಗುತ್ತದೆ. ಈಗ IRC ಕೊಟ್ಟಿರುವ norms ಪ್ರಕಾರ ನಾವು ರಸ್ತೆಗಳನ್ನು ನಿರ್ಮಾಣ ಮಾಡುತ್ತಿದ್ದೇವೆ ಇನ್ನೂ ಶಿರಾಡಿ ಫಾಟ್ ರಸ್ತೆಯನ್ನು ಸಿಮೆಂಟ್ ಕಾಂಕ್ರೀಟ್ ರಸ್ತೆಯನ್ನಾಗಿ ಮಾಡಲು ಅವಶ್ಯವಿರುವ 130 ಕೋಟಿ ರೂಪಾಯಿಗಳ ಅಂದಾಜನ್ನು ಕೇಂದ್ರಸರ್ಕಾರಕ್ಕೆ ಕಳುಹಿಸಿದ್ದು, ಎರಡೂ ಮೂರು ಸಲ ಮನವಿ ಮಾಡಿದ್ದರೂ ಸಹ ಇನ್ನೂ ಮಂಜೂರಾತಿಯನ್ನು ಮಾಡಿರುವುದಿಲ್ಲ. ಆದರೆ ರಾಜ್ಯಸರ್ಕಾರ 5 ಕೋಟಿ ರೂಪಾಯಿಗಳ ವೆಚ್ಚದಲ್ಲಿ ಹೊಂಡಗಳನ್ನು ತುಂಬುವ ಕಾಮಗಾರಿಯನ್ನು ಕೈಗೆತ್ತಿಕೊಂಡಿದೆ. ಶಿರಾಡಿ ಫಾಟ್ ಸಿಮೆಂಟ್ ಕಾಂಕ್ರೀಟ್ ರಸ್ತೆ ಆದಲ್ಲಿ ಮಾತ್ರ ಅದನ್ನು ಉಳಿಸಿಕೊಳ್ಳುವುದಕ್ಕೆ ಸಾಧ್ಯವಿದೆ. ನಮ್ಮ ರಾಜ್ಯದಿಂದ ಕೇಂದ್ರಸರ್ಕಾರವನ್ನು ಪ್ರತಿನಿಧಿಸತಕ್ಕ ಎಲ್ಲಾ ಸಚಿವರುಗಳ ಗಮನಕ್ಕೆ ಈ ವಿಚಾರವನ್ನು ತಂದು ಆದಷ್ಟು ಜಾಗ್ರತೆ ಈ ರಸ್ತೆಯನ್ನು ಕಾಮಗಾರಿಗೆ ಕೇಂದ್ರಸರ್ಕಾರದಿಂದ ಮಂಜೂರಾತಿಯನ್ನು

ಪಡೆಯುವ ಪ್ರಯತ್ನವನ್ನು ಮಡುತ್ತೇನೆಂದು ತಮ್ಮ ಮೂಲಕ ಮಾನ್ಯ ಸದಸ್ಯರಿಗೆ ಹೇಳಬಯಸುತ್ತೇನೆ.

**ಸಹಕಾರ ಗೃಹ ನಿರ್ಮಾಣ ಸಂಘ ಸಂಸ್ಥೆಗಳಿಂದ ನಿವೇಶನ ಹಂಚಿಕೆಯಲ್ಲಿ
ಆಗುತ್ತಿರುವ ಅವ್ಯವಹಾರವನ್ನು ತಡೆಗಟ್ಟುವ ಬಗ್ಗೆ**

265; ಶ್ರೀ ಅಬ್ದುಲ್ ಅಜೀಂ

- ಅ) ಸಹಕಾರ ಗೃಹ ನಿರ್ಮಾಣ ಸಂಘಗಳಿಂದ ನಿವೇಶನ ಹಂಚಿಕೆಯಲ್ಲಿ ಉಂಟಾಗಿರುವ ಗೊಂದಲಗಳನ್ನು ನಿವಾರಣೆ ಮಾಡಲು ಸರ್ಕಾರ ಏನು ಕ್ರಮಗಳನ್ನು ತೆಗೆದುಕೊಂಡಿದೆ;
- ಆ) ಸಹಕಾರ ಗೃಹ ನಿರ್ಮಾಣ ಸಂಘಗಳು ಸರಿಯಾಗಿ ತಾರತಮ್ಯವಿಲ್ಲದೆ ಕೆಲಸ ನಿರ್ವಹಿಸುತ್ತಿವೆಯೇ ಅಥವಾ ಸರ್ಕಾರ ಇವುಗಳ ಬಗ್ಗೆ ಯಾವ ರೀತಿಯ ಮಾನದಂಡಗಳನ್ನು ವಿಧಿಸಲು ಉದ್ದೇಶಿಸಿದೆ;
- ಇ) ಬ್ಲಾಕ್ ಲಿಪ್ಪಿನಲ್ಲಿರುವ ಸಹಕಾರ ಗೃಹ ನಿರ್ಮಾಣ ಸಂಘಗಳು ಯಾವುವು ಹಾಗೂ ಇಂತಹ ಸಂಘ ಸಂಸ್ಥೆಗಳ ಬಗ್ಗೆ ಸರ್ಕಾರ ಜರುಗಿಸಿರುವ ಕ್ರಮಗಳೇನು?

ಶ್ರೀ ಲಕ್ಷ್ಮಣ ಸ.ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

- ಅ) ಗೃಹ ನಿರ್ಮಾಣ ಸಹಕಾರ ಸಂಘಗಳಿಂದ ನಿವೇಶನ ಹಂಚಿಕೆಯಲ್ಲಿ ಉಂಟಾಗಿರುವ ಗೊಂದಲಗಳನ್ನು ನಿವಾರಿಸಲು ಈ ಹಿಂದೆ ಕಾಲಕಾಲಕ್ಕೆ ಹೊರಡಿಸಲಾಗಿದ್ದ ಕರ್ನಾಟಕ ಸಹಕಾರ ಸಂಘಗಳ ಅಧಿನಿಯಮ 1959 ರ ಪ್ರಕರಣ 30-ಬಿ ರಡಿ ಸುತ್ತೋಲೆಗಳನ್ನು ಕ್ರೋಢಿಕರಿಸಿ ರಾಜ್ಯದಲ್ಲಿರುವ ಗೃಹ ನಿರ್ಮಾಣ ಸಹಕಾರ ಸಂಘಗಳು ಸಮರ್ಪಕವಾಗಿ ಕಾರ್ಯನಿರ್ವಹಿಸಲು ಅನುವಾಗುವಂತೆ ಸರ್ಕಾರದ ಆದೇಶ ಸಂಖ್ಯೆ ಸಿಬಿ 105 ಸಿಎಲ್‌ಎಂ 2010 ದಿನಾಂಕ: 20-11-2010 ರನ್ವಯ ಹೊಸದಾಗಿ ಪ್ರಕರಣ 30-ಬಿರಡಿಯಲ್ಲಿ ನಿರ್ದೇಶನಗಳನ್ನು ನೀಡಲಾಗಿದೆ.

ಆ) ಸಮರ್ಪಕವಾಗಿ ಕಾರ್ಯನಿರ್ವಹಿಸದಿರುವ ಮತ್ತು ವಿವಿಧ ಆರೋಪಗಳನ್ನು ಎದುರಿಸುತ್ತಿರುವ 67 ಗೃಹ ನಿರ್ಮಾಣ ಸಹಕಾರ ಸಂಘಗಳನ್ನು ಗುರುತಿಸಿ ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣಗಳನ್ವಯ ಕ್ರಮವಿಡಲಾಗುತ್ತಿದೆ.

ಇ) ಬ್ಲಾಕ್ ಲಿವ್‌ನಲ್ಲಿ ತಯಾರಿಸುವ ವ್ಯವಸ್ಥೆ ಕರ್ನಾಟಕ ಸಹಕಾರ ಸಮಘಗಳ ಕಾಯ್ದೆಯಲ್ಲಿ ಇರುವುದಿಲ್ಲ. ಆದಾಗ್ಯೂ ಸಮರ್ಪಕವಾಗಿ ಕಾರ್ಯನಿರ್ವಹಿಸದಿರುವ ಮತ್ತು ವಿವಿಧ ಆರೋಪಗಳನ್ನು ಎದುರಿಸುತ್ತಿರುವಂತಹ ಗೃಹ ನಿರ್ಮಾಣ ಸಹಕಾರ ಸಂಘಗಳ ಬಗ್ಗೆ ಸಹಕಾರ ಸಂಘಗಳ ಅಧಿನಿಯಮ 1959ರ ಪ್ರಕರಣಗಳನ್ವಯ ಕ್ರಮ ಕೈಗೊಳ್ಳಲಾಗುತ್ತಿದೆ.

ಶ್ರೀ ಅಬ್ದುಲ್ ಅಜೀಂ:- ಸನ್ಮಾನ್ಯ ಸಭಾಪತಿಗಳೇ, ಈ ಗೃಹ ನಿರ್ಮಾಣ ಸಂಘಗಳಿಗೆ 50 ವರ್ಷಗಳ ಇತಿಹಾಸವಿದೆ. ಒಂದು ವಿಚಾರವನ್ನು ಹೇಳಿದರೆ ಮಾನ್ಯ ಸಚಿವರಿಗೆ ನೋವು ಆಗಬಹುದು. ಈ ಗೃಹನಿರ್ಮಾಣ ಸಹಕಾರ ಸಂಘಗಳಲ್ಲಿ ನಡೆಯುತ್ತಿರುವ ಅವ್ಯವಹಾರಗಳನ್ನು organized crime ಎಂದು ಹೇಳಬಹುದು. ಈಗ ಒಬ್ಬ ರೈತ ಸೈಟ್‌ಗಳನ್ನು ಮಾರಿ ಮನೆಗಳನ್ನು ಕಟ್ಟಿದರೆ ಸರ್ಕಾರ ಅದನ್ನು ಒಡೆದು ಹಾಕುತ್ತದೆ. Criminal intention ನಿಂದ modus operandi ಮಡಿಕೊಂಡು ಈ ಗೃಹ ನಿರ್ಮಾಣ ಸಂಘಗಳನ್ನು ನಿರ್ಮಾಣ ಮಾಡಲಾಗುತ್ತಿದೆ. ರಾಜ್ಯದಲ್ಲಿ ಇಂತಹ 67 ಸೊಸೈಟಿಗಳನ್ನು ಗುರುತಿಸಿದ್ದು ಅವುಗಳ ವಿರುದ್ಧ ಕ್ರಮ ಕೈಗೊಳ್ಳಲಾಗುವುದು ಎನ್ನುವ ಮಾತನ್ನು ಕೂಡ ಮಾನ್ಯ ಸಚಿವರು ಹೇಳಿದ್ದಾರೆ. 2010 ರಲ್ಲಿ ಸರ್ಕಾರ ಇದರ ಬಗ್ಗೆ ಒಂದು ಸುತ್ತೋಲೆಯನ್ನು ಹೊರಡಿಸುವುದಾಗಿ ಹೇಳಲಾಗಿತ್ತು. ಅವ್ಯವಹಾರ ನಡೆಸಿರತಕ್ಕ ಸೊಸೈಟಿಗಳ ಬ್ಲಾಕ್‌ಲಿವ್ ಮಾಡಲಾಗಿದೆಯೇ ಎನ್ನುವ ಪ್ರಶ್ನೆಗೆ ಅದಕ್ಕೆ Provision ಇಲ್ಲ ಎನ್ನುವ ಉತ್ತರವನ್ನು ನೀಡಲಾಗಿದೆ. ಅನುಭವಿ ಸಚಿವರು ಈ ಖಾತೆಯಲ್ಲಿರುವುದರಿಂದ ಈ Karnataka State Cooperative Societies Act ಏನಿದೆ ಅದರಲ್ಲಿ ಸಾಕಷ್ಟು ತಿದ್ದುಪಡಿಯನ್ನು ತರಬೇಕಾಗುತ್ತದೆ. ಈ ತಿದ್ದುಪಡಿಗಳನ್ನು ತರದಿದ್ದರೆ ಮುಂದೆ ಸಹಕಾರಿ ಕ್ಷೇತ್ರವೇ ಇರುವುದಿಲ್ಲ. ಇದುವರೆಗೆ ಸರ್ಕಾರ ಈ ಬಗ್ಗೆ ಎಷ್ಟು ತಿದ್ದುಪಡಿಗಳನ್ನು ತಂದಿದೆ, ಹಾಗೂ

ಎನೇನು ಕ್ರಮಗಳನ್ನು ಕೈಗೊಳ್ಳಲಾಗಿದೆ; ಕ್ರಮ ಕೈಗೊಳ್ಳಲಾಗಿದೆ ಎನ್ನುವುದು different reply ಆಗುತ್ತದೆ. ಮುಂದೆ ಯಾವ ತಿದ್ದುಪಡಿಗಳನ್ನು ತರಲಾಗುವುದು ಎನ್ನುವುದರ ಬಗ್ಗೆ ಮಾನ್ಯ ಸಚಿವರು ಬೆಳಕನ್ನು ಚೆಲ್ಲಬೇಕು.

ಶ್ರೀ ಲಕ್ಷ್ಮಣ ಸ. ಸವದಿ:- ಮಾನ್ಯ ಸಭಾಪತಿಗಳೇ, ಮಾನ್ಯ ಹಿರಿಯ ಸದಸ್ಯರು ಸಹಕಾರಿ ಕ್ಷೇತ್ರದಲ್ಲಿ ಗೃಹ ನಿರ್ಮಾಣ ಸಹಕಾರಿ ಸಂಘಗಳಲ್ಲಿ ಸಾಕಷ್ಟು ಲೋಪದೋಷಗಳಿವೆ ಎನ್ನುವ ಮಾತನ್ನು ಹೇಳಿದರು. ಅದನ್ನು ಸರಿಪಡಿಸಲು ಕಾನೂನಿನ ಚೌಕಟ್ಟಿನಲ್ಲಿ ಕ್ರಮಬದ್ಧವಾದ ಕ್ರಮಗಳನ್ನೇನಾದರೂ ತೆಗೆದುಕೊಳ್ಳಲಾಗಿದೆಯೇ ಎನ್ನುವ ಮಾತನ್ನು ಕೇಳಿದರು. ನಮ್ಮ ರಾಜ್ಯದಲ್ಲಿ ಅನೇಕ ಸಹಕಾರಿ ಗೃಹನಿರ್ಮಾಣ ಸಹಕಾರಿ ಸಂಘಗಳಿವೆ. ಇವುಗಳು ಇಲ್ಲದಿದ್ದಲ್ಲಿ ನಗರ ಪಟ್ಟಣಗಳಲ್ಲಿರುವ ಜನರಿಗೆ ನಿವೇಶನಗಳನ್ನು ಒದಗಿಸಲು ಸಾಧ್ಯವಾಗುತ್ತಿರಲಿಲ್ಲ. ಬಿಡಿಎ ಅಥವಾ ಮೈಸೂರಿನ ಮೂಡಾ ಸಂಸ್ಥೆಗಳಿಂದ ಎಲ್ಲರಿಗೂ ನಿವೇಶನಗಳನ್ನು ಒದಗಿಸಲು ಸಾಧ್ಯವಾಗುವುದಿಲ್ಲ. ಇಂದಿನವರೆಗೆ ಬಿಡಿಎ ಮೂಲಕ 1 ಲಕ್ಷದ 32 ಸಾವಿರ ನಿವೇಶನಗಳನ್ನು ಒದಗಿಸಲಾಗಿದೆ. ಆದರೆ ಗೃಹನಿರ್ಮಾಣ ಸಹಕಾರ ಸಂಘಗಳು 2 ಲಕ್ಷಕ್ಕೂ ಹೆಚ್ಚು ನಿವೇಶನಗಳನ್ನು ನೀಡಿರುವ ಉದಾಹರಣೆ ಇದೆ. ಈ ಹಿನ್ನೆಲೆಯಲ್ಲಿ ಸರ್ಕಾರ ಕೆಲವು ಲೋಪದೋಷಗಳನ್ನು ಹೊಂದಿರುವ ಗೃಹನಿರ್ಮಾಣ ಸಂಘಗಳನ್ನು ಗುರುತಿಸಿ ನಿಯಮ 68 ರ ಅಡಿಯಲ್ಲಿ ವಿಚಾರಣೆಯನ್ನು ಪ್ರಾರಂಭಿಸಲಾಗಿದೆ. ಈ ವಿಚಾರಣೆ ಮುಗಿದ ಮೇಲೆ ಆರೋಪಿಸಿರುವ ಲೋಪದೋಷಗಳು ಸತ್ಯವಾಗಿದ್ದಲ್ಲಿ ಅಂತಹ ಗೃಹನಿರ್ಮಾಣ ಸಹಕಾರ ಸಂಘಗಳ ಮೇಲೆ ಕಾನೂನಿನ ಚೌಕಟ್ಟಿನಲ್ಲಿ ಸೂಕ್ತ ಕ್ರಮವನ್ನು ಕೈಗೊಳ್ಳುತ್ತೇವೆ. ಇದರ ಜೊತೆಗೆ 65ರ ಅಡಿಯಲ್ಲಿ 10 ಸಹಕಾರ ಸಂಘಗಳ ಮೇಲೆ ವಿಚಾರಣಾ ಅವಧಿಯನ್ನು ಪಡೆಯಲು ಸೂಚನೆಯನ್ನು ನೀಡಿದ್ದೇವೆ. 4 ಗೃಹನಿರ್ಮಾಣ ಸಹಕಾರ ಸಂಘಗಳನ್ನು ಸೂಪರ್‌ಸೀಡ್ ಮಾಡುವುದಕ್ಕೆ ನಾವು ಈಗಲೇ ಸೋಟಿಸ್‌ನ್ನು ನೀಡಿದ್ದೇವೆ. ಅದರಲ್ಲಿ ಒಂದು ಗೃಹನಿರ್ಮಾಣ ಸಹಕಾರ ಸಂಘವನ್ನು ಸೂಪರ್‌ಸೀಡ್ ಕೂಡ ಮಾಡಿದ್ದೇವೆ. ಹೀಗೆ ಯಾವುದೇ ಗೃಹನಿರ್ಮಾಣ ಸಹಕಾರ ಸಂಘಗಳಾಗಲೀ ಅವ್ಯವಹಾರ ನಡೆಸಿದ್ದಲ್ಲಿ ಅವುಗಳ ವಿರುದ್ಧ

ವಿಚಾರಣೆ ನಡೆಸಿ ಸೂಕ್ತ ಕ್ರಮವನ್ನು ಕೈಗೊಳ್ಳುತ್ತೇವೆ. ಮಾನ್ಯ ಸದಸ್ಯರು ಸೂಚಿಸಿದ ರೀತ್ಯಾ ಸಹಕಾರಿ ಕ್ಷೇತ್ರದಲ್ಲಿ ತಿದ್ದುಪಡಿಯನ್ನು ತರಲು ಈ ಅಧಿವೇಶನದಲ್ಲಿ ಸಮಯಾವಕಾಶವಿಲ್ಲ. ಮುಂದಿನ ದಿವಸಗಳಲ್ಲಿ ಇದರ ಬಗ್ಗೆ ಚರ್ಚೆಯನ್ನು ಮಾಡಿ ಒಂದು ತಿದ್ದುಪಡಿಯನ್ನು ತರುವ ಚಿಂತನೆಯನ್ನು ಮಾಡಲಾಗುವುದು. ಈಗಾಗಲೇ ನಾವು direction under Section 30-B of the Karnataka co-operative Societies Act ಕೂಡ issue ಮಾಡಿದ್ದೇವೆ. ಆ 30-B direction ಯಾವ ರೀತಿಯಲ್ಲಿದೆ ಎನ್ನುವ ವಿವರಗಳು 3 ಪುಟಗಳಲ್ಲಿದೆ. ಅದನ್ನು ಬೇಕೆಂದೆಲ್ಲಿ ತಮಗೆ ಕಳುಹಿಸಿಕೊಡುತ್ತೇನೆ. ಈಗಾಗಲೇ ಸರ್ಕಾರ ಹೊರಡಿಸಿರುವ ಸುತ್ತೋಲೆಯ ಮೂಲಕ ಗೃಹನಿರ್ಮಾಣ ಸಹಕಾರ ಸಂಘಗಳು ಸರಿಯಾಗಿ ದಾರಿಯಲ್ಲಿ ಹೋಗಬಹುದೆಂದು ನಾನು ತಮ್ಮ ಮೂಲಕ ಮಾನ್ಯ ಸದಸ್ಯರಿಗೆ ಹೇಳಬಯಸುತ್ತೇನೆ.

ಲೋಕೋಪಯೋಗಿ ಇಲಾಖೆ ನಿರ್ಮಿಸುವ ರಸ್ತೆಗಳ ಬಗ್ಗೆ

567; ಶ್ರೀಮತಿ ಭಾರತಿ ಶೆಟ್ಟಿ (ವಿಧಾನಸಭಾ ಕ್ಷೇತ್ರ)

- ಅ) ಸರ್ಕಾರವು ಲೋಕೋಪಯೋಗಿ ಇಲಾಖೆ ರಸ್ತೆಗಳನ್ನು ನಿರ್ಮಾಣ ಮಾಡುವಾಗ ಆರ್ಥಿಕ ಮಿತಿಗೆ ಅನುಗುಣವಾಗಿ ರಸ್ತೆಯ ಉದ್ದಗಲವನ್ನು ನಿರ್ಣಯಿಸಲಾಗಿದೆಯೇ; ಅಥವಾ ರಸ್ತೆಯ ಸ್ಥಳದ ವಿನ್ಯಾಸಕ್ಕೆ ಅನುಗುಣವಾಗಿ ಆರ್ಥಿಕ ಸಂಪನ್ಮೂಲವನ್ನು ರೂಢಿಸಲಾಗಿದೆಯೇ;
- ಆ) ಆರ್ಥಿಕ ಮಿತಿಗೆ ಅನುಗುಣವಾಗಿ ರಸ್ತೆಯನ್ನು ನಿರ್ಮಿಸುತ್ತಿರುವುದರಿಂದ, ರಸ್ತೆಯು ಬಾಳಿಕೆ ಬರದೇ ಬೇಗ ಹಾಳಾಗುತ್ತಿರುವುದನ್ನು ಸರ್ಕಾರ ಗಮನಿಸುತ್ತಿದೆಯೇ; ಹಾಗಿದ್ದಲ್ಲಿ ಸರ್ಕಾರವು ಈ ಬಗ್ಗೆ ಅನುಸರಿಸುತ್ತಿರುವ ನಿರ್ಧಾರಾತ್ಮಕ ನೀತಿಗಳು ಯಾವುವು?

ಶ್ರೀ ಸಿ.ಎಂ. ಉದಾಸಿ (ಮಾನ್ಯ ಲೋಕೋಪಯೋಗಿ ಸಚಿವರು)

ಅ) ಇಲಾಖೆಯು ರಸ್ತೆಗಳನ್ನು ನಿರ್ಮಾಣ ಮಾಡುವಾಗ ರಸ್ತೆಯ ಸ್ಥಳದ ಅಂಶಗಳನ್ನು (Traffic Census & CBR) ವಿನ್ಯಾಸಗೊಳಿಸಲಾಗುವುದು ಹಾಗೂ ಆರ್ಥಿಕ ಇತಿಮಿತಿಗೆ ಅನುಸರಿಸಿ, ಹಂತಗಳಲ್ಲಿ ನಿರ್ಮಿಸಲು ಯೋಜನೆ ರೂಪಿಸಲಾಗುವುದು.

ಆ) ಆರ್ಥಿಕ ಮಿತಿಗೆ ಅನುಗುಣವಾಗಿ ರಸ್ತೆಗಳನ್ನು ಹಂತ ಹಂತವಾಗಿ ನಿರ್ಮಿಸಿದಾಗ ಮುಂದಿನ ಹಂತ ಅಂದರೆ ರಿನಿವಲ್‌ನ್ನು 4 -5 ವರ್ಷಗಳಿಗೆ ಮಾಡಬೇಕಾಗುತ್ತದೆ. ಈ ರಿನಿವಲ್‌ಗಳನ್ನು ನಿಗದಿತ ಅವಧಿಯಲ್ಲಿ ಮಾಡದಿದ್ದರೆ ಅಂತಹ ಸಮಯದಲ್ಲಿ ರಸ್ತೆಗಳು ಬಾಳಿಕೆ ಬಾರದೆ ಹಾಳಾಗುವ ಸಂಭವವಿರುತ್ತದೆ.

ಈಗ ಸರ್ಕಾರವು ಯಾವ ರಸ್ತೆಗಳನ್ನು ಹಂತ ಹಂತವಾಗಿ (Stage construction) ನಿರ್ಮಿಸಲಾಗಿರುತ್ತದೆಯೇ ಅಂತಹ ರಸ್ತೆಗಳಿಗೆ ಪ್ರಾತಿನಿಧ್ಯ ಕೊಟ್ಟು ನಿಗದಿತ ಅವಧಿಯೊಳಗೆ ರಿನಿವಲ್ ಮಾಡಲು ಕ್ರಮ ಕೈಗೊಳ್ಳಲಾಗುತ್ತಿದೆ.

ಅಲ್ಲದೆ ರಸ್ತೆಗಳನ್ನು ವಿನ್ಯಾಸಕ್ಕೆ ಅನುಗುಣವಾಗಿ ನಿರ್ಮಿಸಬೇಕಾದಾಗ ಬೇಕಾಗುವ ಹೆಚ್ಚುವರಿ ಸಂಪನ್ಮೂಲಗಳನ್ನು ಕ್ರೋಢೀಕರಿಸಿ ರಸ್ತೆ ನಿರ್ಮಿಸಲು ವಿಶೇಷ ಸಂಸ್ಥೆಗಳಾದ KRDC ಮತ್ತು KSHIP ಘಟಕಗಳನ್ನು ರಚಿಸಿದ್ದು, ವಿಶ್ವಬ್ಯಾಂಕ್, ಏಷ್ಯಾ ಅಭಿವೃದ್ಧಿ ಬ್ಯಾಂಕುಗಳ ಸಹಾಯದಿಂದ, ಖಾಸಗಿ ಸಹಭಾಗಿತ್ವದಲ್ಲಿ ಹಾಗೂ annuity ಮತ್ತು BOOT ಆಧಾರದ ಮೇಲೆ ರಸ್ತೆಗಳನ್ನು ಅಭಿವೃದ್ಧಿ ಪಡಿಸಲು ಕ್ರಮ ಕೈಗೊಳ್ಳಲಾಗುತ್ತಿದೆ.

ಶ್ರೀಮತಿ ಭಾರತಿ ಶೆಟ್ಟಿ:-ಮಾನ್ಯ ಸಭಾಪತಿಗಳೇ, ನನ್ನದೂ ಒಂದೇ ಪ್ರಶ್ನೆ ಆದರೂ ಕೂಡ ಅದರಲ್ಲಿ ಎರಡೂ ವಿಚಾರಗಳಿವೆ. ಮೊದಲನೆಯದಾಗಿ ರಸ್ತೆಗಳನ್ನು ನಿರ್ಮಿಸಿದ ನಂತರ 4-5 ವರ್ಷಗಳಲ್ಲಿ ರಿನಿವಲ್ ಮಾಡದಿದ್ದರೆ ರಸ್ತೆಗಳು ಬಾಳಿಕೆ ಬಾರದೆ ಹಾಳಾಗುತ್ತದೆ ಎನ್ನುವ ಉತ್ತರವನ್ನು ಮಾನ್ಯ ಸಚಿವರು ನೀಡಿದ್ದಾರೆ. ಆದರೆ ಈಗ ರಸ್ತೆಗಳು ನಿರ್ಮಾಣ ಆದ ಒಂದು

ವರ್ಷಗಳಲ್ಲಿಯೇ ಅವು ಹಾಳಾಗುವುದನ್ನು ನಾವು ಇಡೀ ರಾಜ್ಯಾದ್ಯಂತ ಕಾಣುತ್ತಿದ್ದೇವೆ. ಈ ಬಗ್ಗೆ ಜನಪ್ರತಿನಿಧಿಗಳು, ಅಧಿಕಾರಿಗಳು ಗುತ್ತಿಗೆದಾರರು ಹಣವನ್ನು ತಿಂದು ಸರಿಯಾದ ರೀತಿಯಲ್ಲಿ ರಸ್ತೆಗಳನ್ನು ನಿರ್ಮಾಣ ಮಾಡುತ್ತಿಲ್ಲ. ಎನ್ನುವ ಮಾತು ಜನಸಾಮಾನ್ಯರಲ್ಲಿ ಕೇಳಿಬರುತ್ತಿರುವ ಹಿನ್ನೆಲೆಯಲ್ಲಿ ನಾವು ಇದರ ಬಗ್ಗೆ ಸ್ವಲ್ಪ ಆಳವಾಗಿ ಆಲೋಚನೆಯನ್ನು ಮಾಡಬೇಕಾಗುತ್ತದೆ. ಇವತ್ತು ನಾವು ಯಾವುದೇ ರಸ್ತೆಗಳನ್ನು ನಿರ್ಮಾಣ ಮಾಡಿದರೂ ಸಹ ಅದರಲ್ಲಿ ಉತ್ತಮ ಗುಣಪಟ್ಟವನ್ನು ನೋಡಲು ಸಾಧ್ಯವಾಗುತ್ತಿಲ್ಲ. ಇವತ್ತು ಆ ರಸ್ತೆಯನ್ನು ಅಲ್ಲಿ ಸ್ಥಳ ಪರಿಶೀಲನೆ ಮಾಡಿ ಅಲ್ಲಿಯ ಇಂಜಿನಿಯರ್‌ರವರು ಇಂತಿಷ್ಟು ಮೊತ್ತವೆಂದು ಹೇಳಿದರೆ ಅದಕ್ಕೆ ತಾಂತ್ರಿಕ ತೀರ್ಮಾನವನ್ನು ಕೊಡುವವರು ಐಎಎಸ್ ಅಧಿಕಾರಿ ಆಗಿರುತ್ತಾರೆ. ಅಂದರೆ ತಾಂತ್ರಿಕ ತೀರ್ಮಾನವನ್ನು ಕೊಡುವವರು ತಾಂತ್ರಿಕತರರು ಆಗಿರುತ್ತಾರೆ. ಆದ್ದರಿಂದ ಇವತ್ತು ಒಂದು ಕಿ.ಮೀ. ರಸ್ತೆಗೆ ಒಂದು ಕೋಟಿ ರೂಪಾಯಿ ಬೇಕೆಂದು ಹೇಳಿದರೆ ಅಲ್ಲಿರತಕ್ಕಂಥ ಐಎಎಸ್, ಅಧಿಕಾರಿ ಅದೇ ಹಣದಲ್ಲಿ ಒಂದುಕಾಲು ಕಿ.ಮೀ. ರಸ್ತೆಯನ್ನು ನಿರ್ಮಾಣ ಮಾಡಿ ಎಂದು ಹೇಳುತ್ತಾರೆ. ಆದರೆ ಇಲ್ಲಿರುವಂಥ ಮೊತ್ತ ಕೇವಲ ಒಂದು ಕಿ.ಮೀ.ಗೆ ಬೇಕಾಗಿರುವಷ್ಟು ಮಾತ್ರ. ಈ ರೀತಿ ಆದರೆ ರಸ್ತೆಯ ಗುಣಮಟ್ಟ ಯಾವ ರೀತಿಯಾಗಿರುತ್ತದೆ. ಎಂಬುದು ಒಂದು ವಿಚಾರ. ಇನ್ನು ಎಸ್.ಆರ್.ರೇಟ್‌ಗೆ ಸಂಬಂಧಿಸಿದಂತೆ ಹೇಳುವುದಾದರೆ, ಇವತ್ತು ಟೆಂಡರ್‌ನ್ನು ಕರೆದು ಅದಕ್ಕೆ ವರ್ಕ್ ಆರ್ಡರನ್ನು ಕೊಡುವುದಕ್ಕೆ ಎರಡು-ಮೂರು ತಿಂಗಳುಗಳಾಗುತ್ತವೆ. ಈ ಎರಡು-ಮೂರು ತಿಂಗಳುಗಳಲ್ಲಿ ರೇಟ್ ವೇರಿಯೇಶನ್ ಬಹಳಷ್ಟು ಆಗುತ್ತದೆ. ಇವತ್ತು ಕಳೆದ ಒಂದು ವರ್ಷದಲ್ಲಿ ಸಿಮೆಂಟ್, ಕಬ್ಬಿಣ, ಟಾರ್ ಅಥವಾ ಮರಳು ಆಗಿರಬಹುದು ಸುಮಾರು 5 ಸಾರಿ ಇದರ ಬೆಲೆಗಳು ಜಾಸ್ತಿಯಾಗಿದೆ. ಕಳೆದ ಬಾರಿಗಿಂತ ಶೇಕಡಾ 10 ರಿಂದ 50ರಷ್ಟು ಜಾಸ್ತಿ ಆದರೆ ಗುತ್ತಿಗೆದಾರರು ಅದೇ ಮೊತ್ತದಲ್ಲಿ ಆ ರಸ್ತೆಯನ್ನು ನಿರ್ಮಾಣ ಮಾಡಿದರೆ ಆ ರಸ್ತೆಯ ಗುಣಮಟ್ಟ ಹೇಗಿರುತ್ತದೆ.? ಆದ್ದರಿಂದ ನನ್ನದೊಂದು ವಿನಂತಿ ಏನೆಂದರೆ, ಈ ತೀರ್ಮಾನವನ್ನು ತೆಗೆದುಕೊಳ್ಳುವಾಗ ಇವತ್ತು ಅಪರ

ಮುಖ್ಯ ಕಾರ್ಯದರ್ಶಿಯವರು ಐ.ಎ.ಎಸ್. ಅಧಿಕಾರಿ ಇರುತ್ತಾರೆ. ಇಂಜಿನಿಯರ್‌ವರು ಎಸ್ವಿಮೇಟ್‌ನ್ನು ಮಾಡುತ್ತಾರೆ. ಆದರೆ ಇದರ ಬಗ್ಗೆ ತೀರ್ಮಾನವನ್ನು ತೆಗೆದುಕೊಳ್ಳುವವರು ತಾಂತ್ರಿಕೇತರರು. ಅವರ ಜೊತೆಗೆ ಒಬ್ಬರು ಇಂಜಿನಿಯರ್‌ರವರಿಗೆ ಬಡ್ಡಿ ನೀಡಿದರೆ ಈ ಎಲ್ಲಾ ಸಮಸ್ಯೆಗಳು ಬಗೆಹರಿದು ಗುಣಮಟ್ಟದ ಒಂದು ರಸ್ತೆಯನ್ನು ಮಾಡಲಿಕ್ಕೆ ಸಾಧ್ಯವಾಗುತ್ತದೆ. ಇದಕ್ಕೆ ಸರ್ಕಾರ ಏನು ಹೇಳುತ್ತದೆ ಎಂಬುದನ್ನು ನಾನು ತಮ್ಮ ಮುಖಾಂತರ ಸಚಿವರನ್ನು ಕೇಳಬಯಸುತ್ತೇನೆ.

ಶ್ರೀ. ಸಿ.ಎಂ. ಉದಾಸಿ:- ಮಾನ್ಯ ಸಭಾಪತಿಯವರೇ, ಯಾವುದಾದರೂ ರಸ್ತೆಗಳು ಒಂದು ವರ್ಷದೊಳಗೆ ಹಾಳಾಗಿದ್ದೇ ಆದರೆ ಅವರೇ ಅದನ್ನು ದುರಸ್ತಿ ಮಾಡಿಕೊಡುವಂಥ ಷರತ್ತನ್ನು ನಿಯಮಗಳಲ್ಲಿ ಹಾಕಿರುತ್ತಾರೆ. ಹಾಳಾದ ರಸ್ತೆಯನ್ನು ಅವರೇ ದುರಸ್ತಿಪಡಿಸಿಕೊಡಬೇಕು. ಆದರೆ ಮಾನ್ಯ ಸದಸ್ಯರು ಹೇಳಿದಂಥ ಮಾತುಗಳಲ್ಲಿ ಏನಾಗಿದೆ ಎಂದರೆ. ಇವತ್ತು ಗುಣಮಟ್ಟದ ರಸ್ತೆಗಳನ್ನು ನಿರ್ಮಾಣ ಮಾಡಬೇಕಾದಂಥ ಸಂದರ್ಭದಲ್ಲಿ ಅತ್ಯುತ್ತಮ ರಸ್ತೆಯನ್ನು ಮಾಡುವುದಕ್ಕೆ ಬೇಕಾದಷ್ಟು ಮೊತ್ತವನ್ನು ಖರ್ಚು ಮಾಡುತ್ತಿಲ್ಲ ಎನ್ನುವ ಒಂದು ಮಾತನ್ನು ಹೇಳಿದರು. ಅವರು ಹೇಳಿದ ಹಾಗೆಯೇ ಅವರ ಸಲಹೆ ಏನಿದೆ ಎಂದರೆ, ಪ್ರಧಾನ ಕಾರ್ಯದರ್ಶಿಯವರು ಐ.ಎ.ಎಸ್. ಅಧಿಕಾರಿಯಾಗಿರಬಹುದು, ಆದರೆ ಕಾರ್ಯದರ್ಶಿಯವರು ಇಂಜಿನಿಯರ್ ಇಲಾಖೆಯವರೆ ಆಗಿರುತ್ತಾರೆ. ಚೀಫ್ ಇಂಜಿನಿಯರ್ ಲೆವೆಲ್‌ನಲ್ಲಿರುವವರೆ ಕಾರ್ಯದರ್ಶಿಯಾಗಿ ಬಂದಿರುವುದರಿಂದ ಆ ವ್ಯವಸ್ಥೆಯಲ್ಲಿ ಬದಲಾವಣೆಯನ್ನು ಮಾಡಿಕೊಳ್ಳಲಿಕ್ಕೆ ಬೇಕಾಗಿರುವಂಥ ವ್ಯವಸ್ಥೆ ನಮ್ಮಲ್ಲಿ ನಡೆಯುತ್ತಿರುವುದರಿಂದ ಆ ರೀತಿಯ ಯಾವುದೇ ತೊಂದರೆ ಆಗುತ್ತಿಲ್ಲವೆಂದು ನಾನು ಹೇಳಲಿಕ್ಕೆ ಬಯಸುತ್ತಿದ್ದೇನೆ. ಯಾವುದೇ ರಸ್ತೆಯನ್ನು ನಿರ್ಮಾಣ ಮಾಡಬೇಕಾದಂಥ ಸಂದರ್ಭದಲ್ಲಿ ಡಿಸೈನ್ ಬದಲಾವಣೆ ಮಾಡಬೇಕಾದಂಥ ಇವತ್ತಿನ ಸಂದರ್ಭದಲ್ಲಿ ಹಣಕಾಸಿನ ಹೆಚ್ಚಿನ ವ್ಯವಸ್ಥೆ ಅವಶ್ಯಕತೆ ಇದೆ ಎನ್ನುವುದು ನನ್ನ ಒಂದು ಭಾವನೆಯಾಗಿದೆ. ಅದಕ್ಕೆ ಬದಲಾವಣೆಯನ್ನು ಮಾಡಿಕೊಂಡು ಹೆಚ್ಚಿನ ಹಣವನ್ನು

ಪಡೆದುಕೊಂಡು ಕೆಲಸ ಮಾಡುವುದಕ್ಕೆ ಡಿಸೈನ್ ಬದಲಾವಣೆ ಮಾಡಬೇಕೆನ್ನುವಂಥ ಅವರ ಅಭಿಪ್ರಾಯಕ್ಕೆ ನನ್ನ ಒಂದು ಸಹಮತಿ ಇದೆ ಎನ್ನುವ ಮಾತುಗಳನ್ನು ಹೇಳಿ ಮುಂಬರುವ ದಿವಸಗಳಲ್ಲಿ ಈ ವ್ಯವಸ್ಥೆಯಲ್ಲಿ ಸುಧಾರಣೆಗಳನ್ನು ತರಲಿಕ್ಕೆ ನಾವು ಪ್ರಯತ್ನ ಮಾಡುತ್ತೇವೆಂದು ಇಲ್ಲಿ ಹೇಳಲಿಕ್ಕೆ ಬಯಸುತ್ತಿದ್ದೇನೆ.

(ಆ) ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಡಾ: ವಿ.ಎಸ್. ಆಚಾರ್ಯ ಸಭಾನಾಯಕರು:- ಮಾನ್ಯ ಸಭಾಪತಿ ಯವರೇ, ದಿನಾಂಕ: 13ನೇ ಡಿಸೆಂಬರ್ 2011 ಸಮೂಹ 2ರ ಲಿಖಿತ ಮೂಲಕ ಉತ್ತರಿಸುವ ಒಟ್ಟು 72 ಪ್ರಶ್ನೆಗಳ ಪೈಕಿ 60 ಪ್ರಶ್ನೆಗಳಿಗೆ ಉತ್ತರವನ್ನು ಸದನದಲ್ಲಿ ಮಂಡಿಸುತ್ತಿದ್ದೇನೆ.

ರಾಜ್ಯದಲ್ಲಿ ಕೃಷಿ ವಿಶ್ವವಿದ್ಯಾಲಯಗಳ ಬಗ್ಗೆ

23; ಶ್ರೀ. ಬಸವರಾಜ ಹೊರಟ್ಟಿ ಶಿಕ್ಷಕರ ಕ್ಷೇತ್ರ

ಅ) ರಾಜ್ಯದಲ್ಲಿರುವ ಕೃಷಿ ವಿಶ್ವವಿದ್ಯಾಲಯಗಳ ಸಂಖ್ಯೆ ಎಷ್ಟು, ಅವು ಯಾವ ದಿನಾಂಕದಿಂದ ಪ್ರಾರಂಭವಾಗಿರುತ್ತದೆ.

ಆ) ಈಗ ಸೇವೆಯಲ್ಲಿ ಇರುವ ಸದರಿ ವಿಶ್ವವಿದ್ಯಾಲಯಗಳ ಕುಲಪತಿಗಳ ಹೆಸರು ಮತ್ತು ಅವರು ಕುಲಪತಿಗಳಾಗಿ ನೇಮಕವಾದ ದಿನಾಂಕ ಯಾವುದು;

ಇ) ಕಳೆದ ಎರಡು ವರ್ಷಗಳಲ್ಲಿ ರಾಜ್ಯದ ಕೃಷಿ ವಿಶ್ವವಿದ್ಯಾಲಯದ ಕುಲಪತಿಗಳು ಯಾವ ಯಾವ ಸ್ಥಳಗಳಿಗೆ ಪ್ರವಾಸ ಕೈಗೊಂಡಿದ್ದಾರೆ (ಸಂಪೂರ್ಣ ವಿವರ ನೀಡುವುದು);

ಈ) ಈ ಪ್ರವಾಸಗಳ ಉದ್ದೇಶವೇನು?

ಉ) ಈ ಪ್ರವಾಸಗಳಿಗೆ ಖರ್ಚಾದ ಹಣವೆಷ್ಟು (ಸಂಪೂರ್ಣ ಮಾಹಿತಿ ನೀಡುವುದು)

ಊ)ಯಾವ ಉದ್ದೇಶಗಳಿಗಾಗಿ ಕುಲಪತಿಗಳು ಪ್ರವಾಸ ಕೈಗೊಂಡಿದ್ದಾರೋ ಆ ಉದ್ದೇಶಗಳು ಎಷ್ಟು ಪ್ರಮಾಣದಲ್ಲಿ ಈಡೇರಿವೆ (ವಿವರ ಕೊಡುವುದು)

ಶ್ರೀ. ವಿ.ಉಮೇಶ್. ಕತ್ತಿ ಕೃಷಿ ಸಚಿವರು

ಅ)

ಕೃಷಿ ವಿಶ್ವವಿದ್ಯಾಲಯ	ಪ್ರಾರಂಭವಾದ ದಿನಾಂಕ
ಬೆಂಗಳೂರು	ಅಕ್ಟೋಬರ್ 1964
ಧಾರವಾಡ	01/10/1986
ರಾಯಚೂರು	01/04/2009

ಆ)

ಕುಲಪತಿಗಳ ಹೆಸರು	ನೇಮಕಗೊಂಡ ದಿನಾಂಕ
ಬೆಂಗಳೂರು ಡಾ.ಕೆ. ನಾರಾಯಣಗೌಡ	30/06/2010
ಧಾರವಾಡ ಡಾ: ಆರ್.ಆರ್. ಹಂಚಿನಾಳ್	02/07/2010
ರಾಯಚೂರು- ಡಾ: ಬಿ.ವಿ. ಪಾಟೀಲ್	03/05/2010

ಇ)

ಕೃಷಿ ವಿಶ್ವವಿದ್ಯಾಲಯ ಕುಲಪತಿ	ಪ್ರವಾಸ ಕೈಗೊಂಡ ಸ್ಥಳಗಳು
ಬೆಂಗಳೂರು	ನವದೆಹಲಿ, ಚಿಂತಾಮಣಿ, ರಾಮನಗರ, ಹಿರಿಯೂರು, ಕತ್ತಲಗೆರೆ, ನವಿಲೆ, ಹೊನ್ನವಿಲೆ, ಭಾವಿಕೆರೆ, ಅರಸೀಕೆರೆ, ಕೊನ್ನೇಹಳ್ಳಿ, ಮಡೇನೂರು, ಮಂಡ್ಯ, ಹಾಸನ, ಹೈದರಾಬಾದ್, ಕೋಲ್ಕತ್ತಾ, ಅಗರ್ತಲಾ, ತ್ರಿಪುರಾ, ನಮೀಬಿಯಾ, ನಾಗನಹಳ್ಳಿ, ಗೋಣಿಕೊಪ್ಪಲ್, ಸೋಮವಾರ ಪೇಟೆ, ಪೊನ್ನಂಪೇಟೆ, ಹುಬ್ಬಳ್ಳಿ-ಧಾರವಾಡ, ಮಂಗಳೂರು, ಮೂಡಿಗೆರೆ, ಬ್ರಹ್ಮಾವರ, ಬೀರೂರು, ರಾಯಚೂರು, ಭುವನೇಶ್ವರ, ಕೋಯಿಮತ್ತೂರು, ಉದಯಪುರ,

	ಮೈಸೂರು, ಕಾರ್ಕಳ, ಕಂಕನಾಡಿ, ಚೆನ್ನೈ, ಚಾಮರಾಜನಗರ, ಪೋರ್ಟ್‌ಬ್ಲೇರ್, ದಾವಣಗೆರೆ, ಶಿವಮೊಗ್ಗ, ಶಿರಸಿ, ಉತ್ತರ ಕನ್ನಡ, ಧರ್ಮಸ್ಥಳ, ರಾಂಚಿ, ಪಾವಗಡ, ಪಾಟ್ನಾ, ಶ್ರೀನಗರ.
ಧಾರವಾಡ	ಹುಬ್ಬಳ್ಳಿ, ಹೈದರಾಬಾದ್, ಬೆಂಗಳೂರು, ಬಿಜಾಪೂರ, ಅಥಣಿ, ಮುಂಬೈ, ನವದೆಹಲಿ, ಮೈಸೂರು, ದೆಹಲಿ, ಅಹಮದಾಬಾದ್, ಆನಂದ್, ಗುಲ್ಬರ್ಗಾ, ಶಿರಸಿ, ಸಂಕೇಶ್ವರ, ಪುಣೆ, ಲೂದಿಯಾನಾ, ಭುವನೇಶ್ವರ, ನಿಪ್ಪಾಣಿ, ನಿಡೋಣಿ, ಸೋಲಾಪುರ್, ಬಬಲೇಶ್ವರ, ಕಾರವಾರ, ಚಿತ್ರದುರ್ಗ, ಗಜೇಂದ್ರಗಡ, ಬೈಲಹೊಂಗಲ, ಮುಧೋಳ, ಇಲ್‌ಕಲ್, ಹಾವೇರಿ, ಅಣ್ಣಿಗರೆ, ಹುಕ್ಕೇರಿ, ಬಸವನ ಬಾಗೇವಾಡಿ, ಅಲಮೇಲಾ, ಗದಗ, ಬಾಗಲಕೋಟೆ, ಮಂಡ್ಯ, ಹುಲಕೋಟೆ, ಕರ್ನಲ್, ಬ್ಯಾಡಗಿ, ಚೆನ್ನೈ, ಜೇಕಿನಕಟ್ಟಿ, ಹನೀರ್ವಾಡಿ, ಬೆಳಗಾವಿ, ಧರ್ಮಶಾಲಾ, ಪಾಲಂಪುರ್, ದಾವಣಗೆರೆ, ಇಂಡಿ, ಅಲಮೇಲ, ಎತ್ತಿನಹಳ್ಳಿ, ಪಾಂಡಿಚೇರಿ, ಫ್ರಾಂಕ್‌ಫರ್ಟ್, ಫಿಲೆಡೆಲ್ಫಿಯಾ, ಇಥಾಕಾ, ಮಿನಿಸೋಟಾ, ಹೈಸ್ಪೆನ್, ಎಲ್ಪಾಸೋ, ಎಲ್ಪಾಜ್, ಕ್ಲಮಿಸ್, ಹಿಡಕಲ್, ಕೊಕಟೂರ್, ಹಾನಗಲ್, ಹನುಮನಮಟ್ಟಿ, ಅನಗವಾಡಿ, ಕಾತರಕಿ, ನಾಗಪೂರ, ರಾಯಚೂರು, ಗಲಗಲಿ, ಕೋಲ್ಕತ್ತಾ, ಇಂಫಾಲ್, ನಾಸಿಕ್, ನಿಪೋಡ್, ಅತರ್ಗ, ಜೈಪುರ್, ನಿಡೋಣಿ, ಜಮಖಂಡಿ, ಆಮ್‌ಸ್ಟರ್ಡ್ಯಾಮ್, ವಿನಿಪೆಗ್, ಪೆರಾಂಟೊ.
ರಾಯಚೂರು	ಹೊರದೇಶಗಳಿಗೆ ಪ್ರವಾಸ ಹೋಗಿಲ್ಲ ದೆಹಲಿ (ವರ್ಷಕ್ಕೆ 2 ಸಲ) ಮತ್ತು ಬೆಂಗಳೂರಿಗೆ (ತಿಂಗಳಿಗೆ 1 ಅಥವಾ 2 ಬಾರಿ ಮಾತ್ರ)

ಈ) ಕೃಷಿ ವಿಶ್ವವಿದ್ಯಾಲಯದ ಆಡಳಿತ ನಿಯಂತ್ರಣಕ್ಕೆ ಒಳಪಟ್ಟ ಕಾಲೇಜುಗಳು, ಸಂಶೋಧನಾ, ಮತ್ತು ವಿಸ್ತರಣಾ ಕೇಂದ್ರಗಳಿಗೆ ಹಾಗೂ ರೈತರುಗಳ ಜಮೀನಿನಲ್ಲಿನ ಸಂಶೋಧನೆ ಹಾಗೂ ಪ್ರಾತ್ಯಕ್ಷಿಕೆಗಳ ಸಲುವಾಗಿ ಹಾಗೂ ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ಆಯೋಜಿಸಿ ನಿಯೋಜಿಸುವ

ಅಂತರಿಕ ಹಾಗೂ ವಿದೇಶಗಳಲ್ಲಿನ ಸ್ಥಳಗಳಲ್ಲಿ ಸಂಶೋಧನೆ ಮತ್ತು ಅಧ್ಯಯನ ಸಲುವಾಗಿ ಕಾರ್ಯಾಗಾರ ತರಬೇತಿ ಇತ್ಯಾದಿಗಳಲ್ಲಿ ಪಾಲ್ಗೊಳ್ಳುವುದು ಮತ್ತು ಬೆಂಗಳೂರು ರಾಜಧಾನಿಯಲ್ಲಿ ನಡೆಸಲಾಗುವ ಸಭೆ ಸಮಾರಂಭಗಳಲ್ಲಿ ಭಾಗವಹಿಸುವುದು.

ಉ) ಐಸಿಎಆರ್. ಹೊರದೇಶಗಳಲ್ಲಿನ ಅತಿಥೇಯ ಸಂಸ್ಥೆಗಳು ಕುಲಪತಿಗಳ ಪ್ರವಾಸ ಹಾಗೂ ಇತರೆ ವೆಚ್ಚಗಳನ್ನು ಭರಿಸುವುದರಿಂದ ಅಂತಹ ಪ್ರಕರಣಗಳಲ್ಲಿ ಕೃಷಿ ವಿಶ್ವವಿದ್ಯಾಲಯದಿಂದ ವೆಚ್ಚ ಉಂಟಾಗಿರುವುದಿಲ್ಲ. ಉಳಿದಂತೆ ಕೇಂದ್ರ ಸ್ಥಾನದಿಂದ ಹೊರಗಡೆ ಉಳಿದುಕೊಂಡಾಗ ನಿಯಮಾನುಸಾರ ದಿನ ಭತ್ಯೆ ಮತ್ತು ತುಟ್ಟಿ ಭತ್ಯೆಯನ್ನು ಮಾತ್ರ ಕೃಷಿ ವಿಶ್ವವಿದ್ಯಾಲಯದಿಂದ ಪಡೆದುಕೊಳ್ಳಲಾಗಿದೆ.

ಊ) ಕೃಷಿ ವಿಶ್ವವಿದ್ಯಾಲಯಗಳ ಆಡಳಿತ ಹಿತದೃಷ್ಟಿಯಿಂದ ಕೈಗೊಂಡ ಪ್ರವಾಸಗಳು ಮತ್ತು ಭಾಗವಹಿಸಿದ ಕಾರ್ಯಾಗಾರ ಸಭೆ ಸಮಾರಂಭಗಳ ಉದ್ದೇಶಗಳು ಈಡೇರಿವೆ ಎಂಬುದಾಗಿ ಭಾವಿಸಿದೆ.

ಗುತ್ತಿಗೆದಾರರ ಬಾಕಿ ಬಿಲ್ಲುಗಳನ್ನು ಪಾವತಿಸುವ ಬಗ್ಗೆ

24; ಶ್ರೀ. ಬಸವರಾಜ ಹೊರಟ್ಟಿ ಶಿಕ್ಷಕರ ಕ್ಷೇತ್ರ

ಅ) ರಾಜ್ಯದಲ್ಲಿ ಅಕ್ಟೋಬರ್-2011ರ ಅಂತ್ಯದವರೆಗೆ ಲೋಕೋಪಯೋಗಿ ಇಲಾಖೆಯ ಕಾಮಗಾರಿಗಳನ್ನು ನಿರ್ವಹಿಸಿದ ಗುತ್ತಿಗೆದಾರರಿಗೆ ಪಾವತಿಸಬೇಕಾದ ಬಿಲ್ಲುಗಳು ಬಾಕಿ ಇರುವುದು ನಿಜವೆ(ಜಿಲ್ಲಾವಾರು ಮಾಹಿತಿ ನೀಡುವುದು)

ಆ) ಹಾಗಿದ್ದಲ್ಲಿ, ಈ ಬಾಕಿ ಬಿಲ್ಲುಗಳನ್ನು ಯಾವಾಗ ಪಾವತಿಸಲಾಗುವುದು;

ಇ) ಈ ಕುರಿತು ಸರಕಾರ ಯಾವುದಾದರೂ ಕಾಲಮಿತಿ ಹಾಕಿಕೊಂಡಿದೆಯೆ;

ಈ) ಹಾಗಿದ್ದಲ್ಲಿ, ಯಾವ ದಿನಾಂಕದೊಳಗೆ ಎಲ್ಲಾ ಬಾಕಿ ಬಿಲ್ಲುಗಳನ್ನು ಚುಕ್ತಾ ಮಾಡಲಾಗುವುದು?

ಶ್ರೀ. ಸಿ.ಎಂ. ಉದಾಸಿ. (ಲೋಕೋಪಯೋಗಿ ಸಚಿವರು)

ಅ) ರಾಜ್ಯದಲ್ಲಿ ಅಕ್ಟೋಬರ್-2011ರ ಅಂತ್ಯಕ್ಕೆ ಲೋಕೋಪಯೋಗಿ ಇಲಾಖೆಯಲ್ಲಿ ಕಾಮಗಾರಿಗಳನ್ನು ನಿರ್ವಹಿಸಿದ ಗುತ್ತಿಗೆದಾರರಿಗೆ ಉತ್ತರ ವಲಯದಡಿ ₹ 45622.37 ಲಕ್ಷಗಳು ಹಾಗೂ ದಕ್ಷಿಣ ವಲಯ ದಡಿಯಲ್ಲಿ ₹ 58079.13 ಲಕ್ಷಗಳು ಒಟ್ಟು ₹ 103701.50 ಲಕ್ಷಗಳ ಬಾಕಿ ಬಿಲ್ಲುಗಳನ್ನು ಗುತ್ತಿಗೆದಾರರಿಗೆ ಪಾವತಿಸಬೇಕಾಗಿರುತ್ತದೆ.

ಜಿಲ್ಲಾವಾರು ವಿವರಗಳನ್ನು ಅನುಬಂಧ-Iರಲ್ಲಿ ವಿವರಿಸಿದೆ

ಆ) ಬಾಕಿ ಇರುವ ಬಿಲ್ಲುಗಳನ್ನು ಆರ್ಥಿಕ ಇಲಾಖೆಯಿಂದ ವಿವಿಧ ಲೆಕ್ಕ ಶೀರ್ಷಿಕೆಯಡಿಯಲ್ಲಿ ಮಾಹೆವಾರು ಬಿಡುಗಡೆಯಾಗುವ ಹಣಕ್ಕನುಗುಣವಾಗಿ ಪಾವತಿಸಲಾಗುವುದು.

ಇ) ಆರ್ಥಿಕ ಇಲಾಖೆಯಿಂದ ಬಿಡುಗಡೆಯಾಗುವ ಹಣಕ್ಕನುಗುಣವಾಗಿ ಬಾಕಿ ಬಿಲ್ಲುಗಳನ್ನು ಪಾವತಿಸಲು ಕ್ರಮ ಕೈಗೊಳ್ಳಲಾಗುವುದು.

ಈ) ಆರ್ಥಿಕ ಇಲಾಖೆಯಿಂದ ವಿವಿಧ ಲೆಕ್ಕ ಶೀರ್ಷಿಕೆಯಡಿಯಲ್ಲಿ ಮಾಹೆವಾರು ಬಿಡುಗಡೆಯಾಗುವ ಹಣಕ್ಕನುಗುಣವಾಗಿ ಬಾಕಿ ಬಿಲ್ಲುಗಳನ್ನು ಚುಕ್ತಾ ಮಾಡಲು ಕ್ರಮ ಕೈಗೊಳ್ಳಲಾಗುವುದು.

ಅನುಬಂಧ-1

ಲೋಕೋಪಯೋಗಿ ಇಲಾಖೆ ದಕ್ಷಿಣ ವಲಯಕ್ಕೆ ಸಂಬಂಧಿಸಿದಂತೆ
ಅಕ್ಟೋಬರ್-2011ರ ಅಂತ್ಯದವರೆಗೆ ಲೋಕೋಪಯೋಗಿ ಇಲಾಖೆಯ
ಕಾಮಗಾರಿಗಳನ್ನು ನಿರ್ವಹಿಸಿದ ಗುತ್ತಿಗೆದಾರರಿಗೆ ಪಾವತಿಸಬೇಕಾದ ಬಾಕಿ
ಬಿಲ್ಲುಗಳ ಮೊತ್ತದ ವಿವರ

ಕ್ರ. ಸಂ	ಜಿಲ್ಲೆ	ಬಾಕಿ ಬಿಲ್ಲುಗಳ ಮೊತ್ತ (₹ ಲಕ್ಷಗಳಲ್ಲಿ)
1	ಬೆಂಗಳೂರು (ನಗರ)	9171.24
2	ಬೆಂಗಳೂರು (ಗ್ರಾ)	624.69
3	ರಾಮನಗರ	6017.69
4	ಕೋಲಾರ ಜಿಲ್ಲೆ	2118.77
5	ಚಿಕ್ಕಬಳ್ಳಾಪುರ ಜಿಲ್ಲೆ	1457.39
6	ತುಮಕೂರು ಜಿಲ್ಲೆ	4058.46
7	ಮೈಸೂರು ಜಿಲ್ಲೆ	6068.84
8	ಚಾಮರಾಜನಗರ ಜಿಲ್ಲೆ	1499.98
9	ಮಂಡ್ಯ ಜಿಲ್ಲೆ	4951.47
10	ಹಾಸನ ಜಿಲ್ಲೆ	3332.97
11	ಚಿಕ್ಕಮಗಳೂರು ಜಿಲ್ಲೆ	2787.99
12	ಮಂಗಳೂರು ಜಿಲ್ಲೆ	2183.58
13	ಕೊಡಗು ಜಿಲ್ಲೆ	1595.65
14	ಉಡುಪಿ ಜಿಲ್ಲೆ	2053.21
15	ಶಿವಮೊಗ್ಗ ಜಿಲ್ಲೆ	5156.07
16	ಚಿತ್ರದುರ್ಗ ಜಿಲ್ಲೆ	2032.24
17	ದಾವಣಗೆರೆ	2968.89
	ಒಟ್ಟು	58079.13

ಅನುಬಂಧ-1

ಉತ್ತರ ವಲಯಕ್ಕೆ ಸಂಬಂಧಿಸಿದಂತೆ ಅಕ್ಟೋಬರ್-2011ರ ಅಂತ್ಯದವರೆಗೆ
 ಲೋಕೋಪಯೋಗಿ ಇಲಾಖೆಯಲ್ಲಿ ಕಾಮಗಾರಿಗಳನ್ನು ನಿರ್ವಹಿಸಿದ
 ಗುತ್ತಿಗೆದಾರರಿಗೆ ವಿವಿಧ ಲೆಕ್ಕ ಶೀರ್ಷಿಕೆಗಳ ಅಡಿಯಲ್ಲಿ ಪಾವತಿಸಬೇಕಾದ ಬಾಕಿ
 ಬಿಲ್ಲುಗಳ ಮೊತ್ತದ ವಿವರ

ಕ್ರ. ಸಂ	ಜಿಲ್ಲೆ	ಬಾಕಿ ಬಿಲ್ಲುಗಳ ಮೊತ್ತ (₹ ಲಕ್ಷಗಳಲ್ಲಿ)
1	ಧಾರವಾಡ	4183.69
2	ಹಾವೇರಿ	4527.42
3	ಗದಗ	4901.26
4	ಶಿರಸಿ	3512.56
5	ಕಾರವಾರ	957.25
6	ಬೆಳಗಾವಿ	4912.83
7	ಚಿಕ್ಕೋಡಿ	3298.92
8	ಬಿಜಾಪೂರ	2680.30
9	ಬಾಗಲಕೋಟೆ	1967.37
10	ಗುಲ್ಬರ್ಗಾ	1856.18
11	ಯಾದಗಿರಿ	1334.28
12	ಬೀದರ್	2423.75
13	ಬಳ್ಳಾರಿ	2001.46
14	ಹಡಗಲಿ	1479.06
15	ರಾಯಚೂರು	2240.68
16	ಕೊಪ್ಪಳ	3345.36
17	ಧಾರವಾಡ ಗುಣ ನಿಯಂತ್ರಣ	0.00
18	ಗುಲ್ಬರ್ಗಾ ಗುಣ ನಿಯಂತ್ರಣ	0.00
	ಒಟ್ಟು	45622.37

ಧಾರವಾಡದ ಕೃಷಿ ವಿಶ್ವವಿದ್ಯಾಲಯದ ಕುಲಸಚಿವರ ಹುದ್ದೆಯ ಬಗ್ಗೆ

417; ಶ್ರೀ. ಬಸವರಾಜ ಹೊರಟ್ಟಿ (ಶಿಕ್ಷಣ ಕ್ಷೇತ್ರ)

- ಅ) ಧಾರವಾಡ ಕೃಷಿ ವಿಶ್ವವಿದ್ಯಾಲಯದಲ್ಲಿ ಕುಲಸಚಿವರ ಹುದ್ದೆಗೆ ನೇಮಕವಾಗಲು ಇರುವ ನಿಯಮ ಹಾಗೂ ಅರ್ಹತೆಗಳೇನು?
- ಆ) 09/01/2009 ರಿಂದ ಇಲ್ಲಿಯವರೆಗೆ ಪ್ರಭಾರ ಕುಲಸಚಿವರಾಗಿ ಕೆಲಸ ಮಾಡಿದವರ ಹೆಸರು, ಅವರು ಯಾವ ದಿನಾಂಕದಿಂದ ಹುದ್ದೆ ನಿರ್ವಹಿಸುತ್ತಿದ್ದಾರೆ, ಎಂಬುದರ ಸವಿಸ್ತಾರ ಮಾಹಿತಿ ನೀಡುವುದು;
- ಇ) 2009ರಿಂದ ಒಟ್ಟಾರೆ ಪ್ರಭಾರ ಕುಲಸಚಿವರಾಗಿ ಕೆಲಸ ನಿರ್ವಹಿಸುತ್ತಿರುವುದು ನಿಜವೇ;
- ಈ) ನಿಜವಿದ್ದಲ್ಲಿ ಇದು ಕಾನೂನು ಬಾಹಿರವಲ್ಲವೇ, ಹಾಗಿದ್ದಲ್ಲಿ ಈ ಕುರಿತು ಸರ್ಕಾರ ಕೈಗೊಳ್ಳಲಿರುವ ಕ್ರಮಗಳೇನು;
- ಉ) ಕೃಷಿ ವಿಶ್ವವಿದ್ಯಾಲಯದಲ್ಲಿ ಶಿಕ್ಷಕರ ಹಾಗೂ ಸಿಬ್ಬಂದಿಯವರನ್ನು ವರ್ಗಾಯಿಸಲು ಇರುವ ನಿಯಮಗಳೇನು?

ಶ್ರೀ ಉಮೇಶ .ವಿ. ಕತ್ತಿ (ಕೃಷಿ ಸಚಿವರು)

- ಅ) ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾಲಯಗಳ ಅಧಿನಿಯಮ. 2009ರ ಕಲಂ-31(7)ರಲ್ಲಿ ಕುಲಸಚಿವರ ಹುದ್ದೆಯ ಬಗ್ಗೆ ವಿವರಿಸಲಾಗಿರುತ್ತದೆ. ಇದರಂತೆ ಇವರು ವಿಶ್ವವಿದ್ಯಾಲಯದ ಪ್ರೊಫೆಸರ್ ದರ್ಜೆಗಿಂತ ಕಡಿಮೆಯಿಲ್ಲದ ದರ್ಜೆಯ ಕೃಷಿ ವಿಜ್ಞಾನಗಳ ಕ್ಷೇತ್ರದಲ್ಲಿ ಒಬ್ಬ ವಿದ್ವಾಂಸರಾಗಿರತಕ್ಕದ್ದು ಅಥವಾ ಸರ್ಕಾರದ ಉಪ ಕಾರ್ಯದರ್ಶಿಯ ದರ್ಜೆಗಿಂತ ಕಡಿಮೆಯಿಲ್ಲದ ದರ್ಜೆಯ ರಾಜ್ಯ ಸರ್ಕಾರದ ಒಬ್ಬ ಅಧಿಕಾರಿಯಾಗಿರತಕ್ಕದ್ದಾಗಿರುತ್ತದೆ. ಕೃಷಿ ವಿಶ್ವವಿದ್ಯಾಲಯದ ಪ್ರೊಫೆಸರ್ ವೃಂದದ ನೇಮಕಕ್ಕೆ ಇರುವಂತಹ ಒಂದು ನೇಮಕಾತಿ ಸಮಿತಿಯನ್ನು ಕುಲಪತಿಗಳು ರಚಿಸುವರು. ಈ ನೇಮಕಾತಿ ಸಮಿತಿಯು ಅರ್ಹ ಅಭ್ಯರ್ಥಿಗಳನ್ನು ಸಂದರ್ಶನ ಮಾಡಿ ಮಂಡಿಸಿದ ಶಿಫಾರಸ್ಸುಗಳನ್ನು

ವ್ಯವಸ್ಥಾಪನಾ ಮಂಡಳಿಯು ಪರಿಶೀಲಿಸಿ ವ್ಯವಸ್ಥಾಪನಾ ಮಂಡಳಿ ಸೂಚಿಸುವವರನ್ನು ಕುಲಸಚಿವರ ಹುದ್ದೆಗೆ ನೇಮಕ ಮಾಡಲಾಗುತ್ತದೆ.

ಕುಲಸಚಿವರ ಹುದ್ದೆಗೆ ನೇಮಕಗೊಳ್ಳಲು ಅರ್ಹ ಅಭ್ಯರ್ಥಿಗಳು (1) ಮಾನ್ಯತೆ ಪಡೆದ ವಿಶ್ವವಿದ್ಯಾಲಯದಿಂದ ಯಾವುದೇ ಕೃಷಿ ವಿಜ್ಞಾನ ವಿಷಯದಲ್ಲಿ ಸ್ನಾತಕ ಪದವಿಯನ್ನು (2) ಕೃಷಿ ವಿಜ್ಞಾನದಲ್ಲಿ ಸ್ನಾತಕೋತ್ತರ ಪದವಿಯನ್ನು ಹಾಗೂ (3) ಕೃಷಿ ವಿಜ್ಞಾನದಲ್ಲಿ ಡಾಕ್ಟರೇಟ್ ಪದವಿಯನ್ನು ಪಡೆದಿರಬೇಕಾಗುತ್ತದೆ. ಅಲ್ಲದೇ (4) ಒಟ್ಟಾರೆ ಶಿಕ್ಷಣ/ಸಂಶೋಧನೆ/ವಿಸ್ತರಣೆ/ವಿಶ್ವವಿದ್ಯಾಲಯ/ಮಹಾವಿದ್ಯಾಲಯ/ಉನ್ನತ ಶಿಕ್ಷಣ ಸಂಸ್ಥೆಗಳಲ್ಲಿ 18 ವರ್ಷಗಳ ಆಡಳಿತದ ಅನುಭವವಿದ್ದು ಇದರಲ್ಲಿ ಕನಿಷ್ಠ 8 ವರ್ಷಗಳು ಪ್ರಾಧ್ಯಾಪಕ ವೃಂದದಲ್ಲಿ ಸೇವೆ ಸಲ್ಲಿಸಿರಬೇಕಾಗಿರುತ್ತದೆ.

ಆ) ಧಾರವಾಡ ಕೃಷಿ ವಿಶ್ವವಿದ್ಯಾಲಯದಲ್ಲಿ ಡಾ: ಹೆಚ್.ಎಸ್. ವಿಜಯ ಕುಮಾರ್, ಇವರು ದಿನಾಂಕ: 15/01/2009ರಿಂದ ಕುಲಸಚಿವರಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ.

ಇ) ಹೌದು

ಈ) 2009ರ ಜನವರಿಯಲ್ಲಿ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಕುಲಸಚಿವರಾಗಿದ್ದ, ಡಾ: ವಿಜಯಕುಮಾರ ಎನ್.ತೊರಗಲ್‌ರವರು ವರ್ಗಾವಣೆಯ ಕಾರಣದಿಂದ ಈ ಹುದ್ದೆಯನ್ನು ತೆರವುಗೊಳಿಸಿದರು. ಯಾವುದಾದರೂ ಅಧಿಕಾರಿ ಹುದ್ದೆ ಖಾಲಿಯಾದಾಗ ಶಿಕ್ಷಕರ ವೃಂದದಲ್ಲಿ ಜೇಷ್ಠತೆಯಲ್ಲಿ ಹಿರಿಯರಾದವರನ್ನು ಸದರಿ ಹುದ್ದೆಗೆ ಕುಲಪತಿಗಳು ನೇಮಿಸುವ ಪದ್ಧತಿ ರೂಢಿಯಲ್ಲಿದ್ದುದರಿಂದ ಹಾಗೂ 1998ರಿಂದ 2008 ರವರೆಗೆ ಎಲ್ಲಾ ಅಧಿಕಾರಿ ಹುದ್ದೆಗಳು ಖಾಲಿ ಇದ್ದು ನಿಯಮಿತವಾಗಿ ಈ ಹುದ್ದೆಗಳಿಗೆ ನೇಮಕಾತಿಯನ್ನು ಮಾಡಲು ದೀರ್ಘಾವಧಿ ಕಾಲಾವಕಾಶ ಹಾಗೂ ಅನುಮತಿ ಬೇಕಾಗಿದ್ದುದರಿಂದ ಕುಲಸಚಿವರ ಹುದ್ದೆಯನ್ನೂ ಸಹ ನಿಯಮಾನುಸಾರ ಭರ್ತಿ ಮಾಡಲು ಸಾಧ್ಯವಾಗಿರಲಿಲ್ಲ. ಡಾ: ಹೆಚ್.ಎಸ್. ವಿಜಯಕುಮಾರ್ ರವರು ಪ್ರಭಾರಿ ಕುಲಸಚಿವರಾಗಿ

ನೇಮಕವಾದ ನಂತರ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಅಂದಿನ ಕುಲಪತಿಗಳ (ಡಾ: ಜೆ.ಹೆಚ್. ಕುಲಕರ್ಣಿ) ಅಧಿಕಾರಾವಧಿಯು ಪೂರ್ಣಗೊಂಡಿದ್ದು ಸದರಿ ಪ್ರಭಾರಿ ಕುಲಸಚಿವರಾದ ಡಾ: ಹೆಚ್.ಎಸ್. ವಿಜಯಕುಮಾರ್‌ರವರನ್ನು ಘನವೆತ್ತ ರಾಜ್ಯಪಾಲರು ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಪ್ರಭಾರ ಕುಲಪತಿಯವರನ್ನಾಗಿ ನೇಮಕ ಮಾಡಿ, ಅವಧಿಯನ್ನು 2 ಬಾರಿ ವಿಸ್ತರಿಸಿದ್ದರು. ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಕುಲಪತಿಯವರ ಹುದ್ದೆ ಭರ್ತಿಯಾದ (ಡಾ: ಆರ್.ಆರ್. ಹಂಚಿನಾಳರವರಿಂದ) ನಂತರ ಖಾಲಿಯಿದ್ದ ಎಲ್ಲಾ ಅಧಿಕಾರಿ ಹುದ್ದೆಗಳನ್ನು ಭರ್ತಿ ಮಾಡಲು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿದ್ದು ಸರ್ಕಾರವು ದಿನಾಂಕ: 26/08/2011ರಂದು ಖಾಲಿ ಇರುವ ಅಧಿಕಾರಿ ಹುದ್ದೆಗಳನ್ನು ಭರ್ತಿಮಾಡಲು ಮಂಜೂರಾತಿಯನ್ನು ನೀಡಿರುತ್ತದೆ. ಕುಲಸಚಿವರ ಹುದ್ದೆಯೂ ಸೇರಿದಂತೆ ಖಾಲಿ ಇರುವ ಅಧಿಕಾರಿ ಹುದ್ದೆಗಳಿಗೆ ಅರ್ಹ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿ ಪ್ರಕಟಣೆಯನ್ನು ನೀಡಿದ್ದು ನೇಮಕಾತಿ ಪ್ರಕ್ರಿಯೆ ಪೂರ್ಣಗೊಂಡ ನಂತರ ಕೃಷಿ ವಿಶ್ವವಿದ್ಯಾಲಯದ ವ್ಯವಸ್ಥಾಪನಾ ಮಂಡಳಿಯು ಸೂಚಿಸುವ ಅಭ್ಯರ್ಥಿಯನ್ನು ಕುಲಸಚಿವರ ಹುದ್ದೆಯೂ ಸೇರಿದಂತೆ ಖಾಲಿ ಇರುವ ಅಧಿಕಾರಿಗಳ ಹುದ್ದೆಗಳಲ್ಲಿ ನೇಮಿಸಲಾಗುವುದು.

- ಉ) ಕೃಷಿ ವಿಶ್ವವಿದ್ಯಾಲಯದಲ್ಲಿ ಅಂತರಿಕವಾಗಿ ಅಥವಾ ವಿಶ್ವವಿದ್ಯಾಲಯಗಳ ನಡುವೆ ವರ್ಗಾವಣೆಯನ್ನು ಕೈಗೊಳ್ಳಲು ಮೇಲ್ಕಂಡ ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾಲಯಗಳ ಅಧಿನಿಯಮ-2009ರಲ್ಲಿ ಆಸ್ಪದವನ್ನು ಕಲ್ಪಿಸಿರುವುದಿಲ್ಲ ಹಾಗೂ ಈ ಉದ್ದೇಶಕ್ಕಾಗಿ ಪ್ರತ್ಯೇಕ ನಿಯಮಾವಳಿಗಳನ್ನು ರೂಪಿಸಿರುವುದಿಲ್ಲ. ಧಾರವಾಡ ಕೃಷಿ ವಿಶ್ವವಿದ್ಯಾಲಯವು ಸಿಬ್ಬಂದಿ ವರ್ಗಾವಣೆಗೆ ಸಂಬಂಧಿಸಿದಂತೆ ಆಡಳಿತ ಮಂಡಳಿಯ ಒಪ್ಪಿಗೆ ಪಡೆದು ದಿನಾಂಕ: 20/03/2008 ರಂದು ಸುತ್ತೋಲೆಯನ್ನು ಹೊರಡಿಸಿದ್ದು ಅದರಲ್ಲಿ ವಿಧಿಸಿರುವ 18 ನಿಬಂಧನೆ ಹಾಗೂ ಷರತ್ತುಗಳಿಗೆ ವರ್ಗಾವಣೆಗಳ ಒಳಪಟ್ಟಿರುತ್ತವೆ.

ಲೋಕೋಪಯೋಗಿ ಇಲಾಖೆಯ ಅಧಿಕಾರಿಗಳ ಬಡ್ಡಿ ಕುರಿತು

144; ಶ್ರೀ. ಬಸವರಾಜ ಹೊರಟ್ಟಿ (ಶಿಕ್ಷಕರ ಕ್ಷೇತ್ರ)

- ಅ) ಕಳೆದ ಮೂರು ವರ್ಷಗಳಲ್ಲಿ ಇಲಾಖೆಯಲ್ಲಿ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರು, ಸೂಪರಿಟೆಂಡಿಂಗ್ ಅಭಿಯಂತರು ಹಾಗೂ ಮುಖ್ಯ ಇಂಜಿನಿಯರ್‌ಗಳ ಹುದ್ದೆಗಳಿಗೆ ಎಷ್ಟು ಜನ ಬಡ್ಡಿ ಪಡೆದಿದ್ದಾರೆ (ವಿವರ ನೀಡುವುದು)
- ಆ) ಇವರುಗಳಿಗೆ ಯಾವ ದಿನಾಂಕದಿಂದ ಬಡ್ಡಿ ನೀಡಲಾಗಿದೆ;
- ಇ) ಬಡ್ಡಿ ಪಡೆದವರಲ್ಲಿ ಎಷ್ಟು ಜನರಿಗೆ ಸ್ಥಳ ನಿಯುಕ್ತಿ ಮಾಡಲಾಗಿದೆ
- ಈ) ಕಳೆದ ಮೂರು ವರ್ಷಗಳಿಂದ 31/10/2011ರವರೆಗೆ ಬಡ್ಡಿ ಪಡೆದ ಎಷ್ಟು ಜನರಿಗೆ ಸ್ಥಳ ತೋರಿಸಲಾಗಿಲ್ಲ; (ವಿವರ ನೀಡುವುದು)
- ಉ) ಬಡ್ಡಿ ಪಡೆದ ಸ್ಥಳ ತೋರಿಸದಿರವ ಅವಧಿ ಎಷ್ಟು?

ಶ್ರೀ. ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಕಳೆದ ಮೂರು ವರ್ಷಗಳಲ್ಲಿ ಈ ಕೆಳಕಂಡ ವೃಂದಗಳಿಗೆ ಸಂಬಂಧಿಸಿದಂತೆ ಯಾವುದೇ ಸ್ಥಾನಪನ್ನು ಬಡ್ಡಿಯನ್ನು ನೀಡಿರುವುದಿಲ್ಲ. ಆದರೆ, ರಿಕ್ತವಾದ ಸ್ಥಾನಗಳಿಗೆ ಅರ್ಹ ಅಧಿಕಾರಿಗಳನ್ನು ಕೆ.ಸಿ.ಎಸ್.ಆರ್. ನಿಯಮ 32ರಡಿ ಸ್ವತಂತ್ರ ಪ್ರಭಾರದಲ್ಲಿ ಇರಿಸಲಾಗಿದೆ.

ಹುದ್ದೆಯ ಹೆಸರು	2009	2010	2011- (31/10/2010)
ಸಹಾಯಕ ಕಾರ್ಯಪಾಲಕ ಇಂಜಿನಿಯರ್	239	117	51
ಕಾರ್ಯಪಾಲಕ ಇಂಜಿನಿಯರ್	77	05	33
ಅಧೀಕೃತ ಇಂಜಿನಿಯರ್	-	-	-
ಮುಖ್ಯ ಇಂಜಿನಿಯರ್	01	01	03

ಆ) ಉದ್ಭವಿಸುವುದಿಲ್ಲ

ಇ) ಕೆ.ಸಿ.ಎಸ್.ಆರ್. ನಿಯಮ 32ರಡಿ ಸ್ವಂತಂತ್ರ ಪ್ರಭಾರದಲ್ಲಿರಿಸಿರುವ ಎಲ್ಲಾ ಅಧಿಕಾರಿಗಳಿಗೆ ಸ್ಥಳ ನಿಯುಕ್ತಿ ನೀಡಲಾಗಿದೆ.

ಈ) ಉದ್ಭವಿಸುವುದಿಲ್ಲ.

ಉ) ಉದ್ಭವಿಸುವುದಿಲ್ಲ.

ಕರಾವಳಿ ಜಿಲ್ಲೆಗಳಲ್ಲಿ ಮೀನುಗಾರರ ಸಮಸ್ಯೆ ಕುರಿತು

KARNATAKA LEGISLATIVE COUNCIL

25; Sri Kota Srinivas Poojary (Local Body Constituency)

- a) What action has been taken by the Government regarding construction of fishermens Houses in the Coastal Districts, When will the additional Houses be sanctioned.
- b) Is there any proposal before the Government to increase the Distress Relief Fund to ₹ 2.00 lakhs which is being given to the family of deceased fishermen while fishing?
- c) If so, when will the Order be issued?

Anand Vasanth Asnotikar (Minister for Fisheries, Science and Technology)

- a) Construction of Houses will be taken up in Coastal Districts based on the availability of funds grants.

Additional Houses will be sanctioned according to availability of funds grants.

b) No

c) Does not arise.

ನಗರಾಡಳಿತ ಸಂಸ್ಥೆಗಳ ಆಡಳಿತಾತ್ಮಕ ಪಾರದರ್ಶಕತೆ ಕುರಿತು

26; ಶ್ರೀ. ಕೋಟಿ ಶ್ರೀನಿವಾಸ ಪೂಜಾರಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

ಅ) ನಗರಾಡಳಿತ ಸಂಸ್ಥೆಗಳಲ್ಲಿ ಆಡಳಿತಾತ್ಮಕ ಪಾರದರ್ಶಕತೆ ತರಲು ಸರ್ಕಾರ ಕೈಗೊಂಡ ಯೋಜನೆಗಳೇನು?

ಆ) ನಗರಾಡಳಿತ ಸಂಸ್ಥೆಯ ಜನಪ್ರತಿನಿಧಿಗಳ ಗೌರವಧನ ಹೆಚ್ಚಿಸಲು ಸರ್ಕಾರ ಕೈಗೊಂಡ ಕ್ರಮಗಳೇನು?

ಶ್ರೀ. ಬಾಲಚಂದ್ರ ಜಾರಕಿಹೋಳಿ (ಪೌರಾಡಳಿತ, ಸ್ಥಳೀಯ ಸಂಸ್ಥೆಗಳು ಹಾಗೂ ಸಾರ್ವಜನಿಕ ಉದ್ಯಮಗಳ ಸಚಿವರು)

ಅ)

1. ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಯಲ್ಲಿ ಪಾರದರ್ಶಕತೆ ಅಧಿನಿಯಮ 1999 ಹಾಗೂ ನಿಯಮಗಳು 200ರನ್ವಯ ಎಲ್ಲಾ ನಗರ ಸ್ಥಳೀಯ ಸಂಸ್ಥೆಗಳಲ್ಲಿ ಟೆಂಡರ್‌ಗಳ ಮುಖಾಂತರ ಕಾಮಗಾರಿಯನ್ನು ಕೈಗೊಳ್ಳಲಾಗುತ್ತಿದೆ.
2. ಮೊದಲನೇ ಹಂತದಲ್ಲಿ ಸರ್ಕಾರದ ಆದೇಶ ಸಂಖ್ಯೆ: ಡಿಪಿಎಆರ್:20:ಇಸಿವಿ:2009(4) ದಿನಾಂಕ: 13/07/2009 ರಂತೆ ರಾಜ್ಯದ ಏಳು ಮಹಾನಗರಪಾಲಿಕೆಗಳಲ್ಲಿ ₹ 10.00 ಲಕ್ಷಕ್ಕೆ ಮೇಲ್ಪಟ್ಟ ಎಲ್ಲಾ ಕಾಮಗಾರಿಗಳನ್ನು ಇ-ಪ್ರಕ್ಯೂರ್‌ಮೆಂಟ್ ಮೂಲಕ ಟೆಂಡರ್ ಪ್ರಕ್ರಿಯೆ ನಿರ್ವಹಿಸಲಾಗುತ್ತದೆ.
3. ಎರಡನೇ ಹಂತದಲ್ಲಿ ಸರ್ಕಾರದ ಆದೇಶ ಸಂಖ್ಯೆ: ಡಿಪಿಎಆರ್:4 ಇಪಿಆರ್:2011 ದಿನಾಂಕ: 02/05/2011 ರಂತೆ ರಾಜ್ಯದ ಎಲ್ಲಾ 4 ನಗರಸಭೆಯಗಳಲ್ಲಿ ₹ 5.00 ಲಕ್ಷಕ್ಕೂ ಮೇಲ್ಪಟ್ಟ ಎಲ್ಲಾ ಕಾಮಗಾರಿಗಳನ್ನು ಇ-ಪ್ರಕ್ಯೂರ್‌ಮೆಂಟ್ ಮೂಲಕ ಟೆಂಡರ್ ಪ್ರಕ್ರಿಯೆ ಅನುಷ್ಠಾನಗೊಳಿಸಲಾಗಿದೆ.

4. ರಾಜ್ಯದ ಉಳಿದ ಸ್ಥಳೀಯ ಸಂಸ್ಥೆಗಳಾದ ಪುರಸಭೆ ಮತ್ತು ಪಟ್ಟಣ ಪಂಚಾಯತಿಗಳಲ್ಲಿ ಇ-ಪ್ರಕ್ಯೂರ್‌ಮೆಂಟ್ ಮೂಲಕ ಟೆಂಡರ್ ನಿರ್ವಹಣೆಯನ್ನು ವಿಸ್ತರಿಸಲು ಕ್ರಮ ಕೈಗೊಳ್ಳಲು ಉದ್ದೇಶಿಸಲಾಗಿದೆ.
 5. ರಾಜ್ಯದ ಎಲ್ಲಾ ಸ್ಥಳೀಯ ಸಂಸ್ಥೆಗಳ ವೆಬ್‌ಸೈಟ್ ಪ್ರಾರಂಭಿಸಿ ಇದರಲ್ಲಿ ಆಡಳಿತಾತ್ಮಕ ಎಲ್ಲಾ ವಿಷಯಗಳನ್ನು ಅಂತರ್ಜಾಲದಲ್ಲಿ ಪ್ರಚುರಪಡಿಸಲು ಕ್ರಮ ವಹಿಸಲಾಗಿದೆ.
 6. ರಾಜ್ಯದ ಎಲ್ಲಾ ಸ್ಥಳೀಯ ಸಂಸ್ಥೆಗಳಲ್ಲಿ ಸಹಾಯವಾಣಿ ಘಟಕ ಸ್ಥಾಪಿಸಿ ಸಾರ್ವಜನಿಕರ ದೂರು ಸ್ವೀಕಾರ ಮತ್ತು ದೂರುಗಳ ನಿರ್ವಹಣೆ ಬಗ್ಗೆ ಕ್ರಮ ವಹಿಸಲಾಗಿದೆ.
 7. ಮಾಹಿತಿ ಹಕ್ಕು ಅಧಿನಿಯಮ 2005ರ ರೀತ್ಯಾ ರಾಜ್ಯದ ಎಲ್ಲಾ ನಗರ ಸ್ಥಳೀಯ ಸಂಸ್ಥೆಗಳಲ್ಲಿ ಸಾರ್ವಜನಿಕ ಮಾಹಿತಿ ಅಧಿಕಾರಿ, ಸಹಾಯಕ ಸಾರ್ವಜನಿಕ ಮಾಹಿತಿ ಅಧಿಕಾರಿ ಹಾಗೂ ಮೇಲ್ಮನವಿ ಪ್ರಾಧಿಕಾರವಿರುತ್ತದೆ. ಮಾಹಿತಿ ಹಕ್ಕು ಅಧಿನಿಯಮ 2005ರ ನಿಯಮ 4(ಎ) ಹಾಗೂ 4(ಬಿ) ರನ್ನು ಎಲ್ಲಾ ಕಡೆ ಜಾರಿಗೊಳಿಸಲು ಕ್ರಮ ಕೈಗೊಳ್ಳಲಾಗಿದೆ.
- ಆ) ಸರ್ಕಾರದ ಆದೇಶ ಸಂಖ್ಯೆ: ನಅಇ 94 ಎಂಎಲ್‌ಆರ್.2010 ದಿನಾಂಕ: 31/08/2010ರ ಆದೇಶದಲ್ಲಿ ನಗರ ಸ್ಥಳೀಯ ಸಂಸ್ಥೆಗಳ ಮಹಾಪೌರರು/ಉಪ ಮಹಾಪೌರರು/ಅಧ್ಯಕ್ಷ/ಉಪಾಧ್ಯಕ್ಷ ಮತ್ತು ಸದಸ್ಯರುಗಳ (ಬೃಹತ್ ಬೆಂಗಳೂರು ಮಹಾನಗರಪಾಲಿಕೆ ಹೊರತುಪಡಿಸಿ) ಮಾಸಿಕ ಗೌರವ ಧನವನ್ನು ಹೆಚ್ಚಿಸಿ ಆದೇಶ ಹೊರಡಿಸಲಾಗಿದೆ. ಹಾಗೂ ಸರ್ಕಾರದ ಆದೇಶ ಸಂಖ್ಯೆ: ನಅಇ 94 ಎಂಎಲ್‌ಆರ್ 2010 (ಭಾಗ) ದಿನಾಂಕ: 05/01/2011 ರಲ್ಲಿ ಬೃಹತ್ ಬೆಂಗಳೂರು ಮಹಾನಗರಪಾಲಿಕೆಯ ಮಹಾಪೌರರು/ಉಪ ಮಹಾಪೌರರು /ಸದಸ್ಯರುಗಳ ಮಾಸಿಕ ಗೌರವ ಧನವನ್ನು ಹೆಚ್ಚಿಸಿ ಆದೇಶ ಹೊರಡಿಸಿದೆ.

ಶ್ರೀ ಎಸ್.ಎ. ಪಾಟೀಲ್‌ರವರ ಕಬ್ಬು ಬೆಲೆ ನಿಗದಿ ಪಡಿಸುವ ಬಗೆಗಿನ ವರದಿ

53; ಶ್ರೀ. ಮಹಾಂತೇಶ ಎಸ್. ಕೌಜಲಗಿ

- ಅ) ಕಬ್ಬು ಬೆಲೆ ನಿಗದಿಪಡಿಸುವ ಬಗ್ಗೆ ಸರ್ಕಾರದವರು ನೇಮಿಸಿದ ಶ್ರೀ. ಎಸ್.ಎ. ಪಾಟೀಲರು ಸರ್ಕಾರಕ್ಕೆ ವರದಿ ಸಲ್ಲಿಸಿರುವರೇ?
- ಆ) ಅವರು ಸಲ್ಲಿಸಿರುವ ವರದಿಯಲ್ಲಿ ಯಾವ-ಯಾವ ಸಲಹೆಗಳನ್ನು ಕೊಟ್ಟಿರುವವರು ಹಾಗೂ ಯಾವ ಯಾವ ಮುಖ್ಯಾಂಶಗಳು ಇರುತ್ತವೆ;
- ಇ) ಈ ವರದಿಯನ್ನು ಸರ್ಕಾರದವರು ಒಪ್ಪಿರುವವರೇ, ಹಾಗಿದ್ದಲ್ಲಿ ಎಷ್ಟು ದಿನಗಳೊಳಗಾಗಿ ಈ ವರದಿಯನ್ನು ಜಾರಿಗ ತರಲಾಗುವುದು.
- ಈ) ಈ ಬಗ್ಗೆ ಸರ್ಕಾರದವರು ಪುನಃ ಮತ್ತೊಂದು ಸಮಿತಿ ನೇಮಿಸುವ ವಿಚಾರ ಪರಿಶೀಲನೆಯಲ್ಲಿದೆಯೇ?

ಉ) ಸರ್ಕಾರದವರು ಶ್ರೀ. ಎಸ್.ಎ. ಪಾಟೀಲರ ವರದಿಯನ್ನು ಒಪ್ಪಿಕೊಳ್ಳುವುದರಿಂದ ರೈತರಿಗೆ ಅನುಕೂಲವಾಗುತ್ತಿದ್ದು, ಕೂಡಲೇ ಇದನ್ನು ಜಾರಿಗೊಳಿಸಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು?

ಶ್ರೀ. ಎಸ್.ಎ. ರವೀಂದ್ರನಾಥ (ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು)

ಅ) ಡಾ: ಎಸ್.ಎ. ಪಾಟೀಲ್, ಮಾಜಿ ಉಪಕುಲಪತಿ, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ ಹಾಗೂ ಅಧ್ಯಕ್ಷರು, ಕರ್ನಾಟಕ ಕೃಷಿ ಮಿಷನ್, ಬೆಂಗಳೂರು ಇವರ ಅಧ್ಯಕ್ಷತೆಯಲ್ಲಿ ರಚಿಸಲಾದ ಸಮಿತಿಯು ತನ್ನ ವರದಿಯು ಶಿಫಾರಸ್ಸಿನ ಅಂಶಗಳನ್ನು ಒಳಗೊಂಡ ಪತ್ರದ ಪ್ರತಿಯನ್ನು ಸಮಿತಿಯ ಸದಸ್ಯ ಕಾರ್ಯದರ್ಶಿಗಳು ಸಕ್ಕರೆ ನಿರ್ದೇಶನಾಲಯಕ್ಕೆ ಸಲ್ಲಿಸಿದ್ದು. ಈ ಪ್ರತಿ ದಿನಾಂಕ:05/12/2011 ರಂದು ಅವರಿಂದ ಸರ್ಕಾರಕ್ಕೆ ರವಾನಿಸಲ್ಪಟ್ಟಿದೆ.

ಆ) ಡಾ: ಎಸ್.ಎ. ಪಾಟೀಲ್‌ರವರ ಅಧ್ಯಕ್ಷತೆಯಲ್ಲಿನ ಸಮಿತಿಯ ಶಿಫಾರಸ್ಸಿನ ಅಂಶಗಳನ್ನು ಅನುಬಂಧ-1 ರಲ್ಲಿ ನೀಡಿದೆ.

ಇ) ಇನ್ನೂ ಸರ್ಕಾರದ ಪರಿಶೀಲನೆಯಲ್ಲಿದೆ

ಈ) ಇಲ್ಲ

ಉ) ವರದಿಯಲ್ಲಿನ ಶಿಫಾರಸ್ಸುಗಳ ಸಾಧಕ-ಭಾದಕಗಳನ್ನು ಪರಿಶೀಲಿಸಿ, ಸೂಕ್ತ ನಿರ್ಧಾರ ತೆಗೆದುಕೊಳ್ಳಲಾಗುವುದು.

ಅನುಬಂಧ- 1

ಡಾ: ಎಸ್.ಎ. ಪಾಟೀಲ್‌ರವರ ಅಧ್ಯಕ್ಷತೆಯಲ್ಲಿನ ಸಮಿತಿಯ ಶಿಫಾರಸ್ಸಿನ
ಅಂಶಗಳು ಈ ಕೆಳಕಂಡಂತೆ ಇರುತ್ತದೆ

1. ಇತರ ರಾಜ್ಯಗಳಲ್ಲಿರುವಂತೆ ಕರ್ನಾಟಕ ರಾಜ್ಯದಲ್ಲಿ ಕೂಡ ಪ್ರತಿ ವರ್ಷ ಕಬ್ಬು ಬೆಲೆ ನಿಗದಿ ಮಾಡುವುದಕ್ಕಾಗಿ ಸನ್ಮಾನ್ಯ ಮುಖ್ಯ ಮಂತ್ರಿಗಳವರ ಅಧ್ಯಕ್ಷತೆಯಲ್ಲಿ ಒಂದು ಉನ್ನತ ಮಟ್ಟದ ಸಮಿತಿಯನ್ನು ರಚಿಸುವುದು.
2. ಉತ್ತರ ಪ್ರದೇಶದಲ್ಲಿರುವಂತೆ ಕರ್ನಾಟಕ ರಾಜ್ಯದಲ್ಲಿ ಕೂಡ ರಾಜ್ಯ ಕಬ್ಬು ಬೆಲೆ ಸಹಲಾ ಕಾಯ್ದೆಯನ್ನು ಅನುಷ್ಠಾನಗೊಳಿಸಲು ಬರುವ ವರ್ಷಗಳಲ್ಲಿ ಸೂಕ್ತ ಕ್ರಮ ಕೈಗೊಳ್ಳುವುದು.
3. ಸಕ್ಕರೆ ಕಾರ್ಖಾನೆಗಳು ತಮ್ಮ ವ್ಯಾಪ್ತಿಯಲ್ಲಿ ಬರುವ ಗ್ರಾಮಗಳಲ್ಲಿ ಹೆಚ್ಚಿನ ಕಬ್ಬು ಇಳುವರಿ ಪಡೆಯುವಂತೆ ಆಧುನಿಕ ಕೃಷಿ ಪದ್ಧತಿಯನ್ನು ಅಳವಡಿಸುವುದು. ಕಬ್ಬು ಕೃಷಿಯ ಎಲ್ಲಾ ಹಂತಗಳಲ್ಲಿ ಯಾಂತ್ರೀಕರಣವನ್ನು ಅಳವಡಿಸಿ ಉತ್ಪಾದನಾ ವೆಚ್ಚ ಕಡಿಮೆ ಆಗುವಂತೆ ಕ್ರಮ ಕೈಗೊಳ್ಳುವುದು. ಹೆಚ್ಚು ಸಕ್ಕರೆ ನೀಡುವ ತಳಿಗಳನ್ನು ಬೆಳೆದು ಸಕ್ಕರೆ ಉತ್ಪಾದನೆಯು ಹೆಚ್ಚಳವಾಗುವಂತೆ ಕ್ರಮ ಜರುಗಿಸುವುದು.
4. ಸಕ್ಕರೆ ಕಾರ್ಖಾನೆಗಳು ಆಧುನಿಕ ಯಂತ್ರೋಪಕರಣಗಳನ್ನು ಅಳವಡಿಸಿ ಹೆಚ್ಚಿನ ಸಕ್ಕರೆ ಅಂಶ, ಪಡೆದು ಸಕ್ಕರೆ ಕಾರ್ಖಾನೆಗಳು ತಮ್ಮ ಲಾಭಾಂಶವನ್ನು ಹೆಚ್ಚಿಸಲು ಎಲ್ಲಾ ಕ್ರಮಗಳನ್ನೂ

ಕೈಗೊಳ್ಳುವುದು. ಇದರಿಂದ ರೈತರಿಗೆ ಉತ್ತಮ ಬೆಲೆಯನ್ನು ನೀಡಲು ಸಾಧ್ಯವಾಗುವುದು.

5. ಸಕ್ಕರೆ ಅಂಶ ಹೊಂದಿದ ಇತರ ಪರ್ಯಾಯ ಬೆಳೆಗಳಾದ ಸಕ್ಕರೆ ಗಡ್ಡೆ ಹಾಗೂ ಸಿಹಿಜೋಳವನ್ನೂ ಕೂಡಾ ಬೆಳೆಯುವಂತೆ ರೈತರಿಗೆ ಪ್ರೋತ್ಸಾಹ ನೀಡುವುದು. ಅಲ್ಲದೆ ಈಗಿರುವಂತೆ 180 ದಿನಗಳ ಕಾರ್ಯನಿರ್ವಹಣೆ ಬದಲಾಗಿ ಸಕ್ಕರೆ ಕಾರ್ಖಾನೆಗಳು ವರ್ಷದಲ್ಲಿ 240 ದಿನಗಳು ಕೂಡ ಕಾರ್ಯನಿರ್ವಹಿಸುವಂತೆ ಕ್ರಮ ಕೈಗೊಳ್ಳುವುದು.
6. ಕರ್ನಾಟಕದ ಕಬ್ಬು ಅಭಿವೃದ್ಧಿ ಆಯುಕ್ತರು ಹಾಗೂ ಸಕ್ಕರೆ ನಿರ್ದೇಶಕರ ಕಾರ್ಯಾಲಯದ ವೃಂದ ಬಲವನ್ನು ಹೆಚ್ಚಿಸುವುದು.
7. ಬೆಳಗಾವಿಯಲ್ಲಿರುವ ಎಸ್. ನಿಜಲಿಂಗಪ್ಪ ಸಕ್ಕರೆ ಸಂಸ್ಥೆಯು ತನ್ನ ಸಂಪನ್ಮೂಲಗಳನ್ನು ಇನ್ನಷ್ಟು ಹೆಚ್ಚಿಸಿಕೊಳ್ಳಬೇಕು. ಕಬ್ಬು ಬೆಳೆಗಾರರಿಗೆ ಆಧುನಿಕ ಕೃಷಿ ತಂತ್ರಜ್ಞಾನದ ಬಗ್ಗೆ ಹಾಗೂ ಉತ್ತಮ ತಳಿಗಳನ್ನು ಅಭಿವೃದ್ಧಿಪಡಿಸುವ ಬಗ್ಗೆ ನಿರಂತರವಾಗಿ ತರಬೇತಿ ಕಾರ್ಯಕ್ರಮಗಳನ್ನು ಜರುಗಿಸಿ ರೈತರ ಉತ್ಪಾದನೆ ಹಾಗೂ ಲಾಭಾಂಶವನ್ನು ಹೆಚ್ಚಿಸುವಲ್ಲಿ ಕ್ರಮ ಕೈಗೊಳ್ಳುವುದು. ಅವಶ್ಯವಿದ್ದಲ್ಲಿ ಖಾಸಗಿ ಫಾರಂಗಳನ್ನು ಪಡೆದು ಪ್ರಯೋಗಗಳನ್ನು ಕೈಗೊಂಡು ಅವುಗಳ ಲಾಭ ರೈತರಿಗೆ ದೊರೆಯುವಂತೆ ಮಾಡುವುದು, ಈ ಸಂಸ್ಥೆಯ ಅಭಿವೃದ್ಧಿಗಾಗಿ ಭಾರತ ಸರ್ಕಾರ ಹಾಗೂ ರಾಜ್ಯ ಸರ್ಕಾರಗಳಿಂದ ಅನುದಾನ ಪಡೆಯುವ ಕ್ರಮಗಳನ್ನು ಜರುಗಿಸಬಹುದು. ಕೃಷಿ ವಿಶ್ವವಿದ್ಯಾಲಯಗಳ ಸಹಯೋಗದೊಂದಿಗೆ ರೈತರ ತರಬೇತಿ ಕಾರ್ಯಕ್ರಮಗಳನ್ನು ಏರ್ಪಡಿಸುವುದು.
8. ಕೃಷಿ ವಿಶ್ವವಿದ್ಯಾಲಯ, ಧಾರವಾಡದಲ್ಲಿರುವಂತೆ ಕಬ್ಬು ಅಭಿವೃದ್ಧಿಗಾಗಿ ಒಂದು ರಿವಾಲ್ವಿಂಗ್ ಫಂಡನ್ನು ರಚಿಸಿ ಅದರಿಂದ ಸಂಸ್ಥೆಗೆ ಮತ್ತು ರೈತರಿಗೆ ಪರಿಣಾಮಕಾರಿಯಾಗಿ ಸಂಶೋಧನಾ ಫಲ ದೊರೆಯುವಂತೆ ಮಾಡುವುದು.

ಬಾಗಲಕೋಟೆ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಶಿವಯೋಗ ಮಂದಿರದಲ್ಲಿ
ಇರುವ ಹಳೆಯ ಪ್ರವಾಸಿ ಮಂದಿರ ದುರಸ್ತಿ ಮಾಡುವ ಬಗ್ಗೆ
54; ಶ್ರೀ. ಮಹಾಂತೇಶ ಎಸ್. ಕೌಜಲಗಿ (ಪದವೀಧರ ಕ್ಷೇತ್ರ)

- ಅ) ಬಾಗಲಕೋಟೆ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಶಿವಯೋಗ ಮಂದಿರದಲ್ಲಿರುವ ಹಳೆಯ ಪ್ರವಾಸಿ ಮಂದಿರವನ್ನು ದುರಸ್ತಿ ಮಾಡುವ ಕುರಿತು ಪ್ರಸ್ತಾವನೆಯನ್ನು ಸಲ್ಲಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ, ಈ ದುರಸ್ತಿ ಕಾರ್ಯಕ್ಕೆ ಹಣ ಬಿಡುಗಡೆ ಮಾಡಿ ಕಾಮಗಾರಿ ಕೈಗೊಳ್ಳಲು ಕ್ರಮ ಕೈಗೊಳ್ಳಲಾಗುವುದೇ?
- ಇ) ಹಾಗಿದ್ದಲ್ಲಿ, ಈ ಕಟ್ಟಡವು ಮತ್ತಷ್ಟು ಶಿಥಿಲಗೊಂಡು ನಾಶವಾಗುವುದನ್ನು ತಪ್ಪಿಸಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು; (ವಿವರ ನೀಡುವುದು)

ಶ್ರೀ. ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಬಾಗಲಕೋಟೆ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಶಿವಯೋಗ ಮಂದಿರದಲ್ಲಿ ಇರುವ ಹಳೆಯ ಪ್ರವಾಸಿ ಮಂದಿರವನ್ನು 2009-10ನೇ ಸಾಲಿನಲ್ಲಿ ಶತಮಾನೋತ್ಸವ ಸಂದರ್ಭದಲ್ಲಿ ದುರಸ್ತಿಪಡಿಸಿ ಸುಸ್ಥಿತಿಯಲ್ಲಿ ಇಡಲಾಗಿದೆ.
- ಆ) ಸಣ್ಣ ಪುಟ್ಟ ದುರಸ್ತಿ ಕಾಮಗಾರಿಗಳನ್ನು ಪ್ರಸಕ್ತ ವರ್ಷದಲ್ಲಿ ಕೈಗೊಳ್ಳಲಾಗುತ್ತಿದೆ.
- ಇ) ಈಗಾಗಲೇ ಸದರಿ ಹಳೆಯ ಪ್ರವಾಸಿಮಂದಿರವನ್ನು ದುರಸ್ತಿಗೊಳಿಸಿದ್ದು, ಶಿಥಿಲಗೊಂಡು ನಾಶವಾಗದಂತೆ ದುರಸ್ತಿಯನ್ನು ಕೈಗೊಳ್ಳಲಾಗಿದೆ..

ಬಾಗಲಕೋಟೆ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಶಿವಯೋಗ ಮಂದಿರದಲ್ಲಿ
ಸರ್ಕಿಟ್ ಹೌಸ್ ಕಟ್ಟುವ ಬಗ್ಗೆ

55 ಮತ್ತು 56; ಶ್ರೀ. ಮಹಾಂತೇಶ ಎಸ್. ಕೌಜಲಗಿ (ಪದವೀಧರ ಕ್ಷೇತ್ರ)

- ಅ) ಬಾಗಲಕೋಟೆ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಶಿವಯೋಗ ಮಂದಿರವು ಪ್ರವಾಸಿಗರ ಹಾಗೂ ಧಾರ್ಮಿಕ ಸ್ಥಳವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಇಲ್ಲಿ ಹಾನಗಲ್ ಕುಮಾರಸ್ವಾಮಿಗಳ ಗದ್ದುಗೆ ಇದ್ದು ರಾಜ್ಯದ, ಹೊರ ರಾಜ್ಯದ ಹಾಗೂ ವಿದೇಶಿ ಪ್ರವಾಸಿಗರು ಗದ್ದುಗೆ ದರ್ಶನ ಪಡೆದು, ನಂತರ ಐಹೊಳೆ, ಪಟ್ಟದಕಲ್ಲು, ಬನಶಂಕರಿ, ಮಹಾಕೂಟ, ಮುಂತಾದ ಪ್ರೇಕ್ಷಣೀಯ ಸ್ಥಳಗಳಿಗೆ ಹೋಗುವ ಸಂಗತಿ ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಇ) ಪ್ರವಾಸಿಗರ ಅನುಕೂಲತೆಗಾಗಿ ಇಲ್ಲಿ ಒಂದು ಸರ್ಕಿಟ್ ಹೌಸ್ ಕಟ್ಟಲು ಕ್ರಮ ಕೈಗೊಳ್ಳಲಾಗುವುದೇ?
- ಈ) ಹಾಗಿದ್ದಲ್ಲಿ, ಸರ್ಕಿಟ್ ಹೌಸ್ ಕಟ್ಟಲು ಕ್ರಮ ಕೈಗೊಳ್ಳಲಾಗುವುದೇ?
- ಉ) ಬಾಗಲಕೋಟೆ ಜಿಲ್ಲೆಯ ಬಾದಾಮಿ ತಾಲ್ಲೂಕಿನ ಶಿವಯೋಗ ಮಂದಿರದಿಂದ ರಸ್ತೆಯ ಮೇಲೆ ಗುಡ್ಡದ ನೀರು ಹರಿದು ರಸ್ತೆ ನಾಶವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಊ) ಹಾಗಿದ್ದಲ್ಲಿ, ಕೂಡಲೇ ರಸ್ತೆಯ ಎರಡೂ ಕಡೆಗಳಲ್ಲಿ ಗಟಾರ ಕಟ್ಟಲಾಗುವುದೇ?
- ಋ) ಸದರಿ ಕಾಮಗಾರಿಗಳಿಗೆ ಅವಶ್ಯವಿರುವ ಹಣವನ್ನು ಸರ್ಕಾರ ಕೂಡಲೇ ಬಿಡುಗಡೆ ಮಾಡಲು ಹಾಗೂ ಆ ಕಾಮಗಾರಿಗಳನ್ನು ಮುಗಿಸಲು ಕೈಗೊಂಡಿರುವ ಕ್ರಮಗಳೇನು: (ವಿವರ ನೋಡುವುದು)

ಶ್ರೀ. ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಸರ್ಕಾರದ ಗಮನಕ್ಕೆ ಬಂದಿದೆ.
- ಆ) ಸರ್ಕಾರದ ಗಮನಕ್ಕೆ ಬಂದಿದೆ
- ಇ) ಸರ್ಕಿಟ್ ಹೌಸ್ ಕಟ್ಟಬೇಕೆಂಬ ಬೇಡಿಕೆ ಸರ್ಕಾರದ ಗಮನಕ್ಕೆ ಬಂದಿದೆ.

ಈ) ಬದಾಮಿ ತಾಲ್ಲೂಕಿನ ಶಿವಯೋಗ ಮಂದಿರದಲ್ಲಿ ಈಗಾಗಲೇ ಪ್ರವಾಸಿ ಮಂದಿರವಿದ್ದು, ಅದರ ಜೊತೆಗೆ ಇನ್ನೊಂದು ಹೊಸದಾಗಿ ಪ್ರವಾಸಿ ಮಂದಿರವನ್ನು ₹ 50.00 ಲಕ್ಷಗಳ ವೆಚ್ಚದಲ್ಲಿ ಕೈಗೆತ್ತಿಕೊಂಡಿದ್ದು ಈಗಾಗಲೇ ಕಟ್ಟಡ ಕೆಲಸ ಮುಕ್ತಾಯಗೊಂಡಿದೆ.

ಉ) ಸರ್ಕಾರದ ಗಮನಕ್ಕೆ ಬಂದಿದೆ.

ಊ) ಈ ಬಗ್ಗೆ ಪರಿಶೀಲಿಸಿ, ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಋ) ಸದರಿ ಕಾಮಗಾರಿಯ ಅಂದಾಜು ಪಟ್ಟಿಯನ್ನು ತಯಾರಿಸಿ ಅನುದಾನದ ಲಭ್ಯತೆ ಅನುಸಾರ ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳಲು ಕ್ರಮ ಕೈಗೊಳ್ಳಲಾಗುವುದು..

ಸಹಕಾರ ವಿಶ್ವವಿದ್ಯಾಲಯ ಸ್ಥಾಪನೆ ಬಗ್ಗೆ

57; ಶ್ರೀ. ಮಹಾಂತೇಶ ಎಸ್. ಕೌಜಲಗಿ (ಸ.ಸಂ. ಕ್ಷೇತ್ರ)

ಅ) ರಾಜ್ಯದಲ್ಲಿ ಸಹಕಾರ ವಿಶ್ವವಿದ್ಯಾಲಯ ಸ್ಥಾಪನೆ ಮಾಡುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆಯೇ?

ಆ) ವಿಶ್ವವಿದ್ಯಾಲಯ ಸ್ಥಾಪಿಸಲು ಅದರ ರೂಪರೇಷೆ ಹಾಗೂ ಕಾರ್ಯಯೋಜನೆ ಕೈಗೊಳ್ಳಲಾಗಿದೆಯೇ?

ಇ) ಈ ವಿಶ್ವ ವಿದ್ಯಾಲಯದಲ್ಲಿ ಕಲಿಯಲು ಇರುವ ಶಿಕ್ಷಣ ಅರ್ಹತೆ ಯಾವುದು ಹಾಗೂ ನೀಡಲಾಗುವ ಪದವಿ ಯಾವುದು (ವಿವರ ನೀಡುವುದು)

ಈ) ಸಹಕಾರ ವಿಶ್ವವಿದ್ಯಾಲಯ ಸ್ಥಾಪಿಸುವುದಾಗಿ ಸರ್ಕಾರ ಘೋಷಣೆ ಮಾಡಿದ್ದರೂ ಕೂಡ ಇನ್ನೂ ಸ್ಥಾಪನೆ ಮಾಡದಿರಲು ಕಾರಣವೇನು?

ಉ) ಸದರಿ ವಿಶ್ವವಿದ್ಯಾಲಯಕ್ಕೆ ಸಹಕಾರ ಸಂಸ್ಥೆಯನ್ನು ಸ್ಥಾಪಿಸಿದ ಶ್ರೀ. ಸಿದ್ದನಗೌಡ ಪಾಟೀಲ ಇವರ ಹೆಸರನ್ನು ಇಡಲು ಪರಿಶೀಲಿಸುವುದೇ?

ಶ್ರೀ. ಲಕ್ಷ್ಮಣ. ಸ.ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

ಅ) ಹೌದು

ಆ) ಪರಿಶೀಲನೆಯಲ್ಲಿದೆ,

- ಇ) ಪರಿಶೀಲನೆಯಲ್ಲಿದೆ,
 ಈ) ಪರಿಶೀಲನೆಯ ಹಂತದಲ್ಲಿದೆ,
 ಉ) ಈ ಹಂತದಲ್ಲಿ ಪ್ರಶ್ನೆ ಉದ್ಭವಿಸುವುದಿಲ್ಲ

ಚಿಕ್ಕಮಗಳೂರು ಜಿಲ್ಲೆಯಲ್ಲಿ ತೋಟಗಾರಿಕೆ ಇಲಾಖಾವತಿಯಿಂದ ಸಬ್ಸಿಡಿ ಮಾಹಿತಿ ಬಗ್ಗೆ

68; ಶ್ರೀಮತಿ ಎ.ವಿ. ಗಾಯತ್ರಿ ಶಾಂತೇಗೌಡ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಚಿಕ್ಕಮಗಳೂರು ಜಿಲ್ಲೆಯಲ್ಲಿ ತೋಟಗಾರಿಕೆ ಇಲಾಖೆ ವತಿಯಿಂದ ವಿವಿಧ ಸಬ್ಸಿಡಿ ಯೋಜನೆಗಳಡಿ ಯಾವ ಯಾವ ಸಲಕರಣೆಗಳನ್ನು ರೈತರಿಗೆ ಫಲಾನುಭವಿಗಳಿಗೆ ವಿತರಿಸಲಾಗಿದೆ; ಎಷ್ಟು ಜನ ಫಲಾನುಭವಿಗಳಿಗೆ ವಿತರಿಸಲಾಗಿದೆ. (ಪೂರ್ಣ ಮಾಹಿತಿ ನೀಡುವುದು)
- ಆ) ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಬರಪೀಡಿತ ತಾಲ್ಲೂಕುಗಳಲ್ಲಿನ ರೈತರುಗಳ ತೋಟಗಾರಿಕಾ ಸಮಸ್ಯೆಗಳಿಗೆ ಯಾವ ಯಾವ ಸೌಲಭ್ಯಗಳನ್ನು ಒದಗಿಸಲಾಗಿದೆ. (ಮಾಹಿತಿ ನೀಡುವುದು)

ಶ್ರೀ ಎಸ್.ಎ. ರವೀಂದ್ರನಾಥ (ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು)

- ಅ) 2010-11ನೇ ಸಾಲಿನ ತೋಟಗಾರಿಕೆ ಇಲಾಖೆಯ ವಿವಿಧ ಯೋಜನೆಗಳಾದ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ, ರಾಷ್ಟ್ರೀಯ ತೋಟಗಾರಿಕೆ ಮಿಷನ್ ಹಾಗೂ ರಾಜ್ಯವಲಯ ಯೋಜನೆಗಳಡಿ "ತೋಟಗಾರಿಕೆಯಲ್ಲಿ ಯಾಂತ್ರಿಕರಣ" ಕಾರ್ಯಕ್ರಮವಿದ್ದು, ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಈ ಕಾರ್ಯಕ್ರಮದಡಿ, ತೋಟಗಾರಿಕೆ ಇಲಾಖೆಯಿಂದ ಅನುಮೋದಿತಗೊಂಡ ಕಂಪನಿಗಳಿಂದ ತೋಟಗಾರಿಕೆ ಉಪಕರಣಗಳನ್ನು /ಸಲಕರಣೆಗಳನ್ನು ಖರೀದಿಸಿದ ಒಟ್ಟು 429 ಅರ್ಹ ಫಲಾನುಭವಿಗಳಿಗೆ ಸಹಾಯಧನ ವಿತರಿಸಲಾಗಿದೆ. ವಿವರಗಳನ್ನು ಅನುಬಂಧದಲ್ಲಿ ಒದಗಿಸಿದೆ.
- ಆ) ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಕಡೂರು ತಾಲ್ಲೂಕನ್ನು ಬರಪೀಡಿತ ತಾಲ್ಲೂಕು ಎಂದು ಸರ್ಕಾರ ಘೋಷಿಸಿದ್ದು, ತೋಟಗಾರಿಕೆ

ಇಲಾಖೆಯಿಂದ ಬರಪೀಡಿತ ತಾಲ್ಲೂಕಿಗೆ ಸೌಲಭ್ಯ ನೀಡುವ ಯಾವುದೇ ಪ್ರತ್ಯೇಕ ಕಾರ್ಯಕ್ರಮವಿರುವುದಿಲ್ಲ.

ಆದರೆ 2011-12 ನೇ ಸಾಲಿನಲ್ಲಿ ತೋಟಗಾರಿಕೆ ಇಲಾಖೆಯಿಂದ ಈ ಕೆಳಕಾಣಿಸಿದ ವಿವಿಧ ಯೋಜನೆಗಳಡಿ ಕಡೂರು ತಾಲ್ಲೂಕಿನಲ್ಲಿ ರೈತರಿಗೆ ಸೌಲಭ್ಯಗಳನ್ನು ನೀಡಲಾಗುತ್ತಿದೆ.

- ಮಹಾತ್ಮಾ ಗಾಂಧಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆಯಡಿ ಬಾಳೆ ತೆಂಗು ಪ್ರದೇಶ ವಿಸ್ತರಣೆಯನ್ನು ಕೈಗೊಂಡಿದೆ.
- ಸುವರ್ಣ ಭೂಮಿ ಯೋಜನೆಯಡಿ ಸಣ್ಣ/ ಅತೀ ಸಣ್ಣ ರೈತರಿಗೆ ವಿವಿಧ ತೋಟಗಾರಿಕೆ ಬೆಳೆ ಬೆಳೆಯಲು ಸಹಾಯಧನ ವಿತರಿಸಿದೆ.
- ರಾಷ್ಟ್ರೀಯ ತೋಟಗಾರಿಕೆ ಮಿಷನ್ ಯೋಜನೆಯಡಿ ಮಾವು ಸಪೋಟ ಮತ್ತು ಬಾಳೆ ಪ್ರದೇಶ ವಿಸ್ತರಣೆ ಕಾರ್ಯಕ್ರಮ ಅನುಸಾನಗೊಳಿಸಲಾಗುತ್ತಿದೆ.
- ಹನಿ ನೀರಾವರಿ ಯೋಜನೆಯಡಿ ಹನಿ ನೀರಾವರಿ ಅಳವಡಿಸಿದ ರೈತರಿಗೆ ಸಹಾಯಧನ ವಿತರಿಸಲಾಗುತ್ತಿದೆ.
- ವಿವಿಧ ತೋಟಗಾರಿಕೆ ಬೆಳೆಗಳಿಗೆ ಸಸ್ಯ ಸಂರಕ್ಷಣೆ ಔಷಧಿಗಳನ್ನು ಖರೀದಿಸಲು 50% ರ ಸಹಾಯ ಧನ ನೀಡಲಾಗುತ್ತಿದೆ.
- ತೆಂಗಿನ ಕಪ್ಪು ತಲೆ ಹುಳುವಿನ ನಿಯಂತ್ರಣಕ್ಕಾಗಿ ಪರೋಪಿ ಜೀವಿಗಳನ್ನು ವಿತರಿಸಲಾಗುತ್ತಿದೆ.
- ತೋಟಗಾರಿಕೆ ಇಲಾಖೆಯ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ, ರಾಷ್ಟ್ರೀಯ ತೋಟಗಾರಿಕೆ ಮಿಷನ್ ಹಾಗೂ ರಾಜ್ಯವಲಯ ಯೋಜನೆಗಳಡಿ ತೋಟಗಾರಿಕೆಯಲ್ಲಿ ಯಾಂತ್ರಿಕರಣಕ್ಕೆ ಸಹಾಯಧನ ನೀಡಲಾಗುತ್ತಿದೆ.
- ಉತ್ತಮ ಗುಣಮಟ್ಟದ ಸಸಿ/ಕಸಿಗಳನ್ನು ಯೋಗ್ಯ ದರದಲ್ಲಿ ವಿತರಿಸಲಾಗುತ್ತಿದೆ.

ಅನುಬಂಧ

ಚಿಕ್ಕಮಗಳೂರು ಜಿಲ್ಲೆ 2010-11 ನೇ ಸಾಲಿನಲ್ಲಿ ತೋಟಗಾರಿಕೆ ಇಲಾಖೆ ವತಿಯಿಂದ ಕೆಳಕಂಡ ವಿವಿಧಸಲಕರಣೆಗಳಿಗೆ ಸಹಾಯಧನ ಪಡೆದ ರೈತರ ಸಂಖ್ಯೆ		
ಕ್ರ. ಸಂ	ಯೋಜನೆ	ಒಟ್ಟು
I	ರಾಜ್ಯವಲಯ - ಆಧುನಿಕ ಅಡಿಕೆ ಸಿಪ್ಪೆ ಸುಲಿಯುವ ಯಂತ್ರಗಳಿಗೆ ಸಹಾಯಧನ ಯೋಜನೆ	75
II	ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ - "ತೋಟಗಾರಿಕೆಯಲ್ಲಿ ಯಾಂತ್ರಿಕರಣ"	
1	ಪವರ್ ವೀಡರ್	96
2	ಸ್ಟ್ರೈಯರ್	47
3	ಅಲ್ಯುಮಿನಿಯಂ ಏಣಿ	58
4	Wheel Barrow	10
5	Chain saw	51
6	ಕಾಳು ಮೆಣಸು ಬಿಡಿಸುವ ಯಂತ್ರ	18
7	ಅಡಿಕೆ ಒಣಗಿಸುವ ಯಂತ್ರ	6
8	ಅಡಿಕೆ ಸಿಪ್ಪೆ ಸುಲಿಯುವ ಯಂತ್ರ	23
9	Coconut frond chapper	13
10	ತೆಂಗಿನ ಮರ ಹತ್ತುವ ಯಂತ್ರ	1
11	ಹೈಟೆಕ್ Aspee Sprayer	10
12	ಮಿಸ್ಟ್ ಬ್ಲೋಯರ್	3
13	ಮಿಸ್ಟ್ ಸ್ಟ್ರೈಯರ್	1
14	ಗಟಾರ್ ಸ್ಟ್ರೈಯರ್	3
15	ಪಿಟ್ ಡಿಗ್ಗಿಂಗ್ ಮಷಿನ್	1
16	ರೋಟವೇಟರ್	1
17	Tree Pruner	1
III	ರಾಷ್ಟ್ರೀಯ ತೋಟಗಾರಿಕೆ ಮಿಷನ್ (ಟ್ರಾಕ್ಟರ್‌ಗೆ ಸಹಾಯಧನ)	11
	ಒಟ್ಟು	429

ಬೆಳಗಾವಿ ಜಿಲ್ಲೆಯಲ್ಲಿ ಹನಿ ನೀರಾವರಿ ಯೋಜನೆ ಬಗ್ಗೆ

76; ಶ್ರೀ. ವೀರಕುಮಾರ್ ಅಪ್ಪಾಸೋ ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

ಅ) ಬೆಳಗಾವಿ ಜಿಲ್ಲೆಯಲ್ಲಿ ಹನಿ ನೀರಾವರಿ ಯೋಜನೆಯ ಫಲಾನುಭವಿಗಳ ಸಂಖ್ಯೆ ಎಷ್ಟು?

ಆ) 2009-2011 ರಲ್ಲಿ ಸದರಿ ಯೋಜನೆಯಡಿಯಲ್ಲಿ ಒದಗಿಸಲಾದ ಅನುದಾನ ಮತ್ತು ಮಂಜೂರಾದ ಸಹಾಯಧನದ ಮೊತ್ತವೆಷ್ಟು?

(ತಾಲ್ಲೂಕುವಾರು ವಿವರಗಳನ್ನು ನೀಡುವುದು)

ಶ್ರೀ. ಎಸ್.ಎ. ರವಿಂದ್ರನಾಥ ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು.

ಅ) 2009 ರಿಂದ 2011 ನೆ ಸಾಲಿನಲ್ಲಿ ಹನಿ ನೀರಾವರಿ ಯೋಜನೆಯಡಿ ಒಟ್ಟು ಫಲಾನುಭವಿಗಳ 1503.

ತಾಲ್ಲೂಕುವಾರು ವಿವರವನ್ನು ಅನುಬಂಧದಲ್ಲಿ ಒದಗಿಸಲಾಗಿದೆ.

ಆ) 2009 ರಿಂದ 2011 ನೆ ಸಾಲಿನಲ್ಲಿ ಹನಿ ನೀರಾವರಿ ಯೋಜನೆಯಲ್ಲಿ ಒದಗಿಸಲಾದ ಅನುದಾನ ಒಟ್ಟು ₹ 423.27 ಲಕ್ಷ ಹಾಗೂ ಮಂಜೂರಾದ ಅನುದಾನ ಒಟ್ಟು ₹ 423.27 ಲಕ್ಷಗಳು.

ತಾಲ್ಲೂಕುವಾರು ವಿವರಗಳನ್ನು ಅನುಬಂಧದಲ್ಲಿ ಒದಗಿಸಲಾಗಿದೆ

ಅನುಬಂಧ							
ಬೆಳಗಾವಿ ಜಿಲ್ಲೆಯ ತಾಲ್ಲೂಕಾವಾರು ಒದಗಿಸಿದ ಅನುದಾನ ಹಾಗೂ ಮಂಜೂರಾದ ಸಹಾಯಧನದ ವಿವರ							
2009-2010				2010-2011			
Sl. No	Name of the Taluka	Drip Irrigation		No. of Beneficiaries Target	Drip Irrigation		No. of Beneficiaries Target
		Fin.			Fin.		
		Target	Ach.		Target	Ach.	
		(₹ In lakhs)			(₹ In lakhs)		
1	Athani	67.09559	67.09559	281	104.35984	104.35984	485
2	Bailhongal	3.56037	3.56037	9	16.98942	16.98942	46
3	Belgaum	0.41918	0.41918	1	9.23345	9.23345	27
4	Chikkodi	14.69452	14.69452	58	43.84806	43.84806	117
5	Gokak	6.59105	6.59105	24	12.62121	12.62121	43
6	Hukkeri	6.36278	6.36278	21	20.80022	20.80022	50
7	Khanapur	2.13557	2.13557	5	6.16036	6.16036	16
8	Ramdurg	1.35091	1.35091	3	61.77558	61.77558	180
9	Raibag	5.98392	5.98392	24	10.65453	10.65453	30
10	Saudatti	3.49055	3.49055	10	25.15115	25.15115	73
Total		111.68444	111.68444	436	311.59382	311.59382	1067

ಅನುಬಂಧ				
ಬೆಳಗಾವಿ ಜಿಲ್ಲೆಯ ತಾಲ್ಲೂಕಾವಾರು ಒದಗಿಸಿದ ಅನುದಾನ ಹಾಗೂ ಮಂಜೂರಾದ ಸಹಾಯಧನದ ವಿವರ				
		Total (2009 to 2011)		
Sl. No	Name of the Taluka	Drip Irrigation		No. of Beneficiaries Target
		Fin.		
		Target	Ach.	
		(₹ In lakhs)		
1	Athani	171.45543	171.45543	766
2	Bailhongal	20.54979	20.54979	55
3	Belgaum	9.65263	9.65263	28
4	Chikkodi	58.54258	58.54258	175
5	Gokak	19.21226	19.21226	67
6	Hukkeri	27.16300	27.16300	71
7	Khanapur	8.29593	8.29593	21
8	Ramdurg	63.12649	63.12649	183
9	Raibag	16.63845	16.63845	54
10	Saudatti	28.64170	28.64170	83
Total		423.27826	423.27826	1503

ಬೆಳಗಾವಿ ಜಿಲ್ಲೆ ರಸ್ತೆ ಮತ್ತು ಸೇತುವೆಗಳ ಬಗ್ಗೆ

106; ಶ್ರೀ. ವೀರಕುಮಾರ್ ಅ ಪಾಟೀಲ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಬೆಳಗಾವಿ ಜಿಲ್ಲೆಗೆ ಕಳೆದ ಮೂರುವರ್ಷಗಳಿಂದ ಇದುವರೆಗೆ ಕರ್ನಾಟಕ ರಸ್ತೆ ಅಭಿವೃದ್ಧಿ ನಿಗಮದ ಮಂಜೂರು ಮಾಡಲಾಗಿದ್ದ ರಸ್ತೆ ಮತ್ತು ಸೇತುವೆಗಳೆಷ್ಟು
- ಆ) ಈ ಕಾಮಗಾರಿಗಳಿಗೆ ಬಿಡುಗಡೆಯಾದ ಅನುದಾನ ಎಷ್ಟು (ವಿವರ ನೀಡುವುದು);
- ಇ) ಕಾಮಗಾರಿಗಳು ಪೂರ್ಣಗೊಂಡಿದೆಯೇ; ಹಾಗಿಲ್ಲದಿದ್ದಲ್ಲಿ ಯಾವಾಗ ಪೂರ್ಣಗೊಳಿಸುವುದು? (ತಾಲ್ಲೂಕುವಾರು ವಿವರ ನೀಡುವುದು)

ಶ್ರೀ ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಬೆಳಗಾವಿ ಜಿಲ್ಲೆಯಲ್ಲಿ ಕಳೆದ ಮೂರು ವರ್ಷಗಳಿಂದ ಕರ್ನಾಟಕ ರಸ್ತೆ ಅಭಿವೃದ್ಧಿ ನಿಗಮ ನಿಯಮಿತದಿಂದ ಒಂದು ರಸ್ತೆ ಕಾಮಗಾರಿ ಹಾಗೂ ಎರಡು ಸೇತುವೆ ಕಾಮಗಾರಿಗಳು ಮಂಜೂರಾಗಿರುತ್ತವೆ.
- ಆ) ಸದರಿ ಕಾಮಗಾರಿಗಳಿಗೆ ಈವರೆಗೆ ವೆಚ್ಚದ ವಿವರಗಳನ್ನು ಅನುಬಂಧ-1 ರಲ್ಲಿ ನೀಡಲಾಗಿದೆ.
- ಇ) ವಿವರಗಳನ್ನು ಅನುಬಂಧ-1 ರಲ್ಲಿ ನೀಡಲಾಗಿದೆ.

ಅನುಬಂಧ-1							
(₹ ಕೋಟಿಗಳಲ್ಲಿ)							
ಕ್ರ. ಸಂ	ಕಾಮಗಾರಿಯ ಹೆಸರು	ತಾಲ್ಲೂಕು	ಗುತ್ತಿಗೆ ಮೊತ್ತ	ಕಾಮಗಾರಿ ಪ್ರಾರಂಭ ದಿನಾಂಕ	ಕಾಮಗಾರಿ ಪೂರ್ಣಗೊಳಿಸಬಹುದಾದ ದಿನಾಂಕ	ಈ ವರೆಗಿನ ವೆಚ್ಚ	ಷರಾ
ಸೇತುವೆ ಕಾಮಗಾರಿಗಳು							
1	ಬೆಳಗಾವಿ ಜಿಲ್ಲೆ ಗೋಕಾಕ ತಾಲೂಕಿನ ಕೋಣ್ಣೂರು ಗ್ರಾಮದ ಹತ್ತಿರ ಘಟಪ್ರಭಾ ರೇಲ್ವೆ ನಿಲ್ದಾಣದಿಂದ ಕೋಣ್ಣೂರು ರಸ್ತೆ ಸರಪಳಿ 4.32 ರಲ್ಲಿ ಸೇತುವೆ ನಿರ್ಮಾಣ.	ಗೋಕಾಕ	15.99	15.03.2010	14.03.2012	4.42	ಕಾಮಗಾರಿ ಪ್ರಗತಿಯಲ್ಲಿದ್ದು ನಿಗದಿತ ಅವಧಿಯಲ್ಲಿ ಪೂರ್ಣಗೊಳಿಸಲಾಗುವುದು
2	ಬೆಳಗಾವಿ ಜಿಲ್ಲೆ ಸವದತ್ತಿ ತಾಲೂಕಿನ ಮುನವಳ್ಳಿ ಹತ್ತಿರ ಮಲಪ್ರಭಾ ನದಿಗೆ ಅರಬಾವಿ - ಚಳ್ಳಕೆರೆ ರಸ್ತೆಯ ಸರಪಳಿ 48.20 ಕಿ. ಮೀ. ರಲ್ಲಿ ಸೇತುವೆ ನಿರ್ಮಾಣ.	ಸವದತ್ತಿ	10.38	06.02.2010	31.12.2011	5.77	ಕಾಮಗಾರಿ ಪ್ರಗತಿಯಲ್ಲಿದ್ದು ಮುಕ್ತಾಯ ಹಂತದಲ್ಲಿದೆ.

ರಸ್ತೆ ಕಾಮಗಾರಿ							
19	ಧಾರವಾಡ- ರಾಮನಗರ ರಸ್ತೆಯನ್ನು ಬಿ.ಓ.ಟಿ/ಪಿ.ಜಿ.ಎಫ್. ಆಧಾರದ ಆಧಾರದ ಮೇಲೆ ಅಭಿವೃದ್ಧಿಪಡಿಸುವ ಕಾಮಗಾರಿ	ಧಾರವಾಡ/ ಖಾನಾಪುರ / ಜೋಯಿಡಾ	237.60	03.12.2010	02.12.2012	-	ಕಾಮಗಾರಿಗಳನ್ನು ಬಿ.ಓ.ಟಿ. ಆಧಾರದಲ್ಲಿ ಕೈಗೆತ್ತಿಕೊಳ್ಳಲಾಗಿದೆ. ಪ್ರಗತಿಯಲ್ಲಿದ್ದು ನಿಗದಿತ ಅವಧಿಯಲ್ಲಿ ಪೂರ್ಣಗೊಳಿಸಲಾ ಗುವುದು.

ರಾಜ್ಯದಲ್ಲಿ ಲೋಕೋಪಯೋಗಿ ಇಲಾಖೆ ಬಿಡುಗಡೆ ಮಾಡುತ್ತಿರುವ ಅನುದಾನ ಕುರಿತು.

113; ಶ್ರೀ ಎಸ್ ನಾಗರಾಜ (ಸಂದೇಶ್ ನಾಗರಾಜ್) (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಮೈಸೂರು - ನಂಜನಗೂಡು ರಸ್ತೆಯನ್ನು ಚತುಷ್ಪಥ ರಸ್ತೆ (Four Lane) ಯನ್ನಾಗಿ ಮಾಡಲು ಕ್ರಮ ತೆಗೆದುಕೊಳ್ಳಲಾಗುವುದೇ; ಈ ರಸ್ತೆಯಲ್ಲಿ ಬರುವ ದಳವಾಯಿಕರೆ ಹಾಗೂ ಇನ್ನೂ ಕೆಲವು ಕೆರೆಗಳಿಗೆ ರಸ್ತೆಯ ಪಕ್ಕ ತಡೆಗೋಡೆ ಅಥವಾ ಕಬ್ಬಿಣದ ಗರ್ಡರ್‌ಗಳನ್ನು ಅಳವಡಿಸಲು ಕ್ರಮ ತೆಗೆದುಕೊಳ್ಳಲಾಗುವುದೇ;
- ಆ) ನಂಜನಗೂಡು - ಚಾಮರಾಜನಗರ ರಸ್ತೆಯನ್ನು ಕೂಡಾ ಚತುಷ್ಪಥ ರಸ್ತೆಯನ್ನಾಗಿ ಮಾಡಲು ಕ್ರಮ ತೆಗೆದುಕೊಳ್ಳಲಾಗುವುದೇ; ಈ ರಸ್ತೆಯಲ್ಲಿ ಬೆಂಡರವಾಡಿ ಕೆರೆ ಏರಿಯ ಮೆಲೆ ತಡೆಗೋಡೆ ನಿರ್ಮಿಸಲು ಮತ್ತು ಈ ರಸ್ತೆಯ ಕೆಳಗಿರುವ ರಸ್ತೆಯನ್ನು ಲೋಕೋಪಯೋಗಿ ಇಲಾಖೆಗೆ ತೆಗೆದುಕೊಂಡು ದ್ವಿಪಥ ರಸ್ತೆಯನ್ನಾಗಿ ಉಪಯೋಗಿಸಿಕೊಳ್ಳಲು ಕ್ರಮ ತೆಗೆದುಕೊಳ್ಳಲಾಗುವುದೇ; ಹಾಗಿದ್ದಲ್ಲಿ, ಇದನ್ನು ಕಾರ್ಯರೂಪಕ್ಕೆ ತರಲು ಯಾವ ಕ್ರಮ ತೆಗೆದುಕೊಳ್ಳಲಾಗಿದೆ;
- ಇ) ಚಾಮರಾಜನಗರ - ಗುಂಡ್ಲುಪೇಟೆ ರಸ್ತೆ ತೀರಾ ದುಸ್ಥಿತಿಯಲ್ಲಿದ್ದು ಇದರ ದುರಸ್ತಿಗೆ ಹಾಗೂ ನಿವಂಹಣೆಗೆ ಕ್ರಮ ತೆಗೆದುಕೊಳ್ಳಲಾಗುವುದೇ?

ಶ್ರೀ ಸಿ.ಎಂ ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಮೈಸೂರು ನಂಜನಗೂಡು ರಸ್ತೆಯ ರಾಷ್ಟ್ರೀಯ ಹೆದ್ದಾರಿ - 212ರ ಭಾಗವಾಗಿದ್ದು ಸದರಿ ರಸ್ತೆಯಲ್ಲಿ ಮೈಸೂರು - ನಂಜನಗೂಡು ಮಧ್ಯದಲ್ಲಿ ವಾಹನ ಸಾಂದ್ರತೆಯು ಹೆಚ್ಚಾಗಿರುವುದರಿಂದ ಚತುಷ್ಪಥ ರಸ್ತೆಯನ್ನಾಗಿ ಅಭಿವೃದ್ಧಿಪಡಿಸಲು ರಾಷ್ಟ್ರೀಯ ಹೆದ್ದಾರಿ ಅಭಿವೃದ್ಧಿ ಯೋಜನೆ (NHDP-IVA) ಯಲ್ಲಿ ಯೋಜಿಸಲಾಗಿದೆ. ಚತುಷ್ಪಥ

ರಸ್ತೆಯನ್ನಾಗಿ ಅಭಿವೃದ್ಧಿಪಡಿಸುವ ಸಂದರ್ಭದಲ್ಲಿ ಕೆರ ಏರಿಗಳ ಮೇಲೆ ರಸ್ತೆಯ ಎರಡೂ ಕಡೆ ಗಾರ್ಡ್ ಸ್ಟೋನ್‌ಗಳನ್ನು ಅಳವಡಿಸು ಯೋಜಿಸಲಾಗಿದೆ. ಮೈಸೂರು ನಂಜನಗೂಡು ರಸ್ತೆಯ ಭಾಗದಲ್ಲಿ 3 ಕೆರೆಗಳು ಇದ್ದು ಇವುಗಳ ಪೈಕಿ ಉಂಡುಬತ್ತಿ ಕೆರೆ ಭಾಗದಲ್ಲಿ ಕಬ್ಬಿಣದ ತಡೆಗೋಡೆಗಳನ್ನು ಈಗಾಗಲೇ ನಿರ್ಮಿಸಲಾಗಿದೆ. ಹಾಗೂ ದಳವಾಯಿ ಮತ್ತು ಮಂಡಕಳ್ಳಿ ಕೆರೆಗಳ ಭಾಗದಲ್ಲಿ ಗಾರ್ಡ್ ಸ್ಟೋನ್‌ಗಳನ್ನು ಅಳವಡಿಸಲಾಗಿದೆ.

- ಆ) ನಂಜನಗೂಡು ಚಾಮರಾಜನಗರ ರಸ್ತೆಯು ನಂಜನಗೂಡು ಬಿಳಿಗಿರಿರಂಗನಬೆಟ್ಟ ರಾಜ್ಯ ಹೆದ್ದಾರಿ - 80ರ ಭಾಗವಾಗಿದ್ದು ಹಾಗೂ ಚಾಮರಾಜನಗರ ಜಿಲ್ಲೆಗಳಲ್ಲಿ ಹಾದು ಹೋಗುತ್ತಿದೆ. ಮೈಸೂರು ಜಿಲ್ಲೆಯ ವ್ಯಾಪ್ತಿಯಲ್ಲಿ ಸದರಿ ರಸ್ತೆಯು ಸ. 0.00 ರಿಂದ 19.80 ಕಿ. ಮೀ. ವರೆಗೆ ಉದ್ದವಿರುತ್ತದೆ. ಸದರಿ ರಸ್ತೆಯ ನಂಜನಗೂಡು ನಗರ ಪರಿಮಿತಿಯ ಸ. 0.00 ರಿಂದ 3.40 ಕಿ. ಮೀ. ವರೆಗೆ ಚತುಷ್ಪದ ರಸ್ತೆಯನ್ನಾಗಿ ₹ 498.00 ಲಕ್ಷಗಳ ಅನುದಾನದಡಿಯಲ್ಲಿ ಕೈಗೆತ್ತಿಕೊಳ್ಳಲಾಗಿದೆ ಹಾಗೂ ಸದರಿ ರಸ್ತೆಯಲ್ಲಿ 7765 ಗಳ ಪಿ.ಸಿ.ಯು. ವಷ್ಟು ವಾಹನ ಸಾಂದ್ರತೆ ಇರುತ್ತದೆ. ಸ. 3.40 ರಿಂದ 19.80 ಕಿ. ಮೀ. ವರೆಗೆ ಮಧ್ಯಂತರ ಪಥದ ರಸ್ತೆಯಾಗಿದ್ದು ಚತುಷ್ಪಥ ರಸ್ತೆಯನ್ನಾಗಿ ಮಾಡಲು ಯಾವುದೇ ಪ್ರಸ್ತಾವನೆ ಸರ್ಕಾರದ ಮುಂದೆ ಇರುವುದಿಲ್ಲ. ರಸ್ತೆಯಲ್ಲಿನ ವಾಹನ ಸಾಂದ್ರತೆಗೆ ಅನುಗುಣವಾಗಿ ಐ.ಆರ್.ಸಿ. ನಿಯಮಾನುಸಾರ ಚತುಷ್ಪಥ ರಸ್ತೆ ನಿರ್ಮಾಣಕ್ಕೆ ರಸ್ತೆಯಲ್ಲಿನ ವಾಹನ ಸಾಂದ್ರತೆಯು 10,000 ಪಿ.ಸಿ.ಯು. ಗಳಿಗಿಂತ ಅಧಿಕವಾಗಬೇಕಿರುತ್ತದೆ.

ರಸ್ತೆಯು ಚಾಮರಾಜನಗರ ಜಿಲ್ಲೆಯ ವ್ಯಾಪ್ತಿಯಲ್ಲಿ ಸ. 19.80 ರಿಂದ 84.40 ಕಿ.ಮೀ. ರಷ್ಟು ಇದ್ದು, ಈ ಬಾಗದಲ್ಲಿ ಸಹ ಚತುಷ್ಪಥ ರಸ್ತೆ ನಿರ್ಮಾಣದ ಯಾವುದೇ ಪ್ರಸ್ತಾವನೆ ಇರುವುದಿಲ್ಲ.

ಬೆಂಡರವಾಡಿ ಕೆರ ಏರಿ ಮೇಲೆ ತಡೆಗೋಡೆ ನಿರ್ಮಿಸುವ ಬಗ್ಗೆ ಪರಿಶೀಲಿಸಿ ಕ್ರಮ ಕೈಗೊಳ್ಳಲಾಗುವುದು. ಕೆರೆಯ ಕೆಳಗಿರುವ ರಸ್ತೆಯು ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿದೆ.

ಇ) ಪ್ರಸ್ತಾವಿತ ರಸ್ತೆಯು ಯಳಂದೂರು ಗುಂಡ್ಲುಪೇಟೆ ರಾಜ್ಯ ಹೆದ್ದಾರಿ ಸಂಖ್ಯೆ-81 ಆಗಿದ್ದು ಒಟ್ಟಾರೆ 47.10 ಕಿ. ಮೀ. ಉದ್ದವಿರುತ್ತದೆ. ಸದರಿ ರಸ್ತೆಯನ್ನು ಸುಮಾರು 25 ವರ್ಷಗಳ ಹಿಂದೆ ಆಗಿನ ಅವಶ್ಯಕತೆಗನುಗುಣವಾಗಿ ನಿರ್ಮಿಸಿದ್ದಾಗಿರುತ್ತದೆ. ಈ ರಸ್ತೆಯ ಗುಂಡ್ಲುಪೇಟೆಯಿಂದ ತೆರಕಣಾಂಬಿವರೆಗಿನ ಭಾಗವು ಕಪ್ಪು ಮಣ್ಣಿನಿಂದ ಕೂಡಿದ್ದು ರಸ್ತೆಯಲ್ಲಿ ಭಾರಿ ವಾಹನಗಳ ಅಧಿಕ ಸಂಚಾರದಿಂದಾಗಿ ಹಾಗೂ ಕಳೆದ ತಿಂಗಳಲ್ಲಿ ಬಿದ್ದ ಭಾರಿ ವಾಹನಗಳ ಅಧಿಕ ಸಂಚಾರದಿಂದಾಗಿ ಹಾಗೂ ಕಳೆದ ತಿಂಗಳಲ್ಲಿ ಬಿದ್ದ ಭಾರಿ ಮಳೆಯಿಂದಾಗಿ ರಸ್ತೆಯು ತೀರ ದುಸ್ಥಿತಿಯಲ್ಲಿರುತ್ತದೆ.

ಸದರಿ ರಸ್ತೆ ಆಯ್ದ ಭಾಗಗಳಲ್ಲಿ 1.70 ಕಿ. ಮೀ.ಉದ್ದವನ್ನು ₹ 134.24 ಲಕ್ಷಗಳಿಗೆ 2010-11ರಲ್ಲಿ ಡಾ: ನಂಜುಂಡಪ್ಪ ನಬಾರ್ಡ್ ಯೋಜನೆಯಡಿ ಮಂಜೂರಾಗಿದ್ದು ಕಾಮಗಾರಿಗಳು ಪ್ರಗತಿಯಲ್ಲಿರುತ್ತದೆ. 2011-12 ನೇ ಸಾಲಿನಲ್ಲಿ ಸದರಿ ರಸ್ತೆಯ ನಿರ್ವಹಣೆಗಾಗಿ ₹ 9.90 ಲಕ್ಷ ಅನುದಾನ ಲಭ್ಯವಿದು ಇದರಲ್ಲಿ ರಸ್ತೆ ಗುಂಡಿ ಮುಚ್ಚುವ ಕಾಮಗಾರಿಗಳನ್ನು ನಿರ್ವಹಿಸಲಾಗುತ್ತಿದೆ.

**ಮೈಸೂರು- ನಂಜನಗೂಡು - ಚಾಮರಾಜನಗರ ರಸ್ತೆಯನ್ನು
ಚತುಷ್ಪಥ ರಸ್ತೆಯನ್ನಾಗಿ ಪರಿವರ್ತಿಸುವುದು.**

116; ಶ್ರೀ ಎಸ್. ನಾಗರಾಜ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ ಸಚಿವರು)

ಅ) ರಾಜ್ಯದಲ್ಲಿ ಹೊಗೆಸೊಪ್ಪನ್ನು ಯಾವ ಯಾವ ಜಿಲ್ಲೆಗಳಲ್ಲಿ ಬೆಳೆಯಲಾಗುತ್ತಿದೆ; ಮೈಸೂರು ಜಿಲ್ಲೆಯಲ್ಲಿ ಎಷ್ಟು ಎಕರೆಯಲ್ಲಿ ಹೊಗೆಸೊಪ್ಪು ಬೆಳೆಯಲಾಗಿದೆ;

- ಆ) ಮೈಸೂರು ಜಿಲ್ಲೆಯ ವರ್ಜಿನಿಯಾ ತಂಬಾಕು ವಿಶ್ವದಲ್ಲೇ ಪ್ರಸಿದ್ಧಿಯಾಗಿದ್ದರೂ, ರೈತರಿಗೆ ನ್ಯಾಯಯುತವಾದ ಬೆಲೆ ಸಿಗುತ್ತಿಲ್ಲದಿರುವ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಇ) ಕುಸಿದಿರುವ ಬೆಲೆಯಿಂದಾಗಿ ರೈತ ಸಂಕಷ್ಟದಲ್ಲಿರುವಾಗ ಸರ್ಕಾರವು ಬೆಂಬಲ ಬೆಲೆ ನೀಡಲು ಕೇಂದ್ರ ಸರ್ಕಾರದ ಬಳಿ ನಿಯೋಗವೊಂದನ್ನು ಕರೆದುಕೊಂಡು ಹೋಗಲು ಕಾರ್ಯಕ್ರಮ ಹಮ್ಮಿಕೊಳ್ಳಲಾಗಿದೆಯೇ? (ವಿವರ ನೀಡುವುದು)

ಶ್ರೀ ಉಮೇಶ್ ವಿ. ಕತ್ತಿ (ಕೃಷಿ ಸಚಿವರು)

- ಅ) ರಾಜ್ಯದಲ್ಲಿ ಪ್ರಮುಖವಾಗಿ ಮೈಸೂರು, ಹಾಸನ ಮತ್ತು ಬೆಳಗಾಂ ಜಿಲ್ಲೆಗಳಲ್ಲಿ ಹೊಗೆಸೊಪ್ಪು ಬೆಳೆಯಲಾಗುತ್ತಿದೆ ಮೈಸೂರು ಜಿಲ್ಲೆಯಲ್ಲಿ 2011-12ನೇ ಸಾಲಿನಲ್ಲಿ 203038 ಎಕರೆ ಪ್ರದೇಶದಲ್ಲಿ ಹೊಗೆಸೊಪ್ಪು ಬೆಳೆಯಲಾಗಿದೆ.
- ಆ) ಮೈಸೂರು ಜಿಲ್ಲೆಯಲ್ಲಿ ಪ್ರಸಕ್ತ ಸಾಲಿನಲ್ಲಿ (2011-12) ಹರಾಜಿನಲ್ಲಿ ಸರಾಸರಿ ಪ್ರತಿ ಕೆ.ಜಿ.ಗೆ. 100.80 ರೂಗಳ ಬೆಲೆ ಸಿಕ್ಕಿರುತ್ತದೆ. ಕಳೆದ ವರ್ಷ (2010-11) ಇದೇ ಅವಧಿಯಲ್ಲಿ ಸರಾಸರಿ ಪ್ರತಿ ಕೆ.ಜಿ.ಗೆ 93.27 ರೂಗಳ ಬೆಲೆ ಸಿಕ್ಕಿರುತ್ತದೆ.
- ಇ) ನಿರ್ಧಾರವನ್ನು ಅಗತ್ಯವಿದ್ದಾಗ ತೆಗೆದುಕೊಳ್ಳಲಾಗುವುದು.

ಅರಿಶಿಣ ಬೆಳೆಗೆ ಮಾರುಕಟ್ಟೆಯಲ್ಲಿ ಬೆಲೆ ಕಡಿಮೆಯಾಗಿರುವ ಬಗ್ಗೆ

115; ಶ್ರೀ ಎಸ್ ನಾಗರಾಜ್ (ಸಂದೇಶ್ ನಾಗರಾಜ್) (ಸ್ಥಳೀಯ ಸಂಸ್ಥೆಗಳ

ಕ್ಷೇತ್ರ)

- ಅ) ರಾಜ್ಯದ ಚಾಮರಾಜನಗರ ಜಿಲ್ಲೆ ಸೇರಿದಂತೆ ಇತರೆ 6-7 ಜಿಲ್ಲೆಗಳಲ್ಲಿ ಅರಿಶಿಣ ಬೆಳೆ ಇದ್ದು ಇದಕ್ಕೆ ಮಾರುಕಟ್ಟೆಯಲ್ಲಿ ಬೆಲೆ ಕಡಿಮೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

- ಆ) ಬಂದಿದ್ದಲ್ಲಿ, ಸರ್ಕಾರವು ರೈತರ ನೆರವಿಗೆ ಯಾವ ರೀತಿಯ ಕ್ರಮಗಳನ್ನು ತೆಗೆದುಕೊಂಡಿದೆ.
- ಇ) ಚಾಮರಾಜನಗರ ಜಿಲ್ಲೆಯಲ್ಲಿ ಮಾರಾಟವಾಗದೆ ಉಳಿದಿರುವ ಅರಿಶಿಣವೆಷ್ಟು; ಈಗ ಹೊಸದಾಗಿ ಬಂದಿರುವ ಎಷ್ಟು ಹೆಕ್ಟರ್ ಪ್ರದೇಶದಲ್ಲಿ ಹೊಸ ಬೆಳೆ ಬೆಳೆದು ನಿಂತಿದೆ.; (ವಿವರ ನೀಡುವುದು)
- ಈ) ರೈತರಿಗೆ ನೆರವಾಗುವ ಸಲುವಾಗಿ ಅರಿಶಿಣಕ್ಕೆ ಬೆಂಬಲ ಬೆಲೆ ನೀಡಲು ಸರ್ಕಾರ ನಿರ್ಧರಿಸಿದೆಯೇ?

ಶ್ರೀ ಲಕ್ಷ್ಮಣ ಸ ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

ಅ) ಹೌದು.

ಆ) ಅರಿಶಿಣವನ್ನು ಕೇಂದ್ರ ಸರ್ಕಾರದ ಮಾರುಕಟ್ಟೆ ಮಧ್ಯ ಪ್ರವೇಶ ಯೋಜನೆಯಡಿ ಬೆಂಬಲ ಬೆಲೆ ನಿಗದಿಪಡಿಸಿ ಖರೀದಿಸುವಂತೆ ಶಿಫಾರಸ್ಸು ಮಾಡಲಾಗುವುದು.

ಇ) ಚಾಮರಾಜನಗರ ಮಾರುಕಟ್ಟೆಗೆ ಮಾರಾಟಕ್ಕೆ ಬಂದ ಅರಿಶಿಣ ಮಾರಾಟವಾಗದೇ ಉಳಿದಿರುವುದಿಲ್ಲ.

ಚಾಮರಾಜನಗರ ಜಿಲ್ಲೆಯಲ್ಲಿ ಸುಮಾರು 15000 ಮೆಟ್ರಿಕ್ ಟನ್‌ಗಳಷ್ಟು ಅರಿಶಿಣ ಮಾರಾಟವಾಗದೇ ಉಳಿದಿರುತ್ತದೆ.

ಈಗ ಹೊಸದಾಗಿ ಬಂದಿರುವ 12000 ಹೆಕ್ಟೇರ್ ಪ್ರದೇಶದಲ್ಲಿ ಹೊಸ ಬೆಳೆ ಬೆಳೆದು ನಿಂತಿದೆ. ಈ ಪ್ರದೇಶದಿಂದ ಸುಮಾರು 72000 ಮೆಟ್ರಿಕ್ ಟನ್‌ಗಳಷ್ಟು ಅರಿಶಿಣದ ಇಳುವರಿಯನ್ನು ಪಡೆಯಬಹುದಾಗಿದೆ.

ಈ) ಹೌದು. ಮಾರುಕಟ್ಟೆ ಮಧ್ಯ ಪ್ರವೇಶ ಯೋಜನೆಯಡಿ ಬೆಂಬಲ ನಿಗದಿಪಡಿಸಿ ಖರೀದಿಸುವಂತೆ ಕೇಂದ್ರ ಸರ್ಕಾರಕ್ಕೆ ಶಿಫಾರಸ್ಸು ಮಾಡಲಾಗುವುದು.

ಮರಳು ಸಾಗಾಣೆ ದಂಧೆಯನ್ನು ತಡೆಗಟ್ಟುವ ಬಗ್ಗೆ

268; ಶ್ರೀ ಅಬ್ದುಲ್ ಅಜೀಂ (ವಿಧಾನ ಸಭೆಯಿಂದ ಚುನಾಯಿತರಾದವರು)

- ಅ) ಪ್ರಸ್ತುತ ಮಾರುಕಟ್ಟೆಯಲ್ಲಿ ಸರ್ಕಾರ ಒಂದು ಲಾರಿ ಮರಳು ಲೋಡಿಗೆ ಎಷ್ಟು ಶುಲ್ಕ ವಿಧಿಸುತ್ತಿದೆ;
- ಆ) ಪ್ರಸ್ತುತ ಮರಳು ಮಾರಾಟವಾಗುತ್ತಿರುವ ಮಾರುಕಟ್ಟೆ ಬೆಲೆ ಎಷ್ಟು;
- ಇ) ಸಾಗಾಣಿಕೆ ಮಾಡುತ್ತಿರುವ ಮರಳಿನ ಗುಣಮಟ್ಟವನ್ನು ಪರೀಕ್ಷಿಸುವ ಬಗ್ಗೆ ಹಾಗೂ ಮಾರುಕಟ್ಟೆ ಬೆಲೆ ನಿಯಂತ್ರಿಸುವ ಬಗ್ಗೆ ಮುಂಜಾಗರೂಕತೆ ಕ್ರಮವನ್ನು ಕೈಗೊಂಡಿದೆಯೇ? (ಅವುಗಳ ವಿವರ ನೀಡುವುದು)

ಶ್ರೀ. ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಲೋಕೋಪಯೋಗಿ ಇಲಾಖೆ ಉತ್ತರ ಹಾಗೂ ದಕ್ಷಿಣ ವಲಯದಡಿ ಮರಳು ಗಣಿಗಾರಿಕೆಗೆ ಸಂಬಂಧಿಸಿದಂತೆ, ಪ್ರತಿ ಫ. ಮೀ. ಆಧಾರದ ಮೇಲೆ ಮರಳನ್ನು ಗ್ರಾಹಕರಿಗೆ ಒದಗಿಸಲಾಗುತ್ತಿದ್ದು, ದರಗಳನ್ನು ಪ್ರತಿ ಫ. ಮೀಟರಿಗೆ ₹ 200 ರಿಂದ ₹ 1000 ರವರೆಗೆ ಆಯಾ ಜಿಲ್ಲೆಗಳ ಮರಳು ಉಸ್ತುವಾರಿ ಸಮಿತಿಯು ನಿರ್ದೇಶಿಸಿದಂತೆ ದರಗಳನ್ನು ವಿಧಿಸಲಾಗುತ್ತಿದೆ.
- ಆ) ಹೊಸ ಮರಳು ನೀತಿ ಅನ್ವಯ ಯಾವ ಜಿಲ್ಲೆಗಳಲ್ಲಿ ಲೋಕೋಪಯೋಗಿ ಇಲಾಖೆಯು ಮರಳೂ ಗಣಿಗಾರಿಕೆ ಪ್ರಾರಂಭಿಸಲಾಗಿದೆಯೋ ಅಂತಹ ಜಿಲ್ಲೆಗಳಲ್ಲಿ ಮೇಲಿನ ದರದಂತೆ ಮಾರಾಟ ಮಾಡಲಾಗುತ್ತಿದೆ. ಉಳಿದ ಜಿಲ್ಲೆಗಳಲ್ಲಿ ಮರಳಿನ ಲಭ್ಯತೆ ಅನುಸಾರ ಹಾಗೂ ಈ ಹಿಂದೆ ಗುತ್ತಿಗೆ ಪಡೆದ ಗುತ್ತಿಗೆದಾರರು ವಿಧಿಸುವ ದರಗಳಲ್ಲಿ ಮಾರಾಟವಾಗುತ್ತಿದೆ.
- ಇ) ಹೊಸ ಮರಳು ನೀತಿ ಅನ್ವಯ ಫಿಲ್ಟರ್ ಮರಳನ್ನು ನಿಷೇಧಿಸಲಾಗಿದೆ. ಗಣಿ ಮತ್ತು ಭೂ ವಿಜ್ಞಾನ ಇಲಾಖೆಯ ಅಧಿಕಾರಿಗಳನ್ನೊಳಗೊಂಡ ಮರಳು ಉಸ್ತುವಾರಿ ಸಮಿತಿಯಲ್ಲಿ ಗುರುತಿಸುವ ಒಳ್ಳೆ ಗುಣಮಟ್ಟದ ಮರಳು ಬ್ಲಾಕ್‌ನಿಂದ ಮಾತ್ರ ಮರಳು ಮಾರಾಟ ಮಾಡಲಾಗುವುದು.

ಹೊಸ ಮರಳು ನೀತಿ ಅನ್ವಯ, ಜಿಲ್ಲಾ ಮರಳು ಉಸ್ತುವಾರಿ ಸಮಿತಿಯು ಸ್ಥಳೀಯ ವ್ಯವಸ್ಥೆಗನುಗುಣವಾಗಿ ಮರಳು ಮಾರಾಟ ದರವನ್ನು ನಿರ್ಧರಿಸುತ್ತದೆ. ಆ ದರಕ್ಕೆ ಲೋಕೋಪಯೋಗಿ ಇಲಾಖೆ ಮರಳು ಮಾರಾಟ ಮಾಡುತ್ತಿದೆ. ಈ ಮೂಲಕ ಮಾರುಕಟ್ಟೆ ಬೆಲೆಯನ್ನು ನಿಯಂತ್ರಿಸಬಹುದಾಗಿದೆ.

ಮದ್ದೂರು ಮಾರುಕಟ್ಟೆ ಬಗ್ಗೆ

543; ಶ್ರೀ. ಬಿ. ರಾಮಕೃಷ್ಣ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಮಂಡ್ಯ ಜಿಲ್ಲೆಯ ಮದ್ದೂರು ಪಟ್ಟಣದಲ್ಲಿರುವ ಎಳನೀರು ಮಾರುಕಟ್ಟೆಯನ್ನು ಮೇಲ್ದರ್ಜೆಗೆ ಏರಿಸುವ ವಿಷಯ ಸರ್ಕಾರದ ಗಮನದಲ್ಲಿದೆಯೇ;
- ಆ) ಹಾಗಿದ್ದಲ್ಲಿ ಇದುವರೆವಿಗೂ ಸರ್ಕಾರ ಮೇಲ್ದರ್ಜೆಗೆ ಏರಿಸಲು ಕೈಗೊಂಡ ಕ್ರಮವೇನು;
- ಇ) ಸದರಿ ಮಾರುಕಟ್ಟೆಯನ್ನು ಅಭಿವೃದ್ಧಿಪಡಿಸಿ ಮೂಲಭೂತ ಸೌಕರ್ಯವನ್ನು ಕಲಿಸಲು ಕೈಗೊಂಡ ಕ್ರಮವೇನು;
- ಈ) ಅಭಿವೃದ್ಧಿಪಡಿಸಲು ಇದುವರೆವಿಗೂ ಬಿಡುಗಡೆ ಮಾಡಲಾದ ಹಣವೆಷ್ಟು?

ಶ್ರೀ ಲಕ್ಷ್ಮಣ ಸ. ಸವದಿ ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು

- ಅ) ಇಲ್ಲ.
- ಆ) ಉದ್ಭವಿಸುವುದಿಲ್ಲ.
- ಇ) ಮದ್ದೂರು ಮಾರುಕಟ್ಟೆ ಪ್ರಾಂಗಣದಲ್ಲಿ ಆಂತರಿಕ ರಸ್ತೆ ನಿರ್ಮಾಣ, ನೀರು ಸರಬರಾಜು, ಶೌಚಾಲಯ, ಉಪಹಾರ ಗೃಹ, ರೈತ ಭವನ, ಒಳಚರಂಡಿ ವ್ಯವಸ್ಥೆ, 3 ಸಂಖ್ಯೆ ಗೋದಾಮುಗಳು, ಬೀದಿ ದೀಪಗಳು, ಆಡಳಿತ ಕಛೇರಿ ಕಟ್ಟಡ, 09 ಸಂಖ್ಯೆ ಹರಾಜುಕಟ್ಟೆ, 16 ಸಂಖ್ಯೆ ಅಂಗಡಿ

ಮಳಿಗೆಗಳು, 40 ಎಂ. ಟಿ ಸಾಮರ್ಥ್ಯದ ತೂಕದ ಯಂತ್ರ, ಸುತ್ತುಗೋಡೆ ಮುಂತಾದ ಸೌಲಭ್ಯಗಳನ್ನು ಈಗಾಗಲೇ ಒದಗಿಸಲಾಗಿದೆ.

ಹೈಮಾಸ್ಕ ದೀಪ ಅಳವಡಿಸುವುದು, 08 ಸಂಖ್ಯೆ ಚಿಕ್ಕ ಮಳಿಗೆಗಳು, 03 ಸಂಖ್ಯೆ ಹರಾಜುಕಟ್ಟೆ, ಶ್ರಮಿಕ ಭವನ ಕಟ್ಟಡಗಳಿಗೆ ವಿದ್ಯುತ್ ಸಂಪರ್ಕ ಕಲ್ಪಿಸಲು ಟೆಂಡರ್ ಕರೆದಿದ್ದು, ನಿಯಮಾನುಸಾರ ಟೆಂಡರ್ ಪ್ರಕ್ರಿಯೆ ನಂತರ ಕಾಮಗಾರಿ ಪೂರ್ಣಗೊಳಿಸಲಾಗುವುದು.

- ಈ) ಮಾರುಕಟ್ಟೆ ಪ್ರಾಂಗಣದಲ್ಲಿ ಅಭಿವೃದ್ಧಿ ಕಾಮಗಾರಿಗಳನ್ನು ಮಾರುಕಟ್ಟೆ ಸಮಿತಿ ನಿಧಿಯಿಂದ ಕೈಗೊಂಡಿದ್ದು, ಸರ್ಕಾರದಿಂದ ಯಾವುದೇ ಅನುದಾನ ಬಿಡುಗಡೆಯಾಗಿರುವುದಿಲ್ಲ.

ಮಂಡ್ಯ ಜಿಲ್ಲೆ ಮದ್ದೂರು, ಮಳವಳ್ಳಿ ರಸ್ತೆಯ ದುರಸ್ತಿ ಬಗ್ಗೆ

266; ಶ್ರೀ ಬಿ. ರಾಮಕೃಷ್ಣ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ಮಂಡ್ಯ ಜಿಲ್ಲೆ ಮದ್ದೂರು ಮಳವಳ್ಳಿ ರಸ್ತೆ ಸಂಪೂರ್ಣ ಹದಗೆಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಈ ರಸ್ತೆಯಲ್ಲಿ ಪ್ರವಾಸಿ ಕೇಂದ್ರಗಳಾದ ಶಿವಸಮುದ್ರ, ಸೋಮನಾಥಪುರ ದೇವಾಲಯ, ಮಹದೇಶ್ವರ ಬೆಟ್ಟಕ್ಕೆ ಹೋಗುವ ಬಹಳಷ್ಟು ಜನರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಇ) ಬಂದಿದ್ದಲ್ಲಿ, ಈ ರಸ್ತೆಯ ಕಾಮಗಾರಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು? (ವಿವರ ನೀಡುವುದು)

ಶ್ರೀ. ಸಿ. ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಮಂಡ್ಯ ಜಿಲ್ಲೆಯ ಮದ್ದೂರು ಪಟ್ಟಣದ ಟಿ.ಟಿ. ವೃತ್ತದಿಂದ ಮಳವಳ್ಳಿ ಮಾರ್ಗ ಮೈಸೂರಿಗೆ ಸೇರುವ ರಸ್ತೆಯ ರಾಜ್ಯ ಹೆದ್ದಾರಿಯಾದ ಕೊರಟಗೆರೆ-ಬಾವಲಿ (ಎಸ್. ಹೆಚ್-33)ಯ ಒಂದು ಭಾಗವಾಗಿರುತ್ತದೆ. ರಸ್ತೆ ಒಟ್ಟಾರೆ 37.97 ಕಿ. ಮೀ. ಉದ್ದವಿರುತ್ತದೆ.

ಸದರಿ ರಸ್ತೆಯನ್ನು ಅಭಿವೃದ್ಧಿಪಡಿಸಲು ಮದ್ದೂರು ನಿಂದ ಮಳವಳ್ಳಿವರೆಗೆ 37.97 ಕಿ. ಮೀ. ಗಳನ್ನು ಪ್ರಸಕ್ತ ಸಾಲಿನ ಮುಂಗಾರು ಪೂರ್ವ ₹ 34.00 ಲಕ್ಷ ಮೊತ್ತಕ್ಕೆ ನಿರ್ವಹಣೆ ಮಾಡಲಾಗಿ ಮಳೆಯಿಂದ ಮೇಲ್ಮೈ ಗುಂಡಿಗಳನ್ನು ಮುಚ್ಚಿ ವಾಹನ ಸಂಚಾರಕ್ಕೆ ಸುಸ್ಥಿತಿಯಲ್ಲಿಡಲಾಗಿದೆ. ಮುಂಗಾರು ನಂತರ ₹ 19.00 ಲಕ್ಷಗಳಲ್ಲಿ 18 ಕಿ. ಮೀ. ರಸ್ತೆ ನಿರ್ವಹಣೆ ಮಾಡಲಾಗುತ್ತಿದೆ.

ಆ) ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಇ) ಕೆಶಿಪ್ ವತಿಯಿಂದ ಮಳವಳ್ಳಿಯಿಂದ ಪಾವಗಡದವರೆಗಿನ ರಸ್ತೆಯನ್ನು ಅಭಿವೃದ್ಧಿಪಡಿಸಲು ಅನ್ಯಾಯಿಟಿ ಆಧಾರದ ಮೇಲೆ ಕ್ರಮ ಕೈಗೊಳ್ಳಲಾಗುತ್ತದೆ.

ಕಿ. ಮೀ. 190.356 ಉದ್ದದ ರಸ್ತೆಯನ್ನು ₹ 559.75 ಕೋಟಿ ಮೊತ್ತದಲ್ಲಿ ಕಾಮಗಾರಿ ನಿರ್ವಹಣೆಗೆ ಗುತ್ತಿಗೆದಾರರ ಪೂರ್ವಾರ್ಹತೆಯನ್ನು ಪರಿಶೀಲಿಸಲಾಗುತ್ತಿದೆ. ಪೂರ್ವಾರ್ಹತೆಗೊಂಡ ಗುತ್ತಿಗೆದಾರರ ಪಟ್ಟಿಯನ್ನು ವಿಶ್ವ ಬ್ಯಾಂಕ್‌ಗೆ ಅನುಮತಿಗಾಗಿ ಸಲ್ಲಿಸಲಾಗಿದೆ. ಅನುಮತಿಯ ನಂತರ ಸದರಿ ಕಾಮಗಾರಿಗೆ ಬಿಡ್ ಕರೆದು ಆಯ್ಕೆಗೊಂಡ ರಿಯಾಯಿತಿದಾರರಿಗೆ ಗುತ್ತಿಗೆ ವಹಿಸಲಾಗುತ್ತದೆ. ರಿಯಾಯಿತಿದಾರನು Financial Closeಸಾಧಿಸಿ ಕಾಮಗಾರಿ ಯನ್ನು ಸುಮಾರು ಜನವರಿ 2013ರ ವೇಳೆಗೆ ಪ್ರಾರಂಭಿಸಬಹುದೆಂದು ನಿರೀಕ್ಷಿಸಲಾಗಿದೆ.

ಮೈಸೂರು ನಗರದ ಹೊರ ಭಾಗದಲ್ಲಿ ಹಾದು ಹೋಗುವ “ವರ್ತುಲ ರಸ್ತೆಯ”
ಬಗ್ಗೆ

282; ಶ್ರೀ ತೋಂಟದಾರ್ಯ (ವಿಧಾನಸಭಾ ಕ್ಷೇತ್ರ)

ಅ) ಮೈಸೂರು ನಗರದ ಹೊರಭಾಗದಲ್ಲಿ ಹಾದು ಹೋಗುವ “ವರ್ತುಲ ರಸ್ತೆ” (ರಿಂಗ್ ರೋಡ್) ಯಾವಾಗ ಪ್ರಾರಂಭವಾಯಿತು. ಇದರ ನಿರ್ಮಾಣಕ್ಕೆ ಸ್ವಾಧೀನ ಪಡಿಸಿಕೊಂಡ ಜಮೀನು ಹಾಗೂ ವೆಚ್ಚ ಎಷ್ಟು :

ಆ) ಸದರಿ ರಿಂಗ್ ರಸ್ತೆಯ ಪೂರ್ಣಗೊಂಡಿಲ್ಲದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ; ರಸ್ತೆ ಪೂರ್ಣಗೊಂಡಿಲ್ಲದಿರುವುದರಿಂದ, ಸಾರ್ವಜನಿಕರಿಗೆ ಹಾಗೂ ವಾಹನ ಮತ್ತು ಬಾರಿ ವಾಹನಗಳ ಚಾಲಕರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ:

ಇ) ಸದರಿ ರಿಂಗ್ ರಸ್ತೆಯು ಪೂರ್ಣಗೊಂಡಲ್ಲಿ ಅಪಘಾತಗಳನ್ನು ನಿಯಂತ್ರಿಸಬಹುದಾದ್ದರಿಂದ ರಿಂಗ್ ರಸ್ತೆಯನ್ನು ಶೀಘ್ರವಾಗಿ ಪೂರ್ಣಗೊಳಿಸಲು ಸರ್ಕಾರವು ಕೈಗೊಂಡ ಕ್ರಮಗಳೇನು?

ಶ್ರೀ. ಎಸ್ ಸುರೇಶ್ ಕುಮಾರ್ (ನಗರಾಭಿವೃದ್ಧಿ, ಕಾನೂನು ನ್ಯಾಯ ಮತ್ತು ವ್ಯವಹಾರಗಳ ಸಚಿವರು)

ಅ) ಮೈಸೂರು ನಗರದ ಹೊರಭಾಗದಲ್ಲಿ ಹಾದು ಹೋಗುವ ಹೊರ ವರ್ತುಲ ರಸ್ತೆಯನ್ನು ಗುತ್ತಿಗೆ ಆಧಾರದ ಮೇಲೆ ಮೆ|| ಕೆ.ಎಂ.ಸಿ. ಕನ್ಸ್ಟ್ರಕ್ಷನ್‌ರವರಿಗೆ ಮೈಸೂರು ನಗರಾಭಿವೃದ್ಧಿ ಪ್ರಾಧಿಕಾರದ ವತಿಯಿಂದ ವಹಿಸಲಾಗಿರುತ್ತದೆ ಹಾಗೂ ದಿನಾಂಕ 12.04.2010 ರಿಂದ ಕೆಲಸ ಪ್ರಾರಂಭಮಾಡಲಾಗುತ್ತಿದೆ.

ಹಾಲಿ ಪ್ರಗತಿಯಲ್ಲಿರುವ ಹೊರ ವರ್ತುಲ ರಸ್ತೆ (32.2 ಕಿ.ಮೀ) ನಿರ್ಮಾಣಕ್ಕೆ 239 ಎಕರೆ-32 ಗುಂಟೆ ಜಮೀನನ್ನು ಸ್ವಾಧೀನಪಡಿಸಿ ಕೊಳ್ಳಲಾಗಿದೆ. ಹಾಗೂ ಸ್ವಾಧೀನ ಪಡಿಸಿಕೊಂಡಿರುವ ಜಮೀನಿನ ವೆಚ್ಚ ₹ 6,26,31,000/- ಗಳಾಗಿರುತ್ತದೆ. ಉಳಿಕೆ ಹೊರ ವರ್ತುಲ ರಸ್ತೆ (9.33 ಕಿ.ಮೀ) ನಿರ್ಮಾಣಕ್ಕೆ 66 ಎಕರೆ 06 ಗುಂಟೆ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳಲಾಗಿದೆ. ಹಾಗೂ ಸ್ವಾಧೀನಪಡಿಸಿಕೊಂಡಿರುವ ಜಮೀನಿನ ವೆಚ್ಚ ₹ 9,93,65,326/- ಗಳಾಗಿರುತ್ತದೆ.

ಆ) ಬಂದಿದೆ. ಹೊರ ವರ್ತುಲ ರಸ್ತೆಯ ಕಾಮಗಾರಿಯನ್ನು ಪೂರ್ಣಗೊಳಿಸಲು ದಿನಾಂಕ 31.03.2012 ರವರೆಗೆ ಕಾಲಾವಧಿ ವಿಸ್ತರಣೆ ಮಾಡಲಾಗಿರುತ್ತದೆ. ಹೊರ ವರ್ತುಲ ರಸ್ತೆ ಕಾಮಗಾರಿಯನ್ನು ಜಿಎನ್‌ನರ್ಮ್ ಯೋಜನೆಯಡಿಯಲ್ಲಿ ಅನುಷ್ಠಾನಗೊಳಿಸಲಾಗುತ್ತಿರುತ್ತದೆ.

ಕಾಮಗಾರಿಯನ್ನು ದಿನಾಂಕ 12.04.2010 ರಿಂದ ಪ್ರಾರಂಭಿಸಿ ಪ್ರಗತಿಯಲ್ಲಿರುತ್ತದೆ. ಈ ಮಧ್ಯೆ ಬಾಕಿ ಉಳಿದಿರುವ ಹೊರ ವರ್ತುಲ ರಸ್ತೆ 9.33 ಕಿ.ಮೀ ಕಾಮಗಾರಿಯನ್ನು ಇದರ ಜೊತೆಗೆ ತೆಗೆದುಕೊಳ್ಳಲು ನಿರ್ಧರಿಸಿ ದಿನಾಂಕ 01.02.2011 ರಂದು ಪರಿಷ್ಕೃತ ಯೋಜನಾ ವರದಿಯನ್ನು ₹ 239.51 ಕೋಟಿಗಳಿಗೆ ಸಿದ್ಧಪಡಿಸಿ ಕೇಂದ್ರ ಸರ್ಕಾರದ ಅನುಮೋದನೆಗೆ ಸಲ್ಲಿಸಲಾಗಿತ್ತು. ಸದರಿ ಪರಿಷ್ಕೃತ ಯೋಜನೆಗೆ ದಿನಾಂಕ 21.06.2011 ರಂದು ಕೇಂದ್ರ ಸರ್ಕಾರದಿಂದ ಅನುಮೋದನೆ ದೊರಕಿರುತ್ತದೆ, ಹಾಗೂ ತದನಂತರ ಕಾಮಗಾರಿಗೆ ಕೇಂದ್ರ ಸರ್ಕಾರದ ಎರಡನೇ ವಂತಿಕೆ ಬಿಡುಗಡೆಯಾಗಿರುತ್ತದೆ. ಈ ಕಾರಣದಿಂದ ಹಾಗೂ ಅಕಾಲಿಕ ಮಳೆ, ಲಾರಿ ಮುಷ್ಕರ ಮತ್ತು ಇತರೆ ಕಾರಣಗಳಿಂದ ಕಾಮಗಾರಿಯ ಪ್ರಗತಿಯು ಕುಂಠಿತವಾಗಿರುತ್ತದೆ. ಗುತ್ತಿಗೆದಾರರು ನವೆಂಬರ್ 2011ರ ಅಂತ್ಯಕ್ಕೆ ₹ 98.46 ಕೋಟಿಗಳ ಪ್ರಗತಿಯನ್ನು ನೀಡಿರುತ್ತಾರೆ. ಮಾರ್ಚ್-2012ರ ಅಂತ್ಯಕ್ಕೆ ಕಾಮಗಾರಿಯನ್ನು ಸಂಪೂರ್ಣವಾಗಿ ಕಾರ್ಯಗತಗೊಳಿಸಲು ಹಾಗೂ ಸಾರ್ವಜನಿಕರಿಗೆ ಮತ್ತು ಬಾರಿ ವಾಹನ ಚಾಲಕರಿಗೆ ಸುರಕ್ಷಿತ ಸಂಚಾರಕ್ಕೆ ಅನುವಾಗುವಂತೆ ಮೈಸೂರು ನಗರಾಭಿವೃದ್ಧಿ ಪ್ರಾಧಿಕಾರದ ವತಿಯಿಂದ ಅಗತ್ಯ ಕ್ರಮ ಕೈಗೊಳ್ಳಲಾಗಿರುತ್ತದೆ.

- ಇ) ಹೊರೆ ವರ್ತುಲ ರಸ್ತೆಯ ಕಾಮಗಾರಿಯು ಪ್ರಗತಿಯಲ್ಲಿರುತ್ತದೆ. ಈ ಸಂಬಂಧ ಕಾಮಗಾರಿಯನ್ನು ದಿನಾಂಕ 31.03.2012ರೊಳಗೆ ಪೂರ್ಣಗೊಳಿಸಲು ಗುತ್ತಿಗೆದಾರರಿಗೆ ನೋಟೀಸ್ ನೀಡಲಾಗಿದೆ. ಕಾಲಕಾಲಕ್ಕೆ ಗುತ್ತಿಗೆದಾರರಾದ ಮೆ|| ಕೆ.ಎಂ.ಸಿ. ಕನ್ಸ್ಟ್ರಕ್ಷನ್ಸ್ ರವರ ಉನ್ನತಮಟ್ಟದ ಅಧಿಕಾರಿಗಳೊಂದಿಗೆ ಸಭೆ ನಡೆಸಿ ಕಾಮಗಾರಿಯ ಪ್ರಗತಿಯನ್ನು ತೀವ್ರವಾಗಿ ಪರಿಶೀಲಿಸಿ ಕಾಮಗಾರಿಯನ್ನು ನಿಗದಿತ ಸಮಯದೊಳಗೆ, ಅಂತ್ಯಗೊಳಿಸಲು ಅಗತ್ಯ ಸೂಚನೆ ಮತ್ತು ಸಲಹೆಗಳನ್ನು ಮೈಸೂರು ನಗರಾಭಿವೃದ್ಧಿ ಪ್ರಾಧಿಕಾರದವತಿಯಿಂದ ನೀಡಲಾಗಿರುತ್ತದೆ.

ಮೈಸೂರಿನ ಬಂಡಿ ಪಾಳ್ಯದಲ್ಲಿರುವ ಎ.ಪಿ.ಎಂ. ಸಿ ಬಗ್ಗೆ

283; ಶ್ರೀ ತೋಟದಾರ್ಯ (ವಿ.ಸ. ಕ್ಷೇತ್ರ) (ವಿಧಾನ ಸಭೆಯಿಂದ
ಚುನಾಯಿತರಾದವರು)

- ಅ) ಮೈಸೂರಿನ ಬಂಡಿಪಾಳ್ಯದಲ್ಲಿರುವ ಎಪಿಎಂಸಿಯಲ್ಲಿ “ಲೈಸನ್ಸ್” ಪಡೆದು ವ್ಯಾಪಾರ ಮಾಡುತ್ತಿರುವ ವ್ಯಾಪಾರಸ್ಥರ ಸಂಖ್ಯೆ ಎಷ್ಟು;
- ಆ) ಸದರಿ ಎಪಿಎಂಸಿಯ ಅಭಿವೃದ್ಧಿಗೆ ಮೂರು ವರ್ಷಗಳಿಂದ ಸರ್ಕಾರದಿಂದ ಬಿಡುಗಡೆ ಆಗಿರುವ ಅನುದಾನ ಎಷ್ಟು; (ಅಭಿವೃದ್ಧಿ ಕಾಮಗಾರಿಗಳ ವಿವರ ನೀಡುವುದು ಹಾಗೂ ಈಗಾಗಲೇ ಪೂರ್ಣಗೊಂಡಿರುವ ಕಾಮಗಾರಿಗಳೂ ಮತ್ತು ಪೂರ್ಣ ವಾಗದೇ ಇರುವ ಕಾಮಗಾರಿಗಳ ವಿವರ ನೀಡುವುದು)
- ಇ) ಸದರಿ ಎಪಿಎಂಸಿಗೆ ದಿನ ನಿತ್ಯ ಬರುತ್ತಿರುವ ಲಾರಿಗಳು, ಸರಕುಗಳ ರಾಜ್ಯವಾರು ವಿವರ ನೀಡುವುದು?

ಶ್ರೀ ಲಕ್ಷ್ಮಣ ಸ. ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

- ಅ) ದಿನಸಿ ವ್ಯಾಪಾರಸ್ಥರ ಸಂಖ್ಯೆ - 1159
ತರಕಾರಿ ವ್ಯಾಪಾರಸ್ಥರ ಸಂಖ್ಯೆ - 486
ಒಟ್ಟು - 1645

ಆ) ಕಳೆದ 3 ವರ್ಷಗಳಲ್ಲಿ ಸರ್ಕಾರದಿಂದ ಯಾವುದೇ ಅನುದಾನ ಬಿಡುಗಡೆಯಾಗಿರುವುದಿಲ್ಲ. ಆದರೆ, ಮೈಸೂರು ಮಾರುಕಟ್ಟೆ ಸಮಿತಿಯು ರಾಷ್ಟ್ರೀಯ ತೋಟಗಾರಿಕಾ ಮಿಷನ್ ಯೋಜನೆಯಡಿಯಲ್ಲಿ ಈ ಕೆಳಕಂಡ ಯೋಜನೆಗಳನ್ನು ಜಾರಿಗೊಳಿಸಲು ಮಂಜೂರಾತಿ ಪಡೆದು ಕಾರ್ಯಗತಗೊಳಿಸುತ್ತಿದೆ.

1. ಬಂಡಿಪಾಳ್ಯ ಮಾರುಕಟ್ಟೆ ಪ್ರಾಂಗಣದಲ್ಲಿ ಸಗಟು ತರಕಾರಿ ಮಾರುಕಟ್ಟೆ ಅಭಿವೃದ್ಧಿಗಾಗಿ ₹ 1020.00 ಲಕ್ಷಗಳ ವೆಚ್ಚದ

ಯೋಜನೆಗೆ ಮಂಜೂರಾತಿ ಪಡೆದಿದ್ದು, ₹ 255.00 ಲಕ್ಷ ಸಹಾಯಧನ (ಸಬ್ಸಿಡಿ) ಪಡೆಯಲಾಗಿದೆ. ಕಾಮಗಾರಿ ಪೂರ್ಣಗೊಳಿಸಲಾಗಿದೆ.

2. ಬಂಡೀಪಾಳ್ಯ ಮಾರುಕಟ್ಟೆ ಪ್ರಾಂಗಣದಲ್ಲಿ ಹೂವಿನ ಮಾರುಕಟ್ಟೆ ಅಭಿವೃದ್ಧಿಗಾಗಿ ₹ 320.00 ಲಕ್ಷಗಳ ಯೋಜನೆಗೆ ಮಂಜೂರಾತಿ ಪಡೆದಿದ್ದು, ₹ 85.00 ಲಕ್ಷಗಳ ಸಹಾಯಧನ ಬಿಡುಗಡೆಯಾಗಬೇಕಿರುತ್ತದೆ. ಪ್ರಸ್ತುತ ₹ 40.39 ಲಕ್ಷ ಸಹಾಯಧನ ಬಿಡುಗಡೆಯಾಗಿದೆ. ಶೇ.85ರಷ್ಟು ಕಾಮಗಾರಿ ಮುಕ್ತಾಯಗೊಂಡಿದ್ದು, ಉಳಿದ ಕಾಮಗಾರಿ ಪ್ರಗತಿಯಲ್ಲಿದೆ.

ಇ) ದಿನನಿತ್ಯ ಸರಾಸರಿ ಬರುತ್ತಿರುವ ಲಾರಿಗಳ ಸಂಖ್ಯೆ : 55

ರಾಜ್ಯವಾರು	ಉತ್ಪನ್ನಗಳು	ಲಾರಿಗಳ ಸಂಖ್ಯೆ (ಸರಾಸರಿ)
ಮಾಹಾರಾಷ್ಟ್ರ	ಈರುಳ್ಳಿ ಮತ್ತು ಆಲೂಗೆಡ್ಡೆ	08
ಕರ್ನಾಟಕ	ಈರುಳ್ಳಿ ಮತ್ತು ಆಲೂಗೆಡ್ಡೆ	10
ದೆಹಲಿ	ಅಕ್ಕಿ	01
ಕರ್ನಾಟಕ	ಅಕ್ಕಿ	23
ತಮಿಳುನಾಡು	ಅಕ್ಕಿ	01
ಗುಜರಾತ್	ತೋಗರಿಬೇಳೆ	02
ಕರ್ನಾಟಕ	ತೋಗರಿಬೇಳೆ	05
ಆಂಧ್ರಪ್ರದೇಶ	ಉದ್ದಿನಬೇಳೆ	02
ತಮಿಳುನಾಡು	ಬಟಾಣಿ ಹಾಗೂ ಬಟಾಣಿಬೇಳೆ	03

ಮೈಸೂರು - ನಂಜನಗೂಡು ರಸ್ತೆ ಹೆದ್ದಾರಿಯ ಅಗಲೀಕರಣದ ಬಗ್ಗೆ.

284; ಶ್ರೀ ತೋಂಟದಾರ್ಯ (ವಿಧಾನಸಭೆಯಿಂದ ಚುನಾಯಿತರಾದವರು)

- ಅ) ಮೈಸೂರು-ನಂಜನಗೂಡು ರಸ್ತೆಯನ್ನು ಅಗಲೀಕರಣಗೊಳಿಸುವ ಯೋಜನೆ ಸರ್ಕಾರದ ಮುಂದಿದೆಯೇ? (ವಿವರ ನೀಡುವುದು)

- ಆ) ಸದರಿ ರಸ್ತೆಯು ಕರ್ನಾಟಕ-ತಮಿಳುನಾಡು-ಕೇರಳ ರಾಜ್ಯಗಳ ಸಂಪರ್ಕ ರಸ್ತೆ ಯಾಗಿದ್ದು, ಸದರಿ ರಸ್ತೆಯನ್ನು ಶೀಘ್ರಗತಿಯಲ್ಲಿ ಅಗಲೀಕರಣ ಕಾರ್ಯ ಕೈಗೊಳ್ಳು ಇರುವ ಸಮಸ್ಯೆಗಳೇನು? (ವಿವರ ನೀಡುವುದು)
- ಇ) ಸದರಿ ರಸ್ತೆಯ ಚಿಕ್ಕದಾಗಿದ್ದು, ವಾಹನ ದಟ್ಟಣೆಯಿಂದ ಪ್ರತಿದಿನ ಅಪಘಾತಗಳಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಈ) ಸದರಿ ರಸ್ತೆಯಲ್ಲಿ ಕಳೆದ ಮೂರು ವರ್ಷಗಳಿಂದ ಆಗಿರುವ ಅಪಘಾತಗಳು ಎಷ್ಟು? ಸಾರ್ವಜನಿಕರ ಪ್ರಾಣಹಾನಿ ಎಷ್ಟು? ವಿವರ ನೀಡುವುದು

ಶ್ರೀ. ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

- ಅ) ಹೌದು. ಮೈಸೂರು-ನಂಜನಗೂಡು ರಸ್ತೆಯನ್ನು ಅಗಲೀಕರಣ ಗೊಳಿಸುವ ಯೋಜನೆಯನ್ನು ಕೇಂದ್ರ ಸರ್ಕಾರವು ಯೋಜಿಸಿರುತ್ತದೆ.
- ಆ) ಕೇರಳ ಗಡಿಯಿಂದ ಗುಂಡ್ಲುಪೇಟೆ-ನಂಜನಗೂಡು-ಮೈಸೂರು-ಟಿ. ನರಸೀಪುರ-ಕೊಳ್ಳೇಗಾಲ ಮಾರ್ಗವಾಗಿ ಹಾದು ಹೋಗುವ ರಾಷ್ಟ್ರೀಯ ಹೆದ್ದಾರಿ 212ನ್ನು ರಾ.ಹೆ. ಅಭಿವೃದ್ಧಿ ಯೋಜನೆ (NHDJP-IV-A) ಯ ಸಾರ್ವಜನಿಕ ಸಹಭಾಗಿತ್ವದ ಅಡಿಯಲ್ಲಿ ತೆಗೆದುಕೊಳ್ಳಲು ಯೋಜಿಸಿದ್ದು ಸದರಿ ಯೋಜನೆಯ ಪರಿಷ್ಕೃತ ಆರ್ಥಿಕ ವರದಿಗೆ ಅನುಮೋದನೆ ಕೋರಿದ್ದು ಸದರಿ ವರದಿಗೆ ಕೇಂದ್ರ ಮಂತ್ರಾಲಯದಿಂದ ಅನುಮೋದನೆ ದೊರೆತ ನಂತರ ಅರ್ಹ Concessionaire ನ್ನು ಗೊತ್ತುಪಡಿಸಲು ಕ್ರಮ ಕೈಗೊಳ್ಳಲಾಗುವುದು.
- ಇ) ಹೌದು.
- ಈ) ಈ ರಸ್ತೆಯಲ್ಲಿ ಕಳೆದ ಮೂರು ವರ್ಷಗಳಿಂದ ಆಗಿರುವ ಅಪಘಾತಗಳು ಮತ್ತು ಸಾರ್ವಜನಿಕರ ಪ್ರಾಣಹಾನಿಗಳ ವಿವರ ಈ ಕೆಳಕಂಡಂತಿದೆ:-

ಕ್ರ.ಸಂ.	ವರ್ಷ	ಅಪಘಾತಗಳ ಸಂಖ್ಯೆ	ಪ್ರಾಣಹಾನಿ ಸಂಖ್ಯೆ	ಗಾಯಾಳುಗಳ ಸಂಖ್ಯೆ
1	2008-09	129	53	66
2	2009-10	142	60	63
3	2010-11	134	58	63

ಈ ದಿಸೆಯಲ್ಲಿ ಸದರಿ ರಸ್ತೆಯಲ್ಲಿ ಅಪಘಾತ ಸಂಭವಿಸಿರುವ ಹಾಗೂ ಎಲ್ಲಿ ಅಪಘಾತವಾಗಬಹುದೆಂದು ನಿರೀಕ್ಷಿಸಿರುವ ಸ್ಥಳಗಳಲ್ಲಿ ರಸ್ತೆ ಸುರಕ್ಷಿತ ಕ್ರಮಗಳನ್ನು ತೆಗೆದುಕೊಳ್ಳಲು ಪ್ರಸಕ್ತ ಸಾಲಿನಲ್ಲಿ ಕೇಂದ್ರ ಸರ್ಕಾರಕ್ಕೆ ₹ 870 ಲಕ್ಷಗಳ ಪ್ರಸ್ತಾವನೆಯನ್ನು ಸಲ್ಲಿಸಿದೆ. ಪ್ರಸ್ತಾವನೆಗೆ ಅನುಮೋದನೆ ಬಂದ ನಂತರ ಅಗತ್ಯ ಕ್ರಮ ತೆಗೆದುಕೊಳ್ಳಲಾಗುವುದು. ಆದರೆ ತಾತ್ಕಾಲಿಕವಾಗಿ ತಕ್ಷಣದ ಸುರಕ್ಷಿತ ಕ್ರಮಗಳಾದ ಸೂಕ್ತ ಚಿಹ್ನೆ ಫಲಕಗಳನ್ನು ಹಾಗೂ ಅವಶ್ಯಕತೆ ಇರುವ ಸ್ಥಳಗಳಲ್ಲಿ Rubmle strips/ Road humps ಅಳವಡಿಸಲಾಗಿದೆ.

ಮೈಸೂರು ಜಿಲ್ಲೆಯ ಟಿ. ನರಸೀಪುರ ದಲ್ಲಿರುವ ಕಪಿಲಾ ನದಿಯ ಸೇತುವೆ ಬಗ್ಗೆ

285; ಶ್ರೀ ತೋಂಟದಾರ್ಯ (ವಿಧಾನಸಭೆಯಿಂದ ಚುನಾಯಿತರಾದವರು)

ಅ) ಮೈಸೂರು ಜಿಲ್ಲೆಯ ಟಿ. ನರಸೀಪುರದಲ್ಲಿರುವ ಕಪಿಲಾ ನದಿಗೆ ಅಡ್ಡಲಾಗಿ ಇರುವ ಸೇತುವೆಯು ಶಿಥಿಲವಾಗಿದ್ದು ವಾಹನ ಸಂದಣಿಯಿಂದ ಸಾರ್ವಜನಿಕರಿಗೆ ಹಾಗೂ ಪ್ರಯಾಣಿಕರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೆ;

ಆ) ಈ ತೊಂದರೆಯನ್ನು ಪರಿಹರಿಸಲು ಸೇತುವೆಯ ಎರಡೂ ತುದಿಗಳಲ್ಲಿ ಟ್ರಾಫಿಕ್ ಸಿಗ್ನಲ್ ಲೈಟ್‌ಗಳನ್ನು ಅಳವಡಿಸಲು ಸರ್ಕಾರವು ಕ್ರಮ ಕೈಗೊಳ್ಳಲು ಉದ್ದೇಶಿಸಿದೆಯೆ; ಅಥವಾ ಟ್ರಾಫಿಕ್ ಪೋಲೀಸ್‌ರವರನ್ನು ನೇಮಿಸಲು ಕ್ರಮ ಕೈಗೊಳ್ಳಲಾಗಿದೆಯೆ;

- ಇ) ಸದರಿ ಸೇತುವೆಯ ಪಕ್ಕದಲ್ಲಿ ಹೊಸದಾಗಿ ಸೇತುವೆಯನ್ನು ನಿರ್ಮಾಣ ಮಾಡುತ್ತಿದ್ದು, ಈ ಕಾಮಗಾರಿಯು ಪೂರ್ಣಗೊಳ್ಳುವುದು ಯಾವಾಗ? (ನಿರ್ಮಾಣ ಕಾಮಗಾರಿಗೆ ತಗಲುವ ವೆಚ್ಚದ ವಿವರ ನೀಡುವುದು)

ಶ್ರೀ. ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

ಅ) ಹೌದು

- ಆ) ಸಂಚಾರಿ ನಿಯಂತ್ರಣಕ್ಕಾಗಿ ಸೇತುವೆಯ ಎರಡೂ ದಂಡೆಗಳಲ್ಲಿ ಟ್ರಾಫಿಕ್ ಸಿಗ್ನಲ್ ಲೈಟ್‌ಗಳನ್ನು ಆರಕ್ಷಕ ಇಲಾಖೆ ವತಿಯಿಂದ ಅಳವಡಿಸಲಾಗಿದ್ದು, ಸಂಚಾರ ನಿಯಂತ್ರಣ ಮಾಡಲು ವಾಹನ ದಟ್ಟಣೆ ಸಮಯದಲ್ಲಿ (Peak Hours) ಪೊಲೀಸ್ ಪೇದೆಗಳನ್ನು ನಿಯೋಜಿಸಲಾಗಿರುತ್ತದೆ.

- ಇ) ಕರಾರು ಒಪಂದದ ಪ್ರಕಾರ ಹೊಸ ಸೇತುವೆ ನಿರ್ಮಾಣ ಕಾರ್ಯವು ದಿನಾಂಕ 11-02-2013ರ ಒಳಗೆ ಪೂರ್ಣಗೊಳ್ಳಬೇಕಾಗಿರುತ್ತದೆ. ಇದರ ನಿರ್ಮಾಣದ ಅಂದಾಜು ವೆಚ್ಚವು ₹ 39.83 ಕೋಟಿಗಳಾಗಿರುತ್ತದೆ.

ಮೈಸೂರು ಮತ್ತು ಚಾಮರಾಜನಗರ ಜಿಲ್ಲೆಗಳಲ್ಲಿ ಕೃಷಿ ಇಲಾಖೆಯ ಯೋಜನೆ ಬಗ್ಗೆ

286; ಶ್ರೀ ತೋಂಟದಾರ್ಯ (ವಿಧಾನಸಭಾ ಕ್ಷೇತ್ರ)

- ಅ) ಮೈಸೂರು ಮತ್ತು ಚಾಮರಾಜನಗರ ಜಿಲ್ಲೆಗಳಲ್ಲಿ ಕೃಷಿ ಇಲಾಖೆ ವ್ಯಾಪ್ತಿಗೆ ಬರುವ ಕೇಂದ್ರ ಸರ್ಕಾರದ ಮತ್ತು ರಾಜ್ಯ ಸರ್ಕಾರದ ಯೋಜನೆಗಳಾವುವು (ಜಿಲ್ಲಾವಾರು ವಿವರ ನೀಡುವುದು)
- ಆ) ಮೈಸೂರು ಮತ್ತು ಚಾಮರಾಜನಗರ ಜಿಲ್ಲೆಗಳಲ್ಲಿ 2008ರಿಂದ ಇಲ್ಲಿಯವರೆಗೆ ಎಷ್ಟು ಯೋಜನೆಗಳನ್ನು ಅನುಷ್ಠಾನ ಮಾಡಲಾಗಿದೆ? ಅವುಗಳಿಗೆ ವೆಚ್ಚ ಮಾಡಿದ ಹಣವೆಷ್ಟು? (ಯೋಜನಾವಾರು ಜಿಲ್ಲಾವಾರು ವಿವರ ನೀಡುವುದು)

ಇ) ರೈತರಿಗೆ ಇಲಾಖೆಯ ವತಿಯಿಂದ ಯಾವ ಯಾವ ರೀತಿಯ ಪ್ರೋತ್ಸಾಹ ಧನ ನೀಡಲಾಗುವುದು? (ವಿವರ ನೀಡುವುದು)

ಉಮೇಶ ಕತ್ತಿ (ಕೃಷಿ ಸಚಿವರು)

ಅ) ಕೃಷಿ ಇಲಾಖೆಗೆ ಸಂಬಂಧಿಸಿದ ವಿವರಗಳನ್ನು ಅನುಬಂಧ-1 ಮತ್ತು 2ರಲ್ಲಿ ನೀಡಲಾಗಿದೆ. ಜಲಾನಯನ ಅಭಿವೃದ್ಧಿ ಇಲಾಖೆಗೆ ಸಂಬಂಧಿಸಿದ ವಿವರಗಳನ್ನು ಅನುಬಂಧ-1 (a) ಮತ್ತು 2 (a) ರಲ್ಲಿ ನೀಡಲಾಗಿದೆ.

ಆ) ಕೃಷಿ ಇಲಾಖೆಗೆ ಸಂಬಂಧಿಸಿದ ವಿವರಗಳನ್ನು ಅನುಬಂಧ-1 ಮತ್ತು 2ರಲ್ಲಿ ನೀಡಲಾಗಿದೆ. ಜಲಾನಯನ ಅಭಿವೃದ್ಧಿ ಇಲಾಖೆಗೆ ಸಂಬಂಧಿಸಿದ ವಿವರಗಳನ್ನು ಅನುಬಂಧ-1 (a) ಮತ್ತು 2 (a) ರಲ್ಲಿ ನೀಡಲಾಗಿದೆ.

ಇ) ಕೃಷಿ ಇಲಾಖೆಯಿಂದ ರೈತರಿಗೆ ಶೇ.50ರ ರಿಯಾಯಿತಿ ದರದಲ್ಲಿ ಗೊಬ್ಬರಗಳು ಜಿಪ್ಸಂ, ಕೃಷಿ ಸುಣ್ಣ, ಲಘುಪೋಷಕಾಂಶಗಳು, ಸುಧಾರಿತ ಕೃಷಿ ಘಟಕಗಳು ಹಾಗೂ ಟಾರ್ಪಾಲಿನ್‌ಗಳನ್ನು ವಿತರಿಸಲಾಗುತ್ತಿದೆ. ಕೃಷಿ ಸಂಸ್ಕರಣಾ ಘಟಕಗಳು ಹಾಗೂ ಟಾರ್ಪಾಲಿನ್‌ಗಳನ್ನು ವಿತರಿಸಲಾಗುತ್ತಿದೆ. ಸೂಕ್ಷ್ಮ ನೀರಾವರಿ ಉಪಕರಣಗಳನ್ನು ಶೇ.75ರ ರಿಯಾಯಿತಿ ದರದಲ್ಲಿ ವಿತರಿಸಲಾಗುತ್ತಿದೆ. ಗ್ರಾಮ ಮಟ್ಟದಲ್ಲಿ ಸಾವಯವ ಗೊಬ್ಬರಗಳ ಉತ್ಪಾದನೆಗೆ (ಎರೆಹುಳು ಗೊಬ್ಬರ ಘಟಕ, ಬಯೋಡೈಜೆಸ್ಟರ್) ಪ್ರೋತ್ಸಾಹ ನೀಡಲಾಗುತ್ತಿದೆ. ಸುವರ್ಣ ಭೂಮಿ ಯೋಜನೆಯಡಿ ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ₹ 10000 ಪ್ರೋತ್ಸಾಹ ಧನ ನೀಡಲಾಗುತ್ತಿದೆ.

ಅನುಬಂಧ-1

2008-09 ರಿಂದ ಇಲ್ಲಿಯವರೆಗೆ ಮೈಸೂರು ಜಿಲ್ಲೆಯಲ್ಲಿ ಅನುಷ್ಠಾನಗೊಳಿಸಿರುವ ಯೋಜನೆಗಳು ಹಾಗೂ ವೆಚ್ಚದ ವಿವರ.

₹ ಲಕ್ಷಗಳಲ್ಲಿ

ಕ್ರ.ಸಂ	ಯೋಜನೆ ಮತ್ತು ಲೆಕ್ಕ ಶೀರ್ಷಿಕೆ	2008-09	2009-10	2016-11	2011-12 (ನವೆಂಬರ್ ಅಂತ್ಯಕ್ಕೆ)
1	ಕೃಷಿ ನಿರ್ದೇಶನಾಲಯ (2401-00-001-1-01)	10.65	16.24	9.94	5.82
2	ಬೀಜಗಳ ಪೂರೈಕೆ (2401-00-103-0-15)	3.36	4.74	9.85	17.82
3	ಖುಷ್ಕಿ ಪ್ರದೇಶದ ಸಣ್ಣ ಮತ್ತು ಅತಿಸಣ್ಣ ರೈತ ಕುಟುಂಬಗಳಿಗೆ ಸಹಾಯಧನನ (2401-00-103-0-18)	643.32	0.00	0.00	0.00
4	ಮಣ್ಣು ಆರೋಗ್ಯ ಕೇಂದ್ರಗಳು (2401-00-105-0-01)	0.00	0.65	5.79	0.40
5	ಕೀಟನಾಶಕ ನಿಯಂತ್ರಣ ಪ್ರಯೋಗಶಾಲೆ (2401-00-107-0-03)	5.07	5.20	2.86	1.01
6	ಬೇಸಾಯ ಸಂಬಂಧಿತ ಚಟುವಟಿಕೆಗಳು (2401-00-109-0-21)	2.10	5.31	6.00	0.30

7	ಗಿರಿಜನ ಉಪಯೋಜನೆ (2401-00-796-1-00)	4.97	25.01	56.77	0.00
8	ವಿಶೇಷ ಘಟಕ ಯೋಜನೆ (2401-00-800-1-10)	23.90	81.17	51.95	0.00
9	ಇತರೆ ಕೃಷಿ ಯೋಜನೆಗಳು (2401-00-800-1-40)	6.00	3.83	1.58	1.11
10	ಸಾವಯವ ಕೃಷಿ (2401-00-800-1-43)	195.13	169.96	66.62	56.78
11	ನೂತನ ಕೃಷಿ ಉತ್ತೇಜನ ಯೋಜನೆ (2401-00-800-1-44)	299.13	29.71	117.56	6.21
12	ಮಣ್ಣಿನ ಸತ್ವ ಹೆಚ್ಚಿಸುವಿಕೆ (2401-00-800-1-58)	0.00	42.99	50.91	23.32
13	ಸಮಗ್ರ ಕೃಷಿ ವಿಸ್ತರಣಾ ಪದ್ಧತಿ (2401-00-800-1-61)	0.00	0.00	0.00	8.55
14	ರೈತರ ಉನ್ನತ ವ್ಯಾಪಾರ ಭಂಡಾರ (2401-00-800-1-65)	0.00	0.00	0.00	0.06
15	ಜಿಲ್ಲಾ ಕೃಷಿ ತರಬೇತಿ ಕೇಂದ್ರಗಳ ಉನ್ನತೀಕರಣ (2401-00-800-3-05)	0.00	0.00	0.00	187.50
16	ಕೃಷಿ ಮೇಳ (2401-00-800-306)	3.60	71.81	0.00	0.00

17	ಹತ್ತಿ ಮಿನಿ ಮಿಷನ್-II (2401-00-108-1-13) & 2401-00-196-6-01	6.46	11.75	5.31	0.00
18	ಲಘು ನೀರಾವರಿ (2401-00-108-1-15)	147.94	165.33	82.49	0.00
19	ರಾಷ್ಟ್ರೀಯ ದ್ವಿದಳ ಧಾನ್ಯ ಅಭಿವೃದ್ಧಿ (2401-00-196-6-04)	30.90	0.00	20.00	18.80
20	ಎಣ್ಣೆಕಾಳು ಉತ್ಪಾದನಾ ಕಾರ್ಯಕ್ರಮ (2401-00-114-0-01 & 2401-00-196-6-13)	9.92	39.40	32.26	55.45
21	ನೂತನ ವಿಸ್ತೃತ ಕಾರ್ಯ ನಿರ್ವಹಣೆ ಯೋಜನೆ(2401-00-800-1-32)	33.23	28.29	79.56	8.32
22	ಕೃಷಿ ತಂತ್ರಜ್ಞಾನ ನಿರ್ವಹಣಾ ಎಜೆನ್ಸಿ (2401-00-800-1-53)	0.00	17.48	21.50	18.00
23	ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ (2401-00-800-1-57)	168.36	503.00	671.88	388.66
	ಎಲ್ಲಾ ಒಟ್ಟು (2401 + 4401)	1594.04	1221.85	1292.83	798.01

ಅನುಬಂಧ-2

2008-09 ರಿಂದ ಇಲ್ಲಿಯವರೆಗೆ ಚಾಮರಾಜನಗರ ಜಿಲ್ಲೆಯಲ್ಲಿ ಅನುಷ್ಠಾನಗೊಳಿಸಿರುವ ಯೋಜನೆಗಳು ಹಾಗೂ ವೆಚ್ಚದ ವಿವರ

₹ ಲಕ್ಷಗಳಲ್ಲಿ

ಕ್ರ.ಸಂ	ಯೋಜನೆ ಮತ್ತು ಲೆಕ್ಕ ಶೀರ್ಷಿಕೆ	2008-09	2009-10	2010-11	2011-12 (ನವೆಂಬರ್ ಅಂತ್ಯಕ್ಕೆ)
1	ಕೃಷಿ ನಿರ್ದೇಶನಾಲಯ (2401-00-001-1-01)	3.03	0.63	1.76	0.53
2	ಬೀಜಗಳ ಪರೈಕೆ (2401-00-103-0-15)	171.52	218.32	98.79	95.25
3	ಕೀಟನಾಶಕ ನಿಯಂತ್ರಣ ಪ್ರಯೋಗಶಾಲೆ (2401-00-107-0-03)	2.91	2.74	1.98	1.8
4	ಬೇಸಾಯ ಸಂಬಂಧಿತ ಚಟುವಟಿಕೆಗಳು (2401-00-109-0-21)	1.18	1.75	0.00	0.00
5	ಗಿರಿಜನ ಉಪಯೋಜನೆ (2401-00-796-1-00)	0.00	7.31	15.90	0.00
6	ವಿಶೇಷ ಘಟಕ ಯೋಜನೆ (2401-00-800-1-10)	0.00	57.46	34.90	0.00

7	ಇತರೆ ಕೃಷಿ ಯೋಜನೆಗಳು (2401-00-800-1-40)	0.14	0.36	0.36	0.00
8	ಸಾವಯವ ಕೃಷಿ (2401-00-800-1-43)	0.00	86.36	8.00	9.44
9	ನೂತನ ಕೃಷಿ ಉತ್ಪಾದನ ಯೋಜನೆ (2401-00-800-1-44)	0.00	12.67	74.58	6.28
10	ಮಣ್ಣಿನ ಸತ್ವ ಹೆಚ್ಚಿಸುವಿಕೆ (2401-00-800-1-58)	0.00	54.25	41.00	34.42
11	ಸಮಗ್ರ ಕೃಷಿ ವಿಸ್ತರಣಾ ಪದ್ಧತಿ (2401-00-800-1-61)	0.00	0.00	17.35	9.68
12	ಹಾವು ಕಡಿತಕ್ಕೆ ಪರಿಹಾರ (2401-00-800-1-63)	0.00	0.00	0.00	3.00
13	ಕೃಷಿ ಮೇಳ (2401-00-800-3-06)	0.00	0.20	3.58	0.00
14	ಸುವರ್ಣ ಭೂಮಿ ಯೋಜನೆ (2401-00-8001-66)	0.00	0.00	0.00	377.27
15	ಹತ್ತಿ ಮಿನಿ ಮಿಷನ್- II (2401-00-108-1-13 & 2401-00-196-6-01))	1.10	0.92	140.74	0.00

16	ಲಘು ನೀರಾವರಿ (2401-00-108-1-15)	84.94	102.92	0.20	0.00
17	ಮೆಕೆ ಜೋಳ ತೀವ್ರ ಉತ್ಪಾದನೆ (2401-00-196-6-18)	0.00	0.00	53.33	0.00
18	ರಾಷ್ಟ್ರೀಯ ದ್ವಿದಳ ಧಾನ್ಯ ಅಭಿವೃದ್ಧಿ (2401-00-196-6-04)	4.25	5.34	0.00	0.00
19	ಎಣ್ಣೆಕಾಳು ಉತ್ಪಾದನಾ ಕಾರ್ಯಕ್ರಮ (2401-00-114-0-01 & 2401-00-196-6-13)	12.00	11.85	0.00	0.00
20	ನೂತನ ವಿಸ್ತೃತ ಕಾರ್ಯ ನಿರ್ವಹಣೆ ಯೋಜನೆ (2,401-00-800-1-32)	0.00	0.00	37.00	124.80
21	ಕೃಷಿ ತಂತ್ರಜ್ಞಾನ ನಿರ್ವಹಣಾ ಎಜೆನ್ಸಿ (2401-00-800-1-53)	0.00	29.47	14.00	5.60
22	ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ (2401-00-800-1-57)	117.14	341.80	0.00	103.57
	ಎಲ್ಲಾ ಒಟ್ಟು (2401 + 4401)	398.21	934.35	543.47	770.92

ಜಲಾನಯನ ಅಭಿವೃದ್ಧಿ ಇಲಾಖೆ ಪ್ರಶ್ನೆ ಸಂಖ್ಯೆ: 286

ಅನುಬಂಧ-1 (a)

2008 ರಿಂದ ಇಲ್ಲಿಯವರೆಗೆ ಮೈಸೂರು ಮತ್ತು ಚಾಮರಾಜನಗರ ಜಿಲ್ಲೆಗಳಲ್ಲಿ ಅನುಷ್ಠಾನಗೊಳಿಸುತ್ತಿರುವ ಯೋಜನೆಗಳ ವಿವರ

ಕ್ರ. ಸಂ.	ಜಿಲ್ಲೆ		ಕೇಂದ್ರ ಸರ್ಕಾರದ ಯೋಜನೆಗಳು	ರಾಜ್ಯ ಸರ್ಕಾರದ ಯೋಜನೆಗಳು
1	ಮೈಸೂರು	1	ಡಿ.ಪಿ.ಎ.ಪಿ.	ಸುವರ್ಣ ಕೃಷಿ ಹೊಂಡ
		2	ಐ.ಡಬ್ಲ್ಯೂ.ಡಿ.ಪಿ.	ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ
		3	ರಾಷ್ಟ್ರೀಯ ಜಲಾನಯನ ಅಭಿವೃದ್ಧಿ ಯೋಜನೆ	ವಿಶೇಷ ಘಟಕ ಯೋಜನೆ
		4	ಪಶ್ಚಿಮಘಟ್ಟ ಅಭಿವೃದ್ಧಿ ಯೋಜನೆ	ಗಿರಿಜನ ಉಪಯೋಜನೆ
		5	ಐ.ಡಬ್ಲ್ಯೂ.ಎಂ.ಪಿ.	ಜಲಸಿರಿ
2	ಚಾಮರಾಜನಗರ	1	ಡಿ.ಪಿ.ಎ.ಪಿ.	ವಿಶೇಷ ಘಟಕ ಯೋಜನೆ
		2	ಐ.ಡಬ್ಲ್ಯೂ.ಡಿ.ಪಿ.	ಗಿರಿಜನ ಉಪಯೋಜನೆ
		3	ರಾಷ್ಟ್ರೀಯ ಜಲಾನಯನ ಅಭಿವೃದ್ಧಿ ಯೋಜನೆ	ಜಲಸಿರಿ
		4	ಪಶ್ಚಿಮಘಟ್ಟ ಅಭಿವೃದ್ಧಿ ಯೋಜನೆ	ಉಪ್ಪು ಮತ್ತು ಕ್ಷಾರೀಯ ಚೌಳು ನಿವಾರಣಾ ಯೋಜನೆ
		5	ಐ.ಡಬ್ಲ್ಯೂ.ಎಂ.ಪಿ.	ಬತ್ತಿಹೋದ ಜಲ ಮರುಪೂರಣ ಯೋಜನೆ
		6		ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ

ಜಲಾನಯನ ಅಭಿವೃದ್ಧಿ ಇಲಾಖೆ ಪ್ರಶ್ನೆ ಸಂಖ್ಯೆ: 286

ಅನುಬಂಧ-2 (a)

2008 ರಿಂದ ಇಲ್ಲಿಯವರೆಗೆ (ಅಕ್ಟೋಬರ್-2011) ಮೈಸೂರು ಮತ್ತು ಚಾಮರಾಜನಗರ ಜಿಲ್ಲೆಗಳಲ್ಲಿ ಅನುಷ್ಠಾನಗೊಳಿಸಿದ ಯೋಜನೆಗಳು ಮತ್ತು ವರ್ಷವಾರು ಆದ ವೆಚ್ಚದ ವಿವರ. (ರೂ. ಲಕ್ಷಗಳಲ್ಲಿ)

ಕ್ರ. ಸಂ	ಜಿಲ್ಲೆ	ಕೇಂದ್ರ ಸರ್ಕಾರದ ಯೋಜನೆಗಳು						
		ಯೋಜನೆಗಳು	2008-09	2009-10	2010-11	2011-12 (ಅಕ್ಟೋಬರ್ ಅಂತ್ಯದವರೆಗೆ)	ಒಟ್ಟು ವೆಚ್ಚ	
1	ಮೈಸೂರು	1	ಡಿ.ಪಿ.ಎ.ಪಿ.	28.24	191.37	486.60	331.74	1037.96
		2	ಐ.ಡಬ್ಲ್ಯೂ.ಡಿ.ಪಿ	263.96	445.97	299.38	19.16	1028.46
		3	ರಾಷ್ಟ್ರೀಯ ಜಲಾನಯನ ಅಭಿವೃದ್ಧಿ ಯೋಜನೆ	42.32	59.58	62.87	13.42	178.19
		4	ಪಶ್ಚಿಮಘಟ್ಟ ಅಭಿವೃದ್ಧಿ ಯೋಜನೆ	94.50	46.54	103.88	24.24	269.16
		5	ಐ.ಡಬ್ಲ್ಯೂ.ಎಂ.ಪಿ.			199.96	222.50	422.46
			ಒಟ್ಟು	429.03	743.46	1152.68	611.06	2936.23

ಕ್ರ. ಸಂ	ಜಿಲ್ಲೆ	ಕೇಂದ್ರ ಸರ್ಕಾರದ ಯೋಜನೆಗಳು					ಒಟ್ಟು ವೆಚ್ಚ
		ಯೋಜನೆಗಳು	2008-09	2009-10	2010-11	2011-12 (ಅಕ್ಟೋಬರ್ ಅಂತ್ಯದವರೆಗೆ)	
1	ಮೈಸೂರು	ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ	280.02				280.02
		ವಿಶೇಷ ಘಟಕ ಯೋಜನೆ		69.94	23.31		93.25
		ಗಿರಿಜನ ಉಪಯೋಜನೆ	2.00	138.98	12.61		153.59
		ಜಲಸಿರಿ			104.90	60.00	164.90
		ಒಟ್ಟು	282.02	208.92	140.82	60.00	691.76
2	ಚಾಮರಾಜ ನಗರ	ವಿಶೇಷ ಘಟಕ ಯೋಜನೆ		41.50			41.50
		ಗಿರಿಜನ ಉಪಯೋಜನೆ		43.28			43.28
		ಜಲಸಿರಿ			83.10	24.98	108.08
		ಉಪ್ಪು ಮತ್ತು ಕ್ಷಾರೀಯ ಚೌಳು ನಿವಾರಣಾ ಯೋಜನೆ	10.08	45.00	30.00		85.08

		ಬತ್ತಿಹೋದ ಜಲ ಮರುಪೂರಣ ಯೋಜನೆ		1.03			1.03
		ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ	84.94				84.94
		ಒಟ್ಟು	95.02	130.81	113.10	24.98	363.91

ರಾಜ್ಯದಲ್ಲಿ ರಸ್ತೆ ಅಭಿವೃದ್ಧಿ ಕಾಮಗಾರಿ

583; ಡಾ: ಶ್ರೀನಾಥ್ (ನಾಮನಿರ್ದೇಶಕರು)

- ಅ) ರಾಜ್ಯದಲ್ಲಿ ಎಷ್ಟು ಕಿಲೋಮೀಟರ್ ರಸ್ತೆಯನ್ನು ಹೊಸದಾಗಿ ನಿರ್ಮಿಸಲಾಗುತ್ತಿದೆ.
- ಆ) ಬಹಳಷ್ಟು ರಸ್ತೆಗಳು ಗುಂಡಿ-ಬಿದ್ದಿದ್ದು ಗುಂಡಿ ಮುಚ್ಚಲು ಯಾವ ಕ್ರಮ ಕೈಗೊಳ್ಳಲಾಗಿದೆ.
- ಇ) ಧರ್ಮಸ್ಥಳ-ಸಕಲೇಶಪುರ ರಸ್ತೆಯ ಪ್ರಗತಿ ಯಾವ ಹಂತದಲ್ಲಿದೆ?

ಶ್ರೀ ಸಿ.ಎಂ. ಉದಾಸಿ (ಲೋಕೋಪಯೋಗಿ ಸಚಿವರು)

ಅ)

1) KRDCCL ವತಿಯಿಂದ 315 ಕಿಮೀ ರಸ್ತೆಯನ್ನು ಈಗಾಗಲೇ ಅಭಿವೃದ್ಧಿಪಡಿಸಲಾಗುತ್ತಿದೆ.

2) SHDP ಯೋಜನೆಯಡಿಯಲ್ಲಿ ಸುಮಾರು 7254 ಕಿಮೀಗಳ ಉದ್ದದ ರಸ್ತೆಯನ್ನು ಬಲಪಡಿಸುವಿಕೆ ಹಾಗೂ ನವೀಕರಣ ಪಡಿಸಲು ಉದ್ದೇಶಿಸಲಾಗಿದೆ.

3) ಕೆಶಿಪ್ -ನೇ ಯೋಜನೆ ವತಿಯಿಂದ 1437 ಕಿಮೀನ್ನು ಅಭಿವೃದ್ಧಿ ಮಾಡಲು ಉದ್ದೇಶಿಸಲಾಗಿದೆ:

(1) ವಿಶ್ವ ಬ್ಯಾಂಕ್ ಯೋಜನೆ ಅಡಿಯಲ್ಲಿ 831 ಕಿಮೀ ರಾಜ್ಯ ಹೆದ್ದಾರಿಯನ್ನು ಮೇಲ್ದರ್ಜೆಗೇರಿಸಲು

(2) ಎಡಿಬಿ ನೆರವಿನ ಯೋಜನೆ ಅಡಿಯಲ್ಲಿ 616 ಕಿಮೀ ರಾಜ್ಯ ಹೆದ್ದಾರಿಗಳನ್ನು ಮೇಲ್ದರ್ಜೆಗೇರಿಸಲು ಉದ್ದೇಶಿಸಲಾಗಿದೆ.

- ಆ) 2011-ನೇ ಸಾಲಿನ ರಸ್ತೆ ನಿರ್ವಹಣೆಗಾಗಿ ಬಿಡುಗಡೆಯಾಗಿರುವ ಅನುದಾನದಲ್ಲಿ ಜಿಲ್ಲಾ ಮುಖ್ಯ ರಸ್ತೆಗಳ ಮತ್ತು ರಾಜ್ಯ ಹೆದ್ದಾರಿಗಳಲ್ಲಿನ ಗುಂಡಿಗಳನ್ನು ಮುಚ್ಚುವ ಕೆಲಸ ಪ್ರಗತಿಯಲ್ಲಿದೆ.
- ಇ) ಧರ್ಮಸ್ಥಳ-ಸಕಲೇಶಪುರ ರಸ್ತೆಯು ರಾಷ್ಟ್ರೀಯ ಹೆದ್ದಾರಿ-48-ರ ಕಿ.ಮೀ. 278.30 ರಿಂದ 263.00 ರ ವರೆಗಿನ ರಸ್ತೆಯನ್ನು ಅಭಿವೃದ್ಧಿಗೊಳಿಸಿದ್ದು, ಕಿ.ಮೀ. 263.00ರಿಂದ 224.00ರ ಭಾಗವು ಶಿರಾಡಿಫಾಟ್ ವ್ಯಾಪ್ತಿಯಲ್ಲಿದ್ದು ಕಡಿದಾದ ತಿರುವು ಗಳಿರುವುದರಿಂದ ತಾಂತ್ರಿಕ ಪರಿಣಿತರು ದೀರ್ಘಕಾಲದ ಬಾಳಿಕೆಗಾಗಿ ಈ ಭಾಗಕ್ಕೆ ಕಾಂಕ್ರೀಟ್ ರಸ್ತೆಯೇ ಸೂಕ್ತ ಪರಿಹಾರವೆಂದು ವರದಿ ಮಾಡಿರುವುದರಿಂದ ಸರ್ವೆ ಕೆಲಸ ಪ್ರಗತಿ ಯಲ್ಲಿರುತ್ತದೆ. ಶಿರಾಡಿಫಾಟ್ ಭಾಗದ ರಸ್ತೆಯ ತಾತ್ಕಾಲಿಕ ದುರಸ್ತಿಗಾಗಿ 2011-12ರ ವಾರ್ಷಿಕ ನಿರ್ವಹಣೆ ಯೋಜನೆಯಲ್ಲಿ ₹ 39.00 ಲಕ್ಷಗಳು ಬಿಡುಗಡೆಯಾಗಿದ್ದು, ಸದರಿ ಅನುದಾನದಡಿ ನಿರ್ವಹಣಾ ಮತ್ತು ದುರಸ್ತಿಗೊಳಿಸುವ ಕೆಲಸ ಪ್ರಗತಿಯಲ್ಲಿದೆ. ಅಲ್ಲದೇ ಶಿರಾಡಿ ಫಾಟ್‌ನ ತೀವ್ರವಾಗಿ ಹಾಳಾದ ಭಾಗವನ್ನು ದುರಸ್ತಿ ಪಡಿಸಲು ರಾಜ್ಯದಿಂದ ಬಿಡುಗಡೆಯಾದ ₹ 5.00 ಕೋಟಿಗಳ ಅನುದಾನದಲ್ಲಿನ ಕಾಮಗಾರಿಗೆ ಟೆಂಡರ್ ಕರೆಯಲಾಗಿರುತ್ತದೆ. ಶಿರಾಡಿಫಾಟ್ ಭಾಗವನ್ನು ದುರಸ್ತಿಗೊಳಿಸಿ ವಾಹನ ಸಂಚಾರಕ್ಕೆ ಯೋಗ್ಯವಾಗಿರಿಸಲು ಕ್ರಮ ಕೈಗೊಳ್ಳಲಾಗುವುದು.

ಧರ್ಮಸ್ಥಳ-ಸಕಲೇಶಪುರ ರಸ್ತೆಯ ಪೆರಿಯಾರ್ ಶಾಂತಿ-ಧರ್ಮಸ್ಥಳಕ್ಕೆ ಹೋಗುವ ರಸ್ತೆಯ ಸುಬ್ರಮಣ್ಯ-ಧರ್ಮಸ್ಥಳ-ಬೆಳ್ತಂಗಡಿ-ಕಾರ್ಕಾಳ, ಉಡುಪಿ ರಾಜ್ಯ ಹೆದ್ದಾರಿ-37ರಲ್ಲಿನ 2011-12ನೇ ಸಾಲಿನ ರಸ್ತೆಯ ನಿರ್ವಹಣೆಗಾಗಿ ಬಿಡುಗಡೆ ಯಾಗಿರುವ ₹ 15.00 ಲಕ್ಷ ಅನುದಾನದಲ್ಲಿ ಸರಪಳಿ 31.50 ರಿಂದ 36.00 ರಲ್ಲಿ ಗುಂಡಿ ಮುಚ್ಚುವ ಕಾಮಗಾರಿ ಪ್ರಗತಿಯಲ್ಲಿದ್ದು, ಸರಪಳಿ 36.00 ರಿಂದ 52.00ರವರೆಗೆ ರಸ್ತೆಯಲ್ಲಿರುವ ಗುಂಡಿಗಳನ್ನು ಮುಚ್ಚಿ ರಸ್ತೆ ಸಂಚಾರಕ್ಕೆ ಮುಕ್ತಗೊಳಿಸಲಾಗಿದೆ.

ಕೃಷಿಕರಿಗೆ ಗುಣಮಟ್ಟದ ಬಿತ್ತನೆ ಬೀಜ ವಿತರಿಸುವ ಬಗ್ಗೆ

584; ಡಾ: ಶ್ರೀನಾಥ್ (ನಾಮ ನಿರ್ದೇಶಕರು)

- ಅ) ಕೃಷಿಕರಿಗೆ ಗುಣಮಟ್ಟದ ಬೀಜ ವಿತರಣೆಗೆ ಕ್ರಮ ಕೈಗೊಳ್ಳಲಾಗಿದೆಯೇ;
- ಆ) ಕೃಷಿ ಬಂಡವಾಳ ಹೂಡಿಕೆಗೆ ಯಾವ ಕ್ರಮಕೈಗೊಳ್ಳಲಾಗಿದೆ;
- ಇ) ಕೃಷಿ ಉತ್ಪನ್ನಗಳಿಗೆ ಬೆಂಬಲ ಬೆಲೆ ನೀಡುವ ಬಗ್ಗೆ ಕ್ರಮಕೈಗೊಳ್ಳಲಾಗಿದೆಯೇ;
- ಈ) ಯಾವ ಯಾವ ಬೆಳೆಗಳಿಗೆ ಬೆಂಬಲ ಬೆಲೆ ನೀಡಲಾಗುತ್ತಿದೆ?

ಶ್ರೀ ಉಮೇಶ ಕತ್ತಿ ಕೃಷಿ ಸಚಿವರು

ಅ) ಹೌದು

ಆ) ಸರ್ಕಾರವು ಕರ್ನಾಟಕ ಕೃಷಿ ವಾಣಿಜ್ಯ ಅಭಿವೃದ್ಧಿ ನೀತಿ 2011ನ್ನು ಘೋಷಿಸಿದೆ. ಇದರಲ್ಲಿ ಕೃಷಿ ಹಾಗೂ ಸಂಬಂಧಿತ ವಿಭಾಗಗಳಿಗೆ ಬಂಡವಾಳ ಹೂಡಿಕೆ ಮಾಡಲು ಉತ್ತೇಜಿಸಲಾಗಿದೆ. ಈ ಸಂಬಂಧಿತ ವಿಭಾಗಗಳನ್ನು ಒಳಗೊಂಡಿರುವ ಮತ್ತು ಸುಸ್ಥಿರ ಬೆಳವಣಿಗೆ ನೀಡಲು ಹಾಗೂ ರೈತರ ಆದಾಯ ಹೆಚ್ಚಿಸಲು ಈ ನೀತಿಯು ಕೇಂದ್ರಬಿಂದುವಾಗಿದೆ. ಈ ದಿಸೆಯಲ್ಲಿ ಸರ್ಕಾರವು ಡಿಸೆಂಬರ್-2011ರ ಜಾಗತಿಕ ಕೃಷಿ ಬಂಡವಾಳ ಮತ್ತು ಆಹಾರ ಸಂಸ್ಕರಣೆ ಸಮಾವೇಶ ಆಯೋಜಿಸಿತ್ತು. ಈ ಸಮಾವೇಶದಲ್ಲಿ ವಿವಿಧ ಬ್ಯಾಂಕ್ ಮತ್ತು ಕಂಪನಿಗಳ ಜೊತೆ ₹ 1.10 ಲಕ್ಷ ಕೋಟಿಗಳಿಗೆ MOU ಸಹಿ ಮಾಡಲಾಗಿದೆ.

ಇ) ಹೌದು

ಈ) ಭತ್ತ, ಜೋಳ, ಸಜ್ಜೆ, ಮೆಕ್ಕೆ ಜೋಳ, ರಾಗಿ, ತೊಗರಿ ಹೆಸರು, ಉದ್ದು, ನೆಲಗಡಲೆ, ಸೋಯಾಬೀನ್, ಸೂರ್ಯಕಾಂತಿ, ಎಳ್ಳು, ಹುಚ್ಚೆಳ್ಳು ಹತ್ತಿ ಹಾಗೂ ಕೊಬ್ಬರಿ ಉತ್ಪನ್ನಗಳಿಗೆ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ

ಬೆಂಬಲ ಬೆಲೆಯನ್ನು ನಿಗದಿಪಡಿಸಲಾಗುತ್ತದೆ. ಅಡಿಕೆ, ತೆಂಗಿನಕಾಯಿ, ಈರುಳ್ಳಿ ಆಲೂಗಡ್ಡೆ ಹಾಗೂ ಹಸಿ ಮೆಣಸಿನ ಕಾಯಿ ಉತ್ಪನ್ನಗಳಿಗೆ ಮಾರುಕಟ್ಟೆ ಮಧ್ಯ ಪ್ರವೇಶ ಯೋಜನೆಯಡಿ ಬೆಂಬಲ ಬೆಲೆ ಯೋಜನೆಯಡಿ ಬೆಂಬಲ ಬೆಲೆ ನಿಗದಿಪಡಿಸಲಾಗುತ್ತದೆ.

ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಯಲ್ಲಿ ಮೀನುಗಾರಿಕಾ ರಸ್ತೆ ಅಭಿವೃದ್ಧಿ ಹಾಗೂ ಮೀನುಗಾರಿಕಾ ಮನೆಗಳ ಬಗ್ಗೆ

331; ಶ್ರೀ. ಕೆ. ಪ್ರತಾಪಚಂದ್ರ ಶೆಟ್ಟಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

ಅ) ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳಲ್ಲಿ ಕಳೆದ 3 ವರ್ಷಗಳಲ್ಲಿ ಮೀನುಗಾರಿಕಾ ರಸ್ತೆ ಅಭಿವೃದ್ಧಿಗೆ ಕಾದಿರಿಸಲಾದ ಅನುದಾನವೆಷ್ಟು? ಅಭಿವೃದ್ಧಿಪಡಿಸಲಾದ ರಸ್ತೆಗಳು ಯಾವುವು; ಮತ್ತು ಅಭಿವೃದ್ಧಿ ಪಡಿಸಲು ಬಾಕಿ ಇರುವ ರಸ್ತೆಗಳು ಯಾವುವು: (ವರ್ಷವಾರು, ರಸ್ತೆವಾರು ವಿವರ ನೀಡುವುದು),

ಆ) ಕಳೆದ 3 ವರ್ಷಗಳಲ್ಲಿ ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳಲ್ಲಿ ಮಂಜೂರಾತಿಯಾದ ಮೀನುಗಾರಿಕಾ ಮನೆಗಳು ಎಷ್ಟು; (ವಿಧಾನಸಭಾ ಕ್ಷೇತ್ರವಾರು ವಿವರ ನೀಡುವುದು)

ಇ) ಅವುಗಳಲ್ಲಿ ಪೂರ್ಣಗೊಳ್ಳದ ಮತ್ತು ಪ್ರಾರಂಭಿಸದೆ ಇರುವ ಮನೆಗಳೆಷ್ಟು; ಮತ್ತು ಅವುಗಳಿಗೆ ಬಿಡುಗಡೆಯಾದ ಅನುದಾನವೆಷ್ಟು? (ವಿಧಾನಸಭಾ ಕ್ಷೇತ್ರವಾರು ವಿವರ ನೀಡುವುದು)

ಶ್ರೀ ಆನಂದ ವಸಂತ ಅಸ್ತೋಟಿಕರ (ಮೀನುಗಾರಿಕೆ, ವಿಜ್ಞಾನ ಮತ್ತು ತಂತ್ರಜ್ಞಾನ ಸಚಿವರು)

ಅ) ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳಲ್ಲಿ ಕಳೆದ 3 ವರ್ಷಗಳಲ್ಲಿ ಮೀನುಗಾರಿಕಾ ರಸ್ತೆ ಅಭಿವೃದ್ಧಿಗೆ ಒದಗಿಸಲಾದ ಅನುದಾನದ ವಿವರ ಕೆಳಗಿನಂತಿದೆ.

2008-09	₹ 265.00 ಲಕ್ಷ
2009-10	₹ 325.00 ಲಕ್ಷ
2010-11	₹ 536.65 ಲಕ್ಷ

ವರ್ಷವಾರು ಅಭಿವೃದ್ಧಿಪಡಿಸಿದ ರಸ್ತೆಗಳ ವಿವರಗಳನ್ನು ಅನುಬಂಧ-1, 2 ಮತ್ತು 3 ರಲ್ಲಿ ನೀಡಲಾಗಿದೆ.

ಅನುಬಂಧ-1, 2 ಮತ್ತು 3ರಲ್ಲಿ ತಿಳಿಸಿದ ರಸ್ತೆಗಳನ್ನು ಹೊರತುಪಡಿಸಿ ಉಳಿದ ರಸ್ತೆಗಳು ಅಭಿವೃದ್ಧಿಯಾಗಬೇಕಾಗಿರುತ್ತದೆ.

ಆ) ಕಳೆದ 3 ವರ್ಷಗಳಲ್ಲಿ ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳಲ್ಲಿ ಮಂಜೂರಾದ ಮನೆಗಳ ವಿವರ ಈ ಕೆಳಗಿನಂತಿದೆ.

ವರ್ಷ	ಉಡುಪಿ	ದಕ್ಷಿಣ ಕನ್ನಡ
2008-09	164	28
2009-10	1115	60
2010-11	-	-
2011-12	350	90

ವಿಧಾನಸಭಾ ಕ್ಷೇತ್ರವಾರು ವಿವರಗಳನ್ನು ಅನುಬಂಧ-4ರಲ್ಲಿ ಒದಗಿಸಲಾಗಿದೆ

ಇ) ಅವುಗಳಲ್ಲಿ ಪೂರ್ಣಗೊಳ್ಳದ ಮನೆಗಳು 236, ಪ್ರಾರಂಭಿಸದೆ ಇರುವ ಮನೆಗಳು 548, ಮತ್ತು ಅವುಗಳಿಗೆ ಬಿಡುಗಡೆಯಾದ ಅನುದಾನ ₹ 697.80 ಲಕ್ಷಗಳು ವಿಧಾನಸಭಾ ಕ್ಷೇತ್ರವಾರು ವಿವರಗಳನ್ನು ಅನುಬಂಧ-4ರಲ್ಲಿ ಒದಗಿಸಲಾಗಿದೆ.

ಅನುಬಂಧ-1

2008-09ನೇ ಸಾಲಿನಲ್ಲಿ ಕೈಗೊಂಡ ಮೀನುಗಾರಿಕಾ ಕೊಂಡಿ ರಸ್ತೆ ದುರಸ್ತಿ ಅಭಿವೃದ್ಧಿ ಕಾಮಗಾರಿಗಳ ವಿವರ

ಕ್ರ.ಸಂ	ಕಾಮಗಾರಿಯ ಹೆಸರು	ಅಂದಾಜು ಮೊತ್ತ (₹ ಲಕ್ಷಗಳಲ್ಲಿ)
1	2	3
ಉಡುಪಿ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 55.00 ಲಕ್ಷ		
1	ಮಲ್ಲೆ ತೊಟ್ಟು ಮೀನುಗಾರಿಕಾ ರಸ್ತೆಯ ಹೊಂಡಗಳನ್ನು ಮುಚ್ಚುವುದು	1.00
2	ಬಡಾನಿಡಿಯೂರು ಕದಿಕೆ ಮೀನುಗಾರಿಕಾ ರಸ್ತೆಯ ಹೊಂಡಗಳನ್ನು ಮುಚ್ಚುವುದು	1.00
3	ಮಲ್ಲೆ ತೊಟ್ಟು ಮೀನುಗಾರಿಕಾರಸ್ತೆ ಫೇವರ್‌ಫನಿಶಿಂಗ್ (ಚೈ-5338 ರಿಂದ 5555 ಮೀ)	3.00
4	ಮಲ್ಲೆ ತೊಟ್ಟು ಮೀನುಗಾರಿಕಾರಸ್ತೆ ಫೇವರ್‌ಫನಿಶಿಂಗ್ (ಚೈ-5555 ರಿಂದ 5700 ಮೀ)	2.00
5	ಮಲ್ಲೆ ತೊಟ್ಟು ಮೀನುಗಾರಿಕಾರಸ್ತೆ ಫೇವರ್‌ಫನಿಶಿಂಗ್ (ಚೈ-2784 ರಿಂದ 2984 ಮೀ)	4.00
6	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟಿಕರಣ (ಚೈ- 3825 ರಿಂದ 3900 ಕಿ.ಮೀ.ವರೆಗೆ)	4.00
7	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟಿಕರಣ (ಚೈ- 3900 ರಿಂದ 3975 ಕಿ.ಮೀ.ವರೆಗೆ)	4.00
8	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟಿಕರಣ (ಚೈ- 4050 ರಿಂದ 4125 ಕಿ.ಮೀ.ವರೆಗೆ)	4.00
9	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟಿಕರಣ (ಚೈ- 3975 ರಿಂದ 4050 ಕಿ.ಮೀ.ವರೆಗೆ)	4.00
10	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟಿಕರಣ (ಚೈ- 4125 ರಿಂದ 4200 ಕಿ.ಮೀ.ವರೆಗೆ)	4.00
11	ಮಲ್ಲೆ ತೊಟ್ಟು ಮೀನುಗಾರಿಕಾರಸ್ತೆ ಫೇವರ್‌ಫನಿಶಿಂಗ್ (ಚೈ-3376.00 ರಿಂದ 3664.00 ಮೀ)	4.00

12	ಮಲ್ಲೆ ತೊಟ್ಟಂ ಮೀನುಗಾರಿಕಾರಸ್ತೆ ಫೇವರ್ಫಿನಿಶಿಂಗ್ (ಚೈ-2984.00 ರಿಂದ 3376.00 ಮೀ)	4.00
13	ಮಲ್ಲೆ ತೊಟ್ಟಂ ಮೀನುಗಾರಿಕಾರಸ್ತೆ ಫೇವರ್ಫಿನಿಶಿಂಗ್ (ಚೈ-3664.00 ರಿಂದ 4152.00 ಮೀ)	4.00
14	ಮಲ್ಲೆ ತೊಟ್ಟಂ ಮೀನುಗಾರಿಕಾರಸ್ತೆ ಫೇವರ್ಫಿನಿಶಿಂಗ್ (ಚೈ-4813.00 ರಿಂದ 5338.00 ಮೀ)	4.00
15	ಮಲ್ಲೆ ತೊಟ್ಟಂ ಮೀನುಗಾರಿಕಾರಸ್ತೆ ಫೇವರ್ಫಿನಿಶಿಂಗ್ (ಚೈ-4468.00-4813.00 ಕಿ.ಮೀ.)	4.00
16	ಮಲ್ಲೆ ತೊಟ್ಟಂ ಮೀನುಗಾರಿಕಾರಸ್ತೆ ಫೇವರ್ಫಿನಿಶಿಂಗ್ (ಚೈ-4152.00-4438.00 ಮೀ)	4.00
	ಒಟ್ಟು	55.00
ಕಾಪು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 55.00 ಲಕ್ಷ		
1	ಕಾಪು ಪೊಲಿಪು ಮೀನುಗಾರಿಕಾರಸ್ತೆ ಪೇವರ್ಫಿನಿಶಿಂಗ್ (ಚೈ 0.00 - 1.00 ಕಿ.ಮೀ)	12.00
2	ಪೊಲಿಪು ಸರ್ಕಾರಿ ಪದವಿಪೂರ್ವ ಕಾಲೇಜಿನ ಮೀನುಗಾರಿಕಾರಸ್ತೆ ಪೇವರ್ಫಿನಿಶಿಂಗ್.	4.00
3	ಕಾಪು ಪೊಲಿಪು ರಸ್ತೆಯಲ್ಲಿ ಮಾರ ಗುರಿಕಾರ ಮನೆಯ ಬಳಿ ಕಾಂಕ್ರಿಟೀಕರಣ.	2.00
4	ಕಾಪು ಪೊಲಿಪು ರಸ್ತೆಯಲ್ಲಿ ಕಾಂಕ್ರಿಟೀಕರಣ.	2.00
5	ಕಾಪು ಪೊಲಿಪು ರಸ್ತೆಯಲ್ಲಿ ಪದ್ಧಕ್ಕ ಸದನದ ಪಶ್ಚಿಮ ಭಾಗದಲ್ಲಿ ಕಾಂಕ್ರಿಟೀಕರಣ.	1.00
6	ಉದ್ಯಾವರ ಪಿತ್ತೋಡಿ ಮೀನುಗಾರಿಕಾ ರಸ್ತೆಯ ತೀವ್ರ ಹಾಳಾದ ಭಾಗಕ್ಕೆ ಕಾಂಕ್ರಿಟೀಕರಣ.	1.00
7	ಬಡಾ ಎರ್ಮಾಳು ರಸ್ತೆ ಮರು ಡಾಮರೀಕರಣ (ಚೈ - 0.00 ರಿಂದ 1.00 ಕಿ.ಮೀ.ವರೆಗೆ)	12.00
8	ಉಚ್ಚಿಲ ಮಹಾಲಿಂಗೇಶ್ವರ ದೇವಸ್ಥಾನ ಮೀನುಗಾರಿಕಾ ರಸ್ತೆ ದುರಸ್ತಿ/	4.00

9	ಉಚ್ಚಲ ನಾರಾಯಣಗುರು ರಸ್ತೆ ತೀವ್ರ ಹಾಳಾದ ಭಾಗದ ಕಾಂಕ್ರೀಟೀಕರಣ.	4.00
10	ತೆಂಕ ಎರ್ಮಾಳಿನಿಂದ ಪಡುಬಿದ್ದ ನಡಿಪಟ್ಟ ರಸ್ತೆ ದುರಸ್ತಿ (ಚೈ -0.00 ರಿಂದ 0.50 ಕಿ.ಮೀವರೆಗೆ)	5.00
11	ಕೈಪುಂಜಾಲು ಸಮಾನಾಂತರ ರಸ್ತೆ ದುರಸ್ತಿ, (ಚೈ - 0.00 ರಿಂದ 1.50 ಕಿ.ಮೀವರೆಗೆ)	8.00
	ಒಟ್ಟು	55.00
ಬೈಂದೂರು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 50.00 ಲಕ್ಷ		
1	ಕರ್ಕಿಗಳ ಮಡಿಕಲ್ಲು ರಸ್ತೆಯ ಆಯ್ದು ಭಾಗಗಳಲ್ಲಿ ಮರು ಡಾಂಬರೀಕರಣ.	1.00
2	ನಾವುಂದ ಬಡಾಕೆರೆ ಸೇತುವೆ ಬಳಿ ಮೋರಿ ನಿರ್ಮಾಣ	1.00
3	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ಹೋಗುವ ರಸ್ತೆಯಲ್ಲಿ ಕಾಂಕ್ರೀಟೀಕರಣ	4.00
4	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ಪೈ ಹೋಟೆಲ್ ಬಳಿ ಕಾಂಕ್ರೀಟೀಕರಣ	4.00
5	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ರಸ್ತೆ ಸೇತುವೆಯ ಹತ್ತಿರ ಕಾಂಕ್ರೀಟೀಕರಣ	4.00
6	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ರಸ್ತೆ ಸಿಂಡಿಕೇಟ್ ಬ್ಯಾಂಕಿನ ಎದುರು ಕಾಂಕ್ರೀಟೀಕರಣ	4.00
7	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ರಸ್ತೆ ಪೈ ಅಂಗಡಿ ಎದುರು ಕಾಂಕ್ರೀಟೀಕರಣ	4.00
8	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ರಸ್ತೆಯಲ್ಲಿ ಕಸ್ಸಂ ಕಚೇರಿ ಹಿಂಭಾಗದ ಕಾಂಕ್ರೀಟೀಕರಣ	4.00
9	ಗಂಗೊಳ್ಳಿ ಬಸ್‌ನಿಲ್ದಾಣದಿಂದ ಧಕ್ಕಗೆ ರಸ್ತೆಯಲ್ಲಿ ಕಾಂಕ್ರೀಟೀಕರಣ (ಚೈನೇಜ್ 378.00 -582.00)	16.00
10	ಕೊಡೇರಿ ಮೀನುಗಾರಿಕಾ ರಸ್ತೆ ಅಭಿವೃದ್ಧಿ (ಚೈ - 0.00 ರಿಂದ 1.40 ಕಿ.ಮೀವರೆಗೆ)	8.00
	ಒಟ್ಟು	50.00

ಕುಂದಾಪುರ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 55.00 ಲಕ್ಷ		
1	ಕೋಟೇಶ್ವರ-ವಿನಾಯಕ ರಸ್ತೆ ತುದಿಯವರೆಗಿನ ಕರಾವಳಿ ರಸ್ತೆ ದುರಸ್ತಿ	2.00
2	ಕುಂದಾಪುರ ಕೋಡಿ ರಸ್ತೆ ದುರಸ್ತಿ	1.00
3	ಕೋಡಿಕ್ಕನಾಳ ಕರಾವಳಿ ರಸ್ತೆಯ ದುರಸ್ತಿ	3.00
4	ತೆಕ್ಕಟ್ಟಿಯಿಂದ ಕೋಟೇಶ್ವರ ರಸ್ತೆಗೆ ಸೇರುವ ಕರಾವಳಿ ರಸ್ತೆ ದುರಸ್ತಿ (ಜೈ - 0.00 ರಿಂದ 1.40 ಕಿ.ಮೀ)	4.00
5	ತೆಕ್ಕಟ್ಟಿಯಿಂದ ಕೋಟೇಶ್ವರ ರಸ್ತೆಗೆ ಸೇರುವ ಕರಾವಳಿ ರಸ್ತೆ ದುರಸ್ತಿ (ಜೈ - 1.40 ರಿಂದ 2.80 ಕಿ.ಮೀ)	4.00
6	ತೆಕ್ಕಟ್ಟಿಯಿಂದ ಕೋಟೇಶ್ವರ ರಸ್ತೆಗೆ ಸೇರುವ ಕರಾವಳಿ ರಸ್ತೆ ದುರಸ್ತಿ (ಜೈ - 2.80 ರಿಂದ 4.20 ಕಿ.ಮೀ)	4.00
7	ತೆಕ್ಕಟ್ಟಿಯಿಂದ ಕೋಟೇಶ್ವರ ರಸ್ತೆಗೆ ಸೇರುವ ಕರಾವಳಿ ರಸ್ತೆ ದುರಸ್ತಿ (ಜೈ - 4.20 ರಿಂದ 5.60 ಕಿ.ಮೀ)	4.00
8	ತೆಕ್ಕಟ್ಟಿಯಿಂದ ಕೋಟೇಶ್ವರ ರಸ್ತೆಗೆ ಸೇರುವ ಕರಾವಳಿ ರಸ್ತೆ ದುರಸ್ತಿ (ಜೈ - 5.60 ರಿಂದ 7.00 ಕಿ.ಮೀ)	4.00
9	ಕುಂಭಾಶಿ-ಕೊರವಾಡಿ ರಸ್ತೆ ದುರಸ್ತಿ & ಡಾಮರಿಕರಣ (ಜೈ -0.00 -460.00 ಮೀವರೆಗೆ)	3.00
10	ಕುಂಭಾಶಿ-ಕೊರವಾಡಿ ರಸ್ತೆ ದುರಸ್ತಿ & ಡಾಮರಿಕರಣ (ಜೈ -460.00 -20.00 ಮೀವರೆಗೆ)	4.00

11	ಕುಂಭಾಶಿ-ಕೊರವಾಡಿ ರಸ್ತೆ ದುರಸ್ತಿ & ಡಾಮರೀಕರಣ (ಚೈ -920.00 -2400.00 ಮೀವರೆಗೆ)	4.00
12	ಗೋಪಾಡಿ ಕಾಂತೇಶ್ವರ ರಸ್ತೆ ಡಾಮರೀಕರಣ (ಚೈ 0.00-485.00 ಮೀವರೆಗೆ)	3.00
13	ಗೋಪಾಡಿ ಕಾಂತೇಶ್ವರ ರಸ್ತೆ ಆಯ್ದ ಭಾಗಗಳಲ್ಲಿ ಡಾಮರೀಕರಣ (ಚೈ 485.00 ರಿಂದ 650.00)	2.00
14	ತೆಕ್ಕಟ್ಟಿಯಿಂದ ಕೊಮೆ ಮೀನುಗಾರಿಕೆ ರಸ್ತೆ ದುರಸ್ತಿ	3.00
15	ಕುಂದಾಪುರ ತಾಲ್ಲೂಕು ಬೀಜಾಡಿ ಮೀನುಗಾರಿಕೆ ರಸ್ತೆ ದುರಸ್ತಿ	4.00
16	ಕುಂದಾಪುರ ತಾಲ್ಲೂಕು ಅದ್ದೋಳಿ ಅಮಾಸೆಕಡಿ ಮೀನುಗಾರಿಕಾ ರಸ್ತೆ ದುರಸ್ತಿ	1.00
17	ಉಡುಪಿ ತಾಲ್ಲೂಕು ಕೋಟ ಪಡುಕೆರೆ ಕೊಮೆ ಮೀನುಗಾರಿಕಾ ರಸ್ತೆ ದುರಸ್ತಿ	2.00
18	ಕುಂದಾಪುರ ತಾಲ್ಲೂಕು ಮಹಾಲಿಂಗೇಶ್ವರ ಮೀನುಗಾರಿಕಾ ರಸ್ತೆ ದುರಸ್ತಿ	3.00
	ಒಟ್ಟು	55.00
ಮಂಗಳೂರು ದಕ್ಷಿಣ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 20.00 ಲಕ್ಷ		
1	ಹಳೇ ಮೀನುಗಾರಿಕಾ ಬಂದರಿಗೆ ಹೋಗುವ ಮುಖ್ಯ ರಸ್ತೆ ಕಾಂಕ್ರೀಟೀಕರಣ	2.50
2	ವಾಣಿಜ್ಯ ಬಂದರಿನಿಂದ ಮೀನುಗಾರಿಕಾ ಬಂದರಿಗೆ ಹೋಗುವ ರಸ್ತೆ ಕಾಂಕ್ರೀಟೀಕರಣ.	2.50
3	ಬಂದರು ಮುಖ್ಯ ರಸ್ತೆ ಕಾಂಕ್ರೀಟೀಕರಣ.	2.50
4	ಹಳೇ ಬಂದರಿನ ರಸ್ತೆಯ ವಿ.ಆರ್.ಎಲ್.ಕಚೇರಿ ಎದುರುಗಡೆ ಕಾಂಕ್ರೀಟೀಕರಣ	2.50
5	ಹಳೇ ವಾಣಿಜ್ಯ ಬಂದರಿನ 2ನೇ ಗೇಟಿನಿಂದ ಬಂದರಿಗೆ ಹೋಗುವ ರಸ್ತೆ ಕಾಂಕ್ರೀಟೀಕರಣ.	2.50
6	ಹಳೇ ಬಂದರು ರಸ್ತೆಯ ಭಾವ ಫಿಶ್ ಮೀಲ್ ಎದುರುಗಡೆ ರಸ್ತೆ ಕಾಂಕ್ರೀಟೀಕರಣ.	2.50

7	ಹಳೇ ಬಂದರು ರಸ್ತೆಯ ಇಂಡಸ್ ಕೋಲ್ಡ್‌ಸ್ಟೋರೇಜ್ ಎದುರುಗಡೆ ರಸ್ತೆ ಕಾಂಕ್ರೀಟೀಕರಣ.	2.50
8	ಹಳೇ ಬಂದರಿನ ರಸ್ತೆಯ ವಿಶ್ವ ಎಂಟರ್‌ಪ್ರೈಸಸ್ ಎದುರುಗಡೆ ಕಾಂಕ್ರೀಟೀಕರಣ.	2.50
	ಒಟ್ಟು	20.00
ಮಂಗಳೂರು ಉತ್ತರ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 20.00 ಲಕ್ಷ		
1	ಕುಳಾಯಿ ಚಿತ್ರಾಪು ರಸ್ತೆಯನ್ನು ಅಭಿವೃದ್ಧಿಪಡಿಸುವುದು (ಚೈ 0.55-1.00 ಕಿ.ಮೀ)	2.50
2	ಕುಳಾಯಿ ಚಿತ್ರಾಪು ರಸ್ತೆಯನ್ನು ಅಭಿವೃದ್ಧಿಪಡಿಸುವುದು (ಚೈ 0.00-0.50 ಕಿ.ಮೀ)	2.50
3	ಹೊಸಬೆಟ್ಟು-ಸುರತ್ಕಲ್ ಲೈಟ್‌ಹೌಸ್‌ತನಕ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ 2.10 -2.50ಕಿ.ಮೀವರೆಗೆ)	2.50
4	ಹೊಸಬೆಟ್ಟು-ಸುರತ್ಕಲ್ ಲೈಟ್‌ಹೌಸ್‌ತನಕ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ 3.75 -4.20 ಕಿ.ಮೀವರೆಗೆ)	2.50
5	ಹೊಸಬೆಟ್ಟು-ಸುರತ್ಕಲ್ ಲೈಟ್‌ಹೌಸ್‌ತನಕ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ 3.50 -3.70 ಕಿ.ಮೀವರೆಗೆ)	2.50
6	ಹೊಸಬೆಟ್ಟು-ಸುರತ್ಕಲ್ ಲೈಟ್‌ಹೌಸ್‌ತನಕ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ 2.65 -3.45 ಕಿ.ಮೀವರೆಗೆ)	2.50
7	ಹೊಸಬೆಟ್ಟು-ಸುರತ್ಕಲ್ ಲೈಟ್‌ಹೌಸ್‌ತನಕ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ 1.10-2.00 ಕಿ.ಮೀವರೆಗೆ)	2.50

8	ಹೊಸಬೆಟ್ಟು-ಸುರತ್ಕಲ್ ಲೈಟ್‌ಹೌಸ್‌ತನಕ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ 0.00-1.00 ಕಿ.ಮೀವರೆಗೆ)	2.50
	ಒಟ್ಟು	20.00
	ಮಂಗಳೂರು ವಿಧಾನಸಭಾ ಕ್ಷೇತ್ರ, ಒದಗಿಸಲಾದ ಅನುದಾನ ₹ 5.00 ಲಕ್ಷ	
1	ಮುಕ್ಕಚ್ಚೇರಿಯಲ್ಲಿ (ಚೈ 450.00 ಕಿ.ಮೀನಿಂದ 495.00 ಕಿ.ಮೀವರೆಗೆ)	2.50
2	ಮುಕ್ಕಚ್ಚೇರಿಯಲ್ಲಿ (ಚೈ 400.00 ಕಿ.ಮೀನಿಂದ 445.00 ಕಿ.ಮೀವರೆಗೆ)	2.50
	ಒಟ್ಟು	5.00
	ಮೂಲ್ಕಿ ಮೂಡಬಿದಿರೆ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 5.00 ಲಕ್ಷ	
1	ಕಾರ್ನಾಡು ಚಿತ್ರಾಪು ಪಡುಪಣಂಬೂರು ರಸ್ತೆ ಅಭಿವೃದ್ಧಿ (ಚೈ 2.90 - 0.50ಕಿ.ಮೀ)	1.00
2	ಕಾರ್ನಾಡು ಚಿತ್ರಾಪು ಪಡುಪಣಂಬೂರು ರಸ್ತೆ ಅಭಿವೃದ್ಧಿ (ಚೈ 2.35 - 2.85 ಕಿ.ಮೀ)	4.00
	ಒಟ್ಟು	5.00

ಅನುಬಂಧ-2

2009-10ನೇ ಸಾಲಿನಲ್ಲಿ ಕೈಗೊಂಡ ಮೀನುಗಾರಿಕಾ ಕೊಂಡಿ ರಸ್ತೆ ದುರಸ್ತಿ/ಅಭಿವೃದ್ಧಿ ಕಾಮಗಾರಿಗಳ ವಿವರ
ಉಡುಪಿ ವಿಧಾನಸಭಾ ಕ್ಷೇತ್ರ, ಒದಗಿಸಲಾದ ಅನುದಾನ ₹ 45.00 ಲಕ್ಷ

ಕ್ರ.ಸಂ	ಕಾಮಗಾರಿಯ ಹೆಸರು	ಅಂದಾಜು ಮೊತ್ತ (₹ ಲಕ್ಷಗಳಲ್ಲಿ)
1	2	3
1	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 0.00 ರಿಂದ 120.00 ಮೀ.ವರೆಗೆ)	2.50
2	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 121.00ರಿಂದ 241.00 ಮೀ.ವರೆಗೆ)	2.50
3	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 243.00 ರಿಂದ 363.00 ಮೀ.ವರೆಗೆ)	2.50
4	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 365.00 ರಿಂದ 485.00 ಮೀ.ವರೆಗೆ)	2.50
5	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 487.00 ರಿಂದ 607.00 ಮೀ.ವರೆಗೆ)	2.50
6	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 609.00 ರಿಂದ 729.00 ಮೀ.ವರೆಗೆ)	2.50
7	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 730.00 ರಿಂದ 850.00ಮೀ.ವರೆಗೆ)	2.50
8	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ 857.00 ರಿಂದ 973.00 ಮೀ.ವರೆಗೆ)	2.50
9	ಮಲ್ಲೆ ತೊಟ್ಟಂ ರಸ್ತೆ ಫೇವರ್‌ಫಿನಿಶಿಂಗ್ (ಚೈ. 975.00 ರಿಂದ 1170.00 ಮೀ.ವರೆಗೆ)	4.00

10	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟೀಕರಣ (ಚೈ. 3.825-3.755 ಕಿ.ಮೀಗಳವರೆಗೆ)	4.00
11	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟೀಕರಣ (ಚೈ. 3.755-3.685 ಕಿ.ಮೀಗಳವರೆಗೆ)	4.00
12	ದೂಪದಕಟ್ಟೆ ಹೊನ್ನಾಳ ರಸ್ತೆ ಕಾಂಕ್ರೀಟೀಕರಣ (ಚೈ. 3.685-3.615 ಕಿ.ಮೀಗಳವರೆಗೆ)	4.00
13	ವಡಬಾಂಡೇಶ್ವರ ಬೀಚ್ ರಸ್ತೆ ಫೇವರ್ ಫಿನಿಶಿಂಗ್ (ಚೈ. 0.00ಮೀ-250.00 ಮೀ)	2.50
14	ವಡಬಾಂಡೇಶ್ವರ ಬೀಚ್ ರಸ್ತೆ ಫೇವರ್ ಫಿನಿಶಿಂಗ್ (ಚೈ. 250.00ಮೀ-500.00 ಮೀ)	2.50
15	ವಡಬಾಂಡೇಶ್ವರ ಬೀಚ್ ರಸ್ತೆ ಫೇವರ್ ಫಿನಿಶಿಂಗ್ (ಚೈ. 500.00ಮೀ-750.00 ಮೀ)	2.50
16	ಮಲ್ಲೆ ನಿಲ್ದಾಣ-ವಡಬಾಂಡೇಶ್ವರ ಬೀಚ್ ರಸ್ತೆ ಫೇವರ್ ಫಿನಿಶ್ (ಚೈ. 750-900ಮೀ)	1.50
	ಒಟ್ಟು	45.00
ಕಾಪು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹.78.00 ಲಕ್ಷ		
1	ಕಾಪು ಸರಕಾರಿ ಐಸ್‌ಪ್ಲಾಂಟ್ ರಸ್ತೆಯ 2.00ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
2	ಮೂಳೂರು ಕಾಪು ಸರಕಾರಿ ಐಸ್‌ಪ್ಲಾಂಟ್ ರಸ್ತೆಯ 2.10ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
3	ಮೂಳೂರು ಕಾಪು ಸರಕಾರಿ ಐಸ್‌ಪ್ಲಾಂಟ್ ರಸ್ತೆಯ 2.20ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
4	ಕಾಪು ಸರಕಾರಿ ಐಸ್‌ಪ್ಲಾಂಟ್-ಲೈಟ್ ಹೌಸ್ ರಸ್ತೆ 0.60 ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
5	ಕಾಪು ಸರಕಾರಿ ಐಸ್‌ಪ್ಲಾಂಟ್-ಲೈಟ್ ಹೌಸ್ ರಸ್ತೆ 0.80 ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
6	ಪೊಲಿಪು ಶಾಲೆ-ಕೈಪುಂಜಾಲು ರಸ್ತೆ 0.40 ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
7	ಪೊಲಿಪು ಶಾಲೆ-ಕೈಪುಂಜಾಲು ರಸ್ತೆ 1.00ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00

8	ಪೊಲಿಪು ಶಾಲೆ-ಕೈಪುಂಜಾಲು ರಸ್ತೆ 1.20 ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
9	ಪೊಲಿಪು ಶಾಲೆ-ಕೈಪುಂಜಾಲು ರಸ್ತೆ 1.30 ಕಿ.ಮೀನಲ್ಲಿ ಕಾಂಕ್ರೀಟೀಕರಣ	4.00
10	ಉದ್ಯಾವರ ಪಿತ್ತೋಡಿ ಮೀನುಗಾರಿಕಾ ರಸ್ತೆ ದುರಸ್ತಿ	4.00
11	ಪಡುಬಿದ್ರೆ ಬೀಚ್ ರಸ್ತೆಯಲ್ಲಿನ ಸೇತುವೆಯ ದುರಸ್ತಿ	4.00
12	ಹೆಜಮಾಡಿಕೋಡಿ-ಸಮುದ್ರ ತೀರದವರೆಗಿನ ಮೀನುಗಾರಿಕಾ ರಸ್ತೆಯ ದುರಸ್ತಿ	4.00
13	ತೆಂಕ ಎರ್ಮಾಳಿನಿಂದ ಪಡುಬಿದ್ರೆ ನಡಿಪಟ್ಟ ಸಮಾನಾಂತರ ರಸ್ತೆ ದುರಸ್ತಿ	3.50
14	ಮೂಳೂರು ರಸ್ತೆ ಕಾಪು ಸರಕಾರಿ ಐಸ್‌ಪ್ಲಾಂಟ್ ರಸ್ತೆ ದುರಸ್ತಿ 0.00 ರಿಂದ 1.80 ಕಿ.ಮೀ	4.00
15	ಕಾಪು ಸರ್ಕಾರಿ ಐಸ್‌ಪ್ಲಾಂಟ್-ಲೈಟ್‌ಹೌಸ್ ರಸ್ತೆಯ ದುರಸ್ತಿ 0.00 ರಿಂದ 1.60 ಕಿ.ಮೀ	4.00
16	ಕಾಪು ಲೈಟ್ ಹೌಸ್-ಪೊಲಿಪು ಕೈಪುಂಜಾಲು ರಸ್ತೆ ದುರಸ್ತಿ 0.00 ರಿಂದ 3.40 ಕಿ.ಮೀ	6.50
17	ಉಡುಪಿ ತಾಲೂಕು ಕಾಪು ಲೈಟ್ ಹೌಸ್ ರಸ್ತೆಯಿಂದ ರಾಮನಗರ ರಸ್ತೆ ಡಾಂಬರೀಕರಣ	4.00
18	ಬಡಾವರ್ಮಾಳ್ ತೆಂಕ ಎರ್ಮಾಳ್ ಸಮಾನಾಂತರ ರಸ್ತೆ ದುರಸ್ತಿ	4.00
19	ಉಚ್ಚಿಲ ಗಾಂಧಿ ರಸ್ತೆ ಡಾಂಬರೀಕರಣ	4.00
	ಒಟ್ಟು	78.00
	ಬೈಂದೂರು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 60.00 ಲಕ್ಷ	
1	ಗಂಗೊಳ್ಳಿ ಮೀನುಗಾರಿಕಾ ಹಳೆಯ ಧಕ್ಕೆ ಪ್ರವೇಶ ದ್ವಾರದ ರಸ್ತೆಯ ಕಾಂಕ್ರೀಟೀಕರಣ	4.00
2	ಗಂಗೊಳ್ಳಿ ಬಸ್‌ನಿಲ್ದಾಣ ಬಂದರಿನ ರಸ್ತೆ ಚೈ.552.00 ಮೀನಲ್ಲಿ ಕಾಂಕ್ರೀಟೀಕರಣ.	4.00

3	ಗಂಗೊಳ್ಳಿ ಬಸ್‌ನಿಲ್ದಾಣ ಬಂದರಿನ ರಸ್ತೆ ಚೈ.660.00 ಮೀನಲ್ಲಿ ಕಾಂಕ್ರೀಟೀಕರಣ.	4.00
4	ಗಂಗೊಳ್ಳಿ ಮೀನುಗಾರಿಕಾ ಬಂದರಿನ ಪ್ರವೇಶ ದ್ವಾರದ ಬದಿಯ ರಸ್ತೆಗೆ ಕಾಂಕ್ರೀಟೀಕರಣ.	3.00
5	ಗಂಗೊಳ್ಳಿ ಮೀನುಗಾರಿಕಾ ಬಂದರಿನ ಐಸ್‌ಪ್ಲಾಂಟ್‌ವರೆಗಿನ ರಸ್ತೆಗೆ ಕಾಂಕ್ರೀಟೀಕರಣ	4.00
6	ಗಂಗೊಳ್ಳಿ ಕೆ.ಎಫ್.ಡಿ.ಸಿ. ಐಸ್‌ಪ್ಲಾಂಟ್-ಚರ್ಚರಸ್ತೆ ಚೈ. 0.30 ಮೀ.ನಲ್ಲಿ ಕಾಂಕ್ರೀಟೀಕರಣ.	4.00
7	ಗಂಗೊಳ್ಳಿ ಕೆ.ಎಫ್.ಡಿ.ಸಿ. ಐಸ್‌ಪ್ಲಾಂಟ್-ಚರ್ಚರಸ್ತೆ (ಚೈ. 0.65 ಮೀ.ನಲ್ಲಿ ಕಾಂಕ್ರೀಟೀಕರಣ.	4.00
8	ಗಂಗೊಳ್ಳಿ ಪೋರ್ಟ್ ಬಂಗ್ಲೆಯಿಂದ ಲೈಟ್‌ಹೌಸ್ ಮೀನುಗಾರಿಕಾ ರಸ್ತೆ ದುರಸ್ತಿ	5.00
9	ಕುಂದಾಪುರ ತಾಲೂಕು ನಾವುಂದ ಮೀನುಗಾರಿಕಾ ರಸ್ತೆಯ ಅಭಿವೃದ್ಧಿಯ (ಕಾಂಕ್ರೀಟೀಕರಣ)	5.00
10	ಕಿರಿಮಂಜೇಶ್ವರ ಕರಾವಳಿ ರಸ್ತೆಯ ಆಯ್ದುಭಾಗಗಳಲ್ಲಿ ಮರು ಡಾಂಬರೀಕರಣ	2.00
11	ಉಪ್ಪುಂದ ಕರ್ಕಿಗಳ ಮಿನುಗಾರಿಕಾ ರಸ್ತೆಯ ಆಯ್ದುಭಾಗಗಳಲ್ಲಿ ಮರು ಡಾಂಬರೀಕರಣ	3.00
12	ದೇವಲ್ಕುಂದದಿಂದ ಭಗ್ವಾಡಿ ಸೇತುವೆವರೆಗಿನ ರಸ್ತೆ ಅಭಿವೃದ್ಧಿ ಕಾಮಗಾರಿ.	3.00
13	ಶೀರೂರು ಅಳಿವೆಗದ್ದೆ ಮೀನಿಗಾರಿಕಾ ರಸ್ತೆಯ ಆಯ್ದುಭಾಗಗಳಲ್ಲಿ ಮೂರು ಡಾಂಬರೀಕರಣ	3.00
14	ಭಗ್ವಾಡಿ ಮೊಗವೀರ ಮಹಾಜನ ದೇವಸ್ಥಾನ ಕೂಡು ರಸ್ತೆ ದುರಸ್ತಿ	4.00
15	ಕುಂದಾಪುರ ತಾಲೂಕು ನಾವುಂದ ಬಡಾಕೆರೆ ರಸ್ತೆ ಏರಿ ಹಾಗೂ ರಿವೀಟ್‌ಮೆಂಟ್ ರಚನೆ	8.00
	ಒಟ್ಟು	60.00

ಕುಂದಾಪುರ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 80.00 ಲಕ್ಷ		
1	ಕೋಡಿ ಕನ್ಯಾಸ ಬಸ್‌ನಿಲ್ದಾಣ -ಕೋಡಿ ರಸ್ತೆ ಅಭಿವೃದ್ಧಿ (ಚೈ. 1.20 - 2.80 ಕಿ.ಮೀ)	25.00
2	ಉಡುಪಿ ತಾಲೂಕು ಮಾಬುಕಳ ಹಂಗಾರಕಟ್ಟು ಮೀನುಗಾರಿಕಾ ರಸ್ತೆ ದುರಸ್ತಿ	4.00
3	ಉಡುಪಿ ತಾಲೂಕು ಸಾಸ್ತಾನ ಕೋಡಿ ಮೀನುಗಾರಿಕಾ ರಸ್ತೆ ದುರಸ್ತಿ	4.00
4	ಉಡುಪಿ ತಾಲೂಕು ಕೋಟಾ ಪಡುಕೆರೆ ಮೀನುಗಾರಿಕಾ ರಸ್ತೆ ಡಾಂಬರೀಕರಣ	4.00
5	ಕುಂದಾಪುರ ತಾಲೂಕು ಕುಂಭಾಶಿ ಮಹಾಲಿಂಗೇಶ್ವರ ಮೀನುಗಾರಿಕಾ ರಸ್ತೆ ದುರಸ್ತಿ	4.00
6	ಕುಂದಾಪುರ ತಾಲೂಕು ಹದ್ರೋಳಿ ಅಮಾಸೆಕಡು ಮೀನುಗಾರಿಕಾ ರಸ್ತೆ ದುರಸ್ತಿ	3.00
7	ಕುಂದಾಪುರ ತಾಲೂಕು ತೆಕ್ಕಟೆ ಕೋಮೆ ಮೀನುಗಾರಿಕಾ ರಸ್ತೆ ದುರಸ್ತಿ	4.00
8	ಕುಂದಾಪುರ ತಾಲೂಕು ಗೋಪಾಡಿ ಕಾಂತೇಶ್ವರ ಮೀನುಗಾರಿಕಾ ರಸ್ತೆ ದುರಸ್ತಿ	2.00
9	ಕುಂದಾಪುರ ತಾಲೂಕು ಕುಂಭಾಶಿ ಕೊರವಾಡಿ ಮೀನುಗಾರಿಕಾ ರಸ್ತೆ ದುರಸ್ತಿ	4.00
10	ಕುಂದಾಪುರ ತಾಲೂಕು ಬೀಜಾಡಿ ಮೀನುಗಾರಿಕಾ ರಸ್ತೆ ದುರಸ್ತಿ	3.00
11	ಕುಂದಾಪುರ ತಾಲೂಕು ಕೋಡಿ ಬದಿಯ ಮೀನುಗಾರಿಕಾ ರಸ್ತೆ ದುರಸ್ತಿ	2.00
12	ಮಣೂರು ಕೋಡಿ ಕನ್ಯಾಸ ಮೀನುಗಾರಿಕಾ ರಸ್ತೆ ದುರಸ್ತಿ (ಚೈ. 0.00 ರಿಂದ 5.60 ಕಿ.ಮೀವರೆಗೆ)	11.00
13	ಉಡುಪಿ ತಾಲೂಕು ಮಣೂರು ತೆಕ್ಕಟ್ಟೆ ಮೀನುಗಾರಿಕಾ ರಸ್ತೆ ದುರಸ್ತಿ	2.00
14	ತೆಕ್ಕಟ್ಟೆ ಕೋಡಿ ಮೀನುಗಾರಿಕಾ ರಸ್ತೆಯ (ಚೈ. 0.00 ರಿಂದ 6.00 ಕಿ.ಮೀವರೆಗೆ)	8.00
	ಒಟ್ಟು	80.00

	ಮಂಗಳೂರು ದಕ್ಷಿಣ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 15.00 ಲಕ್ಷ	
1	ಮೀನುಗಾರಿಕಾ ಬಂದರಿನ ಮುಖ್ಯ ರಸ್ತೆಗೆ ಕಾಂಕ್ರೀಟೀಕರಣ ಮಾಡುವುದು	2.50
2	ಮೀನುಗಾರಿಕಾ ಬಂದರಿನ ಜಂಬೂ ಬಜಾರ್ ಮುಖ್ಯ ದ್ವಾರದ ರಸ್ತೆಗೆ ಕಾಂಕ್ರೀಟೀಕರಣ	2.50
3	ಬಂದರು ಪ್ರದೇಶದಲ್ಲಿ ರಸ್ತೆಗೆ ಕಾಂಕ್ರೀಟೀಕರಣ (ಚೈ. 144ಮೀ-156ಮೀವರೆಗೆ)	2.50
4	ಬಂದರಿನ ಮುಖ್ಯ ಗೇಟ್‌ನ ಪಕ್ಕದಲ್ಲಿ ಉಳಿದ ಭಾಗದ ರಸ್ತೆಗೆ ಕಾಂಕ್ರೀಟೀಕರಣ ಮಾಡುವುದು	2.50
5	ರೇಶ್ಮಾ ಪ್ಯೂಯಲ್ಸ್ ಪೆಟ್ರೋಲ್ ಬಂಕ್ ಹತ್ತಿರ ಮುಖ್ಯ ರಸ್ತೆಗೆ ಕಾಂಕ್ರೀಟೀಕರಣ ಮಾಡುವುದು	2.50
6	ಮೀನುಗಾರಿಕಾ ಬಂದರಿಗೆ ಹೋಗುವ ರಸ್ತೆಯ ಉಳಿದ ಭಾಗ ಕಾಂಕ್ರೀಟೀಕರಣ ಮಾಡುವುದು	2.50
	ಒಟ್ಟು	15.00
	ಮಂಗಳೂರು ಉತ್ತರ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 20.00 ಲಕ್ಷ	
1	ಚಿತ್ರಾಪು- ಕುಳಾಯಿ ರಸ್ತೆಯ 1-00 - 1-40ಕಿ.ಮೀ ವರೆಗೆ ರಸ್ತೆಗೆ ಕಾಂಕ್ರೀಟೀಕರಣ	15.00
2	ಚಿತ್ರಾಪು ಕುಳಾಯಿ ರಸ್ತೆ ಗುಂಡ್ಯಡ್ಡ ಎಂಬಲ್ಲಿನ ತೋಡಿನ ಬದಿ ಕಟ್ಟುವಿಕೆ	5.00
	ಒಟ್ಟು	20.00
	ಮಂಗಳೂರು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 12.00 ಲಕ್ಷ	
1	ಸುಭಾಷ್‌ನಗರ ಕೈಕೋ ಫ್ಯಾಕ್ಟರಿ ತನಕ ರಸ್ತೆ ಡಾಂಬರೀಕರಣ 0.00-3.00ಕಿಮೀ	3.75
2	ಮುಕ್ಕಚೇರಿ ಮುಖ್ಯ ರಸ್ತೆ ಡಾಂಬರೀಕರಣ 0.40-1.00ಕಿ.ಮೀ	5.45

3	ಕೋಟಿಪುರ ಅಳಿವೆಬಾಗಿಲು ರಸ್ತೆ ಅಭಿವೃದ್ಧಿ	2,80
	ಒಟ್ಟು	12.00
	ಮೂಲ್ಕಿ ಮೂಡಬಿದಿರೆ ವಿಧಾನಸಭಾಕ್ಷೇತ್ರ ಒದಗಿಸಲಾದ ಅನುದಾನ ₹ 15.00 ಲಕ್ಷ	
1	ಶ್ರೀ.ಭಗವತಿ ದೇವಸ್ಥಾನದಿಂದ ಶ್ರೀ.ಆಂಜನೇಯ ದೇವಸ್ಥಾನದವರೆಗಿನ ರಸ್ತೆ ಡಾಂಬರೀಕರಣ	5.00
2	ಪಡುಪಣಂಬೂರು ಉಮಾಮಹೇಶ್ವರಿ ದೇವಸ್ಥಾನ ಮುದ್ದು ಭಟ್ಟ ಮನೆ ರಸ್ತೆ ಡಾಂಬರೀಕರಣ	5.00
3	ಮುಲ್ಕಿ ನಗರ ಪಂಚಾಯತ್‌ನ ಚಿತ್ರಾಪು ಮುಖ್ಯ ರಸ್ತೆ ಅಗಲೀಕರಣ	5.00
	ಒಟ್ಟು	15.00

ಅನುಬಂಧ-3

2010-11ನೇ ಸಾಲಿನಲ್ಲಿ ಕೈಗೊಂಡ ಮೀನುಗಾರಿಕಾ ಕೊಂಡಿ ರಸ್ತೆ ದುರಸ್ತಿ/ಅಭಿವೃದ್ಧಿ ಕಾಮಗಾರಿಗಳ ವಿವರ

ಕ್ರ.ಸಂ	ಕಾಮಗಾರಿಯ ಹೆಸರು	ಅಂದಾಜು ಮೊತ್ತ (₹ ಲಕ್ಷಗಳಲ್ಲಿ)
1	2	3
ಉಡುಪಿ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 40.00 ಲಕ್ಷ		
1	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.0.00-0.45 ಕಿ.ಮೀ ಪೇವರ್ ಫಿನಿಶಿಂಗ್	4.50
2	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.0.00-0.45 ಕಿ.ಮೀ ಪೇವರ್ ಫಿನಿಶಿಂಗ್	4.50
3	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.1.25-1.35 ಕಿ.ಮೀ ಕಾಂಕ್ರೀಟೀಕರಣ	4.00
4	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.1.40-1.50 ಕಿ.ಮೀ ಕಾಂಕ್ರೀಟೀಕರಣ	4.00
5	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.1.50-1.95 ಕಿ.ಮೀ ಪೇವರ್ ಫಿನಿಶಿಂಗ್	4.50
6	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.2.00-3.10 ಕಿ.ಮೀ ಡಾಂಬರೀಕರಣ	4.50
7	ದೂಪಕಟ್ಟೆ ಹೊನ್ನಾಳ ರಸ್ತೆ ಅಭಿವೃದ್ಧಿ ಚೈ.3.20-3.60 ಕಿ.ಮೀ ಡಾಂಬರೀಕರಣ	4.00
8	ಬೆನಗಲ್ ಮೋಗವೀರಪೇಟೆ-ಕೊಕ್ಕರ್ಣಿ ರಸ್ತೆ ಪೇವರ್ ಫಿನಿಶಿಂಗ್ (0.00-0.45 ಕಿ.,ಮೀ)	4.00
9	ಬೆನಗಲ್ ಮೋಗವೀರಪೇಟೆ-ಕೊಕ್ಕರ್ಣಿ ರಸ್ತೆ ಪೇವರ್ ಫಿನಿಶಿಂಗ್ (0.48-0.70ಕಿ.,ಮೀ)	2.00
10	ಬೆನಗಲ್ ಮೋಗವೀರಪೇಟೆ-ಕೊಕ್ಕರ್ಣಿ ರಸ್ತೆ ಪೇವರ್ ಫಿನಿಶಿಂಗ್ 0.75-1.20ಕಿ.,ಮೀ)	4.00
	ಒಟ್ಟು	40.00

ಕಾಪು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 75.00 ಲಕ್ಷ		
1	ಎನ್.ಎಚ್.17 ಗುರು ನಾರಾಯಣ ರಸ್ತೆ ಕಾಂಕ್ರೀಟೀಕರಣ (ಚೈ.0.00-0.06 ಕಿ.ಮೀ)	4.50
2	ಗುರುನಾರಾಯಣ ರಸ್ತೆಯಿಂದ ಮೂಳೂರು ಕೂಡು ರಸ್ತೆ ಕಾಂಕ್ರೀಟೀಕರಣ (90.00 ಕಿ.ಮೀ)	5.00
3	ಪಾಂಗಾಳ ಗುಡ್ಡೆಯಿಂದ ಸಂಪರ್ಕ ರಸ್ತೆಯಲ್ಲಿರುವ ಸೇತುವೆಯ ಕೂಡು ರಸ್ತೆ ಕಾಂಕ್ರೀಟೀಕರಣ	5.00
4	ಪೊಲಿಪು ಕೈಪಂಜಾಲು ರಸ್ತೆಯ ರಸ್ತೆ ಕಾಂಕ್ರೀಟೀಕರಣ (ಚೈ.1.200-1.280 ಕಿ.ಮೀ)	5.00
5	ಪೊಲಿಪು ಕೈಪಂಜಾಲು ರಸ್ತೆ ಕಾಂಕ್ರೀಟೀಕರಣ (ಚೈ.1.300 ರಿಂದ 1.380 ಕಿ.ಮೀ)	4.50
6	ಪೊಲಿಪು ಕೈಪಂಜಾಲು ರಸ್ತೆ ಕಾಂಕ್ರೀಟೀಕರಣ (ಚೈ.1.400 ರಿಂದ 1.480 ಕಿ.ಮೀ)	4.50
7	ಪೊಲಿಪು ಕೈಪಂಜಾಲು ರಸ್ತೆ ಕಾಂಕ್ರೀಟೀಕರಣ (ಚೈ.1.520 ರಿಂದ 1.600 ಕಿ.ಮೀ)	4.50
8	ಮೂಳೂರು ಮೀನುಗಾರಿಕಾ ರಸ್ತೆ ಅಭಿವೃದ್ಧಿಪಡಿಸುವುದು (ಚೈ. 0.00 -1.50 ಕಿ.ಮೀ ವರೆಗೆ)	4.50
9	ಪಡುಬಿದ್ರೆ ನಡಿಪಟ್ಟ ರಸ್ತೆ ಡಾಂಬರೀಕರಣ(ಚೈ.0.00-1.50ಕಿ.ಮೀವರೆಗೆ)	4.50
10	ಪೊಲಿಪು ಕೈಪಂಜಾಲು ರಸ್ತೆ ಆಯ್ದು ಭಾಗಗಳಲ್ಲಿ ತೀವ್ರ ಹಾಳಾದ ರಸ್ತೆ ಕಾಂಕ್ರೀಟೀಕರಣ (ಚೈ.0.070)	4.00
11	ಎನ್.ಹೆಚ್.17 ರಿಂದ ತೆಂಕ ಎರ್ಮಾಳ್ ರಸ್ತೆ ಅಭಿವೃದ್ಧಿ (ಚೈ.0.00 ರಿಂದ 1.00 ಕಿ.ಮೀವರೆಗೆ)	4.00
12	ಉಡುಪಿ ತಾಲೂಕು ಕಟಪಾಡಿ ಮಟ್ಟು ಮೀನುಗಾರಿಕಾ ರಸ್ತೆ ಬದಿಗೆ ಚರಂಡಿ ನಿರ್ಮಾಣ	18.00
13	ಬಡಾ ಗ್ರಾಮ ಪಂಚಾಯತ್ ಸುಭಾಸ್ ರಸ್ತೆಯಲ್ಲಿ ತಡೆಗೋಡೆ ರಚನೆ	2.00

14	ಪಡುಕೆರೆ ರಸ್ತೆಯಿಂದ ಪಾಂಗಾಳ ಕೂಡು ರಸ್ತೆಯಲ್ಲಿ ಹಾಳಾದ ಭಾಗಕ್ಕೆ ಕಾಂಕ್ರೀಟೀಕರಣ	5.00
	ಒಟ್ಟು	75.00
	ಬೈಂದೂರು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 60.00 ಲಕ್ಷ	
1	ತ್ರಾಸಿ ಕಂಚುಗೋಡು ರಸ್ತೆ ಚೈ.2.200-2.270ಕಿ.ಮೀ ಹಾಳಾದ ಭಾಗದ ಕಾಂಕ್ರೀಟೀಕರಣ	4.00
2	ತ್ರಾಸಿ ಕಂಚುಗೋಡು ರಸ್ತೆ ಚೈ.3.00-3.70.ಮೀ ಹಾಳಾದ ಭಾಗದ ಕಾಂಕ್ರೀಟೀಕರಣ	4.00
3	ಕಂಚುಗೋಡಿನ ಲೈಟ್‌ಹೌಸ್ ಹತ್ತಿರ ರಿಟೈನಿಂಗ್ ವಾಲ್ ಕಟ್ಟುವುದು	4.00
4	ಕಂಚುಗೋಡಿನ ಲೈಟ್‌ಹೌಸ್ ಹತ್ತಿರ ತಗ್ಗು ಪ್ರದೇಶವನ್ನು ತುಂಬಿ ಸಮತಟ್ಟು ಮಾಡುವುದು	2.00
5	ನಾವುಂದ ಬಡಾಕೆರೆ ಸೇತುವೆಯ ಕೂಡು ರಸ್ತೆಗೆ ಎನ್.ಹೆಚ್-17 ತುದಿ ಕಾಂಕ್ರೀಟೀಕರಣ.	4.00
6	ನಾವುಂದ ಬಡಾಕೆರೆ ಸೇತುವೆಯ ಕೂಡು ರಸ್ತೆ 90ಮೀ ಉದ್ದಕ್ಕೆ ಕಾಂಕ್ರೀಟೀಕರಣ	4.00
7	ಮರವಂತೆ ನಬಾರ್ಡ್ ರಸ್ತೆ ಚೈ-0.00 - 1.50 ಕಿ.ಮೀ ಮರು ಡಾಂಬರೀಕರಣ	5.00
8	ಉಪ್ಪುಂದ ಮೆಡಿಕಲ್ ರಸ್ತೆ ಚೈ-0.00 -0.075ಕಿ.ಮೀ ಕಾಂಕ್ರೀಟೀಕರಣ	5.00
9	ಗುಜ್ಜಾಡಿ ಕಂಚುಗೋಡು ರಸ್ತೆ ಚೈ- 0.20-0.29 ಕಿ.ಮೀ.ಹಾಳಾದ ಭಾಗದ ಕಾಂಕ್ರೀಟೀಕರಣ	3.00
10	ಉಪ್ಪುಂದ ಆಳ್ವಿಕೋಡಿ ರಸ್ತೆ ಚೈ. 0.75 -2.00 ಕಿ.ಮೀ ಮರು ಡಾಂಬರೀಕರಣ	5.00
11	ಶಿರೂರು ಕರಾವಳಿ ಮೀನುಗಾರಿಕಾ ರಸ್ತೆ ಚೈ. 0.40-0.49ಕಿ.ಮೀ.,ವರೆಗೆ ಕಾಂಕ್ರೀಟೀಕರಣ	4.00
12	ಹಕ್ಕಾಡಿ ಗ್ರಾ.ಪಂ ಮೊಗವೀರ ಮಹಾಜನ ದೇವಸ್ಥಾನದ ಕೂಡು ರಸ್ತೆ ಡಾಂಬರೀಕರಣ	2.00
13	ಗಂಗೊಳ್ಳಿ ಮ್ಯಾಂಗನೀಸ್ ವಾರ್ಫ್‌ನ ಬೋಟ್ ಎಳೆಯುವ ಪ್ರದೇಶದ ಚರಂಡಿ ನಿರ್ಮಾಣ	3.00
14	ಗಂಗೊಳ್ಳಿ ಮೀನುಗಾರಿಕಾ ಬಂದರಿನ ಪ್ರವೇಶದ್ವಾರ ಹರಾಜು ಮಳಿಗೆ ರಸ್ತೆ ಅಭಿವೃದ್ಧಿ	1.00

15	ನಾವುಂದ ಬಡಾಕರೆ ಸೇತುವೆ ಕೂರು ರಸ್ತೆ ಏರಿಗೆ ರೆವೆನ್ಯೂಮೆಂಟ್ ಗೋಡೆ ನಿರ್ಮಾಣ.	4.00
16	ಕೊಡಪಾಡಿ ಕಂಚುಗೋಡು ರಸ್ತೆ ಚೈ. 0.15 - 0.258 ಕಿ.ಮೀ ಕಾಂಕ್ರೀಟೀಕರಣ	4.00
17	ಶಿರೂರು ರಸ್ತೆ ಚೈ. 0.55 ರಿಂದ 0.595 ಕಿ.ಮೀವರೆಗೆ ಆಯ್ದ ಭಾಗಗಳಲ್ಲಿ ಕಾಂಕ್ರೀಟೀಕರಣ	2.00
	ಕುಂದಾಪುರ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 80.00 ಲಕ್ಷ	
1	ಕೋಡಿ ತಲೆ ರಸ್ತೆ ಪರಿವಾರ ದೇವಸ್ಥಾನದವರೆಗೆ ಚೈ.1.60-2.00 ಕಿ.ಮೀ. ರಸ್ತೆ ಅಭಿವೃದ್ಧಿ	6.80
2	ಸಾಲಿಗ್ರಾಮ ಮಂಟಪ-ಕೋಡಿಕನ್ಯಾನ್ ಕಿನಾರೆ ರಸ್ತೆ ಚೈ. 0.150-0.65 ಕಿ.ಮೀ.ಅಭಿವೃದ್ಧಿ	8.60
3	ಮಾಬುಕಳ-ಹಂಗಾರಕಟ್ಟೆ ರಸ್ತೆ 0.50 ಕಿ.ಮೀರಿಂದ 2.20 ಕಿ.ಮೀ ನವೀಕರಣ	8.50
4	ಸಾಸ್ತಾನ ಕೋಡಿ ರಸ್ತೆಯ ಚೈ. 7.40-7.50ಕಿ.ಮೀ.(ಕೊಟತಟ್ಟು)ಕಾಂಕ್ರೀಟೀಕರಣ	6.00
5	ಸಾಸ್ತಾನ ಕೋಡಿ ಮೀನುಗಾರಿಕಾ ರಸ್ತೆಯ 3.50-4.50ಕಿ.ಮೀವರೆಗೆ ದುರಸ್ತಿ	9.00
6	ತೆಕ್ಕಟ್ಟೆ ಕೋಡಿ ಮೀನುಗಾರಿಕೆ ರಸ್ತೆ ಚೈ. 4.00ಮೀ.-6.00 ಕಿ.ಮೀವರೆಗೆ ನವೀಕರಣ	7.00
7	ಮಣೂರು ಪಡುಕೆರೆ ರಸ್ತೆಯ ಕಿ.ಮೀ.0.00 ರಿಂದ 0.40ಕಿ.ಮೀವರೆಗೆ ನವೀಕರಣ	3.80
8	ತೆಕ್ಕಟ್ಟೆ ಕೊರವಡಿ ರಸ್ತೆ ಡಾಂಬರೀಕರಣ 2.00 ಕಿ.ಮೀ 2.40.ಕಿ.ಮಿವರೆಗೆ ದುರಸ್ತಿ	3.50
9	ಕುಂದಾಪುರ ತಾಲೂಕು ಕುಂಭಾಶಿಯಿಂದ ಕೊರವಡಿ ಮೀನುಗಾರಿಕಾ ರಸ್ತೆ ದುರಸ್ತಿ	2.00
10	ಕುಂದಾಪುರ ತಾಲೂಕು ತೆಕ್ಕಟ್ಟಿಯಿಂದ ಕೊಮೆ ಮೀನುಗಾರಿಕಾ ರಸ್ತೆ ದುರಸ್ತಿ	2.50
11	ಕೋಡಿ ಬದಿಯ ಮೀನುಗಾರಿಕಾ ರಸ್ತೆ ದುರಸ್ತಿ (ಚಕ್ರೇಶ್ವರ ದೇವಸ್ಥಾನದ ಎದರು)	2.00
12	ಕುಂದಾಪುರ ತಾಲೂಕು ಗೋಪಡಿ-ಕಾಂತೇಶ್ವರ ಮೀನುಗಾರಿಕಾ ರಸ್ತೆ ದುರಸ್ತಿ	1.30

13	ಕುಂದಾಪುರ ತಾಲೂಕು ಹೊದ್ದಾಳಿ ಅಮಾಸೆಕಡು ಮೀನುಗಾರಿಕಾ ರಸ್ತೆ ದುರಸ್ತಿ	4.00
14	ಕೋಟೇಶ್ವರ ತೀರದ ರಸ್ತೆ ದುರಸ್ತಿ ಕೋಡಿ ತಲೆ ರಸ್ತೆ (ಚೈ. 3.80-3.95 ಕಿ.ಮೀ)	5.00
15	ಉಡುಪಿ ತಾಲೂಕು ಕೋಟಾ ಗಿಳಿಯಾರು ಮೀನುಗಾರಿಕಾ ರಸ್ತೆ ದುರಸ್ತಿ	5.00
16	ಸಾಸ್ತಾನ ಕೋಡಿ ರಸ್ತೆಯ ಚೈ.0.05 ರಿಂದ 0.12 ಕಿ.ಮೀವರೆಗೆ ಕಾಂಕ್ರೀಟೀಕರಣ	5.00
	ಒಟ್ಟು	80.00
	ಮಂಗಳೂರು ಉತ್ತರ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 10.00 ಲಕ್ಷ	
1	ಮೀನಕಳಿಯ ಕೊರಿಕಟ್ಟಿ ಅಯ್ಯಪ್ಪ ದೇವಸ್ಥಾನದ ಮುಂಭಾಗದ ರಸ್ತೆ ದುರಸ್ತಿ	10.00
	ಒಟ್ಟು	10.00
	ಮಂಗಳೂರು ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 20.00 ಲಕ್ಷ	
1.	ಕೋಟೆಪುರ ಅಳಿವೆಬಾಗಿಲು (Fish meal industries) ರಸ್ತೆ ಕಾಂಕ್ರೀಟೀಕರಣ	20.00
	ಒಟ್ಟು	20.00
	ಮೂಲ್ಕಿ ಮೂಡಬಿದಿರೆ ವಿಧಾನಸಭಾ ಕ್ಷೇತ್ರ ಒದಗಿಸಲಾದ ಅನುದಾನ ₹ 15.00 ಲಕ್ಷ	
1	ಶ್ರೀ ಉಮಾಮಹೇಶ್ವರಿ ದೇವಸ್ಥಾನದಿಂದ ಶ್ರೀ ಮುದ್ದುಭಟ್ಟ ಮನೆಯವರೆಗಿನ ರಸ್ತೆ ಅಭಿವೃದ್ಧಿ.	5.00
2	ಪಾವಂಜೆಯಿಂದ ಹಳೆಯಂಗಡಿ ಕುಳುವೈಲ್ ಸೇತುವೆವರೆಗಿನ ರಸ್ತೆ ಅಭಿವೃದ್ಧಿ	10.00
	ಒಟ್ಟು	15.00

ಮೀನುಗಾರಿಕಾ ಕೊಂಡಿ ರಸ್ತೆಗಳ ಅಭಿವೃದ್ಧಿಗೆ ಮಂಜೂರು ಮಾಡಲಾದ ಹೆಚ್ಚುವರಿ ಕಾಮಗಾರಿಗಳ ಅನುದಾನ ₹216.65 ಲಕ್ಷ		
	ಮಂಗಳೂರು ಉತ್ತರ ವಿಧಾನಸಭಾ ಕ್ಷೇತ್ರ	
1	ಬೈಕಂಪಾಡಿ ಮೀನಕಳಿಯ ಕೂರಿಕಟ್ಟು ರಸ್ತೆ ಕಾಂಕ್ರೀಟೀಕರಣ (ಚೈ.1.1ಕಿ.ಮೀ-1.33ಕಿ.ಮೀ)	19.50
2	ಬೊಕ್ಕಪಟ್ಟ ಬೆಂಗ್ರೆ ಕೋರ್ದಬ್ಬು, ದೇವಸ್ಥಾನ ರಸ್ತೆ ಸಂಪರ್ಕ ಕಲ್ಪಿಸುವುದು.	10.00
3	ಬೈಕಂಪಾಡಿ ಮೀನಕಳಿಯ ರಸ್ತೆ ಕಾಂಕ್ರೀಟೀಕರಣ (ಚೈ.1.655 ಕಿ.ಮೀ -1.865ಕಿ.ಮೀ)	18.00
4	ಸದಾಶಿವ ನಗರದಿಂದ ಲೈಟ್‌ಹೌಸ್ ರಾ.ಹೆ.ವರೆಗೆ ಪುನರವಿಷ್ಠಾಪನ ಡಾಂಬರೀಕರಣ	19.80
	ಒಟ್ಟು	67.30
	ಮಂಗಳೂರು ದಕ್ಷಿಣ ವಿಧಾನಸಭಾ ಕ್ಷೇತ್ರ	
1	ತಣ್ಣೀರುಬಾವಿ ಬೆಂಗ್ರೆ ಮುಖ್ಯ ರಸ್ತೆಯ ಕಾಂಕ್ರೀಟೀಕರಣ(ಚೈ.3.800-3.958 ಕಿ.ಮೀವರೆಗೆ)	19.75
2	ತಣ್ಣೀರುಬಾವಿ ತೋಟಬೆಂಗ್ರೆ ಮುಖ್ಯರಸ್ತೆ ಡಾಂಬರೀಕರಣ (ಚೈ. 3.90ಕಿ.ಮಿ. - 4.73ಕಿ.ಮೀ)	18.50
3	ತಣ್ಣೀರುಬಾವಿ ಕಸಬಾಬೆಂಗ್ರೆ ಮುಖ್ಯರಸ್ತೆ ಪುನರವಿಷ್ಠಾಪನ ಡಾಂಬರೀಕರಣ (ಚೈ. 4.73 - 5.54 ಕಿ.ಮೀ ವರೆಗೆ)	19.00
4	ತಣ್ಣೀರುಬಾವಿ ಬೆಂಗ್ರೆ ನಾಯರಾಕೆರೆ ರಸ್ತೆ ಅಭಿವೃದ್ಧಿ (ಚೈ. 0.00 - 0.40 ಕಿ.ಮೀವರೆಗೆ)	10.00
	ಒಟ್ಟು	67.25
	ಮಂಗಳೂರು ವಿಧಾನಸಭಾ ಕ್ಷೇತ್ರ	
1	ಕೋಟೆಪುರ ಅಳಿವೆ ಬಾಗಿಲು ರಸ್ತೆ (ಚೈ. 0.307 ಕಿ.ಮೀ.- 0.507ಕಿ.ಮೀ.ವರೆಗೆ) ಕಾಂಕ್ರೀಟೀಕರಣ	19.50

		ಒಟ್ಟು	19.50
	ಸುಳ್ಯ ವಿಧಾನಸಭಾ ಕ್ಷೇತ್ರ		
1	ಏನೇಕಲ್ಲು ಗ್ರಾಮದ ಬಚ್ಚನಾಯಕನಗುಂಡಿ ಮತ್ಸ್ಯಧಾಮದ ರಸ್ತೆ ಅಭಿವೃದ್ಧಿ ಕಾಮಗಾರಿ		15.00
		ಒಟ್ಟು	15.00
	ಮೂಲ್ಕಿ ಮೂಡಬಿದಿರೆ ವಿಧಾನಸಭಾ ಕ್ಷೇತ್ರ		
1	ಹಳೆಯಂಗಡಿ-ಪಾವಂಜಿ ವಾಸುಹಿತ್ತುವರೆಗೆ ರಸ್ತೆ ದುರಸ್ತಿ(ಚೈ.0.00 ಕಿ.ಮಿ - 1.50ಕಿ.ಮೀ)		8.00
2	ಹಳೆಯಂಗಡಿ ಕುಳವೈಲ್ ರಸ್ತೆ ಕಾಂಕ್ರೀಟೀಕರಣ (ಚೈ.0.150 ರಿಂದ 0.350 ಕಿ.ಮೀ.ವರೆಗೆ)		10.00
3	ಪಾವಂಜಿ ಸೇತುವೆ-ಸಸಿಹಿತ್ತು ಸಂಪರ್ಕ ರಸ್ತೆ ಅಭಿವೃದ್ಧಿ (ಚೈ.0.00 - 0.60.ಕಿ.ಮೀ ವರೆಗೆ)		10.00
4	ಮುಲ್ಕಿ-ಮಾನಂಪಾಡಿ ರಸ್ತೆ ಪುನರಪಿ ಡಾಂಬರೀಕರಣ (ಚೈ.0.55 - 1.00 ಕಿ.ಮೀ)		4.80
5	ಮುಲ್ಕಿ ಮಾನಂಪಾಡಿ ಕಕ್ಷಾ ಬಾನೊಟ್ಟಿ ರಸ್ತೆ ದುರಸ್ತಿ & ಡಾಂಬರೀಕರಣ (ಚೈ. 0.00 - 0.5ಕಿ.ಮೀ)		5.00
6	ಕಿಲ್ವಾಡಿ ಬಾನೊಟ್ಟಿ ವಿಜಯ ಕಾಲೇಜ್ ರಸ್ತೆ ಪುನರಪಿ ಡಾಂಬರೀಕರಣ (ಚೈ.1.50 - 2.00ಕಿ.ಮೀ)		4.90
7	ಕಿಲ್ವಾಡಿ ಬಾನೊಟ್ಟಿ ಕಕ್ಷಾ ಮಾನಂಪಾಡಿ ರಸ್ತೆ ಅಭಿವೃದ್ಧಿ (ಚೈ.2.00 - 2.50ಕಿ.ಮೀ ವರೆಗೆ)		4.90
		ಒಟ್ಟು	47.60

ಅನುಬಂಧ-4

ಮೀನುಗಾರಿಕೆ ಇಲಾಖೆಯಿಂದ ಮತ್ಸ್ಯಾಶ್ರಯ ಯೋಜನೆಯಡಿ ಕಳೆದ ಮೂರು ವರ್ಷಗಳಲ್ಲಿ ಮಂಜೂರಾದ, ಪೂರ್ಣಗೊಳ್ಳದ ಮತ್ತು ಪ್ರಾರಂಭಿಸದಿರುವ ಮನೆಗಳ ಮತ್ತು ಬಿಡುಗಡೆಯಾದ ಅನುದಾನದ ವಿವರಗಳು

ಕ್ರಮ ಸಂಖ್ಯೆ	ವಿಧಾನಸಭಾ ಕ್ಷೇತ್ರ	2008-09			
		ಮಂಜೂರಾದ ಮನೆಗಳ ಸಂಖ್ಯೆ	ಬಿಡುಗಡೆಯಾದ ಅನುದಾನ	ಪೂರ್ಣಗೊಳ್ಳದ ಮನೆಗಳ ಸಂಖ್ಯೆ	ಪ್ರಾರಂಭಿಸದೇ ಇರುವ ಮನೆಗಳ ಸಂಖ್ಯೆ
	ದಕ್ಷಿಣ ಕನ್ನಡ				
1	ಮಂಗಳೂರು	5	2.00	0	0
2	ಮಂಗಳೂರು ದಕ್ಷಿಣ	5	2.00	0	0
3	ಮೂಡಬಿದ್ರೆ-ಮುಳ್ಳಿ	4	1.60	0	0
4	ಬಂಟ್ವಾಳ	5	2.00	0	0
5	ಪುತ್ತೂರು	5	2.00	0	0
6	ಸುಳ್ಯ	0	0.00	0	0
7	ಬೆಳ್ತಂಗಡಿ	4	1.60	0	0
	ಜಿಲ್ಲೆಯ ಒಟ್ಟು	28	11.20	0	0

ಉಡುಪಿ ಜಿಲ್ಲೆ					
8	ಕಾರ್ಕಳ	4	1.60	0	0
9	ಕಾಪು	40	16.60	0	0
10	ಉಡುಪಿ	40	16.60	0	0
11	ಕುಂದಾಪುರ	40	16.60	1	1
12	ಬೈಂದೂರು	40	16.60	2	1
	ಜಿಲ್ಲೆಯ ಒಟ್ಟು	164	65.60	3	2
	ಉಭಯ ಜಿಲ್ಲೆಯ ಒಟ್ಟು	192	76.80	3	2

ಕ್ರಮ ಸಂಖ್ಯೆ	ವಿಧಾನಸಭಾ ಕ್ಷೇತ್ರ	2009-10			
		ಮಂಜೂರಾದ ಮನೆಗಳ ಸಂಖ್ಯೆ	ಬಿಡುಗಡೆಯಾದ ಅನುದಾನ	ಪೂರ್ಣಗೊಳ್ಳದ ಮನೆಗಳ ಸಂಖ್ಯೆ	ಪ್ರಾರಂಭಿಸದೇ ಇರವ ಮನೆಗಳ ಸಂಖ್ಯೆ
		ದಕ್ಷಿಣ ಕನ್ನಡ			
1	ಮಂಗಳೂರು	5	2.00	0	0
2	ಮಂಗಳೂರುದಕ್ಷಿಣ	15	6.00	6	0
3	ಮೂಡಬಿದ್ರೆ-ಮುಳ್ಳಿ	5	2.00	0	0
4	ಬಂಟ್ವಾಳ	15	6.00	2	6

5	ಪುತ್ತೂರು	5	2.00	2	1
6	ಸುಳ್ಯ	10	4.00	0	10
7	ಬೆಳ್ತಂಗಡಿ	5	2.00	0	0
	ಜಿಲ್ಲೆಯ ಒಟ್ಟು	60	24.00	10	17
ಉಡುಪಿ ಜಿಲ್ಲೆ					
8	ಕಾರ್ಕಳ	20	8.00	0	0
9	ಕಾಪು	158	63.20	21	35
10	ಉಡುಪಿ	242	96.80	40	32
11	ಕುಂದಾಪುರ	404	161.60	96	53
12	ಬೈಂದೂರು	231	92.4	66	59
	ಜಿಲ್ಲೆಯ ಒಟ್ಟು	1055	422.00	223	179
	ಉಭಯ ಜಿಲ್ಲೆಯ ಒಟ್ಟು	1115	446.00	233	196

2010-11 ರಲ್ಲಿ ಯಾವುದೇ ಮನೆಗಳು ಮಂಜೂರಾಗಿರುವುದಿಲ್ಲ

ಕ್ರಮ ಸಂಖ್ಯೆ	ವಿಧಾನಸಭಾ ಕ್ಷೇತ್ರ	2011-12			
		ಮಂಜೂರಾದ ಮನೆಗಳ ಸಂಖ್ಯೆ	ಬಿಡುಗಡೆಯಾದ ಅನುದಾನ	ಪೂರ್ಣಗೊಳ್ಳದ ಮನೆಗಳ ಸಂಖ್ಯೆ	ಪ್ರಾರಂಭಿಸದೇ ಇರವ ಮನೆಗಳ ಸಂಖ್ಯೆ
	ದಕ್ಷಿಣ ಕನ್ನಡ				
1	ಮಂಗಳೂರು	20	10.00	0	20
2	ಮಂಗಳೂರುದಕ್ಷಿಣ	10	5.00	0	10
3	ಮೂಡಬಿದ್ರೆ-ಮುಲ್ಕಿ	10	5.00	0	10
4	ಬಂಟ್ವಾಳ	10	5.00	0	10
5	ಪುತ್ತೂರು	10	5.00	0	10
6	ಸುಳ್ಯ	20	10.00	0	20
7	ಬೆಳ್ತಂಗಡಿ	10	10.00	0	10
	ಜಿಲ್ಲೆಯ ಒಟ್ಟು	90	45.00	0	90
	ಉಡುಪಿ ಜಿಲ್ಲೆ				
8	ಕಾರ್ಕಳ	10	5.00	0	10
9	ಕಾಪು	50	25.00	0	50

10	ಉಡುಪಿ	50	25.00	0	50
11	ಕುಂದಾಪುರ	75	37.50	0	75
12	ಬೈಂದೂರು	75	37.50	0	75
	ಜಿಲ್ಲೆಯ ಒಟ್ಟು	260	130.00	0	260
	ಉಭಯ ಜಿಲ್ಲೆಯ ಒಟ್ಟು	350	175.00	0	350

(ಡಿ.ಎಂ. ರಾಜಣ್ಣ)

ಸರ್ಕಾರದ ಅಧೀನ ಕಾರ್ಯದರ್ಶಿ

ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ(ಮೀ)

ರಾಜ್ಯದ ಕರಾವಳಿ ಜಿಲ್ಲೆಯಲ್ಲಿ ಭತ್ತದ ಬೆಳೆ ಪ್ರೋತ್ಸಾಹಕ್ಕೆ ಬೆಂಬಲ ಬೆಲೆ
ಘೋಷಿಸುವ ಬಗ್ಗೆ

332; ಶ್ರೀ. ಕೆ. ಪ್ರತಾಪಚಂದ್ರ ಶೆಟ್ಟಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ರಾಜ್ಯದ ಕರಾವಳಿ ಜಿಲ್ಲೆಗಳಲ್ಲಿ ಭತ್ತದ ಬೆಳೆಯು ಪ್ರಕೃತಿ ವಿಕೋಪದಿಂದ ಕೂಲಿ ಕಾರ್ಮಿಕರ ಕೊರತೆ ಹಾಗೂ ರಾಸಾಯನಿಕ ಗೊಬ್ಬರಗಳ ಕೊರತೆಯಿಂದಾಗಿ ರೈತರು ವಿಮುಖರಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ; ಬಂದಿದ್ದಲ್ಲಿ, ತೆಗೆದುಕೊಂಡ ಕ್ರಮವೇನು?
- ಆ) ಭತ್ತದ ಬೆಳೆಯು ಲಾಭದಾಯಕವಾಗದ ಹಿನ್ನೆಲೆಯಲ್ಲಿ ಬೆಂಬಲ ಬೆಲೆ ಘೋಷಿಸುವ ಮುಂದಿದೆಯೇ; ಇಲ್ಲವಾದಲ್ಲಿ, ಕಾರಣವೇನು?

ಶ್ರೀ ಉಮೇಶ ವಿ. ಕತ್ತಿ (ಕೃಷಿ ಸಚಿವರು)

- ಅ) ಇತ್ತೀಚಿನ ವರ್ಷಗಳಲ್ಲಿ ಕರಾವಳಿ ಜಿಲ್ಲೆಗಳಲ್ಲಿ ಭತ್ತದ ವಿಸ್ತೀರ್ಣದಲ್ಲಿ ಸುಮಾರು ಶೇಕಡ 5ರಷ್ಟು ಕಡಿಮೆಯಾಗಿರುವುದು ಕಂಡುಬಂದಿದೆ.

ಕರಾವಳಿ ಜಿಲ್ಲೆಗಳಲ್ಲಿ ಭತ್ತ ಮುಖ್ಯ ಬೆಳೆಯಾಗಿದ್ದು, ಸದರಿ ಬೆಳೆಯ ಉತ್ಪಾದನೆ ಹಾಗೂ ಉತ್ಪಾದಕತೆಯನ್ನು ಹೆಚ್ಚಿಸಲು ಎನ್.ಎಫ್.ಎಸ್.ಎಂ. (ಅಕ್ಕಿ) ಯೋಜನೆಯನ್ನು ಅನುಷ್ಠಾನಗೊಳಿಸಲಾಗುತ್ತಿದ್ದು. ಈ ಯೋಜನೆಯಡಿ ರಿಯಾಯಿತಿ ದರದಲ್ಲಿ ಗುಣಮಟ್ಟದ ಬಿತ್ತನೆ ಬೀಜ, ಸಂಕರಣ ಭತ್ತದ ಬೀಜ, ಲಘು ಪೋಷಕಾಂಶಗಳು, ಸುಣ್ಣ ಇತ್ಯಾದಿ ಕೃಷಿ ಪರಿಕರಗಳನ್ನು ಶೇಕಡ 50 ರಿಯಾಯಿತಿ ದರದಲ್ಲಿ ವಿತರಿಸಲಾಗುತ್ತಿದೆ. ಕೃಷಿ ಕಾರ್ಮಿಕರ ಕೊರತೆಯನ್ನು ನೀಗಿಸುವ ಸಲುವಾಗಿ ಕೃಷಿ ಉಪಕರಣಗಳಾದ ಪವರ್ ಟಿಲ್ಲರ್ ಭತ್ತದ ನಾಟಿ ಮಾಡುವ ಯಂತ್ರ, ಕೋನೋವೀಡರ್, ಭತ್ತದ ಬೆಳೆ ಕಟಾವು ಮತ್ತು ಒಕ್ಕಣೆ ಯಂತ್ರ ಹಾಗೂ ಇತರೆ ಕೃಷಿ ಉಪಕರಣಗಳನ್ನು ಶೇಕಡ 50 ರಿಯಾಯಿತಿ ದರದಲ್ಲಿ ನೀಡಲಾಗುತ್ತಿದೆ.

2011ರ ಮುಂಗಾರು ಹಂಗಾಮಿನಲ್ಲಿ ರಾಜ್ಯದ ರೈತರಿಗೆ ಸಕಾಲದಲ್ಲಿ ರಸಗೊಬ್ಬರವನ್ನು ಪೂರೈಕೆ ಮಾಡುವ ಸಲುವಾಗಿ ರಾಜ್ಯ ಸರ್ಕಾರವು ರಸಗೊಬ್ಬರ ಕಾಪು ದಾಸ್ತಾನು ಯೋಜನೆಯನ್ನು ಜಾರಿಗೆ ತಂದಿದ್ದು, ಕರ್ನಾಟಕ ರಾಜ್ಯ ಸರ್ಕಾರ ಮಾರಾಟ ಮಹಾ ಮಂಡಳಿಯ ಮೂಲಕ ರಸಗೊಬ್ಬರಗಳ ವಿತರಣೆಗೆ ವ್ಯವಸ್ಥೆ ಮಾಡಲಾಗಿರುತ್ತದೆ. ಅಲ್ಲದೆ, ಪ್ರತಿ ಮಾಹೆಯಲ್ಲಿಯೂ ಭಾರತ ಸರ್ಕಾರದಿಂದ ರಾಜ್ಯದ ಬೇಡಿಕೆಗನುಗುಣವಾಗಿ ರಸಗೊಬ್ಬರಗಳನ್ನು ಪಡೆದು ವಿತರಿಸಲು ಕ್ರಮ ಕೈಗೊಳ್ಳಲಾಗಿದೆ. ಹೀಗಾಗಿ ಕರಾವಳಿ ಜಿಲ್ಲೆಗಳಲ್ಲಿ ರಸಗೊಬ್ಬರಗಳ ಕೊರತೆ ಕಂಡುಬಂದಿರುವುದಿಲ್ಲ.

ಆ) ಪ್ರಮುಖ ಕೃಷಿ ಬೆಳೆಗಳಿಗೆ ಕೇಂದ್ರ ಸರ್ಕಾರದಿಂದ ಕನಿಷ್ಠ ಬೆಂಬಲ ಬೆಲೆಗಳನ್ನು ಪ್ರತಿ ವರ್ಷ ಘೋಷಿಸಲಾಗುತ್ತಿದೆ. 2011-12ನೇ ಸಾಲಿಗೆ ಭತ್ತದ ಬೆಳೆಗೆ ಬೆಂಬಲ ಬೆಲೆ ಪ್ರತಿ ಕ್ವಿಂಟಾಲ್‌ಗೆ ಸಾಮಾನ್ಯ ತಳಿ ₹ 1080. ಹಾಗೂ Grade 'A' ಗೆ ₹ 1110 ಎಂದು ಘೋಷಿಸಲಾಗಿದೆ.

ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳ ತೋಟಗಾರಿಕಾ ಇಲಾಖೆಯಲ್ಲಿನ
ಸಿಬ್ಬಂದಿಗಳ ಕೊರತೆ ಬಗ್ಗೆ

335; ಶ್ರೀ. ಕೆ. ಪ್ರತಾಪಚಂದ್ರ ಶೆಟ್ಟಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

ಅ) ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳಲ್ಲಿ ತೋಟಗಾರಿಕಾ ಇಲಾಖೆಯ ವಿವಿಧ ಕಛೇರಿಗಳಲ್ಲಿ ಖಾಲಿಯಿರುವ ಹುದ್ದೆಗಳೆಷ್ಟು; ಖಾಲಿ ಹುದ್ದೆಗಳನ್ನು ಭರ್ತಿಗೊಳಿಸಲು ಸರ್ಕಾರ ತೆಗೆದುಕೊಂಡ ಕ್ರಮಗಳೇನು?

ಆ) ಈ ಸಿಬ್ಬಂದಿಗಳ ಕೊರತೆಯಿಂದ ಗ್ರಾಮ ಪಂಚಾಯತ್ ಮಟ್ಟದಲ್ಲಿ ಮಹಾತ್ಮಾಗಾಂಧಿ ರಾಷ್ಟ್ರೀಯ ಉದ್ಯೋಗ ಖಾತ್ರಿ ಯೋಜನೆಯ ಅನುಷ್ಠಾನದಲ್ಲಿ ಹಿನ್ನಡೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಇ) ರೈತರಿಗೆ ಪೂರ್ಣ ಪ್ರಮಾಣದ ಯೋಜನೆಗಳನ್ನು ತಲುಪಿಸುವಲ್ಲಿ ಸರ್ಕಾರ ತೆಗೆದುಕೊಂಡ ಪರ್ಯಾಯ ಕ್ರಮವೇನು?

ಶ್ರೀ ಎಸ್ ಎ. ರವೀಂದ್ರನಾಥ (ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು)

ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ತೋಟಗಾರಿಕೆ ಇಲಾಖೆಯ ವಿವಿಧ ಕಛೇರಿಗಳಲ್ಲಿ ಒಟ್ಟು 63 ಹುದ್ದೆಗಳು ಖಾಲಿ ಇದೆ ಮತ್ತು ಉಡುಪಿ ಜಿಲ್ಲೆಯಲ್ಲಿ ತೋಟಗಾರಿಕೆ ಇಲಾಖೆಯ ವಿವಿಧ ಕಛೇರಿಗಳಲ್ಲಿ 39 ಹುದ್ದೆಗಳು ಖಾಲಿ ಇದೆ.

ಉಡುಪಿ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳಲ್ಲಿ ಖಾಲಿಯಿರುವ ಹಿರಿಯ ಸಹಾಯಕ ತೋಟಗಾರಿಕೆ ನಿರ್ದೇಶಕರು, ಸಹಾಯಕ ತೋಟಗಾರಿಕೆ ನಿರ್ದೇಶಕರು, ಸಹಾಯಕ ತೋಟಗಾರಿಕೆ ಅಧಿಕಾರಿ ಹಾಗೂ ಬೆರಳಚ್ಚುಗಾರರು ಈ ಹುದ್ದೆಗಳನ್ನು ಕರ್ನಾಟಕ ಲೋಕಸೇವಾ ಆಯೋಗದಿಂದ ನೇರ ನೇಮಕಾತಿ ಮಾಡಿಕೊಳ್ಳಲು ಹಾಗೂ ವಾಹನ ಚಾಲಕರ ಹುದ್ದೆಗಳನ್ನು ಬಾಹ್ಯ ಮೂಲಕ ಭರ್ತಿ ಮಾಡುವ ಬಗ್ಗೆ ಸರ್ಕಾರದ ಪರಿಶೀಲನೆಯಲ್ಲಿದೆ.

ತೋಟಗಾರಿಕೆ ಸಹಾಯಕರ ಖಾಲಿಯಿರುವ ಹುದ್ದೆಗಳಲ್ಲಿ 28 ಹುದ್ದೆಗಳನ್ನು ಭರ್ತಿ ಮಾಡಲು ಕ್ರಮ ಕೈಗೊಳ್ಳಲಾಗುತ್ತಿದೆ.

ಆ) ಹೌದು

Yes

ಇ) ರೈತರಿಗೆ ಪೂರ್ಣ ಪ್ರಮಾಣದ ಯೋಜನೆಗಳನ್ನು ತಲುಪಿಸುವಲ್ಲಿ ಸರ್ಕಾರ ಈ ಕೆಳಕಂಡ ಪರ್ಯಾಯ ಕ್ರಮಗಳನ್ನು ತೆಗೆದುಕೊಂಡಿರುತ್ತದೆ.

- ತೋಟಗಾರಿಕೆ ಅಭಿವೃದ್ಧಿಗೆ ಹೆಚ್ಚಿನ ಒತ್ತು ನೀಡುವ ದೃಷ್ಟಿಯೊಂದಿಗೆ ತೋಟಗಾರಿಕೆಯಲ್ಲಿ ತೊಡಗಿರುವ ರೈತರು ಮತ್ತು ಉದ್ಯಮಿಗಳಿಗೆ ಮಾಹಿತಿ ಹಾಗೂ ಸಲಹೆಗಳನ್ನು ನೀಡಲು 28 ಜಿಲ್ಲೆಗಳಲ್ಲಿ ಜಿಲ್ಲಾ ಮಟ್ಟದ ಸಲಹಾ ಕೇಂದ್ರಗಳು, ನಿರ್ದೇಶನಾಲಯದಲ್ಲಿ 1 ರಾಜ್ಯ ಮಟ್ಟದ ಸಲಹಾ ಕೇಂದ್ರ (ಹಾರ್ಟಿ ಕ್ಲಿನಿಕ್)ವನ್ನು ಸ್ಥಾಪಿಸಲಾಗಿದೆ.
- ಸೂಕ್ಷ್ಮ ನೀರಾವರಿ ಯೋಜನೆಯಡಿ ಅರ್ಜಿಗಳನ್ನು ನೇರವಾಗಿ online ಮೂಲಕ ಸಲ್ಲಿಸಲು Micro irrigation Monitoring System ಅನ್ನು

ಅಭಿವೃದ್ಧಿಪಡಿಸಲಾಗಿದೆ. ಇದರಿಂದ ಜೇಷ್ಠತಾ ಪಟ್ಟಿ ನಿರ್ವಹಣೆಯಲ್ಲಿ ಪಾರದರ್ಶಕತೆಯನ್ನು ಕಾಯ್ದುಕೊಳ್ಳಲು, ಅರ್ಜಿಗಳ ಜೇಷ್ಠತಾ ಸ್ಥಿತಿಯನ್ನು ನಿರ್ವಹಿಸುವಲ್ಲಿ ಹಾಗೂ ಅರ್ಜಿಗಳನ್ನು ತ್ವರಿತವಾಗಿ ಇತ್ಯರ್ಥಗೊಳಿಸುವಲ್ಲಿ ಇದು ಪ್ರಮುಖ ಪಾತ್ರ ವಹಿಸುತ್ತಿದೆ.

- ಸಹಾಯಧನವನ್ನು ನೇರವಾಗಿ ಫಲಾನುಭವಿಗಳಿಗೆ ತಲುಪಿಸುವ ಉದ್ದೇಶದೊಂದಿಗೆ Electronic Clearance System (ECS) ಪಾಲಿಸಲಾಗುತ್ತಿದೆ.
- ಗ್ರಾಮಪಂಚಾಯತಿ/ಇತರೆ ಸಭೆಗಳು, ಕ್ಷೇತ್ರೋತ್ಸವ, ಫಲಪುಷ್ಪ ಪ್ರದರ್ಶನ, ತರಬೇತಿ ಕಾರ್ಯಕ್ರಮ, ಪ್ರಾತ್ಯಕ್ಷಿಕೆಗಳು, ವಿಚಾರ ಸಂಕೀರ್ಣ, ಕಾರ್ಯಾಗಾರಗಳ ಮೂಲಕ ಇಲಾಖಾ ಯೋಜನೆಗಳ ಬಗ್ಗೆ ರೈತರಿಗೆ ಹೆಚ್ಚಿನ ಮಾಹಿತಿಯನ್ನು ನೀಡಲಾಗುತ್ತಿದೆ.
- ತೋಟಗಾರಿಕೆಯ ಸರ್ವತೋಮುಖ ಅಭಿವೃದ್ಧಿಗೆ ಹಾಗೂ ರೈತರಿಗೆ ಪರಿಣಾಮಕಾರಿ ಸೇವೆ ಸಲ್ಲಿಸುವ ಸದುದ್ದೇಶದಿಂದ ರೈತ ಸಂಪರ್ಕ ಕೇಂದ್ರಗಳನ್ನು ಸ್ಥಾಪಿಸಲಾಗಿರುತ್ತದೆ. ಖಾಲಿ ಹುದ್ದೆಗಳನ್ನು ಭರ್ತಿ ಮಾಡಲು ಕ್ರಮವಹಿಸಲಾಗುತ್ತಿರುತ್ತದೆ.
- ರೈತರಿಗೆ ಪೂರ್ಣ ಪ್ರಮಾಣದಲ್ಲಿ ಯೋಜನೆಗಳನ್ನು ತಲುಪಿಸಲು ಹಾಲಿ ಇಲಾಖೆಯಲ್ಲಿ ಲಭ್ಯವಿರುವ ಅಧಿಕಾರಿ/ಸಿಬ್ಬಂದಿಗಳಿಗೆ ತಮ್ಮ ಕೆಲಸಗಳೊಂದಿಗೆ ಹೆಚ್ಚುವರಿ ಕೆಲಸ ನಿರ್ವಹಿಸಲು ವ್ಯವಸ್ಥೆ ಮಾಡಿ ಪ್ರಗತಿ ಸಾಧಿಸಲಾಗುತ್ತಿದೆ.

ಉಡುಪಿ ಜಿಲ್ಲೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಬೀಜೋತ್ಪಾದನಾ ಕೇಂದ್ರಗಳ ಬಗ್ಗೆ

334; ಶ್ರೀ. ಕೆ. ಪ್ರತಾಪಚಂದ್ರ ಶೆಟ್ಟಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

ಅ) ಉಡುಪಿ ಜಿಲ್ಲೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ಬೀಜೋತ್ಪಾದನಾ ಕೇಂದ್ರಗಳು ಯಾವುವು?

- ಆ) ಕಳೆದ ಮೂರು ವರ್ಷದಲ್ಲಿ ಉತ್ಪಾದಿಸಲಾದ ಬೀಜಗಳ ಪ್ರಮಾಣ ಹಾಗೂ ರೈತರಿಗೆ ವಿತರಿಸಲಾದ ಬೀಜದ ಪ್ರಮಾಣವೆಷ್ಟು?
- ಇ) ಬೀಜೋತ್ಪಾದನಾ ಕೇಂದ್ರಗಳಲ್ಲಿ ಬೀಜೋತ್ಪಾದನೆಗೆ ತಗುಲಿದ ವೆಚ್ಚ ಹಾಗೂ ಬಂದ ಆದಾಯವೆಷ್ಟು?
- ಈ) ಇವುಗಳಲ್ಲಿ ಕೊರತೆ ಇರುವ ಮೂಲಭೂತ ಸೌಕರ್ಯಗಳೇನು/ ಈ ಬಗ್ಗೆ ತೆಗೆದುಕೊಂಡ ಕ್ರಮವೇನು?

ಶ್ರೀ ಉಮೇಶ ವಿ. ಕತ್ತಿ (ಕೃಷಿ ಸಚಿವರು)

ಅ) ಉಡುಪಿ ಜಿಲ್ಲೆಯಲ್ಲಿ ಎರಡು ಬೀಜೋತ್ಪಾದನಾ ಕೇಂದ್ರಗಳು ಕಾರ್ಯ ನಿರ್ವಹಿಸುತ್ತಿವೆ.

1. ಕುಂದಾಪುರ ತಾಲ್ಲೂಕಿನಲ್ಲಿ ಕೋಟೀಶ್ವರ ಬೀಜೋತ್ಪಾದನಾ ಕೇಂದ್ರ ಹಾಗೂ
2. ಕಾರ್ಕಳ ತಾಲ್ಲೂಕಿನಲ್ಲಿ ಸಾಣೂರು ಬೀಜೋತ್ಪಾದನಾ ಕೇಂದ್ರ

ಆ)

ಕ್ರ. ಸಂ	ಬೀಜೋತ್ಪಾದನಾ ಕೇಂದ್ರ	ಕಳೆದ 3 ವರ್ಷಗಳಲ್ಲಿ ಉತ್ಪಾದಿಸಲಾದ ಬೀಜಗಳ ಪ್ರಮಾಣ (ಕ್ಷಿಂಟಾಲ್‌ಗಳಲ್ಲಿ)	ಕಳೆದ 3 ವರ್ಷ ರೈತರಿಗೆ ವಿತರಿಸಲಾದ ಬೀಜದ ಪ್ರಮಾಣ
1	ಬೀಜೋತ್ಪಾದನಾ ಕೇಂದ್ರ	415.28 ಭತ್ತದ ಬೀಜ	ಉತ್ಪಾದಿಸಲಾದ ಬೀಜವನ್ನು ಸಂಸ್ಕರಣೆಗಾಗಿ ಕರ್ನಾಟಕ ರಾಜ್ಯ ಬೀಜ ನಿಗಮಕ್ಕೆ ಹಸ್ತಾಂತರಿಸಲಾಗಿರುತ್ತದೆ. ನೇರವಾಗಿ ರೈತರಿಗೆ ವಿತರಿಸಲಾಗಿರುವುದಿಲ್ಲ.
2	ಸಾಣೂರು ಬೀಜೋತ್ಪಾದನಾ ಕೇಂದ್ರ	335.90 ಭತ್ತದ ಬೀಜ	

ಇ)

(₹ ಲಕ್ಷಗಳಲ್ಲಿ)

ಕ್ರ. ಸಂ	ಬೀಜೋತ್ಪಾದನಾ ಕೇಂದ್ರ	ಅವಧಿ	ವೆಚ್ಚ	ಆದಾಯ	ಷರಾ
1	ಕೋಟೇಶ್ವರ ಬೀಜೋತ್ಪಾದನಾ ಕೇಂದ್ರ	2008-09 2009-10 2010-11	3.99 1.89	4.24 *-	*ಉತ್ಪಾದಿಸಿದ ಬೀಜಗಳನ್ನು ಕರ್ನಾಟಕ ರಾಜ್ಯ ಬೀಜ ನಿಗಮ ಸಂಸ್ಕರಣೆ ಮಾಡಿದ ನಂತರ ಸದರಿ ಸಂಸ್ಥೆಗೆ ಮಾರಾಟ ಮಾಡಿ ಸರ್ಕಾರಕ್ಕೆ ಜಮೆ ಮಾಡಿದ ನಂತರ ತಿಳಿಯಬಹುದಾಗಿದೆ
2	ಸಾಣೂರು ಬೀಜೋತ್ಪಾದನಾ ಕೇಂದ್ರ	2008-09 2009-10 2010-11	5.43	5.60	-

ಈ) ಈ ಬೀಜೋತ್ಪಾದನಾ ಕೇಂದ್ರಗಳಲ್ಲಿ ಕಛೇರಿ ಕಟ್ಟಡ, ಒಕ್ಕಣೆ ಕಣ ದುರಸ್ತಿ, ಕಾಮಗಾರಿಗಳ ಹಾಗೂ ಬೋರ್ವೆಲ್ ಕೊರೆಯುವ ಅಗತ್ಯವಿದೆ.

ಈರುಳ್ಳಿ ಮತ್ತು ಟೋಮ್ಯಾಟೋ ಬೆಲೆಯು ಕುಸಿಯುವುದರಿಂದ ರೈತರು
ಕಂಗಾಲಾಗಿರುವ ಬಗ್ಗೆ

360; ಶ್ರೀ. ಮತ್ತಿಕಟ್ಟಿ ವೀರಣ್ಣ (ವಿಧಾನ ಸಭೆಯಿಂದ ಚುನಾಯಿತರಾದವರು)

- ಅ) ಟೋಮ್ಯಾಟೋ ಮತ್ತು ಈರುಳ್ಳಿ ಬೆಲೆ ಕುಸಿತದಿಂದಾಗಿ ರೈತರು ಕಂಗಾಲಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;
- ಆ) ಕೃಷಿಗಾಗಿ ಪ್ರತ್ಯೇಕ ಬಜೆಟ್ ನೀಡಿ ಕೇವಲ ಪ್ರಚಾರ ಮಾಡುತ್ತಿರುವ ಸರ್ಕಾರ ಈ ರೀತಿ ಬೆಲೆ ಕುಸಿತ ತಡೆಗಟ್ಟುವಲ್ಲಿ ವಿಫಲವಾಗಿಲ್ಲವೇ;
- ಇ) ಈ ದಿಶೆಯಲ್ಲಿ ಸರ್ಕಾರವು ರೈತರಿಗೆ ನೀಡುವ ಪರಿಹಾರ ಏನು;
- ಈ) ಕೃಷಿ ಉತ್ಪನ್ನಗಳ ಸಂಸ್ಕರಣಾ ಘಟಕ ಶೀಘ್ರಲೀಕರಣ ಘಟಕಗಳನ್ನು ಸ್ಥಾಪಿಸಲಾಗುವುದೇ? (ವಿವರಗಳನ್ನು ನೀಡುವುದು)

ಶ್ರೀ ಲಕ್ಷ್ಮಣ. ಸ.ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

- ಅ) ಹೌದು
- ಆ) ಇಲ್ಲ
- ಇ) ಈರುಳ್ಳಿ ಹಾಗೂ ಟೋಮ್ಯಾಟೋಗೆ ಬೆಂಬಲ ಬೆಲೆ ನೀಡಿ ಫ್ಲೋರ್‌ಪ್ರೈಸ್ ಯೋಜನೆಯಡಿ ಖರೀದಿಸಲು ರಾಜ್ಯ ಸರ್ಕಾರದಿಂದ ಕ್ರಮ ಜರುಗಿಸಲಾಗುತ್ತದೆ.
- ಈ) ತೋಟಗಾರಿಕಾ ಇಲಾಖೆಯಿಂದ ಕೃಷಿ ಸಂಸ್ಕರಣಾ ಘಟಕಗಳನ್ನು ಹಾಗೂ ಶೀಘ್ರಲೀಕರಣ ಘಟಕಗಳನ್ನು ಸಾರ್ವಜನಿಕ ವಲಯದಲ್ಲಿ ಸ್ಥಾಪಿಸಲು ಯಾವುದೇ ಯೋಜನೆಗಳಿರುವುದಿಲ್ಲ. ಆದರೆ ತೋಟಗಾರಿಕೆ ಉತ್ಪನ್ನಗಳ ಸಂಸ್ಕರಣಾ ಘಟಕಗಳನ್ನು ಹಾಗೂ ಶೀಘ್ರಲಗ್ಯಹಗಳನ್ನು ಸ್ಥಾಪಿಸುವ ಉದ್ದಿಮೆದಾರರಿಗೆ/ರೈತರಿಗೆ/ಸಂಘ ಸಂಸ್ಥೆಗಳಿಗೆ ಈ ಕೆಳಕಂಡ ಯೋಜನೆಗಳಡಿ ಸಹಾಯಧನ ಒದಗಿಸಲಾಗುತ್ತಿದೆ.

ಅ) ತೋಟಗಾರಿಕೆ ಉತ್ಪನ್ನಗಳ ಸಂಸ್ಕರಣೆ ಮತ್ತು ಮೌಲ್ಯವರ್ಧನೆ ರಾಜ್ಯವಲಯ ಯೋಜನೆಯಡಿ ಖಾಸಗೀ ಉದ್ಯಮಿದಾರರ/ರೈತರು/ಸಂಘ ಸಂಸ್ಥೆಗಳು ಕನಿಷ್ಠ ₹ 50.00 ಲಕ್ಷಗಳಿಗೆ ತೋಟಗಾರಿಕೆ ಉತ್ಪನ್ನಗಳ ಸಂಸ್ಕರಣಾ ಘಟಕ ಸ್ಥಾಪಿಸಿದ್ದಲ್ಲಿ ಅಂತಹ ಹೊಸ ಸಂಸ್ಕರಣಾ ಘಟಕಗಳಿಗೆ ಶೇ.25 ರಂತೆ ಗರಿಷ್ಠ ₹ 50,00 ಲಕ್ಷಗಳ ಸಹಾಯಧನ ನೀಡಲಾಗುವುದು.

ಆ) ರಾಷ್ಟ್ರೀಯ ತೋಟಗಾರಿಕೆ ಮಿಷನ್ ಅಡಿ ಪ್ರಾಥಮಿಕ ಸಂಸ್ಕರಣಾ ಘಟಕಗಳ ಯೋಜನಾ ವೆಚ್ಚದ ಶೇ.40 ರಂತೆ ಗರಿಷ್ಠ ₹ 9.60 ಲಕ್ಷಗಳವರೆಗೆ ಸಹಾಯಧನ ನೀಡಲಾಗುವುದು ಹಾಗೂ ಶೀಘ್ರಲಗ್ನಹಗಳ ನಿರ್ಮಾಣಕ್ಕಾಗಿ ₹ 6,000 ಪ್ರತಿ ಮೆ.ಟನ್ ವೆಚ್ಚಕ್ಕೆ ಶೇ. 40ರಂತೆ ₹ 2,400 ಪ್ರತಿ ಮೆ.ಟನ್‌ಗಳ ಸಹಾಯಧನವನ್ನು ಗರಿಷ್ಠ 5,000 ಮೆ.ಟನ್ ಸಾಮರ್ಥ್ಯಕ್ಕೆ ಮಿತಗೊಳಿಸಿ ನೀಡಲಾಗುವುದು, ನೀಡಬೇಕಾಗಿರುತ್ತದೆ.

ಮಹಿಳೆಯರಿಗೆ ಹಾಲಿನ ಡೈರಿ ಸ್ಥಾಪಿಸಲು ಸಹಾಯಧನ ಕುರಿತು

447; ಶ್ರೀ. ವೀರಣ್ಣ ಮತ್ತಿಕಟ್ಟಿ ವಿಧಾನ ಸಭಾ ಕ್ಷೇತ್ರ

- ಅ) ಮಹಿಳೆಯರು ಹಾಲಿನ ಡೈರಿ ಹೊಂದಲು ಸರ್ಕಾರವು ಪ್ರೋತ್ಸಾಹಿಸುತ್ತದೆಯೇ?
- ಆ) ಹಾಗಿದ್ದಲ್ಲಿ, ಸಹಕಾರ ಚಳುವಳಿಯ ತವರು ಎಂದು ಖ್ಯಾತವಾಗಿರುವ ಗದಗ ಜಿಲ್ಲೆಯಲ್ಲಿನ ಎಷ್ಟು ಮಹಿಳೆಯರಿಗೆ ಸ್ವಂತ ಡೈರಿ ಕಟ್ಟಡ ನಿರ್ಮಿಸಲು ನೀಡಲಾಗಿರುವ ಸಹಾಯ ಧನವೆಷ್ಟು?
- ಇ) ಸದರಿ ಯೋಜನೆಗಾಗಿ ಒದಗಿಸಲಾದ ಅನುದಾನ ಮತ್ತು ವೆಚ್ಚದ ವಿವರಗಳನ್ನು ನೀಡುವುದು?

ಶ್ರೀ ಲಕ್ಷ್ಮಣ.ಸ.ಸವದಿ (ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು)

- ಅ) ಹೌದು ಕರ್ನಾಟಕ ಸರ್ಕಾರವು ಮಹಿಳಾ ಹಾಲು ಉತ್ಪಾದಕರ ಸಹಕಾರಿ ಸಂಘಗಳಿಗೆ ಸ್ವಂತ ಕಟ್ಟಡ ನಿರ್ಮಿಸಿಕೊಳ್ಳಲು ಪ್ರತಿ ಸಂಘಕ್ಕೆ ₹ 1 ಲಕ್ಷದಂತೆ ಸಹಾಯಧನವನ್ನು 2007-08 ಮತ್ತು 2008-09ನೇ ಸಾಲಿನಲ್ಲಿ ಮಂಜೂರು ಮಾಡಿರುತ್ತದೆ.
- ಆ) 2008-09ನೇ ಸಾಲಿನಲ್ಲಿ ಗದಗ ಜಿಲ್ಲೆಯ ರೋಣ ತಾಲ್ಲೂಕಿನ ಕುರುಹಟ್ಟಿ ಹಾಲು ಉತ್ಪಾದಕರ ಮಹಿಳಾ ಸಹಕಾರಿ ಸಂಘಕ್ಕೆ ಸ್ವಂತ ಕಟ್ಟಡ ನಿರ್ಮಿಸಿಕೊಳ್ಳಲು ₹ 1 ಲಕ್ಷ ಅನುದಾನವನ್ನು ಬಿಡುಗಡೆ ಮಾಡಿದೆ.
- ಇ)

ವರ್ಷ	ಅನುದಾನ (₹ ಲಕ್ಷಗಳಲ್ಲಿ)	ವೆಚ್ಚ (₹ ಲಕ್ಷಗಳಲ್ಲಿ)	ಸಂಘಗಳ ಸಂಖ್ಯೆ
2007-08	150.00	149.00	149
2008-09	300.00	109.00	109

ಅನಂತರ ಈ ಯೋಜನೆಯನ್ನು ಮುಂದುವರೆಸಿರುವುದಿಲ್ಲ.

ಭೂ ಚೇತನ ಕಾರ್ಯಕ್ರಮ ಕುರಿತು

451; ಶ್ರೀ. ಮತ್ತಿಕಟ್ಟಿ ವೀರಣ್ಣ (ವಿಧಾನಸಭಾ ಕ್ಷೇತ್ರ)

- ಅ) ಧಾರವಾಡ ಮತ್ತು ಹಾವೇರಿ ಜಿಲ್ಲೆಗಳಲ್ಲಿ ಭೂಚೇತನ ಕಾರ್ಯಕ್ರಮವನ್ನು ಅನುಷ್ಠಾನ ಗೊಳಿಸಲಾಗಿದೆಯೇ.
- ಆ) ಹಾಗಿದ್ದಲ್ಲಿ ಸದರಿ ಯೋಜನೆಗೆ ಒಳಪಟ್ಟ ಭೂಮಿ ಎಷ್ಟು? ಫಲಾನುಭವಿಗಳೆಷ್ಟು?

ಇ) ಗದಗ ಜಿಲ್ಲೆಯನ್ನು ಸಹ ಸದರಿ ಯೋಜನೆಗೆ ಯಾವಾಗ ಒಳಪಡಿಸಲಾಗುವುದು

ಶ್ರೀ. ಉಮೇಶ್.ವಿ.ಕತ್ತಿ ಕೃಷಿ ಸಚಿವರು

ಅ) ಹೌದು

ಆ) ಸದರಿ ಯೋಜನೆಗೆ ಒಳಪಟ್ಟ ಭೂಮಿ ಹಾಗೂ ಫಲಾನುಭವಿಗಳ ಸಂಖ್ಯೆ ಈ ಕೆಳಗಿನಂತಿದೆ.

ಜಿಲ್ಲೆ	2009-10		2010-11		2011-12	
	ವಿಸ್ತೀರ್ಣ (ಹೆ)	ಫಲಾನುಭವಿಗಳ ಸಂಖ್ಯೆ	ವಿಸ್ತೀರ್ಣ (ಹೆ)	ಫಲಾನುಭವಿಗಳ ಸಂಖ್ಯೆ	ವಿಸ್ತೀರ್ಣ (ಹೆ)	ಫಲಾನುಭವಿಗಳ ಸಂಖ್ಯೆ
ಹಾವೇರಿ	61.204	44.977	1.23.008	96.662	2,43,068	1,90,848
ಧಾರವಾಡ	56.500	38.334	82.000	61,794	98,000	80,172

ಇ) ಗದಗ ಜಿಲ್ಲೆಯಲ್ಲಿ ಸಹ ಈ ಯೋಜನೆಯನ್ನು 2010-11ನೇ ಸಾಲಿನಿಂದ ಅನುಷ್ಠಾನಗೊಳಿಸಲಾಗುತ್ತಿದೆ.

ರೈತರ ಆತ್ಮಹತ್ಯೆ ಪ್ರಕರಣಗಳ ಬಗ್ಗೆ

473; ಶ್ರೀ. ಮತ್ತಿಕಟ್ಟಿ ವೀರಣ್ಣ (ವಿಧಾನಸಭಾ ಕ್ಷೇತ್ರ)

- ಅ) ಕಳೆದ ಮೂರು ವರ್ಷಗಳಲ್ಲಿ ಜರುಗಿದ ರೈತರ ಆತ್ಮಹತ್ಯೆ ಪ್ರಕರಣಗಳೆಷ್ಟು?
- ಆ) ಪ್ರತ್ಯೇಕ ಕೃಷಿ ಬಜೆಟ್ ಮಂಡಿಸುವ ಸರ್ಕಾರವು ರೈತರ ಬೆಳೆಗೆ ನ್ಯಾಯಯುತ ಬೆಲೆ ಒದಗಿಸಲು ಹಾಗೂ ಸ್ಥಿರ ಆದಾಯ ಕಲ್ಪಿಸಲು ಸರ್ಕಾರವು ಕಳೆದ ಮೂರು ವರ್ಷಗಳಲ್ಲಿ ಕೈಗೊಂಡ ಕ್ರಮಗಳೇನು; (ವಿವರ ನೀಡುವುದು)
- ಇ) ರೈತರಿಗೆ ಪರ್ಯಾಯ ಉದ್ಯೋಗ ಒದಗಿಸಲು ಹಾಗೂ ಉತ್ತಮ ಬೀಜ ಗೊಬ್ಬರವನ್ನು ನ್ಯಾಯಯುತ ಬೆಲೆಯಲ್ಲಿ ಒದಗಿಸಲು ಸರ್ಕಾರವು ಬದ್ಧವಾಗಿದೆಯೇ?

ಶ್ರೀ. ಉಮೇಶ ವಿ. ಕತ್ತಿ (ಕೃಷಿ ಸಚಿವರು)

- ಅ) ಕಳೆದ ಮೂರು ವರ್ಷಗಳಲ್ಲಿ (2008-09, 2009-10, 2010-11 ಮತ್ತು 2011-12 (30/11/2011) ರವರೆಗೆ) 956 ರೈತರು ಆತ್ಮಹತ್ಯೆ ಮಾಡಿಕೊಂಡಿರುವುದಾಗಿ ವರದಿಯಾಗಿರುತ್ತದೆ.
- ಆ) ಸರ್ಕಾರವು ಈ ಮಧ್ಯೆ ಕೆಳಕಂಡಂತೆ ರೈತರು ಅವರುಗಳು ಬೆಳೆದ ಬೆಳೆಗಳಿಗೆ ಸರಿಯಾದ ಬೆಲೆ ನಿಯತವಾಗಿ ದೊರಕಿಸುವ ಬಗ್ಗೆ ಖಾತ್ರಿ ಪಡಿಸುವುದರೊಂದಿಗೆ ಅನುಷ್ಠಾನಗೊಳಿಸಲಾಗುತ್ತಿದೆ.
1. ಕನಿಷ್ಠ ಬೆಂಬಲ ಬೆಲೆಯನ್ನು (Minimum Support Price- MSP) ಕೇಂದ್ರ ಸರ್ಕಾರವು ಘೋಷಿಸುವುದು ಹಾಗೂ ಅದರ ಹೆಚ್ಚುವರಿ ಬೆಂಬಲ ಬೆಲೆ ರಾಜ್ಯ ಸರ್ಕಾರವು ನಿಗದಿಪಡಿಸುತ್ತದೆ.
 2. ಶೇ. 1ರ ಬಡ್ಡಿಯಂತೆ ಸಾಲದ ಲಭ್ಯತೆ

3. ರಸಗೊಬ್ಬರ, ಬೀಜ, ಪೀಡನಾಶಕ, ಉಪಕರಣ, ಲಘು ನೀರಾವರಿ ಇತ್ಯಾದಿ ಮುಂತಾದವುಕ್ಕೆ ರಿಯಾಯಿತಿ ನೀಡುವುದು.
4. ಭೂಚೇತನ ಮತ್ತು ಸುವರ್ಣ ಭೂಮಿ ಎಂಬ ಹೊಸ ಯೋಜನೆಗಳನ್ನು ಆಯೋಜಿಸಲಾಗಿದೆ
5. NFSM, INSIMP, ATMA, ISOPOM ಎಂಬ ನಿಯತವಾದ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ.

ಇ) ಹೌದು, ಮೇಲೆ ತಿಳಿಸಿದ ಅಂಶಗಳಲ್ಲದೆ ಬೆಳೆಯ ಋತುವಲ್ಲದ ಅವಧಿಯಲ್ಲಿ ಉದ್ಯೋಗ ಒದಗಿಸುವ ಉದ್ದೇಶದಿಂದ ಸರ್ಕಾರವು ನರೇಗಾ ಯೋಜನೆ ಹಮ್ಮಿಕೊಂಡಿದೆ. ರಸಗೊಬ್ಬರ ಮತ್ತು ಬೀಜಗಳ ವಿಶ್ಲೇಷಣೆ ಮತ್ತು ಉಸ್ತುವಾರಿ ನಿಯತವಾಗಿ ಮಾಡಲಾಗುತ್ತಿದೆ. ಇದರಿಂದಾಗಿ ರೈತರಿಗೆ ಎಂ.ಆರ್.ಪಿ. ದರ ಹಾಗೂ ಗುಣಮಟ್ಟ ಲಭ್ಯತೆಯನ್ನು ಕಾಪಾಡಬಹುದಾಗಿದೆ.

ಗುತ್ತಿಗೆ ಪೌರ ಕಾರ್ಮಿಕರ ಪದ್ಧತಿಯನ್ನು ರದ್ದುಪಡಿಸಿ ನೇಮಕಾತಿ ಮಾಡಿಕೊಳ್ಳುವ ಬಗ್ಗೆ

474; ಶ್ರೀ. ಮತ್ತಿಕಟ್ಟಿ ವೀರಣ್ಣ ವಿಧಾನಸಭೆಯಿಂದ ಚುನಾಯಿತರಾದವರು

- ಅ) ಗುತ್ತಿಗೆ ಪೌರ ಕಾರ್ಮಿಕರುಗಳ ಪರಿಸ್ಥಿತಿಯು ಜೀತದಾಳುಗಳಿಗಿಂತ ಕೆಟ್ಟದಾಗಿದ್ದು, ಇಂದಿನವರೆವಿಗೂ ಅವರು ಶೌಚಾಲಯ, ಚರಂಡಿಗಳನ್ನು ಕೈಯಿಂದಲೇ ಸ್ವಚ್ಛ ಮಾಡುತ್ತಿದ್ದು, ಹಲವಾರು ಪ್ರಕರಣಗಳಲ್ಲಿ ಮೃತರಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ, ಗುತ್ತಿಗೆ ಪದ್ಧತಿಯನ್ನು ರದ್ದುಗೊಳಿಸಿ, ಅವರಿಗೆ ಖಾಯಂ ನೌಕರಿ, ಉದ್ಯೋಗ ಭದ್ರತೆ ಆರೋಗ್ಯಕರ ರೀತಿಯ ಕಾರ್ಯನಿರ್ವಹಣಾ ಮತ್ತು ವೈದ್ಯಕೀಯ ಸೌಲಭ್ಯಗಳನ್ನು ಸರ್ಕಾರವು ಒದಗಿಸುವುದೇ?
- ಇ) ಈ ಬಗ್ಗೆ ಸರ್ಕಾರವು ಹಮ್ಮಿಕೊಂಡ ಕಾರ್ಯಯೋಜನೆ ಏನು?

ಶ್ರೀ. ಬಾಲಚಂದ್ರ ಲ. ಜಾರಕಿಹೋಳಿ (ಮಾನ್ಯ ಪೌರಾಡಳಿತ, ಸ್ಥಳೀಯ ಸಂಸ್ಥೆಗಳ ಹಾಗೂ ಸಾರ್ವಜನಿಕ ಉದ್ಯಮಗಳ ಸಚಿವರು)

ಅ) ಕೆಲವು ಪ್ರಕರಣಗಳಲ್ಲಿ ಖಾಸಗಿ ಕಾರ್ಮಿಕರು ಮೃತರಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಆ)

1	ರಾಜ್ಯದ ವಿವಿಧ ನಗರ ಸ್ಥಳೀಯ ಸಂಸ್ಥೆಗಳಲ್ಲಿ ಸ್ವಚ್ಛತೆಯ ಕೆಲಸಗಳನ್ನು ಅವಶ್ಯಕತೆ ಇದ್ದಲ್ಲಿ ಟೆಂಡರ್ ಆಹ್ವಾನಿಸಿ ಹೊರಗುತ್ತಿಗೆ ನೀಡಿ ನಿರ್ವಹಿಸಲಾಗುತ್ತಿದೆ. ಹೊರಗುತ್ತಿಗೆದಾರರಡಿಯಲ್ಲಿ ಕೆಲಸ ನಿರ್ವಹಿಸುವ ಕಾರ್ಮಿಕರಿಗೆ ಖಾಯಂ ನೌಕರಿ ನೀಡಲು ಕಾನೂನು ರೀತ್ಯಾ ಅವಕಾಶವಿರುವುದಿಲ್ಲ
2	ಪೌರ ಕಾರ್ಮಿಕರ ಆರೋಗ್ಯ ಹಿತದೃಷ್ಟಿಯಿಂದ ನಗರ ಸ್ಥಳೀಯ ಸಂಸ್ಥೆಗಳಲ್ಲಿ ಸಾಧ್ಯವಾದಷ್ಟು ಯಾಂತ್ರಿಕೃತಗೊಳಿಸಲು ಅಗತ್ಯ ಕ್ರಮ ಕೈಗೊಳ್ಳಲಾಗುತ್ತಿದೆ. ಪೌರಕಾರ್ಮಿಕರ ಆರೋಗ್ಯ ಕಾಪಾಡುವ ದೃಷ್ಟಿಯಿಂದ ಅವರಿಗೆ ಸುರಕ್ಷತಾ ಧರಿಸುಗಳಾದ ಗಂಬೂಟು, ಕೈಗವಚ, ಮುಖಕವಚ ಮತ್ತು ಇತರೆ ಅಗತ್ಯ ಸುರಕ್ಷತಾ ಸಾಮಗ್ರಿಗಳನ್ನು ಕಡ್ಡಾಯವಾಗಿ ಒದಗಿಸಲು ಹಾಗೂ ಪ್ರತಿ ವರ್ಷದ 22ನೇ ಫೆಬ್ರವರಿ ಅಥವಾ 23ನೇ ಸೆಪ್ಟೆಂಬರ್ ದಿನವನ್ನು 'ಪೌರ ಕಾರ್ಮಿಕರ ದಿನ'ವನ್ನಾಗಿ ಆಚರಿಸಿ ಪೌರಕಾರ್ಮಿಕರ ಕ್ಷೇಮಾಭಿವೃದ್ಧಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ರಾಜ್ಯದ ಎಲ್ಲಾ ಸ್ಥಳೀಯ ಸಂಸ್ಥೆಗಳಿಗೆ ನಿರ್ದೇಶನ ನೀಡಲಾಗಿರುತ್ತದೆ.. ಅಲ್ಲದೇ ಪ್ರತಿಯೊಬ್ಬ ಪೌರಕಾರ್ಮಿಕನಿಗೂ 3 ತಿಂಗಳಿಗೊಮ್ಮೆ ಅಸಿಸ್ಟೆಂಟ್ ಸರ್ಜನ್ ದರ್ಜೆಗಿಂತ ಮೇಲಿನ ಸರ್ಕಾರಿ ವೈದ್ಯಾಧಿಕಾರಿಗಳಿಂದ ತಪಾಸಣೆಯನ್ನು ಮಾಡಿ, ಕ್ರಮ ಕೈಗೊಳ್ಳಲು ಸಹ ಸೂಚಿಸಲಾಗಿದೆ.
3.	ಸ್ವಚ್ಛತಾ ಗುತ್ತಿಗೆದಾರರಡಿಯಲ್ಲಿ ಕೆಲಸ ನಿರ್ವಹಿಸುವ ಕಾರ್ಮಿಕರಿಗೆ ಚಾಲ್ತಿಯಲ್ಲಿರುವ ಕನಿಷ್ಠ ವೇತನವನ್ನು ಚೆಕ್ ಮೂಲಕವೇ ಪಾವತಿಸಲು ಕಾರ್ಮಿಕರ ಭವಿಷ್ಯ ನಿಧಿ ಮತ್ತು ವಿಮಾ ಸೌಲಭ್ಯಗಳನ್ನು ಎಲ್ಲಾ ನಗರ ಸ್ಥಳೀಯ ಸಂಸ್ಥೆಗಳಿಗೂ ಅಗತ್ಯ ನಿರ್ದೇಶನವನ್ನು ನೀಡಲಾಗಿದೆ.

ಇ)

1	<p>ಕೇಂದ್ರ ಸರ್ಕಾರವು, ಎಂಪ್ಲಾಯಮೆಂಟ್ ಆಫ್ ಮ್ಯಾನುಯಲ್ ಸ್ಕಾವೆಂಜರ್ಸ್ ಆಂಡ್ ಕನ್‌ಸ್ಟ್ರಕ್ಷನ್ ಆಫ್ ಡ್ರೈ ಲೆಟ್ರಿನ್ಸ್ (ಪ್ರೊಹಿಬಿಷನ್) ಆಕ್ಟ್ 1993ನ್ನು ಜಾರಿಗೆ ತಂದ ಹಿನ್ನೆಲೆಯಲ್ಲಿ ಅಧಿಸೂಚನೆ ಸಂಖ್ಯೆ: ನಅಇ 188 ಸಿಎಸ್ ಎಲ್ 1995, ದಿನಾಂಕ: 16/07/1996ರನ್ನು ಹೊರಡಿಸಿದ್ದು ಅದರಂತೆ ರಾಜ್ಯದ ನಗರ ಸ್ಥಳೀಯ ಸಂಸ್ಥೆಗಳ ವ್ಯಾಪ್ತಿಯಲ್ಲಿ ಒಣ ಶೌಚಾಲಯಗಳನ್ನು ನಿರ್ಮಿಸುವುದು. ಹಾಗೂ ನೇರವಾಗಿ ಕೆಲಸಗಾರರ ಮೂಲಕ ಅವುಗಳನ್ನು ಸ್ವಚ್ಛಗೊಳಿಸುವುದನ್ನು ನಿಷೇಧಿಸಿದೆ, ಸದರಿ ಕಾಯ್ದೆಯ ಸೆಕ್ಷನ್ 5ರ ಪ್ರಕಾರ ಕಾಯ್ದೆಯ ಉಪಬಂಧಗಳನ್ನು ಅನುಷ್ಠಾನಗೊಳಿಸಲು ಕಂದಾಯ ಉಪವಿಭಾಗಗಳ, ಮ್ಯಾಜಿಸ್ಟ್ರೇಟ್‌ಗಳನ್ನು ಸಕ್ಷಮ ಪ್ರಾಧಿಕಾರವಾಗಿ ನೇಮಕ ಮಾಡಿದೆ. ಈ ನಿಟ್ಟಿನಲ್ಲಿ ರಾಜ್ಯ ಮಟ್ಟದ ಸಮನ್ವಯ ಸಮಿತಿಯನ್ನು ರಚಿಸಲಾಗಿದ್ದು, ಒಬ್ಬ ಪ್ರಥಮ ದರ್ಜೆ ಕಂದಾಯ ನಿರೀಕ್ಷಕರನ್ನು ನಗರ ಸ್ಥಳೀಯ ಸಂಸ್ಥೆಯ ವ್ಯಾಪ್ತಿಯಲ್ಲಿ ನಿರೀಕ್ಷಕರನ್ನಾಗಿ ನೇಮಿಸಲು ಆದೇಶ ನೀಡಲಾಗಿದೆ.</p>
2	<p>ನಗರ ಸ್ಥಳೀಯ ಸಂಸ್ಥೆಗಳ ವ್ಯಾಪ್ತಿಯಲ್ಲಿ ಒಣ ಶೌಚಾಲಯಗಳು ಹಾಗೂ ಮ್ಯಾನ್ಯುಯಲ್ ಸ್ಕಾವೆಂಜರ್ ಗಳ ಬಗ್ಗೆ ಸಮೀಕ್ಷೆ ನಡೆಸಲು ಕ್ರಮ ಕೈಗೊಂಡಿದ್ದು, ಸಮೀಕ್ಷೆಯ ವರದಿಯ ಆಧಾರದ ಮೇಲೆ ಆಸ್ತಿತ್ವದಲ್ಲಿರುವ ಒಣ ಶೌಚಾಲಯಗಳ ನಿರ್ಮೂಲನೆ, ಒಣ ಶೌಚಾಲಯಗಳನ್ನು ನೀರಿನ ಶೌಚಾಲಯಗಳಾಗಿ ಪರಿವರ್ತಿಸುವುದು. ಒಣ ಶೌಚಾಲಯಗಳನ್ನು ಹೊಂದಿರುವವರ ವಿರುದ್ಧ ಕಾನೂನು ಕ್ರಮ ಜರುಗಿಸುವುದು ಇತ್ಯಾದಿ ಕ್ರಮಗಳನ್ನು ಕೈಗೊಳ್ಳಲಾಗಿರುತ್ತದೆ. ಡಾ: ಬಿ.ಆರ್. ಅಂಬೇಡ್ಕರ್ ಅಭಿವೃದ್ಧಿ ನಿಗಮದ ವತಿಯಿಂದ ಗುರುತಿಸಲಾದ ಮ್ಯಾನ್ಯುಯಲ್ ಸ್ಕಾವೆಂಜರ್‌ಗಳಿಗೆ ವಿವಿಧ ಕಲ್ಯಾಣ ಹಾಗೂ ಪುನರ್ವಸತಿ ಯೋಜನೆಗಳನ್ನು ಹಮ್ಮಿಕೊಳ್ಳಲು ಕ್ರಮ ಕೈಗೊಳ್ಳಲಾಗಿರುತ್ತದೆ.</p>

3	<p>ಪೌರಾಡಳಿತ ನಿರ್ದೇಶನಾಲಯದಿಂದ ಎಲ್ಲಾ ಜಿಲ್ಲಾಧಿಕಾರಿಗಳಿಗೆ ದಿನಾಂಕ: 04/07/2011 ರಂದು ಪತ್ರವನ್ನು ಬರೆದಿದ್ದು, ಜಿಲ್ಲೆಯಲ್ಲಿರುವ ಎಲ್ಲಾ ನಗರ ಸ್ಥಳೀಯ ಸಂಸ್ಥೆಗಳಲ್ಲಿರುವ ಸೆಪ್ಟಿಕ್ ಟ್ಯಾಂಕ್‌ಗಳನ್ನು ಸೂಕ್ತ ಯಂತ್ರೋಪಕರಣಗಳಿಂದ ಮಾತ್ರ ಸ್ವಚ್ಛಗೊಳಿಸಲು ಹಾಗೂ ಅದಕ್ಕಾಗಿ ಬೇಕಾದ ಸಕ್ಕಿಂಗ್ ಮತ್ತು ಜೆಟ್ಟಿಂಗ್ ಮಷಿನ್‌ಗಳನ್ನು ಖರೀದಿಸಲು ಜಿಲ್ಲಾಧಿಕಾರಿಗಳಿಗೆ ಅಗತ್ಯ ನಿರ್ದೇಶನಗಳನ್ನು ನೀಡಲಾಗಿರುತ್ತದೆ. ಅದರಂತೆ ಈಗಾಗಲೇ ಪ್ರತಿಯೊಂದು ನಗರ ಸ್ಥಳೀಯ ಸಂಸ್ಥೆಗಳಿಗೂ ಸಕ್ಕಿಂಗ್ ಮತ್ತು ಜೆಟ್ಟಿಂಗ್ ಯಂತ್ರಗಳನ್ನು ಖರೀದಿಸಲು ಕ್ರಮ ಕೈಗೊಳ್ಳಲಾಗಿರುತ್ತದೆ.</p>
4	<p>ನಗರ ಸ್ಥಳೀಯ ಸಂಸ್ಥೆಗಳು ಅಧಿಕಾರಿ/ಸಿಬ್ಬಂದಿಗಳನ್ನೊಳಗೊಂಡ ಒಂದು ತಂಡವನ್ನು ರಚಿಸಿ ಮನೆ-ಮನೆಗಳ ಸಮೀಕ್ಷೆ ಕೈಗೊಂಡು ಶೌಚಾಲಯಗಳು, ಸೆಪ್ಟಿಕ್ ಟ್ಯಾಂಕ್‌ಗಳ ಬಗ್ಗೆ ಮಾಹಿತಿಯನ್ನು ಸಂಗ್ರಹಿಸುವುದು, ಕೆಲಸಗಾರರನ್ನು ಬಳಸಿ ಸೆಪ್ಟಿಕ್ ಟ್ಯಾಂಕ್ ಹಾಗೂ ಒಳಚರಂಡಿಗಳನ್ನು ಸ್ವಚ್ಛಗೊಳಿಸುವುದು ಕಾನೂನು ಬಾಹಿರವಾಗಿದ್ದು, ಇದಕ್ಕೆ ನೇರವಾಗಿ ಅಥವಾ ಪರೋಕ್ಷವಾಗಿ ಕಾರಣವಾಗುವವರ ಮೇಲೆ ಶಿಸ್ತಿನ ಕ್ರಮ ಜರುಗಿಸಲಾಗುವುದು ಎಂಬ ಬಗ್ಗೆ, ನಗರ ಸ್ಥಳೀಯ ಸಂಸ್ಥೆಗಳಲ್ಲಿ ಸೆಪ್ಟಿಕ್ ಟ್ಯಾಂಕ್ ಹಾಗೂ ಒಳಚರಂಡಿಗಳನ್ನು ಸ್ವಚ್ಛಗೊಳಿಸಲು ಸಕ್ಕಿಂಗ್ ಮೆಷಿನ್ ಲಭ್ಯವಿರುವ ಬಗ್ಗೆ ಕರ ಪತ್ರಗಳನ್ನು ಆಟೋ ಅನೌನ್ಸ್‌ಮೆಂಟ್, ಕೇಬಲ್ ಟಿ.ವಿ., ಇತ್ಯಾದಿ ಮಾಧ್ಯಮಗಳ ಮೂಲಕ ಸಾರ್ವಜನಿಕರಿಗೆ ಅರಿವು ಮೂಡಿಸಲು ವ್ಯಾಪಕ ಪ್ರಚಾರ ಕೈಗೊಳ್ಳುವುದು, ಸೆಪ್ಟಿಕ್ ಟ್ಯಾಂಕ್‌ಗಳನ್ನು ಹೊಂದಿರುವ ಮನೆಗಳಿಗೆ ಈ ಬಗ್ಗೆ ನೋಟೀಸ್ ಜಾರಿ ಮಾಡುವುದು ಇತ್ಯಾದಿ ಅಗತ್ಯ ಮುನ್ನೇಚ್ಚರಿಕಾ ಕ್ರಮಗಳನ್ನು ತೆಗೆದುಕೊಳ್ಳಲು ತಿಳಿಸಿ ಎಲ್ಲಾ ಜಿಲ್ಲಾಧಿಕಾರಿಗಳಿಗೆ ಪತ್ರ ಬರೆಯಲಾಗಿರುತ್ತದೆ.</p>

ಮಧ್ಯಪಾನ ಘಟಕ ನವೀಕರಣದ ಬಗ್ಗೆ

379; ಶ್ರೀ. ಅಶ್ವಥನಾರಾಯಣ (ವಿಧಾನ ಸಭೆಯಿಂದ ಚುನಾಯಿತರಾದವರು)

- ಅ) ಮೈಸೂರು ಸಕ್ಕರೆ ಕಾರ್ಖಾನೆ(ನಿ),ಮಂಡ್ಯ ಇದರ ಅಭಿವೃದ್ಧಿಗೆ ಕಳೆದ 4 ವರ್ಷಗಳಿಂದ ಸರ್ಕಾರದಿಂದ ಬಿಡುಗಡೆಯಾಗಿರುವ ಹಣವೆಷ್ಟು? ಹಾಗೂ ಬಿಡುಗಡೆಯಾಗಿರುವ ಹಣವನ್ನು ಯಾವ ಯಾವ ಕೆಲಸಗಳಿಗೆ ಖರ್ಚು ಮಾಡಲಾಗಿದೆ? (ವರ್ಷವಾರು ವಿವರ ನೀಡುವುದು)
- ಆ) ಕಂಪನಿಯಲ್ಲಿ ಡಿಸ್ಟಿಲರಿ (ಮಧ್ಯಪಾನ ಘಟಕ) ಪುನರ್ ನವೀಕರಣಕ್ಕೆ ಖರ್ಚು ಮಾಡಿದ ಹಣವೆಷ್ಟು? ಹಣ ಖರ್ಚು ಮಾಡಿದ್ದರೆ ಘಟಕವು ಎಷ್ಟು ದಿನಗಳ ಕಾಲ ಕಾರ್ಯನಿರ್ವಹಿಸಿರುತ್ತದೆ?
- ಇ) ಈ ಘಟಕದಿಂದ ಕಂಪನಿಗೆ ಲಾಭವಾಗಿದೆಯೇ? ಇಲ್ಲವಾದಲ್ಲಿ, ನಷ್ಟ ಅನುಭವಿಸಿರುತ್ತದೆಯೇ? ನಷ್ಟ ಹೊಂದಿರುತ್ತದೆ ಅಥವಾ ಲಾಭಗಳಿಸಿದ್ದರೆ ಎಷ್ಟು ಲಾಭಗಳಿಸಿರುತ್ತದೆ ಒಂದು ವೇಳೆ ನಷ್ಟ ಹೊಂದಿದ್ದರೆ ನಷ್ಟ ಹೊಂದಲು ಕಾರಣವೇನು? ನಷ್ಟ ಹೊಂದಲು ಕಾರಣಕರ್ತರಾದ ಅಧಿಕಾರಿಗಳ ಮೇಲೆ ಕ್ರಮ ಕೈಗೊಳ್ಳಲಾಗಿದೆಯೇ? (ವಿವರ ನೀಡುವುದು)

ಶ್ರೀ. ಎಸ್ ಎ. ರವೀಂದ್ರನಾಥ (ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು)

- ಅ) ಮೈಸೂರು ಸಕ್ಕರೆ ಕಾರ್ಖಾನೆ ಕಳೆದ 4 ವರ್ಷಗಳಲ್ಲಿ ಬಿಡುಗಡೆ ಮಾಡಲಾದ ಹಣದ ವಿವರ ಕೆಳಕಂಡಂತಿದೆ.

(ಲಕ್ಷ ರೂ.ಗಳಲ್ಲಿ)

ಕ್ರ.ಸಂ	ವರ್ಷ/year	ಬಿಡುಗಡೆ ಮಾಡಲಾದ ಹಣ
1	2007-08	3002.00
2	2008-09	400.00
3	2009-10	6775.75
4	2010-11	3956.77
	ಒಟ್ಟು	14134.52

ಬಿಡುಗಡೆ ಮಾಡಲಾದ ಹಣವನ್ನು ಕೆಳಕಂಡ ಕೆಲಸಗಳಿಗೆ ಖರ್ಚು ಮಾಡಲಾಗಿದೆ.

ಕ್ರ. ಸಂ	ಕೆಲಸಗಳ ವಿವರ	ಅವಧಿ/ Period			
		2007-08	2008-09	2009-10	2010-11
1	ಕಬ್ಬು ದರ ಪಾವತಿ	2098.80	400	-	1317.72
2	ಸಿಬ್ಬಂದಿ ವೇತನ	72.06	-	-	-
3	ಸರಬರಾಜುದಾರರಿಗೆ ಪಾವತಿ	31.95	-	-	182.28
4	ಕೋ-ಜನರೇಷನ್ ಸಾಮಗ್ರಿ	-	-	1265.46	-
5	ಗ್ರಾಹಕಯಿಟಿ	20.00	-	-	-
6	ಅಬಕಾರಿ ಶುಲ್ಕ	17.91	-	-	-
7	ಡಿಬೆಂಚರ್	747.24	-	1616.65	-
8	ಸಿವಿಲ್ ಕಾಮಗಾರಿ	1404	-	3703.64	1456.77
9	ಯಂತ್ರಗಳ ಆಧುನೀಕರಣ	-	-	190.00	1000.00
	ಒಟ್ಟು	3002.00	400.00	6775.75	3956.77

ಅ) ನವೀಕರಣಕ್ಕೆ ಖರ್ಚು ಮಾಡಿದ ಹಣ ₹ 47.81 ಲಕ್ಷ 06/01/2009 ರಿಂದ 04/05/2009 ರವರೆಗೆ 107 ದಿನಗಳ ಕಾಲ ಮಧ್ಯಪಾನ ಘಟಕ ಕಾರ್ಯ ನಿರ್ವಹಿಸಿರುತ್ತದೆ. ಹಾಗೂ ಡಿಸ್ಪಿಲರಿ ವಿಭಾಗವು ಪೂರ್ಣ ಪ್ರಮಾಣದಲ್ಲಿ ಕಾರ್ಯ ನಿರ್ವಹಿಸಿರುತ್ತದೆ.

ಇ) ಡಿಸ್ಪಿಲರಿ ವಿಭಾಗವು 2009-10 ನೇ ಸಾಲಿಗೆ ₹ 171.67 ಲಕ್ಷ ರೂ.ಗಳ ಲಾಭ ಗಳಿಸಿರುತ್ತದೆ. 2010-11 ರ ಸಾಲಿನ ಲೆಕ್ಕಪತ್ರಗಳು ಅಡೀಟ್ ಹಂತದಲ್ಲಿರುವುದರಿಂದ ಅಡೀಟ್ ವರದಿಯ ನಂತರವಷ್ಟೇ ಲಾಭ/ನಷ್ಟಗಳ ಮಾಹಿತಿ ದೊರೆಯುತ್ತದೆ.

ಪಾಂಡವಪುರ ಸಕ್ಕರೆ ಕಾರ್ಖಾನೆಗೆ ಸರ್ಕಾರದ ಅನುದಾನ ನೀಡಿರುವ ಬಗ್ಗೆ

380; ಶ್ರೀ. ಅಶ್ವತ್ಥನಾರಾಯಣ ವಿಧಾನ ಸಭಾ ಕ್ಷೇತ್ರ

- ಅ) ಪಾಂಡವಪುರ ಸಹಕಾರಿ ಸಕ್ಕರೆ ಕಾರ್ಖಾನೆಗೆ ಸರ್ಕಾರದಿಂದ ಬಿಡುಗಡೆಯಾಗಿರುವ ಹಣವೆಷ್ಟು? ಈ ಹಣವನ್ನು ಯಾವ ಯಾವ ಕೆಲಸಗಳಿಗೆ ಉಪಯೋಗಿಸಲಾಗಿದೆ; ಈ ಹಣದಿಂದ ಕಾರ್ಖಾನೆಯ ಅಭಿವೃದ್ಧಿ ಹೊಂದಿದೆಯೇ; ಹಾಗಿದ್ದರೆ; ಕಳೆದ ಸಾಲಿನಲ್ಲಿ ಕಾರ್ಖಾನೆ ಗಳಿಸಿರುವ ಲಾಭದ ಪ್ರಮಾಣವೆಷ್ಟು; (ವಿವರ ನೀಡುವುದು)
- ಆ) ಕಾರ್ಖಾನೆಗೆ ಸರ್ಕಾರದಿಂದ ಬಿಡುಗಡೆಯಾಗಿರುವ ಹಣ ಸಾಲದ ರೂಪದಲ್ಲಿದೆಯೇ; ಇಲ್ಲವೇ ಕಾರ್ಖಾನೆಯ ಅಭಿವೃದ್ಧಿಗೆ ಪ್ರೋತ್ಸಾಹ ಧನವಾಗಿ ನೀಡಲಾಗಿದೆಯೇ; ಸಾಲದ ರೂಪದಲ್ಲಿ ನೀಡಿದ್ದರೆ, ಪಡೆದಿರುವ ಸಾಲದಲ್ಲಿ ಇದುವರೆಗೂ ಎಷ್ಟು ಹಣವನ್ನು ಸರ್ಕಾರಕ್ಕೆ ಮರುಪಾವತಿಸಲಾಗಿದೆ; (ವಿವರ ನೀಡುವುದು)

ಶ್ರೀ. ಎಸ್. ಎ. ರವೀಂದ್ರನಾಥ (ತೋಟಗಾರಿಕೆ ಮತ್ತು ಸಕ್ಕರೆ ಸಚಿವರು)

- ಅ) ಪಾಂಡವಪುರ ಸಹಕಾರಿ ಸಕ್ಕರೆ ಕಾರ್ಖಾನೆಗೆ ಸರ್ಕಾರವು 2011-12ನೇ ಸಾಲಿನಲ್ಲಿ ₹ 25.00 ಕೋಟಿ ಹಾಗೂ 2011-12ನೇ ಸಾಲಿನಲ್ಲಿ ₹ 10.00 ಕೋಟಿ ಹೀಗೆ ಒಟ್ಟು ₹ 35.00 ಕೋಟಿ ದುಡಿಯುವ ಬಂಡವಾಳ ಸಾಲವನ್ನು ಬಿಡುಗಡೆ ಮಾಡಿರುತ್ತದೆ.

ಕಾರ್ಖಾನೆ ಈ ಹಣವನ್ನು ರೈತರ ಕಬ್ಬು ಬಿಲ್ಲು ಪಾವತಿಗೆ ಯಂತ್ರೋಪಕರಣಗಳ ಸರಬರಾಜುದಾರರಿಗೆ ಮತ್ತು ನೌಕರರ ವೇತನ ಪಾವತಿಗೆ ಉಪಯೋಗಿಸಿರುತ್ತದೆ. ಈ ಹಣದಿಂದ ರೈತರುಗಳಿಗೆ ಕಬ್ಬಿನ ಬಿಲ್ಲನ್ನು ಪಾವತಿಸಲಾಗಿದೆ. ಇದಲ್ಲದೆ, ಕಾರ್ಖಾನೆಯನ್ನು ದುರಸ್ತಿಗೊಳಿಸಿ, ಕಬ್ಬುನುರಿಸುವ ಹಂಗಾಮನ್ನು ಪ್ರಾರಂಭಿಸಲಾಗಿದೆ. ಇದರಿಂದ ಕಾರ್ಖಾನೆಯ ವ್ಯಾಪ್ತಿಯಲ್ಲಿನ ಪ್ರದೇಶದ ರೈತರುಗಳಿಗೆ ಅನುಕೂಲವಾಗಿರುತ್ತದೆ. ಕಾರ್ಖಾನೆ 2010-11ನೇ ಸಾಲಿನಲ್ಲಿ ಸಕ್ಕರೆ

ಇಳುವರಿ ಶೇ.8.46 ಆಗಿದ್ದು, ₹ 3.78 ಕೋಟಿ ಉತ್ಪಾದನಾ ನಷ್ಟ ಹೊಂದಿರುತ್ತದೆ.

- ಆ) ಪಾಂಡವಪುರ ಸಹಕಾರಿ ಸಕ್ಕರೆ ಕಾರ್ಖಾನೆಗೆ ಸರ್ಕಾರದಿಂದ ಬಿಡುಗಡೆ ಮಾಡಿರುವ ಹಣ ದುಡಿಯುವ ಬಂಡವಾಳ ಮಾಡಿರುವ ಹಣ ದುಡಿಯುವ ಬಂಡವಾಳ ಸಾಲ ಆಗಿರುತ್ತದೆ. ಕಾರ್ಖಾನೆ ಈ ಸಾಲ ಮರುಪಾವತಿಯನ್ನು ಮಾಡಿರುವುದಿಲ್ಲ.

ರೈತರು ಬೆಳೆದ ಕೃಷಿ ಉತ್ಪನ್ನದ ಬಗ್ಗೆ

399; ಶ್ರೀ. ಎಸ್.ಆರ್. ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

- ಅ) ರೈತರು ಬೆಳೆದ ಕೃಷಿ ಉತ್ಪನ್ನಗಳು ಕೃಷಿ ಮಾರುಕಟ್ಟೆಯಲ್ಲಿ ಮಾರಾಟ ಮಾಡುವಂತಹ ಸಂದರ್ಭದಲ್ಲಿ ದಲ್ಲಾಳಿಗಳು (commission agent) ರೈತರಿಂದ ಶೇ: 2ರಷ್ಟು ದಲ್ಲಾಳಿಯನ್ನು ಖರೀದಿದಾರರಿಂದ ಸಂಗ್ರಹಿಸುವ ಬದಲಾಗಿ ಅನಧಿಕೃತವಾಗಿ ರೈತರಿಂದ ಸಂಗ್ರಹ ಮಾಡುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಬಂದಿದ್ದಲ್ಲಿ ರೈತರಿಂದ ಅನಧಿಕೃತವಾಗಿ ಶೇ.2ರಷ್ಟು ಕಮೀಷನನ್ನು ದಲ್ಲಾಳಿಗಳು ಸಂಗ್ರಹಿಸುವುದನ್ನು ನಿರ್ಬಂಧಿಸಲು ಸರ್ಕಾರ ತೆಗೆದುಕೊಂಡ ಕ್ರಮಗಳೇನು? (ವಿವರ ಒದಗಿಸುವುದು)

ಶ್ರೀ. ಲಕ್ಷ್ಮಣ ಸ.ಸವದಿ. ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು

- ಅ) ಕೆಲವು ಪ್ರಕರಣಗಳು ಗಮನಕ್ಕೆ ಬಂದಿದೆ.
- ಆ) ಪ್ರಸ್ತುತ ಮಾರುಕಟ್ಟೆ ಕಾಯ್ದೆಯಲ್ಲಿ ರೈತರಿಂದ ದಲ್ಲಾಳಿಗಳು ಕಮೀಷನ್ ಪಡೆಯಲು ಅವಕಾಶಿಸಿರುವುದಿಲ್ಲ. ಅನಧಿಕೃತ ಕಡಿತಗಳ ಕುರಿತು ರೈತರಿಗೆ ಮಾಹಿತಿ ನೀಡಲು ವ್ಯಾಪಕ ಪ್ರಚಾರ ಕಾರ್ಯ ಕೈಗೊಳ್ಳಲಾಗಿದೆ. ಅನಧಿಕೃತ ಕಡಿತಗಳ ಹಾಗೂ ಬಿಳಿಚೀಟಿ ಪ್ರಕರಣಗಳನ್ನು ಪತ್ರ ಹಚ್ಚಿ ಅಂತಹ ವ್ಯಾಪಾರಸ್ಥರ/ದಲ್ಲಾಳರ ವಿರುದ್ಧ ನ್ಯಾಯಾಲಯದಲ್ಲಿ ಮೊಕದ್ದಮೆ ದಾಖಲಿಸಲು ಸೂಚನೆ ನೀಡಲಾಗಿದೆ.

ವಾಯು ಮಾಲಿನ್ಯ ಶಬ್ದ ಮಾಲಿನ್ಯ ನಿಯಂತ್ರಣದ ಬಗ್ಗೆ

418; ಶ್ರೀ. ಮೋಹನ್ ಎ. ಲಿಂಬೀಕಾಯಿ (ಪದವೀಧರರ ಕ್ಷೇತ್ರ)

ಅ) ಪಟಾಕಿ, ಧ್ವನಿವರ್ಧಕ ಮುಂತಾದವುಗಳಿಂದ ಶಬ್ದ ಹಾಗೂ ವಾಯು ಮಾಲಿನ್ಯ ನಿಷೇಧಕ್ಕೆ ಕ್ರಮ ಕೈಗೊಳ್ಳಲು ಸರ್ವೋಚ್ಚ ನ್ಯಾಯಾಲಯದ ಸ್ಪಷ್ಟ ನಿರ್ದೇಶನವಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಬಂದಿದ್ದರೆ ಅವುಗಳನ್ನು ತಡೆಯಲು ಸರ್ಕಾರ ಕೈಗೊಂಡ ಕ್ರಮಗಳೇನು?

ಶ್ರೀ. ಜಿ. ಕೃಷ್ಣ ಪಾಲೇಮಾರ್ (ಬಂದರು, ಒಳನಾಡು, ಜಲಸಾರಿಗೆ ಹಾಗೂ ಪರಿಸರ ಮತ್ತು ಜೀವಿಶಾಸ್ತ್ರ ಇಲಾಖೆ)

ಅ) ಹೌದು, ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ನಿರ್ದೇಶನ ಸರ್ಕಾರದ ಗಮನಕ್ಕೆ ಬಂದಿದೆ.

ಆ)

1. ಕೇಂದ್ರ ಸರ್ಕಾರವು ಪರಿಸರ (ಸಂರಕ್ಷಣೆ) ಕಾಯ್ದೆ, 1986 ಅಡಿಯಲ್ಲಿ ಶಬ್ದ ಮಾಲಿನ್ಯ (ನಿಬಂಧನೆ ಮತ್ತು ನಿಯಂತ್ರಣ) ನಿಯಮಗಳು, 2000 ಜಾರಿಗೊಳಿಸಿದ್ದು, ಅದರಲ್ಲಿ ಸರ್ವೋಚ್ಚ ನ್ಯಾಯಾಲಯದ ನಿರ್ದೇಶನಗಳನ್ನು 2010ರ ತಿದ್ದುಪಡಿ ಮಾಡುವ ಮುಖಾಂತರ ಅಳವಡಿಸಲಾಗಿದೆ.
2. ಸದರಿ ನಿಯಮಗಳನ್ನು ಅನುಷ್ಠಾನಗೊಳಿಸುವ ಅಧಿಕಾರವನ್ನು ಜಿಲ್ಲಾ ದಂಡಾಧಿಕಾರಿಗಳು, ಪೊಲೀಸ್ ಕಮೀಷನರ್ ಅಥವಾ ಉಪ ಪೊಲೀಸ್ ಅಧೀಕ್ಷಕರ ಹುದ್ದೆಗಿಂತ ಕಡಿಮೆಯಿಲ್ಲದ ಯಾವುದೇ ಅಧಿಕಾರಿಗೆ ವಹಿಸಲಾಗಿದೆ
3. ಧ್ವನಿವರ್ಧಕ ನಿಯಂತ್ರಣ ಕಾರ್ಯವನ್ನು ಪೊಲೀಸ್ ಇಲಾಖೆಯು ಜಾರಿಗೊಳಿಸುತ್ತಿದೆ.
4. ಸರ್ವೋಚ್ಚ ನ್ಯಾಯಾಲಯದ ಪಟಾಕಿ ತಯಾರಿಕೆಗೆ ಸಂಬಂಧಿಸಿದ ನಿರ್ದೇಶನಗಳು ಭಾರತ ಸರ್ಕಾರದ ಪೆಟ್ರೋಲಿಯಂ ಮತ್ತು

ಸ್ಪೋಟಕ ಸುರಕ್ಷತಾ ಸಂಸ್ಥೆ (Petroleum and Explosives Safety Organisation), ವ್ಯಾಪ್ತಿಗೆ ಬರುತ್ತದೆ. ಈ ನಿರ್ದೇಶನಗಳನ್ನು ಸದರಿ ಸಂಸ್ಥೆ ಜಾರಿಗೊಳಿಸುತ್ತಿದೆ.

5. ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ಪಟಾಕಿ ಸಿಡಿಸುವುದರಿಂದ ಉಂಟಾಗುವ ಮಾಲಿನ್ಯವನ್ನು ತಡೆಗಟ್ಟಲು ಕೆಳಕಂಡ ಕ್ರಮಗಳನ್ನು ಕೈಗೊಂಡಿರುತ್ತದೆ.

(ಅ) ಒಂದು ಸಾಕ್ಷ್ಯ ಚಿತ್ರ ತಯಾರಿಸಿ, ದೂರದರ್ಶನ ಮತ್ತು ರೇಡಿಯೋ ಮಾಧ್ಯಮಗಳಲ್ಲಿ ಬಿತ್ತರಿಸಲಾಗಿದೆ.

(ಆ) ಬಿತ್ತಿ ಪತ್ರಗಳನ್ನು ಶಾಲಾ ಕಾಲೇಜುಗಳಲ್ಲಿ ವಿತರಿಸಲಾಗಿದೆ.

(ಇ) ಬ್ಯಾನರ್‌ಗಳನ್ನು ಹಾಕಲಾಗಿದೆ.

(ಈ) ದಿನಪತ್ರಿಕೆಗಳಲ್ಲಿ ಪಟಾಕಿ ಸಿಡಿಸುವುದರಿಂದ ಉಂಟಾಗುವ ದುಷ್ಪರಿಣಾಮಗಳ ಬಗ್ಗೆ ಜಾಹೀರಾತುಗಳನ್ನು ಪ್ರಕಟಿಸಲಾಗಿದೆ.

6. ಈ ಕೆಳಕಂಡವರಿಗೆ ಪತ್ರ ಬರೆಯಲಾಗಿದೆ.

- ಎಲ್ಲಾ ಜಿಲ್ಲಾಧಿಕಾರಿಗಳಿಗೆ ದೀಪಾವಳಿಯ ಸಮಯದಲ್ಲಿ ಪಟಾಕಿಗಳ ಮಾರಾಟ ಮತ್ತು ಬಳಕೆಯ ನಿಯಂತ್ರಿಸುವ ಕಾಯ್ದೆಯನ್ನು ಮತ್ತು ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶದಂತೆ ಕ್ರಮ ಜರುಗಿಸಲು ಕೋರಿ ಪತ್ರ ಬರೆಯಲಾಗಿದೆ.
- ಆರಕ್ಷಕ ಆಯುಕ್ತರಿಗೆ ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶದಂತೆ ಕ್ರಮ ಜರುಗಿಸುವಂತೆ ಕೋರಿ ಪತ್ರ ಬರೆಯಲಾಗಿದೆ.
- ಆಯುಕ್ತರು, ಶಿಕ್ಷಣ ಇಲಾಖೆ ಇವರಿಗೆ ಪಟಾಕಿ ಸಿಡಿಸುವುದರಿಂದ ಉಂಟಾಗುವ ದುಷ್ಪರಿಣಾಮಗಳ ಬಗ್ಗೆ ಮಕ್ಕಳಲ್ಲಿ ಅರಿವು ಮೂಡಿಸಲು ಸೂಕ್ತ ಕ್ರಮ ಜರುಗಿಸಲು ಕೋರಿ ಪತ್ರ ಬರೆಯಲಾಗಿದೆ.

7. ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ದೀಪಾವಳಿಯ ಹಬ್ಬದ ಮುಂಚಿನ ದಿನಗಳಲ್ಲಿ ದೀಪಾವಳಿ ಹಬ್ಬದ

ದಿನಗಳಂದು ಮತ್ತು ಹಬ್ಬದ ನಂತರದ ದಿನಗಳಲ್ಲಿ ಪರಿವೇಷ್ಣಕ ವಾಯು ಗುಣಮಟ್ಟ ಮತ್ತು ಶಬ್ದ ಮಾಪನ ನಡೆಸುತ್ತಿದೆ. ಈ ಮಾಪನ ವರದಿಗಳನ್ನು ಪತ್ರಿಕಾ ಪ್ರಕಟಣೆ ಮೂಲಕ ಜನ ಸಾಮಾನ್ಯರ ತಿಳುವಳಿಕೆ ನೀಡುತ್ತಿದೆ. ಈ ವರದಿಯನ್ನು ಕೇಂದ್ರ ಮಾಲಿನ್ಯ ನಿಯಂತ್ರಣ ಮಂಡಳಿ ಮತ್ತು ಭಾರತ ಸರ್ಕಾರದ ಪರಿಸರ ಮತ್ತು ಅರಣ್ಯ ಮಂತ್ರಾಲಯ ಇವರಿಗೂ ಸಲ್ಲಿಸಲಾಗಿದೆ.

ಬೀದರ್ ಜಿಲ್ಲೆ ಸಕ್ಕರೆ ಕಾರ್ಖಾನೆಗಳ ಆರ್ಥಿಕ ಸ್ಥಿತಿ ಕುರಿತು

ಕರ್ನಾಟಕ ವಿಧಾನ ಪರಿಷತ್ತು

512; ಶ್ರೀ ಖಾಜಿ ಅರಶದ ಅಲಿ (ವಿಧಾನಸಭಾ ಕ್ಷೇತ್ರ)

ಅ) ಬೀದರ್ ಜಿಲ್ಲೆಯಲ್ಲಿ ಇರುವ ಮೂರು ಸಹಕಾರ ಸಕ್ಕರೆ ಕಾರ್ಖಾನೆಗಳ ಆರ್ಥಿಕ ಪರಿಸ್ಥಿತಿ ಏನು? (ಕಳೆದ ಐದು ವರ್ಷಗಳ ಲೆಕ್ಕಪರಿಶೋಧನೆಯ ವರದಿ ಆಧಾರದ ಮೇಲೆ ಕಾರ್ಖಾನೆಗಳ ಆಸ್ತಿ ಮತ್ತು ಹೊಣೆಗಾರಿಕೆ (assets and liabilities) ಕುರಿತು ವರ್ಷವಾರು ವಿವರ ನೀಡುವುದು ಹಾಗೂ ಕಳೆದ 5 ವರ್ಷಗಳ ಲೆಕ್ಕಪರಿಶೋಧನೆಯ ವರದಿಗಳ ಪ್ರತಿಯನ್ನು ಒದಗಿಸುವುದು)

ಶ್ರೀ ಎಸ್. ಎ. ರವೀಂದ್ರನಾಥ (ಸಕ್ಕರೆ ಮತ್ತು ತೋಟಗಾರಿಕೆ ಸಚಿವರು)

ಅ) ಬೀದರ್ ಜಿಲ್ಲೆಯಲ್ಲಿ ಮೂರು ಸಹಕಾರ ಸಕ್ಕರೆ ಕಾರ್ಖಾನೆಗಳಿವೆ. ಈ ಕಾರ್ಖಾನೆಗಳ ಲೆಕ್ಕಪರಿಶೋಧನೆಯಾದ ವರದಿಗಳ ಪ್ರಕಾರ ಒಟ್ಟು ಆಸ್ತಿ ಮತ್ತು ಹೊಣೆಗಾರಿಕೆಯು ವಿವರ ಅನುಬಂಧ-1 ರಲ್ಲಿ ಲಗತ್ತಿಸಿದೆ ಹಾಗೂ ಕಳೆದ ಐದು ವರ್ಷಗಳ ಲೆಕ್ಕಪರಿಶೋಧನೆಯ ವರದಿಗಳ ವಿವರ ಪ್ರತಿ ಅನುಬಂಧ-1ರಲ್ಲಿ ಲಗತ್ತಿಸಿದೆ.

ಅನುಬಂಧ-1

ಆಸ್ತಿ ಮತ್ತು ಹೊಣೆಗಾರಿಕೆಗಳ ವಿವರ:-

1. ನಾರಂಜ ಸಹಕಾರಿ ಸಕ್ಕರೆ ಕಾರ್ಖಾನೆ ನಿ., ಇಮಾಮಪುರ, ಬೀದರ್ ಜಿಲ್ಲೆ

(₹, ಲಕ್ಷಗಳಲ್ಲಿ)

ಕ್ರ. ಸಂ	ವಿವರ	2003-04	2004-05	2005-06	2006-07	2007-08
1	ಒಟ್ಟು ಆಸ್ತಿಯ ವಿವರ	10190.48	9797.08	14714.42	15077.91	13053.13
2	ಒಟ್ಟು ಹೊಣೆಗಾರಿಕೆಯ ವಿವರ	12263.95	13830.27	19414.41	23563.02	23106.91
3	ವರ್ಷದಲ್ಲಿ ಅನುಭವಿಸಿದ ನಷ್ಟ	1469.74	1959.71	666.80	3785.12	1568.66
4	ಕ್ರೋಢಿಕೃತ ನಷ್ಟ	2073.47	4033.19	4699.99	8485.11	10053.78

2. ಮಹಾತ್ಮಾಗಾಂಧಿ ಸಹಕಾರಿ ಸಕ್ಕರೆ ಕಾರ್ಖಾನೆ ನಿ., ಬಾಲ್ಕಿ, ಬೀದರ್ ಜಿಲ್ಲೆ

ಕ್ರ. ಸಂ	ವಿವರ	2005-06	2006-07	2007-08	2008-09	2009-10
1	ಒಟ್ಟು ಆಸ್ತಿಯ ವಿವರ	7793.32	8089.08	8596.16	9253.57	15584.94
2	ಒಟ್ಟು ಹೊಣೆಗಾರಿಕೆಯ ವಿವರ	10563.67	11443.95	12860.66	13875.35	20387.15
3	ವರ್ಷದಲ್ಲಿ ಅನುಭವಿಸಿದ ನಷ್ಟ	849.89	584.52	909.63	357.28	180.43
4	ಕ್ರೋಢಿಕೃತ ನಷ್ಟ	2770.34	3354.87	4264.49	4621.78	4802.21

3. ಬೀದರ್ ಸಹಕಾರಿ ಸಕ್ಕರೆ ಕಾರ್ಖಾನೆ ನಿ., ಹಳ್ಳಿಖೇಡ, ಬೀದರ್ ಜಿಲ್ಲೆ

ಕ್ರ ಸಂ	ವಿವರ	2004-05	2005-06	2006-07	2007-08	2008-09
1	ಒಟ್ಟು ಆಸ್ತಿಯ ವಿವರ	7601.11	8478.38	8260.49	9819.69	9320.18
2	ಒಟ್ಟು ಹೊಣೆಗಾರಿಕೆಯ ವಿವರ	11795.45	13276.05	13739.13	15876.14	15496.85
3	ವರ್ಷದಲ್ಲಿ ಅನುಭವಿಸಿದ ನಷ್ಟ	413.51	603.33	680.90	547.86	120.22
4	ಕ್ರೋಢಿಕೃತ ನಷ್ಟ	4194.34	4797.67	5478.64	6056.45	6176.67

ಅನುಬಂಧ-2

ಲೆಕ್ಕಪರಿಶೋಧನಾ ವರದಿಗಳ ವಿವರ

ಕ್ರ ಸಂ	ಕಾರ್ಖಾನೆಯ ಹೆಸರು	ಲೆಕ್ಕಪರಿಶೋಧನಾ ವರದಿಯ ವರ್ಷ
1	ನಾರಂಜ ಸಹಕಾರಿ ಸಕ್ಕರೆ ಕಾರ್ಖಾನೆ ನಿ., ಇಮಾಮಪುರ, ಬೀದರ್ ಜಿಲ್ಲೆ	2003-04, 2004-05, 2005-06, 2006-07, 2007-08
2	ಮಹಾತ್ಮಾಗಾಂಧಿ ಸಹಕಾರಿ ಸಕ್ಕರೆ ಕಾರ್ಖಾನೆ ನಿ., ಬಾಲ್ಕಿ, ಬೀದರ್ ಜಿಲ್ಲೆ	2005-06, 2006-07, 2007-08, 2008-09, 2009-10
3	ಬೀದರ್ ಸಹಕಾರಿ ಸಕ್ಕರೆ ಕಾರ್ಖಾನೆ ನಿ., ಹಳ್ಳಿಖೇಡ, ಬೀದರ್ ಜಿಲ್ಲೆ	2004-05, 2005-06, 2006-07, 2007-08, 2008-09

ಬೀದರ್ ಜಿಲ್ಲೆಯ ಸಾಯಂಗಾವ ಮತ್ತು ಸಂಗಮ ಸೇತುವೆ ಕುರಿತು

513; ಶ್ರೀ ಖಾಜಿ ಅರಶದ ಅಲಿ (ವಿಧಾನ ಸಭೆಯಿಂದ ಚುನಾಯಿತರಾದವರು)

ಅ) ಬೀದರ್ ಜಿಲ್ಲೆಯಿಂದ ಹಾದು ಹೋಗುವ ಮಂಜ್ರಾ ನದಿಯ ಮೇಲೆ ಬಾಲ್ಕಿ ತಾಲ್ಲೂಕಿನ ಸಾಯಂಗಾವ ಮತ್ತು ಔರಾದ ತಾಲ್ಲೂಕಿನ ಸಂಗಮ ಬಳಿ ಹೊಸ ಸೇತುವೆ ನಿರ್ಮಾಣಕ್ಕಾಗಿ ಸರ್ಕಾರದಿಂದ ಮಂಜೂರಾತಿ ದೊರೆತಿದೆಯೆ;

ಆ) ಹಾಗಿದ್ದಲ್ಲಿ, ಈ ಕಾಮಗಾರಿಗಳ ಅಂದಾಜು ಮೊತ್ತವೆಷ್ಟು; ಮತ್ತು ಕೆಲಸ ಆರಂಭವಾಗುವುದು ಯಾವಾಗ?

ಶ್ರೀ ಸಿ.ಎಂ. ಉದಾಸಿ ಲೋಕೋಪಯೋಗಿ ಸಚಿವರು

ಅ) 1. ಸಾಯಂಗಾವ್ ಸೇತುವೆ:

ಸದರಿ ಸೇತುವೆ ನಿರ್ಮಿಸಲು ₹ 5.40ಕೋಟಿ ಮೊತ್ತದ ಅಂದಾಜು ಪಟ್ಟಿಯನ್ನು ತಯಾರಿಸಿದ್ದು, ಪರಿಶೀಲನೆಯ ಹಂತದಲ್ಲಿದೆ.

2. ಸಂಗಮ್ ಸೇತುವೆ:

ಸದರಿ ಸೇತುವೆಗೆ ಅಂದಾಜು ₹ 10.00 ಕೋಟಿ ಮೊತ್ತದಲ್ಲಿ ಅಂದಾಜು ಪಟ್ಟಿಯನ್ನು ತಯಾರಿಸಲಾಗುತ್ತಿದೆ.

ಆ) ಸಾಯಂಗಾವ್ ಸೇತುವೆ ಕಾಮಗಾರಿಗೆ ಅಂದಾಜು ಮೊತ್ತ ₹ 5.40 ಕೋಟಿಗಳು.

ಸಂಗಮ್ ಸೇತುವೆ ಕಾಮಗಾರಿಗೆ ಅಂದಾಜು ಮೊತ್ತ ₹ 10.00 ಕೋಟಿಗಳು.

ಸದರಿ ಕಾಮಗಾರಿಗಳನ್ನು ಅನುದಾನದ ಲಭ್ಯತೆಗೆ ಅನುಗುಣವಾಗಿ ತೆಗೆದುಕೊಳ್ಳಲು ಪರಿಶೀಲಿಸಲಾಗುವುದು.

ಗುಲ್ಬರ್ಗಾ ಮತ್ತು ಯಾದಗಿರಿ ಫಾರ್ಮ್‌ಗಳ ಬಗ್ಗೆ

544; ಶ್ರೀ ಅಲ್ಲಮ ಪ್ರಭು ಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ

- ಅ) ಗುಲ್ಬರ್ಗಾ ಮತ್ತು ಯಾದಗಿರಿ ಜಿಲ್ಲೆಯಲ್ಲಿರುವ ತೋಟಗಾರಿಕೆ ಫಾರ್ಮ್‌ಗಳೆಷ್ಟು; ಅವುಗಳ ಸ್ಥಿತಿಗತಿ ಹೇಗಿದೆ; ಅಲ್ಲಿ ಬೆಳೆಯಲಾಗುತ್ತಿರುವ ಹಣ್ಣು ಮತ್ತು ಗಿಡಗಳಾವುವು; (ಮಾಹಿತಿ ನೀಡುವುದು)
- ಆ) ಯಾವುದಾದರೂ ತೋಟಗಾರಿಕೆ ಫಾರ್ಮ್‌ನ್ನು ಖಾಸಗಿಯವರಿಗೆ ಗುತ್ತಿಗೆ ನೀಡಲಾಗಿದೆಯೇ (ಮಾಹಿತಿ ನೀಡುವುದು)
- ಇ) ತೋಟಗಾರಿಕೆ ಫಾರ್ಮ್‌ನಿಂದ ಬರುವ ಲಾಭ ಎಷ್ಟು; (ಮಾಹಿತಿ ನೀಡುವುದು)
- ಈ) ಚಿಂಚೊಳ್ಳಿಯ ಚಂದ್ರಂಪಳ್ಳಿ ತೋಟಗಾರಿಕೆ ಫಾರ್ಮ್‌ನಲ್ಲಿ ಫೇರು ಹಣ್ಣಿನ ಗಿಡಗಳ ಕಾಯಕಲ್ಪಕ್ಕೆ ಕೈಗೊಂಡಿರುವ ಯೋಜನೆಗಳೂ ಯಾವುವು;
- ಉ) ಚಿಂಚೊಳ್ಳಿಯ ಚಂದ್ರಂಪಳ್ಳಿ ತೋಟಗಾರಿಕೆ ಡಿಪ್ಲೊಮಾ ಕಾಲೇಜು ಪ್ರಾರಂಭವಾಗುವುದು ಯಾವಾಗ; ಕಟ್ಟಡ ಪೂರ್ಣವಾಗಿದೆಯೇ?

ಶ್ರೀ ಎಸ್ ಎ. ರವೀಂದ್ರನಾಥ ತೋಟಗಾರಿಕೆ ಹಾಗೂ ಸಕ್ಕರೆ ಸಚಿವರು

- ಅ) 19 ಫಾರ್ಮ್‌ಗಳು. ಅವುಗಳ ಒಟ್ಟು ವಿಸ್ತೀರ್ಣ 380.33 ಎಕರೆ ಇದ್ದು, 26051 ಸಂಖ್ಯೆಯ ವಿವಿಧ ಜಾತಿಯ ಹಣ್ಣಿನ ಮತ್ತು ಇತರೆ ಗಿಡ ಮರಗಳನ್ನು ಬೆಳಸಲಾಗುತ್ತಿದೆ. ಅಲ್ಲದೆ ಸದರಿ ಕ್ಷೇತ್ರಗಳಿಂದ ವಿವಿಧ ಯೋಜನೆಗಳಡಿ ಸುಮಾರು 2.00 ಲಕ್ಷಕ್ಕೂ ಅಧಿಕ ವಿವಿಧ ತೋಟಗಾರಿಕೆ ಬೆಳೆಗಳ ಕಸಿ/ಸಸಿ ಗಿಡಗಳನ್ನು ಉತ್ಪಾದಿಸಿ ರೈತರಿಗೆ ಯೋಗ್ಯ ದರದಲ್ಲಿ ವಿತರಿಸಲಾಗುತ್ತಿದೆ. ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ ಮಳೆ ನೀರು ಕೊಯ್ಲು ಘಟಕ, ಬಯೋಡೈಜೆಸ್ಟರ್, ಇತ್ಯಾದಿ ಕಾಮಗಾರಿಗಳನ್ನು ಕೈಗೊಳ್ಳಲಾಗಿದ್ದು, ತಂತಿಬೇಲಿ/ಕಾಂಪೌಂಡ್ ಗೋಡೆ ನಿರ್ಮಾಣದಿಂದ ಕ್ಷೇತ್ರಗಳ ರಕ್ಷಣೆ ಸಹ ಕೈಗೊಳ್ಳಲಾಗಿದೆ. ಈ ಕ್ಷೇತ್ರಗಳಲ್ಲಿ

ಬೆಳೆಯಲಾಗುತ್ತಿರುವ ಹಣ್ಣು ಮತ್ತು ಗಿಡಗಳ ವಿವರಗಳನ್ನು ಅನುಬಂಧದಲ್ಲಿ ನೀಡಲಾಗಿದೆ.

ಆ) ಇಲ್ಲ

ಇ) ಗುಲ್ಬರ್ಗಾ ಮತ್ತು ಯಾದಗಿರಿ ಜಿಲ್ಲೆಗಳಲ್ಲಿರುವ ಈ ಫಾರಂಗಳಿಂದ 2010-11 ನೇ ಸಾಲಿನಲ್ಲಿ ಅನುಕ್ರಮವಾಗಿ ರೂ. 4.65 ಲಕ್ಷ ಮತ್ತು ರೂ. 8.50 ಲಕ್ಷ ಆದಾಯ ಪಡೆಯಲಾಗಿದೆ.

ಈ) ರಾಷ್ಟ್ರೀಯ ಕೃಷಿ ವಿಖಾಸ ಯೋಜನೆಯಡಿ 2 ಹೆಕ್ಟೇರ್ ಸೀಬೆ ಪ್ರಾಜನಿ ತಾಕು ನಿರ್ಮಾಣ ಕೈಗೊಳ್ಳಲಾಗಿದೆ. ಕ್ಷೇತ್ರದಲ್ಲಿ ಹಾಲಿ ಇರುವ ಸೀಬೆ ಹಣ್ಣಿನ ಗಿಡಗಳಿಗೆ ಸಾವಯವ ಕೃಷಿ ಪದ್ಧತಿಯಡಿ ಗಿಡಗಳ ಬುಡಕ್ಕೆ ಎಲೆ, ಒಣಗಿದ ಕಡ್ಡಿ, ಗರಿಗಳ ಸಾವಯವ ಹೊದಿಕೆ ಇತ್ಯಾದಿ, ಇಂಗು ಗುಂಡಿ, ಅರ್ಧ ಚಂದ್ರಾಕೃತಿ ಬದುಗಳ ನಿರ್ಮಾಣ ಹಾಗೂ ಯೋಜನೇತರ ಅಡಿಯಲ್ಲಿ ಸೀಬೆ ಸಸಿಗಳ ರೆಂಬೆ ಕೊಂಬೆಗಳನ್ನು ತೆಗೆಯುವುದು, ಪಾತಿ ಮಾಡುವುದು, ಇತ್ಯಾದಿ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

ಉ) ಚಿಂಚೊಳ್ಳಿಯ ಚಂದ್ರಂಪಳ್ಳಿಯಲ್ಲಿ ತೋಟಗಾರಿಕೆ ಡಿಪ್ಲೊಮಾ ಕಾಲೇಜು ಆರಂಭಿಸುವ ಪ್ರಸ್ತಾವನೆ ಇರುವುದಿಲ್ಲ.

ಅನುಬಂಧ

ಗುಲ್ಬರ್ಗಾ ಮತ್ತು ಯಾದಗಿರಿ ಜಿಲ್ಲೆಯ ಕ್ಷೇತ್ರಗಳಲ್ಲಿ ಬೆಳೆಸಲಾಗಿರುವ ಹಣ್ಣು ಮತ್ತು ಗಿಡಗಳ ವಿವರ

ಜಿಲ್ಲೆ : ಗುಲ್ಬರ್ಗಾ

ಕ್ರ. ಸಂ	ಕ್ಷೇತ್ರದ ಹೆಸರು	ಬೆಳೆಸಲಾಗುತ್ತಿರುವ ಬೆಳೆ	ಸಂಖ್ಯೆ
1	ಚಂದ್ರಂಪಳ್ಳಿ ಕ್ಷೇತ್ರ	ಮಾವು, ತೆಂಗು ಸೀಬೆ, ನಿಂಬೆ, ದಾಳಿಂಬೆ ಇತರೆ	3441
2	ಮಾಲಗತ್ತಿ ಕ್ಷೇತ್ರ	ಸಪೋಟ	760
3	ಸೇಡಂ ಕ್ಷೇತ್ರ	ಈ ನರ್ಸರಿಯಲ್ಲಿ ಕೇವಲ ಸಸ್ಯೋತ್ಪಾದನೆ ಕೈಗೊಳ್ಳಲಾಗಿದೆ	
4	ಕಛೇರಿ ಸಸ್ಯಾಗಾರ, ಗುಲ್ಬರ್ಗಾ	ಅಶೋಕ, ಪೇರಲ, ರಬ್ಬರ್, ಇತರೆ ಹೂ, ಅಲಂಕಾರಿಕ ಗಿಡಗಳು	322
5	ಸಸ್ಯಾಗಾರ, ಚಿತ್ತಾಪುರ	ಸಪೋಟ, ಅಂಜೂರ	62
6	ಸಸ್ಯಾಗಾರ, ಆಳಂದ	ಈ ನರ್ಸರಿಯಲ್ಲಿ ಕೇವಲ ಸಸ್ಯೋತ್ಪಾದನೆ ಕೈಗೊಳ್ಳಲಾಗಿದೆ	-
7	ಸಸ್ಯಾಗಾರ, ಐವಾನ್ ಷಾಯಿ	ಈ ನರ್ಸರಿಯಲ್ಲಿ ಕೇವಲ ಸಸ್ಯೋತ್ಪಾದನೆ ಕೈಗೊಳ್ಳಲಾಗಿದೆ	-
8	ಮುಳಬೇಡ ನರ್ಸರಿ	ಈ ನರ್ಸರಿಯಲ್ಲಿ ಕೇವಲ ಸಸ್ಯೋತ್ಪಾದನೆ ಕೈಗೊಳ್ಳಲಾಗಿದೆ	-
9	ಕಲ್ಲ ಹಂಗರಗಾ ಕ್ಷೇತ್ರ	ಮಾವು	500
10	ಬಡೇಪುರ ಕ್ಷೇತ್ರ	ತೆಂಗು, ಸಪೋಟ, ದಾಳಿಂಬೆ, ಅಲಂಕಾರಿಕ ಗಿಡಗಳು	3522
11	ಕೆಸರಟಗಿ ಕ್ಷೇತ್ರ	ಸೀತಾಫಲ, ನೇರಳೆ, ಅಂಜೂರ, ಮಾವು, ಅಲಂಕಾರಿಕ ಗಿಡಗಳು	9326

12	ಗುಡೂರ್ ಕ್ಷೇತ್ರ	ಸಪೋಟ, ತೆಂಗು, ಮಾವು, ಪೇರಲ	171
13	ಹಳ್ಳಿ ಸಲಗರ ಕ್ಷೇತ್ರ	ಮಾವು , ಸಪೋಟ, ದಾಳಿಂಬೆ, ಅಂಜೂರ, ನೇರಲೆ , ನೆಲ್ಲಿ	942
14	ಗೋಳಾಕೆ ಕ್ಷೇತ್ರ	ಸಪೋಟ , ನೇರಲೆ, ಬಾರೆ	220
15	ಶಹಪುರ ನರ್ಸರಿ	ಸಪೋಟ, ತೆಂಗು	10
16	ಸುರಪುರ ಕಛೇರಿ ಸಸ್ಯಗಾರ	ಮಾವು ಸಪೋಟ ಒಟ್ಟು	8 19,284

ಜಿಲ್ಲೆ: ಯಾದಗಿರಿ

ಕ್ರ. ಸಂ	ಕ್ಷೇತ್ರದ ಹೆಸರು	ಬೆಳೆಯಲಾಗುತ್ತಿರುವ ಬೆಳೆ	ಸಂಖ್ಯೆ
1	ನಾರಾಯಣಪುರ ಕ್ಷೇತ್ರ	ಮಾವು , ಸಪೋಟ, ದಾಳಿಂಬೆ, ಅಂಜೂರ, ತೆಂಗು, ನೆಲ್ಲಿ, ಹುಣಸೆ	3408
2	ಹತ್ತಿಕುಣಿ ಕ್ಷೇತ್ರ	ತೆಂಗು, ಮಾವು, ಸಪೋಟ, ಹುಣಸೆ, ಅಂಜೂರ, ದಾಳಿಂಬೆ	3351
3	ಸಸ್ಯಾಗಾರ, ಯಾದಗಿರಿ	ಸಪೋಟ ಒಟ್ಟು	8 6,767

ಮಾರುಕಟ್ಟೆಯಲ್ಲಿ ರೈತರಿಗೆ ಮತ್ತು ದಲ್ಲಾಳರು ಸಂದಾಯ ಮಾಡುವ ಹಣದ ಬಗ್ಗೆ

528; ಶ್ರೀ ಅಲ್ಲಮ ಪ್ರಭು ಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ

- ಅ) ಮಾರುಕಟ್ಟೆಯಲ್ಲಿ ರೈತರಿಗೆ ದಲ್ಲಾಲರು ಸಂದಾಯ ಮಾಡುವ ಹಣ ಹಾಗೂ ವ್ಯಾಪಾರಸ್ಥರು ದಲ್ಲಾಲರಿಗೆ ಅಥವಾ ರೈತರಿಗೆ ನೇರವಾಗಿ ಸಂದಾಯ ಮಾಡುವ ಹಣ ಕಾನೂನು ಪ್ರಕಾರ ಪ್ರತಿ ದಿವಸದ ವಿಳಂಬಕ್ಕೆ ಪ್ರತಿಶತ ಒಂದರಷ್ಟು ಹಾಗೂ ಗರಿಷ್ಠ ಪ್ರತಿಶತ ಐದರವರೆಗೆ ಸಂದಾಯ ಮಾಡಬೇಕೆಂಬ ಕಾನೂನು ಅನುಷ್ಠಾನಗೊಂಡಿದೆಯೇ;
- ಆ) ಹಾಗಿದ್ದಲ್ಲಿ, ಈ ಕಾನೂನಿನ ಅನುಷ್ಠಾನಕ್ಕಾಗಿ ಸರ್ಕಾರ ಈವರೆಗೆ ಕೈಗೊಂಡ ಕ್ರಮಗಳೇನು;
- ಇ) ಇಲ್ಲಿಯವರೆಗೆ ಈ ಕಾನೂನು ಉಲ್ಲಂಘನೆಗಾಗಿ ಎಲ್ಲಿಯಾದರೂ ಕ್ರಮ ಕೈಗೊಳ್ಳಲಾಗಿದೆಯೇ; (ಎಪಿಎಂಸಿವಾರು ಹಾಗೂ ಹಣಕಾಸು ವರ್ಷವಾರು ವಿವರ ನೀಡುವುದು)

ಶ್ರೀ ಲಕ್ಷ್ಮಣ ಎಸ್ ಸವದಿ ಸಹಕಾರ ಮತ್ತು ಕೃಷಿ ಮಾರುಕಟ್ಟೆ ಸಚಿವರು

- ಅ) ಕರ್ನಾಟಕ ಕೃಷಿ ಉತ್ಪನ್ನ ಮಾರುಕಟ್ಟೆ ವ್ಯವಹಾರ (ನಿಯಂತ್ರಣ ಮತ್ತು ಅಭಿವೃದ್ಧಿ) ಅಧಿನಿಯಮ 1966ರ ಕಲಂ 75ಕ್ಕೆ ತಿದ್ದುಪಡಿ ಮಾಡಿದ್ದು ಹಾಗೂ ಕಲಂ 78ಎ ನ್ನು ಹೊಸದಾಗಿ ಸೇರ್ಪಡಿಸಿ ದಿನಾಂಕ: 16/08/2007 ರಿಂದ ಜಾರಿಗೆ ನೀಡಲಾಗಿದೆ.
- ಆ) ಕಾಯ್ದೆಗೆ ತಂದ ತಿದ್ದುಪಡಿ ಅವಕಾಶದಂತೆ ಕಟ್ಟುನಿಟ್ಟಾಗಿ ಜಾರಿಗೊಳಿಸಲು ರಾಜ್ಯದಲ್ಲಿನ ಎಲ್ಲಾ ಕೃಷಿ ಉತ್ಪನ್ನ ಮಾರುಕಟ್ಟೆ ಸಮಿತಿ ಗಳಿಗೆ ಸುತ್ತೋಲೆ ನಿರ್ದೇಶನಗಳನ್ನು ನೀಡಲಾಗಿದೆ. ನಿರ್ದೇಶನಗಳ ಪಾಲಿಸುವಿಕೆ ಕುರಿತು ಕಾಲಕಾಲಕ್ಕೆ ಪರಿಶೀಲನೆ ನಡೆಸಲಾಗುತ್ತಿದೆ.
- ಇ) ವಿವರ ಅನುಬಂಧದಲ್ಲಿ ನೀಡಿದೆ.

ಕರ್ನಾಟಕ ಕೃಷಿ ಉತ್ಪನ್ನ ಮಾರುಕಟ್ಟೆ ವ್ಯವಹಾರ (ನಿಯಂತ್ರಣ ಮತ್ತು ಅಭಿವೃದ್ಧಿ ಕಾಯ್ದೆ 1966ರ ಕಲಂ 75(3)ರ ಪ್ರಕಾರ
ಬೆಂಗಳೂರು ಕೃಷಿ ಉತ್ಪನ್ನ ಮಾರುಕಟ್ಟೆ ಸಮಿತಿಯಿಂದ ಕೈಗೊಳ್ಳಲಾದ ಕ್ರಮಗಳ ವಿವರ

ಕ್ರ. ಸಂ.	ದಲ್ಲಾಲರ ಹೆಸರು	ಮಾರಾಟಗಾರರ ಹೆಸರು	ಮೊತ್ತ	ಲೈಸೆನ್ಸ್ ರದ್ದುಪಡಿಸಿದ ದಿನಾಂಕ
1	ಡೈಲಿ ಲೈಫ್ ರಿಟೈಲ್ ಪ್ರೈ ಲಿ ನಂ. 718, 4ನೇ ಕ್ರಾಸ್, ಬಿಡಿಯೇ ಲ್ಯಾಂಡ್, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ, ಬೆಂಗಳೂರು	ಮೂಕಾಂಬಿಕ ಟ್ರೇಡಿಂಗ್ ಕಂ, ನಂ.6/16, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ	170903.00	04-02-2009
2	ಉಲ್ಲಾಸ್ ಟ್ರೇಡಿಂಗ್ ಕಂ, ನಂ.97, 3ನೇ ಮುಖ್ಯ ರಸ್ತೆ, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ, ಬೆಂಗಳೂರು	ಶ್ರೀ ಶಬ್ಬೀ ಬಾಬು, ಬಿಂದು, ಮಧ್ಯಪ್ರದೇಶ	229851.00	13-12-2007
3	ಶಿವಶಕ್ತಿ ಟ್ರೇಡಿಂಗ್ ಕಂ, ನಂ. 97, 3ನೇ ಮುಖ್ಯ ರಸ್ತೆ, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ, ಬೆಂಗಳೂರು	ಮೆ: ಹಿಂಮಾಂಶೂ ಟ್ರೇಡರ್ಸ್, ಸಹಾಪುರ, ಮಧ್ಯಪ್ರದೇಶ	317200.00	19-12-2008

4	ಶ್ರೀ ಕಂಠೇಶ್ವರ ಟ್ರೇಡರ್ಸ್, ನಂ.1/10, 3ನೇ ಮುಖ್ಯ ರಸ್ತೆ, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ, ಬೆಂಗಳೂರು	ಪೂರ್ಣಿಮಾ ಎಂಟರ್ ಪ್ರೈವೇಟ್ ದಾವಣಗೆರೆ	58497.00	18-12-2008
		ಮಲ್ಲಿಕಾರ್ಜುನ ಏಜೆನ್ಸೀಸ್ ದಾವಣಗೆರೆ	56300.00	
		ಎಸ್. ಕೆ. ಬಿ. ಎಂಟರ್ ಪ್ರೈವೇಟ್ ಸಿರಗುಪ್ಪ	228625.00	
		ಸಂಗಮ್ ಇಂಡಸ್ಟ್ರೀಸ್, ಸಿಂಧನೂರು	203490.00	
		ತಾಳಂಕಿ ಎಂಟರ್ ಪ್ರೈವೇಟ್ ತುಮಕೂರು	220500.00	
		ಸಿದ್ಧಲಿಂಗೇಶ್ವರ ಎಂಟರ್ ಪ್ರೈವೇಟ್ ಕಾರಟಗಿ	299250.00	
		ಲಕ್ಷ್ಮಿ ನಾರಾಯಣ ಟ್ರೇಡರ್ಸ್, ಕಾರಟಗಿ	173423.00	

		ಶರಣಬಸವೇಶ್ವರ ರೈಸ್ ಇಂಡಸ್ಟ್ರೀಸ್ ರೈಸ್ ಮಿಲ್, ಕಾರಟಗಿ	275250.00	
		ವೀರ ಬಾಲಾಜಿ ಟ್ರೇಡಿಂಗ್ ಕಂ, ಸಿರುಗುಪ್ಪ ರಾಘವೇಂದ್ರ ಪಾರಾಬಾಯಿಲ್ಡ್ ಇಂಡಸ್ಟ್ರೀಸ್	271400.00	
			115040.00	
5	ಜೆ. ಜೆ. ಟ್ರೇಡಿಂಗ್ ಕಂಪನಿ, ನಂ.227, 1ನೇ ಮಹಡಿ, 7ನೇ ಕ್ರಾಸ್, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ, ಬೆಂಗಳೂರು	ಮೆ: ಪಟೇಲ್ ಚಾಗನ್ ಬಾಯಿ, ಲಲ್ಲೂಬಾಯಿ, ನಂ.ಜಿ/32, ಎಪಿಎಂಸಿ ಯಾರ್ಡ್, ಚಿತ್ರಬಾವನಗರ 364004. ಗುಜರಾತ್	179079.00	24-07-2009
6	ಶ್ರೀ ಬಸವೇಶ್ವರ ಟ್ರೇಡಿಂಗ್ ಕಂಪನಿ, ನಂ.27, 2ನೇ ಮುಖ್ಯ ರಸ್ತೆ, ಮಾರುಕಟ್ಟೆ ಪ್ರಾಂಗಣ ಯಶವಂತಪುರ, ಬೆಂಗಳೂರು	ಶ್ರೀ ಜಯಕುಮಾರ್ ಬಿನ್ ಶ್ರೀ ರಂಗಸ್ವಾಮಿ, ಕಂದಿಕೆರೆ ಗ್ರಾಮ, ಹಿರಿಯೂರು ತಾ:	127000.00	02.06.2011

ತೋಗರಿ ಬೆಳೆ ನಿಗದಿತ ದರದ ಬಗ್ಗೆ

ಕರ್ನಾಟಕ ವಿಧಾನ ಪರಿಷತ್

545; ಶ್ರೀ ಅಲ್ಲಮ ಪ್ರಭು ಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ

- ಅ) ಗುಲ್ಬರ್ಗಾ ಜಿಲ್ಲೆಯಲ್ಲಿ ಈ ಕೃಷಿ ಹಂಗಾಮಿನಲ್ಲಿ ಮಳೆ ಕೊರತೆಯಿಂದಾಗಿ ತೋಗರಿ ಇಳುವರಿ ಮೇಲೆ ಆಗಿರುವ ಪರಿಣಾಮ ಏನು; ತೋಗರಿ ಬೆಳೆಗೆ ಬೆಳೆ ವಿಮೆ ತಕ್ಷಣ ನೀಡಲು ಸರ್ಕಾರದ ನಿಲುವು ಏನು; (ತೋಗರಿ ಬಿತ್ತನೆ ಪ್ರಮಾಣದಲ್ಲಿ ಕಳೆದ 5 ವರ್ಷಗಳಿಂದ ಇಳುವರಿ ಕಡಿತವಾಗಿರುವ ಪ್ರಮಾಣದ ಮಾಹಿತಿಯನ್ನು ಉದಾಹರಣೆ ಸಮೇತ ನೀಡುವುದು ಹಾಗೂ ರಾಜ್ಯದ ಒಟ್ಟಾರೆ ತೋಗರಿ ಇಳುವರಿ ಮಾಹಿತಿಯನ್ನು ಜಿಲ್ಲಾವಾರು, ಎಕರೆವಾರು ಮತ್ತು ಕ್ಷಿಂಟಾಲ್ ವಾರು ನೀಡುವುದು)
- ಆ) ಗುಲ್ಬರ್ಗಾ ಜಿಲ್ಲೆಯಲ್ಲಿ ತೋಗರಿಗೆ ಗೊಡ್ಡ ರೋಗ ಕಾಡುತ್ತಿದ್ದು ಇದರ ನಿಯಂತ್ರಣಕ್ಕೆ ಕೃಷಿ ಇಲಾಖೆ ಕೈಗೊಂಡ ಕ್ರಮಗಳೇನು; ಗೊಡ್ಡ ರೋಗ ಇಳಿಮುಖವಾಗಿದೆಯೇ ಅಥವಾ ಹೆಚ್ಚಾಗುತ್ತಿದೆಯೇ; (ಮಾಹಿತಿ ನೀಡುವುದು)
- ಇ) ತೋಗರಿ ಬೆಂಬಲ ಬೆಲೆ ಕೊಡುವ ವಿಚಾರದಲ್ಲಿ ಸರ್ಕಾರದ ಈ ವರ್ಷದ ನಿಲುವು ಏನು; ರೈತರಿಗೆ ಅನುಕೂಲವಾಗುವಂತೆ ಕ್ಷಿಂಟಾಲ್ ತೋಗರಿಗೆ 5 ಸಾವಿರ ರೂಪಾಯಿ ಬೆಂಬಲ ಬೆಲೆ ಇರುವಂತೆ ಕ್ರಮ ಜರುಗಿಸಲಾಗಿದೆಯೇ; ಈ ಬಗ್ಗೆ ಸರ್ಕಾರ ಕೈಗೊಂಡ ಕ್ರಮಗಳೇನು;
- ಈ) ತೇವಾಂಶ ಕೊರತೆಯಿಂದಾಗಿ ತೋಗರಿ ಹಾಳಾಗಿದ್ದರೆ, ಈ ಸಮಸ್ಯೆಗೆ ಕಾರಣಗಳೇನು; ವಿಜ್ಞಾನಿಗಳಿಂದ ಸಮೀಕ್ಷೆ ನಡೆಸಿದ್ದರೆ, ಸಮೀಕ್ಷಾ ವರದಿಯಿಂದ ಬಂದಂತಹ ಮಹತ್ವದ ಸಂಗತಿಗಳು ಯಾವುವು?

ಉಮೇಶ್ ವಿ ಕತ್ತಿ ಕೃಷಿ ಸಚಿವರು

ಅ) ಗುಲ್ಬರ್ಗಾ ಜಿಲ್ಲೆಯಲ್ಲಿ 2011-12ನೇ ಮುಂಗಾರು ಹಂಗಾಮಿನಲ್ಲಿ ಜೂನ್ ತಿಂಗಳ ಮೊದಲನೇ ವಾರದಲ್ಲಿ ಆದ ಮಳೆಯಿಂದ ಬಿತ್ತನೆ ಪ್ರಾರಂಭವಾದರೂ ಒಣ ಹವೆಯಿಂದಾಗಿ ಬಿತ್ತನೆ ಕಾರ್ಯ ಜುಲೈ ಅಂತ್ಯದವರೆಗೂ ಮತ್ತು ಕೆಲವು ಕಡೆ ಆಗಸ್ಟ್ ಮೊದಲನೇ ವಾರದವರೆಗೂ ಮುಂದುವರೆದಿರುತ್ತದೆ, ಸೆಪ್ಟೆಂಬರ್ ಮತ್ತು ಅಕ್ಟೋಬರ್ ತಿಂಗಳಿನಲ್ಲಿ ಕಡಿಮೆ ಮಳೆಯಾಗಿದ್ದು, ತೇವಾಂಶದ ಕೊರತೆಯಿಂದಾಗಿ ತೊಗರಿ ಬೆಳೆಯ ಬೆಳವಣಿಗೆ ಕುಂಠಿತವಾಗಿದ್ದು, ಕವಲುಗಳ ಸಂಖ್ಯೆ ಕಡಿಮೆ ಇರುತ್ತವೆ. ಆದ್ದರಿಂದ ಕೆಲವು ಕಡೆ ಇಳುವರಿ ಸಾಮಾನ್ಯ ಇಳುವರಿಗಿಂತ ಶೇ.45 ರಿಂದ 50 ಕಡಿಮೆಯಾಗುವ ಸಂಭವವಿರುತ್ತದೆ. ಗುಲ್ಬರ್ಗಾ ಜಿಲ್ಲೆಯಲ್ಲಿ ಮಾರ್ಪಡಿಸಿದ ರಾಷ್ಟ್ರೀಯ ಕೃಷಿ ವಿಮಾ ಯೋಜನೆಯನ್ನು ಅನುಷ್ಠಾನಗೊಳಿಸಲಾಗುತ್ತಿದೆ. ತೊಗರಿ ಬೆಳೆಗೆ 2.08 ಲಕ್ಷ ವಿಸ್ತೀರ್ಣದಲ್ಲಿ 1.10 ಲಕ್ಷ ರೈತರು ಬೆಳೆ ವಿಮೆಯನ್ನು ಮಾಡಿಸಿರುತ್ತಾರೆ. ಬೆಳೆ ಕಟಾವು ಪ್ರಯೋಗಗಳಲ್ಲಿ ಬಂದ ಇಳುವರಿಯನ್ನು ಆಧರಿಸಿ ಅರ್ಹ ರೈತರಿಗೆ ಬೆಳೆ ವಿಮಾ ನಷ್ಟ ಪರಿಹಾರವನ್ನು ನೀಡಲಾಗುವುದು. ರಾಜ್ಯದಲ್ಲಿ ಕಳೆದ ಐದು ವರ್ಷಗಳಲ್ಲಿ ತೊಗರಿ ಬೆಳೆಯ ವಿಸ್ತೀರ್ಣ, ಉತ್ಪಾದನೆ ಹಾಗೂ ಇಳುವರಿಯ ಜಿಲ್ಲಾವಾರು ವಿವರಗಳನ್ನು ಅನುಬಂಧ. ರಲ್ಲಿ ನೀಡಲಾಗಿದೆ.

ಆ) ಗುಲ್ಬರ್ಗಾ ಜಿಲ್ಲೆಯಲ್ಲಿ ಇತ್ತೀಚೆಗೆ ಪ್ರತಿ ವರ್ಷ ತೊಗರಿಗೆ ಗೊಡ್ಡು ರೋಗದ ಬಾಧೆ ಕಂಡುಬರುತ್ತಿದೆ. ಕೃಷಿ ಇಲಾಖೆಯಿಂದ ಗೊಡ್ಡು ರೋಗ ನಿಯಂತ್ರಣಕ್ಕಾಗಿ ಗೊಡ್ಡುರೋಗ ಹರಡುವಿಕೆಗೆ ಕಾರಣವಾದ ನುಸಿಯ ನಿಯಂತ್ರಣಕ್ಕಾಗಿ ಡೈಕೋಪಾಲ್ ಸಸ್ಯ ಸಂರಕ್ಷಣಾ ಔಷಧಿಯನ್ನು ರಿಯಾಯಿತಿ ದರದಲ್ಲಿ 1800 ಲೀ. ವಿತರಿಸಲಾಗುತ್ತಿದೆ. ಗೊಡ್ಡುರೋಗ ಕಂಡು ಬಂದಿರುವ ತಾಕುಗಳಲ್ಲಿ ಗಿಡಗಳನ್ನು ಕಿತ್ತು ನಾಶಪಡಿಸಲು ರೈತರಿಗೆ ಸಲಹೆ ನೀಡಲಾಗಿದೆ. ಇಲಾಖೆಯ ಸೂಚನೆಯಂತೆ ಸಸ್ಯ ಸಂರಕ್ಷಣಾ ಕ್ರಮಗಳನ್ನು ಅನುಸರಿಸಿದ ಕ್ಷೇತ್ರಗಳಲ್ಲಿ

ರೋಗ ನಿಯಂತ್ರಣದಲ್ಲಿದ್ದು, ರೈತರಿಗೆ ಇಲಾಖೆಯ ರೈತ ಸಂಪರ್ಕ ಕೇಂದ್ರಗಳ ಮೂಲಕ ವ್ಯಾಪಕ ಪ್ರಚಾರ ಹಾಗೂ ಸೂಕ್ತ ತಾಂತ್ರಿಕ ಸಲಹೆಗಳನ್ನು ನೀಡಲಾಗುತ್ತಿದೆ.

ಇ) ಕೇಂದ್ರ ಸರ್ಕಾರವು 2011-12ನೇ ಸಾಲಿಗೆ FAQ ಗುಣಮಟ್ಟದ ತೋಗರಿಗೆ ಪ್ರತಿ ಕ್ವಿಂಟಾಲ್‌ಗೆ ₹ 3200/- ಕನಿಷ್ಠ ಬೆಂಬಲ ಬೆಲೆಗಳನ್ನು ಘೋಷಿಸಿದ್ದು, ಕೊಯ್ಲು ಪ್ರಾರಂಭವಾದ ಮೊದಲ ಎರಡು ತಿಂಗಳವರೆಗೆ ಪ್ರತಿ ಕ್ವಿಂಟಾಲ್‌ಗೆ ₹ 500/-ರಂತೆ ಕೇಂದ್ರ ಸರ್ಕಾರವು ಪ್ರೋತ್ಸಾಹ ಧನವನ್ನು ಘೋಷಿಸಿರುತ್ತದೆ. ಬೆಲೆ ಕುಸಿತಕ್ಕೊಳಗಾದ ಸಂದರ್ಭದಲ್ಲಿ, ಕೇಂದ್ರ ಸರ್ಕಾರವು ಘೋಷಿಸಿದ ಬೆಂಬಲ ಬೆಲೆಯಲ್ಲಿ ರೈತರಿಂದ ತೋಗರಿಯನ್ನು ಖರೀದಿಸಲು ಕ್ರಮ ಜರುಗಿಸಲಾಗುವುದು.

ಈ) ಸೆಪ್ಟೆಂಬರ್ ಮತ್ತು ಅಕ್ಟೋಬರ್ ತಿಂಗಳಲ್ಲಿ ವಾಡಿಕೆ ಮಳೆಗಿಂತ ಕಡಿಮೆ ಮಳೆಯಾಗಿರುತ್ತದೆ. ಆದ್ದರಿಂದ ತೋಗರಿ ಬೆಳೆಯ ಬೆಳವಣಿಗೆ ಕುಂಠಿತಗೊಂಡು ಕವಲುಗಳ ಸಂಖ್ಯೆ ಕಡಿಮೆಯಾಗಿ ಮತ್ತು ಕಡಿಮೆ ಆಳದ ಜಮೀನುಗಳಲ್ಲಿ ತೇವಾಂಶದ ಕೊರತೆಯಿಂದ ಹೂ ಮತ್ತು ಕೆಳ ಭಾಗದ ಎಲೆಗಳು ಉದೀರುತ್ತದೆ. ಇದರಿಂದಾಗಿ ಕೆಲವು ಭಾಗಗಳಲ್ಲಿ ಸಾಮಾನ್ಯ ಇಳುವರಿಗಿಂತ ಶೇ.45-50% ಕಡಿಮೆ ಇಳುವರಿ ಬರುವ ಸಂಭವವಿರುತ್ತದೆ.

2. ಸಭಾಪತಿಯವರ ಅಪ್ಪಣೆ ಮೇರೆಗೆ ಪ್ರಸ್ತಾಪಿಸಲಾದ ವಿಷಯಗಳು

(ಅ) ದಕ್ಷಿಣ ಕನ್ನಡ ಜಿಲ್ಲೆಯ ನಂದಾವರ ಸಮೀಪ ನೇತ್ರಾವತಿ ನದಿಯಲ್ಲಿ

ಮೂರು ಯುವಕರು ಮುಳುಗಿ ಮೃತಪಟ್ಟಿರುವ ಕುರಿತು.

ಕ್ಯಾಪ್ಟನ್ ಗಣೇಶ್ ಕಾರ್ನಿಕ್ ಶಿಕ್ಷಕರ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ದಕ್ಷಿಣ ಕನ್ನಡ ಜಿಲ್ಲೆ, ಬಂಟ್ವಾಳ ತಾಲ್ಲೂಕು ನಂದಾವರ ಸಮೀಪ ನೇತ್ರಾವತಿ ನದಿಯಲ್ಲಿ ಸ್ನಾನಕ್ಕೆ ಹೋಗಿದ್ದ ಮೂವರು ಯುವಕರು ಮಂಗಳವಾರ ಮಧ್ಯಾಹ್ನ ನೀರಲ್ಲಿ ಮುಳುಗಿ ಮೃತಪಟ್ಟಿರುತ್ತಾರೆ.

ಸಜೀಪಮುನ್ನೂರು ಗ್ರಾಮದ ನಂದಾವರ ಶಾಂತಪ್ಪ ಗೌಡ ಅವರ ಪುತ್ರರಾದ ಲಕ್ಷ್ಮೀಶ (18 ವರ್ಷ) ಮತ್ತು ಜಿತೇಶ್ (17 ವರ್ಷ) ಹಾಗೂ ನೆರೆಮನೆಯ ಪರಮೇಶ್ವರ ಗೌಡ ಅವರ ಮನೆಗೆ ನೆಂಟನಾಗಿ ಬಂದಿದ್ದ ಕಡಬ ಬಲ್ಯ ಗ್ರಾಮ ನಿವಾಸಿ ಶೀನಪ್ಪಗೌಡ ಅವರ ಒಬ್ಬನೇ ಪುತ್ರರ ಯಶೋಧರ ಕೆ.ಎಸ್. (17 ವರ್ಷ) ಮೃತಪಟ್ಟವರು. ಈ ಘಟನೆಗೆ ನದಿಯಲ್ಲಿ ಒಮ್ಮಿಂದೊಮ್ಮಲೆ ನೀರು ಹರಿದು ಬಂದಿದ್ದು ಕಾರಣ ಎಂದು ತಿಳಿದು ಬಂದಿದೆ.

ಕಳೆದ ಮೂರು ವರ್ಷಗಳಲ್ಲಿ ನೇತ್ರಾವತಿ ನದಿಯ ಸುಮಾರು ಒಂದು ಕಿ. ಮೀ. ವ್ಯಾಪ್ತಿಯಲ್ಲಿ ಒಟ್ಟು 9 ಮಂದಿ ಇದೇ ಮಾದರಿಯಲ್ಲಿ ನೀರಲ್ಲಿ ಮುಳುಗಿ ಮೃತಪಟ್ಟಿರುತ್ತಾರೆ. ಕಳೆದ ವರ್ಷ ಇದೇ ಅವಧಿಯಲ್ಲಿ ಇದೇ ಸ್ಥಳದಲ್ಲಿ ಮೂವರು ಯುವಕರು, ಅದರ ಹಿಂದಿನ ವರ್ಷ ಈ ಸ್ಥಳಕ್ಕೆ ಸ್ವಲ್ಪ ಕೆಳಗೆ ತುಂಬೆ ಡ್ಯಾಂ ಬಳಿ ಮೂವರು ಹೆಣ್ಣುಮಕ್ಕಳು ಮೃತಪಟ್ಟಿದ್ದರು. ಇದಕ್ಕೆ ಕಾರಣ ಶಂಭೂರು ಅಣೆಕಟ್ಟೆಯಿಂದ ಹೊತ್ತಲ್ಲದ ಹೊತ್ತಿನಲ್ಲಿ ಅನಿಯಮಿತವಾಗಿ ನೀರನ್ನು ಹೊರಕ್ಕೆ ಬಿಡುವುದು ಸ್ನಾನಕ್ಕೆಂದು ನದಿಗೆ ಇಳಿಯುವವರ ಸಾವಿಗೆ ಕಾರಣ ಎನ್ನಲಾಗಿದೆ. ಆದುದರಿಂದ ಇಂತಹ ಅನಾಹುತಗಳು ಪದೇ ಪದೇ ಆಗುತ್ತಿರುವುದನ್ನು ತಡೆಯಲು ಸರ್ಕಾರ ತೆಗೆದುಕೊಳ್ಳುವ ಮುಂಜಾಗ್ರತಾ ಕ್ರಮಗಳ ಬಗ್ಗೆ ಹಾಗೂ ಮೃತ 9 ಜನರ ಕುಟುಂಬಗಳಿಗೆ ಕನಿಷ್ಠ ಒಂದು ಲಕ್ಷ ರೂಪಾಯಿ ಸೂಕ್ತ ಪರಿಹಾರವನ್ನು ಒದಗಿಸಲು ಶೂನ್ಯ ವೇಳೆಯಲ್ಲಿ ಸರ್ಕಾರದ ಗಮನ ಸೆಳೆಯಲು ಬಯಸುತ್ತೇನೆ.

ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿ ಸಭಾನಾಯಕರು:- ಮಾನ್ಯ ಸಭಾಪತಿಯವರೇ, ಸದಸ್ಯರಾದಂಥ ಗಣೇಶ್ ಕಾರ್ಣಿಕರವರು ಮೂರು ಜನ ವಿದ್ಯಾರ್ಥಿಗಳು ನದಿ ನೀರಿನಲ್ಲಿ ತೇಲಿ ಹೋಗಿ ತೀರಿ ಹೋದರು ಎಂದು ಬಹಳ ಗಂಭೀರವಾದ, ಪ್ರಮುಖವಾದ ವಿಷಯವನ್ನು ಪ್ರಸ್ತಾಪಿಸಿದ್ದಾರೆ. ಈ ರೀತಿಯ ಘಟನೆಗಳು ನೇತ್ರಾವತಿ ನದಿಯಲ್ಲಿ, ಬಂಟ್ವಾಳ ತಾಲ್ಲೂಕಿನಲ್ಲಿ ಮೇಲಿಂದ ಮೇಲೆ ನಡೆಯುತ್ತಿದೆ ಎಂದರು. 9 ಜನರು ತೀರಿಕೊಂಡಿದ್ದು ಇತ್ಯಾದಿ ವಿವರಗಳನ್ನು ಹೇಳಿದ್ದಾರೆ. ಇದಕ್ಕೆ ಕಾರಣ ಶಂಭೂರು ಅಣೆಕಟ್ಟೆಯಿಂದ ಅವರು ಯಾವುದೇ ಒಂದು ಮುನ್ನೂಚನೆಯನ್ನು ಕೊಡದೆ

ನೀರು ಬಿಡುವುದರಿಂದ ಈ ರೀತಿ ಅನಾಹುತಗಳಾಗುತ್ತಿವೆ ಎನ್ನುವುದನ್ನು ಅವರು ತಿಳಿಸಿದ್ದಾರೆ. ನಾವು ಸರ್ಕಾರದ ವತಿಯಿಂದ ಇವತ್ತೆ ದಕ್ಷಿಣ ಕನ್ನಡ ಜಿಲ್ಲೆಯ ಜಿಲ್ಲಾಧಿಕಾರಿಗಳಿಗೆ ಸೂಚಿಸಿ ಅವರು ಶಂಭೂರು ಅಣೆಕಟ್ಟೆಯಿಂದ ನೀರನ್ನು ಬಿಡುವುದನ್ನು ಮೊದಲೇ ಸಾರ್ವಜನಿಕವಾಗಿ ತಿಳಿಸಿ ಅವರು ನೀರನ್ನು ಬಿಡುವುದಕ್ಕೆ ಏನು ಅಗತ್ಯ ಕ್ರಮವನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುವುದಕ್ಕೆ ನಾವು ಸೂಚಿಸುತ್ತೇವೆ. ಏಕೆಂದರೆ ಅಣೆಕಟ್ಟೆಯಲ್ಲಿ ನೀರನ್ನು ಬಿಡುವುದಕ್ಕೂ, ನದಿಯಲ್ಲಿ ಸ್ನಾನ ಮಾಡುವವರು, ಬಟ್ಟೆಯನ್ನು ತೊಳೆಯುವವರು ಅಥವಾ ಬೇರೆ ಬೇರೆ ಕೆಲಸ-ಕಾರ್ಯಗಳನ್ನು ಮಾಡುವವರು ಯಾರ್ಯಾರೂ ಇರುತ್ತಾರೆ ಅವರು ತೇಲಿ ಹೋಗುವುದಕ್ಕೂ ಒಂದಕ್ಕೊಂದು ಸಂಬಂಧವಿದೆ. ಹೊತ್ತಲ್ಲದ ಹೊತ್ತಿನಲ್ಲಿ ಅವರು ನೀರನ್ನು ಬಿಡುತ್ತಾರೆ. ಹಾಗಾಗಿ ಈ ರೀತಿಯ ಜೀವಹಾನಿ ಅಲ್ಲಾಗುತ್ತದೆ. ಅದಕ್ಕೆ ಜಿಲ್ಲಾಧಿಕಾರಿಗಳಿಗೆ ಸೂಚಿಸಿ ಆ ಶಂಭೂರು ಅಣೆಕಟ್ಟೆಯಿಂದ ನೀರನ್ನು ಬಿಡುವಾಗ ಮುನ್ನೂಚನೆಯನ್ನು ಕೊಟ್ಟು, ಎಚ್ಚರಿಕೆಯನ್ನು ವಹಿಸಿಕೊಂಡು ಈ ರೀತಿಯ ಅಪಾಯಗಳು ಸಂಭವಿಸದೇ ಇರುವಂತೆ ಏನು ಒಂದು ಸಹಕಾರ ಆಗಬೇಕೋ ಅದನ್ನು ಮಾಡಿಸುವುದಕ್ಕೆ ಅಗತ್ಯ ಸೂಚನೆಯನ್ನು ಕೊಡಿಸುತ್ತೇವೆ. ಪರಿಹಾರದ ವಿಷಯವನ್ನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತಂದು ಅಗತ್ಯ ಪರಿಹಾರವನ್ನು ಕೊಡಿಸುವ ಹಿನ್ನೆಲೆಯಲ್ಲಿ ಪ್ರಯತ್ನಿಸುತ್ತೇವೆ.

ಆ) ರಾಜ್ಯ ಸರ್ಕಾರದ ಕ್ರೀಡಾ ಇಲಾಖೆಯು ಕ್ರೀಡಾ ಕ್ಷೇತ್ರದಲ್ಲಿ ಅತ್ಯುನ್ನತ ಸಾಧನೆಗೈದ ಶ್ರೀ ರೋಷನ್ ಫರಾಹೋ ರಾಣಿಜಪುರ ದಕ್ಷಿಣ ಕನ್ನಡ ಜಿಲ್ಲೆ ಇವರಿಗೆ ಬಾಡಿ ಬಿಲ್ಡಿಂಗ್ ನಲ್ಲಿ ಮತ್ತು ಮೈಸೂರಿನ ಖ್ಯಾತ ಕರಾಟೆ ಪಟು ಶ್ರೀ ನವೀನ್ ರವರಿಗೆ ರಾಷ್ಟ್ರೀಯ ಕ್ರೀಡಾ ದಿನದಂದು ಪ್ರತಿಷ್ಠಿತ “ಏಕಲವ್ಯ” ಪ್ರಶಸ್ತಿ ನೀಡುವುದಾಗಿ ಸಂಬಂಧಪಟ್ಟವರಿಗೆ ಪತ್ರದ ಮೂಲಕ ಆಮಂತ್ರಿಸಿ ಇವರಿಗೆ ಪ್ರಶಸ್ತಿಯನ್ನು ನೀಡದೇ ಆಗೌರವ ತೋರಿರುವ ಬಗ್ಗೆ.

ಶ್ರೀ ಆರ್.ವಿ. ವೆಂಕಟೇಶ್ ವಿಧಾನ ಸಭಾ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಶ್ರೀ ರೋಷನ್ ಫರಾರೋ ಮತ್ತು ಶ್ರೀ ನವೀನ್ ಇವರುಗಳಿಗೆ ಯುವಜನ ಸೇವಾ ಮತ್ತು ಕ್ರೀಡಾ ಇಲಾಖೆಯ ನಿರ್ದೇಶಕರು, ದಿನಾಂಕ: 26.08.2011 ರಂದು ಅಭಿನಂದನಾ ಪತ್ರವನ್ನು ನೀಡಿ ಕರ್ನಾಟಕದ ರಾಜ್ಯದ “ಏಕಲವ್ಯ ಪ್ರಶಸ್ತಿ” ಗೆ ಆಯ್ಕೆಯಾಗಿರುತ್ತಿರಂದು ತಿಳಿಸಿ, ಪ್ರಶಸ್ತಿ ಪ್ರಧಾನ ಸಮಾರಂಭವನ್ನು ದಿನಾಂಕ: 29.08.2011 ರಂದು ಸಂಜೆ 5.00 ಗಂಟೆಗೆ ವಿಧಾನ ಸೌಧದ ಬ್ಯಾಂಕ್ಲೆಟ್ ಹಾಲ್ ನಲ್ಲಿ ಹಮ್ಮಿಕೊಳ್ಳಲಾಗಿದೆ ಎಂದು ಪತ್ರದ ಮೂಲಕ ಇವರಿಗೆ ಆಹ್ವಾನವನ್ನು ನೀಡಿದ್ದರು. ಇದರಂತೆ ಸದರಿಯವರುಗಳು ಹಾಗೂ ಅವರ ಕುಟುಂಬದ ಸದಸ್ಯರುಗಳು ಪ್ರಶಸ್ತಿಯನ್ನು ಸ್ವೀಕರಿಸಲು ಆಗಮಿಸಿದ್ದರು. ಆದರೆ, ಇವರುಗಳಿಗೆ ತಾಂತ್ರಿಕ ಕಾರಣಗಳಿಂದ ಪ್ರಶಸ್ತಿಯನ್ನು ನೀಡದೆ ಇರುವುದರಿಂದ ಸ್ಥಳದಲ್ಲೆ ಇದ್ದ ಇವರುಗಳು ಹಾಗೂ ಇವರ ಕುಟುಂಬ ವರ್ಗದವರು ಅವಮಾನಿತರಾಗಿ, ದುಃಖದಿಂದ ಮನನೊಂದು ಸಮಾರಂಭದಿಂದ ಹೊರನಡೆದಿರುತ್ತಾರೆ. ಇದು ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳ ನಿರ್ಲಕ್ಷ್ಯಕ್ಕೆ ಹಾಗೂ ಕ್ರೀಡಾ ಇಲಾಖೆಯಲ್ಲಿನ ರಾಜಕೀಯದ ಕಾರಣವಾಗಿರುತ್ತದೆ. ನಮ್ಮ ರಾಜ್ಯದ ಕ್ರೀಡಾ ಪಟುಗಳಿಗೆ ಅವಮಾನ ಮಾಡಿರುವುದು ನಮ್ಮ ರಾಜ್ಯದ ಸಂಸ್ಕೃತಿಗೆ ವಿರುದ್ಧವಾಗಿದೆ. ಇದರಿಂದ ರಾಜ್ಯದಲ್ಲಿ ಕ್ರೀಡಾ ಪಟುಗಳಿಗೆ ಉತ್ತೇಜನವು ಸಿಗದೇ ರಾಜ್ಯವು ಕ್ರೀಡಾ ಕ್ಷೇತ್ರದಲ್ಲಿ ಹಿಂದೆ ಸರಿಯುವುದು ನಿಶ್ಚಿತ. ಆದುದರಿಂದ ಇಂತಹ ಘಟನೆಗಳು ಪುನರಾವರ್ತನೆಯಾಗದಂತೆ ಸರ್ಕಾರವು ಎಚ್ಚರ ವಹಿಸಿ, ಈ ಘಟನೆಗೆ ಕಾರಣರಾದ ಅಧಿಕಾರಿಗಳ ವಿರುದ್ಧ ಸೂಕ್ತ ಕ್ರಮವನ್ನು ತೆಗೆದುಕೊಂಡು, ಸದರಿಯವರಿಗೆ ಈ ಪ್ರಶಸ್ತಿಯನ್ನು ಸರ್ಕಾರದ ಸಮಾರಂಭಗಳಲ್ಲಿ ನೀಡಿ, ಕ್ರೀಡಾ ಪಟುಗಳ ಹಿತಾಸಕ್ತಿಯನ್ನು ಕಾಪಾಡುವ ನಿಟ್ಟಿನಲ್ಲಿ ಸರ್ಕಾರವು ಆದೇಶವನ್ನು ಹೊರಡಿಸಲು ಸದನದ ಮೂಲಕ ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿ ಸಭಾನಾಯಕರು:- ಮಾನ್ಯ ಸಭಾಪತಿಯವರೇ, ಶ್ರೀ ರೋಷನ್ ಫರಾರೋ ಮತ್ತು ಶ್ರೀ ನವೀನ್ ಇವರುಗಳಿಗೆ ಏಕಲವ್ಯ ಪ್ರಶಸ್ತಿ ಕೊಡುವುದಕ್ಕೆ ಆಹ್ವಾನ ಬಂದು ಅವರು ಬ್ಯಾಂಕ್ವೆಟ್ ಹಾಲ್ ಕಾರ್ಯಕ್ರಮದಲ್ಲಿ ಭಾಗಿಯಾಗಿ ಅವರಿಗೆ ಪ್ರಶಸ್ತಿಯನ್ನು ಕೊಡದೇ ಲೋಪವಾಗಿದೆ ಎನ್ನುವಂಥ ವಿಷಯವಿದೆ. ನಿಜವಾಗಿಯೂ ಹೀಗಾಗಬಾರದಿತ್ತು ಎನ್ನುವಂಥ ಭಾವನೆ ನಮ್ಮೆಲ್ಲರಿಗೆ ಸಹಜವಾಗಿ ತಕ್ಷಣ ಬರುತ್ತದೆ. ಕೆಲವು ತಾಂತ್ರಿಕ ಕಾರಣದಿಂದ ಹೀಗಾಗಿದೆ ಎನ್ನುವಂಥ ಮಾತನ್ನು ಅಧಿಕಾರಿಗಳು ತಿಳಿಸಿದ್ದಾರೆ. ಅದು ಏನೇ ಆದರೂ ಇದೆಲ್ಲವನ್ನು ಮೊದಲೇ ಪರಿಶೀಲಿಸಬೇಕಾಗಿತ್ತು. ಮೊದಲೇ ಪರಿಶೀಲಿಸಿಕೊಂಡು ಯಾರು ಅರ್ಹರಿದ್ದಾರೋ ಅವರನ್ನು ಮಾತ್ರ ಕರೆದು, ಅವರಿಗಷ್ಟೇ ಪ್ರಶಸ್ತಿಯನ್ನು ಕೊಡುವಂಥಾದ್ದು ಆ ಸಂದರ್ಭದಲ್ಲಿ ಅದು ಆಗಬೇಕಾಗಿತ್ತು. ಅಧಿಕಾರಿಗಳು ನಿಸ್ವಿತವಾಗಿ ತಪ್ಪು ಎಸಗಿರುವುದು ಇಲ್ಲಿ ಮೇಲ್ನೋಟಕ್ಕೆ ಕಂಡು ಬರುತ್ತದೆ. ಇದನ್ನು ಪರಿಶೀಲಿಸಿ ಅವರು ಆ ಎಲ್ಲಾ ಅರ್ಹತೆಗಳನ್ನು ಪಡೆದಿದ್ದರೆ ಅವರಿಗೆ ಆ ಪ್ರಶಸ್ತಿಯನ್ನು ಕೊಡಿಸುವುದಕ್ಕೆ ಸರ್ಕಾರ ಅಗತ್ಯ ಕ್ರಮವನ್ನು ತೆಗೆದುಕೊಳ್ಳುತ್ತದೆ. ಈ ರೀತಿಯ ಲೋಪದೋಷ ಎಲ್ಲಿ ಆಗಿದೆ. ಇದು ಮರುಕಳಿಸದಂತೆ ಅಧಿಕಾರಿಗಳಿಗೆ ಏನು ಎಚ್ಚರಿಕೆಯನ್ನು ಕೊಡಬೇಕೋ ಅದನ್ನು ಕೊಡಿಸುತ್ತೇನೆ.

(ಇ) ಗುಲ್ಬರ್ಗಾ ಜಿಲ್ಲೆಯ ಬೆಳಮಗಿ ಹಾಗೂ ಇತರೆ ಗ್ರಾಮಗಳಲ್ಲಿ ಜಾನುವಾರುಗಳ ಅಪಹರಣ ಕುರಿತು.

(ಪೀಠದಲ್ಲಿ ಸಭಾಪತಿಗಳ ಉಪಸ್ಥಿತಿ)

ಶ್ರೀ ಅಲ್ಲಮ ಪ್ರಭು ಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ:-ಗುಲ್ಬರ್ಗಾ ಜಿಲ್ಲೆಯ ಬೆಳಮಗಿ ಹಾಗೂ ಇತರೆ ಗ್ರಾಮಗಳಲ್ಲಿ ಜಾನುವಾರುಗಳ ಅಪಹರಣ ಅತೀ ಹೆಚ್ಚಾಗಿ ನಡೆಯುತ್ತಿದ್ದು, ರೈತ ಸಮುದಾಯ ಕಂಗಾಲಾಗಿದೆ. ಇದುವರೆಗೆ ಲಕ್ಷಾಂತರ ರೂಪಾಯಿ ಬೆಲೆ ಬಾಳುವ ಜಾನುವಾರುಗಳು. ಕುರಿಗಳು ರಾತ್ರಿ ಬೆಳಗಾಗುವುದರೊಳಗೆ ಮಾಯವಾಗುತ್ತಿದ್ದು, ರೈತಾಪಿ

ಜನಾಂಗ ಆತಂಕದಿಂದ ದಿನಗಳನ್ನು ನೂಕುತ್ತಿದ್ದಾರೆ. ಇಂತಹ ಕೃತ್ಯಗಳು ದಿನನಿತ್ಯ ಪಶುಸಂಗೋಪನಾ ಸಚಿವರ ಸ್ವ-ಗ್ರಾಮ ಹಾಗೂ ಸುತ್ತ ಮುತ್ತಲಿನ ಇತರೇ ಗ್ರಾಮದಲ್ಲಿ ನಡೆಯುತ್ತಿರುವುದು ವಿಪರ್ಯಾಸವೇ ಸರಿ. ಈ ಕೃತ್ಯಗಳ ಹಿಂದೆ ಒಂದು ವ್ಯವಸ್ಥಿತ ಜಾಲ, ಕೈವಾಡ ಕಂಡು ಬರುತ್ತಿದ್ದು, ಪೋಲಿಸರು ಬೇಜವಾಬ್ದಾರಾಗಿದ್ದಾರೆ. ಈ ರೀತಿ ಜಾನುವಾರು ಕಳೆದುಕೊಂಡ ಒಬ್ಬ ರೈತ ಆತ್ಮಹತ್ಯೆ ಮಾಡಿಕೊಂಡಿದ್ದಾನೆ. ಈ ಕುರಿತು ಸರ್ಕಾರದ ಗಮನಸೆಳೆಯ ಬಯಸುತ್ತೇನೆ.

ಶ್ರೀ ವಿಶ್ವೇಶ್ವರ ಹೆಗಡೆಕಾಗೇರಿ:- ಮಾನ್ಯ ಸಭಾಪತಿಗಳೆ, ಇದಕ್ಕೆ ಉತ್ತರವನ್ನು ನಾಳೆ ಸಂಬಂಧಪಟ್ಟ ಸಚಿವರಿಂದ ಹೇಳಿಸುವ ವ್ಯವಸ್ಥೆ ಮಾಡುತ್ತೇನೆ.

ಈ) ಗ್ರಾಮ ಪಂಚಾಯಿತಿಗಳ ಆರ್ಥಿಕ ಸ್ಥಿತಿ ಸಬಲೀಕರಣ ಗೊಳಿಸುವ ಬಗ್ಗೆ.

ಶ್ರೀ ಕೋಟ ಶ್ರೀನಿವಾಸ ಪೂಜಾರಿ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ :- ಮಾನ್ಯ ಸಭಾಪತಿಗಳೆ, ರಾಜ್ಯದಲ್ಲಿ ಪ್ರಥಮ ಬಾರಿಗೆ ಡಿಸೆಂಬರ್ 12ರಂದು ಉಡುಪಿಯಲ್ಲಿ ರಾಜ್ಯದ ಗ್ರಾಮ ಪಂಚಾಯತ್ ಗಳ ಮಹಾಸಭೆ ನಡೆದಿದ್ದು, ಈ ಸ್ಥಳೀಯಾಡಳಿತ ಜನಪ್ರತಿನಿಧಿಗಳ ಒಕ್ಕೊರಲಿನ ಅಭಿಪ್ರಾಯದಂತೆ ಪ್ರತಿ ಗ್ರಾಮಪಂಚಾಯಿತಿಗಳು ಆರ್ಥಿಕವಾಗಿ ಸಂಕಷ್ಟ ಎದುರಿಸುತ್ತಿದ್ದು, ಸರ್ಕಾರ ಬಿಡುಗಡೆ ಮಾಡುತ್ತಿರುವ ಹಣ ಕುಡಿಯುವ ನೀರು, ದಾರಿದೀಪ ಮತ್ತು ವಿದ್ಯುತ್ ಬಿಲ್ಲುಗಳನ್ನು ಕಟ್ಟಲು ಸಾಧ್ಯವಾಗುತ್ತಿಲ್ಲ. ಗ್ರಾಮ ಪಂಚಾಯಿತಿಗಳಿಗೆ ರಾಜ್ಯ ಸರ್ಕಾರ ಶಾಶ್ವತ ನಿಧಿ ಮಾಡಲು 6 ಲಕ್ಷ ಇದ್ದಾಗ 8 ಲಕ್ಷ ರೂಪಾಯಿಗಳು ಬಿಡುಗಡೆ ಮಾಡಿದರೆ ವಾರ್ಷಿಕ ವಿದ್ಯುತ್ ಬಿಲ್ ಗಳ ಬಾಕಿ ಸರ್ಕಾರವೇ ಸರಿಸುಮಾರು 4 ಲಕ್ಷ ಕಡಿತ ಮಾಡಿಕೊಳ್ಳುತ್ತದೆ. ಇದಲ್ಲದೇ ಸರ್ಕಾರ ಶಾಶ್ವತ ಅನುದಾನದ ಶೇಕಡ 40 ಅನ್ನು ಸಿಬ್ಬಂದಿಗಳ ಸಂಬಳಕ್ಕೆ ಮೀಸಲಿರಿಸಬೇಕೆಂದು, ಇದರಿಂದಾಗಿ ಗ್ರಾಮಪಂಚಾಯಿತಿಗಳ ಆರ್ಥಿಕ ಸ್ಥಿತಿ ಬಿಗಡಾಯಿಸಿ ಸ್ಥಳೀಯ ಆಡಳಿತ ಸಂಸ್ಥೆಗಳು ಆತಂಕದ ಸ್ಥಿತಿಯಲ್ಲಿದೆ. ರಾಜ್ಯದಲ್ಲಿನ 5628 ಗ್ರಾಮಪಂಚಾಯಿತಿಗಳಲ್ಲೂ ಇದೇ ಸ್ಥಿತಿ ಇದ್ದು

ಪಂಚಾಯತ್ ಅಧ್ಯಕ್ಷರು ಮತ್ತು ಸದಸ್ಯರು ಅಧಿಕಾರ ನಿರ್ವಹಿಸಲಾಗದೇ ಆತಂಕಿತರಾಗಿದ್ದಾರೆ. ಇದರಿಂದ ಸ್ಥಳೀಯಾಡಳಿತ ವ್ಯವಸ್ಥೆಯೇ ಕುಸಿಯುತ್ತಿದ್ದು ಅಧಿಕಾರ ವಿಕೇಂದ್ರೀಕರಣ ವ್ಯವಸ್ಥೆಗೆ ಧಕ್ಕೆ ಬರುವ ಅಪಾಯವಿದೆ. ಆದ್ದರಿಂದ ರಾಜ್ಯ ಸರ್ಕಾರವು ತಕ್ಷಣ ಕ್ರಮ ಕೈಗೊಂಡು ರಾಜ್ಯದ ಎಲ್ಲಾ ಗ್ರಾಮ ಪಂಚಾಯಿತಿಗಳ ವಿದ್ಯುತ್ ಬಾಕಿ ಮೊತ್ತವನ್ನು ಏಕಕಾಲಕ್ಕೆ ಸಂಪೂರ್ಣ ಮನ್ನಗೊಳಿಸಿ ಮುಂದಿನ ವಿದ್ಯುತ್ ಬಿಲ್ಲುಗಳಿಗೆ ಕೃಷಿಕರಿಗೆ ನೀಡುವುದರ ನಿಗದಿಗೊಳಿಸಿ ಗ್ರಾಮ ಪಂಚಾಯಿತಿಯ ಆರ್ಥಿಕ ಸ್ಥಿತಿ ಸಬಲೀಕರಣ ಗೊಳಿಸಬೇಕಾಗಿ ಈ ಮೂಲಕ ಆಗ್ರಹಿಸುತ್ತೇನೆ.

ಶ್ರೀ ಜಗದೀಶ್ ಶೆಟ್ಟರ್ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು:- ಮಾನ್ಯ ಸಭಾಪತಿಗಳೇ, ಮಾನ್ಯ ಸದಸ್ಯರು ಎರಡು ದಿವಸದ ಹಿಂದೆ ಅಲ್ಲೊಂದು ಸಮಾವೇಶವನ್ನು ಮಾಡಿದ್ದರು. ಈ ವಿಷಯದ ಬಗ್ಗೆ ಅಲ್ಲಿಯೂ ಪ್ರಸ್ತಾಪ ಮಾಡಿದ ಸಂದರ್ಭದಲ್ಲಿ ನಾನು ಪ್ರತಿಕ್ರಯಿಸಿದ್ದೆ. ನಮ್ಮ ಸರ್ಕಾರ 6 ಲಕ್ಷ ರೂಪಾಯಿ ಇದ್ದ ವಿಶೇಷ ಅನುದಾನವನ್ನು 8 ಲಕ್ಷ ರೂಪಾಯಿಗೆ ಏರಿಸಿದೆ. ಮಾನ್ಯ ಎ.ಜಿ. ಕೊಡಿಗಿಯವರು 3 ನೇ ರಾಜ್ಯ ಹಣಕಾಸು ಆಯೋಗದ ಪ್ರಕಾರ ಕೊಟ್ಟ ವರದಿಯಲ್ಲಿ, ಜನಸಂಖ್ಯೆ ಆಧಾರದ ಮೇಲೆ ಈ ಅನುದಾನ ಹೆಚ್ಚಳ ಆಗಬೇಕು ಎನ್ನುವ ಶಿಫಾರಸ್ಸು ಇದೆ. ಈ ಹಿನ್ನೆಲೆಯಲ್ಲಿ 9 ಲಕ್ಷ ರೂಪಾಯಿಗಳು, 12 ಲಕ್ಷ ರೂಪಾಯಿಗಳು ಮತ್ತು 15 ಲಕ್ಷ ರೂಪಾಯಿಗಳವರೆಗೆ ಹೆಚ್ಚಳವಾಗಬೇಕೆನ್ನುವ ಪ್ರಪೋಸಲ್ ಇದೆ. ಈ ಕುರಿತು ನಾನು ಮುಖ್ಯಮಂತ್ರಿಗಳ ಗಮನಸೆಳೆದಿದ್ದೇನೆ. ಮುಂದಿನ ಬಜೆಟ್ ನಲ್ಲಿ ಈ ಅನುದಾನವನ್ನು ಹೆಚ್ಚಳ ಮಾಡುವುದಕ್ಕೆ ನಮ್ಮ ಇಲಾಖೆಯ ಕಡೆಯಿಂದ ಪ್ರಯತ್ನ ಮಾಡುತ್ತೇನೆ. 13ನೇ ಹಣಕಾಸು ಆಯೋಗದ ಪ್ರಕಾರ ಈ ವರ್ಷಗ್ರಾಮ ಪಂಚಾಯಿತಿಗಳಿಗೆ ಇನ್ನೂ ಹೆಚ್ಚಿನ ಅನುದಾನ ಸಿಗುವ ಸಾಧ್ಯತೆ ಇದೆ. ಹೀಗಾಗಿ, ಇವತ್ತು ಒಂದುಕಡೆ 8-10 ವರ್ಷದ ವಿದ್ಯುತ್ತಿನ ಬಿಲ್ ತುಂಬುವುದು ಬಾಕಿ ಇದೆ. ಅದನ್ನು ಒಂದು ಸಲ ಮನ್ನಾ ಮಾಡಬೇಕೆಂದು ಅವರು ಒತ್ತಾಯ ಕೂಡ ಮಾಡಿದ್ದಾರೆ. ಇದರ ಬಗ್ಗೆ ನಾನು ಮುಖ್ಯಮಂತ್ರಿಗಳ ಜೊತೆ ಮಾತನಾಡುತ್ತೇನೆ. ಹಣಕಾಸು ಇಲಾಖೆಯಿಂದ ಇದಕ್ಕೇನಾದರೂ

ಅನುಮತಿ ಸಿಕ್ಕಿದರೆ ಮನ್ನಾ ಮಾಡುವುದನ್ನು ಪರಿಗಣಿಸಬಹುದು. ಕುಡಿಯುವ ನೀರಿನ ಯೋಜನೆಗಳಿಗೆ ಕೆಪಿಟಿಸಿಎಲ್ ನವರು ವಾಣಿಜ್ಯ ದರವನ್ನು ಪರಿಗಣಿಸುತ್ತಾರೆ. ಇದನ್ನು ಡೊಮ್ಯಾಸ್ಟಿಕ್ ಮಾಡಬೇಕೆನ್ನುವ ಪ್ರಪೋಸಲ್ ಇದೆ. ಇದಕ್ಕೂ ಸಹಿತ ನಾವು ಪ್ರಯತ್ನ ಮಾಡುತ್ತೇವೆ. ಇವತ್ತು ಗ್ರಾಮ ಪಂಚಾಯಿತಿಗಳೂ ಕೂಡ ಟ್ಯಾಕ್ಸ್‌ಲೆಕ್ಸ್ ಮಾಡುವಂತಹ ಕೆಲಸ ಮಾಡಬೇಕಾಗುತ್ತದೆ. ಅಲ್ಲಿರುವ ನೌಕರರಿಗೆ ನಾವು ಕೊಡುವಂತಹ ಅನುದಾನದಲ್ಲಿ ಸಂಬಳವನ್ನು ಕೊಡಬೇಕು ಎಂಬ ನಿಯಮ ಇದೆ. ಆದರೆ ಸ್ಥಳೀಯವಾಗಿ ರೆವಿನ್ಯೂ ಮೊಬಿಲೈಸೇಷನ್ ಮಾಡಬೇಕು ಎನ್ನುವುದು ನಮ್ಮ ಕಳಕಳಿಯ ವಿನಂತಿಯಾಗಿದೆ. ಮಾನ್ಯ ಸದಸ್ಯರು ಇನ್ನು ಹಲವಾರು ವಿಚಾರಗಳನ್ನು ಹೇಳಿದ್ದಾರೋ ಅದಕ್ಕೆ ಸರ್ಕಾರ ಹಂತಹಂತವಾಗಿ ಸ್ಪಂದನ ಮಾಡುವಂಥ ಕೆಲಸ ಮಾಡುತ್ತದೆ.

ಸಭಾಪತಿಯವರು: ಮಾನ್ಯ ಎಸ್.ಆರ್. ಪಾಟೀಲ್‌ರವರು ಕೊಟ್ಟಿರುವ ನೋಟಿಸ್‌ನಲ್ಲಿ ಕೊನೆಯ ಪ್ಯಾರಾ ಮಾತ್ರ ಶೂನ್ಯವೇಳೆಯ ವ್ಯಾಪ್ತಿಯೊಳಗೆ ಬರುತ್ತದೆ. ಇದುಬಿಟ್ಟು, ನೀವು ನೋಟಿಸ್ ನಲ್ಲಿ ಆರು ವಿಷಯಗಳನ್ನು ಬರೆದು ಅವುಗಳನ್ನೂ ಕೂಡ ಶೂನ್ಯವೇಳೆಯಲ್ಲಿ ತೆಗೆದು ಕೊಳ್ಳಬೇಕೆಂದು ಹೇಳುವುದು ಸರಿಯಿಲ್ಲ. ಶೂನ್ಯವೇಳೆಯಲ್ಲಿ ಪ್ರಸ್ತಾಪಿಸಬಹುದಾದ ವಿಷಯಗಳು ಅದರ ಅರ್ಜಿ ಮೇಲೆ ಹೋಗುತ್ತದೆ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಗಳೆ, ಒಂಭತ್ತು ದಿನದಿಂದ ಆ ತಾಲ್ಲೂಕಿನ ಅನೇಕ ಸಮಸ್ಯೆಗಳನ್ನು ಮುಂದಿಟ್ಟುಕೊಂಡು ಜನ ಸತ್ಯಾಗ್ರಹ ಮಾಡುತ್ತಿದ್ದಾರೆ.

ಸಭಾಪತಿಯವರು:- ಈ ವಿಚಾರಕ್ಕೆ ಸಂಬಂಧಿಸಿದ ಪ್ಯಾರಾ ಮಾತ್ರ ಓದಿ ಸಾಕು. ಅದನ್ನೇ ಓದಿ, ಸರ್ಕಾರ ಅದಕ್ಕೆ ಉತ್ತರಕೊಡುತ್ತದೆ. ಆದರೆ ನೀವು ಸತ್ಯಾಗ್ರಹದ ಬಗ್ಗೆ ಪೂರ್ತಿ ಪ್ರಸ್ತಾಪ ಮಾಡಿದರೆ ಆಗುವುದಿಲ್ಲ. ನೀವು ಓದಲೇಬೇಕೆಂದು ಭಾವಿಸಿದರೆ ಓದಿ, ನಿಮ್ಮಿಷ್ಟ.

(ಉ) ಬಿಜಾಪುರ ಜಿಲ್ಲೆ ಇಂಡಿ ತಾಲ್ಲೂಕಿನಲ್ಲಿ ಬರ ಪರಿಸ್ಥಿತಿ ಉಂಟಾಗಿರುವ ಬಗ್ಗೆ.

ಶ್ರೀ ಎಸ್.ಆರ್. ಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ :- ಮಾನ್ಯ ಸಭಾಪತಿಗಳೆ, ಈ ವರ್ಷವಂತೂ ಮುಂಗಾರು ಮತ್ತು ಹಿಂಗಾರು ಮಳೆಗಳ ಸಂಪೂರ್ಣ ವೈಫಲ್ಯದಿಂದ ಐತಿಹಾಸಿಕ “ಡೋಗಿ ಬರ” ನೆನಪಿಸುವಂತಹ ಭೀಕರ ಬರಗಾಲಕ್ಕೆ ತುತ್ತಾಗಿದೆ. ಕೇವಲ ಶೇಕಡ 40ರಷ್ಟು ಜಮೀನಿನಲ್ಲಿ ಮಾತ್ರ ಬಿತ್ತನೆಯಾಗಿದೆ. ಅಲ್ಪಸ್ವಲ್ಪ ನಾಟಕೋಂಡ ಬೆಳೆಯು ಸಹ ಭೂಮಿಯಲ್ಲಿ ತೇವಾಂಶವಿಲ್ಲದೆ ಕಮರಿಹೋಗುತ್ತಿದೆ. ಬಾವಿಗಳಲ್ಲಿ ನೀರಿನ ಮಟ್ಟ ದಿನದಿಂದ ದಿನಕ್ಕೆ ಕುಸಿಯುತ್ತಿದೆ. ಕರಾಳ ಬರಗಾಲದವಡೆಗೆ ಸಿಲುಕಿರುವ ತಾಲ್ಲೂಕಿನ ರೈತರು ಅಸಹಾಯಕರಾಗಿ ತಮ್ಮ ತಮ್ಮ ದನಕರುಗಳನ್ನು ಕನಿಷ್ಠ ಬೆಲೆಗೆ ಮಾರಾಟ ಮಾಡಿ ಸಾಮೂಹಿಕವಾಗಿ ಗುಳೆ ಹೋಗುತ್ತಿದ್ದಾರೆ. ಕುಡಿಯುವ ನೀರಿಗೂ ಸಹ ಆಹಾಕಾರವುಂತಾಗಿದೆ. ತಾಲ್ಲೂಕಿನ ಸ್ವಲ್ಪ ಭಾಗ ಭೂಮಿಯು ನೀರಾವರಿಗೆ ಒಳಪಟ್ಟಿದ್ದರೂ ಸಹ ತಾಲ್ಲೂಕಿನ ಇನ್ನು ಹೆಚ್ಚಿನ ಪ್ರದೇಶಕ್ಕೆ ನೀರಾವರಿ ಸೌಲಭ್ಯ ಒದಿಸಬಹುದಾದ ಕೃಷ್ಣಾ ಮೇಲ್ದಂಡೆ ಯೋಜನೆಯ ಚಿಮ್ಮಲಗಿ, ಮುಳವಾಡ, ಗುತ್ತಿಬಸವಣ್ಣ ಏತ ನೀರಾವರಿ ಯೋಜನೆಗಳು ಕೇವಲ ಯೋಜನಾ ಹಂತದಲ್ಲಿಯೇ ಉಳಿದು ಬಹು ವರ್ಷಗಳಿಂದ ನೆನೆಗುದಿಗೆ ಬಿದ್ದಿವೆ.

ಅಸಹನೀಯವಾದ ವಿದ್ಯುತ್ ಸಮಸ್ಯೆಯಿಂದಾಗಿ ಇಂಡಿತಾಲ್ಲೂಕು ಪರಿತಪಿಸುತ್ತಾ ಇದೆ. ಲಕ್ಷಾಂತರ ರೂಪಾಯಿಗಳು ಖರ್ಚು ಮಾಡಿ ತಮ್ಮ ಸರ್ವಸ್ವವನ್ನೆಲ್ಲಾಧಾರೆ ಎರೆದು ಬೆಳೆಸಿದ ನಿಂಬೆ, ಬಾರಿ, ಬಾಳೆ, ದಾಳಿಂಬೆ ಮತ್ತು ದ್ರಾಕ್ಷಿ ಮುಂತಾದ ತೋಟಗಾರಿಕೆ ಬೆಳೆಗಳಂತೂ ದಿನದಿನಕ್ಕೆ ಒಣಗಿ ರೈತರು ಕಣ್ಣಿರು ಸುರಿಸುವಂತಾಗಿ ಹತಾಶೆಗೊಂಡು ಆತ್ಮಹತ್ಯೆಗೆ ಒಳಗಾದರೆ ಆಶ್ಚರ್ಯವೇನೂ ಇಲ್ಲ.

ಈ ಮೊದಲು ಸರ್ಕಾರ ಮಾತುಕೊಟ್ಟಂತೆ 2006-2007 ರಿಂದ ಕಾರ್ಖಾನೆಗಳಿಗೆ ಕಬ್ಬು ಪೂರೈಸಿದ ರೈತರಿಗೆ ನೀಡಬೇಕಾದ 15 ಕೋಟಿ ರೂಪಾಯಿಗಳಷ್ಟು ಬಾಕಿ ಹಣವನ್ನು ಹಲವಾರು ಬಾರಿ ಮನವಿ

ಮಾಡಿಕೊಂಡರೂ ನೀಡದೇ ಇರುವುದ ರಿಂದ ರೈತರು ಹತಾಶೆಗೊಳಗಾಗಿದ್ದಾರೆ. ಸುಮಾರು ಎರಡು ದಶಕಗಳ ಹಿಂದೆಯೇ ರೈತರ ಎಳಿಗೆಗಾಗಿ ತಾಲ್ಲೂಕಿನ ಸಮಸ್ತ ರೈತ ಬಾಂಧವರು, ಹಿರಿಯರು ಕೂಡಿ ರೈತರದೇ ಆದ ಸಹಕಾರಿತತ್ವದ ತಳಹದಿ ಮೇಲೆ ಒಂದು ಸುಸಜ್ಜಿತವಾದ ಸಕ್ಕರೆ ಕಾರ್ಖಾನೆ ಆರಂಭಿಸುವುದಕ್ಕಾಗಿ ಕಷ್ಟಪಟ್ಟು ಸಾಲ ಸೋಲ ಮಾಡಿಕೊಳ್ಳುತ್ತಾ ರೂಪಾಯಿಗಳ ಶೇರು ಬಂಡವಾಳ ಸೇರಿಸಿ ತಾಲ್ಲೂಕಿನ ಭೀಮಾತೀರದ ಮರಗೂರು ಗ್ರಾಮದಲ್ಲಿ ಶ್ರೀ ಭೀಮಾಶಂಕರ ಸಹಕಾರಿ ಸಕ್ಕರೆ ಕಾರ್ಖಾನೆಯ ಕಾಮಗಾರಿ 30 ವರ್ಷದಿಂದ ನೆನೆಗುದಿಗೆ ಬಿದ್ದಿದೆ. ಈ ಸಮಸ್ಯೆಗಳು ಅನೇಕ ವರ್ಷಗಳಿಂದ ತಾಲ್ಲೂಕಿನ ಜನತೆಯನ್ನು ಕಾಡುತ್ತಿದ್ದು ಬಗೆಹರಿಯದೆ ಹಾಗೆ ಉಳಿದಿದೆ. ತಾಲ್ಲೂಕಿನ ಜನತೆ ಹತಾಶೆಗೊಂಡಿದ್ದಾರೆ. ಈ ಎಲ್ಲಾ ಕಾರಣಗಳಿಂದಾಗಿ ಸಂಘಟಿತ ಹೋರಾಟ ಅನಿವಾರ್ಯವಾಗಿದೆ. ಇಂಡಿ ತಾಲ್ಲೂಕಿನ ಈ ಜ್ವಲಂತ ಸಮಸ್ಯೆಗಳ ಸಮಯಬದ್ಧ ಪರಿಹಾರಕ್ಕಾಗಿ ತಮ್ಮ ಬೇಡಿಕೆಗಳ ಈಡೇರಿಕೆಗೆ ಒತ್ತಾಯಿಸಿ ದಿನಾಂಕ 5.12.2011 ರಿಂದ ಇಂಡಿ ತಾಲ್ಲೂಕು ತಹಸೀಲ್ದಾರರ ಕಚೇರಿ ಎದುರುಗಡೆ ಶ್ರೀ ಯಶವಂತಗೌಡರ ನೇತೃತ್ವದಲ್ಲಿ ಅನಿರ್ದಿಷ್ಟ ಅವಧಿಯ ಉಪವಾಸ ಸತ್ಯಾಗ್ರಹವನ್ನು ತಾಲ್ಲೂಕಿನ ಸಮಸ್ತ ಜನತೆಯೊಂದಿಗೆ ಆರಂಭಿಸಿದ್ದಾರೆ.

ಇದೇ ತಿಂಗಳ 5ನೇ ತಾರೀಖಿನಿಂದ ಪ್ರಾರಂಭಗೊಂಡ ಸತ್ಯಾಗ್ರಹಿಗಳ ಬೇಡಿಕೆಗೆ ಸರ್ಕಾರ ತಕ್ಷಣ ಸ್ಪಂದಿಸಲಿಕ್ಕೆ ತಮ್ಮ ಮುಖಾಂತರ ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿ ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವರು:- ಮಾನ್ಯ ಸಭಾಪತಿಯವರೇ, ಬಿಜಾಪುರ ಜಿಲ್ಲೆ ಇಂಡಿ ತಾಲ್ಲೂಕಿನಲ್ಲಿ ರೈತರು ವಿವಿಧ ಸಮಸ್ಯೆಗಳನ್ನು ಅನುಭವಿಸುತ್ತಿದ್ದಾರೆ ಎನ್ನುವುದನ್ನು ನಮ್ಮ ಸದಸ್ಯರಾದಂಥ ಶ್ರೀ ಎಸ್.ಆರ್. ಪಾಟೀಲ್‌ರವರು ಶೂನ್ಯವೇಳೆಯಲ್ಲಿ ಪ್ರಸ್ತಾಪಿಸಿದ್ದಾರೆ. ಅಲ್ಲಿನ ರೈತರು ಅನೇಕ ಸಮಸ್ಯೆಗಳನ್ನು ಎದುರಿಸುತ್ತಿದ್ದಾರೆ. ಕೇವಲ ಇಂಡಿ ತಾಲ್ಲೂಕಿನಲ್ಲಿ ಮಾತ್ರ ಅಲ್ಲ, ಅನೇಕ ಕಡೆಗಳಲ್ಲಿ ಬೇರೆ ಬೇರೆ ರೀತಿಯ ಪ್ರಕೃತಿಯ ಕಾರಣದಿಂದಾಗಿ ಅನೇಕ ರೀತಿಯ ಸಮಸ್ಯೆಗಳನ್ನು

ಸಹಜವಾಗಿ ಎದುರಿಸುವಂಥ ಸಂದರ್ಭಗಳು ಇದೆ. ಸರ್ಕಾರ ಆ ಎಲ್ಲಾ ಸಮಸ್ಯೆಗಳನ್ನು ಇತ್ಯರ್ಥಪಡಿಸುವುದಕ್ಕೆ ಸಮರ್ಥವಾದ ಪ್ರಯತ್ನವನ್ನು ಸರ್ಕಾರವಾಗಿ ಎಲ್ಲಾ ಇಲಾಖೆಯ ಮೂಲಕ ಮಾಡುತ್ತಿದೆ. ಇದರಲ್ಲಿ ನಾಲ್ಕಾರು ಇಲಾಖೆಗಳಿಗೆ ಸಂಬಂಧಪಟ್ಟ ವಿಷಯಗಳಿವೆ. ಉಳಿದೆಲ್ಲಾ ಸಮಸ್ಯೆಗಳಿಗೆ ಪರಿಹಾರದ ಪ್ರಯತ್ನವನ್ನು ನಾವು ಮುಂದುವರಿಸುತ್ತೇವೆ. ನಾನು ಈ ಸಂದರ್ಭದಲ್ಲಿ ನಮ್ಮ ಇಂಡಿ ತಾಲ್ಲೂಕಿನಲ್ಲಿ ತಹಸೀಲ್ದಾರರ ಕಛೇರಿ ಎದುರಿನಲ್ಲಿ ರೈತರು ಯಾರು ಹೋರಾಟವನ್ನು ಮಾಡುತ್ತಿದ್ದಾರೆ. ಅವರೆಲ್ಲರಲ್ಲಿ ಶ್ರೀ ಎಸ್.ಆರ್. ಪಾಟೀಲ್ ಮೂಲಕ ಮತ್ತು ಈ ಸದನದ ಮೂಲಕ ನಾನು ವಿನಂತಿ ಮಾಡಿಕೊಳ್ಳುತ್ತೇನೆ. ಸರ್ಕಾರ ರೈತರ ಪರವಾಗಿ, ಗ್ರಾಮೀಣ ಜನತೆಯ ಪರವಾಗಿ ಅವರು ಅನುಭವಿಸುತ್ತಿರುವ ಅನೇಕ ಕಷ್ಟಗಳಿಗೆ ಪರಿಹಾರವನ್ನು ಕೊಡುವಂಥ ದಿಕ್ಕಿನಲ್ಲಿ ಪ್ರಾಮಾಣಿಕವಾದ ಪ್ರಯತ್ನವನ್ನು ಮಾಡುತ್ತಿದೆ. ಇವತ್ತು ನಮ್ಮ ಸದನದಲ್ಲಿ ತಾವು ಪ್ರಸ್ತಾಪಿಸಿರುವ ವಿಷಯದ ಮೂಲಕ ಬಿಜಾಪುರ ಜಿಲ್ಲೆಯ ಇಂಡಿ ತಾಲ್ಲೂಕಿನಲ್ಲಿ ರೈತರಿಗೆ ಏನೇನು ಸಮಸ್ಯೆ ಇದೆ ಎನ್ನುವುದನ್ನು ನಮ್ಮ ಗಮನಕ್ಕೆ ತಂದಿದ್ದಾರೆ. ಸರ್ಕಾರ ಇದನ್ನು ಗಂಭೀರವಾಗಿ ಪರಿಶೀಲನೆ ಮಾಡುತ್ತದೆ. ಅಲ್ಲಿ ಏನೇನು ಅಗತ್ಯಪರಿಹಾರ ಕ್ರಮಗಳನ್ನು ತೆಗೆದು ಕೊಳ್ಳಬೇಕೋ ತೆಗೆದುಕೊಳ್ಳುತ್ತದೆ. ಬರಗಾಲವಿದೆ, ಅದಕ್ಕೆ ಪರಿಹಾರ ಕ್ರಮವನ್ನು ತೆಗೆದುಕೊಳ್ಳಬೇಕು. ಅದೇ ರೀತಿ ಬೇರೆ ಏನೇನು ಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದಕ್ಕೆ ಒಂದು ಚಾಲನೆಯನ್ನು ನಾವು ಕೊಡಿಸುತ್ತೇವೆ. ಅಲ್ಲಿ ತಹಸೀಲ್ದಾರರ ಎದುರುಗಡೆ ಪ್ರತಿಭಟನೆ ಮಾಡುತ್ತಿರುವುದನ್ನು ಹಿಂತೆಗೆದುಕೊಂಡು ಸರ್ಕಾರದ ಮೇಲೆ ಭರವಸೆ ಇಟ್ಟು, ವಿಶ್ವಾಸವಿಟ್ಟು ಅವರು ತಮ್ಮ ನಿತ್ಯದ ಜನ ಜೀವನವನ್ನು ನಡೆಸಿಕೊಂಡು ಹೋಗಬೇಕು. ಸರ್ಕಾರ ಅವರ ಭಾವನೆಗಳಿಗೆ, ಬೇಡಿಕೆಗಳಿಗೆ ಸ್ಪಂದಿಸುತ್ತದೆ ಎನ್ನುವ ಮಾತನ್ನು ಹೇಳುತ್ತೇನೆ. ರೈತರು ತಮ್ಮ ಸತ್ಯಾಗ್ರಹವನ್ನು ಹಿಂದಕ್ಕೆ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ಸರ್ಕಾರದ ಪರವಾಗಿ ಅಸಿಸ್ಟೆಂಟ್ ಕಮಿಷನರ್ ರವರು ಸ್ಥಳಕ್ಕೆ ಭೇಟಿಕೊಡಬೇಕೆಂದು ಸೂಚಿಸುತ್ತೇನೆ. ಸರ್ಕಾರ ಕೊಟ್ಟಿರುವಂಥ ಈ ವಿಶ್ವಾಸದ

ಹಿನ್ನೆಲೆಯಲ್ಲಿ ಸತ್ಯಾಗ್ರಹವನ್ನು ಹಿಂದಕ್ಕೆ ತೆಗೆದುಕೊಳ್ಳುವುದಕ್ಕೆ ಅಗತ್ಯಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ನಾನು ಸೂಚಿಸುತ್ತೇನೆ.

3. ಪ್ರಕಟಣೆ

ಸಭಾಪತಿಯವರು:- ವಿಧಾನ ಪರಿಷತ್ತಿನ ಕಾರ್ಯಕಲಾಪಗಳ ಸಲಹಾ ಸಮಿತಿಯು ದಿನಾಂಕ: 12-12-2011ರಂದು ಸಭೆ ಸೇರಿ ವಿಧಾನ ಪರಿಷತ್ತಿನ 116ನೇ ಅಧಿವೇಶನದ ಉಪವೇಶನಗಳನ್ನು ಈ ಕೆಳಕಂಡಂತೆ ದಿನಾಂಕ: 16-12-2011ರವರೆವಿಗೂ ನಡೆಸಲು ಸದನಕ್ಕೆ ಶಿಫಾರಸ್ಸು ಮಾಡಿದೆ.

ಕಾರ್ಯಕಲಾಪಗಳ ವಿವರ:

- ದಿನಾಂಕ: 13-12-2011 ಮಂಗಳವಾರ ಬೆಳಿಗ್ಗೆ 11 ಗಂಟೆಯಿಂದ ಮಧ್ಯಾಹ್ನ 2 ಗಂಟೆಯವರೆವಿಗೂ ಪ್ರಶೋತ್ತರ ವೇಳೆ, ಶೂನ್ಯ ವೇಳೆ, ಗಮನ ಸೆಳೆಯುವ ಸೂಚನೆ ಮತ್ತು ನಿಯಮ 330ರ ಮೇರೆಗೆ ಚರ್ಚೆ. ಮಧ್ಯಾಹ್ನ 3 ಗಂಟೆಯಿಂದ ವಿಧೇಯಕಗಳ ಮಂಡನೆ, ಪರ್ಯಾಲೋಚನೆ ಹಾಗೂ ಅಂಗೀಕಾರ, ಅರ್ಧ ಗಂಟೆ ಕಾಲಾವಧಿ ಚರ್ಚೆ
- ದಿನಾಂಕ: 14-12-2011 ಬುಧವಾರ ಬೆಳಿಗ್ಗೆ 10 ಗಂಟೆಯಿಂದ ಮಧ್ಯಾಹ್ನ 2 ಗಂಟೆಯವರೆವಿಗೂ ಪ್ರಶೋತ್ತರ ವೇಳೆ, ಶೂನ್ಯ ವೇಳೆ, ಗಮನ ಸೆಳೆಯುವ ಸೂಚನೆ ಮತ್ತು ನಿಯಮ 330ರ ಮೇರೆಗೆ ಚರ್ಚೆ. ಮಧ್ಯಾಹ್ನ 3 ಗಂಟೆಯಿಂದ ವಿಧೇಯಕಗಳ ಮಂಡನೆ, ಪರ್ಯಾಲೋಚನೆ ಹಾಗೂ ಅಂಗೀಕಾರ.
- ದಿನಾಂಕ: 15-12-2011ರ ಗುರುವಾರ ಬೆಳಿಗ್ಗೆ 11 ಗಂಟೆಯಿಂದ ಮಧ್ಯಾಹ್ನ 2 ಗಂಟೆಯವರೆವಿಗೂ ಪ್ರಶೋತ್ತರ ವೇಳೆ, ಶೂನ್ಯ ವೇಳೆ, ಗಮನ ಸೆಳೆಯುವ ಸೂಚನೆ ಮತ್ತು ನಿಯಮ 330ರ ಮೇರೆಗೆ ಚರ್ಚೆ. ಮಧ್ಯಾಹ್ನ 3 ಗಂಟೆಯಿಂದ ವಿಧೇಯಕಗಳ ಮಂಡನೆ,

ಪರ್ಯಾಲೋಚನೆ ಹಾಗೂ ಅಂಗಿಕಾರ, ಅರ್ಧ ಗಂಟೆ ಕಾಲಾವಧಿ ಚರ್ಚೆ.

- ದಿನಾಂಕ: 16-12-2011ರ ಶುಕ್ರವಾರ ಬೆಳಿಗ್ಗೆ 11 ಗಂಟೆಯಿಂದ ಮಧ್ಯಾಹ್ನ 2 ಗಂಟೆಯವರೆವಿಗೂ ಪ್ರಶೋತ್ತರ ವೇಳೆ, ಶೂನ್ಯ ವೇಳೆ, ಗಮನ ಸೆಳೆಯುವ ಸೂಚನೆ ಮತ್ತು ನಿಯಮ 330ರ ಮೇರೆಗೆ ಚರ್ಚೆ. ಮಧ್ಯಾಹ್ನ 3 ಗಂಟೆಯಿಂದ ವಿಧೇಯಕಗಳ ಮಂಡನೆ, ಪರ್ಯಾಲೋಚನೆ ಹಾಗೂ ಅಂಗೀಕಾರ ಮತ್ತು ಖಾಸಗಿ ಕಾರ್ಯಕಲಾಪಗಳು.

ಕಾರ್ಯಕಲಾಪಗಳ ಸಲಹಾ ಸಮಿತಿಯ ಈ ವರದಿಯನ್ನು ಸದನವು ಅನುಮೋದಿಸುತ್ತದೆ ಎಂದು ನಾನು ಭಾವಿಸುತ್ತೇನೆ.

4. ಶಾಸಕರ ಭವನದಲ್ಲಿ ಕಾರ್ ಪಾರ್ಕಿಂಗ್ ಮಾಡಲು ಮತ್ತು ಕಟ್ಟಡವನ್ನು ನಿರ್ಮಾಣ ಮಾಡಲು ಹೊರಟಿರುವ ಬಗ್ಗೆ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ನಾನು ನಿಮಗೆ ನಿನ್ನೆಯ ದಿವಸವೂ ಸಹ ಪತ್ರವನ್ನು ಕೊಟ್ಟಿದ್ದೇನೆ, ಮೊನ್ನೆಯ ದಿವಸವೂ ಸಹ ಕೇಳಿದ್ದೇನೆ. ಶಾಸಕರ ಭವನದ ಕಟ್ಟಡ ನಿರ್ಮಾಣ ಬಗ್ಗೆ ನಾನು ನೋಟಿಸ್‌ನ್ನು ಕಳುಹಿಸಿ ಮೂರು ದಿವಸಗಳಾಯಿತು. ಸರ್ಕಾರ ಇದರ ಬಗ್ಗೆ ಉತ್ತರವನ್ನು ಕೊಡುತ್ತದೆಂದು ಹೇಳಿದರು. ಆದರೆ ಇದುವರೆವಿಗೂ ಉತ್ತರವನ್ನು ಕೊಟ್ಟಿಲ್ಲ.

ಶ್ರೀ ವಿಶ್ವೇಶ್ವರ ಹೆಗಡೆಕಾಗೇರಿ (ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವರು):- ಮಾನ್ಯ ಸಭಾಪತಿಯವರೇ, ಮಾನ್ಯ ಹೊರಟ್ಟಿಯವರು ಮತ್ತು ಸದನದ ಅನೇಕ ಜನ ಸದಸ್ಯರು ಆವತ್ತು ಶಾಸಕರ ಭವನದ ಬಗ್ಗೆ ಪ್ರಸ್ತಾಪಿಸಿದರು. ಶಾಸಕರ ಭವನದ ಎದುರುಗಡೆ ಹೊಸ ಪಾರ್ಕಿಂಗ್ ವ್ಯವಸ್ಥೆ ಮತ್ತು ಹೊಸ ಭವನವನ್ನು ನಿರ್ಮಿಸುವ ವಿಷಯವಾಗಿ ಚರ್ಚಿಸಿದರು. ನಾನು ಸರ್ಕಾರದಿಂದ ಆವತ್ತು “ಮಾನ್ಯ ಸಭಾಧ್ಯಕ್ಷರ ಗಮನಕ್ಕೆ ಈ ವಿಷಯವನ್ನು ತರುತ್ತೇನೆ. ಏಕೆಂದರೆ ಈ ವಿಷಯ ಮಾನ್ಯ ಸಭಾಧ್ಯಕ್ಷರ ವ್ಯಾಪ್ತಿಗೆ

ಬರುವುದು” ಎನ್ನುವುದನ್ನು ಹೇಳಿದ್ದೇನೆ. ನಾನು ಸ್ವತಃ ಆವತ್ತೇ ಈ ಸದನದಲ್ಲಿ ಈ ವಿಷಯ ಪ್ರಸ್ತಾಪವಾಗಿರುವುದನ್ನು ಮಾನ್ಯ ಸಭಾಧ್ಯಕ್ಷರ ಗಮನಕ್ಕೆ ತಂದಿದ್ದೇನೆ. ನನ್ನ ಒಂದು ವಿನಂತಿ ಏನೆಂದರೆ, ತಾವು ಮತ್ತು ಮಾನ್ಯ ಸಭಾಧ್ಯಕ್ಷರು ಈ ವಿಚಾರವಾಗಿ ಕುಳಿತು ಮುಂದಿನ ಅಗತ್ಯವಾದ ಚಿಂತನೆಯನ್ನು ಮಾಡಬೇಕೆಂದು ಸರ್ಕಾರದ ಪರವಾಗಿ ನಾನು ವಿನಂತಿಸಿ ಕೊಳ್ಳುತ್ತೇನೆ. ಶಾಸಕರ ಭವನದ ಭಾಗ ಏನಿದೆ, ಇದು ನಮ್ಮ ವ್ಯಾಪ್ತಿಗೆ ಬರುವುದಿಲ್ಲ. ಅಂದರೆ ಇದು ನೇರವಾಗಿ ಸರ್ಕಾರದ ವ್ಯಾಪ್ತಿಗೆ ಬರುವುದಿಲ್ಲ. ಮಾನ್ಯ ಸಭಾಧ್ಯಕ್ಷರು ಮತ್ತು ಸಭಾಪತಿಗಳಾದ ತಾವುಗಳು ಕುಳಿತು ನಿರ್ಣಯ ಮಾಡಲಿ ಎಂದು ಹೇಳುತ್ತಿದ್ದೇನೆ.

(ಗೊಂದಲ)

ಸಭಾಪತಿಯವರು:- ಈಗ ಮಾನ್ಯ ಬಸವರಾಜ ಹೊರಟ್ಟಿಯವರು ಈ ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಮಾನ್ಯ ಸಚಿವರು ಅದರ ಬಗ್ಗೆ ಮಾತನಾಡುತ್ತಿದ್ದಾರೆ. ಈ ವಿಷಯದ ಬಗ್ಗೆ ನಾಲ್ಕೈದು ನಿಮಿಷಗಳ ಕಾಲ ಮಾತನಾಡಿದರೆ ಏನೂ ತಪ್ಪಿಲ್ಲ. ಆದರೆ ಎಲ್ಲರೂ ಒಟ್ಟಿಗೆ ಮಾತನಾಡಿದರೆ ಹೇಗಾಗುತ್ತದೆ. ದಯಮಾಡಿ ಒಬ್ಬರು ಮಾತನಾಡಿದ ನಂತರ ಇನ್ನೊಬ್ಬರು ಮಾತನಾಡಿ.

ಶ್ರೀ ಬಸವರಾಜ ಹೊರಟ್ಟಿ ಶಿಕ್ಷಕರ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ನಾನು ಆವತ್ತಿನಿಂದ ಹೇಳುತ್ತಿದ್ದೇನೆ. ಶಾಸಕರ ಭವನದಲ್ಲಿ ಎಲ್ಲಾ ಶಾಸಕರ ಅನುಕೂಲಕ್ಕಾಗಿ ನಾಲ್ಕು ಭವನಗಳನ್ನು ನಿರ್ಮಾಣ ಮಾಡಲಾಗಿದೆ. ಅಲ್ಲಿ ಬೇಕಾದಷ್ಟು ಕೊಠಡಿಗಳು ಖಾಲಿ ಇವೆ. ನಾವು ಎಲ್ಲಾ ರೀತಿಯಿಂದ ಲೆಕ್ಕ ಮಾಡಿದರೆ ಕೇವಲ 91 ಜನ ಶಾಸಕರು ಮಾತ್ರ ಶಾಸಕರ ಭವನದಲ್ಲಿರುತ್ತಾರೆ. ಉಳಿದವರು ಮನೆಯಲ್ಲಿ ಬೇರೆ ಬೇರೆ ಕಡೆ ಇರುತ್ತಾರೆ. ನಿಖರವಾಗಿ ಎಣಿಸಿಕೊಂಡು ನಾನು ಸರಿಯಾದ ಮಾಹಿತಿಯನ್ನು ತೆಗೆದುಕೊಂಡು ಬಂದಿದ್ದೇನೆ. 91 ಜನ ಶಾಸಕರು ಮಾತ್ರ ಅಲ್ಲಿರುತ್ತಾರೆ. ಬೆಂಗಳೂರಿನಲ್ಲಿ ಮನೆ ಇರುವವರು ಅಲ್ಲಿರುವುದಿಲ್ಲ. ಇನ್ನು ಕಾರ್ ಪಾರ್ಕಿಂಗ್‌ಗೆ

ಸಂಬಂಧಿಸಿದಂತೆ ಹೇಳುವುದಾದರೆ, ಶಾಸಕರ ಭವನದಲ್ಲಿ ಕಾರ್ ಪಾರ್ಕಿಂಗ್ ಮಾಡುವಂಥ, ಕಾರ್ ಇರುವಂಥವರು ಬೆರಳೆಣಿಕೆಯಷ್ಟು ಜನ ಸಭೆ ನಡೆದಾಗ ಇರುತ್ತಾರೆ ನಾವುಗಳು ಕಾರುಗಳನ್ನು ತರುವುದಿಲ್ಲ. ಇಡೀ ರಾಜ್ಯದಲ್ಲಿರುವ ಎಲ್ಲಾ ಶಾಸಕರು ಬೆಳಿಗ್ಗೆ ಬರುತ್ತಾರೆ ಹೋಗುತ್ತಾರೆ. ಅಲ್ಲಿ ಉಸಿರಾಡುವುದಕ್ಕೂ ಸಹ ಜಾಗ ಇಲ್ಲ. ಅದನ್ನೆಲ್ಲಾ ಸ್ಲಮ್ ಮಾಡಿದ್ದಾರೆ. ಅಲ್ಲಿ ಒಂದು ಕಟ್ಟಡವನ್ನು ನಿರ್ಮಾಣ ಮಾಡಿದರೆ ಅಲ್ಲಿ ಗಾಳಿ ಆಡುವುದಿಲ್ಲ. ಇಂತಹ ಒಂದು ಪರಿಸ್ಥಿತಿ ನಿರ್ಮಾಣವಾಗಿದೆ. ಬೆಂಗಳೂರಿನ ಸುತ್ತಮುತ್ತಲಿನ ಕಛೇರಿಗಳವರು ಅಲ್ಲಿ ಪಾರ್ಕಿಂಗ್ ಮಾಡುತ್ತಾರೆ. ಪಾರ್ಕಿಂಗ್ ವ್ಯವಸ್ಥೆಯನ್ನು ಕಲ್ಪಿಸಲು ಸುಮಾರು 9 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡುವಂಥ ಅವಶ್ಯಕತೆ ಆದರೂ ಏನಿದೆ? ಅಲ್ಲಿ ಜಾಗ ಇಲ್ಲ. ಹೀಗಾಗುವುದರಿಂದ ಇಡೀ ಶಾಸಕರ ಭವನದ ವಾತಾವರಣ ಸರಿಯಾಗುವುದಿಲ್ಲ. ಅದಕ್ಕಾಗಿ ಅದು ಆಗಬಾರದು ಎನ್ನುವ ದೃಷ್ಟಿಯಿಂದ ನಾನು ಈ ವಿಚಾರವನ್ನು ಸದನದಲ್ಲಿ ಪ್ರಸ್ತಾಪಿಸುತ್ತಿದ್ದೇನೆ. ಇದು ಶಾಸಕಾಂಗಕ್ಕೆ ಸಂಬಂಧಪಟ್ಟ ವಿಚಾರವಾಗಿದ್ದರೆ ಸಹಿತ ಶಾಸಕರು ನಾವು ಶಾಸಕರ ಭವನಕ್ಕೆ ಸಂಬಂಧಿಸಿದಂತೆ ನಮ್ಮ ತೊಂದರೆಗಳನ್ನು ಹೇಳಲಿಕ್ಕೆ ಇದು ಒಂದು ವೇದಿಕೆ. ಅದಕ್ಕಾಗಿ ನಾವಿದನ್ನು ಹೇಳಿದೆವು. ಸರ್ಕಾರ ಆವತ್ತು ಇದರ ಬಗ್ಗೆ ವಿಚಾರ ಮಾಡಿ ಹೇಳುತ್ತೇವೆಂದು ಹೇಳಿದರು. ಮಾನ್ಯ ಸಭಾಧ್ಯಕ್ಷರನ್ನು ಕೇಳುತ್ತೇವೆಂದು ಹೇಳಿದರೆ ಅಲ್ಲಿ ವಾಸಿಸುವವರು ನಾವು. ಮಾನ್ಯ ಸಭಾಧ್ಯಕ್ಷರು ಅಥವಾ ನೀವು ಅಲ್ಲಿರುತ್ತೀರೋ ಎಂಬುದು ನಮಗೆ ಗೊತ್ತಿಲ್ಲ. ಆದರೆ ನಾವು ಅಲ್ಲಿರುತ್ತೇವೆ. ನಾವು ಅಲ್ಲಿರುವುದರಿಂದ ನಮಗೆ ಏನು ತೊಂದರೆಯಾಗುತ್ತಿದೆ ಎಂಬುದನ್ನು ನಾವು ಹೇಳಿದ್ದೇವೆ. ನಮ್ಮ ತೊಂದರೆಯನ್ನು ಸರ್ಕಾರಕ್ಕೆ ಅರ್ಥ ಮಾಡಿಕೊಳ್ಳಲು ಹೇಳಿ. ಶಾಸಕರ ಕಷ್ಟ-ನಷ್ಟದ ಬಗ್ಗೆ ಮಾನ್ಯ ಸಭಾಧ್ಯಕ್ಷರು ಮತ್ತು ಮಾನ್ಯ ಸಭಾಪತಿಗಳು ಕೇಳಬೇಕು. ನಮ್ಮದೇ ಎಲ್ಲಾ, ನಿಮ್ಮನ್ನು ಕೇಳುವ ಹಾಗಿಲ್ಲ ಎಂದರೆ ತಪ್ಪಾಗುತ್ತದೆ. ಅದಕ್ಕೆ ನಾನೇನು ಹೇಳುತ್ತೇನೆಂದರೆ, ನೋಡಿ ಒಮ್ಮೆ ಶಾಸಕರ ಭವನಕ್ಕೆ ಭೇಟಿ ಮಾಡಿ ನೋಡಿ ಅಲ್ಲಿ ಎಲ್ಲಿಯಾದರೂ ಸ್ಥಳವಿದೆಯೇ ಎಂಬುದನ್ನು ಹೇಳಿ. ಶಾಸಕರ ಭವನದಲ್ಲಿ ಉಸಿರಾಡುವುದಕ್ಕೂ ಸಹ ಜಾಗ

ಇಲ್ಲ. ಅದನ್ನೆಲ್ಲಾ ಸ್ಲಮ್ ಮಾಡಿದ್ದಾರೆ. ಆದುದರಿಂದ ಶಾಸಕರ ಭವನದ ಅಂದವನ್ನು ಕಳೆಯಬಾರದು ಎಂಬ ಒಂದು ವಿಚಾರವನ್ನು ಹೇಳುತ್ತೇನೆ. ಇಲ್ಲಿ ಹೊಸ ಕಟ್ಟಡವನ್ನು ಕಟ್ಟಬಾರದು ಎಂದು High Court ಆದೇಶ ಸಹ ಇದೆ. ಇಷ್ಟೆಲ್ಲಾ ಇದ್ದು ಸುಮಾರು 9 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಕಾರ್ ಪಾರ್ಕಿಂಗ್ ವ್ಯವಸ್ಥೆಯನ್ನು ಕಲ್ಪಿಸಿ, ಅದರ ಮೇಲೆ ಸುಮಾರು 50 ಕೊಠಡಿಗಳನ್ನು ಕಟ್ಟುವುದಕ್ಕೆ ಹೊರಟಿದ್ದಾರೆ. 50 ಕೊಠಡಿಗಳನ್ನು ಕಟ್ಟಿದರೆ ಯಾರಿಗೆ ಬೇಕಾಗಿದೆ ಈ ಕೊಠಡಿಗಳು. ಎಷ್ಟು ಕೊಠಡಿಗಳಿವೆ ಎಂಬುದನ್ನು ತಾವು ನೋಡಿ. 12,000 ಜನರಿಗೆ ಆಗುವಷ್ಟು ಪ್ರತಿ ತಿಂಗಳು ಖರ್ಚಾಗುತ್ತಿದೆ. ಇಷ್ಟೆಲ್ಲಾ ಇದ್ದರೂ ಸಹ ಮತ್ತೆ ಕೊಠಡಿಯನ್ನು ಕಟ್ಟುವಂಥ ಅವಶ್ಯಕತೆ ಏನಿದೆ? ಆ ಜಾಗವನ್ನು ಕಡಿಸುವುದು ಏಕೆ? ಅಲ್ಲಿ ಬಯಲು ಪ್ರದೇಶ ಬೇಡವೇ? ಈ ಕಟ್ಟಡವನ್ನು ನಿರ್ಮಾಣ ಮಾಡಿದ ನಂತರ ಕಾರುಗಳು ಎಲ್ಲಿ ನಿಲ್ಲಬೇಕು? ಇವೆಲ್ಲಾ ಸಮಸ್ಯೆಗಳಿವೆ. ಎಲ್ಲರ ಹಿತಾಸಕ್ತಿಯಿಂದ ನಾನು ಹೇಳುತ್ತಿದ್ದೇನೆ. ದಯಮಾಡಿ ಇದರ ಬಗ್ಗೆ ಪರಾಮರ್ಶಿಸ ಬೇಕೆಂದು ಮತ್ತೊಮ್ಮೆ ತಮ್ಮಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ವೈ. ಎಸ್.ವಿ. ದತ್ತ (ನಾಮ ನಿರ್ದೇಶಿತರು):- ಮಾನ್ಯ ಸಭಾಪತಿಯವರೇ ಮಾನ್ಯ ಬಸವರಾಜ ಹೊರಟ್ಟಿಯವರು ಹೇಳಿರುವುದಕ್ಕೆ ಎಲ್ಲಾ ಶಾಸಕರ ಸಹಮತವಿದೆ. ಅಲ್ಲಿ ಕಾರ್ ಪಾರ್ಕಿಂಗ್ ಕಟ್ಟಡ ಆಗಬಾರದು.. ಅದು ಅನಿವಾರ್ಯವು ಅಲ್ಲ, ಅಗತ್ಯವು ಅಲ್ಲ ಮತ್ತು ಆ ತೀರ್ಮಾನ ಆಗಿರುವುದು ಸರಿಯಲ್ಲ. ಆದರೆ ನಮ್ಮ ಒಂದು ಪ್ರಶ್ನೆ ಏನೆಂದರೆ, ಕಾರ್ ಪಾರ್ಕಿಂಗ್ ಕಟ್ಟಡವನ್ನು ನಿರ್ಮಾಣ ಮಾಡಲು ಅಲ್ಲಿ ಈಗಾಗಲೇ ಗುದ್ದಲಿ ಪೂಜೆಯನ್ನು ಮಾಡಿದರು. ನಾವು ಅಂದುಕೊಂಡಿರುವ ಹಾಗೆ ಶಾಸಕಾಂಗ ಎಂದರೆ, ಮೇಲ್ಮನೆ ಮತ್ತು ಕೆಳಮನೆ ಎರಡೂ ಸೇರುತ್ತದೆ. ಶಿಷ್ಟಾಚಾರದ ಪ್ರಕಾರ ಇದರೊಳಗೆ ಮೊದಲಿಗೆ ಮೇಲ್ಮನೆ ಮತ್ತು ಮೇಲ್ಮನೆಯ ಸಭಾಪತಿಯವರು ಮೊದಲು ಬರುತ್ತಾರೆ. ನಂತರ ಕೆಳಮನೆ ಮತ್ತು ಕೆಳಮನೆಯ ಸಭಾಧ್ಯಕ್ಷರು ಬರುತ್ತಾರೆ. ಶಾಸಕಾಂಗದಲ್ಲಿ ತೀರ್ಮಾನವಾಗ ಬೇಕೆಂದರೆ, ಶಾಸಕರ ಒಟ್ಟು ಅಭಿಪ್ರಾಯಕ್ಕೆ ದನಿಯಾಗಬೇಕಾಗಿರುವವರು

ಮಾನ್ಯ ಸಭಾಪತಿಗಳೆ ತಾವು ಮತ್ತು ಸಭಾಧ್ಯಕ್ಷರು. ಹೀಗಿರುವಾಗ ನನ್ನ ಪ್ರಶ್ನೆ ಏನೆಂದರೆ, ನಮ್ಮ ಈ ಮೇಲ್ಮನೆಯ ಸಭಾಪತಿಗಳ ಗಮನಕ್ಕೆ ಗುದ್ದಲಿ ಪೂಜೆ ಕಾರ್ಯಕ್ರಮದ ಮಾಹಿತಿ ಮೊದಲು ಬಂದಿತ್ತೇ? ಪಾರ್ಕಿಂಗ್ ವ್ಯವಸ್ಥೆಯನ್ನು ಕಲ್ಪಿಸಲು ಕಟ್ಟಡವನ್ನು ನಿರ್ಮಾಣ ಮಾಡಬೇಕು ಎನ್ನುವ ತೀರ್ಮಾನವನ್ನು ತೆಗೆದು ಕೊಳ್ಳಬೇಕಾದರೆ ಮಾನ್ಯ ಸಭಾಪತಿಗಳ ಜೊತೆಯಲ್ಲಿ ಮಾನ್ಯ ಸಭಾಧ್ಯಕ್ಷರು ಸಮಾಲೋಚನೆಯನ್ನು ಮಾಡಿದ್ದರೆ ಅಥವಾ ಇದು ಕೆಳಮನೆಯ ಸಭಾಧ್ಯಕ್ಷರ ಏಕಪಕ್ಷೀಯ ತೀರ್ಮಾನವೇ ಎನ್ನುವುದರ ಬಗ್ಗೆ ಮಾನ್ಯ ಸಭಾಪತಿಯವರ ಬೆಳಕು ಚೆಲ್ಲಬೇಕೆಂದು ಬಹಳ ವಿನಯ ಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಗೋ. ಮಧುಸೂದನ್:- ಮಾನ್ಯ ಸಭಾಪತಿಯವರೇ, ಎಲ್ಲೋ ಒಂದು ಕಡೆ ಇಡೀ ಸದನ ತಮ್ಮ ಹಕ್ಕಿನ ಬಗ್ಗೆ ಪ್ರಶ್ನೆ ಮಾಡುವ ಹಾಗೆ ಕಾಣುತ್ತಿದೆ. ತಾವೇನಾದರೂ breach of privilege motion move ಮಾಡಲಿಕ್ಕೆ ಯೋಚನೆ ಮಾಡಬಹುದೇನೋ ಎಂದು ಹೇಳುತ್ತಿದ್ದೇನೆ.

(ಸಭಾಪತಿಯವರ ಉಪಸ್ಥಿತಿ)

ಸಭಾಪತಿಯವರು:- ಇದೊಂದು ಸೂಕ್ಷ್ಮವಾದಂಥ ವಿಚಾರ. ಸರ್ಕಾರ ಏನು ಹೇಳಿದೆಯೋ ಅದರಲ್ಲಿ ಹೆಚ್ಚು-ಕಡಿಮೆ ಸತ್ಯವಿದೆ. ಶಾಸಕರ ಭವನ ಮತ್ತು ವಿಧಾನ ಸೌಧ ಇದು ಶಾಸಕಾಂಗಕ್ಕೆ ಸೇರಿರತಕ್ಕಂಥದ್ದು. ನಾನು ಒಂದು ಸಾರಿ ಈ ವಿಚಾರವನ್ನು ಹೇಳಿದ್ದೆ. ವಿಧಾನ ಸೌಧವನ್ನು ನಿರ್ಮಾಣ ಮಾಡಲು ಪಂಡಿತ ಜವಹರಲಾಲ್ ನೆಹರುರವರು ಹಾಕಿರುವ ಅಡಿಗಲ್ಲನ್ನು ನಾನು ನೋಡಿದ್ದೇನೆ. ಇದು ಶಾಸಕಾಂಗದ ಒಂದು ಕಟ್ಟಡ. ಕಳೆದ 52 ವರ್ಷಗಳಲ್ಲಿ ಕಾರಣಾಂತರಗಳಿಂದ ಈ ಕಟ್ಟಡದಲ್ಲಿ ಬೇರೆ ಬೇರೆ ಸರ್ಕಾರಿ ಇಲಾಖೆಗಳು ಬಂದುಬಿಟ್ಟಿವೆ. ದೇಶದಲ್ಲಿ ಎಲ್ಲಿಯೂ ಸಹ ಈ ರೀತಿ ಇಲ್ಲ. ಶಾಸಕಾಂಗವೇ ಬೇರೆ, ಸರ್ಕಾರವೇ ಬೇರೆ ಇರುತ್ತದೆ. ಆದರೆ ಇಲ್ಲಿ ಹಾಗೆ ಬಂದಿದೆ. ಕ್ರಮೇಣ ಅದನ್ನು ಬದಲಾವಣೆ ಮಾಡಬೇಕು. ಅದೇ ರೀತಿ ಶಾಸಕರ ಭವನ ನಮಗೆ ಸೇರಿರತಕ್ಕಂಥದ್ದು. ಸರ್ಕಾರ ಹೇಳಿರುವುದು ಸರಿ ಇದೆ.

ಇದರ ಬಗ್ಗೆ ಇಲ್ಲಿ ಇಷ್ಟು ಬಹಿರಂಗವಾಗಿ ಚರ್ಚೆಯ ಅವಶ್ಯಕತೆ ಬೀಳುವುದಿಲ್ಲ. ನಾನು ಮತ್ತು ಮಾನ್ಯ ಸಭಾಧ್ಯಕ್ಷರು ಕುಳಿತು ಅದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಪ್ರಯತ್ನ ನಡೆಸಿದ್ದೇವೆ. ಇದರ ಬಗ್ಗೆ ಚರ್ಚೆ ಮಾಡಿ ನಾನು ಸೂಕ್ತವಾಗಿರುವಂಥ ಸಂದರ್ಭದಲ್ಲಿ ನನ್ನ ಹಿರಿಯ ಸದಸ್ಯರುಗಳಿಗೆ BAC (Business Advisory Committee) ಯಲ್ಲಿ ಅಥವಾ ಎಲ್ಲಾದರೂ ಅದನ್ನು ತಿಳಿಸುವ ಪ್ರಯತ್ನವನ್ನು ನಾನು ಮಾಡುತ್ತೇನೆ.

ಶ್ರೀ ವಿ.ಆರ್. ಸುದರ್ಶನ್ (ವಿಧಾನ ಸಭಾ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಶಾಸಕರಿಗೆ ಸಂಬಂಧಪಟ್ಟ ಹಾಗೆ ಹೇಳುವುದಾದರೆ, 'ಶಾಸಕರು' ಎಂದರೆ ವಿಧಾನ ಸಭೆ ಮತ್ತು ವಿಧಾನ ಪರಿಷತ್ತು ಎರಡು ಸದನದ ಸದಸ್ಯರು ಶಾಸಕರು ಆಗಿರುತ್ತಾರೆ ಮತ್ತು ಶಾಸಕರ ಭವನ ಸಭಾಪತಿಗಳು ಮತ್ತು ಸಭಾಧ್ಯಕ್ಷರ ಆಡಳಿತಕ್ಕೆ ಒಳಪಡುತ್ತದೆ. ಅದರ ಜೊತೆಗೆ ಉಪ ಸಭಾಪತಿಯವರು ಮತ್ತು ಉಪ ಸಭಾಧ್ಯಕ್ಷರು ಯಾರಿದ್ದಾರೆ, ಅವರ ಅಧ್ಯಕ್ಷತೆಯಲ್ಲಿ ಎರಡೂ ಸದನಗಳಲ್ಲಿ ವಸತಿ ಸಮಿತಿಯನ್ನು ಸಹ ರಚನೆ ಮಾಡಿದ್ದಾರೆ. ಇಂತಹ ಒಂದು ಪ್ರಮುಖವಾದ ವಿಷಯಗಳು ಚರ್ಚೆಯಾಗುತ್ತಿರುವ ಸಂದರ್ಭದಲ್ಲಿ ವಸತಿ ಸಮಿತಿಗಳಿಂದಲೂ ಸಹ ತಾವು ತೀರ್ಮಾನಗಳನ್ನು ತೆಗೆದು ಕೊಳ್ಳಬೇಕಾಗುತ್ತದೆ. ಒಂದು ಏನಾಗಿದೆ ಎಂದರೆ, Urban Arts Commission ಇದೆ. ಅಲ್ಲಿ ಏನಾದರೂ ಕಟ್ಟಡಗಳು ಬರಬೇಕಾದರೆ ಅವರ ಅಭಿಪ್ರಾಯವನ್ನು ಸಹ ತೆಗೆದು ಕೊಳ್ಳಬೇಕಾಗುತ್ತದೆ. ಉಚ್ಚ ನ್ಯಾಯಾಲಯದವರು ಕೆಲವು ಸಂದರ್ಭಗಳಲ್ಲಿ ನಿರ್ದೇಶನವನ್ನು ಕೊಟ್ಟಿದ್ದಾರೆ. ಅದಲ್ಲವನ್ನು ಉದ್ಯಾನವನ ಮಾಡಬೇಕು, lung spaceನ್ನು ಹಾಗೆ ಉಳಿಸಿಕೊಳ್ಳಬೇಕು ಎನ್ನತಕ್ಕಂಥ ತೀರ್ಮಾನಗಳು ಹಿಂದೆ ಆಗಿದ್ದಾವೆ. ಅವೆಲ್ಲವನ್ನು violate ಮಾಡತಕ್ಕಂಥಾದ್ದು ಸರಿಯಾಗುವುದಿಲ್ಲ. ಸರ್ಕಾರದ ಪರವಾಗಿ ತಾವೇನು ಹೇಳಿದ್ದೀರಿ, ಸಭಾಪತಿಯವರು ಮತ್ತು ಸಭಾಧ್ಯಕ್ಷರ ಒಂದು ಸಭೆಯನ್ನು ಕರೆದು ಇಂತಹ ವಿಚಾರದಲ್ಲಿ ತಾವು ತೀರ್ಮಾನವನ್ನು ತೆಗೆದು ಕೊಳ್ಳಬೇಕೆಂಬುದು ಮೊದಲನೆಯ ವಿಚಾರ. ಎರಡನೆಯದಾಗಿ ಶಾಸಕಾಂಗಕ್ಕೆ ಅನೇಕ ರೀತಿಯ ಕೊರತೆಗಳಿವೆ. ತಾವು ಹೇಳಿದ ಹಾಗೆ

ಶಾಸಕರಿಗೆ ಇರುವಂಥ ಭವನ ಇದು. ನಮ್ಮ ಶಾಸಕಾಂಗದ ಅಧಿಕಾರಿಗಳು ಮತ್ತು ಅದಕ್ಕೆ ಸಂಬಂಧಪಟ್ಟ ಬೇರೆ ಬೇರೆ ಶಾಖೆಗಳೇನಿವೆ ಅಲ್ಲಿ ಕಿಷ್ಟಿಂಥೆಯ ರೀತಿಯಲ್ಲಿ ಕೆಲಸವನ್ನು ನಿರ್ವಹಿಸುತ್ತಿದ್ದಾರೆ. ಒಟ್ಟು ಗಣಕೀಕರಣ ಆಗಬೇಕಾಗಿದೆ. ಇನ್ನು ಪರಿಣಾಮಾತ್ಮಕವಾದ ರೀತಿಯಲ್ಲಿ ನಾವು ಕೆಲಸವನ್ನು ಮಾಡಬೇಕಾಗಿದೆ. ಅದಕ್ಕೆ ನಾನು ತಮಗೆ ಏನು ಸಲಹೆಯನ್ನು ಮಾಡುತ್ತಿದ್ದೇನೆಂದರೆ, ದಯಮಾಡಿ ಮುಖ್ಯ ಕಾರ್ಯದರ್ಶಿಗಳನ್ನು ಕರೆಸಿ ಮೊದಲನೆಯ ಮಹಡಿ ಮತ್ತು ಎರಡನೆಯ ಮಹಡಿಯನ್ನು ಶಾಸಕಾಂಗದ ಉಪಯೋಗಕ್ಕಾಗಿ ಅಂದರೆ ವಿಧಾನ ಸಭಾ ಸಚಿವಾಲಯ ಮತ್ತು ವಿಧಾನ ಪರಿಷತ್ತಿನ ಸಚಿವಾಲಯಕ್ಕೆ ಉಪಯೋಗವಾಗುವ ರೀತಿಯಲ್ಲಿ ತಾವು ಅವಕಾಶವನ್ನು ಮಾಡಿಕೊಡಬೇಕು. ನಮ್ಮ ಲೈಬ್ರರಿ ಪಾರ್ಲಿಮೆಂಟ್ ಲೈಬ್ರರಿಗೆ ಕನೆಕ್ಟ್ ಆಗಿದೆ ಎಂಬುದು ತಮಗೂ ಸಹ ಗೊತ್ತಿದೆ. ಆ ಸಂದರ್ಭದಲ್ಲಿ ನಮ್ಮ ರಾಜ್ಯಪಾಲರನ್ನು ಕರೆಸಿ ನಮ್ಮ ಗ್ರಂಥಾಲಯವನ್ನು ನಾವು ಉದ್ಘಾಟನೆ ಮಾಡಿಸಿದೆವು. ಇವತ್ತು ರಿಸರ್ಚ್ ಸೆಕ್ಷನ್‌ಗೆ ನಾವು ಶಾಸಕರು ಹೋಗಿ ಕುಳಿತುಕೊಳ್ಳಲು ಸ್ಥಳವಿಲ್ಲ. ಅದನ್ನು ಬ್ರಿಟಿಷ್ ಲೈಬ್ರರಿ ಅಥವಾ ಯಾರಿಗಾದರೂ outsource ಮಾಡಿ ನಮಗೆ ಒಂದು ಒಳ್ಳೆಯ ರಿಸರ್ಚ್ ಲೈಬ್ರರಿಯನ್ನು ದಯಮಾಡಿ ತಾವು ಮಾಡಿಕೊಡಬೇಕು. ಇದರಿಂದ ಎಲ್ಲಾ ಶಾಸಕರಿಗೂ ಅನುಕೂಲವಾಗುತ್ತದೆ. ಇಲ್ಲಿಯೂ ಸಹ ಅದರ quality improve ಆಗಲು ಅನುಕೂಲವಾಗುತ್ತದೆ. ದಯಮಾಡಿ ತಾವು ಆ ಕೆಲಸವನ್ನು ಮಾಡಿಕೊಡ ಬೇಕೆಂದು ನಾನು ವಿನಂತಿ ಮಾಡುತ್ತೇನೆ.

ಶ್ರೀ ಆರ್.ವಿ. ವೆಂಕಟೇಶ್ ವಿಧಾನ ಸಭಾ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಶಾಸಕರ ಭವನಕ್ಕೆ ಸಂಬಂಧಿಸಿದಂತೆ ನನ್ನದು ಒಂದೇ ಒಂದು ಮನವಿ ಇದೆ. ವಸತಿ ಸಮಿತಿಯಲ್ಲಿ ನಾನು ಕೂಡ ಸದಸ್ಯನಾಗಿ ಕೆಲಸ ಮಾಡಿದ್ದೇನೆ. ಸಾಕಷ್ಟು ಗೊಂದಲಗಳು ಈ ವಸತಿ ಸಮಿತಿಯಿಂದ ಆಗುತ್ತದೆ. ಏಕೆಂದರೆ ಪ್ರತ್ಯೇಕವಾದ ವಸತಿ ಸಮಿತಿಗಳು ಎರಡೂ ಸದನಗಳಲ್ಲಿ ಆಗಿವೆ. ಅದೇ ದೊಡ್ಡ ಗೊಂದಲಕ್ಕೆ ಕಾರಣವಾಗುತ್ತಿದೆ. ನಾವು ವಸತಿ ಸಮಿತಿಯಲ್ಲಿದ್ದಾಗ ಅಲ್ಲಿ Surprise Visit, ಮತ್ತೊಂದು ಮಾಡಿದಂಥ

ಸಂದರ್ಭದಲ್ಲಿ ಈ ಒಂದು ಅಂಗಡಿ ವಿಧಾನ ಪರಿಷತ್ತಿಗೆ ಸೇರುತ್ತದೆ, ಈ ಅಂಗಡಿ ವಿಧಾನ ಸಭೆಗೆ ಸೇರುತ್ತದೆ. ಹೋಟೆಲ್ ವಿಧಾನ ಸಭೆಗೆ ಸೇರುತ್ತದೆ, ಲಾಂಡ್ರಿ ವಿಧಾನ ಪರಿಷತ್ತಿಗೆ ಸೇರುತ್ತದೆ ಎಂದು ಹೇಳುತ್ತಾರೆ. ಇದರಿಂದ ಒಂದು ಸಮಗ್ರವಾದ ತೀರ್ಮಾನಕ್ಕೆ ಬರತಕ್ಕಂಥಾದ್ದು ಅಗುತ್ತಿಲ್ಲ. ಬೇರೆ ಜಂಟಿ ಸಮಿತಿಗಳೇನಿದೆ, ಅದೇ ತರಹ ಎರಡು ವಸತಿ ಸಮಿತಿಗಳನ್ನು ಸೇರಿಸಿ ಜಂಟಿ ವಸತಿ ಸಮಿತಿಯನ್ನು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಸಾಕಷ್ಟು ಗೊಂದಲಗಳು ಇದರಿಂದ ಪರಿಹಾರವಾಗುತ್ತವೆ.

ಸಭಾಪತಿಯವರು:- ಮಾನ್ಯ ನಾಣಯ್ಯನವರೆ, ತಾವು ಮಾತನಾಡುವಾಗ ಒಂದು ಮಾತನ್ನು ಸೇರಿಸಿಬಿಡಿ. ತಾವು ಸಚಿವರಾಗಿದ್ದಾಗ ಬಹುಶಃ ಈ ತಾಪತ್ರಯವನ್ನು ಪರಿಹಾರ ಮಾಡುವುದಕ್ಕೆ ಪ್ರಯತ್ನ ಮಾಡಿ ಅದು ಏನೂ ಆಗಿದೆ.

ಶ್ರೀ ಎಂ.ಸಿ. ನಾಣಯ್ಯ (ವಿಧಾನ ಸಭಾ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ವಿಧಾನ ಸೌಧ, ರಾಜ್ಯಪಾಲರ ಮನೆ ಅಂಗಳ, ಉಚ್ಚ ನ್ಯಾಯಾಲಯ ಮತ್ತು ಕಬ್ಬನ್ ಪಾರ್ಕ್ ಇದು ಒಟ್ಟಾರೆ ಸೇರಿ ನಮಲ್ಲಿರತಕ್ಕಂಥ The Karnataka Government Parks (Preservation) Act, ಅದರ ಒಳಗಡೆ ಪೂರ್ತಿಯಾಗಿ ಬರುತ್ತಿರತಕ್ಕಂಥ ಸ್ಥಳ. ಕಳೆದ ಸಂದರ್ಭದಲ್ಲಿ ನಾನು ಹೇಳಿದೆ. ಶಾಸಕರ ಭವನದಲ್ಲಿ ನಾವು ಇರತಕ್ಕಂಥ ಫ್ಲಾಟ್‌ನ್ನು ನಿರ್ಮಾಣ ಮಾಡುವಂಥ ಸಂದರ್ಭದಲ್ಲಿ ಸಾರ್ವಜನಿಕ ಹಿತಾಸಕ್ತಿಯ ಅರ್ಜಿಯನ್ನು ಉಚ್ಚ ನ್ಯಾಯಾಲಯದಲ್ಲಿ ಸಲ್ಲಿಸಿದರು. ಈ ರೀತಿ ಸಾರ್ವಜನಿಕ ಹಿತಾಸಕ್ತಿಯ ಅರ್ಜಿಯನ್ನು ಸಲ್ಲಿಸುವಂಥ ಸಂದರ್ಭದಲ್ಲಿ ಪಕ್ಕದಲ್ಲಿಯೇ ರಾಕ್ ಗಾರ್ಡನ್ ಇದೆ. ಅದರ ಹೆಸರೇ ರಾಕ್ ಗಾರ್ಡನ್ ಎಂದು. ಇದೆಲ್ಲವನ್ನು ಒಟ್ಟಾರೆ ಸೇರಿ ಮಾಡಿದ ಕೂಡಲೇ ಅಲ್ಲಿ ಕಟ್ಟಡವನ್ನು ಪ್ರಾರಂಭ ಮಾಡಿದರು. ಆ ಸಂದರ್ಭದಲ್ಲಿ ನಮಗೆ ನಿಜವಾಗಿಯೂ ಕೋಣೆಗಳ ಅವಶ್ಯಕತೆ ಇತ್ತು. ಏಕೆಂದರೆ ನಾನು ಮಂತ್ರಿತನವನ್ನು ಬಿಟ್ಟ ನಂತರ ಶಾಸಕರ ಭವನದಲ್ಲಿ ಕೊಠಡಿ ಸಿಗಲಿಲ್ಲ. ಕೊನೆಗೆ ನನಗೆ ಕೊನೆಯಲ್ಲಿ ಜಾಗವನ್ನು ಕೊಡುತ್ತೇವೆಂದು ಹೇಳಿದರು. ಕಡೆಗೆ ತಡೆಯಾಜ್ಞೆ ತಂದು ಅದು ಆಗಲಿಲ್ಲ. ಅದಾದ ಮೇಲೆ

ಉಚ್ಚ ನ್ಯಾಯಾಲಯದಲ್ಲಿ ಈ ವಿಚಾರ ಬಂದಾಗ ನಾವೆಲ್ಲರೂ ಒಟ್ಟಾರೆ ಸೇರಿ ಅಲ್ಲಿ ರಾಕ್ ಗಾರ್ಡನ್ ಇದೆ, ಆ ರಾಕ್ ಗಾರ್ಡನ್‌ನಲ್ಲಿ ಮಾಡಿಸಬೇಕಾಗುತ್ತದೆ ಎಂದರು. ಕಡೆಗೆ ಸರ್ಕಾರದ ವತಿಯಿಂದ ಒಂದು ಪ್ರಮಾಣ ಪತ್ರವನ್ನು ನಾವು ಉಚ್ಚ ನ್ಯಾಯಾಲಯದಲ್ಲಿ ಸಲ್ಲಿಸಬೇಕಾಯಿತು. ಈ ಒಂದು ಕಟ್ಟಡ ಯಾವುದನ್ನು ಕಟ್ಟುತ್ತಿದ್ದೇವೆ, ಅದೇ ಕಡೆಯ ಕಟ್ಟಡ. ಇನ್ನು ಮುಂದಕ್ಕೆ ನಾವು ಯಾವುದೇ ಕಟ್ಟಡವನ್ನು ನಿರ್ಮಾಣ ಮಾಡುವುದಿಲ್ಲ ಎಂದು ನಾವು ಉಚ್ಚನ್ಯಾಯಾಲಯದಲ್ಲಿ ಪ್ರಮಾಣ ಪತ್ರವನ್ನು ಸಲ್ಲಿಸಿದ್ದೇವೆ ಎಂಬುದು ಮೊದಲನೆಯ ವಿಚಾರ.

ಎರಡನೆಯದಾಗಿ ಅದರ ಎದುರುಗಡೆ ಇರತಕ್ಕಂಥ ಸ್ಥಳ, ಈಗ ಎಲ್ಲಿ ಕಾರ್ ಪಾರ್ಕಿಂಗ್‌ನ್ನು ಮಾಡಬೇಕೆಂದು ಹೊರಟಿದ್ದಾರೆ, ಅಲ್ಲಿ ಸುಮಾರು 18 ರಿಂದ 20 ಬಹಳ ಚೆನ್ನಾಗಿರತಕ್ಕಂಥ ಮರಗಳಿವೆ. ನೆರಳು ಇರತಕ್ಕಂಥಾದ್ದು ಮತ್ತು lung space ಇರತಕ್ಕಂಥಾದ್ದು ಅದೊಂದೇ ಒಂದು ಸ್ಥಳ. ಇನ್ನು ಬೇರೆ ಯಾವ ಸ್ಥಳವೂ ಆ ಭಾಗದಲ್ಲಿ ಇಲ್ಲ. ಅದರ ಪಕ್ಕದಲ್ಲಿಯೇ ರಾಕ್ ಗಾರ್ಡನ್ ಇರತಕ್ಕಂಥಾದ್ದು. ಒಂದು ಕಾಲದಲ್ಲಿ ಆ ಮರಗಳನ್ನು ಸಹ ರಾಕ್ ಗಾರ್ಡನ್ ಒಳಗಡೆ ಸೇರಿಸಬೇಕೆಂಬ ಒಂದು ಸಲಹೆ ಬಂದಾಗ ಬಹುಶಃ ಅದು ಹಾಗೆಯೇ ನೆನೆಗುದಿಗೆ ಬಿತ್ತು. ಅದು ಆಗಲಿಲ್ಲ. ಅವರೆಲ್ಲರೂ ವಿಧಾನ ಸೌಧದಲ್ಲಿದ್ದವರೆ. ಏಕೆಂದರೆ ಶಾಸಕರ ಭವನದಲ್ಲಿ ತಾವು ಕೂಡ ಇದ್ದಿರಿ. VIP Quarters ನಲ್ಲಿ ತಾವೆಲ್ಲರೂ ಉಳಿದುಕೊಂಡಿದ್ದವರೆ. ಈಗ ನಾವೂ ಸಹ ಅಲ್ಲಿ ಉಳಿಯುತ್ತಿದ್ದೇವೆ. ಶಾಸಕರ ಭವನದಲ್ಲಿ ಕಾರ್ ಪಾರ್ಕಿಂಗ್ ಯಾವ ರೀತಿಯಾಗಿದೆ ಎಂದು ತಾವು ಒಮ್ಮೆ ಬೆಳಿಗ್ಗೆ ಸಮಯದಲ್ಲಿ ಹೋಗಿ ನೋಡಬೇಕು. ಅಲ್ಲಿ ಶಾಸಕರ ಕಾರುಗಳು ಯಾವುದು ಇರುವುದೇ ಇಲ್ಲ. ನಮ್ಮ ವಿಧಾನ ಸಭೆ ಮತ್ತು ವಿಧಾನ ಪರಿಷತ್ತಿನ ಕಾರುಗಳನ್ನು ಹಿಂಭಾಗದಲ್ಲಿ ನಿಲ್ಲಿಸುತ್ತಾರೆ. ಅದಕ್ಕೆಲ್ಲಾ ಹಿಂಭಾಗದಲ್ಲಿ ಜಾಗವನ್ನು ಕೊಟ್ಟಿದ್ದಾರೆ. ಎಲ್ಲಿಯೂ ಸಹ ಎದುರುಗಡೆ ನಿಲ್ಲಿಸುವುದಕ್ಕೆ ಜಾಗವಿಲ್ಲ. ಕಡಿಮೆ ಎಂದರೂ ಸುಮಾರು 250 ರಿಂದ 300 ದ್ವಿಚಕ್ರ ವಾಹನಗಳು ಅದರೊಳಗಡೆ ಇರುತ್ತದೆ. ಅದರ ಒಳಗಡೆ ಬಾಡಿಗೆ ಕಾರುಗಳು ಸಹ ಇರುತ್ತವೆ. ಇವತ್ತು ಬೆಳಿಗ್ಗೆ

ಹೋಗಾಬೇಕಾದರೆ ನಾನು ನನ್ನ ಕಾರನ್ನು ತೆಗೆದುಕೊಂಡು ಹೋಗಲಿಕ್ಕೆ ಆಗಲಿಲ್ಲ. ಸುಮಾರು 150 ರಿಂದ 200 ಕಾರುಗಳಿದ್ದವು. ಇದು ಯಾರ ಕಾರುಗಳು? ಏಕೆ ಬೇಕಾಗುತ್ತದೆ. ಇದರ ಬಗ್ಗೆ ನಾವು ಸ್ವಲ್ಪ ನಿಯಂತ್ರಣವನ್ನು ಮಾಡಬೇಕಾದಂಥ ಕೆಲಸವನ್ನು ಮಾಡಬೇಕಾಗುತ್ತದೆ. ಈ ಹಿನ್ನೆಲೆಯಲ್ಲಿ ನಾನು ನಿಮ್ಮನ್ನು ದಯಮಾಡಿ ಕೇಳಿಕೊಳ್ಳುತ್ತಿದ್ದೇನೆ. ಈ ಸ್ಥಳ ಯಾವುದಿದೆ ಇದನ್ನು ಉಳಿಸಬೇಕು. ಶಾಸಕರು ನಾವುಗಳು ಸುಮಾರು 300 ಜನ ಉಳಿದುಕೊಳ್ಳುತ್ತೇವೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ನಾವು 300 ಜನ ಉಳಿದುಕೊಳ್ಳುವುದಿಲ್ಲ, 92 ಜನ ಶಾಸಕರು ಮಾತ್ರ ಉಳಿದುಕೊಳ್ಳುತ್ತಾರೆ. ಆದ್ದರಿಂದ lung space ನಲ್ಲಿ ಉತ್ತಮವಾದ ಮರಗಿಡಗಳನ್ನು ಕಡಿಯುತ್ತಾರೆ. ಸ್ಯಾಂಕಿ ರಸ್ತೆಯಲ್ಲಿ ರಸ್ತೆ ಅಗಲ ಮಾಡತಕ್ಕಂಥ ಸಂದರ್ಭದಲ್ಲಿ ಕೆಲವು ಮರಗಳನ್ನು ಕಡಿಯುತ್ತಾರೆಂದು ಸಾರ್ವಜನಿಕ ಹಿತಾಸಕ್ತಿ ಅರ್ಜಿ ಬಂದಾಗ ಇತ್ತೀಚೆಗೆ ಉಚ್ಚ ನ್ಯಾಯಾಲಯದವರು ಒಂದು ತೀರ್ಮಾನವನ್ನು ಕೊಟ್ಟರು. ಆ ಮರಗಳನ್ನು ಉಳಿಸಿಕೊಂಡು ನೀವು ರಸ್ತೆಯನ್ನು ಅಗಲ ಮಾಡಿ ಎಂದರು. ಅದೇ ರೀತಿ ಶಾಸಕರ ಭವನದಲ್ಲಿರುವ ಮರಗಿಡಗಳನ್ನು ಕಡಿಯದೆ ಇವರು ಕಾರ್ ಪಾರ್ಕಿಂಗ್ ಕಟ್ಟಡವನ್ನು ನಿರ್ಮಾಣ ಮಾಡುವುದಕ್ಕಾಗುವುದಿಲ್ಲ. ಅದೊಂದೇ ಒಂದು lung space ಇರುವುದು. ನಾವದನ್ನು ಉಳಿಸುವ ಕೆಲಸವನ್ನು ಮಾಡೋಣ.

ಉಚ್ಚ ನ್ಯಾಯಾಲಯದಲ್ಲಿ ರಾಜ್ಯ ಸರ್ಕಾರದ ವತಿಯಿಂದ ನಾವು ಒಂದು ಪ್ರಮಾಣ ಪತ್ರವನ್ನು ಸಲ್ಲಿಸಿದ ನಂತರ ಪುನಃ ಆ ಕಟ್ಟಡವನ್ನು ನಿರ್ಮಾಣ ಮಾಡುವುದಕ್ಕೆ ಖಂಡಿತವಾಗಿ ಅವಕಾಶಗಳಿಲ್ಲ. ನಾಳೆಯ ದಿವಸ ಎಲ್ಲಿಯಾದರೂ ಯಾರಾದರೂ ಸಾರ್ವಜನಿಕ ಹಿತಾಸಕ್ತಿ ಅರ್ಜಿಯನ್ನು ಸಲ್ಲಿಸಿದರೆ ಖಂಡಿತವಾಗಿ ಮುಜುಗರಕ್ಕೆ ಸಿಲುಕುತ್ತಾರೆ. ಇನ್ನು ಮೂರನೆಯದಾಗಿ ಶಾಸಕರ ಭವನ ಎಂದು ಹೇಳುವಂಥಾದ್ದು ಮತ್ತು ವಿಧಾನ ಸಭೆ ಹಾಗೂ ವಿಧಾನ ಪರಿಷತ್ತು ಎಂದು ಹೇಳುತ್ತಿರುವಂಥಾದ್ದು ಇದು ಸಭಾಧ್ಯಕ್ಷರ ಮತ್ತು ಸಭಾಪತಿಯವರ ಪರಿಮಿತಿಯೊಳಗೆ ಬರುತ್ತದೆ. ತಮಗೆ ಇದರ ಬಗ್ಗೆ ಅಧಿಕಾರವಿದೆ. 'Within the precincts of the legislature'

ಎಂದು ಹೇಳತಕ್ಕಂಥಾದ್ದನ್ನು ನಾವು identify ಮಾಡಿದ್ದೇವೆ, define ಮಾಡಿದ್ದೇವೆ. ಆದುದರಿಂದ ಪ್ರತಿಯೊಂದಕ್ಕೂ ಸಭಾಪತಿಯವರ ಮತ್ತು ಸಭಾಧ್ಯಕ್ಷರ ಅನುಮತಿ ಬೇಕು. ಅದಾದ ಮೇಲೆ ಇದಕ್ಕೊಂದು Special Board ಕೂಡ ಇದೆ. ತಾವು ತೆಗೆದುಕೊಂಡು ತೀರ್ಮಾನದ ನಂತರ ಮುಖ್ಯಮಂತ್ರಿಗಳು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು ಅದರಲ್ಲಿ ಇರುತ್ತಾರೆ. ನೀವು ಒಟ್ಟಾರೆ ಸೇರಿ ಅದರ ಬಗ್ಗೆ ತೀರ್ಮಾನವನ್ನು ತೆಗೆದು ಕೊಳ್ಳಬೇಕಾಗಿರುವಂಥಾದ್ದು. ಎರಡು ಸದನಗಳ ವಸತಿ ಸಮಿತಿಗಳಿವೆ. ಶಾಸಕರಿಗೆ ಯಾವುದಾದರೂ ಸೌಲಭ್ಯ-ಸೌಕರ್ಯಗಳು ಬೇಕಾದರೆ ನಾವು ಯಾರನ್ನು ಕೇಳಬೇಕೆಂದರೆ ಅದು ವಸತಿ ಸಮಿತಿಯ ಮುಂದೆ ಬರುತ್ತದೆ. ಅಲ್ಲಿ ಚರ್ಚೆ ಮಾಡಿದ ಬಳಿಕ ಮಾನ್ಯ ಸಭಾಪತಿಯವರು ಮತ್ತು ಮಾನ್ಯ ಸಭಾಧ್ಯಕ್ಷರು ಮತ್ತು ಅಲ್ಲಿಂದ Special Board ಮುಂದೆ ಬರುತ್ತದೆ. ಇದೆಲ್ಲಾ ಆದ ನಂತರ ನಮಗೆ ಬೇಡದೆ ಇರತಕ್ಕಂಥ ಕೆಲಸವನ್ನು ಏಕೆ ಮಾಡಬೇಕಾಗುತ್ತದೆ? ಯಾರಿಗೋ ಮಾಡಬೇಕಾದ ಅವಶ್ಯಕತೆ ಇಲ್ಲ. ಆದ್ದರಿಂದ ದಯವಿಟ್ಟು ನಾನು ಮಾನ್ಯ ಮಂತ್ರಿಗಳಲ್ಲಿ ಮತ್ತು ಮಾನ್ಯ ಸಭಾನಾಯಕರಲ್ಲಿ ಹೇಳುವುದೇನೆಂದರೆ, ದಯಮಾಡಿ ಅಲ್ಲಿರತಕ್ಕಂಥ ಸ್ಥಳವನ್ನು ತಾವು ಹೋಗಿ ನೋಡಿ. ನಾನು ಇವತ್ತು ಬೆಳಿಗ್ಗೆ ಹೋಗಿ ಅಲ್ಲಿರುವ ಮರಗಳನ್ನು ಲೆಕ್ಕ ಹಾಕಿಕೊಂಡು ಬಂದೆ. ರಾಕ್ ಗಾರ್ಡನ್‌ನಲ್ಲಿ ಒಂದೇ ಒಂದು lung space ಇರುವುದು. ಈ ಮರಗಳನ್ನೆಲ್ಲಾ ಕಡಿದು ಸುಮಾರು 9 ರಿಂದ 10 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಯಾರಿಗೋಸ್ಕರ ಇದನ್ನು ಮಾಡಲಾಗುತ್ತಿದೆ? ದಯವಿಟ್ಟು ಇದನ್ನು ಮಾಡುವುದು ಬೇಡ. ನಮಗೆ ಯಾರಿಗೂ ಬೇಕಾಗಿಲ್ಲದೇ ಇರತಕ್ಕಂಥ ಇದಕ್ಕಾಗಿ ಸರ್ಕಾರದ ಹಣವನ್ನು ನಾವೇಕೆ ಖರ್ಚು ಮಾಡಬೇಕು? ಈಗಾಗಲೇ ನಮ್ಮ ಮೇಲೆ ಬೇಕಾದಷ್ಟು ಆಪಾದನೆಗಳು ಸಾರ್ವಜನಿಕರ ವತಿಯಿಂದ ಪತ್ರಿಕೆಯ ಮುಖಾಂತರ ನಾವು ಕೇಳುತ್ತಿದ್ದೇವೆ. ನಮಗೆ ಬೇಕಾಗಿರತಕ್ಕಂಥ ಎಲ್ಲವನ್ನು ನಾವು ಇಲ್ಲಿ ಚರ್ಚೆ ಮಾಡದೇ ಪಾಸ್ ಮಾಡಿಕೊಂಡು ಹೋಗಿಬಿಡುತ್ತೇವೆ ಎಂದು ಹೇಳುತ್ತಾರೆ. ಇಡೀ ರಾಷ್ಟ್ರದಲ್ಲಿ ನಮ್ಮಷ್ಟು ಸುಸ್ಪಷ್ಟವಾಗಿರತಕ್ಕಂಥ

ಶಾಸಕರ ಭವನ ಯಾವ ರಾಜ್ಯದಲ್ಲಿಯೂ ಸಹ ಇಲ್ಲ. ನಾವು ಇಷ್ಟು ಪ್ರಮಾಣದಲ್ಲಿ ಸೌಕರ್ಯಗಳನ್ನು ಕೊಟ್ಟಿದ್ದೇವೆ. ಒಂದೊಂದು ಕೊಠಡಿಗೆ ಬದಲಾಗಿ ಎರಡೆರಡು ಕೊಠಡಿಗಳನ್ನು ಮಾಡಿಕೊಟ್ಟಿದ್ದೀರಿ.

ಮಾನ್ಯ ಸಭಾಪತಿಯವರೇ, ಪ್ರತಿಯೊಬ್ಬರಿಗೆ ನೀವು ಒಂದೊಂದು ಫ್ಲಾಟ್ ಅನ್ನು ಕೊಟ್ಟಾದ ಮೇಲೆ ಅದಕ್ಕಿಂತ ದೊಡ್ಡದಾಗಿರತಕ್ಕಂಥ ವೈಭವೀಕರಣ ನಮಗೆ ಬೇಕೇ? ಜನರ ಹಣವನ್ನು ಖರ್ಚು ಮಾಡತಕ್ಕಂಥ ಸಂದರ್ಭದಲ್ಲಿ ಇದನ್ನು ನಾವು ಗಮನಹರಿಸದೆ ಹೋದರೆ, ನಾವು ಬರೀ ಮೋಜು ಮಾಡತಕ್ಕಂಥ, ಬರೀ ವೈಭವೀಕರಣ ಮಾಡತಕ್ಕಂಥ ಹಂತಕ್ಕೆ ತಲುಪಲೇಬಾರದು ಎನ್ನತಕ್ಕಂಥ ಹಿನ್ನೆಲೆಯಲ್ಲಿ ಈ ಮಾತನ್ನು ಹೇಳುತ್ತಿದ್ದೇನೆ. ಮಾನ್ಯ ಸಭಾಪತಿಯವರೇ, ಮಾನ್ಯ ಸಭಾನಾಯಕರ ಪರವಾಗಿ, ಶ್ರೀ ಕಾಗೇರಿಯವರು ಇದರ ಬಗ್ಗೆ ಮಾನ್ಯ ಸಭಾಪತಿಯವರು, ಮಾನ್ಯ ಸಭಾಧ್ಯಕ್ಷರು ಒಂದು ತೀರ್ಮಾನವನ್ನು ತೆಗೆದುಕೊಳ್ಳಬೇಕೆಂದು ಹೇಳಿದ್ದಾರೆ. ನನಗೆ ಒಂದು ಬೇಸರ ಏನೆಂದರೆ ಮಾನ್ಯ ಸಭಾಪತಿಯವರ ಗಮನಕ್ಕೆ ತಾರದೆ, ಸಭಾಪತಿಯವರಿಗೆ ಗೊತ್ತಿಲ್ಲದೆ, ಸಭಾಪತಿಯವರನ್ನು ಕತ್ತಲೆಯಲ್ಲಿಟ್ಟು ಈ ತರಹದ ತೀರ್ಮಾನಗಳನ್ನು ತೆಗೆದುಕೊಳ್ಳುವಂಥದ್ದು ಈ ಸದನದ ಗೌರವದ ಪ್ರಶ್ನೆಯಾಗುತ್ತದೆ. ಈ ವಿಷಯ ನಾವು ಈ ಸದನದಲ್ಲಿ ಚರ್ಚೆ ಮಾಡಿದರೆ ತಪ್ಪಾಗುತ್ತದೆಂದು ನನಗೂ ಗೊತ್ತಿದೆ. ಅದನ್ನು ಚರ್ಚೆ ಮಾಡಬಾರದು. ಆದರೆ ಇಂತಹ ಒಂದು ಅನಿವಾರ್ಯ ಪರಿಸ್ಥಿತಿ ಬಂದಾಗ ನಾವು ಏನು ಮಾಡಬೇಕಾಗುತ್ತದೆ? ತಮ್ಮ ಅಧಿಕಾರ, ಅಂದರೆ ಮಾನ್ಯ ಸಭಾಪತಿಯವರ ಅಧಿಕಾರವನ್ನು ಸಭಾಪತಿಯವರು ಕೇಳುವುದಕ್ಕಾಗದಿರುವಂಥ ಸಂದರ್ಭ ಬಂದಾಗ, ನಾವು ನಮ್ಮ ಸದನದ ಗೌರವದ ಪ್ರಶ್ನೆ ಬಂದಾಗ ನಾವು ಇವೊತ್ತು ಕೇಳಲೇಬೇಕಾದಂಥ ಪರಿಸ್ಥಿತಿ ಇವೊತ್ತು ನಿರ್ಮಾಣವಾಯಿತು. ಆದ್ದರಿಂದ ಸರ್ಕಾರ ಇದರ ಬಗ್ಗೆ ಗಮನಹರಿಸಬೇಕು. ದಯಮಾಡಿ ಅದನ್ನು ಕೈಬಿಡಿ. ಸರ್ಕಾರದ ವತಿಯಿಂದ ಇದು ಬೇಕಾಗಿಲ್ಲ. ಇದನ್ನು ತಾವು ದಯಮಾಡಿ ಮಾನ್ಯ ಮುಖ್ಯಮಂತ್ರಿಯವರ ಗಮನಕ್ಕೆ ತಂದು ಮಾಡಿ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ನಮಗೆ ಬೇಡ ಅಂದರೆ ಏಕೆ ಬೇಕು? ನಮಗೆ ಶಾಸಕರಿಗೆ ಯಾರಿಗೂ ಬೇಡ. ಅಲ್ಲಿ ಯಾವ ಶಾಸಕರಿಗೆ ಕೊಠಡಿಗಳಿಲ್ಲ?

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ನನಗೆ ಮಾನ್ಯ ಹೊರಟ್ಟಿಯವರು ನೀವು ಆ ಫೌಂಡೇಶನ್ ಹಾಕುವ ಕಾರ್ಯಕ್ರಮಕ್ಕೆ ಹೋಗಿದ್ದೀರಲ್ಲ ಎಂದು ಕೇಳಿದಾಗ ನಾನು ಹೌದು ಎಂದು ಹೇಳಿದ್ದೆ. ಆಗ ಅವರು ಏಕೆ ಹೋಗಿದ್ದೀರಿ, ಅದರ ಬಗ್ಗೆ ನಿಮಗೆ ಸರಿಯಾಗಿ ಗೊತ್ತಿದೆಯೇ ಎಂದು ಪ್ರಶ್ನೆ ಮಾಡಿದರು. ಸರ್ಕಾರದ ಯಾವುದಾದರೂ ಕಾರ್ಯಕ್ರಮವಾಗಲಿ, ವಿಧಾನ ಪರಿಷತ್ತಿಗೆ ಸಂಬಂಧಪಟ್ಟ ಹಾಗೆ ಆಗಲಿ ಯಾವುದಾದರೊಂದು ಕಾರ್ಯಕ್ರಮ ಇದ್ದರೆ, ವಿಧಾನ ಸಭೆಗೆ ಸಂಬಂಧಪಟ್ಟಂತೆಯಾಗಲಿ, ವಿರೋಧ ಪಕ್ಷದವರನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ಮಾಡುವ ಕೆಲಸಕ್ಕೆ ನಾವು ಇಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ನನಗೆ ಒಂದು ಆಹ್ವಾನ ಪತ್ರಿಕೆ ಬಂದಿತ್ತು. ಅದರಲ್ಲಿ ಎಲ್ಲಿ ಕಟ್ಟುತ್ತಾರೆ, ಹೇಗೆ ಕಟ್ಟುತ್ತಾರೆನ್ನುವ ಮಾಹಿತಿ ಇರಲಿಲ್ಲ. ಅದರಲ್ಲಿ ಯಾರು ಯಾರು ಇದ್ದಾರೆಂದು ಮಾತ್ರ ಇರುತ್ತದೆ. ನಾನು ನನ್ನ ಕಾರ್ಯದರ್ಶಿಯವರಿಗೆ ಯಾರು ಯಾರು ಇದರಲ್ಲಿ ಭಾಗವಹಿಸುತ್ತಾರೆಂದು ಕೇಳಿದೆ, ಅವರು ಕೂಡ ಸಭಾಪತಿಯವರು, ಮುಖ್ಯಮಂತ್ರಿಯವರು, ಬರುತ್ತಾರೆಂದು ಹೇಳಿದ್ದರು. ಅದು ಅಲ್ಲದೆ ನಾನು ಮಾನ್ಯ ಸಿದ್ದರಾಮಯ್ಯನವರು ಕೂಡ ಬರುತ್ತಾರೆಯೇ ಎಂದು ಕೇಳಿದೆ. ಅವರು ಹೌದು ಎಂದು ಹೇಳಿದ್ದರು. ಆದಕಾರಣ ನಾನು ಕಾರ್ಯಕ್ರಮಕ್ಕೆ ಹೋಗಿದ್ದೆ ಹೊರತು ಅದರಲ್ಲಿ ಇಷ್ಟೆಲ್ಲಾ ಅನಾಹುತ ಇದೆ ಎಂದು ನನಗೆ ಖಂಡಿತ ಗೊತ್ತಿಲ್ಲ. ಇನ್ನು 2-3 ವರ್ಷದ ಹಿಂದೆ ನಾವು 6 ಜನ ಹೆಣ್ಣುಮಕ್ಕಳಿದ್ದೆವು ಆಗ ಅಲ್ಲಿನ Ladies Lounge ಅನ್ನು ವಿಸ್ತಾರಗೊಳಿಸಿ ಒಂದು ಸಣ್ಣ lounge ಅನ್ನು ಮಾಡಿ ಎರಡು ಸೋಫಾ ಸೆಟ್‌ಗಳನ್ನು ಹಾಕಿ ಕೊಡಿ ಎಂದು ಹೇಳಿದ್ದಕ್ಕೆ ಇಲ್ಲಿ ಎಷ್ಟು ಮೀನಾಮೇಷ ಆಯಿತು?

ಸಭಾಪತಿಯವರು:- ನಾನು ಮಾಡಿದ್ದೇನೆ. ನಾನು ಬಂದ ಮೇಲೆ ಮೊದಲು ಮಾಡಿದ ಕೆಲಸವೆ ಅದು.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ಆಯಿತು ಅದು ನಂತರ ಆಯಿತು. ಅದರ ಕ್ರೆಡಿಟ್ ನಿಮಗೆ ಹೋಗುತ್ತದೆ. ಅದು ಮೂರು ವರ್ಷದ ನಂತರ ಆಯಿತು. ಅದಕ್ಕೆ architecture change ಆಗುತ್ತದೆ, Chief Engineer ಒಪ್ಪುತ್ತಿಲ್ಲ, ಅವರನ್ನು ಕರೆದುಕೊಂಡು ಬಂದರು, ಇವರನ್ನು ಕರೆದುಕೊಂಡು ಬಂದರು. ಅದಕ್ಕೆಲ್ಲಾ ಸಮಯ ಬೇಕು. ಆದರೆ ಈ ರೀತಿ 9 ಕೋಟಿ ರೂಪಾಯಿ ಖರ್ಚು ಮಾಡಿ ಒಂದು ಕಾರ್ಯಕ್ರಮ ಮಾಡಬೇಕಾದರೆ ಅದೆಲ್ಲಾ ಬೇಗ ಆಗುತ್ತದೆ. ಇದು ಸರಿಯಲ್ಲ. ಆದ್ದರಿಂದ ಈಗ ನನ್ನ ಒತ್ತಾಯ ಏನೆಂದರೆ ಮಾನ್ಯ ಸಭಾಪತಿಯವರ, ಮಾನ್ಯ ಸಭಾಧ್ಯಕ್ಷರ ಎರಡೂ ಮನೆಗಳ ವಿರೋಧ ಪಕ್ಷದ ನಾಯಕರುಗಳ ಒಂದು ಸಭೆಯನ್ನು ಕರೆದು ಚರ್ಚೆ ಮಾಡಿ ಅದನ್ನು ರದ್ದು ಮಾಡುವಂಥ ಕೆಲಸಕ್ಕೆ ತಾವು ಮುಂದಾಗಬೇಕು. ತಾವು ಕೂಡ ಅದಕ್ಕಾಗಿ ಒತ್ತಾಯವನ್ನು ಹಾಕಿ. ಅದಕ್ಕೆ ಸರ್ಕಾರ ಕೂಡ ಒತ್ತಾಯ ಮಾಡಬೇಕು.

ಶ್ರೀ ಜಗದೀಶ್ ಶೆಟ್ಟರ್:- ಮಾನ್ಯ ಸಭಾಪತಿಯವರೇ, ಈಗಾಗಲೇ ಮಾನ್ಯ ಹಿರಿಯ ಸದಸ್ಯರುಗಳ ತಮ್ಮ ಭಾವನೆಗಳನ್ನು ಹೇಳಿದ್ದಾರೆ. ಇದರ ಬಗ್ಗೆ ಬಹಳಷ್ಟು ಚರ್ಚೆ ಮಾಡದೆ, ತಾವು ಮಾನ್ಯ ಸಭಾಧ್ಯಕ್ಷರು ಕುಳಿತುಕೊಂಡು ಪರಸ್ಪರ ಚರ್ಚೆ ಮಾಡಿದರೆ ಒಳ್ಳೆಯದು. ಆ ಸಭೆಯಲ್ಲಿ ಇಲ್ಲಿ ಏನು ಮಾನ್ಯ ಸದಸ್ಯರುಗಳು ತಮ್ಮ ಭಾವನೆಗಳನ್ನು ವ್ಯಕ್ತ ಮಾಡಿದ್ದಾರೆ ಅದನ್ನು ಕಾರ್ಯಕಲಾಪಗಳ ಸಲಹಾ ಸಮಿತಿಯಲ್ಲಿ ಕೂಡ ಚರ್ಚಿಸಬಹುದು, ಮತ್ತೊಂದು ಬೇರೆ ಸಭೆ ಕರೆದು ಚರ್ಚೆ ಮಾಡಬಹುದು ಆದರೆ ಇಲ್ಲಿ ಅದರ ಬಗ್ಗೆ ಬಹಳಷ್ಟು ಚರ್ಚೆ ಮಾಡುವುದು ಬೇಡ ಎಂದು ನನ್ನ ಅಭಿಪ್ರಾಯ. ಇದು ಶಾಸಕಾಂಗಕ್ಕೆ ಸಂಬಂಧಪಟ್ಟಂಥದ್ದು, ವಿಧಾನ ಮಂಡಲಕ್ಕೆ ಸಂಬಂಧಪಟ್ಟಂಥದ್ದು ಇದೆ ಆದ್ದರಿಂದ ಹೆಚ್ಚು ಚರ್ಚೆ ಮಾಡುವುದು ಬೇಡ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ನಾವು ಗೌರವ ಕೊಡುತ್ತೇವೆ, ಆದರೆ ನಾವು ಗೌರವ ಕೊಡುತ್ತೇವೆಂದರೆ ನಮ್ಮನ್ನು ಒಟ್ಟಾರೆಯಾಗಿ neglect ಮಾಡುವುದೇ?

ಶ್ರೀ ಜಗದೀಶ್ ಶೆಟ್ಟರ್:- ನೀವು ನಿಮ್ಮ ಭಾವನೆಗಳನ್ನು ಹೇಳಿದ್ದೀರಿ. ಈಗ ಅದನ್ನೆಲ್ಲಾ ಮಾನ್ಯ ಸಭಾಪತಿಯವರಿಗೆ ಬಿಡೋಣ. ಅವರು ಚರ್ಚೆ ಮಾಡಲಿ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೆ, ನಾವು ಗೌರವ ಕೊಟ್ಟು ಇದು ಆಗಬಾರದೆಂದು ಹೇಳುತ್ತೇವೆ.

ಶ್ರೀ ಜಗದೀಶ್ ಶೆಟ್ಟರ್:- ಮಾನ್ಯ ಸಭಾಪತಿಯವರೆ, ಆಯಿತು ಈಗ ಮಾನ್ಯ ಸಭಾಪತಿಯವರು ಚರ್ಚೆ ಮಾಡಿ ಅದಕ್ಕೊಂದು ಪರಿಹಾರವನ್ನು ಹುಡುಕಲಿ. ನಾವು ಅವರಿಗೆ ಅಧಿಕಾರವನ್ನು ಕೊಡೋಣ. ನಾವು ಇಲ್ಲಿ detail ಆಗಿ ಚರ್ಚೆ ಮಾಡುವುದು ಬೇಡ. ನಾವು ಇಲ್ಲಿ ಜನರ ಸಮಸ್ಯೆಗಳ ಬಗ್ಗೆ ಚರ್ಚೆ ಮಾಡಬೇಕೇ ಹೊರತು ಶಾಸಕರು ಯಾವ ರೀತಿ ಇರಬೇಕು, ಕೊಠಡಿಗಳು ಯಾವ ರೀತಿ ಇರಬೇಕೆಂದು ಚರ್ಚೆ ಮಾಡುವುದು ಬೇಡ. ಅದು ಸರಿ ಕೂಡ ಇಲ್ಲ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೆ, ನಾವು ಚರ್ಚೆ ಮಾಡುವುದಿಲ್ಲ, ಆದರೆ ನಾವು ಏನು ಹೇಳುತ್ತೇವೆಂದರೆ ಅಲ್ಲಿ ತೊಂದರೆಯಾಗಬಾರದು. ಅಲ್ಲಿ ನೀವು ಹೋಗಿ ನೋಡಿ ಅದನ್ನು ಬಂದ್ ಮಾಡುವುದಕ್ಕೆ ಹೊರಟಿದ್ದಾರೆ, ಅದು ಆಗಬಾರದು ಎಂದು ನಮ್ಮ ಆಗ್ರಹ.

ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿ:- ಮಾನ್ಯ ಸಭಾಪತಿಯವರೆ, ಈ ವಿಚಾರ ಎರಡನೇ ಬಾರಿಗೆ ಈ ಸದನದಲ್ಲಿ ಪ್ರಸ್ತಾಪ ಆಗುತ್ತಿದೆ. ನಾನು ಮೊದಲನೆ ಬಾರಿಗೆ ಪ್ರಸ್ತಾಪ ಆದಾಗ ಇದರ ಬಗ್ಗೆ ತಮಗೆ ಹಾಗೂ ಮಾನ್ಯ ಸಭ್ಯಾಧ್ಯಕ್ಷರಿಗೆ ಇಬ್ಬರಿಗೂ ಜೊತೆಯಲ್ಲಿ ಹಾಗೂ ವೈಯಕ್ತಿಕವಾಗಿ ತಾವುಗಳು ಪರಿಹಾರವನ್ನು ಕಂಡು ಹಿಡಿಯಬೇಕೆನ್ನುವ ಸರ್ಕಾರದ ಅಪೇಕ್ಷೆಯನ್ನು ವ್ಯಕ್ತಪಡಿಸಿದ್ದೇನೆ ಹಾಗೂ ತಮ್ಮಗಳೊಂದಿಗೆ ಚರ್ಚೆ ಮಾಡಿದ್ದೇನೆ. ಇಲ್ಲಿ ಒಂದು ಚೌಕಟ್ಟನ್ನು ಮೀರಿ ಇಲ್ಲಿ ವಿಷಯಗಳನ್ನು ಚರ್ಚೆ ಮಾಡಬಾರದು. ಏಕೆಂದರೆ ವಿಧಾನಸಭಾಧ್ಯಕ್ಷರ ಸ್ಥಾನದ ಘನತೆ, ಗೌರವಗಳನ್ನು ಎತ್ತಿ

ಹಿಡಿಬೇಕಾಗಿರುವಂಥದ್ದು ಈ ಸದನದ ನಮ್ಮೆಲ್ಲರ ಜವಾಬ್ದಾರಿಯಾಗಿದೆ. ಹಾಗಾಗಿ ವಿಧಾನಸಭಾಧ್ಯಕ್ಷರು ತೆಗೆದುಕೊಂಡಿರುವ ನಿರ್ಣಯ ಏನು ಇದೆ ಅದು ತಮ್ಮ ಜೊತೆ ಸಮಾಲೋಚಿಸಿದ್ದಾರೋ ಇಲ್ಲವೋ, ವಿರೋಧ ಪಕ್ಷದ ನಾಯಕರೊಂದಿಗೆ consult ಮಾಡಿದ್ದಾರೋ ಇಲ್ಲವೋ, ಅವಶ್ಯಕತೆ ಇದೆಯೋ, ಇಲ್ಲವೋ ಇತ್ಯಾದಿಗಳೆಲ್ಲವೂ ಚರ್ಚೆಯ ವಿಷಯಗಳಾಗದೆ, ಈ ಸದನದಲ್ಲಿ ಚರ್ಚೆಯಾಗದೆ, ವಿಧಾನ ಸಭಾಧ್ಯಕ್ಷರು ತೆಗೆದುಕೊಂಡಿರುವಂಥ ನಿರ್ಣಯದಲ್ಲಿ ಇನ್ನಷ್ಟು ಹೆಚ್ಚು ಚೌಕಟ್ಟನ್ನು ಮೀರಿ ನಾವು ಚರ್ಚೆಗೆ ಹೋಗದೆ ನಮ್ಮದೆ ಆದಂಥ ಭಾವನೆಗಳನ್ನು ವ್ಯಕ್ತಪಡಿಸಿದ್ದೇವೆ. ಅದರ ಆಧಾರದಲ್ಲಿ ವಿಧಾನ ಸಭಾಧ್ಯಕ್ಷರು, ತಾವುಗಳು ದಯಮಾಡಿ ಪೂರಕ ನಿರ್ಣಯವನ್ನು ತೆಗೆದುಕೊಳ್ಳಬೇಕೆಂದು ಮತ್ತೊಮ್ಮೆ ನಾನು ತಮ್ಮಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಮಾನ್ಯ ವಿಧಾನ ಸಭಾಧ್ಯಕ್ಷರನ್ನು ಕೂಡ ವಿನಂತಿ ಮಾಡಿಕೊಳ್ಳುತ್ತೇನೆ. ನಾನು ಈ ವಿಷಯವನ್ನು ಮಾನ್ಯ ವಿಧಾನ ಸಭಾಧ್ಯಕ್ಷರಿಗೆ ಹೇಳಿದಾಗ ವಿಧಾನ ಸಭಾಧ್ಯಕ್ಷರು ಒಂದು ಮಾತನ್ನು ಹೇಳಿದ್ದಾರೆ. ಅದೇನೆಂದರೆ ಇದು ವಸತಿ ಸಮಿತಿಯವರು ನಿರ್ಣಯ ಮಾಡಿಕೊಟ್ಟಿದ್ದಾರೆಂದು ಹೇಳಿದ್ದಾರೆ. ವಸತಿ ಸಮಿತಿಯವರು ಸ್ವತಃ ಇಂಥಂಥದ್ದಾಗಬೇಕೆಂದು ಹೇಳಿದ್ದಾರೆ. ವಸತಿ ಸಮಿತಿಯಲ್ಲಿರುವವರು ಯಾರೆಂದರೆ ಪಕ್ಷಾತೀತವಾಗಿ ಎಲ್ಲಾ ಪಕ್ಷದ ಸದಸ್ಯರು ಅದರಲ್ಲಿದ್ದಾರೆ. ಹಾಗಾಗಿ ವಸತಿ ಸಮಿತಿಯು ಒಂದು ನಿರ್ಣಯ ಮಾಡಿ ಕೊಟ್ಟಿರುವುದನ್ನು ನಾವು ಜಾರಿಗೊಳಿಸುವುದಕ್ಕೆ ಮುಂದಾಗಿದ್ದೇವೆನ್ನುವಂಥ ಮಾತನ್ನು ಅವರು ಹೇಳಿದ್ದಾರೆ. ಇನ್ನು ವಿವರಗಳು ಏನೇ ಇದ್ದರೂ ಸಹ ಅಲ್ಲಿನ ಅಗತ್ಯತೆಗಳು, ಅಥವಾ ವಸತಿ ಸಮಿತಿಯ ನಿರ್ಣಯಗಳು, ಇತ್ಯಾದಿಗಳು ಯಾವುದೇ ಏನೇ ಇದ್ದರೂ ಸಹ ನಾಣಯ್ಯನವರು ಹೇಳಿದ ಹಾಗೆ ಈಗಾಗಲೇ ಕೋರ್ಟಿಗೆ ಅಫಿಡೆವಿಟ್ ಕೊಟ್ಟಿರುವ ಭಾಗ ಒಂದು ಇದೆ. ಅದೆಲ್ಲವದರ ಹಿನ್ನೆಲೆಯಲ್ಲಿ ಕಾನೂನು ತೊಡಕಾಗಬಾರದೆಂದು ಒಂದು ಹಿನ್ನೆಲೆ ಇದೆ. ಹಾಗಾಗಿ ನಾನು

ಸರ್ಕಾರದ ಪರವಾಗಿ ಕಾನೂನು ಸಚಿವರಿಗೂ ವಿನಂತಿ ಮಾಡಿಕೊಳ್ಳುತ್ತೇನೆ. ಈ ವಿಷಯವನ್ನು ಅವರ ಗಮನಕ್ಕೂ ಸಹ ತರುತ್ತೇನೆ. ತಾವು, ವಿಧಾನ ಸಭಾಧ್ಯಕ್ಷರು, ಕಾನೂನು ಸಚಿವರು ಜೊತೆಗೆ ಸೇರಿ, ಅಗತ್ಯ ಬಿದ್ದರೆ ಮಾನ್ಯ ಮುಖ್ಯಮಂತ್ರಿಗಳು ಸಹ ಈ ವಿಷಯ ಚರ್ಚೆ ಮಾಡಲು ಯಾವಾಗಲೂ ಸಿದ್ಧರಿದ್ದಾರೆ ಒಟ್ಟಿಗೆ ಕುಳಿತು ಈ ವಿಷಯವನ್ನು ಇನ್ನಷ್ಟು ಗಂಭೀರವಾಗಿ ಚರ್ಚಿಸಿ, ಈ ವಿಷಯವನ್ನು ಇನ್ನಷ್ಟು ಸಾರ್ವಜನಿಕ ಚರ್ಚೆಗೆ ಒಳಪಡಿಸದೆ ನಾವು ಆಂತರಿಕವಾಗಿ ಈ ವಿಷಯವನ್ನು ಬಗೆಹರಿಸಿಕೊಳ್ಳೋಣ. ಜೊತೆಗೆ ಮಾನ್ಯ ಜಗದೀಶ್ ಶೆಟ್ಟರು ಒಂದು ಒಳ್ಳೆಯ ಅನುಭವದ ಮಾತನ್ನು ಹೇಳಿದ್ದಾರೆ. ಕಾರ್ಯಕಲಾಪಗಳ ಸಲಹಾ ಸಮಿತಿಯಲ್ಲಿ ಕೂಡ ಈ ವಿಷಯವನ್ನು ಚರ್ಚೆ ಮಾಡಿ ನಮ್ಮ ನಮ್ಮಲ್ಲಿ ಬಗೆಹರಿಸಿಕೊಳ್ಳಬಹುದೆಂದು ಹೇಳಿದ್ದಾರೆ. ಅಂದರೆ ನಮ್ಮ ಮಧ್ಯದಲ್ಲಿ ಚರ್ಚೆ ಮಾಡಲು ಬೇರೆ ಬೇರೇ ವೇದಿಕೆಗಳಿವೆ. ಇದು ಬರೀ ವಿಧಾನ ಸಭಾಧ್ಯಕ್ಷರ ವ್ಯಾಪ್ತಿಯಲ್ಲಿ ಮಾತ್ರ ಚರ್ಚೆಯಾಗಬೇಕೆಂದಿಲ್ಲ. ಆ ಹಿನ್ನೆಲೆಯಲ್ಲಿ ನಾವೆಲ್ಲರೂ ಒಟ್ಟಾಗಿ ನಮ್ಮ ಸದನದ ಎಲ್ಲಾ ಇತಿಮಿತಿಗಳನ್ನು ಅರಿತಿರುವಂಥವರು, ಜವಾಬ್ದಾರಿ ಇರುವಂಥವರು ಇದ್ದೇವೆ. ಹಾಗಾಗಿ ಎರಡೂ ಸದನದ ಒಂದು ವಿಶ್ವಾಸದಲ್ಲಿ ನಮ್ಮ ಕರ್ನಾಟಕದ ಬಗ್ಗೆ, ವಿಧಾನ ಮಂಡಲದ ವ್ಯವಸ್ಥೆಯ ಬಗ್ಗೆ ಇಲ್ಲಿಯವರೆಗೆ ಏನು ಗೌರವದ ಸ್ಥಾನ ಇದೆ ಅದನ್ನು ಇನ್ನು ಹೆಚ್ಚಿಸುವ ಬಗ್ಗೆ ಸರ್ಕಾರದ ಪರವಾಗಿ ಇನ್ನು ಏನೇನು ಮಾಡಬೇಕು, ಯಾವ ಯಾವ ರೀತಿ ಸಹಕಾರ ಮಾಡಬೇಕು ಅದನ್ನು ಮಾಡುವುದಕ್ಕೆ ನಾವು ಕೂಡ ಸದಾ ಸಿದ್ಧರಿದ್ದೇವೆ. ನಾನು ಸಭಾಧ್ಯಕ್ಷರಲ್ಲಿ ಹಾಗೂ ಸಭಾಪತಿಯವರಲ್ಲಿ ವಿನಂತಿಸುವುದೇನೆಂದರೆ ಇದನ್ನು ಇನ್ನಷ್ಟು ಚರ್ಚೆಗೆ ಅವಕಾಶ ಕೊಡದೆ ತಮ್ಮ ಹಂತದಲ್ಲಿಯೇ ನಿರ್ಣಯ ಆಗುವುದು ಸೂಕ್ತ ಎಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಸಭಾಪತಿಯವರು:- ಈ ವಿಷಯ ಇಲ್ಲಿಗೆ ಮುಗಿಯಿತು. ಈಗ ಅರ್ಧ ಗಂಟೆ ಕಾಲಾವಧಿಯ ಚರ್ಚೆಯನ್ನು ಪ್ರಾರಂಭ ಮಾಡೋಣ. ನಮ್ಮಲ್ಲಿ ಇಂದು 2 ಅರ್ಧ ಗಂಟೆ ಕಾಲಾವಧಿ ಚರ್ಚೆಯ ವಿಷಯಗಳಿವೆ. ನಾವು ಆ ಎರಡೂ ವಿಷಯಗಳನ್ನು ಊಟಕ್ಕೆ ಬಿಡುವ ಮುಂಚೆ ಮುಗಿಸಬಹುದು ಎಂದು ಅಂದುಕೊಂಡು ಚರ್ಚೆಯನ್ನು ಪ್ರಾರಂಭ ಮಾಡೋಣ. ತಾವೆಲ್ಲಾ ಸಹಕಾರ ಕೊಟ್ಟರೆ ಅರ್ಧ ಗಂಟೆ, ಅರ್ಧ ಗಂಟೆ ಕಾಲಾವಧಿಯಲ್ಲಿ ಎರಡೂ ವಿಷಯಗಳನ್ನು ಮುಕ್ತಾಯ ಮಾಡಬಹುದು ಹಾಗೂ ನಂತರ ನಾವು ಭೋಜನಕ್ಕೆ ತೆರಳಬಹುದು. ಭೋಜನ ನಂತರ 330ರ ನಿಯಮದಡಿಯ ಚರ್ಚೆಗಳೂ ಇವೆ, ನಿನ್ನೆ, ಮೊನ್ನೆಯ ವಿಷಯಗಳು ಕೂಡ ಉಳಿದಿವೆ ಅವುಗಳನ್ನು ಮುಕ್ತಾಯ ಮಾಡೋಣ. ಆದ್ದರಿಂದ ಮಾತನಾಡುವವರು ಸ್ವಯಂ ನಿಯಂತ್ರಣ ಮಾಡಿಕೊಂಡು ಮಾತನಾಡಬೇಕೆಂದು ಕೋರುತ್ತೇನೆ.

ಶ್ರೀ ವಿ.ಆರ್. ಸುದರ್ಶನ್:- ಮಾನ್ಯ ಸಭಾಪತಿಯವರೆ, ಇದು ಬಹಳ ಮಹತ್ವದ ವಿಚಾರ ಹಾಗೂ ರಾಜ್ಯದ ವಿದ್ಯುತ್ ಸಮಸ್ಯೆ ವಿಚಾರವಾಗಿರುವುದರಿಂದ ಬಹಳಷ್ಟು ಜನ ಮಾತನಾಡುವವರಿರುತ್ತಾರೆ. ಆದ್ದರಿಂದ ತಾವು ಸ್ವಲ್ಪ relax ಮಾಡಿ. ಎರಡು ವಿಷಯಗಳನ್ನು ಊಟಕ್ಕೆ ಹೋಗುವ ಮುಂಚೆ ಆಗುವದಿಲ್ಲ. ದಯಮಾಡಿ ತಾವು ಒಂದು ವಿಷಯವನ್ನು ಮಾತ್ರ ಚರ್ಚೆಗೆ ತೆಗೆದುಕೊಂಡು ಮುಕ್ತಾಯ ಮಾಡಿ. ಮೊದಲು ವಿದ್ಯುತ್ ಸಮಸ್ಯೆಯ ಬಗ್ಗೆ ತೆಗೆದುಕೊಳ್ಳಿ.

ಸಭಾಪತಿಯವರು:- ನೋಡೋಣ. ಮೊದಲು ಪ್ರಾರಂಭ ಮಾಡೋಣ.

(ಸದರಿ ಸಂದರ್ಭದಲ್ಲಿ ಮಾನ್ಯ ಉಪಸಭಾಪತಿಯವರು
ಪೀಠವನ್ನಾಲಂಕರಿಸಿದರು)

5. ಅರ್ಧಗಂಟೆ ಕಾಲಾವಧಿ ಚರ್ಚೆ

ವಿದ್ಯುತ್ ಉತ್ಪಾದನೆಯು ಕುಂಠಿತಗೊಂಡಿರುವ ಬಗ್ಗೆ ದಿನಾಂಕ 05-12-2011ರ ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ 12(256)ಕ್ಕೆ ನೀಡಿದ ಉತ್ತರದಿಂದಾಗಿ ಉದ್ಭವಿಸಿದ ವಿಷಯದ ಕುರಿತು.

ಶ್ರೀ ದಯಾನಂದ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ:- ಮಾನ್ಯ ಸಭಾಪತಿ ಯವರೆ, ಇವೊತ್ತು ರಾಜ್ಯವು ಕಾಡುತ್ತಿರುವ ವಿದ್ಯುತ್ ಅಭಾವದ ಬಗ್ಗೆ ಹಾಗೂ ಇಂಧನ ಇಲಾಖೆಯ ವಿಷಯದ ಬಗ್ಗೆ ಚರ್ಚೆ ಮಾಡಲು ತಾವು ಅರ್ಧಗಂಟೆಯ ಕಾಲ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದಕ್ಕಾಗಿ ಈ ರಾಜ್ಯದ ರೈತರ ಪರವಾಗಿ, ಜನತೆಯ ಪರವಾಗಿ, ವಿದ್ಯಾರ್ಥಿಗಳ ಪರವಾಗಿ ತಮ್ಮನ್ನು ಅಭಿನಂದಿಸುತ್ತೇನೆ.

ನಾನೊಬ್ಬ ರೈತನಾಗಿ ಕೈಗಾರಿಕೋದ್ಯಮಿಯಾಗಿ ಇಲಾಖೆಯ ಒಬ್ಬ ಗ್ರಾಹಕನಾಗಿ ನನ್ನಲ್ಲಿರತಕ್ಕಂತಹ ಅನುಭವಗಳನ್ನು ಈ ಸದನದ ಮುಖಾಂತರ ಸರ್ಕಾರದ ಜೊತೆಯಲ್ಲಿ ಹಂಚಿಕೊಳ್ಳುವಂತಹ ಒಂದು ಪ್ರಯತ್ನವನ್ನು ಮಾಡುವುದಕ್ಕೆ ಬಯಸುತ್ತಿದ್ದೇನೆ. ರಾಜ್ಯದಲ್ಲಿ ರೈತರು ಕೈಗಾರಿಕೋದ್ಯಮಿಗಳು ಮತ್ತು ರಾಜ್ಯದ ಜನತೆ ಇವತ್ತು ವಿದ್ಯುತ್ ಅಭಾವದಿಂದ ಬಹಳಷ್ಟು ತೊಂದರೆಯನ್ನು ಹಾಗೂ ನಷ್ಟವನ್ನು ಅನುಭವಿಸುತ್ತಿದ್ದಾರೆಂದು ತಮ್ಮ ಮುಖಾಂತರ ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ. ಈ ಹಿಂದೆ ಕೂಡ ಹಲವಾರು ಬಾರಿ ಈ ಒಂದು ವಿದ್ಯುತ್ ಅಭಾವದ ವಿಚಾರದಲ್ಲಿ ಚರ್ಚೆಗಳು ನಡೆದಿದ್ದರೂ ಕೂಡ ಚರ್ಚೆ ಬಹುಶಃ ಹಿಂದಿನ ಸರ್ಕಾರಗಳು ವಿದ್ಯುತ್‌ನ್ನು ಉತ್ಪಾದನೆ ಮಾಡುವುದಕ್ಕೆ ಹೆಚ್ಚಿನ ಒತ್ತನ್ನು ನೀಡಲಿಲ್ಲ. ರಾಜ್ಯದಲ್ಲಿ ಸರಿಯಾಗಿ ಮಳೆಯಾಗಲಿಲ್ಲ. ಕೇಂದ್ರ ಸರ್ಕಾರ ಕಲ್ಲಿದ್ದಲು ಕೊಟ್ಟಿಲ್ಲ. ಇಷ್ಟಕ್ಕೆ ಸೀಮಿತವಾಗಿ ಚರ್ಚೆಗಳು ನಡೆದಿರುವುದರಿಂದ ಈ ಒಂದು ಸರ್ಕಾರದ ವತಿಯಿಂದ ನನಗೆ ಒದಗಿಸಿರತಕ್ಕಂತಹ ಅಂಕಿ-ಅಂಶಗಳನ್ನು ಗಮನದಲ್ಲಿಟ್ಟುಕೊಂಡು ಇವತ್ತು ಈ ವಿಚಾರವಾಗಿ ಸರ್ಕಾರದ ಮೇಲೆ ಆರೋಪ ಮಾಡುವುದಕ್ಕಾಗಲಿ ಅಥವಾ ಮಂತ್ರಿಗಳಿಗೆ ಕಿರಿಕಿರಿ ಮಾಡುವಂತಹ ಯಾವುದೇ ಉದ್ದೇಶವಿಲ್ಲದೇ

ಪ್ರಮಾಣಿಕವಾಗಿ ನನ್ನಲ್ಲಿರತಕ್ಕಂಥ ಅಂಕಿ ಅಂಶಗಳೊಂದಿಗೆ ಚರ್ಚೆ ಮಾಡುವುದಕ್ಕೆ ಬಯಸುತ್ತೇನೆ. ಇವತ್ತು ಸರ್ಕಾರ ವಿದ್ಯುತ್ ಕಡಿತದ ವಿಚಾರದಲ್ಲಿ ಗ್ರಾಮೀಣ ರೈತರಿಗೆ ಇವತ್ತು ಕೇವಲ ಬೆಳಿಗ್ಗೆ ಮೂರು ಗಂಟೆಗಳ ಕಾಲ ಮತ್ತು ಮಧ್ಯಾಹ್ನ ಮೂರು ಗಂಟೆಗಳ ಕಾಲ ಮತ್ತು ಕೈಗಾರಿಕೆಗಳಿಗೂ ಕೂಡ staggering holidays ಅನ್ನು introduce ಮಾಡಿ, ಏನೆಲ್ಲಾ ಕ್ರಮಗಳನ್ನು ಕೈಗೊಂಡಿದ್ದರೂ ಕೂಡ ಸರ್ಕಾರ ಕೊಟ್ಟಿರತಕ್ಕಂತಹ ಅಂಕಿ-ಅಂಶಗಳ ಪ್ರಕಾರ ಈ ರಾಜ್ಯಕ್ಕೆ ಪ್ರತಿದಿನ 7300 ಮೆಗಾವ್ಯಾಟ್‌ಗಳ ನಿರ್ಬಂಧಿತ ವಿದ್ಯುತ್, ಇಷ್ಟೆಲ್ಲಾ ನಿರ್ಬಂಧನೆಗಳನ್ನು ಬಳಕೆದಾರರ ಮೇಲೆ ಹೇರಿದ ಮೇಲೆಯೂ ಕೂಡ 7300 ಮೆಗಾವ್ಯಾಟ್‌ಗಳ ವಿದ್ಯುತ್ ಅವಶ್ಯಕತೆ ಪ್ರತಿದಿನ ಇದೆ ಎನ್ನುವಂತಹ ಅಂಕಿ ಅಂಶಗಳನ್ನು ಸರ್ಕಾರ ಒದಗಿಸಿದೆ. ಇದಕ್ಕೆ ಪ್ರತಿಯಾಗಿ ಪೂರ್ಣ ಪ್ರಮಾಣದ ವಿದ್ಯುತ್ ಅನ್ನು ಬಳಕೆ ಮಾಡಬೇಕಾದರೆ 8800 ಮೆಗಾವ್ಯಾಟ್ ವಿದ್ಯುತ್ ಪ್ರತಿದಿನಬೇಕಾಗಿದೆ ಎನ್ನುವಂತಹ ಅಂಶವನ್ನು ಕೂಡ ಸರ್ಕಾರ ಹೇಳಿದೆ. ಇಷ್ಟಾದರೂ ಕೂಡ ಇಷ್ಟೆಲ್ಲಾ ನಿರ್ಬಂಧನೆಗಳನ್ನು, ನಿರ್ಬಂಧಗಳನ್ನು, ವಿದ್ಯುತ್ ಕಡಿತವನ್ನು ಮಿತಿಮೀರಿ ಮಾಡಿದ್ದರೂ ಕೂಡ ಇವತ್ತು ಆ ಒಂದು ಏನು 7300 ಮೆಗಾವ್ಯಾಟ್ ಅಥವಾ 150 ಮೆಗಾ ಯೂನಿಟ್‌ಗಳ ದಿವಸದ ಅವಶ್ಯಕತೆ ಇದೆ ಅದರಲ್ಲಿಯೂ ಕೂಡ ಶೇಕಡ 10 ನಷ್ಟು ನಾವು ಖರೀದಿ ಮಾಡುವುದರ ಮೂಲಕ ಈ ವಿದ್ಯುತ್ ಬೇಡಿಕೆಗೆ ಅನುಗುಣವಾಗಿ ನಾವು ವಿದ್ಯುತ್ ಅನ್ನು ಖರೀದಿ ಮಾಡಬೇಕಾಗಿದೆ. ಈ ಒಂದು ವಿದ್ಯುತ್ತಿನ ಕೊರತೆ ಇವತ್ತು ಸರ್ಕಾರ ಕೊಟ್ಟಿರತಕ್ಕಂತಹ ಅಂಕಿ-ಅಂಶಗಳ ಪ್ರಕಾರ 2006-07ನೇ ಸಾಲಿನಲ್ಲಿ ವಿದ್ಯುತ್‌ನ ಕೊರತೆ ಶೂನ್ಯ ಇತ್ತು ಎನ್ನುವಂತಹ ಅಂಕಿ ಅಂಶಗಳನ್ನು ಸರ್ಕಾರ ಒಪ್ಪಿಕೊಂಡಿದೆ. ಈಗಿರತಕ್ಕಂತಹ ಸಂದರ್ಭದಲ್ಲಿ 2007-08ನೇ ಸಾಲಿನಲ್ಲಿ ಸುಮಾರು 1906 ಮೆಗಾ ಯೂನಿಟ್‌ಗಳ ಕೊರತೆ, 2008-09ನೇ ಸಾಲಿನಲ್ಲಿ 2449 ಮೆಗಾ ಯೂನಿಟ್‌ಗಳ ಕೊರತೆ, 2009-10ನೇ ಸಾಲಿನಲ್ಲಿ 5146 ಮೆಗಾ ಯೂನಿಟ್‌ಗಳ ಕೊರತೆ, 2010-11ನೇ ಸಾಲಿನಲ್ಲಿ 3122 ಮೆಗಾ ಯೂನಿಟ್‌ಗಳ ಕೊರತೆ ಇದೆ ಎನ್ನುವಂತಹ ಅಂಕಿ ಅಂಶಗಳನ್ನು ಸರ್ಕಾರ ಅಂಕಿ ಅಂಶಗಳನ್ನು ಕೊಟ್ಟಿದೆ. ಇವತ್ತು 2006-07ನೇ

ಸಾಲಿನ ನಂತರ ರಾಜ್ಯದಲ್ಲಿ 2009-10ನೇ ಸಾಲಿನಲ್ಲಿ ಇದ್ದಂತಹ ಒಂದು ಕೋಟಿ ಎಪ್ಪತ್ತು ಲಕ್ಷ ಗ್ರಾಹಕರಿಗೆ ಪ್ರತಿಯಾಗಿ, ಇವತ್ತು ಒಂದು ಕೋಟಿ ಎಂಭತ್ತು ಲಕ್ಷ ಆಗಿರುವ ಸಂದರ್ಭದಲ್ಲಿ ಇವತ್ತು 2006-7ನೇ ಸಾಲಿನಲ್ಲಿ ಅವತ್ತಿನ ಒಂದು ಬೇಡಿಕೆ ಏನಿತ್ತು ಆ ಬೇಡಿಕೆಗೆ ತಕ್ಕಂತಹ ಮತ್ತು ಬೇಡಿಕೆಗೆ ಪೂರಕವಾದಂತಹ, ಬೇಡಿಕೆ ಸಾಕಷ್ಟು ವಿದ್ಯುತ್ ಲಭ್ಯತೆ ಇತ್ತು ಎನ್ನುವ ಅಂಕಿ ಅಂಶಗಳಿಂದ ಸರ್ಕಾರ ಕೊಟ್ಟಿರತಕ್ಕಂತಹ ಉತ್ತರದಿಂದ ಲಭ್ಯವಾಗಿದೆ ಎನ್ನುವುದನ್ನು ಸರ್ಕಾರದ ಗಮನಕ್ಕೆ ತಮ್ಮ ಮುಖಾಂತರ ತರಬಯಸುತ್ತಿದ್ದೇನೆ. ಈಗಿರತಕ್ಕಂತಹ ಸಂದರ್ಭದಲ್ಲಿ ಕೇವಲ ಮೂರು ವರ್ಷಗಳಲ್ಲಿ ಸುಮಾರು 6500 ಕೋಟಿ ರೂಪಾಯಿಗಳನ್ನು ವಿದ್ಯುತ್ ಖರೀದಿಗಾಗಿ ಸರ್ಕಾರ ಉಪಯೋಗಿಸಿದೆ ಎನ್ನುವ ಅಂಕಿ ಅಂಶಗಳು ಇಲ್ಲಿದೆ. ಈ ಪ್ರಮಾಣದ ವಿದ್ಯುತ್ ಖರೀದಿಯ ಮಟ್ಟವನ್ನು ಇವತ್ತು ಸುಮಾರು 1600 ಮೆಗಾವ್ಯಾಟ್ ವಿದ್ಯುತ್‌ನ್ನು ಉತ್ಪಾದನೆ ಮಾಡುವುದಕ್ಕೆ ಇಷ್ಟೊಂದು ಮೊತ್ತ ಸಾಕಾಗುತ್ತಿತ್ತು ಎನ್ನುವಂತಹ ಅಂಕಿ ಅಂಶಗಳು ಇದೆ. ಈಗಿರತಕ್ಕಂತಹ ಸಂದರ್ಭದಲ್ಲಿ ಇವತ್ತು ಏನು ನಮ್ಮ ರಾಜ್ಯದ ಇತಿಹಾಸದಲ್ಲಿ ಒಬ್ಬ ಹೆಣ್ಣು ಮಗಳಿಗೆ ಈ ರಾಜ್ಯಕ್ಕೆ ಬೆಳಕನ್ನು ಕೊಡುವಂತಹ ಒಂದು ಜವಾಬ್ದಾರಿಯನ್ನು ವಹಿಸಿದೆ. ಈ ತರಹದ ಸಂದರ್ಭದಲ್ಲಿ ರಾಜ್ಯ ಕತ್ತಲಿನೆಡೆಗೆ ಹೋಗದೇ ಇರುವ ರೀತಿಯ ಎಲ್ಲಾ ಪ್ರಯತ್ನಗಳನ್ನು ಸರ್ಕಾರ ಮಾಡಬೇಕು. ಇವತ್ತು ನಮ್ಮ ಇಂಧನ ಮಂತ್ರಿಗಳು ಬಹಳ ದಕ್ಷರು ಇದ್ದಾರೆ, ಅವರ ದಕ್ಷತೆ ಬಗ್ಗೆ ನನ್ನದು ಯಾವುದೇ ಅಭ್ಯಂತರವಿಲ್ಲ. ಮತ್ತೆ ಅವರಲ್ಲಿ ಒಂದು ಇಚ್ಛಾಸಕ್ತಿ ಕೂಡ ಇದೆ. ಆದರೆ ಇವತ್ತು ವೈಯಕ್ತಿಕ ದಕ್ಷತೆ ಮತ್ತು ಇಚ್ಛಾಸಕ್ತಿ ಇದ್ದರೆ ಮಾತ್ರ ಇಷ್ಟು ದೊಡ್ಡ ಇಲಾಖೆಯನ್ನು ಸರಿದೂಗಿಸುವುದಕ್ಕೆ ಸಾಧ್ಯವಿಲ್ಲ. ಅದಕ್ಕೆ ಸರ್ಕಾರ ಪೂರಕವಾದ ಸಹಕಾರವನ್ನು ಅದು ಆರ್ಥಿಕ ಇಲಾಖೆ ಇರಬಹುದು ಮತ್ತೆ ಹಲವಾರು ಇಲಾಖೆಗಳು ಅವರಿಗೆ ಉತ್ತಮವಾದ ಸಹಕಾರವನ್ನು ಕೊಡಬೇಕಾಗುತ್ತದೆ. ಹಾಗಿದ್ದಾಗ ಮಾತ್ರ ಇವತ್ತು ಇಲಾಖೆಯನ್ನು ಉತ್ತಮ ರೀತಿಯಲ್ಲಿ ನಡೆಸುವುದಕ್ಕೆ ಸಾಧ್ಯವಾಗುತ್ತದೆ. ಆ ರೀತಿಯ ಸಹಕಾರವನ್ನು ಸರ್ಕಾರ ನೀಡಬೇಕಾಗುತ್ತದೆ. ಈಗಿರತಕ್ಕಂತಹ ಸಂದರ್ಭದಲ್ಲಿ ರಾಜ್ಯದಲ್ಲಿ

ವಿದ್ಯುತ್‌ನ ಬೇಡಿಕೆ, ಲಭ್ಯತೆ ಮತ್ತು ಅದರ ಒಂದು ಕೊರತೆ ಅಂತರವನ್ನು ಈಗಾಗಲೇ ನಾನು ಅಂಕಿ-ಅಂಶಗಳ ಮುಖಾಂತರ ತಿಳಿಸಿದ್ದೇನೆ. ಈ ಒಂದು ಸಂದರ್ಭದಲ್ಲಿ 10 ವರ್ಷಗಳ ಹಿಂದಿನಿಂದ ಆರಂಭಿಸಿರತಕ್ಕಂತಹ ಯೋಜನೆಗಳ ಪರಿಷ್ಕರಿಸುವಿಕೆಯನ್ನು ಕೂಡ ನಾವು ವಿಚಾರ ಮಾಡಬೇಕಾಗುತ್ತದೆ. ಈ ಒಂದು ಯೋಜನೆಗಳ ಪರಿಷ್ಕರಿಸುವಿಕೆಯನ್ನು ಅವಲೋಕನ ಮಾಡಿದಾಗ ಈ 10 ವರ್ಷಗಳಲ್ಲಿ wind power ಮೂಲಕ ಸುಮಾರು 10,163 ಮೆಗಾವ್ಯಾಟ್‌ಗಳ ಉತ್ಪಾದನೆಯ ಯೋಜನೆಗಳನ್ನು ಹಾಕಿಕೊಂಡು ಅದಕ್ಕೆ ಪ್ರತಿಯಾಗಿ ಕೇವಲ 1850 ಮೆಗಾವ್ಯಾಟ್‌ಗಳನ್ನು ಮಾತ್ರ ಉತ್ಪಾದನೆಯಾಗಿದೆ. ಇನ್ನು 8397 ಯೂನಿಟ್ ಬಾಕಿ ಇದೆ. ಪ್ರಾಜೆಕ್ಟ್‌ಗಳೆಲ್ಲಾ abandoned ಅಗಿದೆ. ಹಾಗಾಗಿ ಮುಂದೆ ಈ ಒಂದು ಯೋಜನೆಗಳ ಮೂಲಕ ಒಂದು ವಿದ್ಯುತ್ ಉತ್ಪಾದನೆ ಮಾಡುವಂತಹ ಆಸೆಯನ್ನು ಈ ರಾಜ್ಯದ ಜನತೆ ಇಟ್ಟುಕೊಳ್ಳುವುದಕ್ಕೆ ಸಾಧ್ಯವಿಲ್ಲ ಎನ್ನುವಂಥದ್ದು. ಇವತ್ತು ಸರ್ಕಾರ ಕೊಟ್ಟಿರುವಂತಹ ಉತ್ತರದಿಂದ ಲಭ್ಯವಾಗಿದೆ. ಅದೇ ರೀತಿ ಕಿರುಜಲ ವಿದ್ಯುತ್ ಯೋಜನೆಗಳ ಮುಖಾಂತರ 2144 ಮೆಗಾವ್ಯಾಟ್ ವಿದ್ಯುತ್ ಅನ್ನು ಉತ್ಪಾದನೆಗಳನ್ನು ಮಾಡುವಂತಹ ಯೋಜನೆಗಳನ್ನು ಹಾಕಿಕೊಂಡು 530 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆ ಮಾಡುವುದು ಪ್ರಾರಂಭವಾಗಿದ್ದು 1614 ಮೆಗಾವ್ಯಾಟ್‌ಗಳು ಬಾಕಿ ಇದೆ. ಈ ಎಲ್ಲಾ ಯೋಜನೆಗಳಿಗೆ ಇವತ್ತು abandoned ಅಗಿರುವುದಕ್ಕೆ ಕಾರಣ ಏನೆಂದರೆ, ಹಲವಾರು ಇಲಾಖೆಗಳಿಂದ ಅನುಮತಿ ದೊರಕಬೇಕಾಗಿದ್ದು ಈ ಎಲ್ಲಾ ಬಾಕಿ ಇರುವುದರಿಂದ ಈ ಯೋಜನೆಗಳನ್ನು ಪ್ರಾರಂಭ ಮಾಡುವುದಕ್ಕೆ ಸಾಧ್ಯವಾಗಿಲ್ಲ ಎನ್ನುವುದನ್ನು ಸರ್ಕಾರ ತನ್ನ ಉತ್ತರದಲ್ಲಿ ಹೇಳಿದೆ. ಜೊತೆಗೆ ಇವತ್ತು ಸಹ ವಿದ್ಯುತ್ ಯೋಜನೆಗಳಲ್ಲಿ 887 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆ ಯೋಜನೆ ಇದ್ದು 450 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆ ಮಾತ್ರ ಪ್ರಾರಂಭವಾಗಿದ್ದು 437 ಮೆಗಾವ್ಯಾಟ್‌ಗಳು ಬಾಕಿ ಇದೆ. ಅದೇ ರೀತಿಯಾಗಿ ಜೈವಿಕ ವಿದ್ಯುತ್ ಯೋಜನೆಯಲ್ಲಿ 274 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆಯ ಯೋಜನೆ ಇದ್ದು ಕೇವಲ 55 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆ ಮಾತ್ರ ಪ್ರಾರಂಭವಾಗಿದ್ದು 219 ಮೆಗಾವ್ಯಾಟ್‌ಗಳ ವಿದ್ಯುತ್ ಉತ್ಪಾದನೆ ಬಾಕಿ ಇದೆ.

ಮತ್ತೆ ಜಲತ್ಯಾಜದಿಂದ 15.5 ಮೆಗಾವ್ಯಾಟ್ ವಿದ್ಯುತ್ ತಯಾರಿಸುವಂತಹ ಯೋಜನೆ ಹಾಕಿದ್ದು ಇದರ ಒಂದು ಉತ್ಪಾದನೆ ಶೂನ್ಯ ಇದೆ ಎನ್ನುವುದನ್ನು ಸರ್ಕಾರ ಹೇಳಿದೆ. ಇನ್ನು ಸೋಲಾರ್ ರೂಪಲ್ಲಿ 24ರ ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆಗೆ ಯೋಜನೆಯನ್ನು ಹಾಕಿಕೊಂಡು ಕೇವಲ 8 ಮೆಗಾವ್ಯಾಟ್ ಮಾತ್ರ ಉತ್ಪಾದನೆಯಾಗುತ್ತಿದ್ದು ಇನ್ನು 15 ಮೆಗಾವ್ಯಾಟ್ ಉತ್ಪಾದನೆ ಬಾಕಿ ಇದೆ. ಇಂತಹ ಸಂದರ್ಭದಲ್ಲಿ ಈ 10 ವರ್ಷಗಳಲ್ಲಿ ಗ್ರಾಹಕರ ಸಂಖ್ಯೆ ಹೆಚ್ಚಾದಂತೆ ಅದಕ್ಕನುಗುಣವಾಗಿ ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡಲು ಸರ್ಕಾರ ಯೋಜನೆಗಳನ್ನು ರೂಪಿಸಿಕೊಂಡ ಪ್ರಕಾರ 13,543 ಮೆಗಾವ್ಯಾಟ್ ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡುವಂತಹ ಯೋಜನೆ ಇತ್ತು. ಆದರೆ ಅದು ಇವೊತ್ತು ಕೇವಲ 2893 ಮೆಗಾವ್ಯಾಟ್‌ಗಳನ್ನು ಮಾತ್ರ ಪ್ರಾರಂಭ ಮಾಡುವುದಕ್ಕೆ ಸಾಧ್ಯವಾಗಿದ್ದು ಇನ್ನೂ ಸುಮಾರು 10,697 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆ ಆಗಿಲ್ಲ. ಕಾರಣ ಆ ಪ್ರಾಜೆಕ್ಟ್‌ಗಳು abandoned ಆಗಿವೆ ಅಂದರೆ ಆ ಪ್ರಾಜೆಕ್ಟ್‌ಗಳು ವಿದ್ಯುತ್ ಉತ್ಪಾದನೆಯನ್ನು ಸ್ಥಗಿತಗೊಳಿಸಿವೆ ಎನ್ನುವಂತಹ ಮಾಹಿತಿಯನ್ನು ಸರ್ಕಾರ ಲಿಖಿತ ಉತ್ತರದಲ್ಲಿ ನೀಡಿದೆ. ಇಂತಹ ಸಂದರ್ಭದಲ್ಲಿ ನನ್ನ ಮುಖ್ಯವಾದ ಪ್ರಶ್ನೆ ಏನೆಂದರೆ, ಈಗಾಗಲೇ ರೈತರು ಸಂಕಷ್ಟದ ಪರಿಸ್ಥಿತಿಯಲ್ಲಿದ್ದಾರೆ, ಗ್ರಾಮೀಣ ಪ್ರದೇಶದಲ್ಲಿ ರೈತರಿಗೆ ಕೇವಲ ಬೆಳಗಿನ ಸಮಯದಲ್ಲಿ ಕೇವಲ 3.00 ಗಂಟೆಗಳ ಕಾಲ ಮಾತ್ರ ವಿದ್ಯುತ್ ಪೂರೈಕೆಯಾಗುತ್ತಿರುವುದರಿಂದ ಅವರು ಉತ್ತಮ ಬೆಳೆಗಳನ್ನು ಬೆಳೆಯುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಅದೇ ರೀತಿ ಕೈಗಾರಿಕೆಗಳು ಸಹ ಸಾಕಷ್ಟು ನಷ್ಟದಲ್ಲಿರುವಂತಹ ಸಂದರ್ಭದಲ್ಲಿ Global Investors, Meet ನಲ್ಲಿ ಈ ರಾಜ್ಯಕ್ಕೆ ಕೈಗಾರಿಕೆಗಳು ಹೆಚ್ಚು ಪ್ರಮಾಣದಲ್ಲಿ ಬಂದಷ್ಟೂ ಒಳ್ಳೆಯದು, ನಾನು ಸಹ ಒಬ್ಬ ಕೈಗಾರಿಕೋದ್ಯಮಿಯಾಗಿ ಅದನ್ನು ಸ್ವಾಗತಿಸುತ್ತೇನೆ. ಏಕೆಂದರೆ ಕೈಗಾರಿಕೆಗಳು ಹೆಚ್ಚು ಹೆಚ್ಚಾಗಿ ಸ್ಥಾಪನೆಯಾದಷ್ಟೂ ಈ ರಾಜ್ಯದ ಯುವಕರಿಗೆ ಉದ್ಯೋಗಾವಕಾಶಗಳು ಸಿಗುತ್ತವೆ, ಈ ರಾಜ್ಯದ ಸಂಪನ್ಮೂಲಗಳು ಹೆಚ್ಚುತ್ತವೆ. ಆ ಮೂಲಕ ಈ ರಾಜ್ಯದ ಅಭಿವೃದ್ಧಿಯಾಗುತ್ತದೆ. ಆದರೆ ಅವರನ್ನು ಸ್ವಾಗತಿಸಿದಾಗ, ನಾವು ಯಾರೋ ನೆಂಟರನ್ನು ಊಟಕ್ಕೆ ಕರೆದು ನಮ್ಮ

ಮನೆಯಲ್ಲಿ ಊಟವೇ ಇಲ್ಲವೆಂದು ಹೇಳಿದರೆ ಆ ಪರಿಸ್ಥಿತಿ ಏನಾಗುತ್ತದೆ ಎಂಬುದನ್ನು ತಾವೇ ಯೋಚಿಸಿ. ಅದೇ ರೀತಿಯಾಗಿ ನಾವು ಸುಮಾರು 389 ಯೋಜನೆಗಳನ್ನು ಸ್ವಾಗತಿಸಿದ್ದೇವೆ, ಆ ಮೂಲಕ ಇವೊತ್ತು ಸಾವಿರಾರು ಕೋಟಿ ರೂಪಾಯಿಗಳಷ್ಟು ಬಂಡವಾಳವನ್ನು ಈ ರಾಜ್ಯದಲ್ಲಿ ಹೂಡುತ್ತಾರೆ, ಆ ಮೂಲಕ ಸಾವಿರಾರು-ಲಕ್ಷಾಂತರ ಉದ್ಯೋಗಗಳು ಸೃಷ್ಟಿಯಾಗುತ್ತವೆ ಎನ್ನುವಂತಹ ಆಸೆಗಳನ್ನಿಟ್ಟುಕೊಂಡು ಇವೊತ್ತು ಒಂದು ವರ್ಷಕ್ಕೂ ಹೆಚ್ಚಿನ ಸಮಯದಿಂದ ನಾವೇನು ಕಾಯುತ್ತಿದ್ದೇವೆ ಅದರ ಮಾಹಿತಿಗಳನ್ನು ಸಹ ಮಾನ್ಯ ಸಚಿವರು ಒದಗಿಸಬೇಕೆಂದು ನಾನು ಬಯಸುತ್ತೇನೆ. ಕಳೆದ ಬಾರಿ ನಾನು ಪ್ರಶ್ನೆ ಕೇಳಿದಂತಹ ಸಂದರ್ಭದಲ್ಲಿ 389 ಹೊಸ ಉದ್ಯಮಿದಾರರು ಇಲ್ಲಿ ಉದ್ಯಮಗಳನ್ನು ಪ್ರಾರಂಭ ಮಾಡುತ್ತಿದ್ದಾರೆ, ಅದರಲ್ಲಿ ಸಾಕಷ್ಟು ಉದ್ಯಮಿಗಳು ತನ್ನ ಸ್ವಂತ ವಿದ್ಯುಚ್ಛಕ್ತಿಯನ್ನು ತಯಾರು ಮಾಡುವಂತಹ ಯೋಜನೆಗಳನ್ನು ಸಹ ಹೊಂದಿವೆ ಎನ್ನುವಂತಹ ಒಂದು ಮಾತನ್ನು ಸರ್ಕಾರ ಆ ಸಂದರ್ಭದಲ್ಲಿ ತಿಳಿಸಿತ್ತು. ಆದರೆ ನನ್ನಲ್ಲಿರುವ ಮಾಹಿತಿಗಳ ಪ್ರಕಾರ ಈ 389 ಉದ್ಯಮಿಗಳ ಪೈಕಿ ಕೇವಲ 57 ಉದ್ಯಮಿಗಳು ಮಾತ್ರ ವಿದ್ಯುಚ್ಛಕ್ತಿಯನ್ನು ಉತ್ಪಾದಿಸುವಂತಹ ಘಟಕಗಳನ್ನು ಹೊಂದಿವೆ. ಈ 57 ಉದ್ಯಮಿಗಳು ಕೇವಲ 22 ಉದ್ಯಮಿಗಳು ತನ್ನ ವಿದ್ಯುತ್ ಉತ್ಪಾದನೆಗೆ ಮಾತ್ರ ಸೀಮಿತವಾಗಿದ್ದು ಉಳಿದಂತಹ 35 ಘಟಕಗಳೇನಿವೆ ಅವುಗಳು ತಾನು ಉತ್ಪಾದನೆ ಮಾಡಿದಂತಹ ವಿದ್ಯುಚ್ಛಕ್ತಿಯನ್ನು, ಅದು ಸಕ್ಕರೆ ಕಾರ್ಖಾನೆ ಆಗಿರಬಹುದು ಅಥವಾ ಸ್ಪೀಲ್ ಕಾರ್ಖಾನೆ ಆಗಿರಬಹುದು ತಾನು ಉತ್ಪಾದನೆ ಮಾಡಿದಂತಹ ವಿದ್ಯುತ್‌ನಲ್ಲಿ ಹೆಚ್ಚಿನ ಪಾಲು ತನಗೇ ಬೇಕಾಗುತ್ತದೆ ಎನ್ನುವಂತಹ ಮಾಹಿತಿಯನ್ನು ಸಹ ತನ್ನ ವರದಿಯಲ್ಲಿ ತಿಳಿಸಿದೆ. ಇಂತಹ ಸಂದರ್ಭದಲ್ಲಿ ಒಟ್ಟು 389 ಉದ್ಯಮಿಗಳ ಪೈಕಿ 340ಕ್ಕೂ ಹೆಚ್ಚು ಉದ್ಯಮಿಗಳು ಇತರ ಕೈಗಾರಿಕೆಗಳು ಉತ್ಪಾದನೆ ಮಾಡುವಂತಹ ವಿದ್ಯುತ್‌ನ್ನು ಬಳಸಿಕೊಂಡು ತಮ್ಮ ಕೈಗಾರಿಕೆಗಳನ್ನು ನಡೆಸುವಂತಹ ಒಂದು ಕನಸಿನ ಲೋಕದಲ್ಲಿದೆ. ಇಂತಹ ಸಂದರ್ಭದಲ್ಲಿ ಸರ್ಕಾರಕ್ಕೆ ನನ್ನ ಸಲಹೆ ಏನೆಂದರೆ, ಸರ್ಕಾರದ ಈ ಆಲೋಚನೆ ಏನಿದೆ ಈ ಬಗ್ಗೆ ಮೊದಲಿಗೆ ಕೈಗಾರಿಕಾ ಇಲಾಖೆಗೆ

ಹೇಳಬೇಕಾಗುತ್ತದೆ. ಇವೊತ್ತು ಯಾವುದೇ ಒಂದು ಉದ್ದಿಮೆಯನ್ನು ಪ್ರಾರಂಭ ಮಾಡಿದ ತಕ್ಷಣ ಅದಕ್ಕೆ ವಿದ್ಯುಚ್ಛಕ್ತಿಯನ್ನು ಕೊಡಬೇಕಾಗುತ್ತದೆ. ಡೆಪಾಸಿಟ್ ತೆಗೆದ ತಕ್ಷಣ ಆ ಉದ್ದಿಮೆಗೆ ವಿದ್ಯುಚ್ಛಕ್ತಿ ಸೌಲಭ್ಯವನ್ನು ಕೊಡಬೇಕಾಗುತ್ತದೆ. ಏಕೆಂದರೆ ಆ ಉದ್ದಿಮೆಯವರು ಸರ್ಕಾರವನ್ನು ನಂಬಿ ಲಕ್ಷಾಂತರ-ಕೋಟಾಂತರ ರೂಪಾಯಿಗಳಷ್ಟು ಬಂಡವಾಳ ಹೂಡಿದ್ದಾರೆ. ಆದ್ದರಿಂದ ಈ ಬಗ್ಗೆ ನನ್ನ ಸಲಹೆ ಏನೆಂದರೆ ವಿದ್ಯುಚ್ಛಕ್ತಿಯನ್ನು ತಯಾರು ಮಾಡುವಂತಹ ಉದ್ದಿಮೆಗಳಿಗೆ ಮೊದಲು ಅವರಿಗೆ ಬೇಕಾದಂತಹ ಎಲ್ಲ ಮೂಲ ಸೌಕರ್ಯಗಳನ್ನು ಕೊಟ್ಟು, ಅಲ್ಲಿ ವಿದ್ಯುತ್ ಉತ್ಪಾದನೆಯಾದ ಮೇಲೆ ಇತರೆ ಉದ್ದಿಮೆಗಳನ್ನು ಪ್ರಾರಂಭ ಮಾಡಬೇಕೆಂದು ನಾನು ಸರ್ಕಾರಕ್ಕೆ ಈ ಮೂಲಕ ಮನವಿ ಮಾಡುತ್ತೇನೆ. ಆದರೆ ಈ ಅಂಕಿಅಂಶಗಳನ್ನು ನೋಡಿದಾಗ 389 ಉದ್ದಿಮೆಗಳ ಪರಿಸ್ಥಿತಿಯನ್ನು ಕೂಡ ನಾನು ಇಲ್ಲಿ ಅವಲೋಕಿಸುತ್ತಿದ್ದೇನೆ. ನನ್ನಲ್ಲಿರುವುದು ಕೂಡ ಸರ್ಕಾರದ ವರದಿ, ಇಂತಹ ಪರಿಸ್ಥಿತಿಯಲ್ಲಿ ಯಾವ ಕೈಗಾರಿಕೆಗಳು ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡಬೇಕಾಗಿದೆಯೋ ಅಂತಹ ಕೈಗಾರಿಕೆಗಳಿಗೆ ಸರ್ಕಾರದಿಂದ ಇನ್ನೂ ಅನುಮತಿಗಳು ಸಿಕ್ಕಿಲ್ಲ, ಅದಕ್ಕೆ ಬೇಕಾದಂತಹ ನೀರಿನ ಅವಶ್ಯಕತೆಯನ್ನು ಸರ್ಕಾರ ಪೂರೈಸುತ್ತಿಲ್ಲ. ಸ್ಪೀಲ್ ಇಂಡಸ್ಟ್ರೀಸ್‌ಗಳು integrated plants ಹಾಕಿಕೊಂಡಿದ್ದರೆ ಅವರು mines ನ್ನು ಕೇಳಿದ್ದಾರೆ. ಇವೊತ್ತು ರಾಜ್ಯದಲ್ಲಿ mines ಪರಿಸ್ಥಿತಿ ಹೇಗಿದೆ ಎಂಬುದು ತಮಗಲ್ಲಾ ಗೊತ್ತಿದೆ. ಹೀಗಾಗಿ ಅವರಿಗೆ ಯಾವುದೇ mines ಲಭ್ಯತೆ ಕೂಡ ಆಗಲಿಲ್ಲ. ಜೊತೆಗೆ ಹಲವಾರು ಇಲಾಖೆಗಳಲ್ಲಿ ಈ ಯೋಜನೆಗಳು ಬಾಕಿ ಇವೆ. ಈ ರೀತಿಯ ಸಂದರ್ಭದಲ್ಲಿ ಇಂತಹ ಕೈಗಾರಿಕೋದ್ಯಮಿಗಳನ್ನು ನಂಬಿ ಬೇರೆ ಉದ್ದಿಮೆದಾರರು ಪ್ರಾಮಾಣಿಕವಾಗಿ ಆ ಕೈಗಾರಿಕೆಗಳನ್ನು ನಡೆಸಬೇಕು ಎನ್ನುವವರು ಬಂಡವಾಳವನ್ನು ಹೂಡಿ ಸಂಕಷ್ಟಕ್ಕೆ ಸಿಲುಕುವಂತಹ ಒಂದು ಪರಿಸ್ಥಿತಿಯಿಂದ ಅವರನ್ನು ರಕ್ಷಿಸಬೇಕೆಂದು ನಾನು ಈ ಮೂಲಕ ಸರ್ಕಾರವನ್ನು ಮನವಿ ಮಾಡುತ್ತೇನೆ. ಅದೇರೀತಿ ಇವೊತ್ತು ವಿದ್ಯುತ್ ಉತ್ಪಾದನೆಯ 27 ಘಟಕಗಳಲ್ಲಿ ಈಗಾಗಲೇ Wind Power Plants ವಿಫಲವಾಗಿವೆ. ಒಂದು ಅಂದಾಜಿನ ಪ್ರಕಾರ ಇವೊತ್ತು 389 ಉದ್ದಿಮೆಗಳ

ಪ್ರಕಾರ ವಿದ್ಯುತ್ ಉತ್ಪಾದನೆ ಮಾಡುವಂತಹ ಕೈಗಾರಿಕೆಗಳು ಕರ್ನಾಟಕಕ್ಕೆ ಬರುವುದಕ್ಕೆ ಸಾಧ್ಯವಿದೆಯೇ ಎನ್ನುವಂತಹ ಒಂದು ಅವಲೋಕನವನ್ನು ಮಾಡಿದಾಗ ಈ 22 ಉದ್ದಿಮೆಗಳೇನು ಪವರ್ ಜನರೇಟ್ ಮಾಡುವುದಾಗಿ ಮುಂದೆ ಬಂದಿದ್ದಾರೆ ಅದರಲ್ಲಿ ಎರಡು Wind Power Plants ಇವೆ. ಈಗಾಗಲೇ ವಿಂಡ್ ಪವರ್‌ಗೆ ನಮ್ಮಲ್ಲಿ ಸರಿಯಾದಂತಹ ಒಂದು success rate ಸಿಕ್ಕಿಲ್ಲ. ಹಾಗಾಗಿ ಇಂತಹ ಒಂದು ಯೋಜನೆಗಳ ಮುಖಾಂತರ ನಾವು ಬರುವಂತಹ ಉದ್ದಿಮೆದಾರರಿಗೆ ಭರವಸೆ ಕೊಡುವಂತಹ ಒಂದು ವಿಚಾರ ಸರಿಯಾಗುತ್ತದೆಯೇ ಎಂಬುದನ್ನು ನಾವು ಈ ಸಂದರ್ಭದಲ್ಲಿ ಅವಲೋಕನ ಮಾಡಬೇಕಾಗುತ್ತದೆ. ಇಂಧನ ಇಲಾಖೆಯ ಮೂಲಕ ಇವೊತ್ತು ನಾವು ಯಾವ ರೀತಿಯಲ್ಲಿ ಇದನ್ನು ಸರಿಪಡಿಸಬಹುದು ಎಂಬುದನ್ನು ವಿಚಾರ ಮಾಡಬೇಕಾಗುತ್ತದೆ. ಒಂದು ಕಡೆ power generate ಮಾಡುವುದಕ್ಕೆ ಸಾಧ್ಯವಾಗುತ್ತಿಲ್ಲ, ಅದಕ್ಕೆ ಹಲವಾರು ಸಮಸ್ಯೆಗಳಿವೆ. ಉಡುಪಿಯಲ್ಲಿರುವ ಪವರ್ ಕಾರ್ಪೊರೇಷನ್ ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡುವಂತಹ ಸ್ಥಿತಿಯಲ್ಲಿದ್ದರೂ ಸಹ ಆ ವಿದ್ಯುಚ್ಛಕ್ತಿಯನ್ನು ಬಳಕೆ ಮಾಡಿಕೊಳ್ಳುವುದಕ್ಕೆ ಹಲವಾರು ತೊಡಕುಗಳಿವೆ ಎನ್ನುವಂತಹ ವಿಚಾರ ಸರ್ಕಾರದ ಗಮನದಲ್ಲಿದೆ ಎಂದು ನಾನು ಭಾವಿಸಿದ್ದೇನೆ. ಇಂತಹ ತೊಡಕುಗಳನ್ನು ಸರ್ಕಾರ ನಿವಾರಣೆ ಮಾಡಬೇಕು. ಇವೊತ್ತು ವಿದ್ಯುತ್ ಉತ್ಪಾದನೆ ಮಾಡುತ್ತಿರುವಂತಹ ಘಟಕಗಳ ಸಂಖ್ಯೆ ಎಷ್ಟು, ಅದರ ಸಾಮರ್ಥ್ಯ ಎಷ್ಟು, ಅದರಿಂದ ಎಷ್ಟು ವಿದ್ಯುತ್ ಉತ್ಪಾದನೆ ಆಗುತ್ತಿದೆ, ನಾವು ಕೆ.ಪಿ.ಟಿ.ಸಿ.ಎಲ್. ನಿಂದ ಎಷ್ಟು ವಿದ್ಯುಚ್ಛಕ್ತಿಯನ್ನು ಬೆಸ್ಕಾಂ ಮತ್ತು ಎಸ್ಕಾಂಗಳಿಗೆ ಕೊಡುತ್ತಿದ್ದೇವೆ ಮತ್ತು ಅದರಲ್ಲಿ ಎಷ್ಟು ಹಣವನ್ನು ಕೆ.ಪಿ.ಟಿ.ಸಿ.ಎಲ್.ಗೆ ಬೆಸ್ಕಾಂ ಮತ್ತು ಎಸ್ಕಾಂಗಳು ಪಾವತಿಸಬೇಕಾಗಿದ್ದು ಅದು ಬಾಕಿ ಇದೆ. ಇಂತಹ ಸಂದರ್ಭದಲ್ಲಿ ಮುಂದೆ ಒಂದು ದಿನ ವಿದ್ಯುತ್ ಖರೀದಿ ಮಾಡಲು ನಮ್ಮಲ್ಲಿ ಹಣವಿಲ್ಲ, ಹೀಗಾಗಿ ನಾವು ವಿದ್ಯುತ್ ಖರೀದಿ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂದು ಕೆ.ಪಿ.ಟಿ.ಸಿ.ಎಲ್ ಹೇಳಿದರೆ ಈ ರಾಜ್ಯದ ಜನತೆ ನಿಜಕ್ಕೂ ಕೂಡ ಕತ್ತಲಿನಲ್ಲಿ ಕಾಲ ಕಳೆಯಬೇಕಾಗುತ್ತದೆ. ಏಕೆಂದರೆ ಇದು ಬಹಳ ದೊಡ್ಡ ಮೊತ್ತದ ಹಣ, 8,000

ಕೋಟಿ ಎಂದರೆ ನಿಜಕ್ಕೂ ಸಹ ಇವೊತ್ತಿನ ನಮ್ಮ ಆಯವ್ಯಯದ ಹತ್ತನೇ ಒಂದು ಭಾಗದಷ್ಟು ಹಣ ಎಂದು ಹೇಳಬಹುದು. ಈ ವಿಚಾರದಲ್ಲಿ ಕೂಡ ಸರ್ಕಾರ ಇಲಾಖೆಯ ನೆರವಿಗೆ ಹೋಗಬೇಕು. ಆದಷ್ಟು ಈ ವಿಚಾರದಲ್ಲಿ ಕೂಡ ಸರ್ಕಾರ ಇಲಾಖೆಯ ನೆರವಿಗೆ ಹೋಗಬೇಕು. ಆದಷ್ಟು ಬೇಗನೆ ಕೆ.ಪಿ.ಟಿ.ಸಿ.ಎಲ್.ಗೆ ಕೊಡಬೇಕಾದಂತಹ ಹಣ ಏನಿದೆ ಅದನ್ನು ಪಾವತಿಸಬೇಕು, ಆ ಮೂಲಕ ಈ ರಾಜ್ಯದ ಜನತೆ ಸಮಾಧಾನದಿಂದ ಜೀವನ ನಡೆಸುವಂತಹ ಒಂದು ವಾತಾವರಣವನ್ನು ನಿರ್ಮಾಣ ಮಾಡಬೇಕು. ಜೊತೆಗೆ transmission loss ಏನಿದೆ ಈ ವಿಚಾರವಾಗಿ ನಾನು ಕಳೆದ ಬಾರಿ ಕೂಡ ಪ್ರಸ್ತಾಪ ಮಾಡಿದ್ದೇನೆ, ಇವೊತ್ತು ವಿಶೇಷವಾಗಿ ಈ transmission loss ಆಗುತ್ತಿರುವುದಕ್ಕೆ ಕಾರಣವೇನು ಎಂಬುದನ್ನು ವಿಚಾರ ಮಾಡಿದರೆ ಅದರಿಂದ ಉತ್ತಮ ನಿರ್ವಹಣೆ ಸಾಧ್ಯವಾಗುತ್ತದೆ. ಹಲವು ಸಂದರ್ಭಗಳಲ್ಲಿ ಅದಕ್ಕೆ ಬೆಸ್ಕಾಂ ಮತ್ತು ಎಸ್ಕಾಂಗಳ ಸಿಬ್ಬಂದಿ ಕಾರಣರಾಗಿರುತ್ತಾರೆ. ಹಲವಾರು ಬಾರಿ ಲೈನ್‌ಮೆನ್‌ಗಳು ಲೈನ್ ದುರಸ್ತಿಗೊಳಿಸುವುದಕ್ಕೆ ಹೋದಂತಹ ಸಂದರ್ಭದಲ್ಲಿ ಪ್ರಾಣ ತೆತ್ತಿರತಕ್ಕಂತಹ ಸಂದರ್ಭಗಳನ್ನು ನಾವು ನೋಡಿದ್ದೇವೆ. ಅವರಿಗೆ ಸೂಕ್ತವಾದ ಪರಿಹಾರಗಳು ಸಿಗುತ್ತಿಲ್ಲ. ಇವೊತ್ತು ಹಲವು ಕಡೆಗಳಲ್ಲಿ ಲೈನ್‌ಗಳು ಜೋಕಾಲಿಯಂತೆ ತೊಗಾಡುತ್ತಿರುವುದರಿಂದ, ಹಲವಾರು ಸಂದರ್ಭಗಳಲ್ಲಿ short circuit ಆಗಿ ಟ್ರಾನ್ಸ್‌ಫಾರ್ಮರ್‌ಗಳು burst ಆಗಿರುವುದನ್ನು ನಾವು ನೋಡಿದ್ದೇವೆ. ಟ್ರಾನ್ಸ್‌ಫಾರ್ಮರ್‌ಗಳು burst ಆದಂತಹ ಸಂದರ್ಭದಲ್ಲಿ ಸ್ಥಳೀಯ ಸ್ಟೇಷನ್‌ಗಳಲ್ಲಿ ಯಾವುದೇ ರೀತಿಯಾದಂತಹ ಸರಿಯಾದ ಟ್ರಾನ್ಸ್‌ಫಾರ್ಮರ್‌ಗಳ stocks ಇರುವುದಿಲ್ಲ. ನಾನು ಇಂಥನ ಸಚಿವರ ದಕ್ಷತೆಯನ್ನು ಖಂಡಿತವಾಗಿಯೂ ಮೆಚ್ಚುತ್ತೇನೆ. ಕಾರಣವೇನೆಂದರೆ ಗ್ರಾಹಕರ ಸಭೆಗಳು ಸರಿಯಾದ ರೀತಿಯಲ್ಲಿ ನಡೆಯುತ್ತಿಲ್ಲ ಎಂದು ನಾನು ಸಚಿವರಿಗೆ ಪತ್ರ ಬರೆದ ತಕ್ಷಣ ಅವರು ಒಂದು ವಾರದಲ್ಲಿಯೇ ಪತ್ರಿಕೆಗಳಲ್ಲಿ ಒಂದು ಪೂರ್ತಿ ಪುಟದ ಜಾಹಿರಾತನ್ನು ಹಾಕಿ ನೀವು ಗ್ರಾಹಕರ ಸಭೆಗಳನ್ನು ನಡೆಸಬೇಕೆಂದು ತಿಳಿಯಪಡಿಸಿದರು. ಆದರೆ ಅಷ್ಟು ಮಾಡಿದ ತಕ್ಷಣ ಸಮಸ್ಯೆ ಪರಿಹಾರವಾಗುವುದಿಲ್ಲ. ಆ ಗ್ರಾಹಕರ ಸಭೆಗಳು ಸರಿಯಾದ ರೀತಿಯಲ್ಲಿ

ನಡೆಯುತ್ತಿವೆಯೇ, ಗ್ರಾಹಕರಿಗೆ ನಾವು ಯಾವ ರೀತಿಯ ತಿಳುವಳಿಕೆಗಳನ್ನು ಕೊಡಬೇಕಾಗಿದೆ, ಇವೊತ್ತು ನಮಗೆ ವಿದ್ಯುಚ್ಛಕ್ತಿಯ ಅವಶ್ಯಕತೆ ಎಷ್ಟಿದೆ, ಲಭ್ಯವಿರುವಂತಹ ವಿದ್ಯುಚ್ಛಕ್ತಿಯ ಬಳಕೆಯನ್ನು ಯಾವ ಪ್ರಮಾಣದಲ್ಲಿ ನಾವು ಕಡಿಮೆ ಮಾಡುವುದಕ್ಕೆ ಸಾಧ್ಯವಿದೆ ಎನ್ನುವಂತಹ ಒಂದು ಚಿಂತನೆಯನ್ನು ಅವರ ಸಹಕಾರದ ಮೂಲಕ ಮಾಡುವಂತಹ ಅವಶ್ಯಕತೆ ಇದೆ.

ಕೈಗಾರಿಕೆಗಳಿಗೆ ಮಳೆಗಾಲ ಚಳಿಗಾಲ ಎನ್ನುವುದು ಇಲ್ಲ. ಯಾವಾಗ ವಿದ್ಯುತ್ ಕೊಟ್ಟರೂ ಸಹ ನಾವು ಉತ್ಪಾದನೆ ಮಾಡುತ್ತೇವೆ. ಆದರೆ ವಿದ್ಯುತ್ ಲಭ್ಯತೆ ಇರುವಂತಹ ಸಂದರ್ಭದಲ್ಲಿಯೂ ಸಹ ನಿಮ್ಮ substations ಏನಿದೆ ಅದು ಲೋಡನ್ನು ತೆಗೆದುಕೊಳ್ಳುವಂತಹ ಪರಿಸ್ಥಿತಿಯಲ್ಲಿ ಇಲ್ಲ. ನಮ್ಮದೇ ಆದಂತಹ ಒಂದು ಉದಾಹರಣೆಯನ್ನು ಹೇಳಬೇಕೆಂದರೆ ನಾನು ಪ್ರತಿನಿಧಿಸುವಂತಹ ಬೆಂಗಳೂರು ನಗರ, ಬೆಂಗಳೂರು ನಗರ ಜಿಲ್ಲೆ ಶೇಕಡ 50ಕ್ಕಿಂತ ಹೆಚ್ಚು ವಿದ್ಯುತ್ ಅನ್ನು ಬಳಸುವಂತಹ ಕ್ಷೇತ್ರ. ಈ ಕ್ಷೇತ್ರದಲ್ಲಿಯೂ ಸಹ ವಿದ್ಯುತ್‌ಗೆ ಅಭಾವವಿದೆ. ಕೈಗಾರಿಕೆಗಳಿಗೆ staggering holiday ಮಾಡಲಾಗಿದೆ. ವಿಧಾನಸೌಧದಲ್ಲಿ ಭಾನುವಾರವು ಸಹ ಬಂದು ಕೆಲಸ ಮಾಡಬೇಕೆಂದರೆ ಅಧಿಕಾರಿಗಳು ಸಮರ್ಥಿಸುತ್ತಾರೆಯೇ ಎನ್ನುವಂತಹ ವಿಚಾರವನ್ನು ಮಾಡಬೇಕಾಗಿದೆ. Staggering holiday ಮಾಡಿರುವುದರಿಂದ ಇವತ್ತಿನ ದಿವಸ ಕಾರ್ಮಿಕರು ಕೆಲಸಕ್ಕೆ ಸರಿಯಾಗಿ ಹಾಜರಾಗುತ್ತಿಲ್ಲ. ಕಾರಣ ಕೇಳಿದರೆ ನಮ್ಮ ಮಕ್ಕಳಿಗೆ ಭಾನುವಾರ ರಜೆ ಇರುವುದರಿಂದ ಆ ದಿವಸವಾದರು ಅವರೊಂದಿಗೆ ಕಾಲ ಕಳೆಯಬೇಕಾಗಿರುವುದರಿಂದ Staggering holiday ಮಾಡಿದರೆ ನಾವು ಬಂದು ಕೆಲಸ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂದು ಹೇಳುವಂತಹ ಸಂದರ್ಭ ಬಂದಿದೆ. Staggering holiday ಎಂದರೆ ಭಾನುವಾರದ ಬದಲಾಗಿ ನಮ್ಮ ಪ್ರಾಂತ್ಯದಲ್ಲಿ ಗುರುವಾರ ರಜೆಯನ್ನು ಕೊಡಲಾಗಿದೆ. ಭಾನುವಾರದ ಬದಲು ಗುರುವಾರ ರಜೆ ತೆಗೆದುಕೊಂಡು ಭಾನುವಾರ ಕೆಲಸ ಮಾಡಿ ಎಂದು ಹೇಳಿದರೆ ಯಾರೂ ಸಹ ತಯಾರಿರುವುದಿಲ್ಲ. ಈ ಸಂದರ್ಭದಲ್ಲಿ ವಿದ್ಯುತ್ ಅನ್ನು ಸರಿದೂಗಿಸುವಂತಹ ಸಾಮರ್ಥ್ಯ ಈ ಇಲಾಖೆಗೆ ಇಲ್ಲ ಎಂದರೆ ಕೈಗಾರಿಕೋದ್ಯಮಗಳ ನಷ್ಟವನ್ನು

ತಡೆಯುವುದಕ್ಕಾಗಿ ನೌಕರರು ಆರು ದಿವಸ ಕೆಲಸ ಬದಲು ಐದು ದಿವಸಗಳ ಕಾಲ ಕೆಲಸ ನಿರ್ವಹಿಸಲು ದಿನಕ್ಕೆ ಎಂಟು ಗಂಟೆಗಳ ಬದಲು ದಿನಕ್ಕೆ ಹತ್ತು ಗಂಟೆಗಳ ಕಾಲ ಕೆಲಸ ಮಾಡಿಸುವುದಕ್ಕೆ ಕಾರ್ಮಿಕ ಇಲಾಖೆಯಿಂದ ಅನುಮತಿ ಪಡೆದು, ವಾರದಲ್ಲಿ ಐದು ದಿವಸ ಕೆಲಸ ಮಾಡುವುದಕ್ಕೆ ಸಾಧ್ಯವಿದೆ. ಆದರೆ ಇವತ್ತು staggering holiday ಮಾಡಿರುವುದರಿಂದ ಇ ಯೋಜನೆ ಯಶಸ್ವಿ ಆಗುತ್ತಿಲ್ಲ. ಆದಕಾರಣ ಸರ್ಕಾರ ಇದರ ಬಗ್ಗೆಯೂ ಸಹ ವಿಚಾರ ಮಾಡಬೇಕಾಗಿದೆ.

ಇವತ್ತು ನಮ್ಮ ತಾಲ್ಲೂಕಿನ ಚಿತ್ರಣವನ್ನು ಹೇಳಬೇಕಾದರೆ ಪ್ರತಿನಿತ್ಯ 250 ಮೆಗಾವ್ಯಾಟ್ ವಿದ್ಯುತ್ ಬಳಕೆ ಆಗುತ್ತಿದೆ. ಇದರಲ್ಲಿ 159 ಮೆಗಾವ್ಯಾಟ್‌ಗಳು ಕೈಗಾರಿಕೆಗಳಿಗೆ ಬಳಕೆ ಆಗುತ್ತಿದೆ. ಸಾವಿರಾರು ಕೈಗಾರಿಕೆಗಳು ಇರುವಂತಹ ಸಂದರ್ಭದಲ್ಲಿ ಹತ್ತಾರು ಕೋಟಿ ರೂಪಾಯಿಗಳ ಆದಾಯವನ್ನು ಸರ್ಕಾರಕ್ಕೆ ತಂದುಕೊಡುವಂತಹ ಕೈಗಾರಿಕೆಗಳಿಗೆ ಉತ್ತಮ ಗುಣಮಟ್ಟದ ವಿದ್ಯುತ್ ಕೊಡದೆ ಹೋದರೆ ಬಹಳ ನಷ್ಟವನ್ನು ಸರ್ಕಾರ ಅನುಭವಿಸಬೇಕಾಗುತ್ತದೆ. ಜೊತೆಗೆ ಸರ್ಕಾರ ರೈತರಿಗೆ ಉಚಿತ ವಿದ್ಯುತ್ ಕೊಟ್ಟಿರುಂತೆ ಸಂದರ್ಭದಲ್ಲಿ ಆಯಾಯ ಕ್ಷೇತ್ರಗಳಲ್ಲಿ ಕೃಷಿಗೆ ಬಳಕೆ ಆಗಿರುವಂತಹ ವಿದ್ಯುತ್ ಸಬ್ಸಿಡಿಯನ್ನು ಸಹ ಸರ್ಕಾರ ಬಾಕಿ ಉಳಿಸಿಕೊಂಡಿರುವುದು ನಿಜಕ್ಕೂ ಇದು ಬಹಳ ಗಂಭೀರವಾದಂತಹ ವಿಚಾರವಾಗಿದೆ. ಹಾಗಾಗಿ ಇದರ ಬಗ್ಗೆಯೂ ಸಹ ಸರ್ಕಾರ ಚಿಂತನೆ ಮಾಡಬೇಕಾಗಿದೆ.

ತಿಂಗಳಿಗೊಮ್ಮೆ ಗ್ರಾಹಕರ ಸಭೆಯನ್ನು ಮಾಡುವಂತಹ ಸಮಯದಲ್ಲಿ ಸರಿಯಾದ ರೀತಿಯಲ್ಲಿ ಗ್ರಾಹಕರಿಗೆ ಒಂದು ಮಾರ್ಗದರ್ಶನ, ಮಾಹಿತಿಯನ್ನು ನೀಡಬೇಕಾಗುತ್ತದೆ. ಇವತ್ತಿನ ದಿವಸ ಕಡಿಮೆ ವಿದ್ಯುತ್ ಬಳಕೆ ಮಾಡುವುದಕ್ಕೆ ಸಾಧ್ಯತೆ ಇದೆ, ಕೈಗಾರಿಕಾ ಪ್ರದೇಶಗಳಲ್ಲಿ overhead power lines ಇವೆ. ಅದನ್ನೆಲ್ಲಾ UGC ಮಾಡಿ ಅದನ್ನು proportionate ಅವರು ಬಳಕೆ

ಮಾಡುವಂತಹ ವಿದ್ಯುತ್ ಪ್ರಕರಣಕ್ಕೆ ಅನುಗುಣವಾಗಿ ಕೈಗಾರಿಕೆಗಳ ಮೇಲೆ ಲೋಡ್ ಮಾಡಿ. ಕನಿಷ್ಠಕ್ಕೆ ಈಗ ಮಾಡಿರುವಂತಹ ಕೈಗಾರಿಕಾ ಪ್ರದೇಶಗಳಲ್ಲಿ ಸಾಧ್ಯವಾಗದಿದ್ದರೂ ಮುಂದೆ ಬರುವಂತಹ ಕೈಗಾರಿಕಾ ಪ್ರದೇಶಗಳಲ್ಲಿ ಕಡ್ಡಾಯವಾಗಿ UGC ಮಾಡುವಂತಹ ಒಂದು ಪ್ರಯತ್ನವನ್ನು ಸರ್ಕಾರ ಮಾಡಬೇಕು. ಈ ರೀತಿ ಮಾಡುವುದರಿಂದ power theft and transmission loss ಅನ್ನು ಕಡಿಮೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ಇವತ್ತಿನ ದಿವಸ ರೈತರು ಕಡಿಮೆ ಗುಣಮಟ್ಟದ ಪಂಪ್‌ಸೆಟ್ಟುಗಳನ್ನು ಬಳಸುತ್ತಿದ್ದಾರೆ ಗ್ರಾಹಕರ ಸಭೆಯಲ್ಲಿ ಯಾವ ಒಂದು ಗುಣಮಟ್ಟದ ಪಂಪ್‌ಸೆಟ್ಟುಗಳನ್ನು ಬಳಸಬೇಕು ಎನ್ನುವಂತಹ ಮಾಹಿತಿಯನ್ನು ರೈತರಿಗೆ ನೀಡಬೇಕಾಗುತ್ತದೆ ಜೊತೆಗೆ ಯಾವ್ಯಾವ ಪಂಪ್‌ಸೆಟ್ಟುಗಳು 5hp Texmo pump and 5hp local pump ಎರಡನ್ನೂ ಒಂದು ಗಂಟೆಗಳ ಕಾಲ ರನ್ ಮಾಡಿದಾಗ Texmo pumpನಲ್ಲಿ ಕಡಿಮೆ ಪವರ್ consumption ಆಗುತ್ತದೆ ಅದೇ ಲೋಕಲ್ ಪಂಪ್‌ಸೆಟ್ಸ್ ರನ್ ಮಾಡಿದರೆ ಹೆಚ್ಚಿನ ವಿದ್ಯುತ್ consumption ಆಗುತ್ತದೆ. ಇವತ್ತಿನ ದಿವಸ ಸರ್ಕಾರ ರೈತರಿಗೆ ಉಚಿತವಾಗಿ ವಿದ್ಯುತ್ ಕೊಡುತ್ತಿರುವುದರಿಂದ ಅವರಿಗೆ ಮೀಟರ್ ಬಿಲ್ ಎಷ್ಟು ಬರುತ್ತದೆ ಎಂದು ನೋಡಿಕೊಳ್ಳುವಂತಹ ಒಂದು ಅವಕಾಶ ಅವರಿಗೆ ಇಲ್ಲದೆ ಇರುವಂತಹ ಸಂದರ್ಭ ಇರುವುದರಿಂದ ರೈತರನ್ನು ಎಚ್ಚರಗೊಳಿಸಬೇಕಾಗುತ್ತದೆ. ಇವತ್ತಿನ ದಿವಸ ಇಲಾಖೆ transformer ಮತ್ತು substation ಗಳ ಬಗ್ಗೆ ಈಗಾಗಲೇ ಪ್ರಸ್ತಾಪ ಮಾಡಿದ್ದೇನೆ. ನನ್ನ ಕ್ಷೇತ್ರದ ಬಗ್ಗೆ ಒಂದು ಉದಾಹರಣೆಯನ್ನು ಹೇಳಬೇಕೆಂದರೆ ಇವತ್ತು ಕೆಪಿಟಿಸಿಎಲ್ ನಿಂದ ಪೂರ್ಣ ಪ್ರಮಾಣದ ವಿದ್ಯುತ್ ಲಭ್ಯತೆ ಇದ್ದರೂ substation transformer capacity ಕಡಿಮೆ ಇದ್ದ ಕಾರಣ ಸುಮಾರು ಮೂರು ವರ್ಷಗಳ ಕಾಲ ಕೈಗಾರಿಕೆಗಳಿಗೆ ಉತ್ತಮ ಗುಣಮಟ್ಟದ ವಿದ್ಯುತ್ ಅನ್ನು ಬಳಸಿಕೊಳ್ಳುವುದಕ್ಕೆ ಸಾಧ್ಯವಾಗಲಿಲ್ಲ. ಆ ಸಂದರ್ಭದಲ್ಲಿ ಮೂರು ವರ್ಷಗಳ ಸತತ ಹೋರಾಟದಿಂದ ಅಲ್ಲಿ ಇದ್ದಂತಹ 20-20 ಕೆ.ವಿ. ಎರಡು ಟ್ರಾನ್ಸ್‌ಫಾರ್ಮರ್‌ಗಳನ್ನು 32-32 ಕೆ.ವಿ.ಗೆ ಹೆಚ್ಚಿಸಲಾಗಿದೆ. ಹಾಗಾಗಿ ಒಂದೆರಡು ತಿಂಗಳಿನಿಂದ ಉತ್ತಮವಾದಂತಹ quality power ಕೈಗಾರಿಕೆಗಳಿಗೆ

ಬರುತ್ತಿದೆ. ಆದುದರಿಂದ ಇಂತಹ ವಿಚಾರಗಳ ಬಗ್ಗೆ ನಾನು ಚರ್ಚೆ ಮಾಡಬೇಕಾಗುತ್ತದೆ. ಅತಿ ಹೆಚ್ಚು ವಿದ್ಯುತ್ ಬಳಕೆ ಮಾಡುವಂತಹ ಗ್ರಾಹಕರನ್ನು ಕರೆಸಿ ಯಾವ ಒಂದು ರೀತಿಯಲ್ಲಿ ನಾವು ವಿದ್ಯುತ್ ಬಳಕೆಯನ್ನು ಕಡಿಮೆ ಮಾಡಿಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ ಮತ್ತು ಯಾವ ಪ್ರಮಾಣದಲ್ಲಿ ನಾವು transmission loss ಅನ್ನು ಕಡಿಮೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ ಎನ್ನುವಂತಹ ವಿಚಾರದ ಬಗ್ಗೆ ಚರ್ಚೆ ಮಾಡಬೇಕಾಗುತ್ತದೆ. ಜೊತೆಗೆ ನನ್ನ ಮಾಹಿತಿಯ ಪ್ರಕಾರ ಇಲಾಖೆ install ಮಾಡುವಂತಹ transformer ಗಳ ಬಗ್ಗೆ ಹೇಳಬೇಕೆಂದರೆ ನಮ್ಮಲ್ಲಿ ಸರಿಯಾದಂತಹ ಒಂದು ಲ್ಯಾಬ್ ಇಲ್ಲ. Install ಮಾಡುವಂತಹ ಪ್ರತಿಯೊಂದು ಟ್ರಾನ್ಸ್‌ಫಾರ್ಮರ್‌ಗಳಲ್ಲಿ ಸರಿಯಾಗಿ quality check ಆಗುತ್ತಿಲ್ಲ ಎನ್ನುವಂತಹ ಒಂದು ಮಾಹಿತಿ ಇದೆ. ಆ ಕಾರಣದಿಂದ ಕೇವಲ load loss ಮಾತ್ರವಲ್ಲ no load loss ಎಂದರೆ ಟ್ರಾನ್ಸ್‌ಫಾರ್ಮರ್ ಕೆಲಸ ಮಾಡದೆ ಇರುವಂತಹ ಸಂದರ್ಭದಲ್ಲಿಯೂ ಸಹ power leakage ಆಗಿ transmission loss ಆಗುತ್ತಿದೆ. ಅದು transmission loss ಅಲ್ಲ ಅದು no load loss. ಹಾಗಾಗಿ no load loss ನಲ್ಲಿ ಇವತ್ತು ಸರಿಯಾದ ಕ್ವಾಲಿಟಿ ಟ್ರಾನ್ಸ್‌ಫಾರ್ಮರ್‌ಗಳನ್ನು ಹಾಕಿದರೆ ಲೀಕೇಜ್ ತಡೆಯುವಂತಹ ಅವಕಾಶವಿದೆ ಎಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತೇನೆ. ಮಾನ್ಯ ಸಭಾಪತಿಯವರೇ, ಇದು ಬಹಳ ಗಂಭೀರವಾದ ವಿಚಾರವಾಗಿರುವುದರಿಂದ ನನ್ನ ಮಾತನ್ನು ಮುಂದುವರೆಸುತ್ತೇನೆ. ಹಾಗಾಗಿ ತಾವು ನನಗೆ ಇನ್ನು ಹತ್ತು ನಿಮಿಷಗಳ ಕಾಲ ಮಾತನಾಡುವುದಕ್ಕೆ ಅವಕಾಶ ಕೊಡಬೇಕೆಂದು ಕೋರುತ್ತೇನೆ. ನಾನು ಹೆಚ್ಚಿಗೆ ಸಮಯವನ್ನು ತೆಗೆದುಕೊಳ್ಳುವುದಿಲ್ಲ. ನಾನು ಕೇವಲ ಅಂಕಿ-ಅಂಶಗಳ ಬಗ್ಗೆ ಮಾತನಾಡುತ್ತಿದ್ದೇನೆ ಹಾಗೂ ಸರ್ಕಾರಕ್ಕೆ ಸಲಹೆಗಳನ್ನು ಕೊಡುತ್ತಿದ್ದೇನೆ ವಿನಃ ಬೇರೆ ಏನನ್ನು ಮಾತನಾಡುತ್ತಿಲ್ಲ.

ಡಾ|| ವಿ.ಎಸ್. ಆಚಾರ್ಯ ಸಭಾ ನಾಯಕರು:- ಮಾನ್ಯ ಸಭಾಪತಿಯವರೇ, ಮಾನ್ಯ ಸದಸ್ಯರು ವಿದ್ಯುಚ್ಛಕ್ತಿ ವಿಷಯದಲ್ಲಿ ಅದರ ವಿತರಣೆ, ಉತ್ಪಾದನೆ, ಬಳಕೆ ಮತ್ತು ಬಳಕೆದಾರರ ಹಿತಾಸಕ್ತಿ ಎಲ್ಲಾ

ವಿಷಯವನ್ನು ಪ್ರಾಸ್ತಾವಿಕವಾಗಿ ಹೇಳಿದ್ದಾರೆ. ಅದರ ಬಗ್ಗೆ ಮಾನ್ಯ ಸಚಿವರು ಏನು ಹೇಳುತ್ತಾರೆ ಎಂದು ಕೇಳಿಕೊಂಡು ನಂತರ ಮಾನ್ಯ ಸದಸ್ಯರು ಮಾತನಾಡುವುದು ಉತ್ತಮ ಹಾಗಾಗಿ ಮಾನ್ಯ ಸಚಿವರಿಗೆ ಮಾತನಾಡಲು ಅವಕಾಶ ಕೊಡಬೇಕೆಂದು ನಾನು ತಮ್ಮ ಮೂಲಕ ವಿನಂತಿಸುತ್ತೇನೆ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ನಾನು ಇನ್ನೂ ಮಾಹಿತಿಯನ್ನೇ ಮುಗಿಸಿಲ್ಲ, ಕೊಡಬೇಕಾದಂತಹ ಸಲಹೆಗಳೇ ಮುಗಿದಿಲ್ಲ. ಆದಕಾರಣ ನಾನು ಮಾತನಾಡಿದ ನಂತರ ಮಾನ್ಯ ಸಚಿವರು ಮಾತನಾಡಿದರೆ ಉತ್ತಮವೆಂದು ನನಗೆ ಅನ್ನಿಸುತ್ತಿದೆ.

ಶ್ರೀ ವಿ.ಆರ್. ಸುದರ್ಶನ್:- ಮಾನ್ಯ ಸಭಾಪತಿಯವರೇ, ಈ ವಿಷಯದ ಬಗ್ಗೆ ಇನ್ನೂ ಎರಡು ಮೂರು ಜನ ಸದಸ್ಯರು ಮಾತನಾಡುವವರು ಇದ್ದಾರೆ ಹಾಗಾಗಿ ಅವರು ಮಾತನಾಡಿದ ನಂತರ ಸರ್ಕಾರ ಉತ್ತರ ಹೇಳಬೇಕಾಗುತ್ತದೆ.

ಡಾ|| ವಿ.ಎಸ್. ಆಚಾರ್ಯ:- ಈ ವಿಷಯ ಒಂದೂಕಾಲು ಗಂಟೆಗೆ ಪ್ರಾರಂಭ ಮಾಡಲಾಯಿತು. ಈ ಬಗ್ಗೆ ಮಾನ್ಯ ಸದಸ್ಯರು ಅರ್ಧಗಂಟೆ ಮಾತನಾಡಿದ್ದಾರೆ. ಸವಿವರವಾಗಿ ಎಲ್ಲಾ ವಿಷಯವನ್ನು, ಎಲ್ಲಾ ಮಗ್ಗುಲುಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ಹಾಗಾಗಿ ಸರ್ಕಾರದ ಕಡೆಯಿಂದ ಸಚಿವರು ಏನು ಹೇಳಬೇಕು ಅದನ್ನು ಹೇಳಿದ ನಂತರ ಪುನಃ ಚರ್ಚೆ ಮುಂದುವರೆಯಬಹುದು.

ಉಪ ಸಭಾಪತಿಯವರು:- ಮಾನ್ಯ ದಯಾನಂದ್‌ರವರೆ, ತಾವು ಇನ್ನು ಐದು ನಿಮಿಷದಲ್ಲಿ ತಮ್ಮ ಮಾತನ್ನು ಮುಗಿಸಿದರೆ ಮಾನ್ಯ ಸಚಿವರು ಉತ್ತರ ಕೊಟ್ಟ ನಂತರ ಕೆಲವು ಸದಸ್ಯರು ಮಾತನಾಡಬಹುದು.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ಅರ್ಧಗಂಟೆ ಕಾಲಾವಧಿ ಚರ್ಚೆಗೆ ಕ್ಲಾರಿಫಿಕೇಶನ್ ಇಲ್ಲ ಎಂದರೆ ಇವತ್ತು ಸಚಿವರು ಉತ್ತರ ಹೇಳಿದಮೇಲೆ ಉಳಿದಂತಹ ಸದಸ್ಯರು ಮಾತನಾಡುವುದಕ್ಕೆ ಅವಕಾಶ ಎಲ್ಲಿದೆ?

ಎಕೆಂದರೆ ನಿನ್ನ ದಿವಸ ಮಡೆಸ್ನಾನದ ಬಗ್ಗೆಯೂ ಸಹ ಅದೇ ರೀತಿ ಆಯಿತು. ನಿನ್ನ ದಿವಸ ಕ್ಲಾರಿಫಿಕೇಶನ್‌ಗೆ ಎಲ್ಲಿ ಅವಕಾಶವಿತ್ತು?

ಉಪಸಭಾಪತಿಯವರು:- ಇದು ಅರ್ಧಗಂಟೆ ಕಾಲಾವಧಿ ಚರ್ಚೆ ಆಗದೆ ನಾಲ್ಕು ಗಂಟೆಗಳ ಕಾಲ ಚರ್ಚೆ ಆಯಿತು.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ಅರ್ಧಗಂಟೆ ಕಾಲಾವಧಿ ಚರ್ಚೆಯಲ್ಲಿ ಮಾನ್ಯ ಸಚಿವರು ಉತ್ತರ ಹೇಳಿದ ಮೇಲೆ ಕ್ಲಾರಿಫಿಕೇಶನ್‌ಗೆ ಎಲ್ಲಿ ಅವಕಾಶ ಇರುತ್ತದೆ? ಈಗಾಗಲೇ ಎರಡು ಗಂಟೆ ಆಗಿರುವುದರಿಂದ ಎಲ್ಲರೂ ಊಟಕ್ಕೆ ಹೋಗುವಂತಹ ಸಮಯವಾಗಿದೆ.

ಉಪ ಸಭಾಪತಿಯವರು:- ಮಾನ್ಯ ವಿರೋಧ ಪಕ್ಷದ ನಾಯಕರೇ, ಅರ್ಧಗಂಟೆ ಕಾಲಾವಧಿ ಚರ್ಚೆಯ ಬದಲು ನಾಲ್ಕು ಗಂಟೆಗಳ ಕಾಲಾವಧಿ ಚರ್ಚೆ ಆಗಿ ಇತಿಹಾಸವನ್ನು ಸೃಷ್ಟಿ ಮಾಡಿತು.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ಮಡೆಸ್ನಾನಕ್ಕೆ ನಾಲ್ಕು ಗಂಟೆಗಳ ಕಾಲ ಕಾಲಾವಕಾಶವನ್ನು ನೀಡಿದ್ದೀರಿ. ಈಗ ವಿದ್ಯುತ್ ಅಭಾವದಿಂದ ಮೈ ಸ್ನಾನಕ್ಕೆ ತೊಂದರೆಯಾಗುತ್ತಿದೆ. ಅದರಿಂದ ಇದಕ್ಕೆ ಹೆಚ್ಚಿನ ಅವಕಾಶ ಮಾಡಿಕೊಡಬೇಕೆಂದು ತಮ್ಮಲ್ಲಿ ವಿನಂತಿಸುತ್ತೇನೆ.

ಉಪ ಸಭಾಪತಿಯವರು:- ಹಾಗಾದರೆ ಇನ್ನು ಐದು ನಿಮಿಷಗಳ ಕಾಲ ಮಾತನಾಡಿ. ಅದರೆ ನೇರವಾಗಿ ವಿಷಯಕ್ಕೆ ಬನ್ನಿ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ನಾನು ನೇರವಾಗಿ ವಿಷಯದ ಬಗ್ಗೆಯೇ ಮಾತನಾಡುತ್ತಿದ್ದೇನೆ ವಿನಃ ಎಲ್ಲಿಯೂ deviation ತೆಗೆದುಕೊಂಡಿಲ್ಲ. ಮಾನ್ಯ ಇಂಧನ ಸಚಿವರು ನಮ್ಮ ಕ್ಷೇತ್ರ ವ್ಯಾಪ್ತಿಯ ಶಾಸಕರು. ಅವರ ಕೈ ಬಲಪಡಿಸಬೇಕು. ರಾಜ್ಯದಲ್ಲಿ ಪ್ರಥಮ ಭಾರಿಗೆ ಒಬ್ಬ ಹೆಣ್ಣು ಮಗಳ ಕೈಯಲ್ಲಿ ರಾಜ್ಯಕ್ಕೆ ಬೆಳಕನ್ನು ಕೊಡುವಂತಹ ವ್ಯವಸ್ಥೆ ಆಗಿರುವಂತಹ ಸಂದರ್ಭದಲ್ಲಿ ರಾಜ್ಯ ಕತ್ತಲಾಗಬಾರದು ಎಂಬ ಕಳಕಳಿಯಿಂದ ನಾನು ನನ್ನ ಒಂದು ಸಲಹೆಗಳನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ

ವಿನ: ಯಾವುದೇ ಒಂದು ಆರೋಪ ಮಾಡುವುದಕ್ಕಾಗಲಿ ಕಿರಿಕಿರಿ ಮಾಡುವುದಕ್ಕಾಗಲಿ ಅಲ್ಲ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದು ಯಾವುದೇ ಒಂದು ಆರೋಪ ಅಥವಾ ಕಿರಿಕಿರಿಯನ್ನು ಮಾಡುವ ಉದ್ದೇಶದಿಂದಲ್ಲ ಎನ್ನುವ ಮಾತನ್ನು ನಾನು ಈಗಾಗಲೇ ಹೇಳಿದ್ದೇನೆ. ಇವತ್ತು ಮಾನ್ಯ ಸಚಿವರನ್ನು ಏಕಾಂಗಿಯಾಗಿ ಹೋರಾಟ ಮಾಡಿ ಈ ರಾಜ್ಯದ ಜನತೆಗೆ ಬೆಳಕನ್ನು ಕೊಡಿ ಎಂದು ಹೇಳುವುದಕ್ಕೆ ಸಾಧ್ಯವಾಗುವುದಿಲ್ಲ. ಅದಕ್ಕೆ ಇಂಧನ ಇಲಾಖೆಯ ಜೊತೆಗೆ ಸಂಭಂಧಪಡುವ ಇತರ ಇಲಾಖೆಗಳು ಕೂಡ ಅವರಿಗೆ ಸಹಕಾರವನ್ನು ನೀಡಬೇಕಾಗುತ್ತದೆ.

ಉಪಸಭಾಪತಿಯವರು:- ಮಾನ್ಯ ಇಂಧನ ಸಚಿವರು ಏಕಾಂಗಿಯಾಗಿಲ್ಲ. ಅವರ ಸಹಕಾರಕ್ಕೆ ಇಡೀ ಸರ್ಕಾರವೇ ಇದೆ. ನಿಮಗೆ ಅವರು ಏಕಾಂಗಿ ಎಂದು ಯಾರು ಹೇಳಿದರು.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಗಳೇ, ಅವರು ಹೇಗೆ ಏಕಾಂಗಿ ಎನ್ನುವ ಮಾತನ್ನು ನಾನು ನಂತರ ಹೇಳುತ್ತೇನೆ.

ಶ್ರೀ ಅಶ್ವಥ ನಾರಾಯಣ:- ಕೇಂದ್ರ ಸರ್ಕಾರದಿಂದ ಸಹಕಾರ ಸಿಗದ ಕಾರಣ ಈ ಮಾತನ್ನು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ.

ಉಪಸಭಾಪತಿಗಳು:- ಇವತ್ತು ಇಡೀ ರಾಜ್ಯಸರ್ಕಾರ ಇಂಧನ ಸಚಿವರ ಸಹಕಾರಕ್ಕೆ ಇದೆ. ಆದರೆ ಅವರಿಗೆ ಕೇಂದ್ರಸರ್ಕಾರ ಬೆಂಬಲವನ್ನು ನೀಡಬೇಕು.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಗಳೇ, ಕೇಂದ್ರಸರ್ಕಾರದಿಂದ ಬೇಕಾದ ಎಲ್ಲಾ ಬೆಂಬಲವನ್ನು ಪಡೆಯಲು ನಾವೆಲ್ಲರೂ ಅವರೊಂದಿಗೆ ಸಹಕಾರವನ್ನು ನೀಡುತ್ತೇವೆ. ಅವರು ದೆಹಲಿಗೆ ಕರೆದಲ್ಲಿ ನಾವೆಲ್ಲರೂ ಅವರ ಜೊತೆಯಲ್ಲಿ ಹೋಗಿ ಅವರ ಕೈ ಬಲಪಡಿಸಲಿಕ್ಕೆ ಸಿದ್ಧರಿದ್ದೇವೆ ಎನ್ನುವುದನ್ನು ಈ ಸದನದಲ್ಲಿ ಹೇಳಲಿಚ್ಛಿಸುತ್ತೇನೆ. ಇಂಧನ ಇಲಾಖೆಯ ಜೊತೆಗೆ ಇತರ ಇಲಾಖೆಗಳು ಯಾವ ರೀತಿಯ ಸಹಕಾರವನ್ನು ನೀಡಬೇಕೆನ್ನುವುದನ್ನು ನಾನು

ಹೇಳಲಿಚ್ಛಿಸುತ್ತೇನೆ. ಉದಾಹರಣೆಗೆ ಇವತ್ತು ಗ್ರಾಮೀಣಾಭಿವೃದ್ಧಿ ಇಲಾಖೆ, ಅಲ್ಲಿ ರೈತರು ಇಂಧನ ಇಲಾಖೆಯ ಸಚಿವರ ಮೇಲೆ ಸಿಟ್ಟು ಮಾಡಿಕೊಳ್ಳುವಂತಹ ಸನ್ನಿವೇಶ ನಿರ್ಮಾಣವಾಗಿದೆ. ರಾತ್ರಿಯ ವೇಳೆಯಲ್ಲಿ ವಿದ್ಯುತ್‌ನ್ನು ನೀಡಿ, ಆಗ ರೈತರು ತಮ್ಮ ಹೊಲಗದ್ದೆಗಳಿಗೆ ನೀರನ್ನು ಕಟ್ಟಲು ಹೋದಂತಹ ಸಂದರ್ಭದಲ್ಲಿ ಅವರು ಹಾವು ಕಚ್ಚಿ ಸಾವಿಗೀಡಾಗಿರುವುದು ತಮ್ಮ ಗಮನಕ್ಕೂ ಸಹ ಬಂದಿದೆ. ಇದಕ್ಕೆ ನಾವು ಯಾವ ಪರಿಹಾರವನ್ನು ಕಂಡುಹಿಡಿಯಬಹುದು.

ಇನ್ನು ಉದ್ಯೋಗ ಖಾತ್ರಿ ಯೋಜನೆಯಲ್ಲಿ ಕೇಂದ್ರ ಸರ್ಕಾರ ಯಾವುದೇ ನೆರವನ್ನು ನೀಡಿಲ್ಲವೆನ್ನುವ ಮಾತನ್ನು ಹೇಳಿದರು. ಕೇಂದ್ರ ಸರ್ಕಾರ ನೀಡಿದಂತಹ ಯೋಜನೆಯನ್ನು ನಾವು ಇಂದು ಯಾವ ರೀತಿಯಲ್ಲಿ ಉಪಯೋಗ ಮಾಡಿಕೊಳ್ಳುತ್ತಿದ್ದೇವೆ ಎನ್ನುವುದನ್ನು ಕೂಡ ನಾವು ನೋಡಬೇಕಾಗುತ್ತದೆ. ಒಬ್ಬ ರೈತನಾಗಿ ನಾನು ಈ ಸಮಸ್ಯೆಗೆ ಏನು ಪರಿಹಾರವನ್ನು ಹೇಳಬಹುದೆಂದರೆ ನಾನು ರಾತ್ರಿಯ ಹೊತ್ತಿನಲ್ಲಿ ಹೋಗಿ ನನ್ನ ಗದ್ದೆಗೆ ನೀರನ್ನು ಕಟ್ಟಬೇಕಾದ ಅವಶ್ಯಕತೆಯಿಲ್ಲ. ಇವತ್ತು ಉದ್ಯೋಗಖಾತ್ರಿ ಯೋಜನೆಯಡಿಯಲ್ಲಿ ಒದಗಿಸಿರುವ ಹಣದಿಂದ ಒಬ್ಬ ರೈತ ರಾತ್ರಿ ಬಿಡುವ ನೀರನ್ನು ಒಂದು ಪಾಂಡ್‌ನಲ್ಲಿ ಸಂಗ್ರಹ ಮಾಡಲಿಕ್ಕೆ 10-15 ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗುತ್ತದೆ. ಆದರೆ ರೈತರಲ್ಲಿ ಇವತ್ತು ಅಷ್ಟು ಶಕ್ತಿಯಿಲ್ಲ. ಆದರೆ ಉದ್ಯೋಗಖಾತ್ರಿ ಯೋಜನೆಯಲ್ಲಿ ಈ ಕೆಲಸವನ್ನು ಮಾಡಬಹುದು. ಗ್ರಾಮೀಣಾಭಿವೃದ್ಧಿ ಸಚಿವರಲ್ಲಿ ವಿನಂತಿ ಮಾಡಿಕೊಂಡು ರಾತ್ರಿಯ ಹೊತ್ತಿನಲ್ಲಿ ನೀರನ್ನು ಕಟ್ಟಲು ಹೋಗುವಂತಹ ರೈತರ ಸಲುವಾಗಿ ಒಂದು ಪಾಂಡ್ ಅನ್ನು ನಿರ್ಮಾಣ ಮಾಡಿದ್ದಲ್ಲಿ, ಅದರಲ್ಲಿ ರಾತ್ರಿಯೆಲ್ಲ ಬರುವ ನೀರು ಶೇಖರಣೆ ಆಗಿರುತ್ತದೆ. ಬೆಳಿಗ್ಗೆ ರೈತ ಆರಾಮವಾಗಿ ಆ ನೀರನ್ನು ತನ್ನ ಹೊಲಗದ್ದೆಗಳಿಗೆ ಹಾಯಿಸಬಹುದು. ಇಲ್ಲದಿದ್ದಲ್ಲಿ ಆ ರೈತನಿಗೆ ರಾತ್ರಿಯ ಹೊತ್ತಿನಲ್ಲಿ ಹೆಂಡತಿ ಮಕ್ಕಳನ್ನು ಬಿಟ್ಟು ಹೋಗುವ ಚಿಂತೆ ಒಂದು ಕಡೆಯಲ್ಲಿ ಅಲ್ಲಿ ಹೋದಲ್ಲಿ ಹಾವು ಕಚ್ಚುವ ಚಿಂತೆ ಒಂದು ಕಡೆ ಇರುತ್ತದೆ.

ರೈತರ ಸಲುವಾಗಿ ಒಂದು ಪಾಂಡ್ ಅನ್ನು ನಿರ್ಮಾಣ ಮಾಡಿದಲ್ಲಿ, ಅದೊಂದು ಪರಿಣಾಮಕಾರಿಯಾದ ಯೋಜನೆ ಆಗುತ್ತದೆ. ಈ ರೀತಿಯ ಪ್ರಯೋಗಗಳನ್ನು ಸರ್ಕಾರ ಮಾಡಬೇಕಾಗುತ್ತದೆ. ನಾನು ಕೂಡ ಒಬ್ಬ ರೈತಾಪಿ ಕೆಲಸವನ್ನು ಮಾಡತಕ್ಕ ಸಂದರ್ಭದಲ್ಲಿ ಈ ಉಪಾಯಗಳನ್ನು ಮಾಡಿ ಅವರ ಪ್ರಯೋಜನವನ್ನು ಪಡೆದಿದ್ದೇವೆ.

ಇನ್ನು ಚೆಕ್‌ಡ್ಯಾಮ್‌ಗಳ ನಿರ್ಮಾಣದ ವಿಚಾರದ ಬಗ್ಗೆ ಹೇಳುವುದಾದರೆ, ರೈತ ನೀರನ್ನು ಪಡೆಯಲು ಪಂಪನ್ನು ಬಳಕೆ ಮಾಡಿದಷ್ಟು ಸರ್ಕಾರಕ್ಕೆ ಹೊರೆ ಹೆಚ್ಚಾಗುತ್ತದೆ. ಏಕೆಂದರೆ ಸರ್ಕಾರ ರೈತನಿಗೆ ಉಚಿತವಾಗಿ ವಿದ್ಯುತ್‌ನ್ನು ನೀಡುತ್ತಿದೆ. ಪುನಃ ಉದ್ಯೋಗ ಖಾತ್ರಿ ಯೋಜನೆಯ ಮೂಲಕ ಚೆಕ್ ಡ್ಯಾಮ್‌ಗಳನ್ನು ನಿರ್ಮಾಣ ಮಾಡಿದಲ್ಲಿ ರೈತನ ಜಮೀನಿನಲ್ಲಿರುವ ಅಂತರ್ಜಲವನ್ನು ಹೆಚ್ಚಿಗೆ ಮಾಡಬಹುದು. ಇದಕ್ಕಾಗಿ ರಾಜ್ಯಸರ್ಕಾರದಿಂದ ಒಂದು ನಯಾ ಪ್ರೈಸೆ ಖರ್ಚು ಮಾಡಬೇಕಾದ ಅವಶ್ಯಕತೆಯಿಲ್ಲ. ಈ ದಿಶೆಯಲ್ಲಿ ಕೇಂದ್ರಸರ್ಕಾರದ ಹಣ ಎಲ್ಲಿದೆ ಮತ್ತು ಅದನ್ನು ಯಾವ ರೀತಿಯಲ್ಲಿ ಬಳಕೆ ಮಾಡಿಕೊಳ್ಳಬೇಕೆನ್ನುವುದರ ಬಗ್ಗೆ ನಾವು ಚಿಂತನೆಯನ್ನು ಮಾಡಬೇಕಾಗುತ್ತದೆ.

ಇನ್ನು ಕೃಷಿ ಇಲಾಖೆಯ ವಿಚಾರಕ್ಕೆ ಬಂದಲ್ಲಿ ಕಡಿಮೆ ನೀರಿನಲ್ಲಿ ಯಾವ್ಯಾವ ಬೆಳೆಗಳನ್ನು ಬೆಳೆಯಬಹುದು ಎನ್ನುವುದನ್ನು ಕ್ಷೇತ್ರವಾರು ಕೃಷಿ ಇಲಾಖಾಧಿಕಾರಿಗಳು ನಮ್ಮ ರೈತರಿಗೆ ಮಾಹಿತಿಯನ್ನು ನೀಡಬೇಕಾಗುತ್ತದೆ. ಹಾಗೆಯೇ ಕಬ್ಬು ಮತ್ತು ಭತ್ತವನ್ನು ಬೆಳೆಯುವ ವಿಚಾರಕ್ಕೆ ಬಂದಾಗ ವಿದ್ಯುತ್ ಇರುವಾಗಲೆಲ್ಲ ಭತ್ತವನ್ನು ಬೆಳೆಯಲು ಗದ್ದೆಗೆ ರಾತ್ರಿಯೆಲ್ಲ ನೀರನ್ನು ಕಟ್ಟಬೇಕಾಗುತ್ತದೆ. ಕಬ್ಬು ಬೆಳೆಯಿಂದಲೇ ಅಷ್ಟೇ ಪ್ರಮಾಣದ ಲಾಭವನ್ನು ಪಡೆಯಬಹುದಾಗಿರುವುದರಿಂದ ಕಬ್ಬು ಬೆಳೆಯುವ ಬಗ್ಗೆ ರೈತನಿಗೆ ಸೂಕ್ತ ತರಬೇತಿ ಮತ್ತು ಸಹಕಾರವನ್ನು ನೀಡಿದಲ್ಲಿ ಹೆಚ್ಚು ನೀರನ್ನು ಬಳಸಿ

ಬೆಳೆಯತಕ್ಕ ಬೆಳೆಗಳಿಗೆ ಪರ್ಯಾಯವಾಗಿ ಕಡಿಮೆ ನೀರನ್ನು ಬಳಸಿ ಬೆಳೆಯುವ ಬೆಳೆಗಳನ್ನು ಪಡೆಯುವ ಹಾದಿಗೆ ರೈತನನ್ನು ತರಬಹುದು.

ಅರಣ್ಯ ಇಲಾಖೆಯು ಸಹ ಈ ದಿಶೆಯಲ್ಲಿ ಸಹಕಾರವನ್ನು ನೀಡಬೇಕಾಗುತ್ತದೆ. ಮಲೆನಾಡಿನಲ್ಲಿ ಹೆಚ್ಚು ಮರಗಳಿರುವುದರಿಂದ ಹೆಚ್ಚಿಗೆ ಮಳೆ ಬರುತ್ತದೆ. ಇನ್ನು ಒಣಭೂಮಿಯಲ್ಲಿ ನೀಲಗಿರಿ ಮರಗಳನ್ನು ಬೆಳೆಸಲಾಗುತ್ತಿದೆ. ಅವು ಭೂಮಿಯಲ್ಲಿರುವ ಅಂತರ್ಜಲವನ್ನು ಎಳೆದುಕೊಳ್ಳುವುದರಿಂದ ಅಲ್ಲಿರತಕ್ಕ ಕೊಳವೆಬಾವಿಯಲ್ಲಿ ನೀರಿನ ಮಟ್ಟ ಕಡಿಮೆಯಾಗುತ್ತದೆ. ಹಾಗಾಗಿ 4 ಗಂಟೆಗಳ ಕಾಲ ಓಡಿಸಬೇಕಾದ ಬೋರ್ ಅನ್ನು 24 ಗಂಟೆಗಳ ಕಾಲ ಬಳಕೆ ಮಾಡಬೇಕಾಗುತ್ತದೆ. ಆಗಲೂ ಹೆಚ್ಚಿನ ವಿದ್ಯುತ್ತಿನ ಬಳಕೆ ಆಗುತ್ತದೆ. ಆದ್ದರಿಂದ ನೀಲಗಿರಿ ಮರಗಳನ್ನು ಬಳಸುವ ಬದಲಿಗೆ ಬೇರೆ ಮರಗಳನ್ನು ಬೆಳೆಸುವುದರಿಂದ ರೈತನಿಗೆ ಹೆಚ್ಚಿನ ಅನುಕೂಲವೂ ಸಹ ಆಗುತ್ತದೆ. ನನ್ನದೇ ಒಂದು ಉದಾಹರಣೆ ಏನೆಂದರೆ ನಾನು 10-12 ವರ್ಷಗಳ ಕೆಳಗೆ ನನ್ನ ಜಮೀನಿನಲ್ಲಿ ನೀಲಗಿರಿ ಮರಗಳ ಬದಲಿಗೆ ಸಿಲ್ವರ್ ಓಕ್ ಮರಗಳನ್ನು ಬೆಳೆದಿದ್ದರಿಂದ ಅರಣ್ಯ ಇಲಾಖೆಯ ಅಂದಾಜಿನ ಪ್ರಕಾರ ಎಂಟು ಎಕರೆಯಲ್ಲಿ 1 ಕೋಟಿ ರೂಪಾಯಿಯಷ್ಟು ಮರಗಳು ಬೆಳೆದಿವೆ. ಅದರ ಅಂದಾಜು ನನ್ನ ಬಳಿಯಿದೆ. ಇದು ರೈತರು ಮತ್ತು ಕೈಗಾರಿಕೋದ್ಯಮಗಳಿಗೆ ಹೆಚ್ಚಿನ ಬಳಕೆ ಆಗುತ್ತಿದೆ. ಆದ್ದರಿಂದ ರೈತರು ಕಡಿಮೆ ವಿದ್ಯುತ್ ಮತ್ತು ಕಡಿಮೆ ನೀರಿನ ಬಳಕೆಯ ಬೆಳೆಗಳನ್ನು ಬೆಳೆಯುವ ಬಗ್ಗೆ ಸರ್ಕಾರದಲ್ಲಿನ ಸಂಬಂಧಪಟ್ಟ ಇಲಾಖೆಗಳು ರೈತರಿಗೆ ಸೂಕ್ತ ತರಬೇತಿಯನ್ನು ನೀಡಬೇಕಾಗುತ್ತದೆ.

ಇನ್ನು ಹೆಚ್ಚಿನ ಮಾಹಿತಿಯನ್ನು ಹೇಳಬೇಕಾಗಿದೆ. ಅದನ್ನು ಸಚಿವರಿಗೆ ಕಳುಹಿಸಿ ಕೊಡುವುದರಿಂದ ಯಾವುದೇ ಪ್ರಯೋಜನ ಆಗುವುದಿಲ್ಲ. ಸದನದಲ್ಲಿ ಚರ್ಚೆ ಆಗಬೇಕು. ಸರ್ಕಾರ ಎಲ್ಲಾ ರೈತ ಮುಖಂಡರನ್ನು, ಕೈಗಾರಿಕೆಗಳ ಸಂಘಟನೆಗಳನ್ನು ಕರೆದು ಚರ್ಚೆ ಮಾಡಿ, ಯಾವ ರೀತಿಯಲ್ಲಿ ವಿದ್ಯುತ್ ಅಭಾವಕ್ಕೆ ನಾವು ಹೊಂದಾಣಿಕೆಯನ್ನು ಮಾಡಿಕೊಳ್ಳಬೇಕು ಎನ್ನುವುದನ್ನು ತಿಳಿಸಿಕೊಡಬೇಕು. ಮತ್ತು ಮುಂದಿನ ದಿವಸಗಳಲ್ಲಿ ಯಾವ್ಯಾವ ವಿದ್ಯುತ್ ಯೋಜನೆಗಳನ್ನು ಕೈಗೊಳ್ಳಲಾಗುವುದು ಎನ್ನುವ ಭರವಸೆಯನ್ನು ರೈತರಿಗೆ

ಮತ್ತು ಕೈಗಾರಿಕೋದ್ಯಮಗಳಿಗೆ ಮತ್ತು ಈ ನಾಡಿನ ಜನತೆಗೆ ನೀಡಬೇಕಾಗುತ್ತದೆ. ವಿದ್ಯುತ್ ಗ್ರಾಹಕರನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ತಮ್ಮ ಇಲಾಖೆಯ ಕಾರ್ಯಕ್ರಮಗಳನ್ನು ಮುಂದುವರಿಸಿದಲ್ಲಿ ನಾವು ಇನ್ನಷ್ಟು ಹೆಚ್ಚಿನ ಸಹಕಾರವನ್ನು ನೀಡಿದಲ್ಲಿ ಈ ರಾಜ್ಯಕ್ಕೆ ಆಗುತ್ತಿರುವ ನಷ್ಟ ಮತ್ತು ತೊಂದರೆಯನ್ನು ಕಡಿಮೆ ಮಾಡಬಹುದು. ಇಷ್ಟು ಹೊತ್ತು ಮಾತನಾಡಲು ಅವಕಾಶ ನೀಡಿದಂತಹ ತಮಗೆ ನನ್ನ ಮಾತುಗಳನ್ನು ಆಲಿಸಿದಂತಹ ಮಂತ್ರಿಗಳಿಗೆ, ಮತ್ತು ಸದನದ ಎಲ್ಲಾ ಸದಸ್ಯರುಗಳಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ವಿ.ಆರ್. ಸುದರ್ಶನ್:- ಮಾನ್ಯ ಸಭಾಪತಿಗಳೇ, ಮಾನ್ಯ ಇಂಧನ ಸಚಿವರಾದ ಶೋಭಾರವರು ಬಹಳ proactive ಆಗಿದ್ದಾರೆ. ಅವರು ಬಹಳ ಉತ್ತಮವಾಗಿ ಕೆಲಸವನ್ನು ಮಾಡುತ್ತಿದ್ದಾರೆ. ಆದರೆ ಅದರ ಫಲಿತಾಂಶ ಏನು ಎನ್ನುವುದು ಇಲ್ಲಿ ಬಹಳ ಮುಖ್ಯವಾಗುತ್ತದೆ. ಅವರ ಇಲಾಖೆಯಲ್ಲಿ ರವಿಕುಮಾರ್ ಮತ್ತು ಮಣಿವಣ್ಣನ್ ನಂತಹವರನ್ನು ಒಳಗೊಂಡ ಉತ್ತಮ ಅಧಿಕಾರಿಗಳ ಒಂದು ಟೀಮ್ ಅಲ್ಲಿದೆ. ಇಷ್ಟೆಲ್ಲ ಪ್ರಯತ್ನಗಳಿದ್ದರೂ ಸಹ ಏಕೆ ಇಂದು ರೈತರು ಆತಂಕದಲ್ಲಿದ್ದಾರೆ? ಇವತ್ತು ಪರೀಕ್ಷೆಗಳ ಸಮಯದಲ್ಲಿ ವಿದ್ಯಾರ್ಥಿಗಳ ಪರಿಸ್ಥಿತಿ ಏನಾಗಿದೆ? ಈ ರಾಜ್ಯದಲ್ಲಿ ಕೈಗಾರಿಕೆಗಳ ಪ್ರಗತಿ ಏನಾಗಿದೆ? ಕೈಗಾರಿಕೆಗಳು ಏಕೆ ಕುಂಠಿತಗೊಂಡಿವೆ ಎನ್ನುವುದು ಬಹಳ ಮುಖ್ಯವಾಗುತ್ತದೆ. Result oriented ಬಹಳ ಮುಖ್ಯವಾಗುತ್ತದೆ. ಆ ದೃಷ್ಟಿಯಿಂದಲೂ ಸಹ ನಾವು ಕೆಲವು ವಿಚಾರಗಳನ್ನು ಪ್ರಸ್ತಾಪ ಮಾಡಬೇಕಾಗುತ್ತದೆ. ಇವತ್ತು ಕೆ.ಇ.ಬಿ. ಇದ್ದದ್ದು ಕೆ.ಪಿ.ಟಿ.ಸಿ. ಎಲ್ ಆಯ್ತು. ಅದರಿಂದ ಬೆಸ್ಕಾಂ, ಮೆಸ್ಕಾಂ, ಹೆಸ್ಕಾಂ, ಎಂದಾಯಿತು. ಇದರ ಉದ್ದೇಶ ಏನೆಂದರೆ ಬೇರೆ ಭಾಗಗಳಲ್ಲಿ ಅವುಗಳ ಕಾರ್ಪೊರೇಷನ್ ಗಳನ್ನು ರಚನೆ ಮಾಡುವ ಮುಖಾಂತರ ಅದರ efficiency ಯನ್ನು improve ಮಾಡಿ, Quality Power supply ಅನ್ನು ವ್ಯವಸಾಯಕ್ಕಾಗಿ ಅಥವಾ ಕೈಗಾರಿಕೋದ್ಯಮಕ್ಕೆ ಅಥವಾ ಗೃಹಬಳಕೆಗೆ ನೀಡುವ ಸಲುವಾಗಿ ಎಲ್ಲಾ ಕಾರ್ಪೊರೇಷನ್‌ಗಳ ರಚನೆಯನ್ನು ಮಾಡಲಾಯಿತು. ಇದರ ಜೊತೆಗೆ ಕಾರ್ಪೊರೇಷನ್‌ಗಳು

ಯಾವುದೇ ಸ್ವಂತ ತೀರ್ಮಾನಗಳನ್ನು ಏಕಾಏಕಿ ತೆಗೆದುಕೊಳ್ಳಬಾರದು ಗ್ರಾಹಕರಿಗೂ ಸಹ ತಮ್ಮ ಅಭಿಪ್ರಾಯಗಳನ್ನು ಹೇಳುವುದಕ್ಕೆ ಅವಕಾಶ ನೀಡಬೇಕೆಂದು Karnataka Electricity Regulatory Commission ಮಾಡಿ ಗ್ರಾಹಕರ ಜೊತೆಯಲ್ಲಿ ಚರ್ಚೆಯನ್ನು ಮಾಡಿ, ನಂತರ ಅವರು ನೀಡುವ ವರದಿಯ ಆಧಾರದ ಮೇಲೆ ಸರ್ಕಾರ ತೀರ್ಮಾನಗಳನ್ನು ಕೈಗೊಳ್ಳಬೇಕಾಗುತ್ತದೆ. ಇನ್ನೂ ಪವರ್ ಜನರೇಟ್ ಮಾಡಲಿಕ್ಕೆ ಪವರ್ ಕಾರ್ಪೊರೇಷನ್‌ನಂತ ಬಹಳ ದೊಡ್ಡ ಸಾರ್ವಜನಿಕ ಸಂಸ್ಥೆಗಳಿವೆ. ಮಾನ್ಯ ಸಚಿವರು ನಿರಂತರ ಜ್ಯೋತಿ ಎನ್ನುವ ಹೆಸರಿನಲ್ಲಿ ಸಾಕಷ್ಟು ಪ್ರಚಾರವನ್ನು ಮಾಡಿ ಒಂದು ಯೋಜನೆಯನ್ನು ಪ್ರಾರಂಭ ಮಾಡಲಾಯಿತು. ನಮ್ಮ ಜಿಲ್ಲೆಯ ಮಾಲೂರು ತಾಲ್ಲೂಕಿನಲ್ಲಿ 'ನಿರಂತರ ಜ್ಯೋತಿ' ಎಂದು ಮೊದಲು ಪ್ರಾರಂಭ ಮಾಡಿದ್ದು, ಬಹಳ ದೊಡ್ಡ ದೊಡ್ಡ ಪ್ರಕಟಣೆಗಳನ್ನು ಬಿಡುಗಡೆ ಮಾಡಿದರು. ಮೊದಲನೆಯ ಹಂತದಲ್ಲಿ ಕೆಲವು ತಾಲ್ಲೂಕುಗಳನ್ನು ಆಯ್ಕೆ ಮಾಡಿಕೊಂಡಿದ್ದಾರೆ. ಅಂದರೆ 24 ಗಂಟೆಗಳ ಕಾಲ ವಿದ್ಯುತ್ ಕೊಡುವುದಾಗಿದೆ. ಎರಡನೆಯ ಹಂತದಲ್ಲಿ ಕೆಲವು ತಾಲ್ಲೂಕುಗಳನ್ನು ಆಯ್ಕೆ ಮಾಡುವ ಉದ್ದೇಶ ಅವರಿಗೆ ಇದೆ. ಈಗಾಗಲೇ ಮೊದಲನೆಯ ಹಂತದ ತಾಲ್ಲೂಕುಗಳನ್ನು ಆಯ್ಕೆ ಮಾಡಿಕೊಂಡಿರುವುದು ಪೂರ್ಣವಾಗಿದೆಯೇ? ರಾಜ್ಯದ ಜನರಿಗೆ ಅವರು ಹೇಳಬೇಕಾಗುತ್ತದೆ. ಮೊದಲನೆಯ ಹಂತದ ತಾಲ್ಲೂಕುಗಳಲ್ಲಿ ಪೂರ್ಣ ಮಾಡದೇ ಇರುವ ಸಂದರ್ಭದಲ್ಲಿ ಎರಡನೆಯ ಹಂತದ ತಾಲ್ಲೂಕುಗಳನ್ನು ಯಾವಾಗ ಪೂರ್ಣಗೊಳಿಸುತ್ತಾರೆ? ಹಣದ ಕೊರತೆ ಇದೆಯೇ? ಆದರೆ ಕೊರತೆ ಯಾವುದು? ಅವರಿಗೆ ಇಚ್ಛಾ ಶಕ್ತಿಯ ಕೊರತೆ ಇದೆಯೇ? ಅವರ ಆಡಳಿತದ ಲೋಪದೋಷಗಳು ಇವೆಯೇ? ಇದನ್ನು ಪ್ರಾರಂಭಿಸಿ ಮೂರು ವರ್ಷಗಳು ಆಯಿತು. ಇದರ ಬಗ್ಗೆ ರಾಜ್ಯದ ಜನರು ತಿಳಿದುಕೊಳ್ಳಬೇಕಾಗುತ್ತದೆ. ನಾವು ಅನೇಕ ಸಂದರ್ಭಗಳಲ್ಲಿ ಭಾರತ ಸರ್ಕಾರವು ಕರ್ನಾಟಕ ರಾಜ್ಯವನ್ನು ನಿರ್ಲಕ್ಷ್ಯ ಮಾಡಿ ಮಲತಾಯಿ ಧೋರಣೆಯನ್ನು ಅನುಸರಿಸುತ್ತಿದೆ ಎಂದು ಈ ಸರ್ಕಾರ ಅಥವಾ ಹಿಂದಿನ ಸರ್ಕಾರಗಳು ಹೇಳಿರಬಹುದು. ಹಾಗಿದ್ದರೆ ಒಂದು ಕಂಪ್ಯಾರಿಟಿವ್ ಸ್ಪಡಿ

ಮಾಡೋಣ. ಕಳೆದ 10 ವರ್ಷಗಳಲ್ಲಿ Central Grid ನಿಂದ ಕರ್ನಾಟಕ ರಾಜ್ಯಕ್ಕೆ ಎಷ್ಟು ಪವರ್ ಪೂರೈಕೆಯಾಗಿದೆ? ಬೇರೆ ಬೇರೆ ಯೋಜನೆಗಳಲ್ಲಿ ಕರ್ನಾಟಕದ ವಿದ್ಯುತ್ ಸುಧಾರಣೆ ಮಾಡಲು ಭಾರತ ಸರ್ಕಾರವು ಎಷ್ಟು ಹಣ ಕೊಟ್ಟಿದೆ ಎಂಬ ಮಾಹಿತಿಯನ್ನು I will place it before this August House. ಏಕೆಂದರೆ ಕಳೆದ ಐದೂವರೆ ವರ್ಷಗಳಲ್ಲಿ ಅವರು ಆಡಳಿತ ಮಾಡುತ್ತಾ ಬಂದಿದ್ದಾರೆ. ಸಂಪೂರ್ಣವಾದ ಹಾಗೂ ದೊಡ್ಡ ಜವಾಬ್ದಾರಿ ಅವರ ಮೇಲಿದೆ. ಹೀಗಾಗಿ ಕೇಂದ್ರ ಸರ್ಕಾರವು Eleventh Five Year Plan Allocationನಲ್ಲಿ ಸುಮಾರು 26,503 ಕೋಟಿ ರೂಪಾಯಿಗಳನ್ನು ರಾಷ್ಟ್ರಕ್ಕೆ ನಿಗದಿ ಮಾಡಿದ್ದು, ಕರ್ನಾಟಕಕ್ಕೆ ಕಳೆದ ವರ್ಷ 313 ಕೋಟಿ ರೂಪಾಯಿಗಳನ್ನು ನಿಗದಿ ಮಾಡಿದ್ದು, ಇದರಲ್ಲಿ so far 216 ಕೋಟಿ ರೂಪಾಯಿಗಳು ಬಿಡುಗಡೆಯಾಗಿದೆ. ಹಾಗಿದ್ದರೆ ಕಳೆದ 5 ವರ್ಷಗಳಲ್ಲಿ ರಾಜೀವ್ ಗಾಂಧಿ ವಿದ್ಯುದ್ದೀಕರಣ ಯೋಜನೆಯಡಿಯಲ್ಲಿ ಎಷ್ಟು ಹಣ ಬಿಡುಗಡೆಯಾಗಿದ್ದು, ಎಷ್ಟು ಹಣವನ್ನು ಉಪಯೋಗ ಮಾಡಿಕೊಳ್ಳಲಾಗಿದೆ ಎಂಬ ಪ್ರಯತ್ನದ ವಿವರಗಳನ್ನು ತಿಳಿಸಬೇಕಾಗುತ್ತೆ. ಮಾನ್ಯ ದಯಾನಂದರವರು ಒಳ್ಳೆಯ ಮಾತುಗಳನ್ನು ಹೇಳಿದರು. ಇಡೀ ರೈತರಿಗೆ ಪುಕ್ಕಟೆ ವಿದ್ಯುತ್‌ನ್ನು ಸರಬರಾಜು ಮಾಡುತ್ತೇವೆ ಎಂದು ಹೇಳಿ ದೆವ್ವಗಳು ಓಡಾಡುವ ಸಮಯದಲ್ಲಿ ವಿದ್ಯುತ್ ಪೂರೈಕೆ ಮಾಡುತ್ತಿದ್ದಾರೆಯೇ? ಅಂದರೆ ರಾತ್ರಿ 12 ಗಂಟೆಯ ಸಮಯದಲ್ಲಿ ರೈತರು ಹೋಗುವುದಕ್ಕೆ ಆಗುತ್ತದೆಯೇ ಎಂಬ ಬಗ್ಗೆ ದಯಮಾಡಿ ತಿಳಿಸಬೇಕು. ಅವರೂ ರೈತರ ಕುಟುಂಬದಿಂದ ಬಂದವರಾಗಿದ್ದಾರೆ. ಅನೇಕ ರೈತರು ಹಾವಿನ ಕಡಿತದಿಂದ ಸಾವಿಗೀಡಾಗಿದ್ದಾರೆ. ಇದರ ಬಗ್ಗೆ ಆಲೋಚನೆ ಮಾಡಿದ್ದಾರೆಯೇ? ಆ ಸಮಯದಲ್ಲಿ ಬೇಸಾಯ ಮಾಡಲು ಆಗುತ್ತದೆಯೇ? ಹಾಗಿದ್ದರೆ performance ಎಲ್ಲಿ? ಮತ್ತು ಅವರ ಇಚ್ಛಾ ಶಕ್ತಿ reflect ಆಗಬೇಕಲ್ಲವೇ? ದಯಮಾಡಿ ಅವರು ಹೇಳಬೇಕು.

ಇನ್ನು ವಿದ್ಯುತ್ ಖರೀದಿ ಬಗ್ಗೆ ಗೈಡ್‌ಲೈನ್ಸ್ ಏನು ಇದೆ? ಖಾಸಗಿಯಾಗಿ ವಿದ್ಯುತ್ ಉತ್ಪಾದನೆ ಮಾಡುವವರಿಂದ ಖರೀದಿ ಮಾಡಲು ಸರ್ಕಾರವು ಗೈಡ್‌ಲೈನ್ಸ್ ಫ್ರೇಮ್ ಮಾಡಿದೆಯೇ? ಅವರಿಗೆ ಯಾವ ರೀತಿ

ದರಗಳನ್ನು ನಿಗದಿ ಮಾಡಿದ್ದಾರೆ? ಅವರಿಗೆ social obligation ಇದೆಯೋ ಅಥವಾ ಇಲ್ಲವೋ? ಅವರಿಗೆ social obligation ಇದೆ ಎಂದು ಸರ್ಕಾರವು ಹೇಳುವುದಾದರೆ ಅದಕ್ಕೆ ಸಂಬಂಧಪಟ್ಟ ಯಾವ ಕ್ರಮಗಳನ್ನು ತೆಗೆದುಕೊಂಡಿದ್ದಾರೆ? ಖಾಸಗಿಯವರು ಹೇಳಿದ ಟರ್ಮ್‌ಗಳನ್ನು ಮಾಡುತ್ತಾ ಸರ್ಕಾರ ಯೀಲ್ಡ್ ಆಗುತ್ತಾ ಹೋಗುವುದೇ? ಅದರ ಮೇಲೆ ನಿಯಂತ್ರಣ ಇಲ್ಲವೇ? ಹಾಗಿದ್ದರೆ ಯಾರದ್ದಾದರೂ ಅನುಕೂಲಗಳಿಗೋಸ್ಕರ ವ್ಯವಹಾರ ನಡೆಯುತ್ತಿದೆಯೇ? ಇದನ್ನು ಜನರು ತಿಳಿಸಬೇಕು ಆದ್ದರಿಂದ ಕಳೆದ 10 ವರ್ಷಗಳಲ್ಲಿ ಖಾಸಗಿಯವರಿಂದ ಎಷ್ಟು ವಿದ್ಯುತ್ ಖರೀದಿಸಿದ್ದು, ಯಾವ ದರವನ್ನು ಅವರಿಗೆ ನಿಗದಿ ಮಾಡಿದ್ದಾರೆ ಹಾಗೂ ಅವರಿಗೆ ಇರುವ social obligation ಏನು? ಅದರ ಗೈಡ್‌ಲೈನ್ಸ್ ವಿವರಗಳನ್ನು ತಿಳಿಸಬೇಕಾಗುತ್ತದೆ.

ಇನ್ನು conventional and non-conventional energy ಬಗ್ಗೆ ತಿಳಿಸಬೇಕಾಗುತ್ತದೆ. ಕರ್ನಾಟಕದಲ್ಲಿ ಪವನ ವಿದ್ಯುತ್ ಬಗ್ಗೆ ಪ್ರಯತ್ನಗಳು ಆಗಿವೆ. ಅದರ ಬಗ್ಗೆ ಸಹ ಬೇರೆ ಬೇರೆ ಜಿಲ್ಲೆಗಳ ಅವಶ್ಯಕತೆ ಏನು ಎಂಬ ಬಗ್ಗೆ ಕಾರ್ಪೊರೇಷನ್‌ಗಳು ಸರ್ವೆ ಮಾಡಿಲ್ಲ. ಇದನ್ನು ಬೇಸಿಕ್ ಆಗಿ ಮಾಡಬೇಕಾಗಿದ್ದು, ಯಾವ ಯಾವ ಜಿಲ್ಲೆಗಳ ಅಗತ್ಯಗಳು ಏನಿವೆ, ಅವರಿಗೆ ಬೇಕಾಗಿರುವ ಮೆಗಾ ಯೂನಿಟ್ ಅಥವಾ ಮೆಗಾವ್ಯಾಟ್ಸ್ ಏನು ಹಾಗೂ ಅಲ್ಲಿನ ಕೃಷಿ ಮತ್ತು ಕೈಗಾರಿಕಾ ಅಗತ್ಯತೆಗಳು ಏನಿವೆ? ಪ್ರತಿಯೊಂದು ಜಿಲ್ಲೆಗಳ ಅಗತ್ಯತೆ ಮೇಲೆ ಆಯಾ ಜಿಲ್ಲೆಗಳಿಗೆ ಯೂನಿಟ್ಸ್ ಅನ್ನು ಹಂಚಿಕೆ ಮಾಡಬೇಕಾಗುತ್ತದೆ. ಆದರೆ ಅವರು ವಿದ್ಯುತ್ ಕೊರತೆ ಇದೆ ಎಂದು ರಾಜ್ಯದಲ್ಲಿ 31 ಜಿಲ್ಲೆಗಳು ಇವೆ ಎಂದು ಒಂದೊಂದು ಜಿಲ್ಲೆಗೆ ಇಷ್ಟಿಷ್ಟು ಯೂನಿಟ್ಸ್ ಎಂದು ಹಂಚಿಕೆ ಮಾಡುತ್ತಿದ್ದಾರೆ. ಇದಕ್ಕೆ ಆಧಾರ ಏನು? ಅವುಗಳ ಅನುಭೋಗವನ್ನು ಅಧ್ಯಯನ ಮಾಡಿದ್ದಾರೆಯೇ? ಅದನ್ನು ಮಾಡಬೇಕಲ್ಲವೇ? ಅದರ ಆಧಾರದ ಮೇಲೆ ಆಯಾ ಸ್ಟೇಷನ್‌ಗಳಿಗೆ ವಿದ್ಯುತ್ ಹಂಚಿಕೆ ಮಾಡಿದರೆ ಅಗತ್ಯತೆಯ ಅನುಗುಣವಾಗಿ ಪೂರೈಕೆ ಮಾಡುತ್ತಿದ್ದಾರೆ ಎಂದು ಹೇಳಬಹುದು. ಆದರೆ ಆ ರೀತಿಯ ಯಾವ ಪ್ರಯತ್ನಗಳನ್ನು ಮಾಡುತ್ತಿಲ್ಲ. ಆದ್ದರಿಂದ ಕೂಡಲೇ ಜಿಲ್ಲಾವಾರು ಸರ್ವೆ ಮಾಡಬೇಕು.

ಸಾಧ್ಯವಾದಷ್ಟು ಆಯಾ ಜಿಲ್ಲೆಗಳಲ್ಲಿ ವಿದ್ಯುತ್ ಉತ್ಪಾದನೆ ಮಾಡಲು ಅವಕಾಶಗಳು ಇವೆ. ಕೇವಲ ದೊಡ್ಡ ಪ್ರಮಾಣದ ಹೈಡಲ್ ಯೋಜನೆಗಳ ಮೇಲೆ ನಾವು ಅವಲಂಬಿಸಿದ್ದೇವೆ. ಸಣ್ಣ ಹೈಡಲ್ ಯೋಜನೆಗಳು ಆಗುತ್ತಿವೆ. ಅದರಿಂದ ಬೇರೆ ಬೇರೆ ರೀತಿಯ ಅನಾನುಕೂಲಗಳು ಇದ್ದು, ಅರಣ್ಯ ಪ್ರದೇಶಗಳು ನಾಶವಾಗುತ್ತಿವೆ. ಹೀಗಾಗಿ ಗಾಳಿ ಮತ್ತು ಸೌರ ವಿದ್ಯುತ್ ಪ್ರಮೋಟ್ ಮಾಡಲು ಯೋಜನೆಗಳನ್ನು ಹಾಕಿಕೊಳ್ಳಬೇಕು. ನಮ್ಮ ಕೋಲಾರದ ಶತಶೃಂಗ ಪರ್ವತ ಇದೆ. ಅದೇ ರೀತಿ ನಂದಿ ಬೆಟ್ಟವು ಪ್ರವಾಸೋದ್ಯಮ ಸ್ಥಳವಾಗಿದೆ. ಅಲ್ಲಿ ಬಹಳ ದೊಡ್ಡ ಪ್ರಮಾಣದಲ್ಲಿ ಪವನ ವಿದ್ಯುತ್ ಟ್ಯಾಪ್ ಮಾಡಲು ಅವಕಾಶಗಳಿವೆ. ಸರ್ಕಾರವು innovative ಆಗಿ ಆಲೋಚನೆ ಮಾಡಬೇಕಲ್ಲವೇ? ಹೊಸ ಹೊಸ ರೀತಿಯ ಪ್ರಯತ್ನಗಳನ್ನು ಸರ್ಕಾರವು ಮಾಡಿದೆಯೇ? ಸುಮ್ಮನೆ ಸಾರಾಸಗಟಾಗಿ ಹಿಂದಿನ ಸರ್ಕಾರಗಳು ಯಾವುದೇ ಪ್ರಯತ್ನಗಳನ್ನು ಮಾಡಿಲ್ಲ ಎಂದರೆ ಎಲ್ಲಾ ಮೆಗಾ ಯೂನಿಟ್ ಮತ್ತು ಮೆಗಾವ್ಯಾಟ್‌ಗಳನ್ನು ಕೇವಲ 5 ವರ್ಷಗಳಲ್ಲಿ ಅವರ ಸರ್ಕಾರವೇ ಉತ್ಪಾದನೆ ಮಾಡಿದೆಯೇ? ಸದನದ ಹೊರಗೆ ರಾಜಕೀಯ ಹೇಳಿಕೆಗಳನ್ನು ಕೊಡುವುದಕ್ಕೆ ಚೆನ್ನಾಗಿರುತ್ತದೆ. ಆದರೆ ಸದನದ ಒಳಗೆ ಆ ರೀತಿ ಮಾಡಲು ಸಾಧ್ಯವಿಲ್ಲ.

ಉಪ ಸಭಾಪತಿಯವರು:- ಮಾನ್ಯ ಸಚಿವರು ಉತ್ತರ ಕೊಟ್ಟ ಮೇಲೆ ತಾವು ಮಾತನಾಡಬಹುದು.

ಶ್ರೀ ಆರ್.ವಿ. ಸುದರ್ಶನ್:- ಆಗ ಕ್ಲಾರಿಫಿಕೇಷನ್ ಕೇಳಲು ಮಾತ್ರ ಅವಕಾಶ ಇರುತ್ತದೆ.

ಉಪ ಸಭಾಪತಿಯವರು:- ತಾವು ಮತ್ತು ಶ್ರೀ ದಯಾನಂದ್‌ರವರು ಮಾತನಾಡಿದ್ದೀರಿ. ಮಾನ್ಯ ಸಚಿವರು ಉತ್ತರ ಕೊಟ್ಟ ನಂತರ ಮಾತನಾಡಬಹುದು. ಅಲ್ಲದೇ ಊಟದ ಸಮಯವೂ ಆಗಿದೆ.

ಶ್ರೀ ಆರ್.ವಿ. ಸುದರ್ಶನ್:- ಈಗ ಸಮಯ 2-10 ಆಗಿದೆ. ಮಾನ್ಯ ಸದಸ್ಯರು ಅಪೇಕ್ಷೆ ಪಡುವುದಾದರೆ ಅರ್ಧ ಗಂಟೆ ಊಟಕ್ಕೆ ಸದನವನ್ನು ಮಂದೂಡಿ, ನಂತರ.....

ಉಪ ಸಭಾಪತಿಯವರು:- ತಾವು ಮತ್ತು ಶ್ರೀ ದಯಾನಂದ್‌ರವರು ಸಾಕಷ್ಟು ಮಾತನಾಡಿದ್ದೀರಿ, ಮಾನ್ಯ ಸಚಿವರು ಉತ್ತರ ಕೊಟ್ಟಿ ನಂತರ ಕ್ಲಾರಿಫಿಕೇಷನ್ ಕೇಳಿದ ನಂತರ ಊಟಕ್ಕೆ ಮುಂದೂಡೋಣ.

ಶ್ರೀ ಆರ್.ವಿ. ಸುದರ್ಶನ್:- ನಾನು ಮಾತನಾಡಬೇಕೆಂಬ ಕಯಾಲಿಯಿಂದ ಮಾತನಾಡುತ್ತಿಲ್ಲ.

ಉಪ ಸಭಾಪತಿಯವರು:- ನಾನು ಆ ರೀತಿ ಹೇಳಲಿಲ್ಲ. ತಾವು ಸಾಕಷ್ಟು ಬೆಳಕನ್ನು ಚೆಲ್ಲಿದ್ದೀರಿ, ಮಾನ್ಯ ಸಚಿವರು ಏನು ಹೇಳುತ್ತಾರೆ ಎಂದು ನೋಡೋಣ.

ಶ್ರೀ ಆರ್.ವಿ. ಸುದರ್ಶನ್:- ನಾನು ಸಲಹೆ ಕೊಡುವುದೇನೆಂದರೆ, ಹಿಂದೆ ಇಲಾಖೆ ಮತ್ತು ಕಾರ್ಪೊರೇಷನ್‌ಗಳ ಬಗ್ಗೆ ಚರ್ಚೆ ಮಾಡುತ್ತಿದ್ದು ಅವುಗಳ ಬಗ್ಗೆ ಸರ್ಕಾರಕ್ಕೆ ಸಲಹೆ ಕೊಡಲು ಮತ್ತು ಲೋಪದೋಷಗಳನ್ನು ಟೀಕೆ ಮಾಡಲು ಅವಕಾಶ ಆಗುತ್ತಿತ್ತು. ಇನ್ನು ಮುಂದಿನ ದಿವಸಗಳಲ್ಲಿ ಅಜೆಂಡಾ ಮಾಡಿಕೊಳ್ಳುವಾಗ ಈ ರೀತಿ ಒಂದೆರಡು ಇಲಾಖೆ ಮತ್ತು ಕಾರ್ಪೊರೇಷನ್‌ಗಳ ಬಗ್ಗೆ ಚರ್ಚೆ ತೆಗೆದುಕೊಂಡರೆ ಹೆಚ್ಚು ಬೆಳಕು ಚೆಲ್ಲಬಹುದು ಹಾಗೂ ಚರ್ಚೆಯು ಆಗುತ್ತದೆ. ಅದರಿಂದ ಆಡಳಿತ ಮತ್ತು ಜನರಿಗೂ ಪ್ರಯೋಜನವಾಗುತ್ತದೆ. ಈಗ ನಾನು ಪಾಯಿಂಟ್ ಟಚ್ ಮಾಡುವುದರಿಂದ ಮಾತ್ರ ಹೆಚ್ಚು ಪ್ರಯೋಜನವಾಗುತ್ತದೆ. ಈಗ ನಾನು ಪಾಯಿಂಟ್ ಟಚ್ ಮಾಡುವುದರಿಂದ ಮಾತ್ರ ಹೆಚ್ಚು ಹೇಳುವುದಕ್ಕೂ ಅವಕಾಶ ಆಗುವುದಿಲ್ಲ. ಮಾನ್ಯ ಸಚಿವರು ಮಾತನಾಡಿದ ನಂತರ ಅವಕಾಶ ಕೊಡಬೇಕೆಂದು ವಿನಂತಿಸುತ್ತಾ, ನಾನು ಕುಳಿತುಕೊಳ್ಳುತ್ತೇನೆ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಒಂದು ನಿಮಿಷದಲ್ಲಿ ಮಾತನಾಡುತ್ತೇನೆ. ವಿದ್ಯುತ್

ಉತ್ಪಾದನೆ ಬಗ್ಗೆ ಆಗಿರುವ ಕುಂಠಿತದ ಬಗ್ಗೆ ವಿವರವಾಗಿ ಮಾತನಾಡುತ್ತಿದ್ದಾರೆ. ಮಾನ್ಯ ಸಚಿವರು ಉತ್ತರ ಕೊಡುತ್ತಿದ್ದಾರೆ. ಅದರ ಇನ್ನೊಂದು ಮುಖವನ್ನು ಅರ್ಥಮಾಡಿಕೊಳ್ಳಬೇಕಾಗುತ್ತದೆ. ವಿದ್ಯುತ್ ಉತ್ಪಾದನೆಯ ತರಾತುರಿಯಲ್ಲಿ ಅನಾಹುತಗಳ ಬಗ್ಗೆ ನೋಡಬೇಕಾಗುತ್ತದೆ.

ಸನ್ಮಾನ್ಯ ಸಭಾಪತಿಯವರೇ, ಆದರೆ, ಈ ವಿದ್ಯುತ್ ಉತ್ಪಾದನೆಯ ತರಾತುರಿಯಲ್ಲಿ ಉಡುಪಿ ಜಿಲ್ಲೆಯ ಪವರ್ ಕಂಪನಿ ಇವರಿಂದ ಆಗಿರುವಂತಹ ಅನಾಹುತದಿಂದಾಗಿ ಇವತ್ತು 9 ಗ್ರಾಮ ಪಂಚಾಯಿತಿಗಳು ಅನಿರ್ದಿಷ್ಟಾವಧಿಗೆ ಮುಷ್ಕರ ಮಾಡುವಂತಹ ತೀರ್ಮಾನವನ್ನು ತೆಗೆದುಕೊಂಡಿವೆ. ಅವರನ್ನು ಹೇಳುವವರು ಕೇಳುವವರು ಇಲ್ಲ ಅದರಿಂದಾಗಿ ಇಂತಹ ಪರಿಸ್ಥಿತಿ ನಿರ್ಮಾಣವಾಗಿದೆ. ಸರ್ಕಾರಕ್ಕೆ ವಿದ್ಯುತ್ ಬೇಕಾಗಿದೆ. ಆ ಜನರ ಸಮಸ್ಯೆಗಳಿಗೆ ಸ್ವದಿಸುವಂತಹ ವ್ಯವಸ್ಥೆಗಳು ಯಾವ ಕಡೆಯಿಂದಲೂ ಆಗುತ್ತಿಲ್ಲ. ಕುಡಿಯುವ ಬಾವಿಯಲ್ಲಿ ಇರುವಂತಹ ನೀರನ್ನು ಕುಡಿಯುವುದಕ್ಕೆ ಆಗದೇ ಇರುವಂತಹ ಪರಿಸ್ಥಿತಿ ನಿರ್ಮಾಣವಾಗಿದೆ. ಭತ್ತ ಬೆಳೆಯುವುದಕ್ಕೆ ಸಾಧ್ಯವಾಗುತ್ತಿಲ್ಲ. ತೆಂಗಿನ ತೋಟ ಮತ್ತು ಅಡಿಕೆ ತೋಟಗಳು ಹಾಳಾಗಿವೆ. ಇದು ಮಾನ್ಯ ಇಂಧನ ಸಚಿವರ ಗಮನಕ್ಕೆ ಬಂದಿದೆ. ಆದರೆ, ಏನು ಮಾಡುವುದು ವಿದ್ಯುತ್ ಬೇಕು, ವಿದ್ಯುತ್ ಬೇಕು ಎನ್ನುವುದಾದರೆ 10 ಗ್ರಾಮಗಳಲ್ಲಿನ ಮನೆಗಳನ್ನು ಮುಚ್ಚಿ, ಅವರು ಮಾಡುತ್ತಿರುವ ವ್ಯವಸಾಯವನ್ನು ನಿಲ್ಲಿಸಿ, ಕುಡಿಯಲು ನೀರೂ ಇಲ್ಲದೆ ಇರುವಂತಹ ಪರಿಸ್ಥಿತಿ ನಿರ್ಮಾಣ ಆದಾಗ ಅಂತಹ ವ್ಯವಸ್ಥೆಯನ್ನು ಸರ್ಕಾರ ಯಾವ ರೀತಿಯಲ್ಲಿ ಸರಿಪಡಿಸುತ್ತದೆ ಎನ್ನುವುದು ನಮ್ಮ ಪ್ರಶ್ನೆಯಾಗಿದೆ. ಇದು ಸರ್ಕಾರದ ಗಮನಕ್ಕೆ ಬಂದಿಲ್ಲ ಎನ್ನುವಂತಹ ವಿಚಾರವಲ್ಲ.

ಉಪ ಸಭಾಪತಿಯವರು:- ಮಾನ್ಯ ಪ್ರತಾಪಚಂದ್ರ ಶೆಟ್ಟಿಯವರೇ, ಒಂದು ನಿಮಿಷಕ್ಕಿಂತ ಹೆಚ್ಚಿನ ವೇಳೆಯನ್ನು ತೆಗೆದುಕೊಂಡಿದ್ದೀರಿ. ಮಾನ್ಯ ಸಚಿವೆಯವರು ಉತ್ತರವನ್ನು ಕೊಟ್ಟ ನಂತರ ತಾವು ಮಾತನಾಡಿ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ:- ಸನ್ಮಾನ್ಯ ಸಭಾಪತಿಯವರೇ, ನನಗೆ ಮಾತನಾಡುವಂತಹ ಇಚ್ಛೆ ಮತ್ತು ಮಾತನಾಡುವ ಅವಶ್ಯಕತೆಯೂ ಇಲ್ಲ. ಆದರೆ, ಈ ಸಮಸ್ಯೆಗೆ ಪರಿಹಾರ ಬೇಕಾಗಿದೆ. ಕುಡಿಯುವುದಕ್ಕೆ ನೀರಿಲ್ಲ, ಬೇಸಾಯ ಮಾಡುವುದಕ್ಕೆ ಆಗುತ್ತಿಲ್ಲ. ಬಾಳೆ ತೋಟಗಳು ಹಾಳಾಗಿವೆ. ಮಲ್ಲಿಗೆ ತೋಟವನ್ನು ಬೆಳೆಸಿ ಆ ಮೂಲಕ ಜೀವನ ಸಾಗಿಸುವ, ಆರ್ಥಿಕವಾಗಿ ಹಿಂದುಳಿದ ಜನರ ಪರಿಸ್ಥಿತಿ ಹೀನಾಯವಾಗಿದೆ. ಅವರುಗಳು ಪ್ರತಿಭಟನೆಗಳನ್ನು ನಡೆಸುತ್ತಿದ್ದಾರೆ. ಪ್ರತಿಯೊಂದು ಹಂತದಲ್ಲಿಯೂ ವಿದ್ಯುತ್ ಬೇಕಾಗಿದೆ. ಆದರೆ, ಅದನ್ನು ಎಷ್ಟು ಬೆಲೆಯನ್ನಾದರೂ ತೆತ್ತು ಅಥವಾ ಅದಕ್ಕೆ ಬದಲಿ ವ್ಯವಸ್ಥೆಯನ್ನು ಮಾಡಿ ವಿದ್ಯುತ್‌ನ್ನು ಕೊಡಬೇಕಾಗುತ್ತದೆ. ನಷ್ಟದಲ್ಲಿರುವಂತಹ ವಿದ್ಯುತ್ ಘಟಕಗಳನ್ನು ಮುಚ್ಚಿ ಬೇರೆ ಘಟಕಗಳನ್ನು ತೆರೆಯಬೇಕಾಗಿದೆ. ಅದರ ಬಗ್ಗೆ ನಮ್ಮ ಆಕ್ಷೇಪಗಳೇನೂ ಇಲ್ಲ. ಆದರೆ, ಯಾವುದೇ ರೀತಿಯ ಪರಿಹಾರವನ್ನು ಕೊಡದೇ, ಆ ಕಂಪನಿಗಳು ಆಡಿದ್ದೇ ಆಟ, ಮಾಡಿದ್ದೇ ಮಾಟ ಎನ್ನುವ ವ್ಯವಸ್ಥೆಯನ್ನು ಸರಿಪಡಿಸಬೇಕೆನ್ನುವ ವಿಚಾರವನ್ನು ಹೇಳುತ್ತಾ, ಮಾನ್ಯ ಸಚಿವೆಯವರಿಂದ ಇದಕ್ಕೆ ಉತ್ತರವನ್ನು ಬಯಸುತ್ತಿದ್ದೇನೆ.

ಕುಮಾರಿ ಶೋಭಾ ಕರಂದ್ಲಾಜಿ (ಇಂಧನ ಸಚಿವರು):-ಸನ್ಮಾನ್ಯ ಸಭಾಪತಿಯವರೇ, ಮಾನ್ಯ ದಯಾನಂದರವರು ಕೇಳಿದಂತಹ ಪ್ರಶ್ನೆಯ ಮೇಲೆ ಬಹಳ ದೊಡ್ಡ ಪ್ರಮಾಣದಲ್ಲಿ ಚರ್ಚೆ ಈ ಒಂದು ಇಲಾಖೆಯ ಮೇಲೆ ಆಗಿದೆ. ಶ್ರೀಯುತರುಗಳಾದ ದಯಾನಂದರವರು, ಸುದರ್ಶನ್‌ರವರು ಮತ್ತು ಪ್ರತಾಪಚಂದ್ರ ಶೆಟ್ಟಿಯವರು ಮಾತನಾಡಿದ್ದಾರೆ. ಮಾನ್ಯ ವಿರೋಧ ಪಕ್ಷದ ನಾಯಕಿಯವರು ಮಾತನಾಡುವವರಿದ್ದಾರೆ. ಇದೊಂದು ಬಹಳ ವಿಶಾಲವಾಗಿರುವಂತಹ ಇಲಾಖೆಯಾಗಿದೆ. ಮಾತನಾಡಿದಷ್ಟೂ ಮಾತು ಮುಗಿಯುವುದಿಲ್ಲ, ಸಮಸ್ಯೆಗಳೂ ಮುಗಿಯುವುದಿಲ್ಲ ಎಂದು ನಾನು ಆನಂತರ ಭಾವಿಸಿದ್ದೇನೆ. ಏಕೆಂದರೆ, ನಮ್ಮ ರಾಜ್ಯದಲ್ಲಿ ಪ್ರತಿ ವರ್ಷ ನಮ್ಮ ವಿದ್ಯುತ್ ಬೇಡಿಕೆ ಶೇಕಡಾ 8-9 ಜಾಸ್ತಿ ಆಗಬಹುದು ಎನ್ನುವಂತಹ ನಿರೀಕ್ಷೆಯನ್ನು ನಾವು ಮಾಡಿದ್ದೆವು. ಆದರೆ, ಪ್ರತಿ ವರ್ಷ ಶೇಕಡಾ 17 ರಿಂದ

20ರಷ್ಟು ಹೆಚ್ಚಾಗಿರುವ ಕಾರಣದ ಹಿನ್ನೆಲೆಯಲ್ಲಿ ಗ್ರಾಹಕರ ಸಂಖ್ಯೆ ಮತ್ತು ವಿದ್ಯುತ್‌ನ ಬೇಡಿಕೆಯ ಪ್ರಮಾಣ ಇವೆರಡೂ ದೊಡ್ಡ ಪ್ರಮಾಣದಲ್ಲಿ ಏರುತ್ತಿರುವ ಕಾರಣದಿಂದಾಗಿ ವಿದ್ಯುತ್‌ನ್ನು ಪೂರೈಕೆ ಮಾಡುವುದೇ ಒಂದು ದೊಡ್ಡ ಸಮಸ್ಯೆಯಾಗಿ ನಮ್ಮನ್ನು ಕಾಡುತ್ತಿದೆ. ಈ ಇಲಾಖೆಯಲ್ಲಿ ಬಹಳ ದೊಡ್ಡ ಪ್ರಮಾಣದ ಸಮಸ್ಯೆಯಿದೆ ಎನ್ನುವುದು ಸತ್ಯ ಸಂಗತಿಯಾಗಿದೆ. ವಿದ್ಯುತ್‌ನ ಉತ್ಪಾದನೆ, ವಿದ್ಯುತ್ ಪೂರೈಕೆ ಮಾಡುವಂತಹ ವ್ಯವಸ್ಥೆ, ಆನಂತರ ಗ್ರಾಹಕರ ಹಲವಾರು ಸಮಸ್ಯೆಗಳ ಬಗ್ಗೆ ಮಾನ್ಯ ಸದಸ್ಯರಾಗಿರುವಂತಹ ದಯಾನಂದ್‌ರವರು ಪ್ರಸ್ತಾಪ ಮಾಡಿದ್ದಾರೆ. ನಮ್ಮ ರಾಜ್ಯದಲ್ಲಿ ಸುಮಾರು 140 ಮಿಲಿಯನ್ ಯೂನಿಟ್‌ಗಳಷ್ಟು ವಿದ್ಯುತ್‌ನ್ನು ಮಾತ್ರ ಉತ್ಪಾದನೆ ಮಾಡಲಾಗುತ್ತಿದೆ. ಸುಮಾರು 10 ರಿಂದ 14 ಮಿಲಿಯನ್ ಯೂನಿಟ್ ವಿದ್ಯುತ್‌ನ್ನು ಖರೀದಿ ಮಾಡಿ ಸರಬರಾಜು ಮಾಡುತ್ತಿದ್ದೇವೆ. ಡಿಸೆಂಬರ್ ತಿಂಗಳಿನಲ್ಲಿ ನಿನ್ನೆಯಿಂದ ಇವತ್ತಿಗೆ ಸುಮಾರು 155 ಮಿಲಿಯನ್ ಯೂನಿಟ್‌ಗಳಷ್ಟು ವಿದ್ಯುತ್ ಖರ್ಚಾಗಿದೆ. ಕಳೆದ ವರ್ಷ ಇದೇ ದಿನ ಕೇವಲ 130 ಮಿಲಿಯನ್ ಯೂನಿಟ್‌ಗಳಷ್ಟು ವಿದ್ಯುತ್ ಖರ್ಚಾಗಿತ್ತು. ಇವುಗಳ ವ್ಯತ್ಯಾಸ ಸುಮಾರು 25 ಮಿಲಿಯನ್ ಯೂನಿಟ್‌ಗಳಾಗಿವೆ. ಅಂದರೆ, ಸುಮಾರು 1000 ದಿಂದ 1200 ಮೆಗಾವ್ಯಾಟ್‌ನಷ್ಟು ವಿದ್ಯುತ್ ಹೆಚ್ಚಿಗೆ ಖರ್ಚಾಗಿದೆ. ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ಪ್ರತಿ ವರ್ಷ ವಿದ್ಯುತ್‌ನ ಬೇಡಿಕೆ ಹೆಚ್ಚಾಗುತ್ತಿದೆ. ಸದನದಲ್ಲಿ ಈ ವಿಚಾರದ ಬಗ್ಗೆ ಸಾಕಷ್ಟು ಚರ್ಚೆ ಆಗಿರುವ ಹಿನ್ನೆಲೆಯಲ್ಲಿ ಒಂದೊಂದು ವಿಚಾರಕ್ಕೂ ನಾನು ಉತ್ತರವನ್ನು ಹೇಳುತ್ತಾ ಹೋಗುತ್ತೇನೆ. ಇಡೀ ದೇಶದಲ್ಲಿಯೇ ಅತೀ ಹೆಚ್ಚಾಗಿ ಪ್ರಮಾಣದಲ್ಲಿ ಜಲವಿದ್ಯುತ್ ಉತ್ಪಾದನೆ ಮಾಡುತ್ತಿರುವ ರಾಜ್ಯ ನಮ್ಮ ರಾಜ್ಯವಾಗಿದೆ. ಬಹಳಷ್ಟು ಯೋಜನೆಗಳು ಮುಗಿದು ಹೋಗಿವೆ. ಆದರೆ, ಒಂದೆರಡು ಯೋಜನೆಗಳ ಬಗ್ಗೆ ಹೇಳಬಹುದಾಗಿದೆ. ಶಿವನಸಮುದ್ರದಿಂದ 345 ಮೆಗಾವ್ಯಾಟ್ ವಿದ್ಯುತ್‌ನ್ನು ಉತ್ಪಾದನೆ ಮಾಡಲಾಗುತ್ತಿದೆ. ಮತ್ತೊಂದು ಯೋಜನೆಯ ಬಗ್ಗೆ ಪ್ರಸ್ತಾಪ ಮಾಡುವುದಕ್ಕೆ ನಾನು ಹೋಗುವುದಿಲ್ಲ. ಏಕೆಂದರೆ, ನಾನು ಅದನ್ನು ಪ್ರಸ್ತಾಪ ಮಾಡಿದ ಕೂಡಲೇ ಆ ಭಾಗದ ಜನರು

ನಾಳೆಯಿಂದ ಹೋರಾಟವನ್ನು ಪ್ರಾರಂಭ ಮಾಡಬಹುದು. ಶಿವನಸಮುದ್ರ ಬಹಳ ದೊಡ್ಡ ಯೋಜನೆಯನ್ನು ಬಿಟ್ಟರೆ, ಉಳಿದ ಯಾವುದೇ ದೊಡ್ಡ ಯೋಜನೆಗಳನ್ನು ಯೋಜನೆ ಮಾಡುವಂತಹ ಸ್ಥಿತಿಯಲ್ಲಿ ನಮ್ಮ ರಾಜ್ಯ ಇಲ್ಲ. ಇನ್ನು ಕಿರು ಜಲ ಯೋಜನೆಯ ಬಗ್ಗೆ ಹೇಳಬೇಕಾದರೆ, 2003-04ರಲ್ಲಿ ಎಲ್ಲಿ 25 ಮೆಗಾವ್ಯಾಟ್‌ಗಿಂತ ಕಡಿಮೆ ವಿದ್ಯುತ್‌ನ್ನು ಉತ್ಪಾದನೆ ಮಾಡುತ್ತಾರೆ ಆ ಕಿರು ಜಲವಿದ್ಯುತ್ ಯೋಜನೆಗಳನ್ನು ಖಾಸಗೀಕರಣಗೊಳಿಸುವಂತಹ ಪದ್ಧತಿ ಪ್ರಾರಂಭವಾಯಿತು. 25 ಮೆಗಾವ್ಯಾಟ್‌ಗಿಂತ ಕಡಿಮೆ ವಿದ್ಯುತ್‌ನ್ನು ಉತ್ಪಾದನೆ ಮಾಡುವ ಕಿರು ಜಲ ವಿದ್ಯುತ್ ಯೋಜನೆಗಳನ್ನು ನಮ್ಮ ರಾಜ್ಯದ ಹಲವಾರು ಭಾಗಗಳಲ್ಲಿ ಪ್ರಾರಂಭ ಮಾಡಬೇಕೆನ್ನುವ ಹಿನ್ನೆಲೆಯಲ್ಲಿ ಪ್ರಸ್ತಾವನೆಗಳು ಬಂದಿವೆ. ಪರಿಸರಕ್ಕೆ ಧಕ್ಕೆ ಬರುತ್ತದೆ ಎನ್ನುವ ಕಾರಣಕ್ಕಾಗಿ ಕೆಲವೊಂದು ಯೋಜನೆಗಳು ತಿರಸ್ಕೃತಗೊಂಡಿವೆ. ಮತ್ತೇ ಕೆಲವು ಯೋಜನೆಗಳನ್ನು ನಾವೇ ರದ್ದುಗೊಳಿಸಿದ್ದೇವೆ. ಸುಮಾರು 18 ಯೋಜನೆಗಳಿಗೆ ಹೈಕೋರ್ಟ್ ತಡೆಯಾಜ್ಞೆಯನ್ನು ನೀಡಿದೆ. ಈ ರೀತಿಯ ಪರಿಸ್ಥಿತಿ ಕಿರು ಜಲ ವಿದ್ಯುತ್ ಯೋಜನೆಯಲ್ಲಿದೆ. ಮುಂದಿನ ದಿನಗಳಲ್ಲಿ ಜಲ ವಿದ್ಯುತ್‌ನ್ನು ಉತ್ಪಾದನೆ ಮಾಡಬಹುದು ಎನ್ನುವಂತಹ ಭರವಸೆ ಕ್ಷೀಣವಾಗುತ್ತಿದೆ. ಥರ್ಮಲ್ ಯೋಜನೆಯಿಂದ ವಿದ್ಯುತ್‌ನ್ನು ಉತ್ಪಾದನೆ ಮಾಡಬೇಕು ಎನ್ನುವ ಉದ್ದೇಶವಿದೆ. ಈಗಾಗಲೇ ಮಾನ್ಯ ಪ್ರತಾಪಚಂದ್ರ ಶೆಟ್ಟಿಯವರು ಪ್ರಸ್ತಾಪ ಮಾಡಿದಂತೆ ಉಡುಪಿಯ ವಿದ್ಯುತ್ ಯೋಜನೆಯನ್ನು ಹಿಂದಿನ ಸರ್ಕಾರ ಖಾಸಗಿಯವರಿಗೆ ನೀಡಿದೆ. ಅವರು ಕರ್ನಾಟಕ ಸರ್ಕಾರದ ಜೊತೆಗೆ ಒಪ್ಪಂದವನ್ನು ಮಾಡಿಕೊಂಡಿದ್ದಾರೆ. ಅಲ್ಲಿ ಉತ್ಪಾದನೆಯಾಗುವಂತಹ ವಿದ್ಯುತ್‌ನಲ್ಲಿ ಶೇಕಡಾ 80ರಷ್ಟು ಭಾಗವನ್ನು ಕರ್ನಾಟಕ ರಾಜ್ಯಕ್ಕೆ ಕೊಡಬೇಕು ಮತ್ತು ಉಳಿದ ಶೇಕಡಾ 20ರಷ್ಟು ವಿದ್ಯುತ್‌ನ್ನು ಪಂಜಾಬ್ ರಾಜ್ಯಕ್ಕೆ ಕೊಡಬೇಕು. ಎನ್ನುವಂತಹ ಒಪ್ಪಂದ ಆಗಿದೆ. ಹಿಂದೆ ನಾಗಾರ್ಜುನ ಪ್ರಾಜೆಕ್ಟ್ ಎಂದು ಪ್ರಾರಂಭವಾಗಿತ್ತು ಈಗ ಅದನ್ನು ಉಡುಪಿ ಪವರ್ ಕಾರ್ಪೊರೇಶನ್ ಎಂದು ಕರೆಯಲಾಗುತ್ತಿದೆ. ಸುಮಾರು 15-20 ವರ್ಷಗಳ ಹಿಂದೆ ನಾಗಾರ್ಜುನ ಪ್ರಾಜೆಕ್ಟ್ ಎನ್ನುವಂತಹ ಕಲ್ಪನೆ ಬಂತು. ಅದಕ್ಕಾಗಿ ಭೂಸ್ವಾಧೀನ

ಪ್ರಕ್ರಿಯೆ ನಡೆಯಿತು. ನಂತರ ಹೋರಾಟಗಳು ಪ್ರಾರಂಭವಾಯಿತು. ಅನಂತರ ಅದೇ ಜಾಗದಲ್ಲಿ ಕೊಚೆಂಟ್ರಿಕ್ ಪ್ರಾಜೆಕ್ಟ್ ಬರಬೇಕೆಂದು ಆಯಿತು. ಈ ಸದನದಲ್ಲಿ ಕೊಚೆಂಟ್ರಿಕ್ ಬೇಡ ಎನ್ನುವಂತಹ ಹೋರಾಟ ನಡೆಯಿತು. ಕೊಚೆಂಟ್ರಿಕ್ ಹೋದ ಮೇಲೆ ನಾಗಾರ್ಜುನ ಬಂತು. ಈ ರೀತಿಯ ಯೋಜನೆಗಳು ಪ್ರಾರಂಭವಾಯಿತು. ಉಡುಪಿ ಜಿಲ್ಲೆ ಪರಿಸರದ ವಿಚಾರದಲ್ಲಿ ಅತ್ಯಂತ ಸೂಕ್ಷ್ಮ ಪ್ರದೇಶವಾಗಿದೆ. ಪರಿಸರ ಇಲಾಖೆ ಮತ್ತು ಪರಿಸರ ಮಾಲಿನ್ಯ ಇಲಾಖೆಯವರು ಕೊಟ್ಟಿರುವಂತಹ ಸಲಹೆಯನ್ನು ಕಟ್ಟುನಿಟ್ಟಿನಿಂದ ಪಾಲನೆ ಮಾಡಬೇಕೆನ್ನುವ ಸೂಚನೆಯನ್ನು ಕೊಟ್ಟ ಮೇಲೆಯೂ ಅಲ್ಲಿ ದೊಡ್ಡ ಹೋರಾಟ ನಡೆಯುತ್ತಿದೆ. ನಮ್ಮ ರಾಜ್ಯದಲ್ಲಿ ಥರ್ಮಲ್ ವಿದ್ಯುತ್‌ನ್ನು ಉತ್ಪಾದನೆ ಮಾಡುವಂತಹ ಮಾರ್ಗವನ್ನು ಬಿಟ್ಟರೆ, ನಮಗೆ ಅನ್ಯ ಮಾರ್ಗವಿಲ್ಲ. ಮಾನ್ಯ ಸುದರ್ಶನ್‌ರವರು ಮಾತನಾಡುತ್ತಾ 'ಕರ್ನಾಟಕ ಸರ್ಕಾರ ಪವನ ಶಕ್ತಿ ಮತ್ತು ಸೌರಶಕ್ತಿಯನ್ನು ಬಳಸಿಕೊಂಡು ವಿದ್ಯುತ್ ತಯಾರು ಮಾಡುವುದಕ್ಕೆ ಏತಕ್ಕಾಗಿ ಆದ್ಯತೆಯನ್ನು ನೀಡುತ್ತಿಲ್ಲ.' ಎನ್ನುವಂತಹ ಪ್ರಶ್ನೆಯನ್ನು ಕೇಳಿದ್ದರು. ಪವನಶಕ್ತಿ ಮತ್ತು ಸೌರಶಕ್ತಿಗಳು ನಮಗೆ ನಿರಂತರವಾಗಿ ಸಿಗುವಂತಹ ಮೂಲಗಳು ಅಲ್ಲ. ಅಲ್ಲದೇ ಸೌರಶಕ್ತಿ ಯೋಜನೆಗಳಿಗೆ ಬಹಳ ದೊಡ್ಡ ಪ್ರಮಾಣದಲ್ಲಿ ವೆಚ್ಚವನ್ನು ಭರಿಸಬೇಕಾಗುತ್ತದೆ ಸೌರಶಕ್ತಿಯಿಂದ ಪಡೆದುಕೊಂಡಿರುವಂತಹ ವಿದ್ಯುತ್‌ಗೆ ಒಂದು ಯೂನಿಟ್‌ಗೆ 14.5 ರೂಪಾಯಿಗಳನ್ನು ಕೇಂದ್ರ ಸರ್ಕಾರ ನಿಗದಿಪಡಿಸಿದೆ. ಖಾಸಗಿಯವರು ಸೌರಶಕ್ತಿಯಿಂದ ವಿದ್ಯುತ್‌ನ್ನು ಉತ್ಪಾದನೆ ಮಾಡಿದರೂ ಸಹ ಅದನ್ನು ಖರೀದಿ ಮಾಡುವಂತಹ ಸ್ಥಿತಿಯಲ್ಲಿ ಕರ್ನಾಟಕ ಸರ್ಕಾರ ಇದೆಯೇ ಎನ್ನುವಂತಹ ಪ್ರಶ್ನೆ ನಮ್ಮ ಮುಂದಿದೆ. 2016ರ ಸುಮಾರು ಒಳಗೆ 200 ಮೆಗಾವ್ಯಾಟ್ ವಿದ್ಯುತ್‌ನ್ನು ಸೌರಶಕ್ತಿಯಿಂದ ಉತ್ಪಾದನೆ ಮಾಡುತ್ತೇವೆ. ಎನ್ನುವಂತಹ ಭರವಸೆಯನ್ನು ಕೇಂದ್ರ ಸರ್ಕಾರಕ್ಕೆ ನಾವು ಕೊಟ್ಟಿದ್ದೇವೆ. ಈಗಾಗಲೇ ಕೆ.ಪಿ.ಸಿ. ಎಲ್. ವತಿಯಿಂದ ಮೂರು ಯೋಜನೆಗಳು ಪ್ರಾರಂಭವಾಗಿವೆ. ಮಾನ್ಯ ಸುದರ್ಶನ್‌ರವರ ಜಿಲ್ಲೆಯಲ್ಲಿಯೇ ಒಂದು ಸೋಲಾರ್ ಘಟಕ ಪ್ರಾರಂಭವಾಗಿದೆ. ಬೆಳಗಾಂ ಮತ್ತು ಬಳ್ಳಾರಿ ಜಿಲ್ಲೆಗಳಲ್ಲಿ ಒಂದೊಂದು

ಘಟಕಗಳನ್ನು ಪ್ರಾರಂಭ ಮಾಡಿದ್ದೇವೆ. ಶಿವನಸಮುದ್ರದಲ್ಲಿ 5 ಮೆಗಾ ವ್ಯಾಟ್ ವಿದ್ಯುತ್ ಉತ್ಪಾದನೆಗೆ ಶಿಲಾನ್ಯಾಸವನ್ನು ಹಾಕಲಾಗಿದೆ. ಇನ್ನೆರಡು ವರ್ಷಗಳಲ್ಲಿ ಅದು ಕೂಡ ಪ್ರಾರಂಭವಾಗುತ್ತದೆ. ವಿದ್ಯುತ್ ಖರೀದಿ ಎನ್ನುವುದು ಬಹಳ ದೊಡ್ಡ ಸಮಸ್ಯೆಯಾಗಿದೆ. ಸುಮಾರು 10585 ಮೆಗಾವ್ಯಾಟ್ ವಿದ್ಯುತ್ ಉತ್ಪಾದನೆ ಮಾಡುವುದಕ್ಕೆ ನಾವು ಖಾಸಗಿ ಕಂಪನಿಗಳಿಗೆ ಈಗಾಗಲೇ ಅನುಮತಿಯನ್ನು ಕೊಟ್ಟಿದ್ದೇವೆ. ಪವನ ವಿದ್ಯುತ್ ಬಗ್ಗೆ ಹೇಳಬೇಕಾದರೆ, 1900 ಮೆಗಾವ್ಯಾಟ್‌ನಷ್ಟು ವಿದ್ಯುತ್ ಉತ್ಪಾದನೆಯಾಗಿದೆ. ಇನ್ನೂ 10,000 ಮೆಗಾ ವ್ಯಾಟ್‌ನಷ್ಟು ವಿದ್ಯುತ್‌ನ್ನು ಉತ್ಪಾದನೆ ಮಾಡುವ ಅವಶ್ಯಕತೆ ಇದೆ. ಒಂದು ಅವರಿಗೆ ಪರಿಸರ ಇಲಾಖೆಯಿಂದ ಅಥವಾ ಅರಣ್ಯ ಇಲಾಖೆಯಿಂದ ಅಥವಾ ಕಂದಾಯ ಇಲಾಖೆಯಿಂದ ಅನುಮತಿ ಸಿಕ್ಕಿರುವುದಿಲ್ಲ. ಇನ್ನು ಕೆಲವರು ಸ್ವತಃ ಅವರೇ ನಿಧಾನ ಮಾಡುತ್ತಿದ್ದಾರೆ ಅಥವಾ ಅನುಮತಿಯನ್ನು ಕೊಟ್ಟರೂ ಸಹ ಗಾಳಿ ಯಾವ ಏರಿಯಾದಲ್ಲಿ ಬರುತ್ತಿದೆ. ಎಷ್ಟು frequency ಯಲ್ಲಿ ಬರುತ್ತಿದೆ ಎಂದು ಅಧ್ಯಯನ ಮಾಡಬೇಕಾಗುತ್ತದೆ. ವಿಂಡ್ ಪವರ್‌ನ್ನು ಎಲ್ಲೆಂದರೆ ಅಲ್ಲಿ ಉತ್ಪಾದನೆ ಮಾಡುವುದಕ್ಕಾಗುವುದಿಲ್ಲ. Wind frequency ನೋಡಿಕೊಂಡು ವಿಂಡ್ ಮಿಲ್ ಹಾಕಬೇಕಾದಂಥ ಒಂದು ಪರಿಸ್ಥಿತಿ ಇದೆ. ಚೊತೆಗೆ ನಮ್ಮ ರಾಜ್ಯದಲ್ಲಿ ವಿಂಡ್ ಪವರ್ ಉತ್ಪಾದನೆಯಾಗುವಂಥಾದ್ದು ಕೇವಲ ಸೆಪ್ಟಂಬರ್ ತಿಂಗಳಿನಿಂದ ಡಿಸೆಂಬರ್ ತಿಂಗಳಿನವರೆವಿಗೂ ಮಾತ್ರ. ಅಂದರೆ ಕೇವಲ ಮೂರುವರೆ ತಿಂಗಳ ಕಾಲ ಮಾತ್ರ ನಾವು ವಿಂಡ್ ಪವರ್‌ನ್ನು ಉತ್ಪಾದನೆ ಮಾಡಬಹುದು. ನಮಗೆ ನಿಜವಾಗಿ ವಿದ್ಯುಚ್ಛಕ್ತಿಯ ಬೇಡಿಕೆ ಜನವರಿಯಿಂದ ಜೂನ್ ತಿಂಗಳ ಎರಡನೆಯ ವಾರದವರೆವಿಗೂ ಇದೆ. ಈ ಸಂದರ್ಭದಲ್ಲಿ ಸುಮಾರು 10 ರಿಂದ 15 ಮೆಗಾವ್ಯಾಟ್ ಬಿಟ್ಟರೆ 1900 ಮೆಗಾವ್ಯಾಟ್ ವಿದ್ಯುಚ್ಛಕ್ತಿಯ ಉತ್ಪಾದನೆ ಈಗಾಗಲೇ ವಿಂಡ್ ಮಿಲ್‌ನಿಂದ ನಡೆಯುತ್ತಿದೆ. ಆದರೂ ಸಹ ಕಳೆದ ವಾರದಲ್ಲಿ ನಮಗೆ ಸಿಕ್ಕಿರುವಂಥಾದ್ದು ದಿನಕ್ಕೆ ಕೇವಲ 19 ಮೆಗಾವ್ಯಾಟ್ ವಿದ್ಯುತ್ ಮಾತ್ರ ಯಾವಾಗಲೋ cyclone effect ಆದರೆ ಅಥವಾ ಗಾಳಿ ಜಾಸ್ತಿ ಬಂತು ಎಂದರೆ ಆಗ ಸ್ವಲ್ಪ ಹೆಚ್ಚಿನ ಪ್ರಮಾಣದಲ್ಲಿ ವಿದ್ಯುಚ್ಛಕ್ತಿಯ ಉತ್ಪಾದನೆ

ಆಗುತ್ತದೆ. ಆದರೆ ಸೆಪ್ಟೆಂಬರ್ ತಿಂಗಳಿನಿಂದ ಡಿಸೆಂಬರ್ ತಿಂಗಳವರೆವಿಗೂ ವಿಂಡ್ ಪವರ್‌ನ್ನು ಪ್ರತಿ ವರ್ಷ ಎಷ್ಟೇ ಉತ್ಪಾದನೆಯನ್ನು ಮಾಡಲಿ, ಅದು 10,000 ಅಥವಾ 20,000 ಮುಟ್ಟಿದರೂ ಸಹ ನಮಗೆ ವಿಂಡ್ ಪವರ್ ಸಿಗುವುದು ಸೆಪ್ಟೆಂಬರ್ ತಿಂಗಳಿನಿಂದ ಡಿಸೆಂಬರ್ ತಿಂಗಳವರೆವಿಗೂ ಮಾತ್ರ. ಉಳಿದಂಥ ಎಲ್ಲಾ ಸಂದರ್ಭದಲ್ಲಿಯೂ ಸಹ ನಾವು ಥರ್ಮಲ್ ಅಥವಾ ಹೈಡಲ್ ಪವರ್ ಮೇಲೆ ಅವಲಂಬಿತರಾಗಬೇಕಾಗುತ್ತದೆ. ಜೊತೆಗೆ small hydel ಕೂಡ ಕೇವಲ ನೀರು ಇರುವಂಥ ಸಂದರ್ಭದಲ್ಲಿ ಅಥವಾ ಮಳೆ ಬಂದಿರುವಂಥ ಸಂದರ್ಭದಲ್ಲಿ ಜೂನ್ ತಿಂಗಳಿನಲ್ಲಿ ಮಳೆ ಪ್ರಾರಂಭವಾಗಿ ಡಿಸೆಂಬರ್ ತಿಂಗಳವರೆವಿಗೂ ಈ small hydel ಕೆಲಸ ಮಾಡುತ್ತದೆ. ಉಳಿದಾಂಥದ್ದು ಕೇವಲ ದೊಡ್ಡ hydel ಅಂದರೆ ನಾವು ಎಲ್ಲಿ ಆಣೆಕಟ್ಟನ್ನು ಕಟ್ಟಿದ್ದೇವೆ, ನೀರನ್ನು ಉಳಿಸಿಕೊಳ್ಳುತ್ತೇವೆ ಅಲ್ಲಿಂದ ಮಾತ್ರ ನಾವು ಪವರ್ ಜನರೇಶನ್ ಮಾಡಬಹುದು ಎನ್ನುವಂಥ ಸತ್ಯವನ್ನು ತಿಳಿದುಕೊಳ್ಳಬೇಕಾಗಿದೆ. ಅದಕ್ಕಾಗಿ ಇವತ್ತು ವಿದ್ಯುಚ್ಛಕ್ತಿ ಉತ್ಪಾದನೆಯಲ್ಲಿ ಹಲವಾರು ಹೊಸ ಯೋಜನೆಗಳನ್ನು ಮಾಡಬೇಕು ಎನ್ನುವಂಥಾದ್ದಕ್ಕೆ ನಾವು ಒಂದು ಹೆಜ್ಜೆ ಮುಂದೆ ಹೋಗಿದ್ದೇವೆ. ಈ ವರ್ಷದ ಕೊನೆಯಲ್ಲಿ ಅಂದರೆ ಡಿಸೆಂಬರ್ ಕೊನೆಯಲ್ಲಿ ಅಥವಾ ಜನವರಿ ತಿಂಗಳ ಮೊದಲ ವಾರದಲ್ಲಿ ನಮಗೆ ಬಳ್ಳಾರಿಯ ಎರಡನೆಯ ಘಟಕದಿಂದ ಸುಮಾರು 500 ಮೆಗಾವ್ಯಾಟ್ ವಿದ್ಯುಚ್ಛಕ್ತಿ ಹೊಸದಾಗಿ ನಮ್ಮ ಗ್ರೀಡ್‌ಗೆ ಬರುತ್ತದೆ. ಉಡುಪಿಯ ಎರಡನೆಯ ಘಟಕದ ಬಗ್ಗೆ ಹೋರಾಟ ನಡೆಯುತ್ತಿದೆ. ಪರಿಸರ ನಿಯಂತ್ರಣ ಮಂಡಳಿಯ ಎಲ್ಲಾ ನಿಯಮಗಳನ್ನು ಪಾಲನೆ ಮಾಡಬೇಕು. ಅದರ ಜೊತೆಗೆ ಇವತ್ತು ನಮ್ಮ ಉಡುಪಿಯಲ್ಲಿ ನಾವೇನು 400 ಕೆ.ವಿ. ಲೈನ್‌ನ್ನು ಹಾಕುತ್ತಿದ್ದೇವೆ ಇದು ಪೂರ್ಣಗೊಳ್ಳಬೇಕು. ಇದು ಆದಾಗ ನಮಗೆ ಸುಮಾರು ಮೇ, ಜೂನ್ ತಿಂಗಳಿನಲ್ಲಿ 600 ಮೆಗಾವ್ಯಾಟ್ ಮತ್ತೆ ಉಡುಪಿಯ ಎರಡನೆಯ ಘಟಕದಿಂದ ಬರುತ್ತದೆ. ಎನ್ನುವಂಥ ವಿಶ್ವಾಸವಿದೆ. ಹಾಗೆಯೇ ಸುಮಾರು ಏಪ್ರಿಲ್, ಮೇ ತಿಂಗಳಿನಲ್ಲಿ ಏನು ಬೇರೆ ಬೇರೆ ಮೂಲಗಳಾದ ವಿಂಡ್ ಪವರ್, ಸ್ಮಾಲ್ ಹೈಡಲ್ ಇಂತಹ ಯೋಜನೆಗಳಿಂದ ಸುಮಾರು 600 ಮೆಗಾವ್ಯಾಟ್

ಹೊಸದಾಗಿ ನಮ್ಮ ಗ್ರಿಡ್‌ಗೆ ಸೇರ್ಪಡೆಯಾಗುತ್ತದೆ ಎನ್ನುವಂಥ ಒಂದು ಯೋಜನೆ ಬಿಟ್ಟರೆ ಬೇರೆ ಮೂಲದಿಂದ ವಿದ್ಯುತ್ ದೊರೆಯುವುದಿಲ್ಲ. ಇದನ್ನು ನಮ್ಮ ಸದನ ಬಹಳ ಗಂಭೀರವಾಗಿ ಗಮನಿಸಬೇಕು. ಇದರಲ್ಲಿ ನಾನು ಪಕ್ಷದ ವಿಚಾರವನ್ನು ಮಾತನಾಡುತ್ತಿಲ್ಲ. ನಮ್ಮ ಈ ಯೋಜನೆಗಳು ಒಂದು ಸಾರಿ ಬಂದು ಬಿಟ್ಟರೆ ವಿಂಡ್ ಪವರ್ ಮತ್ತು ಸ್ಕಾಲ್ ಹೈಡಲ್ ಪವರ್‌ನ್ನು ಹೊರತುಪಡಿಸಿ ಮುಂದಿನ ನಾಲ್ಕು ವರ್ಷಗಳ ಕಾಲ ಒಂದೇ ಒಂದು ಮೆಗಾವ್ಯಾಟ್ ವಿದ್ಯುಚ್ಛಕ್ತಿ ಹೊಸದಾಗಿ ಬರುವುದಿಲ್ಲ. ಏಕೆಂದರೆ ನಮ್ಮ ಥರ್ಮಲ್ ಪ್ರಾಜೆಕ್ಟ್ ಯಾವುದು 2013-2014ಕ್ಕೆ ಬರಬೇಕಾಗಿತ್ತು, ಅದಕ್ಕೆ ಇವತ್ತಿನವರೆವಿಗೂ ಕೋಲ್ ಲಿಂಕೇಜ್ ಸಿಕ್ಕಿಲ್ಲ. ನಾವು ಯಾವುದಾದರೂ ಜಲ ವಿದ್ಯುತ್‌ನ್ನು ಉತ್ಪಾದನೆ ಮಾಡೋಣವೆಂದರೆ ಇವತ್ತು ಶಿವನಸಮುದ್ರ ಇರಬಹುದು ಅಥವಾ ಇನ್ನೊಂದು ಯೋಜನೆ ಇರಬಹುದು ಅದಕ್ಕೆ ನಮಗೆ ಪರಿಸರ ಇಲಖೆಯಿಂದ ಅನುಮತಿ ಸಿಕ್ಕಿಲ್ಲ. ಈ ರೀತಿಯ non-conventional energy ಯಿಂದ 10 ಮೆಗಾವ್ಯಾಟ್, 20 ಮೆಗಾವ್ಯಾಟ್, 50 ಮೆಗಾವ್ಯಾಟ್ ಸಣ್ಣ ಸಣ್ಣ ಯೋಜನೆಗಳನ್ನು ಮಾಡುವುದು ಬಿಟ್ಟರೆ ಮುಂದಿನ ಮೂರ್ಮಾಲ್ಕು ವರ್ಷಗಳ ಕಾಲ ನಮಗೆ ಯಾವುದೇ ದೊಡ್ಡ ಯೋಜನೆಗಳಿಂದ ವಿದ್ಯುತ್ ಬರುವಂಥ ಅವಕಾಶಗಳಿಲ್ಲ. ಅದಕ್ಕಾಗಿ ನಮ್ಮ ಬೇಡಿಕೆ ಇರುವಂಥಾದ್ದು. ಇದರ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ನಾವು ದೂರುವಂಥ ಪ್ರಶ್ನೆಯೇ ಇಲ್ಲ. ಕೇಂದ್ರ ಸರ್ಕಾರಕ್ಕೆ ಹಲವಾರು ಸಾರಿ ನಾವು ನಮ್ಮ ಬೇಡಿಕೆಯನ್ನು ಸಲ್ಲಿಸಿದ್ದೇವೆ. ಇನ್ನೊಂದು ಅವಕಾಶ ನಮಗೆ ಇರುವಂಥಾದ್ದು ಕೂಡನ್‌ಕುಲಂ ಘಟಕದಿಂದ ಕೇಂದ್ರ ಸರ್ಕಾರ 250 ಮೆಗಾವ್ಯಾಟ್ ವಿದ್ಯುತ್‌ಗಾಗಿ ಅನುಮತಿಯನ್ನು ಕೊಟ್ಟಿದೆ. ಅಂದರೆ ನಮ್ಮ ರಾಜ್ಯಕ್ಕೆ ಅಲೋಕೇಶನ್ ಮಾಡಿದೆ. ಕೂಡನ್‌ಕುಲಂ ಘಟಕ ಕೂಡ ಇವತ್ತು ಪ್ರಶ್ನಾರ್ಥಕವಾಗಿದೆ. ಅಲ್ಲಿ ವಿದ್ಯುತ್ ಉತ್ಪಾದನೆಯ ಯೋಜನೆ ಪ್ರಾರಂಭವಾಗುತ್ತದೆಯೋ ಇಲ್ಲವೋ ಎನ್ನುವಂಥ ಹೋರಾಟ ನಡೆಯುತ್ತಿದೆ. ಕೇಂದ್ರ ಸರ್ಕಾರ ಸಹಜವಾಗಿ ಎಲ್ಲಾ ರಾಜ್ಯಗಳಿಗೆ ವಿದ್ಯುಚ್ಛಕ್ತಿಯನ್ನು ಹಂಚಿಕೆ ಮಾಡಲೇಬೇಕು. ನಮ್ಮ ರಾಜ್ಯದಲ್ಲಿ ಕೂಡಗಿಯಲ್ಲಿ ವಿದ್ಯುತ್ ಘಟಕ ಪ್ರಾರಂಭವಾದರೆ ಭೂಮಿ, ನೀರು ಎಲ್ಲಾ

ನಮ್ಮದಾಗಿರುವುದರಿಂದ 4,000 ಮೆಗಾವ್ಯಾಟ್ ವಿದ್ಯುಚ್ಛಕ್ತಿಯಲ್ಲಿ 2,000 ಮೆಗಾವ್ಯಾಟ್ ವಿದ್ಯುಚ್ಛಕ್ತಿಯನ್ನು ಬೇರೆ ರಾಜ್ಯಕ್ಕೆ ಕೊಡಲೇಬೇಕು. ಏಕೆಂದರೆ ಅದು ಕೇಂದ್ರ ಸರ್ಕಾರದ ಒಂದು ಯೋಜನೆಯಾಗಿದೆ ಅಥವಾ ಸೆಂಟ್ರಲ್ ಗ್ರಿಡ್‌ಗೆ ಬರುವಂಥಾದ್ದಾಗಿದೆ. ಈ ರೀತಿ ಕೇಂದ್ರ ಸರ್ಕಾರದ ಯೋಜನೆಯನ್ನು ಮಾಡುವಾಗ, ವಿದ್ಯುಚ್ಛಕ್ತಿಯನ್ನು ಕೊಡುವಂಥ ಅಥವಾ ತೆದುಕೊಳ್ಳುವಂಥ ಸಂದರ್ಭದಲ್ಲಿ ಸಹಜವಾಗಿ ಎಲ್ಲಾ ರಾಜ್ಯಗಳಿಗೆ ವಿದ್ಯುಚ್ಛಕ್ತಿಯನ್ನು ಹಂಚಿಕೆ ಮಾಡಿ ಕೇಂದ್ರ ಸರ್ಕಾರ ನಿಗದಿ ಮಾಡುತ್ತದೆ. ನಮ್ಮ ಮುಂದಿರುವಂಥ ಕೇಂದ್ರ ಸರ್ಕಾರ ಕೊಡುವಂಥ ಹಲವಾರು ಯೋಜನೆಗಳು ಕೂಡ ಇವತ್ತು ಸಮಸ್ಯೆಯಲ್ಲಿವೆ. ಅದು ಸಿಂಹಾದ್ರಿ ಇರಬಹುದು ಅಥವಾ ಕೂಡನ್‌ಕುಲಂ ಇರಬಹುದು ಇದು ಪ್ರಶ್ನಾರ್ಥಕವಾಗಿದೆ. ಈ ಯೋಜನೆಗಳು ಜಾರಿಗೆ ಬಂದರೆ ವರ್ಷದಲ್ಲಿ ನಮಗೆ ಸುಮಾರು 250 ರಿಂದ 300 ಮೆಗಾವ್ಯಾಟ್ ವಿದ್ಯುಚ್ಛಕ್ತಿ ಸಿಗಬಹುದು ಎನ್ನುವುದನ್ನು ಬಿಟ್ಟರೆ ನಮಗೆ ಯಾವುದೇ ದೊಡ್ಡ ಯೋಜನೆಗಳು ಬರುವುದಿಲ್ಲ. ಅದರ ಜೊತೆಗೆ ಇವತ್ತು ವಿದ್ಯುಚ್ಛಕ್ತಿ ಪ್ರಸರಣದಲ್ಲಿಯೂ ಕೆಲವು ತೊಂದರೆಗಳಿವೆ. ನಾವು ಇಷ್ಟೆಲ್ಲಾ ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡುತ್ತೇವೆ. ಇವತ್ತು ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡುವುದಕ್ಕೆ ನಾವು ಯಾವ ಯೋಜನೆಯನ್ನು ಮಾಡಿದ್ದೇವೆ. ಬಳ್ಳಾರಿಯ ಎರಡನೆಯ ಘಟಕ ಮತ್ತು ಉಡುಪಿಯ ಎರಡನೆಯ ಘಟಕ ಬಂದ ಮೇಲೆ ಇವತ್ತು ನಾವು ಯೋಜನೆ ಮಾಡಿರುವಂತೆ ಬಳ್ಳಾರಿಯ ಮೂರನೆಯ ಘಟಕಕ್ಕೆ ಮತ್ತು ಯರ್ಮರಸನ ಘಟಕಕ್ಕೆ ಅಂದರೆ ಯರಮಸ್ ರಾಯಚೂರು ಘಟಕದ ಒಳಗಡೆ ಇರುವುದರಿಂದ ಇದಕ್ಕೆ ಪರಿಸರ ಇಲಾಖೆಯ ಅನುಮತಿ ಬೇಕಾಗಿಲ್ಲ. ಅದಕ್ಕೆ ನಾವೇನು ಮಾಡಿದ್ದೇವೆಂದರೆ, ಈಗಲೇ ಎಲ್ಲಾ ರೀತಿಯಲ್ಲಿ ಅದಕ್ಕೆ ಟೆಂಡರ್‌ನ್ನು ಕರೆದಿದ್ದೇವೆ. Machinery tender ಆಗಿದೆ. ಮೊನ್ನೆಯ ದಿವಸ ಪ್ರಶ್ನೆ ಮಾಡಿದಂಥ ಸಂದರ್ಭದಲ್ಲಿ ನಾನು ಹೇಳಿದೆ. ಈ ತಿಂಗಳ ಡಿಸೆಂಬರ್ 15ಕ್ಕೆ ನಮಗೆ ಜರ್ಮನ್ ಕಂಪನಿಯಿಂದ turbines transformers dispatch ಆಗುತ್ತದೆ. ಇಂತಹ ಸಂದರ್ಭದಲ್ಲಿ ಯರ್ಮರಸ ಮತ್ತು ಬಳ್ಳಾರಿಯ ಮೂರನೆಯ ಘಟಕವನ್ನು ಮಾಡುವುದಕ್ಕೆ ಸರ್ಕಾರ ಎಲ್ಲಾ

ರೀತಿಯಿಂದ ಸಜ್ಜಾಗಿದೆ. ಒಂದೇ ಒಂದು ಕೊರತೆ ಇರುವಂಥಾದ್ದು ನಮಗೆ ಕೋಲ್ ಲಿಂಕೇಜ್ ಸಿಗಬೇಕು. ಕೋಲ್ ಲಿಂಕೇಜ್‌ನ್ನು ಕೇಂದ್ರ ಸರ್ಕಾರ ನಮಗೆ ಕೊಡಬೇಕು. ಇಲ್ಲಿಯೂ ಕೂಡ ಒಂದು ಬಹಳ ದೊಡ್ಡ ಸಮಸ್ಯೆ ಇದೆ. ದಯಮಾಡಿ ಇದನ್ನು ನೀವುಗಳು ಯಾರೂ ತಪ್ಪಾಗಿ ಅರ್ಥ ಮಾಡಿಕೊಳ್ಳಬೇಡಿ. ಇಲ್ಲಿ ಪ್ರಶ್ನೆ ಇರುವಂಥಾದ್ದು ಕೋಲ್ ಬ್ಲಾಕ್‌ಗಳು ಮತ್ತು ಕೋಲ್ ಲಿಂಕೇಜ್ ಖಾಸಗಿ ಕಂಪನಿಗೆ ಹೆಚ್ಚು ಸಿಗುತ್ತಿದೆ. ಈ ಬಗ್ಗೆ ದಕ್ಷಿಣದ ಎಲ್ಲಾ ರಾಜ್ಯಗಳು ಅಂದರೆ ಆಂಧ್ರಪ್ರದೇಶ, ತಮಿಳುನಾಡು, ಕೇರಳ ಮತ್ತು ಕರ್ನಾಟಕ ರಾಜ್ಯ ಎಚ್ಚಿತ್ತುಕೊಳ್ಳುವಂಥ ಅವಶ್ಯಕತೆ ಇದೆ. ನಮಗೆ ಕೋಲ್ ಲಿಂಕೇಜ್ ಸಿಗಲಿಲ್ಲವೆಂದರೆ ವಿದ್ಯುಚ್ಛಕ್ತಿಯ ಉತ್ಪಾದನೆ ಮಾಡುವುದು ಕಷ್ಟವಾಗುತ್ತದೆ. ಸಾಮಾನ್ಯವಾಗಿ ಎಲ್ಲಾ ಕೋಲ್ ಬ್ಲಾಕ್‌ಗಳು ಉತ್ತರ ಭಾರತದ ಛತ್ತೀಸ್‌ಘಡ್, ಮಧ್ಯಪ್ರದೇಶ, ಮಹಾರಾಷ್ಟ್ರ ರಾಜ್ಯಗಳಲ್ಲಿವೆ. ಇಲ್ಲಿ ಸಿಗುವಂಥ ಒಂದು Singareni Collieries ಯಿಂದ ನಮಗೆ ಎಲ್ಲವನ್ನು ಪೂರೈಕೆ ಮಾಡುವುದಕ್ಕಾಗುವುದಿಲ್ಲ. Singareni Collieries ಸಮಸ್ಯೆಯು ಯಾವಾಗ ಪ್ರಾರಂಭವಾಗುತ್ತದೆ ಎಂಬುದು ನಮಗೆ ಗೊತ್ತಿಲ್ಲ. ಅದಕ್ಕಾಗಿ ಕೋಲ್ ಲಿಂಕೇಜ್‌ನ್ನು ಇವತ್ತು ಕೇಂದ್ರ ಸರ್ಕಾರ ಖಾಸಗಿಯವರಿಗೆ ಹೆಚ್ಚು ಆದ್ಯತೆಯನ್ನು ಕೊಡುವ ಕಾರಣಕ್ಕಾಗಿ ಕರ್ನಾಟಕ ಸರ್ಕಾರ ಇರಬಹುದು ಅಥವಾ ಆಂಧ್ರಪ್ರದೇಶ ಸರ್ಕಾರ ಇರಬಹುದು, ನಾವು ನಡೆಸುವಂಥ ವಿದ್ಯುಚ್ಛಕ್ತಿ ಉತ್ಪಾದನಾ ಕಂಪನಿಗಳಿಗೆ ಕೋಲ್ ಬ್ಲಾಕ್‌ಗಳು ಮತ್ತು ಲಿಂಕೇಜ್ ಸಿಗುತ್ತಿಲ್ಲ. ಈ ವಿಷಯವಾಗಿ ನಾವು ಎಚ್ಚಿತ್ತುಕೊಂಡು ನಮ್ಮ ಬಳಾರಿಯ ಮೂರನೆಯ ಘಟಕ ಮತ್ತು ಯರಮರಸ್ ಘಟಕಕ್ಕೆ ತಕ್ಷಣಕ್ಕೆ ಕೋಲ್ ಬ್ಲಾಕ್ ಅಥವಾ ಲಿಂಕೇಜ್ ಸಿಗುವ ರೀತಿಯಲ್ಲಿ ನಾವೆಲ್ಲರೂ ಸೇರಿ ಪಕ್ಷಬೇಧ ಮರೆತು ಒಟ್ಟಾಗಿ ಹೋಗಿ ಕೇಂದ್ರ ಸರ್ಕಾರಕ್ಕೆ ಬೇಡಿಕೆಯನ್ನು ಸಲ್ಲಿಸುವಂಥ ಅಗತ್ಯವಿದೆ. ಈ ವಿಚಾರವಾಗಿ ನಾವು ಹಲವಾರು ಸಾರಿ ಪ್ರಯತ್ನವನ್ನು ಮಾಡಿದ್ದೇವೆ. ಮುಂದಿನ ಯೋಜನೆ ಯಡ್ಲಾಪುರ ಮತ್ತು ನಮ್ಮ ಛತ್ತೀಸ್‌ಘಡದ ಯೋಜನೆಗಾಗಿ ಭೂಮಿಯನ್ನು ವಶಪಡಿಸಿಕೊಂಡು ಆಗಿದೆ. ನಾವು pit head

ನಲ್ಲಿ ಯೋಜನೆಯನ್ನು ಪ್ರಾರಂಭ ಮಾಡಬೇಕೆಂದು ಮಾಡಿದೆವು. ಆದರೆ ಅದು ಆಗಲಿಲ್ಲ. ಅಲ್ಲಿಗೂ ಕೂಡ ಕೋಲ್ ಲಿಂಕೇಜ್‌ನ್ನು ಕೊಡುವಂಥ ಅಗತ್ಯವಿದೆ.

ಉಪ ಸಭಾಪತಿಯವರು:- ಮಾನ್ಯ ಸಚಿವರೆ, ತಾವು ಒಂದು ಕೆಲಸವನ್ನು ಮಾಡಬಹುದಲ್ಲ. ಆಡಳಿತ ಪಕ್ಷ ಮತ್ತು ವಿರೋಧ ಪಕ್ಷದ ಸದಸ್ಯರ ಜೊತೆಗೆ ಒಂದು ನಿಯೋಗ ಕೇಂದ್ರಕ್ಕೆ ಹೋಗಿ ಈ ಬಗ್ಗೆ ಪ್ರಯತ್ನವನ್ನು ಮಾಡಬೇಕು.

ಕುಮಾರಿ ಶೋಭಾ ಕರಂದ್ಲಾಜೆ:- ಮಾನ್ಯ ಸಭಾಪತಿಯವರೇ, ಒಂದು ಸಾರಿ ಸಿದ್ದರಾಮಯ್ಯನವರು ಮತ್ತು ವಿರೋಧ ಪಕ್ಷದ ಉಳಿದ ಸದಸ್ಯರು ಕೇಂದ್ರ ಸರ್ಕಾರದ ಜೊತೆಗೆ ಮಾತುಕತೆ ಮಾಡಲು ಬಂದಿದ್ದರು. ನಾವು ಈ ಪ್ರಯತ್ನವನ್ನು ಸಹ ಮಾಡಿದ್ದೇವೆ. ಉಳಿದಂಥ ಸಂದರ್ಭದಲ್ಲಿಯೂ ಇದೇ ವಿಚಾರವಾಗಿ ಸಹ ಮಾನ್ಯ ಪ್ರಧಾನ ಮಂತ್ರಿಯವರನ್ನು ಭೇಟಿ ಮಾಡುವಂಥಾದ್ದನ್ನು ಮಾಡಿದ್ದೆವು. ಈ ವಿಚಾರವಾಗಿ ನಾವು ಇನ್ನೊಂದು ಸಾರಿ ನಮ್ಮ ಪ್ರಯತ್ನವನ್ನು ಮಾಡಬೇಕು. ಏಕೆಂದರೆ ಈಗ ಅಧಿವೇಶನ ನಡೆಯುತ್ತಿದೆ. ಈಗ ಕೋಲ್ ಬ್ಲಾಕ್‌ಗಳನ್ನು ಅಲೋಕೇಶನ್ ಮಾಡುವಂಥ ಒಂದು ಸಂದರ್ಭ ನಿರ್ಮಾಣವಾಗಿದೆ. ಏಕೆಂದರೆ ಎನ್‌ಟಿಪಿಸಿ ಗೆ ಮಾಡಬೇಕೆನ್ನುವ ಒಂದು ತೀರ್ಮಾನವನ್ನು ಕೇಂದ್ರ ಸರ್ಕಾರ ಮಾಡುತ್ತಿದೆ. ಎನ್‌ಟಿಪಿಸಿಗೆ ಬ್ಲಾಕ್‌ಗಳನ್ನು ಕೊಡುವಂಥ ಸಂದರ್ಭದಲ್ಲಿ ರಾಜ್ಯ ಸರ್ಕಾರಗಳು ಕೆಪಿಸಿಎಲ್ ನಡೆಸುವಂಥ ಒಂದು ಯೋಜನೆಗಳಿಗೂ ಕೂಡ ಕೊಡಬೇಕೆನ್ನುವಂಥ ಒತ್ತಡವನ್ನು ನಾವು ಹಾಕುವಂಥ ತೀವ್ರ ಅಗತ್ಯವಿದೆ ಎಂದು ನನಗೆ ಅನ್ನಿಸುತ್ತದೆ. ಇನ್ನು ವಿದ್ಯುತ್ ಪ್ರಸರಣಕ್ಕೆ ಸಂಬಂಧಿಸಿದಂತೆ ಬಹಳ ದೊಡ್ಡ ವಿಚಾರವಿದೆ. ವಿದ್ಯುತ್ ಪ್ರಸರಣಕ್ಕೆ ಸಂಬಂಧಿಸಿದಂತೆ ನಮ್ಮ ರಾಜ್ಯದಲ್ಲಿ ಒಂದು ದೊಡ್ಡ ಪ್ರತ್ಯಾರ್ಥಕ ಚಿಪ್ಪೆ ಉಂಟಾಗುತ್ತದೆ. ನಮ್ಮ ಹತ್ತಿರ ವಿದ್ಯುತ್ ಉತ್ಪಾದನೆ ಅಗುವುದನ್ನು ಕೊಡುವಂಥ ಶಕ್ತಿ ನಮಗೆ ಇದೆಯೇ ಎನ್ನುವಂಥ ಒಂದು ದೊಡ್ಡ ಪ್ರಶ್ನೆ ಖಂಡಿತವಾಗಿ ಉದ್ಭವವಾಗುತ್ತದೆ. ನಾವು ಉತ್ಪಾದನೆ ಮಾಡುವಂಥ ವಿದ್ಯುಚ್ಛಕ್ತಿಯನ್ನು ಕೊಡುವಂಥ ಶಕ್ತಿ ನಮಗೆ ಇದೆಯೇ ಎನ್ನುವ ಬಗ್ಗೆ ಕಳೆದ ವರ್ಷ ನಾವು ಒಂದು ತಾಂತ್ರಿಕ ವರದಿಯನ್ನು

ತರಿಸಿಕೊಂಡೆವು. ನಮಗೆ ಮಳೆಗಾಲದಲ್ಲಿ ವಿಂಡ್ ಪವರ್, ಹೈಡಲ್ ಪವರ್, ಥರ್ಮಲ್ ಪವರ್ ಈ ರೀತಿ ಸಾಕಷ್ಟು ವಿದ್ಯುಚ್ಛಕ್ತಿ ಉತ್ಪಾದನೆಯಾಗುತ್ತದೆ. ಅಂತಹ ಸಂದರ್ಭದಲ್ಲಿ ನಾವು ವಿದ್ಯುಚ್ಛಕ್ತಿಯನ್ನು ಕೊಡುವಂಥ ಶಕ್ತಿ ಇದೆಯೇ? ಖಂಡಿತವಾಗಿ ನಮ್ಮ ಗ್ರಿಡ್‌ಗಳಿಗೆ, ನಮ್ಮ ಸ್ಟೇಶನ್‌ಗಳಿಗೆ ನಾವು ಕೊಡುವಂಥ ವಿದ್ಯುಚ್ಛಕ್ತಿಯನ್ನು ತೆಗೆದುಕೊಳ್ಳುವಂಥ ಶಕ್ತಿ ಇಲ್ಲ. ಮಹಾಲಿಂಗಪುರದ ಒಂದು ಉದಾಹರಣೆಯನ್ನು ಹೇಳುವುದಾದರೆ, ಬಾಗಲಕೋಟೆ ಜಿಲ್ಲೆಯಲ್ಲಿ ಬಹಳ ದೊಡ್ಡ ಪ್ರಮಾಣದಲ್ಲಿ ಪಂಪ್‌ಸೆಟ್‌ಗಳಿವೆ. ಅಲ್ಲಿಗೆ ಬೇಕಾಗಿರುವಂಥ ವಿದ್ಯುಚ್ಛಕ್ತಿ ಸುಮಾರು 150 ಮೆಗಾವ್ಯಾಟ್, ಅದರ ಮಹಾಲಿಂಗಪುರದ ಸ್ಟೇಶನ್‌ಗೆ ವಿದ್ಯುಚ್ಛಕ್ತಿಯನ್ನು ತೆಗೆದುಕೊಳ್ಳುವಂಥ ಶಕ್ತಿ ಇರುವುದು ಕೇವಲ 80 ಮೆಗಾವ್ಯಾಟ್‌ಗಿಂತ ಕಡಿಮೆ. ಅಂದರೆ ಅಲ್ಲಿ ನಾವು ದೊಡ್ಡ ಪ್ರಮಾಣದಲ್ಲಿ ವಿದ್ಯುಚ್ಛಕ್ತಿಯನ್ನು ತೆಗೆದುಕೊಳ್ಳುವಂಥ ಸ್ಟೇಶನ್‌ನ್ನು ಅಭಿವೃದ್ಧಿ ಪಡಿಸುವಂಥ ಅಗತ್ಯತೆ ಇದೆ ಎಂದು ಅನ್ನಿಸುತ್ತದೆ. ಅಂದರೆ ರಾಜ್ಯದಲ್ಲಿ ನಾವು ಕೊಡುವಂಥ ವಿದ್ಯುಚ್ಛಕ್ತಿಯನ್ನು ತೆಗೆದುಕೊಳ್ಳುವಂಥ ಶಕ್ತಿ ಬರಬೇಕಾದರೆ ನಾವು ಹೆಚ್ಚು ಸ್ಟೇಶನ್‌ಗಳನ್ನು ಮಾಡಬೇಕು ಮತ್ತು ನಮ್ಮ ಲೈನ್‌ಗಳನ್ನು ಅಭಿವೃದ್ಧಿ ಪಡಿಸಬೇಕು. ಈಗಾಗಲೇ ಲೈನ್‌ಗಳು ಜೊತುಬಿದ್ದು ನೇತಾಡುತ್ತಿವೆ ಎಂದು ಹೇಳಿದರು. ಇದು ಸತ್ಯವಿದೆ. ಕಳೆದ 25, 30 ವರ್ಷಗಳಲ್ಲಿ ನಮ್ಮ ಲೈನ್‌ಗಳನ್ನು ನಾವು ಅಭಿವೃದ್ಧಿ ಪಡಿಸಿಲ್ಲ. ನಾವು ಹೊಸ ಲೈನ್‌ಗಳನ್ನು ಹಾಕಿಲ್ಲ. ಅದೇ ಸ್ಟೇಶನ್‌ಗಳು ಮತ್ತು ಅದೇ ಲೈನ್‌ಗಳಿವೆ. ಇದನ್ನು upgradation ಮಾಡುವುದಕ್ಕೆ ವಿಶೇಷವಾದ ಪ್ರಯತ್ನವನ್ನು ಮಾಡುವಂಥ ಅಗತ್ಯತೆ ಇದೆ. ಈ ವರ್ಷದ ಬಜೆಟ್‌ನಲ್ಲಿ ಸುಮಾರು 169 ಕಡೆ 110 ಕೆ.ವಿ. ಸ್ಟೇಶನ್, 220 ಕೆ.ವಿ. ಸ್ಟೇಶನ್ ಅನ್ನು ಮಾಡಬೇಕೆನ್ನುವಂಥ ತೀರ್ಮಾನವನ್ನು ಸರ್ಕಾರ ಮಾಡಿದೆ. ಅದಕ್ಕಾಗಿ ಈಗಾಗಲೇ ಬಹಳಷ್ಟು ಕಡೆ ಜಮೀನು ಸಿಕ್ಕಿದೆ, ಟೆಂಡರ್‌ನ್ನು ಕರೆಯಲಾಗಿದೆ. ಅದೇ ರೀತಿ ಉಳಿದ ಕಾರ್ಯಗಳನ್ನು ನಾವು ಮಾಡುತ್ತಿದ್ದೇವೆ.

ಲೈನ್‌ನ್ನು ಅಭಿವೃದ್ಧಿ ಪಡಿಸುವ ನಿಟ್ಟಿನಲ್ಲಿ ಸರ್ಕಾರ ಪ್ರಯತ್ನ ಮಾಡುತ್ತಿದೆ. ಒಟ್ಟಾರೆ ಈ ವ್ಯವಸ್ಥೆಯನ್ನು ಬದಲಾವಣೆ ಮಾಡಬೇಕು,

ಮೇಲ್ಕಟ್ಟಕ್ಕೆ ಏರಿಸಬೇಕು ಎನ್ನುವ ದೃಷ್ಟಿಯಿಂದ ನಾವು ಯೋಜನೆಗಳನ್ನು ಹಾಕಿಕೊಳ್ಳುತ್ತಿದ್ದೇವೆ. ಮಾನ್ಯ ಸುದರ್ಶನ್‌ರವರು ನಿರಂತರಜ್ಯೋತಿ ಯೋಜನೆಯ ಕತೆ ಏನಾಗಿದೆ ಎಂದು ಕೇಳಿದರು. ನಮ್ಮ ರೈತರಿಗೆ ಪ್ರತ್ಯೇಕವಾದ ಲೈನ್ ಇರಬೇಕು ಮತ್ತು ಗ್ರಾಹಕರಿಗೆ ಪ್ರತ್ಯೇಕವಾದ ಲೈನ್ ಇರಬೇಕು ಎನ್ನುವ ಉದ್ದೇಶದಿಂದ ನಿರಂತರಜ್ಯೋತಿ ಎನ್ನುವ ಕಲ್ಪನೆ ಬಂತು. ಗ್ರಾಹಕರಿಗೆ 24 ಗಂಟೆಗಳ ಕಾಲ ಸಿಂಗಲ್ ಫೇಸ್ ವಿದ್ಯುತ್ ಸಿಗಬೇಕು ಹಾಗೂ ರೈತರಿಗೆ ನಾವು ಎಷ್ಟು ಗಂಟೆಗಳ ಕಾಲ ವಿದ್ಯುತ್ ಕೊಡುತ್ತೇವೆಯೋ ಅದು 3 ಫೇಸ್‌ನಲ್ಲಿ ಸಿಗುವಂತಾಗಬೇಕು ಎನ್ನುವ ಹಿನ್ನೆಲೆಯಲ್ಲಿ ಈ ಯೋಜನೆ ಆರಂಭವಾಯಿತು. ಇದಕ್ಕೆ ಮೊದಲು ಆರ್‌ಎಲ್‌ಎಂಎಸ್ ಎನ್ನುವ ಯೋಜನೆ ಬಂದಿತ್ತು. ಅದು ಫೇಲ್ಯೂರ್ ಆಗಿದ್ದರಿಂದ ಈ ಯೋಜನೆಯನ್ನು ತರಲಾಯಿತು. ಈ ಯೋಜನೆಗೆ ಕೆಲವು ಅಡಚಣೆಗಳಿವೆ. ನಾವು ಟೆಂಡರ್ ಕರೆದ ತಕ್ಷಣ ನಮ್ಮ ರಾಜ್ಯದಲ್ಲಿ ಶುರು ಆಗಿರುವುದು ಕಂಬಗಳ ಸಮಸ್ಯೆ. ಇವತ್ತೂ ಕೂಡ ನಮ್ಮ ಬೇಡಿಕೆಗೆ ಶೇಕಡ 20-30ರಷ್ಟು ಮಾತ್ರ ಕಂಬಗಳು ಸಿಗುತ್ತಿವೆ. ನಮ್ಮ ರಾಜ್ಯದ ಕೈಗಾರಿಕೋದ್ಯಮಿಗಳು ವೈಜ್ಞಾನಿಕವಾಗಿ ಕಂಬಗಳನ್ನು ನಿರ್ಮಿಸುವಂತಹ ಕೆಲಸವನ್ನು ಮಾಡಲಿಲ್ಲ. ಕಂಬಗಳ ಕೊರತೆಯ ಕಾರಣ ಈ ಯೋಜನೆ ಅನೇಕ ಕಡೆ ವಿಳಂಬ ಗತಿಯಲ್ಲಿ ಸಾಗಿತು. ಆದರೂ ಕೂಡ 1ನೇ ಫೇಸ್‌ನ ಕೆಲಸವನ್ನು ಮಾರ್ಚ್ 2012ರ ಒಳಗೆ ಮುಗಿಸಬೇಕೆಂದು ತೀರ್ಮಾನ ಮಾಡಿದ್ದೇವೆ. 2ನೇ ಫೇಸ್‌ನ ಕೆಲಸವನ್ನು ಡಿಸೆಂಬರ್ 2012ರ ಒಳಗೆ ಮುಕ್ತಾಯಗೊಳಿಸಬೇಕೆಂದು ತೀರ್ಮಾನ ಮಾಡಿದ್ದೇವೆ. ಆರ್‌ಎಲ್‌ಎಂಎಸ್ ಯೋಜನೆಯನ್ನು ಎಲ್ಲಿ ಮಾಡಿದ್ದಾರೋ ಅಲ್ಲಿ ನಿರಂತರಜ್ಯೋತಿ ಯೋಜನೆ ಜಾರಿ ಮಾಡುವುದಕ್ಕೆ ಟೆಂಡರ್ ಕರೆದಿಲ್ಲ. ಆರ್‌ಎಲ್‌ಎಂಎಸ್ ಯೋಜನೆ ಏಕೆ ಮಾಡಿದರು, ಅದು ಏಕೆ ಫೇಲ್ಯೂರ್ ಆಯಿತು ಎನ್ನುವ ವರದಿಯನ್ನು ತರಿಸಿಕೊಳ್ಳುತ್ತಿದ್ದೇವೆ. ಇಲ್ಲದಿದ್ದರೆ ಒಂದೇ ಕಡೆ ಎರಡು ಯೋಜನೆಗಳನ್ನು ಮಾಡಿದ ಹಾಗಾಗುತ್ತದೆ. ಆರ್‌ಎಲ್‌ಎಂಎಸ್ ಯೋಜನೆ ಇರುವಂತಹ ಆ ಹೋಬಳಿಗಳನ್ನು ಹೊರತುಪಡಿಸಿ ಉಳಿದ ಎಲ್ಲಾ

ಕಡೆ 2012ರ ಡಿಸೆಂಬರ್ ಒಳಗೆ ನಿರಂತರಜ್ಯೋತಿ ಯೋಜನೆಯನ್ನು ಪೂರ್ಣಗೊಳಿಸುತ್ತೇವೆ.

ಮಾನ್ಯ ದಯಾನಂದ್‌ವರು, ಕೈಗಾರಿಕೆಗಳಿಗೆ ನೀವು ವಿದ್ಯುತ್ ಕೊಡುತ್ತಿರಾ ಎಂಬ ಮಾತುಗಳನ್ನು ಕೇಳಿದರು. ಮೊನ್ನೆ ನಡೆದ ಬಂಡವಾಳ ಹೂಡಿಕೆದಾರರ ಸಮಾವೇಶದಲ್ಲಿ ಭಾಗವಹಿಸಿದ್ದ ಕಂಪನಿಗಳು Captive power ಉಪಯೋಗ ಮಾಡಿಕೊಳ್ಳುತ್ತೇವೆ, ನಾವೇ ಪವರ್ ಜನರೇಷನ್ ಮಾಡುತ್ತೇವೆ ಎಂದು ಹೇಳಿದ್ದಾರೆ. ನಮ್ಮ ಹೊಸ ಯೋಜನೆಗಳಾದ ಯರಮರಸ್, ಯಡ್ಲಾಪುರ, ಬಳ್ಳಾರಿ 2ನೇ ಘಟಕ, ಬಳ್ಳಾರಿ 3ನೇ ಘಟಕಗಳು ಬರುತ್ತವೆ ಎನ್ನುವ ವಿಶ್ವಾಸದಿಂದ ಹೂಡಿಕೆದಾರರು ಮುಂದೆ ಬಂದಿದ್ದಾರೆ. ಅಲ್ಲದೇ ಅವರೇ ಸ್ವತಃ ವಿದ್ಯುತ್ ಉತ್ಪಾದನೆ ಮಾಡಿ ನಮಗೆ ಕೊಡುತ್ತೇವೆ ಎಂದು ಮುಂದೆ ಬಂದಿದ್ದಾರೆ. ಗ್ರಾಹಕರಿಗೆ ವಿದ್ಯುತ್ ಉಳಿತಾಯದ ಬಗ್ಗೆ ಮಾಹಿತಿ ಕೊಡುವಂತಹ ಕೆಲಸ ಮಾಡಬೇಕೆಂದು ಮಾನ್ಯ ದಯಾನಂದ್‌ವರು ಸಲಹೆ ಕೊಟ್ಟಿದ್ದಾರೆ. ಗ್ರಾಹಕರಿಗೆ ಮಾಹಿತಿಗಳನ್ನು ಕೊಡುವುದಕ್ಕೆ ಪ್ರತಿ ತಿಂಗಳು ಸಭೆಗಳನ್ನು ಮಾಡುತ್ತಿದ್ದೇವೆ. ನಾವು ಮನೆಯಲ್ಲಿ ಬಳಸುವ ಬಲ್ಬುಗಳನ್ನು ಬದಲಾವಣೆ ಮಾಡಿ ಸಿಎಫ್‌ಎಲ್ ಬಲ್ಬುಗಳನ್ನು ಬಳಕೆ ಮಾಡಿದರೆ ವಿದ್ಯುತ್‌ನ್ನು ಉಳಿಸಬಹುದು. ನಾವು ಇವತ್ತು ಪ್ರಾಯೋಗಿಕವಾಗಿ ಒಂದು ಯೋಜನೆ ಮಾಡುತ್ತಿದ್ದೇವೆ. ರೈತರ ಪಂಪುಸೆಟ್ಟುಗಳನ್ನು ಕೇಂದ್ರ ಸರ್ಕಾರ ಸಹಯೋಗದಲ್ಲಿ, ಖಾಸಗಿ ಕಂಪನಿಗಳ ಸಹಯೋಗದೊಂದಿಗೆ ಸರ್ಕಾರವೇ ಬದಲಾವಣೆ ಮಾಡಿ ಅಲ್ಲಿ ವಿದ್ಯುತ್‌ನ್ನು ಉಳಿತಾಯ ಮಾಡುವುದರ ಮೂಲಕ ಲಾಭವನ್ನು ಗಳಿಸುವಂಥದ್ದು ಅಥವಾ ವಿದ್ಯುತ್ತಿನ ಬೇಡಿಕೆಯನ್ನು ಕಡಿಮೆ ಮಾಡುವ ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ಈಗಾಗಲೇ ದೊಡ್ಡಬಳ್ಳಾಪುರದಲ್ಲಿ ಪ್ರಾಯೋಗಿಕವಾಗಿ ನಡೆಯುತ್ತಿದೆ. ಎಲ್ಲಾ ಎಸ್ಕಾಂಗಳು ಒಂದೊಂದು ತಾಲ್ಲೂಕುಗಳಲ್ಲಿ ಈ ಯೋಜನೆಯನ್ನು ಪ್ರಾಯೋಗಿಕವಾಗಿ ಮಾಡಬೇಕೆಂದು ತೀರ್ಮಾನ ಮಾಡಿದ್ದಾರೆ. ರೈತರ ಕಳಪೆ ಮಟ್ಟದ ಪಂಪುಸೆಟ್ಟುಗಳನ್ನು ತೆಗೆದು ಹಾಕಿ ಅಲ್ಲಿ ಸ್ಟಾರ್ ಮಾರ್ಕ್ಡ್ ಪಂಪುಸೆಟ್ಟುಗಳನ್ನು ಹಾಕಿ ಅದರಿಂದ ಎಷ್ಟು ವಿದ್ಯುತ್ ಉಳಿತಾಯವಾಗುತ್ತದೆ ಎನ್ನುವ ಅಧ್ಯಯನ

ಈಗಾಗಲೇ ನಡೆಯುತ್ತಿದೆ. ಪುರಸಭೆ ಮತ್ತು ಗ್ರಾಮ ಪಂಚಾಯಿತಿಗಳ ಗ್ರಾಹಕರಿಂದ ನಮಗೆ 50 ದೂರವಾಣಿಗಳು ಬಂದರೆ ಅದರಲ್ಲಿ 25 ದೂರವಾಣಿ ಕರೆಗಳು, ದಾರಿದೀಪಗಳನ್ನು ಆರಿಸಿಲ್ಲ ಎಂದು ಬರುತ್ತದೆ. ನಮ್ಮ ಗ್ರಾಮ ಪಂಚಾಯಿತಿ, ಪುರಸಭೆ ಮತ್ತು ನಗರಸಭೆಗಳಲ್ಲಿ ಹಗಲು ಹೊತ್ತು ಕೂಡ ಲೈಟ್ ಉರಿಯುವುದನ್ನು ನೋಡುತ್ತಿರುತ್ತೇವೆ. ಬೆಂಗಳೂರು ಸಿಟಿಯಲ್ಲೂ ಬೀದಿ ದೀಪಗಳು ಉರಿಯುತ್ತಿರುತ್ತದೆ.

ಶ್ರೀ ಆರ್.ವಿ. ವೆಂಕಟೇಶ್:- ಮಾನ್ಯ ಸಭಾಪತಿಗಳೇ, ಕೆಲವು ರಸ್ತೆಗಳಲ್ಲಿ ಹಗಲು ದೀಪ ಉರಿಯುತ್ತಿರಬಹುದು. ಆದರೆ ಬಹುತೇಕ ರಸ್ತೆಗಳಲ್ಲಿ ರಾತ್ರಿ ಹೊತ್ತೇ ದೀಪ ಉರಿಯುವುದಿಲ್ಲ.

ಕುಮಾರಿ ಶೋಭಾ ಕರಂದ್ಲಾಜೆ:- ಏಕೆ ಹೀಗಾಯಿತು ಎಂದು ಒಂದು ಸಲ ನಿಮ್ಮ ಬೆನ್ನನ್ನು ನೀವೇ ನೋಡಿಕೊಳ್ಳಬೇಕು. ಯಾವುದೇ ಹೊಸ ಯೋಜನೆಗಳನ್ನು ಪ್ರಾರಂಭ ಮಾಡಿದರೆ ಅದು ಮುಕ್ತಾಯವಾಗಲು ಮೂರ್ಮಾಲ್ತು ವರ್ಷಗಳು ಬೇಕಾಗುತ್ತವೆ. ನಾವು ಇವತ್ತು ಹೊಸ ಯೋಜನೆಗಳನ್ನು ಮಾಡುತ್ತಿದ್ದೇವೆ ಇದರ ಹೆಸರು ನಮಗೆ ಬರುತ್ತದೆ ಎಂದು ಹೇಳುವುದಕ್ಕಾಗುವುದಿಲ್ಲ. ಮುಂದೆ ಯಾರು ಅಧಿಕಾರಕ್ಕೆ ಬರುತ್ತಾರೋ ಅವರಿಗೆ ಹೆಸರು ಬರುತ್ತದೆ. ಇದೇ ರೀತಿ ಇಂತಹ ಹೊಸ ಯೋಜನೆಗಳು ಮಾಡಿದರೆ ಲಾಭ ನಮಗೆ ಸಿಗುತ್ತಿದೆ. ಈ ಕಾರಣಕ್ಕಾಗಿ ಪಕ್ಷಭೇದ ಮರೆತು ನಮ್ಮ ಯೋಜನೆಗಳನ್ನು ಮುಂದುವರಿಸುವುದು ತುಂಬಾ ಅಗತ್ಯವಿದೆ. ಎಂದು ನನಗನ್ನಿಸುತ್ತದೆ. ಮಾನ್ಯ ಸುದರ್ಶನ್‌ರವರು ಮಾತನಾಡುತ್ತಾ, ಕೇಂದ್ರ ಸರ್ಕಾರ ಮಲತಾಯಿ ಧೋರಣೆ ತೋರಿಸುತ್ತದೆ ಎಂದು ಹೇಳಬಾರದು ಎನ್ನುವ ಮಾತನ್ನು ಹೇಳಿದರು. ಮಲತಾಯಿ ಧೋರಣೆ ಎನ್ನುವಂತಹ ಪದವನ್ನು ಬಿಟ್ಟುಬಿಡೋಣ. ಆದರೆ ನಮಗೆ ಇವತ್ತು ಎರಡು-ಮೂರು ವಿಚಾರಗಳಲ್ಲಿ ನಿಜವಾಗಲೂ ಕೊರತೆ ಆಗುತ್ತಿದೆ. ಕಲ್ಲಿದ್ದಲಿನ ಪೂರೈಕೆಯಲ್ಲಿ ನಮಗೆ ಕೊರತೆಯಾಗುತ್ತಿದೆ. ಈ ವರ್ಷ ನಮಗೆ ಬರಬೇಕಾಗಿದ್ದ ಕಲ್ಲಿದ್ದಲಿನ ಪೈಕಿ

ಎಲ್ಲಾ ಘಟಕಗಳಿಗೆ ಸೇರಿಸಿ ಶೇಕಡ 60ರಷ್ಟು ಮಾತ್ರ ಬಂತು. ಹೊಸದಾಗಿ ಪ್ರಾರಂಭವಾಗುವ ಘಟಕಗಳಿಗೂ ನಾವು ಕಲ್ಪಿಸಿದುದನ್ನು ಪೂರೈಸಬೇಕಿದೆ. ಸೆಂಟ್ರಲ್ ಗ್ರಿಡ್‌ನಿಂದ ನಮಗೇನು ಶೇರು ಸಿಗಬೇಕೆಂದು ಅದರಲ್ಲಿ ನಮಗೆ ಅನ್ಯಾಯವಾಗಿದೆ. ಗಾಡ್ಗಿಲ್ ಫಾರ್ಮುಲಾದ ಪ್ರಕಾರ ಸುಮಾರು 1700 ಮೆ.ವ್ಯಾ ವಿದ್ಯುತ್ ಸಿಗಬೇಕಿತ್ತು. ಈಗ ನಮಗೆ ಅಲೋಕೇಶನ್ ಇರುವುದು 1534 ಮೆ.ವ್ಯಾ ಇದರಲ್ಲಿ ಬರುತ್ತಿರುವಂಥದ್ದು ಕೇವಲ 1000 ಮೆ.ವ್ಯಾ ವಿದ್ಯುತ್ ಮಾತ್ರ. ಬೇಸಿಗೆ ಬಂದರೆ ಇದರ ಪ್ರಮಾಣ 700-800 ಮೆ.ವ್ಯಾ ಕುಗ್ಗಿಬಿಡುತ್ತದೆ. ಈ ಹಿನ್ನೆಲೆಯಲ್ಲಿ ನಾವು ಕೇಂದ್ರದ ಮೇಲೆ ಒತ್ತಡ ಹೇರುವ ಅವಶ್ಯಕತೆ ಇದೆ. ಉತ್ತರ ಭಾರತದಲ್ಲಿ ಪವರ್‌ಗೆ ಸಂಬಂಧಿಸಿದಂತೆ ಟೆಂಡರ್ ಕರೆದರೆ ಗುಜರಾತ್ ಒಂದು ಬಿಟ್ಟು ಎಲ್ಲಾ ರಾಜ್ಯಗಳು ಅದರಲ್ಲಿ ಭಾಗವಹಿಸುತ್ತವೆ. ಎಲ್ಲ ರಾಜ್ಯಗಳಲ್ಲೂ ವಿದ್ಯುತ್ತಿನ ಕೊರತೆ ಇದೆ. ದಕ್ಷಿಣದ ಎಲ್ಲಾ ರಾಜ್ಯಗಳಿಗೆ ಸೆಂಟ್ರಲ್ ಕಾರಿಡಾರ್ ಸಿಗುತ್ತಿಲ್ಲ. ಕಳೆದ ತಿಂಗಳು ಫ್ರೆಂಚ್‌ಫ್ರಾಡ್‌ನಲ್ಲಿ 250 ಮೆ.ವ್ಯಾ.ಗೆ ಟೆಂಡರ್‌ನಲ್ಲಿ ಭಾಗವಹಿಸಿದ್ದೆವು ನಮಗೆ ಸಿಕ್ಕಿತು. ಆದರೆ ಇವತ್ತು ಬರುತ್ತಿರುವುದು ಕೇವಲ 77 ಮೆ.ವ್ಯಾ.ವಿದ್ಯುತ್ ಮಾತ್ರ. ಏಕೆಂದರೆ ಕಾರಿಡಾರ್ ಸಮಸ್ಯೆ ಇದೆ. ಈ ಕಾರಿಡಾರ್ ಸಮಸ್ಯೆಯಿಂದ ಉತ್ತರ ಭಾರತದಲ್ಲಿ ಕಡಿಮೆ ದರದಲ್ಲಿ ಪವರ್ ಸಿಗುತ್ತದೆ ಎಂದರೂ ಅದನ್ನು ತರಿಸಿಕೊಳ್ಳುವಂತ ಶಕ್ತಿ ನಮ್ಮಲ್ಲಿ ಇಲ್ಲ. ನಮ್ಮ ರಾಜ್ಯದಲ್ಲೇ ನಮಗೆ ಬೇಕಾದ ವಿದ್ಯುತ್‌ನ್ನು ಉತ್ಪಾದಿಸೋಣವೆಂದರೆ ಇಂತಹ ಅನೇಕ ಸಮಸ್ಯೆಗಳು ತಲೆದೋರುತ್ತವೆ. ರಾಜೀವ್‌ಗಾಂಧಿ ವಿದ್ಯುದ್ದೀಕರಣ ಯೋಜನೆ ಅಡಿ ಕೇಂದ್ರ ಸರ್ಕಾರ ಏನೇನು ಮಾಡಬೇಕೆಂದು ನಮಗೆ ಹೇಳಿದೆಯೋ ಅವೆಲ್ಲವನ್ನೂ ನಾವು ಪೂರ್ಣ ಮಾಡಿದ್ದೇವೆ. ಇದರ ಜೊತೆ ಉತ್ತರ ಕನ್ನಡ ಜಿಲ್ಲೆಗೆ ಮತ್ತೆ ಹೆಚ್ಚುವರಿ ವಿದ್ಯುತ್ತಿಗೆ ಪ್ರಪೋಸಲ್ ಕಳುಹಿಸಿದ್ದೇವೆ. ರಾಜೀವ್‌ಗಾಂಧಿ ವಿದ್ಯುದ್ದೀಕರಣ ಯೋಜನೆ ಪ್ರಕಾರ ಮಲೆನಾಡು ಜಿಲ್ಲೆಗಳಲ್ಲಿ ಈ ಯೋಜನೆ ಮಾಡುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಆದರೆ ಮಲೆನಾಡಿನ ಜಿಲ್ಲೆಗಳಲ್ಲೇ ಇದರ ಅಗತ್ಯತೆ ಇದೆ. ಏಕೆಂದರೆ ಇಲ್ಲೆಲ್ಲ ಸಿಂಗಲ್ ಮನೆಗಳಿರುತ್ತವೆ. ರಾಜೀವ್‌ಗಾಂಧೀ ವಿದ್ಯುದ್ದೀಕರಣ ಯೋಜನೆ ಪ್ರಕಾರ 100 ಜನಸಂಖ್ಯೆ ಇರುವ ಗ್ರಾಮಗಳಿಗೆ

ಮಾತ್ರ ಅಥವಾ ಅಂತಹ ಹ್ಯಾಮ್ಲೆಟ್‌ಗಳಿಗೆ ಮಾತ್ರ ಈ ಯೋಜನೆ ಕೊಡಬೇಕು ಎಂದಿದೆ. ಆದರೆ ರಾಜೀವ್‌ಗಾಂಧೀ ವಿದ್ಯುದ್ದೀಕರಣ ಯೋಜನೆ ಅಡಿಯಲ್ಲಿ ಉತ್ತರ ಕನ್ನಡ, ಶಿವಮೊಗ್ಗ, ಚಿಕ್ಕಮಗಳೂರು, ಉಡುಪಿ, ದಕ್ಷಿಣ ಕನ್ನಡ ಜಿಲ್ಲೆಗಳಲ್ಲಿ ವಿದ್ಯುತ್ ಒದಗಿಸುವುದು ಕಷ್ಟವಾಗುತ್ತದೆಯಾದ್ದರಿಂದ ಕೇಂದ್ರ ಸರ್ಕಾರಕ್ಕೆ ಹೊಸ ಪ್ರಪೋಸಲ್‌ನ್ನು ಕಳುಹಿಸಿದ್ದೇವೆ. ಇದನ್ನು 12ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಮಾಡುತ್ತೇವೆ ಎನ್ನುವ ಭರವಸೆ ಕೊಟ್ಟಿದ್ದಾರೆ.

ಮತ್ತೆ, ಪವರ್ ಪರ್‌ಫೆಕ್ಟ್ ಬಗ್ಗೆ ಹೇಳಿದರು. ಕೆಇಆರ್‌ಸಿ ಅನುಮತಿಯಂತೆ, ಅವರು ನಿಗದಿ ಮಾಡಿದ ದರಕ್ಕೆ ನಾವು ಪವರ್ ಪರ್‌ಫೆಕ್ಟ್ ಮಾಡಬೇಕಾಗುತ್ತದೆ. ಕಳೆದ ವರ್ಷ ರೈತರಿಂದ ಬಹಳ ದೊಡ್ಡ ಪ್ರಮಾಣದಲ್ಲಿ ವಿದ್ಯುತ್ತಿನ ಬೇಡಿಕೆ ಇತ್ತು. ಈ ವರ್ಷ ಕೂಡ ಬೇಡಿಕೆ ಜಾಸ್ತಿಯಾಗುತ್ತಿದೆ.

ಶ್ರೀ ಅಲ್ಲಮಪ್ರಭು ಪಾಟೀಲ್:- ಶುಗರ್ ಪ್ಯಾಕ್ಟರಿಯಿಂದ ಸಿಗುವ ವಿದ್ಯುತ್‌ನ್ನು ಬಳಸಿಕೊಳ್ಳಬಹುದಲ್ಲವೇ?

ಕುಮಾರಿ ಶೋಭಾ ಕರಂದ್ಲಾಜೆ:- ಶುಗರ್ ಪ್ಯಾಕ್ಟರಿಯಿಂದ ವಿದ್ಯುತ್ ಖರೀದಿ ಮಾಡಬೇಕು ಎನ್ನುವ ಉದ್ದೇಶದಿಂದ ನಾವು ಒಂದು ಸಲ ಅವರ ಜೊತೆ ಸಭೆ ಮಾಡಿದ್ದೆವು. ಆದರೆ ಕೆಇಆರ್‌ಸಿಯವರು ಈ ಪವರ್‌ನ್ನು 3.80 ರೂಪಾಯಿಗೆ ಕೊಡಬೇಕೆಂದು ಕೇಳಿದರು ಆದರೆ ಶುಗರ್ ಫ್ಯಾಕ್ಟರಿಯವರು 5.50 ರೂಪಾಯಿಗೆ ಕೊಡುತ್ತೇವೆ ಎಂದು ಹೇಳಿದರು. ಈ ಹಿನ್ನೆಲೆಯಲ್ಲಿ ಇದು ಹಾಗೆಯೇ ನಿಂತಿದೆ.

ಇವರೂ ಐದೂವರೆ ರೂಪಾಯಿ ಇಲ್ಲ ಎಂದರೆ ನಾವು ಬಿಡುವುದಿಲ್ಲ ಎಂದು ಹೇಳುತ್ತಿದ್ದಾರೆ. ಅದಕ್ಕಾಗಿಯೇ ಅದು ಹಾಗೆಯೇ ನಿಂತಿದೆ.

ಉಪ ಸಭಾಪತಿಯವರು:- ಮಾನ್ಯ ಸಚಿವರು ಸುದೀರ್ಘವಾಗಿ ಉತ್ತರವನ್ನು ಕೊಟ್ಟಿರುವುದರಿಂದ ಎಲ್ಲರಿಗೂ ಸಮಾದಾನವಾಗಿದೆ ಎಂದು ನನಗನಿಸುತ್ತಿದೆ. ಎಲ್ಲರ ಪರವಾಗಿ ಮಾನ್ಯ ವಿರೋಧ ಪಕ್ಷದ ನಾಯಕರು ಐದು ನಿಮಿಷ ಮಾತನಾಡಲಿ. ಭೋಜನದ ವಿರಾಮಕ್ಕೆ ಸದನವನ್ನು

ಮುಂದೂಡಬೇಕಾಗಿರುವುದರಿಂದ ಐದು ನಿಮಿಷ ಮಾತ್ರ ಅವರು ಮಾತನಾಡಲಿ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ಇದು ಬಹಳ ಗಂಭೀರವಾದ ವಿಚಾರವಾಗಿರುವುದರಿಂದ ಭೋಜನದ ವಿರಾಮದ ನಂತರ ಅವಕಾಶ ಕೊಡಿ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ಮೊದಲು ನನಗೆ ಆದ್ಯತೆ ಕೊಡಿ. ಆಮೇಲೆ ಉಳಿದವರು ಮಾತನಾಡಲಿ.

ಶ್ರೀ ದಯಾನಂದ:- ಮಾನ್ಯ ಸಭಾಪತಿಯವರೇ, ಈಗ ಸದನವನ್ನು ಮುಂದೂಡಿ. ಆಮೇಲೆ ಅವಕಾಶವನ್ನು ಕೊಡಿ.

ಉಪ-ಸಭಾಪತಿಯವರು:- ಮತ್ತೆ ಇದೇ ವಿಷಯವನ್ನು ತೆಗೆದು ಕೊಳ್ಳುವುದಕ್ಕಾಗುವುದಿಲ್ಲ. ಇನ್ನೂ ಬಹಳ ವಿಷಯಗಳಿವೆ. ಮಾನ್ಯ ವಿರೋಧ ಪಕ್ಷದ ನಾಯಕರೇ, ಈಗ ಮಾಜಿ ಇಂಧನ ಸಚಿವರು ಮಾತನಾಡುತ್ತಾರೆ. ಇವರು ನಿಮ್ಮ ಸರ್ಕಾರದಲ್ಲಿ ಇಂಧನ ಸಚಿವರಾಗಿದ್ದರು. ಅವರು ಏನು ಹೇಳುತ್ತಾರೆ ಎಂಬುದನ್ನು ಕೇಳೋಣ.

ಶ್ರೀ ವಿ.ಆರ್. ಸುದರ್ಶನ್:- ಮಾನ್ಯ ಸಭಾಪತಿಯವರೇ, ಆಗ ಅವರು energetic ಇದ್ದರು. ಈಗ energetic ಇಲ್ಲವಲ್ಲಾ.

ಶ್ರೀ ಬಸವರಾಜ ಹಾವಗಿಯಪ್ಪ ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಈಗ ನಮ್ಮ ಭಾಗದಲ್ಲಿರತಕ್ಕಂಥ ಜನರಿಗೆ ಏನು ತೊಂದರೆಯಾಗುತ್ತಿದೆ ಅದರ ಬಗ್ಗೆ ಮಾನ್ಯ ಸಚಿವರ ಗಮನಕ್ಕೆ ತರಬಯಸುತ್ತಿದ್ದೇನೆ. ಈಗ GESCOM ವಿದ್ಯುತ್ ಬಗ್ಗೆ ಸಾಕಷ್ಟು ವಿವರವಾಗಿ ಮಾನ್ಯ ಸಚಿವರು ಹೇಳಿದ್ದಾರೆ. ಎಷ್ಟು ಉತ್ಪಾದನೆ ಇದೆ, ಎಷ್ಟು ಕೊಡಬಹುದು ಎಂದೆಲ್ಲಾ ಹೇಳಿದ್ದಾರೆ. ಈಗ ನಾನು ಕೇಳುವುದೇನೆಂದರೆ, ವಿದ್ಯುತ್ ಎಷ್ಟೇ ಇರಲಿ, ಬೀದರ್, ಗುಲ್ಬರ್ಗಾ ಭಾಗದ GESCOM ಕಂಪನಿಯಲ್ಲಿ ವಿದ್ಯುತ್ ಇರುವುದನ್ನು ಸರಿಯಾಗಿ ಬಳಕೆ ಮಾಡಿಕೊಳ್ಳುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಈ

ಟ್ರಾನ್ಸ್‌ಫಾರ್ಮರ್‌ಗಳು ಏನಾಗಿವೆ ಎಂದರೆ ಕೆಪಾಸಿಟಿ ಹೆಚ್ಚಾಗಿ ದಿನೇದಿನೇ ಸುಡುತ್ತಿದೆ. ನಾನು ಮಾನ್ಯ ಸಚಿವರಿಗೆ ಮನವಿ ಮಾಡಿಕೊಳ್ಳುವುದೇನೆಂದರೆ, ಆ ಭಾಗದಲ್ಲಿ ಟ್ರಾನ್ಸ್‌ಫಾರ್ಮರ್‌ಗಳು ಕಂಪನಿಯಲ್ಲಿ ಇಲ್ಲ. ಒಂದು ಟ್ರಾನ್ಸ್‌ಫಾರ್ಮರ್ ಸುಟ್ಟ ಮೇಲೆ ಅದು ರಿಪೇರಿ ಆಗುವುದಕ್ಕೆ 10-15 ದಿವಸ ಸಮಯವಾಗುತ್ತಿದೆ. ಅದಕ್ಕಾಗಿ ಕೆಲವು ಟ್ರಾನ್ಸ್‌ಫಾರ್ಮರ್‌ಗಳು ಆ ಭಾಗದಲ್ಲಿ Spare ನಲ್ಲಿಟ್ಟು ಯಾವಾಗ ರೈತರ ಭಾಗದಲ್ಲಿ ಟ್ರಾನ್ಸ್‌ಫಾರ್ಮರ್ ಸುಡುತ್ತದೆ ಅದನ್ನು ಕೂಡಲೇ ತೆಗೆದು ಆ ರೈತರಿಗೆ ಆದಷ್ಟು ಬೇಗ ವಿದ್ಯುತ್ ಸಿಗುವಂತಹ ಪ್ರಯತ್ನ ಮಾಡಬೇಕೆಂದು ನಾನು ಈ ಸಂದರ್ಭದಲ್ಲಿ ತಮ್ಮ ಮುಖಾಂತರ ಕೇಳಿಕೊಳ್ಳುತ್ತೇನೆ.

ಶ್ರೀ ದಯಾನಂದ:- ನಮ್ಮ ವಿರೋಧ ಪಕ್ಷದ ನಾಯಕರಿಗೆ ಭೋಜನ ವಿರಾಮದ ನಂತರ 10-15 ನಿಮಿಷ ಮಾತನಾಡುವುದಕ್ಕೆ ಅವಕಾಶ ಕೊಡಿ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ಮಾನ್ಯ ದಯಾನಂದರವರು ಹೇಳಿದ ಹಾಗೆ ಈ ವಿಷಯವನ್ನು ಭೋಜನ ವಿರಾಮದ ನಂತರ ತೆಗೆದುಕೊಳ್ಳಿ. ಈಗಾಗಲೇ 2 ಗಂಟೆ 45 ನಿಮಿಷವಾಗಿದೆ.

ಉಪ ಸಭಾಪತಿಯವರು:- ವಿರೋಧ ಪಕ್ಷದ ನಾಯಕರಿಗೆ ಗೊತ್ತಿದೆ. ಇಂದಿನ ಕಾರ್ಯಕಲಾಪ ಪಟ್ಟಿಯಲ್ಲಿ ಎಷ್ಟೊಂದು ವಿಷಯಗಳಿವೆ ಇವತ್ತು ಕಾರ್ಯಕಲಾಪ ಪಟ್ಟಿಯಲ್ಲಿರುವ ಎಲ್ಲಾ ವಿಷಯಗಳನ್ನು ತೆಗೆದುಕೊಳ್ಳಬೇಕೆಂದು ಮಾನ್ಯ ಸಭಾಪತಿಯವರು ಸೂಚನೆ ಕೊಟ್ಟಿದ್ದಾರೆ.

ಶ್ರೀ ಆರ್.ವಿ. ವೆಂಕಟೇಶ್:- ಮಾನ್ಯ ಸಭಾಪತಿಯವರೇ, ಸಾಕಷ್ಟು ಸದಸ್ಯರುಗಳ ಪವರ್ ಕಡಿಮೆಯಾಗುತ್ತಿದೆ. ದಯವಿಟ್ಟು ಭೋಜನ ವಿರಾಮಕ್ಕೆ ಸದನವನ್ನು ಮುಂದೂಡಿದರೆ ಮತ್ತೆ ನಾವು ಮಾತನಾಡುವುದಕ್ಕೆ ಜಾಸ್ತಿ ಪವರ್ ಬರುತ್ತದೆ.

ಉಪ ಸಭಾಪತಿಯವರು:- ಮೋಟಮ್ಮನವರೇ, ತಾವು ಐದು ನಿಮಿಷ ಮಾತನಾಡಿ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಈಗ ವಿರೋಧ ಪಕ್ಷದ ನಾಯಕರು ಮಾತನಾಡುತ್ತಾರೆ. ನಂತರ ಉಳಿದವರು ಮಾತನಾಡುತ್ತಾರೆ. ಮಾನ್ಯ ಸಚಿವರು ಉತ್ತರ ಕೊಟ್ಟಿರುವುದನ್ನು ನಾವೆಲ್ಲಾ ಕೇಳಿ ಆಯಿತು. 2012 ರಿಂದ 2014 ರವರೆಗೆ ನಮ್ಮ ರಾಜ್ಯದಲ್ಲಿ ಇರತಕ್ಕಂಥ ಪರಿಸ್ಥಿತಿಯನ್ನು ಅವರು ಹೇಳಿ ಆಯಿತು. ಇನ್ನೂ ವಿದ್ಯುತ್ ಉತ್ಪಾದನೆ ಮಾಡುವಂತಹ ದೊಡ್ಡ ಘಟಕಗಳಿಗೆ ನಮಗೆ ಅವಕಾಶವಿಲ್ಲ ಎಂದು ಹೇಳಿ ಆಯಿತು. ಸಣ್ಣ ಸಣ್ಣ ಘಟಕಗಳಿಂದ ಬರತಕ್ಕಂಥ ವಿದ್ಯುತ್ ಎಷ್ಟು ಎಂಬುದನ್ನು ಹೇಳಿ ಆಯಿತು. oal filed, coal linkage ಬಗ್ಗೆಯೂ ಹೇಳಿ ಆಯಿತು. ಮಾನ್ಯ ವಿರೋಧ ಪಕ್ಷದ ನಾಯಕರು ಎಷ್ಟು ಮಾತನಾಡಿದರೂ, ನಾನು ಎಷ್ಟು ಮಾತನಾಡಿದರೂ, ಬೇರೆಯವರೂ ಎಷ್ಟು ಮಾತನಾಡಿದರೂ ಏನೂ ಪ್ರಯೋಜನವಿಲ್ಲ. ಈಗ ಇರತಕ್ಕಂಥ ಸಮಸ್ಯೆಗೆ ಶ್ರೀಮತಿ ಶೋಭಾರವರು ಯಾವುದೇ ಪರಿಹಾರವನ್ನು ಕೊಡುವುದಕ್ಕೆ ಅಸಹಾಯಕರಾಗಿದ್ದಾರೆ ಎನ್ನುವುದನ್ನು ನಾವು ಒಪ್ಪಿಕೊಳ್ಳಲೇಬೇಕಾದ ಅನಿವಾರ್ಯ ಪರಿಸ್ಥಿತಿ ಬಂದಿದೆ. ಈ ಚರ್ಚೆಯನ್ನು ನಾವು ಮುಂದುವರಿಸಿಕೊಂಡು ಹೋಗುವುದು ಬೇಡ ಅವರು ಹೇಳಿರತಕ್ಕಂಥದ್ದೇನೆಂದರೆ, ದಕ್ಷಿಣ ಭಾರತದಲ್ಲಿರತಕ್ಕಂಥ ರಾಜ್ಯಗಳಲ್ಲಿ ನಮಗಿರತಕ್ಕಂಥ ಮೂಲಭೂತವಾಗಿರತಕ್ಕಂಥ ಸಮಸ್ಯೆ ಕೇಂದ್ರದ ಜೊತೆಯಲ್ಲಿ ಈ Coal linkage ಗೆ ಸಂಬಂಧಪಟ್ಟ ಹಾಗೆ Coal filed ಗೆ ಸಂಬಂಧಪಟ್ಟ ಹಾಗೆ, ಕಲ್ಲಿದ್ದಲು ಸ್ವಲ್ಪ ಮಟ್ಟಿಗೆ ನಮಗೆ ಸರಿಯಾಗಿ ಸಿಕ್ಕಿದರೆ ಮತ್ತು 'Gadgil Formula' ದ ಅಡಿಯಲ್ಲಿ 1700 ಮೆಗಾವ್ಯಾಟ್ ವಿದ್ಯುತ್ ನಮಗೆ ಸಿಗಬೇಕಿದ್ದು, ಆ ಪ್ರಮಾಣದಲ್ಲಿ ನಮಗೆ ಸಿಗುವುದಿಲ್ಲ ಎನ್ನುವ ಪರಿಸ್ಥಿತಿಯನ್ನು ಹೇಳಿದ ಮೇಲೆ ಅದಕ್ಕೆ ಇರತಕ್ಕಂಥ ಪ್ರಯತ್ನವನ್ನು ಸ್ವಲ್ಪ ಮಟ್ಟಿಗೆ ನೀವೂ ಕೂಡ ರಾಜಕೀಯವನ್ನು ಬದಿಗಿಟ್ಟು ಮಲತಾಯಿ ಧೋರಣೆ ಎಂದು ಚುಚ್ಚಿ ಚುಚ್ಚಿ ಹೇಳುವುದನ್ನು ಬಿಡಿ.

ಉಪ ಸಭಾಪತಿಯವರು:- ಅವರು ಮಲತಾಯಿ ಧೋರಣೆ ಎನ್ನುವುದನ್ನು ವಾಪಸ್ ತೆಗೆದುಕೊಂಡಿದ್ದಾರೆ.

ಶ್ರೀ ಎಂ.ಸಿ. ನಾಣಯ್ಯ:- ಮಲತಾಯಿ ಧೊರಣೆ ಎಂದು ಹೇಳುವುದನ್ನು ಬಿಟ್ಟು, ಕೇಂದ್ರ ಮತ್ತು ರಾಜ್ಯ ಸರ್ಕಾರದ ನಡುವೆ ಇರುವ ಸಂಬಂಧ ಇದೆಯಲ್ಲಾ ಅ ಸಂಬಂಧ ಗಂಡ-ಹೆಂಡತಿ ಸಂಬಂಧವನ್ನು ಒಳಗೆ ಇಟ್ಟುಕೊಂಡು ಹೊಗುವ ಪರಿಸ್ಥಿತಿಯನ್ನು ನಿರ್ಮಾಣ ಮಾಡುವುದಕ್ಕೆ ಒಂದು ಕೆಲಸವನ್ನು ಮಾಡಿ. ಮೋಟಮ್ಯಾನವರು ಇದ್ದಾರೆ ಮತ್ತು ಕೆಳಗಿನ ಮನೆಯಲ್ಲಿ ಸಿದ್ದರಾಮಯ್ಯನವರು ಇದ್ದಾರೆ, ದಯಾನಂದ, ಇನ್ನೂ ಕೆಲವು ಕೈಗಾರಿಕೋದ್ಯಮಿಗಳಿದ್ದಾರೆ, ಅವರನ್ನು ಕರೆದುಕೊಂಡು ಹೋಗಿ.

ಶ್ರೀಮತಿ ಭಾರತಿ ಶೆಟ್ಟಿ:- ನೀವು ಹೋಗಿ

ಶ್ರೀ ಎಂ.ಸಿ. ನಾಣಯ್ಯ:- ನಾನು ಬೇಕಾದರೆ ಹಿಂದೆಯಿಂದ stepney ಯಾಗಿರುತ್ತೇನೆ. ಏಕೆಂದರೆ, ಮಾನ್ಯ ಬಸವರಾಜ ಪಾಟೀಲ್‌ರವರು ಉತ್ತರ ಕರ್ನಾಟಕಕ್ಕೆ Spare ಅನ್ನು ಒದಗಿಸಿಕೊಡಿ ಎಂದು ಹೇಳಿದರು. ಆ Spare ಅನ್ನು ಒದಗಿಸುವುದಕ್ಕೆ ಆಗುತ್ತದೆಯೋ ಏನೋ ಗೊತ್ತಿಲ್ಲ.

ಶ್ರೀ ಬಸವರಾಜ ಹಾವಗಿಯಪ್ಪ ಪಾಟೀಲ್:- ಟ್ರಾನ್ಸ್‌ಫಾರ್ಮರ್ Spare ಒದಗಿಸುವುದು ಅದೇನೂ ದೊಡ್ಡ ವಿಷಯವಲ್ಲ.

ಶ್ರೀ ಎಂ.ಸಿ. ನಾಣಯ್ಯ:- ನೀವು ಯಾವ Spare ಹೇಳಿದೀರೋ ಅದು ನನಗೆ ಗೊತ್ತಿಲ್ಲ. ನೀವು ಹೇಳಿದ್ದು ಸ್ಟೇರ್ ಟ್ರಾನ್ಸ್‌ಫಾರ್ಮರೋ ಅಥವಾ ಬೇರೆಯೋ ಗೊತ್ತಿಲ್ಲ. ವಿರೋಧ ಪಕ್ಷದ ನಾಯಕರೇ, ಈ ಚರ್ಚೆಯನ್ನು ನಾವು ಎಷ್ಟು ಮುಂದುವರೆಸಿಕೊಂಡು ಹೋದರೂ ಏನು ಪ್ರಯೋಜನವಿಲ್ಲ.

ಶ್ರೀಮತಿ ಮೋಟಮ್ಯಾ:- ನನ್ನ ಸಲಹೆ ಇದೆ ಅಷ್ಟೆ. ನಾನು ಭಾಷಣ ಮಾಡುವುದೇ ಇಲ್ಲ.

ಶ್ರೀ ಎಂ.ಸಿ. ನಾಣಯ್ಯ:- ವಿರೋಧ ಪಕ್ಷದ ನಾಯಕರೇ, ಮಾನ್ಯ ಸಚಿವರು ಈಗ ಪ್ರಮುಖವಾದ ವಿಚಾರವನ್ನು ಹೇಳಿದ್ದಾರೆ. ಆ ಪ್ರಮುಖವಾದ

ವಿಚಾರವನ್ನು ಯಾವ ರೀತಿ ಬಗೆಹರಿಸುವುದಕ್ಕೆ ಸಾಧ್ಯ ಎಂಬುದನ್ನು ತಾವು ಹೇಳಬಿಡಿ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ಈ ಇಲಾಖೆಯಲ್ಲಿ ಏನಾಗಿದೆ ಎಂದರೆ, Energy Audit ಆಗುತ್ತಿಲ್ಲ 'Energy Audit' ಆಗಬೇಕು Transmission and distribution ನಲ್ಲಿ ವಿದ್ಯುತ್ ಕಳೆತನವಾಗುತ್ತದೆ, ನಷ್ಟವಾಗುತ್ತದೆ, ಈಗ ನೀವು ಹಿಂದಿನ ದಿನಗಳಿಗೆ ಹೋಲಿಸಿದರೆ ನಿಮ್ಮ ಸರ್ಕಾರ ಬಂದ ಮೇಲೆ 2008-2009ನೇ ಸಾಲಿನಲ್ಲಿ ಸುಮಾರು 11,000 ಕೋಟಿಯಿಂದ 282.52 ಕೋಟಿಗಳನ್ನು ವೆಚ್ಚ ಮಾಡಿದ್ದೀರಿ. ನೀವು ಆಶ್ಚರ್ಯಪಡಬೇಕಾಗಿಲ್ಲ. ಏಕೆಂದರೆ, ಇದು ನೀವುಗಳು ಕೊಟ್ಟಿರುವ ಉತ್ತರ ನೀವು ಕೊಟ್ಟಿರುವ ಉತ್ತರವನ್ನೆಲ್ಲಾ ನಾನು ತರಿಸಿದ್ದೇನೆ. ಮಾನ್ಯ ಸಚಿವರು ತಲೆ ನೋವು ಮಾಡಿಕೊಳ್ಳುವುದು ಬೇಡ. ಏಕೆಂದರೆ, ಇಷ್ಟು ಹಣ ಖರ್ಚಾಗಿದೆ. ಅದರೂ ಕೂಡ ನಮಗೆ ಸರಿಯಾಗಿ ವಿದ್ಯುತ್ ಕೊಡುವುದಕ್ಕೆ ಆಗುತ್ತಿಲ್ಲ. ಆದರೆ, ಇದರಲ್ಲಿ ಆಡಳಿತ ವೈಫಲ್ಯ ಇದೆ ಎಂದು ಒಪ್ಪಿಕೊಳ್ಳಬೇಕಾಗುತ್ತದೆ. ಎಲ್ಲೆಲ್ಲಿ ತಪ್ಪಾಗಿದೆ.....

(ಗೊಂದಲ)

ಕುಮಾರಿ ಶೋಭಾ ಕರಂದ್ಲಾಜೆ:- ತಾವು ಅಂಕಿ-ಅಂಶ ಇಟ್ಟುಕೊಂಡು ಮಾತನಾಡಿ.

ಶ್ರೀಮತಿ ಮೋಟಮ್ಮ:- ಅದನ್ನೇ ಇಟ್ಟುಕೊಂಡೇ ಮಾತನಾಡುತ್ತಿರುವುದು. ಅದನ್ನು ಬಿಟ್ಟು ಮಾತನಾಡುತ್ತಿಲ್ಲ. Transmission and distribution ನಲ್ಲಿ ವಿದ್ಯುತ್ ನಷ್ಟವಾಗಿರುವುದನ್ನು ಸರಿ ಮಾಡಿ. ಟ್ರಾನ್ಸ್‌ಫಾರ್ಮರ್ ಪವರ್ ಸೆಟ್‌ನಲ್ಲಿ ಏನಾಗುತ್ತಿದೆ, ಅದಕ್ಕೆಲ್ಲಾ ಕಡಿವಾಣ ಹಾಕಿ. ರಾಯಚೂರು ಥರ್ಮಲ್ ಯೂನಿಟ್ ಏನು ಹಾಳಾಗಿದೆ ಅದನ್ನು ರಿಪೇರಿ ಮಾಡುವುದಕ್ಕೆ ನೀವು ಎಷ್ಟು ಮುಂದಾಗಿದ್ದೀರಿ, ಅದೆಲ್ಲಾ ಆಗಬೇಕಲ್ಲವೇ? ಕಳ್ಳನಿಗೆ ಪಿಳ್ಳೆನೆಪ ಎಂದು ಹೇಳಿದ ಹಾಗೆ ಕಲ್ಲಿದ್ದಲು ಸರಬರಾಜು ಮಾಡುವುದಿಲ್ಲ, ವಿದ್ಯುತ್ ಕೊಡುವುದರಲ್ಲಿ ತಾರತಮ್ಯವಾಗುತ್ತಿದೆ ಎಂದು

ಹೇಳುವುದು ಸರಿಯಿಲ್ಲ. ಮಾತು ಎತ್ತಿದರೆ ಕಲ್ಲಿದ್ದಲು ಕೊರತೆ ಎಂದು ಏಕೆ ಹೇಳುತ್ತೀರಿ? ನೀವು ವೈಯಕ್ತಿಕವಾಗಿ ಸರಿಯಾಗಿ ನಿರ್ವಹಣೆ ಮಾಡುತ್ತಿಲ್ಲ ಎಂದು ನಾನು ಹೇಳುತ್ತಿಲ್ಲ.

(ಗೊಂದಲ)

ಕುಮಾರಿ ಶೋಭಾ ಕರಂದ್ಲಾಜೆ:- ವೈಯಕ್ತಿಕವಾಗಿ ಮಾತನಾಡುತ್ತಿರುವುದು ನೀವು, ನಾನಲ್ಲ.

(ಗೊಂದಲ)

ಶ್ರೀಮತಿ ಮೋಟಮ್ಮ:- ಪ್ರಯತ್ನಗಳು ಏನೇ ಆಗಿದ್ದರೂ ಕೂಡ ಯಾವುದೂ ಸರಿಯಾಗಿಲ್ಲ.

ಕುಮಾರಿ ಶೋಭಾ ಕರಂದ್ಲಾಜೆ:- ಮಾನ್ಯ ಸಭಾಪತಿಯವರೇ, ನಾನು ಇಷ್ಟೆಲ್ಲಾ ವಿಚಾರಗಳನ್ನು ಹೇಳಿದ್ದೇನೆ. ಅಂಕಿ-ಅಂಶಗಳನ್ನು ಇಟ್ಟುಕೊಂಡು ಅವರಿಬ್ಬರು ಮಾತನಾಡಿದರು. ಇವರು ಬೇಕಾದರೆ ಅಂಕಿ-ಅಂಶಗಳನ್ನಿಟ್ಟುಕೊಂಡು ಮಾತನಾಡಲಿ.

(ಗೊಂದಲ)

ಶ್ರೀಮತಿ ಮೋಟಮ್ಮ:- ಕತ್ತಲಲ್ಲಿ ಕರ್ನಾಟಕ ಎನ್ನುವುದು ಎಲ್ಲರಿಗೂ ಗೊತ್ತಿದೆ. ಕಂಡಿದ್ದನ್ನು ಕಂಡ ಹಾಗೆ ಹೇಳಿದರೆ ಮೈ ಕೆಂಡ ಮಾಡಿಕೊಂಡರೆ ಏನು ಮಾಡಬೇಕು?

(ಗೊಂದಲ)

ಕುಮಾರಿ ಶೋಭಾ ಕರಂದ್ಲಾಜೆ:- ಯಾವುದೇ ಯೋಜನೆಯನ್ನು ಪ್ರಾರಂಭ ಮಾಡಬೇಕಾದರೆ ಎಷ್ಟು ವರ್ಷ ಬೇಕು? ನಾಲ್ಕು ವರ್ಷ ಬೇಕು.

ಶ್ರೀಮತಿ ಮೋಟಮ್ಮ:- ದಿನಾಂಕ 10-10-2011 ರಂದು ಮುಖ್ಯಮಂತ್ರಿಗಳಿಗೆ ಪತ್ರ ಬರೆದಿದ್ದೇನೆ.

ಉಪ ಸಭಾಪತಿಯವರು:- ಸಭಾ ನಾಯಕರು ಮಾತನಾಡುತ್ತಾರೆ.
ಎಲ್ಲರೂ ಕುಳಿತುಕೊಳ್ಳಿ.

(ಗೊಂದಲ)

ಕು: ಶೋಭಾ ಕರಂದ್ಲಾಜೆ:- ಗಣಿಗಳನ್ನು ಖಾಸಗಿಯವರಿಗೆ ಮಾರಾಟ
ಮಾಡುತ್ತಿದ್ದಾರೆ. ದೆಹಲಿಯವರಿಗೆ ಹೋಗಿ ಹೇಳಿ.

(ಗೊಂದಲ)

ಶ್ರೀ ಕೆ.ಪ್ರತಾಪ ಚಂದ್ರ ಶೆಟ್ಟಿ:- ಮಾನ್ಯ ಸಭಾಪತಿಯವರೇ,

ಉಪ ಸಭಾಪತಿಯವರು:- ಸಭಾ ನಾಯಕರು ಮಾತನಾಡುತ್ತಾರೆ.
ಎಲ್ಲರೂ ಕುಳಿತುಕೊಳ್ಳಿ. ಶ್ರೀಯುತ ಪ್ರತಾಪಚಂದ್ರ ಶೆಟ್ಟಿಯವರೇ ಕುಳಿತುಕೊಳ್ಳಿ.

ಶ್ರೀ ಕೆ.ಪ್ರತಾಪ ಚಂದ್ರ ಶೆಟ್ಟಿ:- ಅಧಿಕಾರ ಇದೆ, ದರ್ಪಾ ಇದೆ,
ಮಾತನಾಡುತ್ತಾರೆ.

(ಗೊಂದಲ)

ಕ್ಯಾಪ್ಟನ್ ಗಣೇಶ್ ಕಾರ್ಣಿಕ್:- ಮಾನ್ಯ ಸಭಾಪತಿಯವರೇ,

ಉಪ ಸಭಾಪತಿಯವರು:- ಶ್ರೀಯುತ ಪ್ರತಾಪಚಂದ್ರ ಶೆಟ್ಟಿಯವರೇ,
ನೀವು ಈ ರೀತಿ ಮಾತನಾಡಬಾರದು. ಶ್ರೀಯುತ ಗಣೇಶ್ ಅವರೇ ನೀವು
ಕುಳಿತುಕೊಳ್ಳಿ.

(ಗೊಂದಲ)

ಡಾ|| ವಿ.ಎಸ್. ಆಚಾರ್ಯ:- ಮಾನ್ಯ ಸಭಾಪತಿಯವರೇ, ಮಾನ್ಯ
ಸದಸ್ಯರಾದ ಶ್ರೀಯುತ ದಯಾನಂದರವರು ಮತ್ತು ಇತರ ಸದಸ್ಯರೆಲ್ಲರೂ
ಎತ್ತಿದಂತಹ ಪ್ರಶ್ನೆಗಳು, ಮತ್ತು ಅದಕ್ಕೆ ನಮ್ಮ ಇಂಧನ ಸಚಿವರು
ಅಂಕಿ-ಸಂಖ್ಯೆ ಸಹಿತ ಸಮರ್ಪಕವಾಗಿ, ನಮ್ಮ ರಾಜ್ಯದ ಇತಿಮಿತಿ, ನಮ್ಮ
ವಿದ್ಯುತ್ ಉತ್ಪಾದನೆಯ ಸಮಸ್ಯೆಗಳ ಬಗ್ಗೆ ವಿವರವಾಗಿ ಹೇಳಿದ್ದಾರೆ. ನನಗೆ
ಬಹಳ ಸಮಾಧಾನವಾಗಿದೆ. ಶ್ರೀಯುತ ನಾಣಯ್ಯನವರು ಸರಿಯಾಗಿ ಎರಡು

ವಿಷಯಗಳನ್ನು ಗಮನಿಸಬೇಕು. ನಾವು ಬಹಳವಾಗಿ ನಿರೀಕ್ಷೆ ಮಾಡುವ ಹಾಗಿಲ್ಲ. ಅವುಗಳು ಯಾವುವೆಂದರೆ ದಕ್ಷಿಣದ ರಾಜ್ಯಗಳಿಗೆ Coal ಬಗ್ಗೆ ಏನು ತೊಂದರೆಯಾಗಿದೆ ಅಥವಾ Coal ನಿಂದಲೇ ವಿದ್ಯುತ್ ತಯಾರು ಮಾಡುವಂತಹ ರಾಜ್ಯಗಳಿಗೆ ಅದರ ಬಗ್ಗೆ ಒಂದು ವಿಶೇಷವಾದಂತಹ ಪ್ರಯತ್ನ ಆಗಬೇಕು ಮತ್ತೆ ಉಳಿದಂತಹ ಕೆಲವು ವಿಷಯಗಳ ಬಗ್ಗೆ ಅವರು ಗಮನವನ್ನು ಸೆಳೆದರು. ಈ ವಿದ್ಯುತ್‌ನ ಬಗ್ಗೆ ಮತನಾಡುವಾಗ ಒಂದು ವಿಷಯವನ್ನು ತಿಳಿದುಕೊಳ್ಳಬೇಕು. ವಿಂಡ್ ಪವರ್, ಸೋಲಾರ್ ಪವರ್ ಎಂದು ಹೇಳಬಹುದು. ಅವರು ಸಹ ಅದರ ಬಗ್ಗೆ ಹೇಳಿದರು. 1900 ಮೆಗಾವ್ಯಾಟ್‌ನ ಪೈಕಿ 19 ಮೆಗಾವ್ಯಾಟ್ ಮೊನ್ನೆ ಬಂತು ಎಂದು ಹೇಳಿದರು. ನಾನು ಗೃಹ ಸಚಿವನಾಗಿರುವಾಗ ಬೇರೆ ಬೇರೆ ಡೆಲಿಗೇಷನ್‌ನವರು ಬರುತ್ತಿದ್ದರು. ಜರ್ಮನ್‌ನವರು ಬಂದಿದ್ದರು. ಅವರ ಅನುಭವ ಏನಿದೆ ಎಂದರೆ ಇತ್ತೀಚಿನ ದಶಕದಲ್ಲಿ ಇಡಿ ಜಗತ್ತಿನಲ್ಲಿ ಅತಿಹೆಚ್ಚು ವಿಂಡ್ ಪವರ್‌ನ ಬಗ್ಗೆ investment ಮಾಡಿ ಸಬ್ಲೀಡಿ ಕೊಟ್ಟಂತಹ ಒಂದು Country ಇದ್ದರೆ ಅದು ಜರ್ಮನಿ. ಜರ್ಮನಿಯವರ ಅನುಭವ ಏನಿದೆ ಎಂದರೆ “Wind power is one power” which is not available, when needed” ಅಗತ್ಯವುಂಟು ಎಂದು ಹೇಳುವಾಗ ಸಿಕ್ಕುವಂತಹ ಪವರ್ ಎಂದರೆ ವಿಂಡ್ ಪವರ್. They have come to that conclusion. ಹೀಗಾಗಿ, ಇವತ್ತು ವಿಂಡ್ ಪವರ್‌ನ ಬಗ್ಗೆ, ಅತಿ ದುಬಾರಿಯಾದಂತಹ ಸೋಲಾರ್ ಪವರ್‌ನ ಬಗ್ಗೆ. Even micro-seasonal hydro power ನ ಬಗ್ಗೆ ಬಹಳ ದೊಡ್ಡದಾಗಿ ಏನೂ ಆಗಿಲ್ಲ. ನಮ್ಮಲ್ಲಿ ಸರಿಯಾದಂತಹ nuclear fuel ಮತ್ತು ಅದರ safety ಆಗುವವರೆಗೆ, ಗ್ಯಾಸ್ ಲಭ್ಯವಾಗುವವರೆಗೆ, the only method available all over the world to produce the power commercially is by burning coal. There is no other alternative. ಹೀಗಿರುವಾಗ ಇವತ್ತು ನಮ್ಮ ರಾಜ್ಯದಲ್ಲಿ ಅದಕ್ಕೆ ಬೇಕಾದಂತಹ ವಿಶೇಷವಾದಂತಹ ಪ್ರಯತ್ನವನ್ನು ಮಾಡಿದ್ದೇವೆ. ಎರಡು ಬಾರಿ ಕೋಲ್ ಮಿನಿಸ್ಟರ್, ಪ್ರಧಾನ ಮಂತ್ರಿಗಳು ಇವರೆಲ್ಲರನ್ನೂ ಭೇಟಿಯಾಗುವಂತಹ ನಿಯೋಗದಲ್ಲಿ ನಾನು ಸಹ ಹೋಗಿದ್ದೇನು. ನಾವು

ಇಲ್ಲಿಂದ ಭತ್ತೀಸ್‌ಘಡದವರೆಗೆ ಹೋಗಿ coal based power plant ಆಗಬೇಕೆಂದು ಅಲ್ಲಿಗೆ ಹೋಗಿ ಅಲ್ಲಿನ ಜಾಗಕ್ಕೆ ಸುಮಾರು 150 ಕೋಟಿ ರೂಪಾಯಿಗಳನ್ನು ಅಲ್ಲಿ ಖರ್ಚು ಮಾಡಿದ್ದು, ಒಂದು coal block ಕೊಡುವಲ್ಲಿ ಅಲ್ಲಿನ ರಾಜ್ಯ ಸರ್ಕಾರವೂ ಒಪ್ಪಿದೆ ಎಂದು ಹೇಳಿದ ಮೇಲೆಯೂ ಕೂಡ ಅದರ ಬಗ್ಗೆ ಏನೂ ಗಮನ ಅಥವಾ ಇಷ್ಟರೊಳಗೆ Coal linkage allotment ಆಗಲಿಲ್ಲ. ನಾವು Coal ಲಭ್ಯತೆ ಇರುವಂತಹ ಭತ್ತೀಸ್‌ಘಡಕ್ಕೆ ಹೋದರೂ ಸಹ ನಮಗೆ ಕೋಲ್ ಸಿಗಲಿಲ್ಲ. ಒಂದು ಗಾದೆ ಹೇಳುವಂತೆ “ಪಾಪಿ ಸಮುದ್ರಕ್ಕೆ ಹೋದರೂ ಮೊಣಕಾಲುದ್ದಕ್ಕೆ ನೀರು” ಎಂದಾಯಿತು. ನಾನು ವಸ್ತುಸ್ಥಿತಿಯನ್ನು ಹೇಳಿದ್ದೇನೆ. ನಾವು ಇಲ್ಲಿಂದ ಅಲ್ಲಿಯವರೆಗೆ ಹೋಗಿದ್ದೆ. ಅಲ್ಲಿಗೆ ಹೋಗಿ ನಮ್ಮ KPC ವತಿಯಿಂದ Office open ಮಾಡಿದ್ದೇವೆ Acquisition ಗೆ ದುಡ್ಡು ಕೊಟ್ಟಿದ್ದೇವೆ Acquisition ಆಗಿದೆ coal block ನೋಡಿದ್ದೇವೆ. ಆದರೆ, allotment ಆಗಲಿಲ್ಲ. ಅದೇ ರೀತಿ ಬೇರೆ ಬೇರೆ ಯೋಜನೆಗಳಿರಬಹುದು. ನಮ್ಮ ರಾಯಚೂರು ಇರಬಹುದು. ಬಳ್ಳಾರಿ ಇರಬಹುದು. ಪವರ್ ಅಲಾಟ್‌ಮೆಂಟ್ ನಮಗೆ ಬೇಕೆಂದು ಕೇಳಿದ್ದಕ್ಕೆ.

(ಗೊಂದಲ)

ಶ್ರೀಮತಿ ಮೋಟಮ್ಮ:- ತಾವು ಮಾನ್ಯ ಇಂಧನ ಸಚಿವರ ಸಹಾಯಕ್ಕೆ ಎದ್ದು ನಿಂತಿದ್ದೀರಿ. ಅಲ್ಲಲ್ಲಿ ಕೆಲವು ತಪ್ಪುಗಳಾಗಿವೆ ಎಂದು ನಾನು ಹೇಳಿದ್ದೇನೆ.

(ಗೊಂದಲ)

ಡಾ|| ವಿ.ಎಸ್. ಆಚಾರ್ಯ:- ಭಾರತ ಸರ್ಕಾರ ರಾಜ್ಯಗಳ ಕಲ್ಲಿದ್ದಲಿನ ಮೇಲಿನ ಬೇಡಿಕೆಗೆ 7ನೇ ಪಂಚವಾರ್ಷಿಕ ಯೋಜನೆಯ ಅವಧಿಯವರೆಗೆ ನಮ್ಮ ರಾಜ್ಯಕ್ಕೆ ಒಂದು ಪೈಸೆ ಪವರ್ ಸೆಕ್ಟರ್‌ಗೆ ಕೇಂದ್ರ ಸರ್ಕಾರದ investmet ಇರಲಿಲ್ಲ. ಅದನ್ನು ಶ್ರೀಯುತ ನಾಣಯ್ಯನವರು ಒಪ್ಪುತ್ತಾರೆ. 7ನೇ ಪಂಚವಾರ್ಷಿಕ ಯೋಜನೆಯ ನಂತರ Kaiga Nuclear power plant ಬಂತು.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ,

ಉಪ ಸಭಾಪತಿಯವರು:- ಹಿರಿಯರಾದ ಮಾನ್ಯ ಸಭಾನಾಯಕರು ದೊಡ್ಡವರಿದ್ದಾರೆ, ಅವರು ಮಾತನಾಡುತ್ತಿದ್ದಾರೆ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ನಾವು ಮಾತನಾಡುವುದು ಇನ್ನೂ ಪೂರ್ಣವಾಗಿಲ್ಲ. ಮಾನ್ಯ ಸಚಿವರು ಎಲ್ಲರ ಜೊತೆ ಉರಿದು ಬೀಳುತ್ತಿದ್ದಾರೆ. ನಾವು ಇನ್ನು ಕೇಲವು ಸಲಹೆಗಳನ್ನು ಕೊಡುವುದು ಇದೆ.

ಡಾ|| ವಿ.ಎಸ್. ಆಚಾರ್ಯ:- ನಮ್ಮ ವಿದ್ಯುತ್‌ನ ಸಮಸ್ಯೆ ಎಂದರೆ ಭಾರತ ಸರ್ಕಾರದಿಂದ ನಮಗೆ ಸಿಗಬೇಕಾದಂತಹ ಸಹಕಾರ ಸಿಕ್ಕಿದರೆ ಮಾತ್ರ ನಮ್ಮ ಕಲ್ಲಿದ್ದಲಿನ ಪೂರೈಕೆಯ ಸಮಸ್ಯೆ ಇತ್ಯರ್ಥವಾಗುತ್ತದೆ. ಮತ್ತು ನಮ್ಮ ಮುಂದಿನ ಚಾಲ್ತಿಯಲ್ಲಿರುವ ಯೋಜನೆಗಳಿಗೆ ಅನುಕೂಲವಾಗುತ್ತದೆ. ಹಾಗಾಗಿ, ಮಾನ್ಯ ನಾಣ್ಯನವರು ಹೇಳಿದ ಹಾಗೆ ಇವತ್ತು ದಕ್ಷಿಣ ರಾಜ್ಯಗಳ ಅಥವಾ ಕಲ್ಲಿದ್ದಲಿನ ಅಗತ್ಯವಿರುವಂತಹ ರಾಜ್ಯಗಳ ಒಂದು ಸಮಾವೇಶವನ್ನೇ ಬೇಕಾದರೆ ನಾವು ಬೆಂಗಳೂರಿನಲ್ಲಿ ಕರೆಸಿ, ಈ ಬಗ್ಗೆ ಪ್ರಧಾನ ಮಂತ್ರಿಗಳ ಸೆಳೆಯುವುದಕ್ಕೆ ಒಂದು ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಬಹುದಾಗಿದೆ.

ಶ್ರೀ ಕೆ. ಪ್ರತಾಪ ಚಂದ್ರ ಶೆಟ್ಟಿ:- ಉಡುಪಿಯಲ್ಲಿನ ಯೋಜನೆಯ ಬಗ್ಗೆ ಹೇಳಿ.

ಡಾ|| ವಿ.ಎಸ್. ಆಚಾರ್ಯ:- ಮಾನ್ಯ ಪ್ರತಾಪಚಂದ್ರ ಶೆಟ್ಟಿಯವರು ಸ್ಥಳೀಯ ಸಂಸ್ಥೆಗಳ ಕ್ಷೇತ್ರದಿಂದ ಬಂದಂತಹವರು. ನನಗೂ ಸಹ ಅಲ್ಲಿನ ಸ್ಥಳೀಯ ಸಂಸ್ಥೆಯ ಎಲ್ಲರದ್ದೂ ಸಂಪರ್ಕ ಇದೆ. ನಾನು ಸಾಕಷ್ಟು ಬಾರಿ ಅಲ್ಲಿಗೆ ಭೇಟಿ ಕೊಟ್ಟಿದ್ದೇನೆ. ಒಂದೆರಡು-ಮೂರು ದಿವಸಗಳ ಕಾಲ ಉಪ್ಪಿನ ನೀರಿನ ಆ ಒಂದು ಪೈಪ್ ಹೊಡೆದಂತಹ ಸಂದರ್ಭದಲ್ಲಿ ಅಲ್ಲಿ ಒಂದಷ್ಟು leakage ಆಗಿ ಉಪ್ಪು ನೀರು ಆದದ್ದು ನಿಜ. ಆದರೆ, ಒಳಗೆ ಬಂದಂತಹ ಉಪ್ಪು ನೀರಿನ salinity ಹೊರಗೆ ಹೋಗಬೇಕೆಂದರೆ ಮಳೆ ಬರಬೇಕು. ಮಳೆ ಬಂದ ಮೇಲೆ ಅದೆಲ್ಲಾ ಹೋಗಿದೆ. ಈಗ ಏನೂ ಸಮಸ್ಯೆಗಳಿಲ್ಲ. ಜೊತೆಗೆ ಅಲ್ಲಿನ coal and coal ash ಇದರ ಬಗ್ಗೆ ಸ್ವಲ್ಪ ಸಮಸ್ಯೆ ಇದೆ. ಅದನ್ನು ನಮ್ಮ ಎ.ಸಿ.ಸಿ

ಸಿಮೆಂಟ್‌ನವರೊಂದಿಗೆ ಮಾತನಾಡುವುದರ ಮೂಲಕ ಅದನ್ನು ಇತ್ಯರ್ಥ ಮಾಡುತ್ತಾರೆ. ಒಂದು ಸಣ್ಣ ಸಮೀತವಾದಂತಹ ಅಂದರೆ 10-20 ಎಕರೆ ಜಾಗದಲ್ಲಿರತಕ್ಕಂತಹ ಸಮಸ್ಯೆಯನ್ನು universalise ಮಾಡಿ glorify ಮಾಡಿ 600 ಮೆಗಾವ್ಯಾಟ್ ಪವರ್ ಸಿಕ್ಕುವಂತಹದ್ದಕ್ಕೆ ನಾವು ತೊಂದರೆ ಮಾಡಿಕೊಳ್ಳುವುದು ಒಳ್ಳೆಯದಲ್ಲ. ಅದನ್ನು ನಾವು ಮಾಡಬಹುದು. coal based power plant ಮುಂದಿನ ಒಂದು ದಶಕದಲ್ಲಿ ಒಂದಲ್ಲ ಒಂದು ರೀತಿಯಿಂದ ನಾವು ಸಾಧನೆ ಮಾಡಲೇ ಬೇಕಾಗುತ್ತದೆ. ಬೇರೆ ಯಾವುದೇ alternative ಇಲ್ಲ. ಮತ್ತೆ hydel source almost exhaust ಆಗಿದೆ. ಗ್ಯಾಸ್‌ಗಾಗಿ Oman ನಿನ್ನ ಸುಲ್ತಾನರವರಿಗೆ ನಾವು ಹೋಗಿದ್ದೇವೆ. ನಾನೇ ಅಲ್ಲಿಗೆ ಹೋಗಿದ್ದೇನೆ. ಅವರು ಏನು ಹೇಳಿದರು ಎಂದರೆ ಮುಂದಿನ 15-20 ವರ್ಷದವರೆಗೆ ನಮ್ಮಲ್ಲಿರುವುದನ್ನು ಕೊಟ್ಟಾಗಿದೆ. ನಮ್ಮ ಹತ್ತಿರ ಕೊಡಲಿಕ್ಕೆ ಆಗುವುದಿಲ್ಲವೆಂದು ಹೇಳಿದರು. ಹೀಗಾಗಿ ಎಲ್ಲಾ ದಾರಿಗಳು ಬಂದ್ ಆಗಿರುವಾಗ ಇರತಕ್ಕಂತಹ ಅವಕಾಶಗಳ ಬಗ್ಗೆ ನಾವು ಖಚಿತಪಡಿಸಿಕೊಂಡು ನಾವು ಮುಂದೆ ಹೋಗಬೇಕಾಗಿದೆ. ಇದರ ಜೊತೆಗೆ ರಾಜ್ಯದ ಅಭಿವೃದ್ಧಿಯ ಲಕ್ಷಣ ಎಂದು ಹೇಳುವ ರೀತಿಯಲ್ಲಿ ಶೇಕಡ 15% ರಷ್ಟು ವಿದ್ಯುತ್‌ನ ಬೇಡಿಇಜ ಇದೆ ಎಂದು ಹೇಳುತ್ತಿದ್ದೇನೆ. ರಾಜ್ಯದ ಪ್ರಗತಿಯ indices ನಲ್ಲಿ ಅದೂ ಒಂದು. ಈ ವಿಚಾರವನ್ನು ಮಾನ್ಯ ಸದಸ್ಯರಾದ ಶ್ರೀಯುತ ದಯಾನಂದರವರು ನೆನಪಿನಲ್ಲಿಟ್ಟುಕೊಳ್ಳಬೇಕು.

ಶ್ರೀಮತಿ ಮೋಟಮ್ಮ:- ಸರ್ಕಾರದ ವೈಫಲ್ಯ ಎಂದ ಕೂಡಲೇ . .

(ಗೊಂದಲ)

ನಮಗೆ ಈ ಸಂಬಂಧ ಬರಬೇಕಾದ ಬಾಕಿ ಹಣ ಎಷ್ಟು ಇದೆ ಎಂದು ಕೇಳಿದರೆ ಇವರೇ ಕೊಟ್ಟಿರುವಂತಹ ಉತ್ತರದಲ್ಲಿ ಏನು ಹೇಳಿದ್ದಾರೆಂದರೆ ಹಿಂದೆ ಕೋರಿರುವ ಮಾಹಿತಿಯನ್ನು ಒದಗಿಸುವ ಬಗ್ಗೆ ಎಂದು ಹೇಳಿ 14-09-2011 ಕ್ಕೆ ಮಾಹಿತಿಯನ್ನು ಕೊಟ್ಟಿದ್ದಾರೆ. ಹಿಂದಿನ ಬಾಕಿ ಸರ್ಕಾರದ ಮೂಲಗಳಿಂದ ಎಷ್ಟು ಬರಬೇಕಾಗಿದೆ ಎಂದು ಹೇಳಿದರೆ 2659.74 ಕೋಟಿ

ರೂಪಾಯಿಗಳು ಬರಬೇಕಾಗಿದೆ. ಸರ್ಕಾರೇತರ ಮೂಲಗಳಿಂದ ಹಿಂದಿನ ಬಾಕಿ ಎಷ್ಟು ಹಣ ಬರಬೇಕಾಗಿದೆ ಎಂದು ಹೇಳಿದರೆ 981.25 ಕೋಟಿ ರೂಪಾಯಿಗಳು ಬರಬೇಕಾಗಿದೆ. ಇದು ನಿಮಗೆ ಅರ್ಥವಾಗಿರಬಹುದು. ಜೊತೆಗೆ ಒಟ್ಟು ಎಷ್ಟಾಗುತ್ತದೆ ಎಂದರೆ 3642.08 ಕೋಟಿ ರೂಪಾಯಿಗಳು ಬಾಕಿ ಇದೆ. ಇದನ್ನು ಏತಕ್ಕೆ ವಸೂಲಿ ಮಾಡಲಿಲ್ಲ? ನಮ್ಮಲ್ಲಿ ಹಣದ ಕೊರತೆ ಇದೆ ಎನ್ನುವುದನ್ನು ಇವರು ಒಪ್ಪಿಕೊಳ್ಳುತ್ತಾರೆ. ಈಗ ಉಡುಪಿ ವಿದ್ಯುತ್ ಯೋಜನೆಯನ್ನು ತೆಗೆದುಕೊಳ್ಳಲಿಕ್ಕೆ 20,000 ಕೋಟಿ ರೂಪಾಯಿಗಳನ್ನು ನಾವು ಇಟ್ಟಿದ್ದೇವೆ, ಅದಕ್ಕೆ ಸಾಕಷ್ಟು ಖರ್ಚು ಮಾಡಬೇಕಾಗಿದೆ ಎಂದು ಹೇಳುತ್ತಾರೆ. ಈಗ ಬಳ್ಳಾರಿಯ 3ನೇ ಘಟಕದ ಯೋಜನೆಯನ್ನು ಪ್ರಾರಂಭ ಮಾಡಬೇಕಾಗಿದ್ದು, ಹಣದ ಕೊರತೆ ಇದೆ ಎಂದು ಹೇಳುತ್ತಾರೆ. ಹಾಗಾದರೆ, ಇದು ಆಡಳಿತದ ವೈಫಲ್ಯ ಅಲ್ಲವೇ? ಏತಕ್ಕೆ ಮೈ ಉರಿದಂತೆ ಆಡಬೇಕು.

ಶ್ರೀಮತಿ ಮೋಟಮ್ಮ:- ಇವರು ಬಳ್ಳಾರಿಯ ಮೂರನೇ ಘಟಕವನ್ನು ಪ್ರಾರಂಭ ಮಾಡಬೇಕಾದರೆ ಹಣದ ಕೊರತೆ ಇದೆ ಎಂದು ಹೇಳುತ್ತಾರೆ. ಹಾಗಾದರೆ ಇದು ಆಡಳಿತ ವೈಫಲ್ಯ ಅಲ್ಲವೇ ನಾವು ಸತ್ಯ ಹೇಳಿದರೆ ಸರ್ಕಾರದವರು ಮೈ ಉರಿದ ಹಾಗೆ ಏಕೆ ಆಡಬೇಕು? ಸತ್ಯವನ್ನು ಒಪ್ಪಿಕೊಂಡು ಆಗಿರುವ lapses ಏನಿದೆ ಅದನ್ನು ಸರಿ ಮಾಡುತ್ತೇವೆಂದು ಒಪ್ಪಿಕೊಳ್ಳಬೇಕು. ನೀವು ಇಲಾಖೆಯನ್ನು ನಡೆಸುವಲ್ಲಿ ಸಂಪೂರ್ಣವಾಗಿ ವೈಫಲ್ಯರಾಗಿದ್ದೀರೆಂದು ನಾವು ಹೇಳಲಿಲ್ಲ. ಎಲ್ಲೆಲ್ಲಿ ದೋಷಗಳಿವೆ, ಎಲ್ಲೆಲ್ಲಿ transmission loss ಇದೆ, ಎಲ್ಲೆಲ್ಲಿ theft ಇದೆ ಅದನ್ನು ಹೇಳಿದ್ದೇವೆ. ಅದೆಲ್ಲಾ ಸಂಪೂರ್ಣ ವೈಫಲ್ಯ, ಅದು ಶೋಭಾರವರ ವೈಫಲ್ಯ ಎಂದು ನಾವು ಹೇಳುವುದಕ್ಕೆ ಬರುವುದಿಲ್ಲ.

ಉಪ ಸಭಾಪತಿಯವರು:- ಇದೆಲ್ಲಾ ಈಗಾಗಲೇ ಚರ್ಚೆಯಾಗಿದೆ.

ಶ್ರೀಮತಿ ಶೋಭಾ ಕರಂದ್ಲಾಜಿ:- ಮಾನ್ಯ ಸಭಾಪತಿಯವರೇ, ಗ್ರಾಮಸಭೆಗಳಿಂದ, ಪುರಸಭೆಗಳಿಂದ ನಮಗೆ ಹಣ ಬರಬೇಕಾಗಿದೆ. ನಮಗೆ

ಗ್ರಾಮ ಪಂಚಾಯ್ತಿಯಿಂದ 1300ಕೋಟಿ ರೂಪಾಯಿ ಬರಬೇಕು. ಹೀಗೆ ಸರ್ಕಾರದಿಂದ ಸರ್ಕಾರಕ್ಕೆ ಬರುವ ದುಡ್ಡು ಮಾತ್ರ ಬಾಕಿ ಇದೆ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ನಿಮ್ಮ ಇಲಾಖೆಯಿಂದ ನಾನು ಏನೇನು ತರಿಸಿಕೊಂಡಿದ್ದೇನೆ ಅದನ್ನೆಲ್ಲವನ್ನು ಸಭಾನಾಯಕರಿಗೆ, ನಿಮಗೆ ಕಳುಹಿಸುತ್ತೇನೆ. ಇವುಗಳೆಲ್ಲಾ ನಾನು ಸೃಷ್ಟಿ ಮಾಡಿರುವ ದಾಖಲಾತಿಗಳಲ್ಲ. ಅವುಗಳನ್ನೆಲ್ಲವನ್ನು ನೋಡಿದ ಮೆಲೆ ನೀವು ಎನು ಹೇಳುತ್ತೀರಾ ಅದನ್ನು ಹೇಳಿ. ಅದನ್ನೆಲ್ಲಾ ಒಪ್ಪಿಕೊಂಡು ಸರಿ ಮಾಡುತ್ತೇವೆಂದು ಹೇಳಿದರೆ ಅದು ದೊಡ್ಡತನ. ಆದರೆ ಅದನ್ನೆ ಸಮರ್ಥನೆ ಮಾಡಿಕೊಂಡು ಹೋದರೆ ಅದಕ್ಕೆ ಅರ್ಥ ಇಲ್ಲ. ಆದ್ದರಿಂದ ಇವೊತ್ತು ಕರ್ನಾಟಕ ಕತ್ತಲೆಮಯ ಆಗಿದೆ, ಅಂಧಕಾರದಲ್ಲಿ ಮುಳುಗಿದೆ, ಅದನ್ನು ಧಿಕ್ಕಾರ ಮಾಡಿ ನಾವೆಲ್ಲಾ ಹೊರಗಡೆ ಹೋಗುತ್ತಿದ್ದೇವೆ.

(ಸದರಿ ಸಂದರ್ಭದಲ್ಲಿ ಕಾಂಗ್ರೆಸ್ ಪಕ್ಷದ ಸದಸ್ಯರೆಲ್ಲರೂ ಸಭಾತ್ಯಾಗ ಮಾಡಿ ಸದನದಿಂದ ಹೊರಗಡೆ ನಡೆದರು)

ಉಪ ಸಭಾಪತಿಯವರು:- ಈಗ ಸದನವನ್ನು 4 ಗಂಟೆ 15 ನಿಮಿಷದ ವರೆಗೆ ಮುಂದೂಡುತ್ತಿದ್ದೇನೆ.

(ಸದನವು ಮಧ್ಯಾಹ್ನ 3 ಗಂಟೆ 2 ನಿಮಿಷಕ್ಕೆ ಮುಕ್ತಾಯಗೊಂಡು ಪುನಃ 4 ಗಂಟೆ 15 ನಿಮಿಷಕ್ಕೆ ಸೇರಲು ನಿಷ್ಪಯಿಸಿತು)

(ಭೋಜನ ವಿರಾಮದ ನಂತರ ಸದನವು ಪುನಃ 4 ಗಂಟೆ 28 ನಿಮಿಷಕ್ಕೆ ಸಮಾವೇಶಗೊಂಡಿತು. ಮಾನ್ಯ ಸಭಾಪತಿಯವರು ಪೀಠವನ್ನಾಲಂಕರಿಸಿದರು)

ಸಭಾಪತಿಯವರು:- ಬೆಳಿಗ್ಗೆ ಒಂದು ಅರ್ಧ ಗಂಟೆ ಕಾಲಾವಧಿಯ ಚರ್ಚೆ ಮುಗಿದಿದೆ ಎಂದು ನನಗೆ ಸುದ್ದಿ ಬಂದಿದೆ. ಈಗ ಇನ್ನೊಂದು ಅರ್ಧ ಗಂಟೆ ಕಾಲಾವಧಿಯ ಚರ್ಚೆ ಇದೆ. ದಯಮಾಡಿ ಎಲ್ಲರೂ ಸಮಯದ ಬಗ್ಗೆ

ಸಹಕಾರ ಮಾಡಿ. ಆ ಚರ್ಚೆಯ ಜೊತೆಗೆ ನಮ್ಮಲ್ಲಿ ಇನ್ನು 330ರಡಿಯ ನಿಯಮಗಳ ಮೂರು ವಿಷಯಗಳಿವೆ. ಹಾಗೆಯೇ ನಿಯಮ 68ರ ಚರ್ಚೆ ಕೂಡ ಬಾಕಿ ಉಳಿದಿದೆ. ನಾವು ಸ್ವಲ್ಪ ತ್ವರಿತವಾಗಿ ನಮ್ಮ ಕಾರ್ಯಕಲಾಪವನ್ನು ಮಾಡೋಣ.

ಈಗ ರಾಜ್ಯದಲ್ಲಿ ಸಹಸ್ರಾರು ಮಕ್ಕಳು ಪೌಷ್ಟಿಕ ಆಹಾರದ ಕೊರತೆಯಿಂದ ನರಳುತ್ತಿರುವ ಬಗ್ಗೆ ದಿನಾಂಕ 05-12-2011ರ ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ 9(80)ಕ್ಕೆ ನೀಡಿದ ಉತ್ತರದಿಂದಾಗಿ ಉದ್ಭವಿಸುವ ವಿಷಯದ ಕುರಿತು ಶ್ರೀ ಹೆಚ್.ಸಿ. ನೀರಾವರಿ ಅವರಿಂದ ಅರ್ಧ ಗಂಟೆ ಕಾಲಾವಧಿ ಚರ್ಚೆ ಪ್ರಾರಂಭ.

ನಾವು ಮತ್ತೆ ಮತ್ತೆ ಹೇಳುವುದು ಸರಿಯಲ್ಲ, ಆದರೂ ಹೇಳಲೇಬೇಕಾಗಿರುವುದರಿಂದ ಹೇಳುತ್ತಿದ್ದೇನೆ. ದಯಮಾಡಿ ಯಾರೇ ಮಾತನಾಡುವುದಿದ್ದರೂ ಹತ್ತು ನಿಮಿಷಗಳೊಳಗೆ ತಮ್ಮ ವಿಚಾರಗಳನ್ನು ಮಂಡನೆ ಮಾಡಿ ಮುಗಿಸಿದರೆ ಇನ್ನೂ ಇಬ್ಬರು ಸದಸ್ಯರು ಮಾತನಾಡಲು ಅವಕಾಶ ಸಿಗುತ್ತದೆ, ನಂತರ ಸರ್ಕಾರದಿಂದ ಉತ್ತರವನ್ನು ಸಹ ಪಡೆದುಕೊಳ್ಳಲು ಸಾಧ್ಯವಾಗುತ್ತದೆ. ಸದನದಲ್ಲಿ ಎಲ್ಲಿ ನಿಂತರೂ ಕಾಣುವಂತೆ ಗಡಿಯಾರಗಳನ್ನು ಅಳವಡಿಸಲಾಗಿದೆ. ದಯಮಾಡಿ ಎಲ್ಲರೂ ಸಹಕರಿಸಿ. ಮಾತನಾಡುವಂತಹ ಸದಸ್ಯರು ತಮಗೆ ತಾವೇ ನಿಯಂತ್ರಣ ಹಾಕಿಕೊಳ್ಳಿ, ನನ್ನಿಂದ 'ಸಮಯ ಆಯಿತು' ಎಂದು ಹೇಳಿಸಿಕೊಳ್ಳುವಂತಹ ಪರಿಸ್ಥಿತಿಗೆ ದಯಮಾಡಿ ಯಾರೂ ಹೋಗುವುದು ಬೇಡ ಮಾನ್ಯ ನೀರಾವರಿಯವರೇ, ತಾವೀಗ ಅರ್ಧಗಂಟೆ ಕಾಲಾವಧಿ ಚರ್ಚೆಯನ್ನು ಪ್ರಾರಂಭ ಮಾಡಿ.

2. ವಿಷಯ: ರಾಜ್ಯದಲ್ಲಿ ಸಹಸ್ರಾರು ಮಕ್ಕಳು ಪೌಷ್ಟಿಕ ಆಹಾರದ ಕೊರತೆಯಿಂದ ನರಳುತ್ತಿರುವ ಬಗ್ಗೆ ದಿನಾಂಕ:05-12-2011ರ ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ 9(80)ಕ್ಕೆ ನೀಡಿದ ಉತ್ತರದಿಂದಾಗಿ ಉದ್ಭವಿಸುವ ವಿಷಯದ ಕುರಿತು ಅರ್ಧಗಂಟೆ ಕಾಲಾವಧಿ ಚರ್ಚೆ

ಶ್ರೀ ಹೆಚ್.ಸಿ. ನೀರಾವರಿ (ವಿಧಾನಸಭಾ ಕ್ಷೇತ್ರ):- ಸನ್ಮಾನ್ಯ ಸಭಾಪತಿಯವರೇ, ತಮ್ಮ ಆದೇಶವನ್ನು ನಾನು ಪಾಲಿಸುತ್ತೇನೆ. ಆದರೆ ಕೆಲವು ಸಂದರ್ಭಗಳಲ್ಲಿ ವಿಷಯದ ಗಂಭೀರತೆಯ ದೃಷ್ಟಿಯಿಂದ ಹೆಚ್ಚು ಕಾಲ ಮಾತನಾಡಬೇಕಾಗುತ್ತದೆ. ನೆನ್ನೆಯ ದಿವಸ ಬಹಳ ಗಹನವಾದ ವಿಚಾರ ಪ್ರಸ್ತಾಪವಾಗಿತ್ತು, ಆದರೆ ನನಗೆ ಮಾತನಾಡಲು ಅವಕಾಶ ಸಿಗಲಿಲ್ಲ. ಇವೊತ್ತು ತಾವು ನನಗೆ ನೀಡಿರುವ ಕಾಲಾವಧಿಯಲ್ಲಿ ನನ್ನ ಮಾತುಗಳನ್ನು ಮುಗಿಸಲು ಪ್ರಯತ್ನಪಡುತ್ತೇನೆ. ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೆ ಧನ್ಯವಾದಗಳು.

ಮಕ್ಕಳು ಪೌಷ್ಟಿಕ ಆಹಾರದ ಕೊರತೆಯಿಂದ ನರಳುವಂತಹ ವಿಷಯಕ್ಕೆ ಸಂಬಂಧಿಸಿದಂತೆ ಈಗಾಗಲೇ ಸರ್ಕಾರದಿಂದ ಉತ್ತರ ಬಂದಿದೆ. ತಮಗೆಲ್ಲರಿಗೂ ಗೊತ್ತಿರುವಂತೆ ಈ ರಾಜ್ಯದ ಒಟ್ಟು ಜನಸಂಖ್ಯೆಯಲ್ಲಿ ಮಹಿಳೆಯರು ಮತ್ತು ಮಕ್ಕಳೇ ಬಹುಪಾಲಿದ್ದು ಅವರ ಸಮಸ್ಯೆಗಳೇ ಬಹುಪಾಲಾಗಿವೆ. ಅದಕ್ಕೋಸ್ಕರವೇ ಸರ್ಕಾರ ಅದಕ್ಕೊಂದು ಪ್ರತ್ಯೇಕವಾದ ಇಲಾಖೆಯನ್ನು ಮಾಡಿದೆ. ಇಲ್ಲಿರುವಂತಹ ಪ್ರಶ್ನೆ ಏನೆಂದರೆ ಕಳೆದ ತಿಂಗಳು ದೃಷ್ಟಿ ಮಾಧ್ಯಮದಲ್ಲಿ ಪ್ರಸಾರವಾದ ಒಂದು ಸಂಗತಿಯನ್ನು ನಾವೆಲ್ಲರೂ ಗಮನಿಸಿದ್ದೇವೆ. ಅದರಲ್ಲಿಯೂ ರಾಯಚೂರು, ದೇವದುರ್ಗ ಇಂತಹ ಪ್ರದೇಶಗಳಲ್ಲಿ ಪೌಷ್ಟಿಕ ಆಹಾರದ ಕೊರತೆಯಿಂದ ಹೇಗೆ ನರಳುತ್ತಿದ್ದಾರೆ ಎಂಬುದನ್ನು ಸಚಿತ್ರವಾಗಿ ವಿವರಿಸುತ್ತಿದ್ದರು. ಅವರಿಗೆ ತಿನ್ನಲು ಆಹಾರವಿಲ್ಲದ ಕಾರಣ ನಿಲ್ಲುವುದಕ್ಕೆ ಶಕ್ತಿ ಇಲ್ಲದಂತಾಗಿದ್ದಾರೆ., ಬಹಳ ದಯನೀಯವಾದ ಸ್ಥಿತಿಯಲ್ಲಿ ಅವರು ಬದುಕುತ್ತಿರುವುದನ್ನು ನೋಡಿ ಮನಸ್ಸಿಗೆ ಬಹಳ ಕನಿಕರ ಉಂಟಾಯಿತು. 'ಇಂದಿನ ಮಕ್ಕಳು ಮುಂದಿನ ಪ್ರಜೆಗಳು, ಮುಂದಿನ ನಾಗರಿಕರು, ಮುಂದಿನ ನಾಯಕರು' ಎನ್ನುವಂತಹ ಘೋಷಣೆಯನ್ನು ಸಾಮಾನ್ಯವಾಗಿ ಎಲ್ಲರೂ ಮಾತನಾಡುವಾಗ ಬಳಸುತ್ತೇವೆ. ಆದರೆ ಈ ಮಕ್ಕಳಿಗೆ ಸರಿಯಾದಂತಹ ಪೌಷ್ಟಿಕ ಆಹಾರ ಸಿಕ್ಕಿ ಅವರು ಭೌತಿಕವಾಗಿ, ದೈಹಿಕವಾಗಿ ಸರ್ವಾಂಗೀಣ ಬೆಳವಣಿಗೆಯಾಗದಿದ್ದರೆ ಅದರಿಂದ ಆಗುವಂತಹ ಸಮಸ್ಯೆ ಕೇವಲ ರಾಜ್ಯಕ್ಕೆ ಮತ್ತು ರಾಷ್ಟ್ರಕ್ಕಲ್ಲ ಆ ಕುಟುಂಬದವರು ಸಹ

ಬಹಳಷ್ಟು ತೊಂದರೆಯನ್ನು ಅನುಭವಿಸಬೇಕಾಗುತ್ತದೆ. ಸರ್ಕಾರದ ಉತ್ತರದಲ್ಲಿ ಕೆಲವು ಅಂಕಿಅಂಶಗಳನ್ನು ನೀಡಲಾಗಿದೆ, ಅದರ ಪ್ರಕಾರ ಈ ರೀತಿಯ ಸಂಕಷ್ಟಗಳಿಗೆ ಹೆಚ್ಚಿನ ಪ್ರಮಾಣದಲ್ಲಿ ಒಳಗಾದಂತಹವರು ಗ್ರಾಮಾಂತರ ಪ್ರದೇಶದ ಜನರೆಂಬುದು ಸ್ಪಷ್ಟವಾಗುತ್ತದೆ. ನಗರ ಪ್ರದೇಶಗಳಲ್ಲಿ ಸ್ವಲ್ಪಮಟ್ಟಿಗೆ ಅನುಕೂಲ ಇರುತ್ತದೆ. ಹೀಗಾಗಿ ಅಲ್ಲಿನ ಜನರು ಹೇಗೋ ಮ್ಯಾನೇಜ್ ಮಾಡುತ್ತಾರೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಅದರಲ್ಲಿಯೂ ಸಹ ಯಾರ ಉತ್ಪನ್ನ ಕಡಿಮೆ ಇರುತ್ತದೆ, ಯಾರು ಪೌಷ್ಟಿಕ ಆಹಾರವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿರುವುದಿಲ್ಲ ಅಥವಾ ಸರ್ಕಾರದಿಂದ ವಿತರಿಸಲಾಗುವಂತಹ ಆಹಾರಧಾನ್ಯಗಳನ್ನು ಅವರಿಗೆ ಸರಿಯಾಗಿ ಸಿಗುತ್ತಿಲ್ಲ, ಅದರಲ್ಲಿ ಬೇಕಾದಷ್ಟು ಪೌಷ್ಟಿಕಾಂಶ ಇರುವುದಿಲ್ಲ ಅಂತಹವರು ಅದರಲ್ಲಿಯೂ ಕೂಡ ಹಿಂದುಳಿದ ವರ್ಗದವರಿರಬಹುದು, ಪರಿಶಿಷ್ಟ ಜಾತಿಯವರಿರಬಹುದು ಪರಿಶಿಷ್ಟ ಪಂಗಡದವರಿರಬಹುದು ಅಂದರೆ ನಿಮ್ಮ ವರ್ಗದವರೆಂದು ನಾವೇನು ಹೇಳುತ್ತೇವೆ ಅವರ ಮಕ್ಕಳು ಇದಕ್ಕೆ ಹೆಚ್ಚಾಗಿ ಗುರಿಯಾಗುತ್ತಿದ್ದಾರೆ. ಅದರಲ್ಲಿಯೂ ಸಹ ರಾಯಚೂರಿನಂತಹ ಹಿಂದುಳಿದ ಪ್ರದೇಶಗಳಲ್ಲಿ ನಾವು ಈ ಪರಿಸ್ಥಿತಿಯನ್ನು ಹೆಚ್ಚಾಗಿ ಕಾಣುತ್ತಿದ್ದೇವೆ. ಬೆಂಗಳೂರಿನಂತಹ ನಗರಗಳಲ್ಲಿ ಅಷ್ಟು ಕಾನ್ಸೆಂಟ್ರೇಷನ್ ನಮಗೇನೂ ಬೇಕಾಗಿಲ್ಲ.

ಮಾನ್ಯ ಸಭಾಪತಿಯವರೇ, ರಾಜ್ಯದ ಯಾವ ಯಾವ ಜಿಲ್ಲೆಗಳಲ್ಲಿ ಪೌಷ್ಟಿಕ ಆಹಾರದ ಕೊರತೆಯಿಂದ ಮಕ್ಕಳು ನರಳುತ್ತಿದ್ದಾರೆ ಎನ್ನುವಂತಹ ಪ್ರಶ್ನೆಗೆ ಸರ್ಕಾರ ನೀಡಿರುವಂತಹ ಉತ್ತರದಲ್ಲಿ 'ತೂಕ' ಎಂದು ಕೊಟ್ಟಿದ್ದಾರೆ. ಅದರ ಪ್ರಕಾರ ಅವರು ಏನು ಹೇಳಿದ್ದಾರೆ ಎಂದರೆ moderately underweight and severally underweight ಎಂಬುದು ಎಷ್ಟಾಗುತ್ತದೆ ಎಂದರೆ ಸುಮಾರು 12,69,164 ಮಕ್ಕಳು ರಾಜ್ಯದಲ್ಲಿ ನರಳುತ್ತಿದ್ದಾರೆ. ಎನ್ನುವಂತಹ ವಿಚಾರವನ್ನು ತಿಳಿಸಿದ್ದಾರೆ. ನಾನು ಮಾನ್ಯ ಸಚಿವರಲ್ಲಿ ಕೇಳಬಯಸುವುದೆಂದರೆ ಅವರು ನನಗೆ ಸ್ವಲ್ಪಮಟ್ಟಿಗೆ ಅಂಕಿಅಂಶಗಳನ್ನು ಕೊಟ್ಟರೆ ಒಳ್ಳೆಯದು. ಈ ರಾಜ್ಯದಲ್ಲಿ ಮಕ್ಕಳ ಸಂಖ್ಯೆ ಎಷ್ಟಿದೆ, ಅದರಲ್ಲಿ ಶೇಕಡಾವಾರು ಅಂದರೆ ಪ್ರತಿಶತ ಎಷ್ಟು ಮಕ್ಕಳು ಇಂತಹ ಒಂದು ಪೌಷ್ಟಿಕ

ಆಹಾರದ ಕೊರತೆಯಿಂದ ನರಳುತ್ತಿದ್ದಾರೆ ಎನ್ನುವಂತಹ ಮಾಹಿತಿಯನ್ನು ತಿಳಿಸಿದರೆ ನಾನು ಮಾನ್ಯ ಸಚಿವರಿಗೆ ಖುಣಿಯಾಗಿರುತ್ತೇನೆ. ಇನ್ನು ಎರಡನೆಯ ಪ್ರಶ್ನೆ ಎನೆಂದರೆ ಸರ್ಕಾರ ಮಕ್ಕಳ ಅಭಿವೃದ್ಧಿಗಾಗಿ ಯಾವ ಯಾವ ಕ್ರಮಗಳನ್ನು ತೆಗೆದುಕೊಂಡಿದೆ ಎನ್ನುವಂತಹ ಪ್ರಶ್ನೆಗೆ ಸರ್ಕಾರ ತೆಗೆದುಕೊಂಡಿರುವ ಕ್ರಮಗಳನ್ನು ಕ್ರಮವಾಗಿ ತಿಳಿಸಿದ್ದು ಅವುಗಳನ್ನು ಕೈಗೊಳ್ಳುವುದಾಗಿ ತಿಳಿಸಿದ್ದಾರೆ. ಆದರೆ ಎಷ್ಟು ಮಕ್ಕಳು ಪೌಷ್ಟಿಕ ಆಹಾರದ ಕೊರತೆಯಿಂದ ನರಳುತ್ತಿದ್ದಾರೆ, ಇದುವರೆಗೆ ಎಷ್ಟು ಮಕ್ಕಳು ಅಪೌಷ್ಟಿಕತೆಯಿಂದ ಸತ್ತಿದ್ದಾರೆ ಎನ್ನುವಂತಹ ಪ್ರಶ್ನೆಗೆ ಸರ್ಕಾರ ಉದ್ಭವಿಸುವುದಿಲ್ಲ ಎನ್ನುವಂತಹ ಉತ್ತರವನ್ನು ಕೊಟ್ಟಿದ್ದಾರೆ. ಮಕ್ಕಳು ಅಪೌಷ್ಟಿಕತೆಯಿಂದ ನರಳುತ್ತಿರುವುದಕ್ಕಾಗಲಿ, ಸತ್ತಿರುವುದಕ್ಕಾಗಲಿ ಸರ್ಕಾರ ಮುಂಜಾಗ್ರತೆ ಕ್ರಮವನ್ನೇಕೆ ತೆಗೆದುಕೊಳ್ಳಲಿಲ್ಲ ಎಂದರೆ ಅದಕ್ಕೆ 'ಉದ್ಭವಿಸುವುದಿಲ್ಲ' ಎನ್ನುವಂತಹ ಉತ್ತರವನ್ನು ಕೊಟ್ಟಿದೆ. ಅಪೌಷ್ಟಿಕತೆಯಿಂದ ಮಕ್ಕಳು ಸತ್ತಿಲ್ಲ ಎಂದು ಅವರು ಹೇಳುತ್ತಾರೆ, ಆದರೆ ಸತ್ತಿರುವುದಕ್ಕೆ ನನ್ನಲ್ಲಿ ಯಾವುದೇ ದಾಖಲೆ ಇಲ್ಲ. ಅದಕ್ಕಾಗಿ ನಾನು ಸುಳ್ಳು ಆಪಾದನೆಯನ್ನು ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ನಾನು ನೋಡಿದಂತಹ ದೃಶ್ಯ ಮಾಧ್ಯಮ ಇರಬಹುದು, ಪ್ರಿಂಟ್ ಮೀಡಿಯಾ ಇರಬಹುದು ಅಲ್ಲಿ ರಿಪೋರ್ಟ್ ಆಗಿತ್ತು. ಅದು ನನ್ನ ಮನಸ್ಸಿನಲ್ಲಿದೆ. ಆದರೆ ಸರ್ಕಾರದಲ್ಲಿ ಅಧಿಕೃತವಾದ ಮಾಹಿತಿ ಇದ್ದು, ಆ ಕಾರಣಕ್ಕಾಗಿ ಯಾರೂ ಸತ್ತಿಲ್ಲ ಎಂಬುದನ್ನು ಸರ್ಕಾರ ಖಚಿತವಾಗಿ ಹೇಳಿದರೆ ನಾನು ನಂಬದೆ ಇರುವುದಕ್ಕೆ ಕಾರಣ ಇಲ್ಲ. ಅದು ಬೇರೆ ವಿಷಯ. ಆದರೆ ಅಪೌಷ್ಟಿಕತೆಯಿಂದ ನರಳುತ್ತಿರುವ ಮಕ್ಕಳ ಸಂಖ್ಯೆಯನ್ನು ಕೊಡುವುದಕ್ಕೆ ಬದಲಾಗಿ 'ಉದ್ಭವಿಸುವುದಿಲ್ಲ' ಎಂದು ಸರ್ಕಾರ ಉತ್ತರ ಕೊಟ್ಟಿದೆ. ಹಾಗಾದರೆ ಕರ್ನಾಟಕದಲ್ಲಿ ಪೌಷ್ಟಿಕ ಆಹಾರದ ಕೊರತೆಯಿಂದ ಯಾವ ಮಕ್ಕಳು ಸಹ ನರಳುತ್ತಿಲ್ಲವೇ ಎಂಬುದು ನನ್ನ ನೇರವಾದ ಪ್ರಶ್ನೆ. ಅಪೌಷ್ಟಿಕತೆಯಿಂದ ಮಕ್ಕಳು ನರಳುತ್ತಿದ್ದಾರೆ ಎನ್ನುವಂತಹ ವಿಚಾರ ನಮಗೆಲ್ಲರಿಗೂ ಗೊತ್ತಿದೆ. ಅದರ ಬಗ್ಗೆ ಮಾನ್ಯ ಸಚಿವರಿಂದ ನಾನು ಸೃಷ್ಟಿಕರಣವನ್ನು ಬಯಸುತ್ತೇನೆ.

ಇನ್ನು ಎರಡನೆಯದಾಗಿ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ ಏನಿದೆ, ಇದು ಎಲ್ಲಾ ಇಲಾಖೆಗಳಿಗಿಂತ ಬಹಳ ಮಹತ್ವವಾದ ಇಲಾಖೆ. ಏಕೆಂದರೆ ಕುಟುಂಬದಲ್ಲಿ ಮಹಿಳೆ ಆರೋಗ್ಯವಂತಳಾಗಿದ್ದರೆ ಮಕ್ಕಳು ಸಹ ಆರೋಗ್ಯವಂತರಾಗಿರುತ್ತಾರೆ. ಮಕ್ಕಳು ಆರೋಗ್ಯವಾಗಿದ್ದರೆ ಅವರು ದೈಹಿಕವಾಗಿ ಮತ್ತು ಭೌತಿಕವಾಗಿ ಬೆಳವಣಿಗೆ ಹೊಂದಿ ಸತ್ತ್ವಜಿಗಳಾಗುವುದಕ್ಕೆ ಸಾಧ್ಯತೆ ಇರುತ್ತದೆ. ಇದರಲ್ಲೇನಾದರೂ ಏರುಪೇರಾದರೆ ನಮ್ಮ ಮಾನವ ಸಂಪನ್ಮೂಲಕ್ಕೆ ದೊಡ್ಡ ಹೊಡೆತ ಬೀಳುತ್ತದೆ. ನಮ್ಮ ರಾಷ್ಟ್ರದ ಮಾನವ ಸಂಪನ್ಮೂಲ ಅಂದರೆ ಜನತೆ ದೈಹಿಕವಾಗಿ ಮತ್ತು ಮಾನಸಿಕವಾಗಿ ಸದೃಢರಾಗಿದ್ದರೆ ಅದೇ ಒಂದು ದೊಡ್ಡ ಸಂಪತ್ತು. ಆ ಸಂಪತ್ತನ್ನು ನಾವು ಕಳೆದುಕೊಂಡರೆ ಬೇರೆ ಸಂಪತ್ತಿದ್ದರೂ ಅದರಿಂದ ಯಾವುದೇ ಪ್ರಯೋಜನ ವಾಗುವುದಿಲ್ಲ. ಇವೊತ್ತು ಒಬ್ಬ ವ್ಯಕ್ತಿ ದೈಹಿಕವಾಗಿ, ಭೌತಿಕವಾಗಿ, ಮಾನಸಿಕವಾಗಿ ಅಶಕ್ತನಾಗಿದ್ದರೆ ಅವನ ಹತ್ತಿರ ಯಾವುದೇ ಸಂಪತ್ತಿದ್ದರೂ ಅದನ್ನು ಆತ ಉಪಯೋಗಿಸುವುದಕ್ಕೆ ಸಾಧ್ಯವಾಗುವುದಿಲ್ಲ. ಅದಕ್ಕೋಸ್ಕರವೇ ಹಣಕಾಸು ಸಚಿವರು ಸರ್ಕಾರದ ಆಯವ್ಯಯದಲ್ಲಿ ಈ ಮಹಿಳಾ ಮತ್ತು ಮಕ್ಕಳ ಇಲಾಖೆಗೆ ಎಷ್ಟು ಹಣವನ್ನು ಕೊಡುತ್ತಿದ್ದಾರೆ, ಇಲಾಖೆಯ ಬೇಡಿಕೆಗೆ ಅನುಗುಣವಾಗಿ ಸರ್ಕಾರದಿಂದ ಅನುದಾನ ಲಭ್ಯವಾಗುತ್ತಿದೆಯೇ, ಅದರಿಂದ ಮಾನ್ಯ ಸಚಿವರಿಗೆ ತೃಪ್ತಿ ಇದೆಯೇ, ಆ ಹಣ ಸರಿಯಾದ ರೀತಿಯಲ್ಲಿ ಖರ್ಚು ಗುತ್ತಿದ್ದೆಯೇ ಎಂಬುದನ್ನು monitor ಮಾಡಲಾಗುತ್ತಿದೆಯೇ ಎನ್ನುವಂತಹ ವಿಚಾರಗಳು ಇಲ್ಲಿ ಬಹಳ ಪ್ರಮುಖವಾಗಿವೆ. ಹಣ ಬರುತ್ತದೆ-ಹೋಗುತ್ತದೆ, ಎಲ್ಲಿಯೋ ಯಾರೋ ಖರ್ಚು ಮಾಡುತ್ತಾರೆ ಎಂದು ಹೇಳಿದರೆ ಅದರಿಂದ ಯಾವುದೇ ಪ್ರಯೋಜನವಾಗುವುದಿಲ್ಲ. ಜೊತೆಗೆ ಸರ್ಕಾರ ತನ್ನ ಉತ್ತರದಲ್ಲಿ 5 ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿರುವುದಾಗಿ ತಿಳಿಸಿದೆ, ಅವುಗಳನ್ನು ಯಾವಾಗ ಹಮ್ಮಿಕೊಳ್ಳಲಾಯಿತು, ಅವುಗಳನ್ನು ಹಾಕಿಕೊಂಡ ವರ್ಷದಿಂದ ಇಲ್ಲಿಯವರೆಗೆ ಏನಾದರೂ ಮೌಲ್ಯಮಾಪನ ಮಾಡಲಾಗಿದೆಯೇ, ಆ ಕಾರ್ಯಕ್ರಮ ಸರಿಯಾಗಿ ಅನುಷ್ಠಾನಕ್ಕೆ ಬರುತ್ತಿದೆಯೇ, ಯಾವ ಕುಟುಂಬದ ಮಕ್ಕಳಿಗೆ ಈ ಕಾರ್ಯಕ್ರಮದ ಪ್ರಯೋಜನ ಮುಟ್ಟಬೇಕಾಗಿತ್ತೋ ಅವರಿಗೆ

ಮುಟ್ಟಿದೆಯೇ ಅಥವಾ ಅಲ್ಲಿ ಏನಾದರೂ ಲೋಪದೋಷಗಳಿವೆಯೇ, ಅವುಗಳನ್ನು ಸರಿಪಡಿಸುವುದಕ್ಕೆ ಸರ್ಕಾರ ಏನಾದರೂ ಕ್ರಮಗಳನ್ನು ಕೈಗೊಂಡಿದೆಯೇ ಎಂಬುದು ಬಹಳ ಪ್ರಮುಖವಾದಂತಹ ವಿಚಾರ ಏಕೆಂದರೆ ಇಲಾಖೆಗೆ ಅನುದಾನ ಬರುತ್ತದೆ, ಬಂದ ತಕ್ಷಣವೇ ಅದನ್ನು reallocation ಮಾಡಿದ ಕೂಡಲೇ ಸರ್ಕಾರದ ಜವಾಬ್ದಾರಿ ಮುಗಿದುಹೋಗುವುದಿಲ್ಲ. ಅದು ಅರ್ಹರಿಗೆ ಮುಟ್ಟಬೇಕು. ವಿಶೇಷವಾಗಿ ಅಂತಹ ಜನರು ಯಾರೆಂಬುದನ್ನು ಸಹ ನಾನು ಈಗಾಗಲೇ ತಿಳಿಸಿದ್ದೇನೆ. ಬಹಳ ಹಿಂದುಳಿದವರು, ನಿಮ್ಮ ವರ್ಗದವರು, ಕೊಳಚೆ ಪ್ರದೇಶಗಳಲ್ಲಿ ವಾಸಿಸುವಂತಹವರು, ಕೂಲಿ ಕೆಲಸ ಮಾಡಿಕೊಂಡು ಬದುಕುತ್ತಿರುವಂತಹ ಕುಟುಂಬಗಳ ಮಕ್ಕಳು ಈ ರೀತಿಯ ಸಮಸ್ಯೆಯಿಂದ ಬಳಲುತ್ತಿದ್ದಾರೆ. ಅವರಲ್ಲಿ ಹೆಚ್ಚಿನವರಿಗೆ ಮಾತನಾಡಲು ಬಾಯಿಯೇ ಇಲ್ಲದಂತಹವರು, ಇವರು ತಮ್ಮ ಹಕ್ಕುಗಳನ್ನು assert ಮಾಡಲಾರದಂತಹ ಜನ. ಅಂತಹ ಜನಗಳಿಗೆ ಸರ್ಕಾರದ ಈ ಯೋಜನೆಗಳ ಸೌಲಭ್ಯ ಮುಟ್ಟಿದೆಯೇ ಎಂಬುದನ್ನು ಖಚಿತಪಡಿಸಿಕೊಳ್ಳಲು ನಮ್ಮ ಅಧಿಕಾರಿಗಳು ಅಲ್ಲಿ ಹೋಗಿ ನೋಡಿದ್ದಾರೆಯೇ, ಅವರ ಕಷ್ಟ ಸುಖಗಳನ್ನು ಕೇಳಿದ್ದಾರೆಯೇ ಎಂಬುದು ಇಲ್ಲಿ ಬಹಳ ಪ್ರಮುಖವಾದ ಅಂಶ. ಸರಿಯಾದ ರೀತಿಯಲ್ಲಿ ಅನುಷ್ಠಾನಕ್ಕೆ ಬರದಿದ್ದರೆ ಸರ್ಕಾರದ ಯಾವ ಕಾರ್ಯಕ್ರಮಗಳಿಂದ ಕೂಡ ಪ್ರಯೋಜನ ವಾಗುವುದಿಲ್ಲ. ಅದಕ್ಕೋಸ್ಕರವೇ ಈ ಕಾರ್ಯಕ್ರಮಗಳನ್ನು ಯಾವಾಗ ಪ್ರಾರಂಭಿಸಲಾಗುತ್ತದೆ, ಇದರ ಪರಿಣಾಮ ಏನಾಗಿದೆ ಎನ್ನುವಂತಹ ಫಲಿತಾಂಶವೇನಾದರೂ ಬಂದಿದೆಯೇ ಎಂಬುದನ್ನು ಸಹ ಮಾನ್ಯ ಸಚಿವರು ತಿಳಿಸಬೇಕು. ಒಂದುವೇಳೆ ಸರ್ಕಾರ ಆ ವಿಚಾರದಲ್ಲಿ ಮೌಲ್ಯಮಾಪನವನ್ನು ಮಾಡಿದ್ದರೆ ಅದರ ಫಲಿತಾಂಶ ಏನು ಎಂಬುದನ್ನು ಸಹ ತಿಳಿಸಬೇಕಾಗುತ್ತದೆ. ಮುಖ್ಯವಾಗಿ ಮಾನ್ಯ ಸಚಿವರು ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಗೆ ಸಾಕಷ್ಟು ಹಣ ಬರುತ್ತಿದೆ, ನಮಗೆ ಹಣದ ಕೊರತೆ ಇಲ್ಲ ಎನ್ನುವಂತಿದ್ದರೆ ಅದನ್ನಾದರೂ ತಿಳಿಸಬೇಕು. ಇಲ್ಲವಾದರೆ ಅದಕ್ಕೆ ಅವರು agitate ಮಾಡಬೇಕು. ಇದು ಬಹಳ ಮಹತ್ವದ ಇಲಾಖೆ ಆಗಿರುವುದರಿಂದ ಅವರು agitate ಮಾಡಿ ಹೆಚ್ಚಿನ ಹಣವನ್ನು ಪಡೆಯಬೇಕು .ಅಲ್ಲದೆ ಸರ್ಕಾರದ

ಕಾರ್ಯಕ್ರಮಗಳನ್ನು ಸರಿಯಾಗಿ ಅನುಷ್ಠಾನಗೊಳ್ಳುವಂತೆ ಅವರು ನೋಡಿಕೊಳ್ಳಬೇಕು ಎನ್ನುವಂತಹ ಮನವಿಯನ್ನು ಮಾಡಿ, ತಮಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಸಭಾಪತಿಯವರು:- ಎಲ್ಲರೂ ಇಷ್ಟು ಜಾಗೃತರಾಗಿಬಿಟ್ಟರೆ ಸಾಕು. ನಾನು ಗಡಿಯಾರವನ್ನು ನೋಡುತ್ತಿದ್ದೇನೆ, ತಾವು ಮಾತನಾಡಲು ಪ್ರಾರಂಭಿಸಿ ಸರಿಯಾಗಿ ಹತ್ತು ನಿಮಿಷ ಈಗ ಮುಗಿಯಿತು. ತಾವು ಸರಿಯಾಗಿ ಹತ್ತು ನಿಮಿಷಗಳಲ್ಲಿ ಮಾತನಾಡಿ ಮುಗಿಸಿದ್ದೀರಿ, ಧನ್ಯವಾದಗಳು. ಇನ್ನೂ ಯಾರಾದರೂ ಮಾತನಾಡುವುದಿದ್ದರೆ ಮಾತನಾಡಬಹುದು, ಇಲ್ಲವಾದರೆ ಸಚಿವರು ಉತ್ತರ ಕೊಡುತ್ತಾರೆ.

ಶ್ರೀ ವಿಜಯ ಸಂಕೇಶ್ವರ (ನಾಮನಿರ್ದೇಶನ ಹೊಂದಿದವರು):- ಸನ್ಮಾನ್ಯ ಸಭಾಪತಿಯವರೇ, ಪೌಷ್ಟಿಕ ಆಹಾರದ ಬಗ್ಗೆ ನಾವು ಅನೇಕ ವರ್ಷಗಳಿಂದಲೂ ನೋಡುತ್ತಾ ಬಂದಿದ್ದೇವೆ. ನಮ್ಮಗೆಲ್ಲರಿಗೂ ತಿಳಿದಿರುವಂತೆ 40-50 ವರ್ಷದ ಹಿಂದೆ ಅಮೇರಿಕಾದಿಂದ ಹಾಲು, ಗೋಧಿ ಬರುತ್ತಿತ್ತು. ಮಕ್ಕಳಿಗೆ ಗೋದಿಯ ತಿನಿಸು ಮಾಡಿಕೊಡುವುದರಲ್ಲಿಯೂ ಸಹ ಸಾಕಷ್ಟು ವ್ಯಾಪಕವಾದಂತಹ ಭ್ರಷ್ಟಾಚಾರ ಆಗಿರುವುದನ್ನು ಸಹ ನಾವೆಲ್ಲರೂ ನೋಡಿದ್ದೇವೆ. ಇತ್ತೀಚೆಗೆ ಕೇಂದ್ರ ಸರ್ಕಾರ ಮತ್ತು ಎಲ್ಲಾ ರಾಜ್ಯ ಸರ್ಕಾರಗಳು ಬಡವರ ಸಲುವಾಗಿ ಹೆಚ್ಚಿನ ರೀತಿಯಲ್ಲಿ ಹಣ ಖರ್ಚು ಮಾಡುತ್ತಿರುವುದರಿಂದ ನನ್ನ ಅಂದಾಜಿನ ಪ್ರಕಾರ ಹೊಟ್ಟೆಗಿಲ್ಲದೆ, ಅಥವಾ ಆಹಾರದ ಕೊರತೆಯಿಂದಾಗಿ ಇನ್ನೂ ಜನ ಇದ್ದರೂ ಸಹ ಶೇಕಡವಾರು ಸಾಕಷ್ಟು ಕಡಿಮೆ ಆಗಿದೆ. ಏಕೆಂದರೆ, ಎರಡು, ಮೂರು ರೂಪಾಯಿಗೆ ಒಂದು ಕೆ.ಜಿ.ಅಕ್ಕಿ ಸಿಗುತ್ತಿದೆ. ಇದನ್ನೆಲ್ಲಾ ನಾವು ಕೂಲಂಕುಷವಾಗಿ ನೋಡಿದಾಗ ಸಣ್ಣ ಮಕ್ಕಳಿಗೆ ವಿಶೇಷವಾಗಿ ಮಹಿಳೆಯರಿಗೆ ಪೌಷ್ಟಿಕ ಆಹಾರದ ಕೊರತೆ ಇದೆ. ಸಾಮಾನ್ಯವಾಗಿ ನಾವು ಅಕ್ಕಿ ಮತ್ತು ಗೋಧಿಯನ್ನು ಬಳಕೆ ಮಾಡುತ್ತೇವೆ. ಆದರೆ ಅದರಲ್ಲಿ ಹೇಳುವಷ್ಟು ಪೌಷ್ಟಿಕವಾದಂತಹ ಆಹಾರ ಸಿಗುವುದಿಲ್ಲ. ಹಾಗಾಗಿ ಇದರಿಂದ ಏನು ಪ್ರಯೋಜನವಾಗುವುದಿಲ್ಲವೆಂದು ನಮ್ಮ ಒಂದು ಅಭಿಪ್ರಾಯವಿದೆ. ಈ ವಿಷಯ ಡಾ|| ಆಚಾರ್ಯರಿಗೂ ಸಹ ತಿಳಿದಿರಬಹುದು. ನಿನ್ನೆ ದಿವಸ ನಮ್ಮ

ಈ ವಿಷಯದ ಬಗ್ಗೆ ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವರಾದಂತಹ ಶ್ರೀ ವಿಶ್ವೇಶ್ವರ ಹೆಗಡೆ ಕಾಗೇರಿಯವರ ಬಳಿಯು ಸಹ ಈ ವಿಷಯವನ್ನು ಪ್ರಸ್ತಾಪ ಮಾಡಿದ್ದೆ. ಆದ್ದರಿಂದ Spirulina ಎಂಬ ಒಂದು ಟ್ಯಾಬ್ಲೆಟ್ ಬರುತ್ತದೆ. ಅಂದರೆ ಅದು ಔಷಧಿ ಅಲ್ಲ, ಅದು ಒಂದು ಆಹಾರ ಪದಾರ್ಥ. ನಾವು ನೀರಿನಲ್ಲಿ ಬೆಳೆಯುವಂತಹ ಪಾಚಿ ಎಂದು ಏನು ಹೇಳುತ್ತೇವೆ, ಅಂತಹ ಒಂದು ಆಹಾರ ಪದಾರ್ಥ. ಅದನ್ನು ತೋಟಗಾರಿಕಾ ಇಲಾಖೆಯವರು ಮುತುವರ್ಜಿ ವಹಿಸಿ Spirulina ಎನ್ನುವ ಆಹಾರ ಪದಾರ್ಥ ತಯಾರಿಸಿದರೆ ಆ ಒಂದು ಟ್ಯಾಬ್ಲೆಟ್‌ಗೆ ಹತ್ತರಿಂದ ಇಪ್ಪತ್ತು ಪೈಸೆ ಮಾತ್ರ ಖರ್ಚು ಬರುತ್ತದೆ. ಅದರ ಬಗ್ಗೆ ವ್ಯಾಪಕವಾಗಿ ಪ್ರಚಾರವನ್ನು ಮಾಡಬೇಕು ಮತ್ತು ಅದರ ಬಗ್ಗೆ ಹೆಚ್ಚು ಒತ್ತು ಕೊಟ್ಟು ಬಡ ಮಕ್ಕಳು ಮತ್ತು ಮಹಿಳೆಯರಿಗೆ Spirulina ಟ್ಯಾಬ್ಲೆಟ್ ಮುಟ್ಟುವಂತೆ ಮಾಡಿದರೆ ಅದರಿಂದ ಬಹಳಷ್ಟು ಜನರಿಗೆ ಪ್ರಯೋಜನವಾಗುತ್ತದೆ. ವಿಶೇಷವಾಗಿ ಹಳ್ಳಿಗಳಲ್ಲಿ ಅತಿ ಹತ್ತಿರದ ಸಂಬಂಧದಲ್ಲಿ ಮದುವೆ ಆಗುವುದರಿಂದ ಕಣ್ಣುಗಳ ತೊಂದರೆ ಇರುವಂತಹ ಮತ್ತು ಅನೇಕ ಅಂಗವಿಕಲತೆ ಹೊಂದಿರುವಂತಹ ಮಕ್ಕಳು ಹುಟ್ಟುತ್ತವೆ ಮತ್ತು ಬಡತನದಿಂದಲೂ ಸಹ ಸಾಕಷ್ಟು ರೋಗಗಳು ಬರುತ್ತಿವೆ. ವಿಶೇಷವಾಗಿ ಬಹಳಷ್ಟು ಜನರು ಕುರುಡರು ಇರುತ್ತಾರೆ. ನಿನ್ನೆ ದಿವಸ ಅಂಥ ಮಕ್ಕಳ ಶಾಲೆಗಳು ಎಷ್ಟಿವೆ ಎಂಬುದನ್ನು ಗುರುತು ಹಾಕಿಕೊಂಡಿದ್ದೇನೆ. ಅಲ್ಲಿಗೆ ನಾವು ಭೇಟಿ ಬೀಡಬೇಕೆಂಬ ಆಸೆ ಇದೆ. ತುಮಕೂರಿನಲ್ಲಿ ಸುಮಾರು 33 ವಯಸ್ಸಿನ ಒಬ್ಬ ವಿಜ್ಞಾನಿ ಇದ್ದಾರೆ. ತಾವು ಅನುಮತಿ ಕೊಟ್ಟರೆ ಅವರನ್ನು ಕರೆಸಿ ಒಂದು presentation ಸಹ ಕೊಡಿಸಬಹುದು. ಅವನು ನೂರು ಹುಟ್ಟು ಕುರುಡರಿಗೆ Spirulina ಟ್ಯಾಬ್ಲೆಟ್‌ನ್ನು ಸುಮಾರು ಎಂಟು ತಿಂಗಳ ಕಾಲ ಕೊಟ್ಟಿದ್ದಾರೆ. ಆ ನೂರು ಹುಡುಗರಲ್ಲಿ ಇಪ್ಪತ್ತೈದು ಹುಡುಗರಿಗೆ ಶೇಕಡ 25 ರಷ್ಟು ಕಣ್ಣು ಕಾಣುವುದಕ್ಕೆ ಪ್ರಾರಂಭವಾಗಿದೆ. ಈ ಕುರುಡತನ ಕೇವಲ ಬಡತನದಿಂದ ಮಾತ್ರ ಬರುವುದಿಲ್ಲ. ಕೆಲವೊಂದು ವಿಟಮಿನ್ ಕೊರತೆಯಿಂದಾಗಿಯೂ ಸಹ ಈ ಕುರುಡತನ ಬರುತ್ತದೆ. ಆ Spirulina ಟ್ಯಾಬ್ಲೆಟ್‌ನಲ್ಲಿ ಎಲ್ಲಾ ವಿಟಮಿನ್‌ಗಳು ಇರುತ್ತವೆ. ಕೇವಲ ಬಡವರಿಗೆ ಮಾತ್ರ ವಿಟಮಿನ್ ಸಿಗುವುದಿಲ್ಲ

ಎಂದು ಹೇಳುವುದು ತಪ್ಪು. ಆರ್ಥಿಕವಾಗಿ ನಾವು ಸಾಕಷ್ಟು ಚೆನ್ನಾಗಿದ್ದರೂ ಸಹ ಕೆಲವೊಂದು ವಿಟಮಿನ್‌ಗಳು ನಮ್ಮ ದೇಹದಲ್ಲಿ ಇರುವುದಿಲ್ಲ. ವಿಶೇಷವಾಗಿ ಕೆಲವೊಂದು ವಿಟಮಿನ್‌ಗಳು ಹಂದಿಗಳ ಲಿವರ್‌ನಲ್ಲಿ, ಹಸುವಿನ ಮಾಂಸದಲ್ಲಿ ಸಿಗುತ್ತದೆ. ಆದರೆ ಬಹಳಷ್ಟು ಜನ ಅದನ್ನು ಸೇವನೆ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಈಗಾಗಿ ಅನೇಕ ತಲಮಾರಿನಿಂದಲೂ ಕೂಡ ವಿಟಮಿನ್ ಕೊರತೆಯಿಂದ ಜನ ತೊಂದರೆಗೆ ಈಡಾಗುತ್ತಿದ್ದಾರೆ. ಈ ಬಂದು Spirulina tablets ಬಗ್ಗೆ ಅಂತರಾಷ್ಟ್ರೀಯ ಮಟ್ಟದಲ್ಲಿ ಸಾಕಷ್ಟು ಮಾಹಿತಿಗಳು ಎಲ್ಲರಿಗೂ ಸಿಗುತ್ತದೆ. ಮತ್ತು ಒಬಾಮ ಅವರು ಸಹ ಕಳೆದ ಹದಿನೈದು ವರ್ಷದಿಂದ 'Spirulina is the only solution for four countries' ಎಂದು ಹೇಳಿದ್ದಾರೆ. ಒಬಾಮ ಅವರು ಇಂದಿಗೂ ಸಹ ಅತ್ಯಂತ ದೊಡ್ಡ ಪ್ರಮಾಣದಲ್ಲಿ Spirulina ಬಗ್ಗೆ ಪ್ರಚಾರವನ್ನೂ ಸಹ ಮಾಡುತ್ತಿದ್ದಾರೆ. ಆ ನಿಟ್ಟಿನಲ್ಲಿ ಇದು ಒಂದು ಹೊಸ ಆಯಾಮ ಆಗುತ್ತದೆ. ಈ ಸರ್ಕಾರ ಆನಿಟ್ಟಿನಲ್ಲಿ ಕಾರ್ಯಕ್ರಮ ಹಾಕಿಕೊಂಡರೆ ಒಳ್ಳೆಯದು ಎಂಬುದು ನನ್ನ ಅನಿಸಿಕೆ. ತಮ್ಮ ಅನುಮತಿ ಸಿಕ್ಕರೆ ಆ Spirulina ಬಗ್ಗೆ ನಾನೂ ಸಹ ಇಂಟರ್‌ನೆಟ್‌ನಲ್ಲಿ ಒಂದು ಮಾಹಿತಿಯನ್ನು ಪಡೆದುಕೊಂಡಿದ್ದೇನೆ, ನಾಳೆ ಅದನ್ನು ಸದನಕ್ಕೆ ಒದಗಿಸುವಂತಹ ಪ್ರಯತ್ನವನ್ನು ಸಹ ಮಾಡುತ್ತೇನೆ. Spirulina ಮಾತ್ರ ಅನೇಕ ಸಮಸ್ಯೆಗಳನ್ನು ಬಗೆಹರಿಸುತ್ತದೆ. ನಾನೂ ಕೂಡ ತುಮುಕೂರಿನಿಂದ ಸುಮಾರು 200 ಜನರಿಗೆ ಪುಕ್ಕಟೆಯಾಗಿ Spirulina ಮಾತ್ರೆಯನ್ನು ತರಿಸಿ ಕೊಡುತ್ತಿದ್ದೇನೆ. ಅದರಿಂದ ಸಾಕಷ್ಟು ಜನರಿಗೆ ಉತ್ತಮ ಪರಿಣಾಮ ಆಗಿರುವುದನ್ನು ಸಹ ನಾನು ನೋಡಿದ್ದೇನೆ. ಈ ಮಾತ್ರೆಯನ್ನು ತಯಾರಿಸುವುದಕ್ಕೆ ಕೇವಲ ಹತ್ತರಿಂದ ಇಪ್ಪತ್ತು ಪೈಸೆ ಮಾತ್ರ ಖರ್ಚು ಬರುತ್ತದೆ. ಆದರೆ ಕೊಂಡು ಕೊಳ್ಳುವವರಿಗೆ ಒಂದು ಮಾತ್ರಗೆ ಹೆಚ್ಚು ಕಡಿಮೆ ನಾಲ್ಕರಿಂದ ಐದು ರೂಪಾಯಿಗಳಾಗುತ್ತದೆ. ಹಾಗಾಗಿ ಬಡವರು ಈ ಮಾತ್ರೆಯನ್ನು ಕೊಂಡು ಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ದೊಡ್ಡ ದೊಡ್ಡ ಕಂಪನಿಗಳು ನೂರು ಮಾತ್ರಗೆ ಒಂದು ಸಾವಿರ ರೂಪಾಯಿಯಷ್ಟು ಚಾರ್ಜ್ ಮಾಡುತ್ತಾರೆ. ಹಾಗಾಗಿ ಸಾಮಾನ್ಯ ಜನರಿಗಾಗಲಿ ಅಥವಾ ಸರ್ಕಾರಕ್ಕಾಗಲಿ ಅಷ್ಟು ಹಣವನ್ನು

ಖರ್ಚು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದುದರಿಂದ Spirulina cultivate ಅನ್ನು ನಾವೇ ಮಾಡಿ ಸರಬರಾಜು ಮಾಡಬೇಕೆಂದು ನನ್ನ ಒಂದು ಬೇಡಿಕೆ ಇದೆ. ನಮ್ಮ ಹುಬ್ಬಳ್ಳಿಯ ಬಳಿ ಮನುಗುಂಡಿ ಎಂಬ ಒಂದು ಆಶ್ರಮವಿದೆ. ಅಲ್ಲಿ ಬಸವಾನಂದ ಸ್ವಾಮೀಜಿಯವರು ಇದ್ದಾರೆ ಅವರು ತುಮಕೂರಿನ ವಿಜ್ಞಾನಿಯು ಯಾವ ಟೆಕ್ನಾಲಜಿಯನ್ನು ಅನುಸರಿಸುತ್ತಿದ್ದಾರೆ ಎನ್ನುವುದನ್ನು ಅವರಿಂದ ತಿಳಿದುಕೊಂಡು ಅವರೂ ಸಹ ತಮ್ಮ ಆಶ್ರಮದಲ್ಲಿ spirulina ಬೆಳೆಯುವುದಕ್ಕೆ ಪ್ರಾರಂಭಿಸಿದ್ದಾರೆ. ಅಲ್ಲದೆ ಅವರೂ ಸಹ spirulina ಬಗ್ಗೆ ಬಹಳ ದೊಡ್ಡ ಪ್ರಮಾಣದಲ್ಲಿ ಪ್ರಚಾರ ಮಾಡುತ್ತಿದ್ದಾರೆ. ಮಾನ್ಯ ಜಗದೀಶ್ ಶೆಟ್ಟರ್ ಸಹ ಆ ಆಶ್ರಮಕ್ಕೆ ಅನೇಕ ಸಲ ಭೇಟಿ ನೀಡಿದ್ದಾರೆ. ಇತ್ತೀಚೆಗೆ ನಾನು ಮಠಕ್ಕೆ ಭೇಟಿ ನೀಡಿದಂತಹ ಸಂದರ್ಭದಲ್ಲಿ ಸುಮಾರು ಹದಿನೈದರಿಂದ ಇಪ್ಪತ್ತು ಕೆ.ಜಿ.ಯಷ್ಟು Spirulina ಅನ್ನು ತಯಾರು ಮಾಡಿರುವುದನ್ನು ನಮಗೆ ತೋರಿಸಿದರು ಆ ನಿಟ್ಟಿನಲ್ಲಿ ಸಂಬಂಧಪಟ್ಟ ಸಚಿವರು ಅದರ ಬಗ್ಗೆ ತೀವ್ರವಾಗಿ ಯೋಚನೆ ಮಾಡಿ implement ಮಾಡಿದರೆ ಇದರಿಂದ ಲಕ್ಷಾಂತರ ಜನರಿಗೆ ಅನುಕೂಲ ಆಗುತ್ತದೆ ಎನ್ನುವಂಥ ಭರವಸೆ ನನಗಿದೆ ಎಂದು ತಿಳಿಸಿ, ಇಷ್ಟು ಸಮಯ ಮಾತನಾಡಲು ತಮಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ವಿ. ಮನೋಹರ ಮಸ್ಕಿ (ಪದವೀಧರರ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಮಾನ್ಯ ನೀರಾವರಿಯವರು ರಾಜ್ಯದಲ್ಲಿ ಸಹಸ್ರಾರು ಮಕ್ಕಳು ಪೌಷ್ಟಿಕ ಆಹಾರದ ಕೊರತೆಯಿಂದ ನರಳುತ್ತಿರುವ ವಿಷಯದ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಆ ವಿಷಯ ಚರ್ಚೆಗೆ ಬಂದಿದೆ. ಇದರ ಬಗ್ಗೆ ಬೇರೆ ಬೇರೆ ಆಯಾಮಗಳಲ್ಲಿ ಇಬ್ಬರು ಹಿರಿಯ ಸದಸ್ಯರು ಮಾತನಾಡಿದ್ದಾರೆ. ಆದರೆ ಮಕ್ಕಳ ಹಕ್ಕುಗಳಿಗಾಗಿ ಶಾಸಕರ ವೇದಿಕೆಯಿಂದ ಇದರ ಬಗ್ಗೆ ಸ್ವಲ್ಪ ಕೆಲಸವನ್ನು ಮಾಡಿದ್ದೇವೆ. ಮಾನ್ಯ ಮುಖ್ಯಮಂತ್ರಿಯವರ ಜೊತೆ ಸಮಾಲೋಚನೆ ಮಾಡಿದಂತಹ ಸಂದರ್ಭದಲ್ಲಿಯೂ ಸಹ ಇದರ ಬಗ್ಗೆ ಮಕ್ಕಳು ಎರಡು ಪ್ರಶ್ನೆಯನ್ನು ಕೇಳಿದ್ದರು. ಜೊತೆಗೆ ಬೇರೆ ಬೇರೆ ಜಿಲ್ಲೆಗಳಲ್ಲಿ ಇದರ ಬಗ್ಗೆ ನಾವು ಮಾಹಿತಿಗಳನ್ನು ಸಂಗ್ರಹ ಮಾಡಿದಾಗ ಬೇರೆ ಬೇರೆ ಮಗ್ಗಲುಗಳು,

ಮುಖಗಳು ನಮಗೆ ಕಂಡು ಬಂದಿದೆ. ಪೌಷ್ಟಿಕ ಆಹಾರದ ಕೊರತೆ ಎಂದು ಹೇಳಿದ ಕೂಡಲೆ ನಮ್ಮ ಗಮನಕ್ಕೆ ಬರುವುದು ಬಡತನ. ಅವರಿಗೆ ಉತ್ತಮವಾದಂತಹ ಆಹಾರವನ್ನು ಕೊಡಬೇಕು ಎನ್ನುವುದು ನಮ್ಮ ತಲೆಗೆ ಬರುತ್ತದೆ. ಇಲ್ಲಿಯ ಪದ್ಧತಿ ಹೇಗಿದೆ ಎಂದರೆ ಅಂಗನವಾಡಿಗೆ ಬರುವಂತಹ ಮಕ್ಕಳಿಗೆ ಅವರ ವಯಸ್ಸಿಗೆ ತಕ್ಕಂತೆ ಎಷ್ಟು ಎತ್ತರ, ತೂಕ ಇರಬೇಕು ಎಂಬ ಒಂದು ಇಂಡೆಕ್ಸ್ ಇದೆ. ಅದರ ಪ್ರಕಾರವಾಗಿ ಪ್ರತಿ ಮಗುವಿಗೆ ಒಂದು ಖಾತೆಯನ್ನು ತೆರೆಯುತ್ತಾರೆ. ಆ ಕೋಷ್ಟಕದಲ್ಲಿ ನಿಗದಿಪಡಿಸಿದ ತೂಕಕ್ಕಿಂತ ಮಕ್ಕಳು ಕಡಿಮೆ ಇದ್ದಾಗ ಅವರು ಅಪೌಷ್ಟಿಕತೆಯಿಂದ ಬಳಲುತ್ತಿದ್ದಾರೆ ಎನ್ನುವಂಥದ್ದನ್ನು ದಾಖಲು ಮಾಡುತ್ತಾರೆ. ನಂತರ ಇನ್ನೂ ಸ್ವಲ್ಪ ಕಡಿಮೆ ಹೋದಾಗ ಅದನ್ನು ಅವರು ಆರೋಗ್ಯ ಇಲಾಖೆಗೆ refer ಮಾಡುತ್ತಾರೆ, ಆರೋಗ್ಯ ಇಲಾಖೆಯವರು ಮಕ್ಕಳನ್ನು ತಪಾಸಣೆ ಮಾಡಿ ಅವರಿಗೆ ಬೇಕಾದಂತಹ ಚಿಕಿತ್ಸೆಯನ್ನು ಕೊಡುತ್ತಾರೆ. ಈಗಾಗಲೇ ವಿಶೇಷವಾಗಿ ರಾಯಚೂರು ಜಿಲ್ಲೆ ದೇವನೂರು ತಾಲ್ಲೂಕಿನಲ್ಲಿ ಈ ರೀತಿ ಪೌಷ್ಟಿಕ ಆಹಾರದ ಕೊರತೆಯಿಂದಾಗಿ ಮಕ್ಕಳು ಅಸುನೀಗಿದ್ದಾರೆ ಎಂದು ತಿಳಿದು ಬಂದಾಗ ಮಾನ್ಯ ಸಚಿವರು ಆ ಸ್ಥಳಕ್ಕೆ ಭೇಟಿ ನೀಡಿದ್ದಾರೆ. ಆ ಜಿಲ್ಲೆಯಲ್ಲಿರುವಂಥ ಎಲ್ಲಾ ಅಪೌಷ್ಟಿಕತೆ ಇದ್ದಂತಹ ಮಕ್ಕಳ ಕುಟುಂಬಗಳಿಗೆ double ration, ಅಂದರೆ ಈ ಮೊದಲು ಆ ಕುಟುಂಬಕ್ಕೆ ಎಷ್ಟು ಆಹಾರ ಧಾನ್ಯವನ್ನು ಒದಗಿಸುತ್ತಿತ್ತೋ ಅದರ ಎರಡರಷ್ಟು ಆಹಾರ ಧಾನ್ಯವನ್ನು ಕೊಡುವುದಕ್ಕೆ ಸರ್ಕಾರ ತಿಳಿಸಿದೆ. ಅದರ ನಾವು ಸರ್ವೆ ಮಾಡಿದಂತಹ ಸಂದರ್ಭದಲ್ಲಿ ಕಂಡು ಬಂದಂತಹ ವಿಶೇಷತೆ ಏನೆಂದರೆ, ಅಪೌಷ್ಟಿಕ ಆಹಾರದ ಕೊರತೆ ಎನ್ನುವುದರ ಬದಲು ತೂಕ ಇರುವ ಮಕ್ಕಳು, ಎಂದು ಭಾವಿಸುತ್ತೇವೆ. ನಿಗದಿತ ಪ್ರಮಾಣಕ್ಕಿಂತ ಕಡಿಮೆ ತೂಕ ಇರುವಂತಹ ಮಕ್ಕಳು ಬಹುಸಂಖ್ಯೆಯಲ್ಲಿದ್ದಾರೆ. ಅವರೆಲ್ಲಾ ಮಲ್ಟಿಪಲ್ ಹೆರಿಗೆ ಆಗಿರುವಂತಹ ತಾಯಂದಿರಲ್ಲಿ ಜನಿಸಿದಂತಹ ಮಕ್ಕಳಾಗಿದ್ದು, ತೂಕದ ಕೊರತೆಯಿಂದ ನರಳುತ್ತಿದ್ದಾರೆ. ಯಾವ ತಾಯಿ ಏಳರಿಂದ ಎಂಟು ಮಕ್ಕಳನ್ನು ಹೆತ್ತಿದ್ದಾರೆ ಅವರಲ್ಲಿ ಈ ಕೊರತೆ ಕಂಡು ಬಂದಿದೆ. ಈಗ ಭೌತಿಕವಾಗಿ, ಸದೃಢರಾಗಿ ಇರಬೇಕು ಎಂದರೆ ಒಂದು -

ಎರಡು ಮಕ್ಕಳು ಬೇಕು ಎಂದು ಹೇಳುತ್ತಾರೆ. ಆದರೆ ಈಗ ಒಂದೇ ಮಗು ಸಾಕು ಎಂದು ಹೇಳುವಂತಹ ಪರಿಸ್ಥಿತಿಗೆ ಬಂದಿದ್ದಾರೆ. ಇನ್ನೊಂದು ಕಡೆ ಗ್ರಾಮೀಣ ಭಾಗದಲ್ಲಿ ಹೇಳಬೇಕೆಂದರೆ, ಎಲ್ಲಾ ಜನಾಂಗದಲ್ಲಿಯೂ ಸಹ ಮಲ್ಟಿಪಲ್ ಹೆರಿಗೆಗಳು ಆಗಿವೆ. ಅಂದರೆ ಒಂದೇ ತಾಯಿ ಐದು, ಆರು, ಏಳು ಎಂಟು ಮಕ್ಕಳನ್ನು ಹೆತ್ತಿರುವಂಥದ್ದು ಇದೆ. ಅಂತಹ ಮಕ್ಕಳಲ್ಲಿ ಈ ರೀತಿಯ ಕೊರತೆ ಕಂಡುಬಂದಿದೆ ಎಂಬ ವಿಷಯ ಮಕ್ಕಳ ಹಕ್ಕುಗಳಿಗಾಗಿ ಶಾಸಕರ ವೇದಿಕೆಯಿಂದ ನಾವು ಮಾಹಿತಿ ಸಂಗ್ರಹ ಮಾಡಿದಾಗ ತಿಳಿದುಬಂತು.

ಸರ್ಕಾರ ಈ ವಿಚಾರವನ್ನು ಗಮನಿಸಿದೆಯೇ? ಈ ಸಮಸ್ಯೆಯ ಮೂಲ ಎಲ್ಲಿದೆ ಎನ್ನುವುದನ್ನು ಗುರುತಿಸಿದೆಯೇ? ತಾಯಂದಿರಿಗೆ ಎರಡು ಮಕ್ಕಳ ನಡುವೆ ಎಷ್ಟು ಅಂತರ ಇರಬೇಕೆನ್ನುವ ಬಗ್ಗೆ ತಿಳುವಳಿಕೆಯನ್ನು ನೀಡಲಾಗಿದೆಯೇ? ಮಗು ಹುಟ್ಟಿದ ನಂತರ ಅದು ಅಗತ್ಯಕ್ಕಿಂತ ಕಡಿಮೆ ತೂಕ ಇದ್ದಲ್ಲಿ ಅದಕ್ಕೆ ಯಾವ ಪೌಷ್ಟಿಕ ಆಹಾರ ನೀಡಬೇಕೆನ್ನುವುದು ಎರಡನೆಯ ಭಾಗ. ಮಾನ್ಯ ಸದಸ್ಯರಾದ ವಿಜಯಸಂಕೇಶ್ವರ್ ರವರು ಮಕ್ಕಳು ಹುಟ್ಟುತ್ತಲೇ ಅಂಧತ್ವವನ್ನು ಹೊಂದಿರುತ್ತವೆ ಎನ್ನುವ ಮಾತನ್ನು ಹೇಳಿದರು. ಗರ್ಭಿಣಿ ತಾಯಂದಿರಲ್ಲಿನ ಪೌಷ್ಟಿಕತೆಯ ಕೊರತೆಯಿಂದ ಮಕ್ಕಳಲ್ಲಿ ಈ ಅಂಧತ್ವ ಬರುತ್ತದೆ. ಮಗು ಹುಟ್ಟಿದ ಆರು ತಿಂಗಳ ಒಳಗೆ ಸೂಕ್ತ ಚಿಕಿತ್ಸೆಯನ್ನು ನೀಡಿದಲ್ಲಿ ಕಡಿಮೆ ಖರ್ಚಿನಲ್ಲಿ ಆ ಮಗುವಿಗೆ ದೃಷ್ಟಿಯನ್ನು ನೀಡಬಹುದು. ಈಗಾಗಲೇ ನಮ್ಮ ರಾಷ್ಟ್ರೀಯ ಸ್ವಾಧ್ಯ ಯೋಜನೆಯಡಿಯಲ್ಲಿ ನಾರಾಯಣ ನೇತ್ರಾಯಲಯದ ಜೊತೆಯಲ್ಲಿ ಹೊಂದಾಣಿಕೆಯನ್ನು ಮಾಡಿಕೊಂಡು ಈಗ ರಾಯಚೂರು, ಕೊಪ್ಪಳ, ಬಳ್ಳಾರಿ ಮತ್ತು ಯಾದಗಿರಿಯಲ್ಲಿ ಒಂದು ಕೇಂದ್ರವನ್ನು ಸ್ಥಾಪಿಸುವುದಕ್ಕೆ ನಮ್ಮ ಸರ್ಕಾರದ ಇಲಾಖೆಯ ಜೊತೆಯಲ್ಲಿ ಎಂಬಯು ಮಾಡಿಕೊಳ್ಳಲಾಗಿದೆ. ಹೀಗೆ ಬೇರೆ ವಿಚಾರಗಳಲ್ಲಿ ಎಲ್ಲಿ ಇದರ intensity ಇದೆ ಅಲ್ಲಿ ಗುರುತಿಸಿ ಈ ರೀತಿಯ ಕೇಂದ್ರಗಳಿಗಾಗಿ ಎಂಬಯು ಮಾಡಿಕೊಳ್ಳುವುದಕ್ಕೆ ಸಾಧ್ಯವಾದರೆ ಈ ಸಮಸ್ಯೆಯ ಪರಿಹಾರಕ್ಕೆ ಸಾಧ್ಯವಾಗುತ್ತದೆ. ಪ್ರಮುಖವಾಗಿ ಮಗು ಹುಟ್ಟಿದ 15 ದಿವಸಗಳಲ್ಲಿ ಈ ಟೆಸ್ಟ್ ಅನ್ನು ಮಾಡಬೇಕಾಗುತ್ತದೆ. ಆದ್ದರಿಂದ ಇದು ಬಹಳ ಎಚ್ಚರದಿಂದ

ಮಾಡಬೇಕಾದ ಕೆಲಸ. ಈ ಸಮಸ್ಯೆ ಅಪೌಷ್ಟಿಕ ಆಹಾರದಿಂದ ಮಾತ್ರವಲ್ಲ, ಮಗುವಿನ ಜನನದ ಹಿನ್ನೆಲೆಯ ಬೇರೆ ಬೇರೆ ಮುಖಗಳಿಂದ ಬರುತ್ತದೆ. ಆದ್ದರಿಂದ ಇದರ ಬಗ್ಗೆ ಆರೋಗ್ಯ ಇಲಾಖೆ ಮತ್ತು ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ, ಹಾಗೂ ಈ ಕ್ಷೇತ್ರಗಳಲ್ಲಿ ಆಯಾ ಕ್ಷೇತ್ರಗಳಲ್ಲಿ ಕೆಲಸ ಮಾಡತಕ್ಕ ಬೇರೆ ಬೇರೆ ಸಂಸ್ಥೆಗಳು ಮತ್ತು ಹೆಸರಾಂತ ಆಸ್ಪತ್ರೆಗಳಿರಬಹುದು ಇವರೆಲ್ಲರೂ ಕೈಜೋಡಿಸಿ ಈ ವಿಚಾರದಲ್ಲಿ ಕೆಲಸವನ್ನು ಮಾಡಬೇಕಾಗುತ್ತದೆ. ಆದ್ದರಿಂದ ಈ ದಿಶೆಯಲ್ಲಿ ಒಂದು integrated plan, ಅನ್ನು ಈ ಇಲಾಖೆ ಮಾಡಬೇಕಾಗುತ್ತದೆ. ಇದರ ಬಗ್ಗೆ ಸರ್ಕಾರ ಏನಾದರೂ ಚಿಂತನೆಯನ್ನು ಮಾಡಿದೆಯೇ? ಎನ್ನುವುದನ್ನು ಮಾನ್ಯ ಸಚಿವರಲ್ಲಿ ಕೇಳಬಯಸುತ್ತೇನೆ.

ಶ್ರೀ ಕ್ಯಾಪ್ಟನ್ ಗಣೇಶ್ ಕಾರ್ನಿಕ್ (ಶಿಕ್ಷಕರ ಕ್ಷೇತ್ರ):- ಮಾನ್ಯ ಸಭಾಪತಿಗಳೇ, ಬಹಳ ಪ್ರಮುಖವಾದ ವಿಚಾರ ಸದನದಲ್ಲಿ ಪ್ರಸ್ತಾಪಗೊಂಡಿದೆ. ಇದು ಮಕ್ಕಳ ಪೌಷ್ಟಿಕತೆಯ ಕೊರತೆಗಿಂತ ನಮ್ಮ ರಾಜ್ಯದ ಮತ್ತು ರಾಷ್ಟ್ರದ ಮಾನವಸಂಪನ್ಮೂಲ ಯಾವ ರೀತಿಯಲ್ಲಿರಬೇಕೆಂಬುದರ ಬಗ್ಗೆ ಚರ್ಚೆ ಮಾಡುವ ವಿಚಾರವನ್ನು ಇಲ್ಲಿ ಪ್ರಸ್ತಾಪಿಸಲಾಗಿದೆ. ಮಾನ್ಯ ಸದಸ್ಯರುಗಳಾದ ವಿಜಯಸಂಕೇಶ್ವರ್ ಮತ್ತು ಮನೋಹರ ಮಷ್ಕಿಯವರು ಹೇಳಿದಂತಹ ವಿಚಾರಕ್ಕೆ ಪೂರಕವಾಗಿ ಕೆಲವು ವಿಚಾರಗಳನ್ನು ಇಲ್ಲಿ ಹೇಳಬಯಸುತ್ತೇನೆ. ಗುಜರಾತ್ ರಾಜ್ಯದಲ್ಲಿ ಒಂದು ಕಾರ್ಯಕ್ರಮವನ್ನು ಹಾಕಿಕೊಳ್ಳಲಾಗಿತ್ತು. ಮಗುವಿನಲ್ಲಿ ಪೌಷ್ಟಿಕ ಆಹಾರದ ಕೊರತೆ ಪ್ರಾರಂಭ ಆಗುವುದು ಅದು ತಾಯಿಯ ಹೊಟ್ಟೆಯಲ್ಲಿರುವಾಗಲೇ, ಆ ಸಮಯದಲ್ಲಿ ತಾಯಿ ಯಾವ ರೀತಿಯ ಆಹಾರವನ್ನು ತೆಗೆದುಕೊಳ್ಳುತ್ತಾರೆ ಎನ್ನುವುದರ ಮೇಲೆ ನಿರ್ಧಾರ ಆಗುತ್ತದೆ. ಆದ್ದರಿಂದ ಬಡ ಕುಟುಂಬದ ಗರ್ಭಿಣಿ ಸ್ತ್ರೀಯರಿಗೆ ಪೌಷ್ಟಿಕ ಆಹಾರವನ್ನು ಒದಗಿಸಬೇಕಾಗುತ್ತದೆ. ನಾನು ಗ್ರಾಮೀಣ ಭಾಗಗಳಲ್ಲಿ ಹೆಲ್ತ್‌ಕ್ಯಾಂಪ್‌ಗಳನ್ನು ಮಾಡಿಸುತ್ತೇನೆ. ಅಲ್ಲಿಗೆ ಬರತಕ್ಕ ವೈದ್ಯರನ್ನು ಕೇಳಿದಾಗ ಕೆಲವೊಂದು deworming tablets ಗಳನ್ನು ಸರಿಯಾಗಿ ನುಂಗದೇ ಈ ಸಮಸ್ಯೆಗಳು ಬರುವುದಾಗಿ ತಿಳಿಸಿದರು. ನಾವು ಮಕ್ಕಳಿಗೆ ನೀಡುವ ಪೌಷ್ಟಿಕ ಆಹಾರದ ಮತ್ತು ಆರೋಗ್ಯದ ಬಗ್ಗೆ ಚಿಂತನೆ ಮಾಡುವಾಗ ಬಡ

ಕುಟುಂಬಗಳಲ್ಲಿನ ಗರ್ಭಿಣಿ ಸ್ತ್ರೀಯರಿಗೆ ಉತ್ತಮ ಪೌಷ್ಟಿಕಾಂಶದ ಆಹಾರವನ್ನು ನೀಡದಿದ್ದರೆ ಅಲ್ಲಿಂದ ಸಮಸ್ಯೆ ಪ್ರಾರಂಭ ಆಗುತ್ತದೆ. ಹಾಗಾಗಿ ಮಗು ಹುಟ್ಟಿದ ಮೇಲೆ ಮಾಡುವ ಎಲ್ಲಾ ಚಿಂತನೆಯ ಜೊತೆಗೆ ಎಲ್ಲೋ ಒಂದು ಕಡೆ ಬಡ ಕುಟುಂಬದಲ್ಲಿರುವ ಗರ್ಭಿಣಿ ಸ್ತ್ರೀಯರಿಗೆ ಉತ್ತಮ ಪೌಷ್ಟಿಕತೆಯ ಆಹಾರವನ್ನು ನೀಡತಕ್ಕ ವ್ಯವಸ್ಥೆ ಆಗಬೇಕು. ಮಕ್ಕಳು ಹುಟ್ಟಿದ ಮೇಲೆ ಕಾಣುವ ಕಾಯಿಲೆಗಳು ಅದು ಗರ್ಭದಲ್ಲಿರುವಾಗಲೇ ಪ್ರಾರಂಭವಾಗುತ್ತದೆ ಆದ್ದರಿಂದ ಗರ್ಭಿಣಿ ಸ್ತ್ರೀಯರಿಗೆ ಉತ್ತಮ ಪೌಷ್ಟಿಕ ಆಹಾರವನ್ನು ನೀಡದಿದ್ದರೆ ಈ ಸಮಸ್ಯೆಗಳು ಉದ್ಭವವಾಗುತ್ತದೆ. ಆದ್ದರಿಂದ ಸರ್ಕಾರ ಇದರ ಬಗ್ಗೆ ಗಂಭೀರವಾಗಿ ಚಿಂತನೆಯನ್ನು ಮಾಡಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ.

ಶ್ರೀ ಎಸ್ ಆರ್. ಪಾಟೀಲ್:- ಮಾನ್ಯ ಸಭಾಪತಿಗಳೇ, ಎಲ್ಲಾ ಅಪ್ಪಂದಿರೇ ಮಕ್ಕಳ ಪೌಷ್ಟಿಕತೆಯ ಬಗ್ಗೆ ಮಾತನಾಡುತ್ತಿದ್ದಾರೆ ತಾಯಂದಿರಿಗೂ ಅದರ ಬಗ್ಗೆ ಮಾತನಾಡಲು ಅವಕಾಶ ಕೊಡಿ.

ಸಭಾಪತಿಯವರು:- ಅದಕ್ಕಾಗಿಯೇ ಈಗ ವಿರೋಧ ಪಕ್ಷದ ನಾಯಕರಿಗೆ ಅವಕಾಶ ನೀಡುತ್ತಿದ್ದೇನೆ.

ಶ್ರೀಮತಿ ಮೋಟಮ್ಮ (ವಿರೋಧ ಪಕ್ಷದ ನಾಯಕರು):- ಮಾನ್ಯ ಸಭಾಪತಿಗಳೇ, ಈ ದಿವಸ ಮಕ್ಕಳಲ್ಲಿ ಕಾಣುತ್ತಿರುವ ಪೌಷ್ಟಿಕತೆಯ ವಿಚಾರವನ್ನು ಈಗ ಸದನದಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಇದು ಬಹಳ ಪ್ರಮುಖವಾದ ಚರ್ಚೆ. ಗ್ರಾಮಾಂತರ ಪ್ರದೇಶದ ಬಸುರಿ ಬಾಣಂತಿ ತಾಯಂದಿರಿಗೆ ಪೌಷ್ಟಿಕಾಂಶದ ಕೊರತೆಯಿಂದ ಅವರಿಗೆ ಹುಟ್ಟುವ ಮಕ್ಕಳು ಆರೋಗ್ಯವಂತರಾಗಿ ಇರುವುದಿಲ್ಲ ಎನ್ನುವ ಕಾರಣದಿಂದಲೇ ಶ್ರೀಮತಿ ಇಂದಿರಾಗಾಂಧಿಯವರು ದೇಶದ ಪ್ರಧಾನಿಗಳಾಗಿದ್ದಾಗ ಅಂಗನವಾಡಿ ಯೋಜನೆಯನ್ನು ಜಾರಿಗೆ ತರಲಾಯಿತು. ನಮ್ಮ ದೇಶದಲ್ಲಿ safe Mother hood day ಎನ್ನುವುದನ್ನು ಜಾರಿಗೆ ತರಲಾಯಿತು. ಹಾಗೆಯೇ ಹುಟ್ಟುವ ಮಕ್ಕಳು ಪೌಷ್ಟಿಕವಾಗಿ ದಷ್ಟಪುಷ್ಟವಾಗಿ ಇರಬೇಕೆನ್ನುವ ದೃಷ್ಟಿಯಿಂದ ಆರೋಗ್ಯವಂತ ಮಗುವಿನ ದಿನಾಚರಣೆಯನ್ನು ಕೂಡ ಮಾಡಲಾಗಿದೆ. ಈ

ರಾಷ್ಟ್ರಾದ್ಯಂತ ಈ ಯೋಜನೆಯನ್ನು ಜಾರಿಗೆ ತರಲಾಗಿದೆ. ಅದಕ್ಕಾಗಿಯೇ ಅಂಗನವಾಡಿ ಕೇಂದ್ರಗಳನ್ನು ನಿರ್ಮಿಸಿ, ಅಲ್ಲಿ ಅಂಗನವಾಡಿ ಶಿಕ್ಷಕಿಯರನ್ನು ನೇಮಿಸಿ, ಅವರು ಬೆಳಿಗ್ಗೆ 12 ಗಂಟೆಯಿಂದಲೇ ಮಕ್ಕಳನ್ನು ನೋಡಿಕೊಳ್ಳಬೇಕು ಮಕ್ಕಳಿಗೆ ಪೌಷ್ಟಿಕ ಆಹಾರವನ್ನು ನೀಡುವುದರ ಜೊತೆಗೆ ಮಕ್ಕಳಿಗೆ ಆಟಪಾಠಗಳನ್ನು ಆಡಿಸಬೇಕು. ನಂತರ ಗರ್ಭಿಣಿ ಬಾಣಂತಿಯರ ಮನೆಗೆ ಭೇಟಿಯನ್ನು ನೀಡಿ, ಅವರ ಆರೋಗ್ಯ ಸ್ಥಿತಿಯನ್ನು ಪರೀಕ್ಷಿಸಿ ಅವರಿಗೆ ಅಗತ್ಯವಿರುವ ಔಷಧೋಪಾಚಾರಗಳನ್ನು ಮಾಡಬೇಕಾಗುತ್ತದೆ. ಅದಕ್ಕಾಗಿಯೇ ಆರೋಗ್ಯ ಇಲಾಖೆಯವರು ಅಂಗನವಾಡಿ ಕೇಂದ್ರಗಳಿಗೆ ಅಗತ್ಯವಿರುವ ಔಷಧಿಗಳನ್ನು ಸರಬರಾಜು ಮಾಡುತ್ತಾರೆ ಹೆಚ್ಚಿನ ಆರೈಕೆ ಬೇಕಾದಲ್ಲಿ ಅವರನ್ನು ಆಸ್ಪತ್ರೆಗೆ ಹೋಗಲು ಸಹಾಯ ನೀಡುವುದು ಮಾರ್ಗ ತೋರಿಸಬೇಕೆನ್ನುವುದು ಅದರ ನಿಯಮ. ಆ ನಿಯಮಾನುಸಾರ ಈಗಲೂ ಕೆಲಸ ಆಗುತ್ತಿದೆ ಎಂದು ನಾನು ಭಾವಿಸುತ್ತೇನೆ.

ಮೊದಲು ಅಂಗನವಾಡಿ ಕೇಂದ್ರಗಳಲ್ಲಿ 4 ದಿವಸಗಳ ಕಾಲ ಪೌಷ್ಟಿಕ ಆಹಾರಗಳನ್ನು ನೀಡಲಾಗುತ್ತಿತ್ತು. ನಂತರ ಹೆಸರು ಕಾಳು, ಕಡಲೆಕಾಳು ಉಸಲಿ ಮತ್ತು ಚಿತ್ರಾನ್ನು ಕೊಡುವ ವ್ಯವಸ್ಥೆ ಇತ್ತು ಇದರ ಬಗ್ಗೆ ಎರಡು ಸದನದಲ್ಲಿ ನಾನು ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಸಚಿವೆಯಾಗಿದ್ದಾಗ ಸಾಕಷ್ಟು ಚರ್ಚೆ ನಡೆದಿತ್ತು. ಆದರೆ ಈ ಆಹಾರವನ್ನು ಮಕ್ಕಳು ತಿನ್ನುತ್ತಿದ್ದಾರೆ. ಆದರೆ ಬಾಣಂತಿ ಮತ್ತು ಬಸುರಿ ಹೆಂಗಸರಿಗೆ ಈ ಆಹಾರ ನೀಡಿದರೆ ಅವರು ಅದನ್ನು ತಿನ್ನದೇ ಅದನ್ನು ಕಲಸಿ ಮನೆಯಲ್ಲಿರುವ ಕೋಳಿ ದನಗಳಿಗೆ ಹಾಕುತ್ತಾರೆ ಇದರಿಂದ ಯಾವುದೇ ಪ್ರಯೋಜನ ಆಗುತ್ತಿಲ್ಲ. ಬದಲಿಗೆ ಮಕ್ಕಳಿಗೆ ಹಾಲು ಮೊಟ್ಟೆಬ್ರೆಡ್ ಕೊಡಿ ಎನ್ನುವ ಸಲಹೆಗಳು ಬಂದವು. ಆಗ ನಾವು ಇದರ ಬಗ್ಗೆ ಚರ್ಚೆ ನಡೆಸಿ, ಮೈಸೂರಿನ ಸಿಎಫ್‌ಟಿಆರ್‌ಐ ಮತ್ತು ಪೌಷ್ಟಿಕ ಆಹಾರ ತಜ್ಞರ ಜೊತೆಯಲ್ಲಿ ಸಮಾಲೋಚಿಸಿ ಎರಡು ದಿವಸಗಳ ಕಾಲ ಪೌಷ್ಟಿಕ ಆಹಾರ, ಉಳಿದ ದಿವಸಗಳಲ್ಲಿ ಚಿತ್ರಾನ್ನು ಕಾಳುಗಳ ಉಸಲಿ, ಮತ್ತು ಕಿಚಿಡಿ ನೀಡುವ ರೂಢಿಯನ್ನು ಜಾರಿಗೆ ತರಲಾಯಿತು. ಆದರೆ ಕೂಲಿಕೆಲಸಗಳಿಗೆ ಹೋಗುವ ತಾಯಂದಿರು ಮಧ್ಯಾಹ್ನದ ಹೊತ್ತು ಬಂದು ಈ ಆಹಾರವನ್ನು

ತೆಗೆದುಕೊಂಡು ಹೋಗುತ್ತಿರಲಿಲ್ಲ. ಅವರ ಪಾಲಿನ ಆಹಾರ ಏನಾಗುತ್ತಿತ್ತು ಎನ್ನುವುದು ಯಾರಿಗೂ ಗೊತ್ತಾಗುತ್ತಿರಲಿಲ್ಲ. ಅದಕ್ಕಾಗಿ ಇದರ ಬದಲಿಗೆ ಒಂದು ವಾರದಲ್ಲಿ ಬಸುರಿ ಬಾಣಂತಿಯಿಗೆ ತಗಲುವ ಆಹಾರಧಾನ್ಯವನ್ನು ಅವರಿಗೇ ಒಂದು ವಾರಕ್ಕೆ ಒಂದು ಸಲ ನೀಡುವ ವ್ಯವಸ್ಥೆ ಮಾಡಲಾಯಿತು. ಇದರಿಂದ ಅವರು ಮತ್ತು ಅವರ ಕುಟುಂಬದವರು ಊಟ ಮಾಡುತ್ತಾರೆನ್ನುವ ದೃಷ್ಟಿಯಿಂದ ಅವರಿಗೆ ಅಕ್ಕಿ, ಬೇಳೆ, ಹೆಸರುಕಾಳು, ನೀಡಲಾಗುತ್ತಿತ್ತು. ಆಗ ಅಕ್ಕಿಬೇಳೆ ಖರೀದಿಯಲ್ಲಿ ಟೆಂಡರ್‌ನಲ್ಲಿ ಅವ್ಯವಹಾರ ನಡೆದು. ಒಂದು ರೂಪಾಯಿಗೆ ಒಂದು ಕೆಜಿ ಮೆಣಸಿನಕಾಯಿ ಬೆಲೆ ಹಾಕಿದ್ದು ಉದಾಹರಣೆ ಇದೆ. ಪ್ರಪಂಚದ ಯಾವ ಭಾಗದಲ್ಲೂ ಕೂಡ ಒಂದು ರೂಪಾಯಿಯ ಹಾಗೆ ಕೆಜಿ ಮೆಣಸಿನಕಾಯಿ ಸಿಗುವುದಿಲ್ಲ. ಆಗಿನ ಪಾರದರ್ಶಕತೆ ಕಾಯಿದೆ ಮತ್ತು ತೆರೆದ ಟೆಂಡರ್ ಆಧಾರದ ಮೇಲೆ ಅದನ್ನು ಬದಲಾವಣೆ ಮಾಡಲಾಯಿತು. ಅದರ ಬದಲಿಗೆ instant food ನೀಡುವ ವಿಚಾರ ಬಂದಿತ್ತು.

ಆಗಲೂ ಸಹ ಎರಡು ದಿವಸಗಳ ಕಾಲ ಪೌಷ್ಟಿಕ ಆಹಾರ, ಉಳಿದ ದಿವಸಗಳಲ್ಲಿ ಚಿತ್ರಾನ್ನ ಕಾಳುಗಳ ಉಸಲಿ, ಮತ್ತು ಕಿಚಡಿಯನ್ನು ನೀಡಲಾಗುತ್ತಿತ್ತು. ನಂತರ ಸ್ತ್ರೀಶಕ್ತಿ ಸಂಘಗಳಿಗೆ ಸ್ವಯಂ ಉದ್ಯೋಗವನ್ನು ನೀಡಬೇಕು ಅವರಿಗೆ ಮಕ್ಕಳ ಆಹಾರ ತಯಾರಿಸುವ ಅವಕಾಶವನ್ನು ನೀಡಬೇಕೆನ್ನುವ ದೃಷ್ಟಿಯಿಂದ ಅವರಿಗೆ ಈ ಕೆಲಸವನ್ನು ವಹಿಸಲಾಯಿತು. ಈಗಿನ ವ್ಯವಸ್ಥೆ ಹೇಗಿದೆ ಎನ್ನುವುದು ಗೊತ್ತಿಲ್ಲ. ಈ ದೃಷ್ಟಿಯಿಂದ ಈ ಇಲಾಖೆಯ ಬಗ್ಗೆ ಮಾತನಾಡುತ್ತಿಲ್ಲ.

ಶಾಸಕರ ಭವನದ ಸಮ್ಮೇಳನಾ ಸಭಾಂಗಣದಲ್ಲಿ ತಮ್ಮ ಅಧ್ಯಕ್ಷತೆಯಲ್ಲಿ ಮಕ್ಕಳ ಸಭೆಯನ್ನು ನಡೆಸಿದಾಗ ಅವರು ಸರ್ವೆ ಮಾಡಿದಂತೆ ಅಪೌಷ್ಟಿಕತೆಯಿಂದ ನರಳುತ್ತಿರುವ ಮಕ್ಕಳು ಹಾಗೂ ಸಾಯುತ್ತಿರುವ ಮಕ್ಕಳು ಹಾಗೂ ತಾಯಂದಿರ ಸಂಖ್ಯೆಯನ್ನು ಕೊಟ್ಟಿದ್ದರು. ಇಲ್ಲಿ ಎಲ್ಲರೂ ಮಾತನಾಡಿದ ಪ್ರಕಾರ ಪೌಷ್ಟಿಕತೆಯ ಕೊರತೆಯು ಸಂಬಂಧಗಳಿಂದಲೂ ಬರಬಹುದು ಮತ್ತು ಅಂಗವಿಕಲತೆ ಉಂಟಾಗಬಹುದೆಂದು ಹೇಳಿದರು. ಏನೇ ಆದರೂ ಅಂಗನವಾಡಿ ಕೇಂದ್ರಗಳನ್ನು ಬಲಪಡಿಸಬೇಕು. ಈಗ ಒಂದು

ಮಗುವಿನ ಖರ್ಚು ನಾಲ್ಕು ರೂಪಾಯಿಗಳಾಗಿರಬಹುದು. ಹೀಗಾದರೆ ಒಂದು ಕೆ.ಜಿ ಮೆಣಸಿನಕಾಯಿಗೆ ಒಂದು ರೂಪಾಯಿ ಲೆಕ್ಕ ಇಟ್ಟುಕೊಂಡು ಮಾಡಿದಂತೆ ಆಗುತ್ತದೆ. ಈ ರೀತಿ ಆದರೆ ಆಗುವುದಿಲ್ಲ. ಇದಕ್ಕೆ ಸರಿಯಾದ ಬೆಲೆ ಲೆಕ್ಕದಲ್ಲಿ ಆಹಾರ ಪೂರೈಕೆ ಮಾಡಿದರೆ ಪೌಷ್ಟಿಕ ಆಹಾರ ಒದಗಿಸುವುದು ಸರಿಯಾಗುತ್ತದೆ ಎಂದು ನನಗೆ ಅನಿಸುತ್ತದೆ. ಹಿಂದೆ ಎರಡು ದಿನ ಶಕ್ತಿಯುತ ಆಹಾರವನ್ನು ಕೊಡುತ್ತಿದ್ದರು. ಆಯಾ ವಿಭಾಗ ಅಥವಾ ವಲಯಗಳಿಗೆ ಸಂಬಂಧಿಪಟ್ಟಂತೆ ಅಂದರೆ ಉದಾಹರಣೆಗೆ ರಾಯಚೂರು, ಗುಲ್ಬರ್ಗ ಕಡೆ ಕಿಚಡಿ ಅಥವಾ ಗೋಧಿ ಹಿಟ್ಟಿನಲ್ಲಿ ಮಾಡುವ ಸಿಹಿ ತಿನಿಸು ಹುಗ್ಗಿ ಮಾಡಿ ಕೊಡುತ್ತಾರೆ. ನಮ್ಮ ಕಡೆ ಅಕ್ಕಿ ಕಡುಬು ಮಾಡುತ್ತಾರೆ. ಅದು ಇಡ್ಲಿ ರೀತಿ ಇರುತ್ತದೆ. ಅಕ್ಕಿ ಕಡುವು ಮಾಡುವುದು ಕಷ್ಟವಲ್ಲ. ರವೆಯನ್ನು ಉಕ್ಕಿಸಿ, ಉಂಡೆ ಮಾಡಿ ಸ್ವೀಮ್‌ನಲ್ಲಿ ಬೇಯಿಸಿ ಮಕ್ಕಳಿಗೆ ಕೊಟ್ಟರೆ ಒಳ್ಳೆಯದು ಮತ್ತು ಚೊತೆಗೆ ಚೆಟ್ಟಿಯನ್ನು ಕೊಡಬಹುದು. ಈ ರೀತಿ ಮಾಡುವುದಕ್ಕೆ ಸಾಧ್ಯವಿರುವುದರಿಂದ ವಿಚಾರ ಮಾಡಬೇಕು. ಆಯಾ ಏರಿಯಾವಾರು ಏನು ಮಾಡಬೇಕೋ, ಅದನ್ನು ಮಾಡಬೇಕು. ಶಕ್ತಿಯುತ ಆಹಾರದಲ್ಲಿ ಪ್ರೋಟೀನ್ ಇದ್ದು, ಅದು 14 ಕ್ಯಾಲೋರಿಸ್ ಇರಬೇಕು. ಅದನ್ನು ಎರಡು ದಿವಸ ಕೊಡುವುದರಿಂದ ಅನುಕೂಲವಾಗುತ್ತದೆಯೇ ಹೊರತು ಕೇವಲ ಮನೆ ತಿಂಡಿ ಅಥವಾ ಅಡುಗೆ ಮಾಡಿಕೊಡುವುದನ್ನು ಇಟ್ಟುಕೊಂಡರೆ ಬೇಕಾಗಿರುವ ಪ್ರೋಟೀನ್ ಸಿಗುವುದಿಲ್ಲ ಎಂಬುದು ನನ್ನ ಅನಿಸಿಕೆ. ದಯವಿಟ್ಟು ಈ ಬಗ್ಗೆ ವಿಚಾರ ಮಾಡಬೇಕೆಂದು ಕೋರುತ್ತೇನೆ.

ಡಾ: ಎಸ್.ಆರ್. ಲೀಲಾ (ನಾಮನಿರ್ದೇಶಿತರು):- ಮಾನ್ಯ ಸಭಾಪತಿಯವರೇ, ಇವತ್ತು ಪೌಷ್ಟಿಕ ಆಹಾರದ ಬಗ್ಗೆ ಒಳ್ಳೆಯ ಚರ್ಚೆ ನಡೆಯುತ್ತಿದ್ದು, ಮಾನ್ಯ ಸಂಕೇಶ್ವರರವರು ಅಕ್ಕಿಯ ಬಗ್ಗೆ ಒಂದು ಮಾತನ್ನು ಹೇಳಿದರು. ವಿವಿಧ ಪ್ರದೇಶಗಳಲ್ಲಿ ವಿಧ ವಿಧವಾದ ಆಹಾರ ಸಂಪ್ರದಾಯಗಳು ಇದ್ದು, ಆ ಸ್ಥಳದಲ್ಲಿ ಬೆಳೆಯುವ ಆಹಾರ ಪದಾರ್ಥಗಳಿಗೆ ಅನುಗುಣವಾಗಿ ಒಗ್ಗಿಕೊಂಡು ಸಂಪ್ರದಾಯಗಳನ್ನು ಬೆಳೆಸಿಕೊಂಡಿರುತ್ತಾರೆ. ಅದನ್ನು ತಕ್ಕಮಟ್ಟಿಗೆ ಸರಿಯಾಗಿ ಉಪಯೋಗಿಸಿಕೊಂಡು ಆರೋಗ್ಯವನ್ನು ಕಾಪಾಡಿಕೊಂಡು

ಬಂದಿರುವುದನ್ನು ನೋಡಿದ್ದೇವೆ. ಕರ್ನಾಟಕಕ್ಕೆ ಸೀಮಿತಗೊಳಿಸಿದಾಗ, ಯಾವುದೇ ಪ್ರದೇಶದಲ್ಲಿ ಬರೀ ಅನ್ನವನ್ನು ತಿನ್ನುವವರು ಕಡಿಮೆ ಇದ್ದಾರೆ. ನಮ್ಮ ಕೋಲಾರ, ಚಿಕ್ಕಬಳ್ಳಾಪುರ ಮತ್ತು ಹಳೆಯ ಮೈಸೂರು ಭಾಗಗಳಲ್ಲಿ ರಾಗಿ ಮತ್ತು ಅಕ್ಕಿಯನ್ನು ಉಪಯೋಗಿಸುತ್ತೇವೆ. ಭತ್ತವನ್ನು ಕುಟ್ಟಿ ಅದನ್ನು ಕೆಂಪು ಅಕ್ಕಿಯನ್ನಾಗಿ ನಂತರ ಅನ್ನವನ್ನಾಗಿಸಿ ಉಪಯೋಗಿಸುವ ಅಂದರೆ ನೂರು ಪರ್ಸೆಂಟ್ ಪಾಲಿಷ್ ಮಾಡಿಸಿದ ಅಕ್ಕಿ ಉಪಯೋಗಿಸುವಾಗ ಆರೋಗ್ಯಕ್ಕೆ ತೊಂದರೆ ಇರಲಿಲ್ಲ. ಏಕೆಂದರೆ ಪಾಲಿಷ್ ಮಾಡಿಸಿದ ಅಕ್ಕಿ ಉಪಯೋಗಿಸುವಾಗ ಆರೋಗ್ಯಕ್ಕೆ ತೊಂದರೆ ಇರಲಿಲ್ಲ. ಏಕೆಂದರೆ ಪಾಲಿಷ್ ಮಾಡಿದ ಅಕ್ಕಿಯಲ್ಲಿ ಬಿ-ಕಾಂಪ್ಲೆಕ್ಸ್ ವಿಟಮಿನ್‌ಗಳು ದೊರೆಯುತ್ತವೆ. ಪಾಲಿಷ್ ಮಾಡಿದಾಗ ದೊರೆಯುವುದನ್ನು ತೌಡು ಎಂದು ಹೇಳುತ್ತೇವೆ. ಹಳ್ಳಿಗಳಲ್ಲಿ ಭತ್ತವನ್ನು ಕುಟ್ಟಿ ಮಾಡಿದಾಗ ಆರೋಗ್ಯಕ್ಕೆ ತೊಂದರೆ ಇರಲಿಲ್ಲ. ಆದರೆ ಇವತ್ತಿನ ದಿವಸ 100 ಪರ್ಸೆಂಟ್ ಪಾಲಿಷ್ ಮಾಡಿದ ಅಕ್ಕಿ ಸಿಗುತ್ತಿದ್ದು, ಕೆಂಪು ಅಕ್ಕಿಯ ಬಳಕೆ ಕಡಿಮೆಯಾಗುತ್ತಿದೆ. ಇವತ್ತಿನ ಫ್ಯಾಷನ್‌ನಂತೆ ಅನ್ನವು ಮಲ್ಲಿಗೆ ಹೂವಿನಂತೆ ಇರಬೇಕು ಎಂದು ಬಯಸುತ್ತಾರೆ. ಆದರೆ ಮಲ್ಲಿಗೆ ಹೂ ಮಲ್ಲಿಗೆ ಹೂವಿನಂತೆ ಇರಬೇಕು, ಆದರೆ ಅನ್ನ ಅನ್ನದ ರೀತಿಯೇ ಇರಬೇಕು. ಆದರೆ ಮಲ್ಲಿಗೆ ಹೂ ರೀತಿ ಅನ್ನ ಇರಬೇಕು ಎಂದು ಬಯಸುತ್ತಾರೆ.

ಸಭಾಪತಿಯವರು:- ಈಗ ನಮ್ಮ ಆಹಾರದ ಬಗ್ಗೆ ಚರ್ಚೆ ಇಲ್ಲ, ಮಕ್ಕಳ ಪೌಷ್ಟಿಕ ಆಹಾರದ ಬಗ್ಗೆ ಚರ್ಚೆ ಇದೆ.

ಡಾ: ಎಸ್.ಆರ್. ಲೀಲಾ:- ಅಕ್ಕಿ ಆಹಾರ ಕೊಡುವಾಗ ಪಾಲಿಷ್ ಕಡಿಮೆ ಮಾಡಿ ಕೊಟ್ಟರೆ ಬಿ-ಕಾಂಪ್ಲೆಕ್ಸ್ ಉಳಿದುಕೊಂಡು ಆ ಆಹಾರ ಪೌಷ್ಟಿಕವಾಗಿಯೇ ಉಳಿದುಕೊಳ್ಳುತ್ತದೆ ಎಂದು ಹೇಳುತ್ತೇನೆ ಮತ್ತು ಇದನ್ನು ಬಹಳ ಸುಲಭವಾಗಿ ಮಾಡಬಹುದಾಗಿದೆ. ಈ ಕೆಂಪು ಅಕ್ಕಿಯನ್ನು ಹಾಗೆ ತಿನ್ನುವುದು ಕಷ್ಟವಾದರೆ ಮಾನ್ಯ ಸದಸ್ಯರು ಪ್ರಸ್ತಾಪಿಸಿದಂತೆ ಕಿಚಡಿ, ಪೊಂಗಲ್ ರೀತಿ ಆಹಾರವನ್ನು ಮಾಡಿದಾಗ ಬೇಳೆ ಜೊತೆ ಸೇರಿ ತಿನ್ನುವುದಕ್ಕೂ ಚೆನ್ನಾಗಿರುತ್ತದೆ ಮತ್ತು ಪೌಷ್ಟಿಕತೆಯೂ ಉಳಿಯುತ್ತದೆ ಎನ್ನುವುದಕ್ಕೆ ಹೇಳುತ್ತಿದ್ದೇನೆ. ಇದರ ಬಗ್ಗೆ ಮಕ್ಕಳ ಇಲಾಖೆಯವರು ಗಮನಿಸಬೇಕು.

ಅಕ್ಕಿಯನ್ನು ತೆಗೆದುಕೊಳ್ಳುವಾಗ ಪೌಷ್ಟಿಕತೆಯಿಂದ ಕೂಡಿರುವ ಅಕ್ಕಿಯನ್ನು ಖರೀದಿ ಮಾಡುವ ಬಗ್ಗೆ ಚಿಂತನೆ ಮಾಡಬೇಕು. ಇತ್ತೀಚೆಗೆ 100 ಪರ್ಸೆಂಟ್ ಪಾಲೀಷ್ ಮಾಡಿದ ಹಾಗೂ ಬಿ-ಕಾಂಪ್ಲೆಕ್ಸ್ ಹಾಳುಮಾಡಿ, ಪೌಷ್ಟಿಕತೆ ಇಲ್ಲದ ಅಕ್ಕಿಯನ್ನು ತೆಗೆದುಕೊಳ್ಳುವ ಪದ್ಧತಿಯನ್ನು ನಿಲ್ಲಿಸಿದರೆ ಸರಿಹೋಗಬಹುದು ಎಂದು ನನ್ನ ಅಭಿಪ್ರಾಯ.

ಶ್ರೀ ತೋಟದಾಯ್ (ವಿಧಾನಸಭಾ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ನಾನು ಪ್ರಸ್ತಾಪ ಮಾಡುವ ವಿಷಯವನ್ನು ಸಹೋದರಿ ಲೀಲಾರವರು ಪ್ರಸ್ತಾಪ ಮಾಡಿದ್ದಾರೆ. ವಿಶೇಷವಾಗಿ ಭತ್ತವನ್ನು ಬೆಳೆಯುವ ಪ್ರದೇಶಗಳಲ್ಲಿರುವ ರೈಸ್ ಮಿಲ್‌ಗಳಿಗೆ ಮಾರ್ಗದರ್ಶನ ಮತ್ತು ಕಡಿವಾಣ ಹಾಕುವ ಅವಶ್ಯಕತೆ ಇದೆ. ಜನರಲ್ಲಾಗಿ ಹೇಳಬೇಕೆಂದರೆ, ಅಕ್ಕಿಯನ್ನು ಪೂರ್ಣ ಪಾಲೀಷ್ ಮಾಡುವ ಪದ್ಧತಿಗೆ ಬ್ರೈನ್ ವಾಷ್ ಮಾಡುವುದು ಅವಶ್ಯಕತೆ ಇದೆ, ನಮ್ಮ ರಾಜ್ಯದಿಂದ ಕೇರಳಕ್ಕೆ ಹೋಗುವ ಅಕ್ಕಿಯನ್ನು ಅಲ್ಲಿ ಹೇಗೆ ಉಪಯೋಗಿಸುತ್ತಾರೆ ಮತ್ತು ನಮ್ಮ ರಾಜ್ಯದ ದಕ್ಷಿಣ ಜಿಲ್ಲೆಗಳಲ್ಲಿ ಅಕ್ಕಿಯನ್ನು ಹೇಗೆ ಉಪಯೋಗಿಸುತ್ತಾರೆ ಎಂಬುದು ಮುಖ್ಯ. ಅದರ ಪೌಷ್ಟಿಕತೆಯನ್ನು ಹೇಗೆ ಉಪಯೋಗ ಮಾಡುತ್ತಾರೆ ಎಂಬ ವಿಷಯವು ಮಕ್ಕಳಿಗೂ ಅನ್ವಯವಾಗುತ್ತದೆ. ಇದರಲ್ಲಿ ದೊಡ್ಡವರು ಮತ್ತು ಚಿಕ್ಕವರು ಎಂದಲ್ಲ. ಬೆಂಗಳೂರು ಮತ್ತು ಮೈಸೂರು ಜಿಲ್ಲೆಗಳಲ್ಲಿ ಪೂರ್ಣ ಪಾಲೀಷ್ ಮಾಡಿದ ಅಕ್ಕಿಯನ್ನು ಉಪಯೋಗಿಸಲು ಆಸೆ ಪಡುತ್ತಾರೆ. ನಮಗೆ ದೇವರು ಕೊಟ್ಟ ಅಕ್ಕಿಯನ್ನು ಈ ರೀತಿ ಮಾಡಿಕೊಂಡು ವ್ಯವಸ್ಥೆಯನ್ನು ಹಾಳುಮಾಡಿಕೊಳ್ಳುತ್ತಿದ್ದೇವೆ. ಆದ್ದರಿಂದ ಇದರ ಬಗ್ಗೆ ಜನಜಾಗೃತಿ ಉಂಟು ಮಾಡಬೇಕು ಮತ್ತು ಸಾಧ್ಯವಾದರೆ ಕಡಿವಾಣ ಹಾಕುವ ಪದ್ಧತಿಯನ್ನು ಜಾರಿಗೆ ತರುವ ಅವಶ್ಯಕತೆ ಇದೆ ಎಂದು ಹೇಳಬಯಸುತ್ತೇನೆ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಮಕ್ಕಳ ಪೌಷ್ಟಿಕ ಆಹಾರದ ಕೊರತೆಯನ್ನು ನಾವು ಕಾಣುತ್ತಿದ್ದು, ಸುಮಾರು 30-35 ವರ್ಷಗಳ ಹಿಂದಿನಿಂದಲೂ ಮಕ್ಕಳು, ಗರ್ಭಿಣಿಯರು ಹಾಗೂ ಬಾಣಂತಿಯರಿಗೆ ಅಂಗನವಾಡಿ ಮುಖಾಂತರ

ಪೌಷ್ಟಿಕ ಆಹಾರ ಕೊಡುವ ವ್ಯವಸ್ಥೆ ಇತ್ತು. ಆದರೆ ಪರಿಣಾಮಕಾರಿಯಾಗಿ ಆಗಿಲ್ಲವೇ ಅಥವಾ ಈ ಕೊರತೆಗೆ ಏನು ಕಾರಣ? ಇಲ್ಲವೇ ಅಂಗನವಾಡಿಗಳಿಗೆ ಮಕ್ಕಳು ಬರುತ್ತಿಲ್ಲವೇ? ನಾಲ್ಕು ಜನ ಮಕ್ಕಳಿಂದ ಅಂಗನವಾಡಿ ನಡೆಸುವುದನ್ನು ಕಾಣುತ್ತೇವೆ. ಆದರೆ ಈ ಆಹಾರ ಎಲ್ಲಿ ಹೋಗುತ್ತದೆ ಮತ್ತು ಸರಿಯಾದ ರೀತಿಯಲ್ಲಿ ಮುಟ್ಟುತ್ತಿದೆಯೇ ಎಂಬ ಬಗ್ಗೆ ಚಿಂತನೆ ಮಾಡಬೇಕಾಗಿದೆ. ನಮ್ಮ ಜಿಲ್ಲೆಯಲ್ಲಿ ಬಳಸುವ ಕುಸುಬಲಕ್ಕಿಯನ್ನು ಬೇರೆ ಜಿಲ್ಲೆಯಲ್ಲಿ ತಿನ್ನುವುದಿಲ್ಲ. ಬೇರೆ ಜಿಲ್ಲೆಯ ಆಹಾರವನ್ನು ನಮ್ಮ ಜಿಲ್ಲೆಯಲ್ಲಿ ತಿನ್ನುವುದಿಲ್ಲ. ಮಕ್ಕಳಿಗೆ ಆಹಾರ ಎನ್ನುವುದು ಔಷಧಿ ಎನ್ನುವಂತೆ ಆಗಬಾರದು ಮತ್ತು ಮಕ್ಕಳಿಗೆ ಬೇಕಾದ ಅಥವಾ ಅವರು ಇಚ್ಛೆ ಪಟ್ಟ ಆಹಾರವನ್ನು ಕೊಟ್ಟರೆ ಒಂದು ರೀತಿ ಪೋಷಕಾಂಶದ ರೀತಿಯೇ ಇರುತ್ತದೆ. ನಮ್ಮ ವ್ಯವಸ್ಥೆಗಳ ಲೋಪದಿಂದಾಗಿ ಪೌಷ್ಟಿಕ ಆಹಾರವನ್ನು ಸಕಾಲದಲ್ಲಿ ಮುಟ್ಟುತ್ತಿಲ್ಲ ಎನ್ನುವ ವಿಚಾರಗಳನ್ನು ಚಿಂತನೆ ಮಾಡಬೇಕಾಗಿದೆ. ಪೌಷ್ಟಿಕ ಆಹಾರ ಸರಿಯಾಗಿದೆಯೇ ಎಂಬ ಬಗ್ಗೆ ಚರ್ಚೆ ಮಾಡುವುದಕ್ಕಿಂತಲೂ 30-35 ವರ್ಷಗಳಿಂದಲೂ ಪೌಷ್ಟಿಕ ಆಹಾರವನ್ನು ಕೊಡುತ್ತಿದ್ದರೂ, ಮಕ್ಕಳು ಈ ಹಂತದಲ್ಲಿರಬೇಕಾದರೆ ಲೋಪವಾಗಿರುವುದನ್ನು ಚಿಂತನೆ ಮಾಡಿ ಸರಿಪಡಿಸುವ ಚಿಂತನೆ ಮಾಡಬೇಕು. ಇಲ್ಲದಿದ್ದರೆ ಪೌಷ್ಟಿಕ ಆಹಾರ ಕೊಟ್ಟರೂ ಯಾವುದೋ ಒಂದು ಕಡೆ ಸೇರುವಂತೆ ಆಗಬಾರದು. ಮಾನ್ಯ ವಿರೋಧ ಪಕ್ಷದ ನಾಯಕರು ಇದರ ಬಗ್ಗೆ ಹೇಳಿದರು. ಆದ್ದರಿಂದ ಈ ಸೋರಿಕೆ ಇರುವ ಹಿನ್ನೆಲೆಯಲ್ಲಿ ಮಕ್ಕಳಿಗೆ ಪೌಷ್ಟಿಕ ಆಹಾರ ಮುಟ್ಟುತ್ತಿಲ್ಲ, ಈ ಕೆಲಸವು ಸರ್ಕಾರದ ಕಡೆಯಿಂದ ಆಗಬೇಕಾಗಿದೆ ಎಂಬ ಮಾತನ್ನು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಸಿ.ಸಿ ಪಾಟೀಲ್ (ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಸಚಿವರು):-
 ಸನ್ಮಾನ್ಯ ಸಭಾಪತಿಯವರೇ, ಮಾನ್ಯ ಸದಸ್ಯರಾದ ನೀರಾವರಿಯವರು ಒಂದು ಪ್ರಶ್ನೆಯನ್ನು ಕೇಳಿದ್ದರು, ಸರ್ಕಾರ ಅವರಿಗೆ ಸಮರ್ಪಕವಾಗಿರುವಂತಹ ಉತ್ತರವನ್ನು ನೀಡಿತ್ತು. ಆದರೆ, ಇನ್ನೂ ಹಲವಾರು ಸಮಸ್ಯೆಗಳ ಬಗ್ಗೆ ಬೆಳಕು ಚೆಲ್ಲಬೇಕೆನ್ನುವ ದೃಷ್ಟಿಯಿಂದ ಅರ್ಧಗಂಟೆ ಕಾಲಾವಧಿಯ ಅಡಿಯಲ್ಲಿ ಚರ್ಚೆಗೆ ಅವಕಾಶವನ್ನು ಕೇಳಿದ್ದರು, ತಾವು ಅವಕಾಶವನ್ನು ಮಾಡಿಕೊಟ್ಟಿದ್ದೀರಿ. ಹಿರಿಯ

ಸದಸ್ಯರಾದ ಮಾನ್ಯ ನೀರಾವರಿ ಆದಿಯಾಗಿ ವಿರೋಧ ಪಕ್ಷದ ನಾಯಕಿಯಾದ ಶ್ರೀಮತಿ ಮೋಟಮ್ಮನವರೆಗೆ ಎಲ್ಲರೂ ಈ ವಿಚಾರದ ಮೇಲೆ ಬೆಳಕು ಚೆಲ್ಲಿದ್ದಾರೆ. ಒಂದು ಪ್ರಶ್ನೆಗೆ ಉತ್ತರ ಕೊಡುವುದಕ್ಕಿಂತ ಅರ್ಧ ಗಂಟೆಯ ಚರ್ಚೆಗೆ ಅವಕಾಶ ದೊರೆತಿರುವುದು ಈ ಸಮಸ್ಯೆಯನ್ನು ನಿವಾರಣೆ ಮಾಡುವುದಕ್ಕೆ ಸ್ವಲ್ಪ ಮಟ್ಟಿನ ಸಹಾಯವಾಗುತ್ತದೆ ಎಂದು ನಾನು ಭಾವಿಸಿದ್ದೇನೆ. ಈ ರಾಷ್ಟ್ರದ ಗೌರವಾನ್ವಿತ ಪ್ರಧಾನಮಂತ್ರಿಗಳಾದ ಮಾನ್ಯ ಮನಮೋಹನಸಿಂಗ್ 2007, ಮತ್ತು 2008 ಮತ್ತು 2009 ರಲ್ಲಿ ಮಾಡಿದಂತಹ ಸ್ವಾತಂತ್ರ್ಯ ದಿನಾಚರಣೆಯ ದಿನದಂದು ರಾಷ್ಟ್ರದ ಜನತೆಯನ್ನುದ್ದೇಶಿಸಿ ಮಾಡಿದ ಭಾಷಣದಲ್ಲಿ ಅಪೌಷ್ಟಿಕತೆಯ ಬಗ್ಗೆ ಅಪಾರವಾಗಿರುವಂತಹ ಕಳಕಳಿಯನ್ನು ವ್ಯಕ್ತಪಡಿಸಿದ್ದಾರೆ. ಅವರ ಭಾಷಣದ ಪ್ರತಿ ನನ್ನ ಬಳಿ ಇದೆ. ಅವರ ಭಾವನೆಗಳಿಗೆ ನಾವು ಸ್ಪಂದಿಸಬೇಕಾಗುತ್ತದೆ. ಬಹಳಷ್ಟು ಜನರಿಗೆ ಅಪೌಷ್ಟಿಕತೆ ಎನ್ನುವುದು ಎಲ್ಲಿಂದ ಮತ್ತು ಹೇಗೆ ಪ್ರಾರಂಭವಾಗುತ್ತದೆ ಎನ್ನುವುದು ಗೊತ್ತಾಗುವುದಿಲ್ಲ. ಕೆಲವೊಂದು ವರ್ಗದ ಜನರಲ್ಲಿ ಅಪೌಷ್ಟಿಕತೆ ಹೆಚ್ಚು ಎನ್ನುವಂತಹ ಮಾತನ್ನು ನಾನು ಒಪ್ಪಿಕೊಳ್ಳುತ್ತೇನೆ. ರಾಯಚೂರು ಮತ್ತು ದೇವದುರ್ಗ ತಾಲ್ಲೂಕುಗಳಿಗೆ ನಾನು ಹೋಗಿ ಬಂದಿದ್ದೇನೆ. ಸ್ವತಃ ಅಂತಹ ಮನೆಗಳಿಗೆ ನಾನು ಭೇಟಿ ಕೊಟ್ಟಿದ್ದೇನೆ. ಡ್ಯಾಡಿ ಮತ್ತು ಮಮ್ಮಿ ಸಂಸ್ಕೃತಿಯಿಂದಾಗಿ ಈ ಅಪೌಷ್ಟಿಕತೆ ಎನ್ನುವುದು ಹೆಚ್ಚಾಗುತ್ತದೆ ಎನ್ನುವುದು ನನ್ನ ಭಾವನೆಯಾಗಿದೆ. ಹಿಂದಿನ ತಾಯಂದಿರು ತಮ್ಮ ಮಗುವಿಗೆ ಬಹಳ ದಿನಗಳವರೆಗೆ ಎದೆ ಹಾಲುನ್ನು ಕುಡಿಸುತ್ತಿದ್ದರು, ಇವತ್ತು ಅದರ ಪ್ರಮಾಣ ಕಡಿಮೆಯಾಗಿದೆ. ಇದರ ಜೊತೆಗೆ ನಮ್ಮ ಊಟದಲ್ಲಿ ಆಗಿರುವಂತಹ ವ್ಯತ್ಯಾಸಗಳು ಸಹ ಈ ಕೊರತೆ ಕಾರಣವಾಗಿವೆ. Food security is different nutrition security is different. ಕೆಲವೊಂದು ಭಾಗಗಳಲ್ಲಿ ಕುಚಲಕ್ಕೆ ಊಟ ಮಾಡುವಂತಹ ಜನರು ಇರುತ್ತಾರೆ. ಇದರ ಜೊತೆಗೆ ಮೊಟ್ಟೆ, ಮೀನು ಮತ್ತು ಮಾಂಸವನ್ನು ತಿನ್ನವಂತಹ ಜನರು ಇರುತ್ತಾರೆ. ಉತ್ತರ ಕರ್ನಾಟಕದ ಕೆಲವು ಕಡೆ ವಿಶೇಷವಾಗಿ ಗುಲ್ಬರ್ಗಾ ಜಿಲ್ಲೆಯಲ್ಲಿ ಒಂದು ರೊಟ್ಟಿಯ ಜೊತೆಗೆ ಒಂದು ಮೆಣಸಿನಕಾಯಿ

ತಿನ್ನುವಂತಹ ಒಂದು ವರ್ಗದ ಜನ ಹೆಚ್ಚಾಗಿದ್ದರೆ. ಕೇವಲ ಒಂದು ರೊಟ್ಟಿ ತಿನ್ನುವುದರಿಂದ ಹೊಟ್ಟೆ ತುಂಬಬಹುದು. ಆದರೆ, ಬಬ್ಬ ಗರ್ಭಿಣಿ ಹೆಂಗಸಿಗೆ ಎಷ್ಟು ಪ್ರಮಾಣದ ಪೌಷ್ಟಿಕಾಂಶ ಬೇಕಾಗಿತ್ತೋ ಆ ಪ್ರಮಾಣದ ಪೌಷ್ಟಿಕತೆ ದೊರೆಯುವುದಿಲ್ಲ. ಮಾನ್ಯ ಮಸ್ಕಿಯವರು ಮಾತನಾಡುವಂತಹ ಸಂದರ್ಭದಲ್ಲಿ 'ಮಗುವಿನ ಅಪೌಷ್ಟಿಕತೆ ಪ್ರಾರಂಭವಾಗುವುದು ಅದರ ಭ್ರೂಣಾವಸ್ಥೆಯಲ್ಲಿಯೇ' ಎಂದು ಹೇಳಿದರು. ತಾಯಿ ಗರ್ಭಿಣಿ ಆಗಿರುವಂತಹ ಸಂದರ್ಭದಲ್ಲಿ ಆ ತಾಯಿಗೆ ಸೂಕ್ತ ಪ್ರಮಾಣದಲ್ಲಿ ಪೌಷ್ಟಿಕಾಂಶಗಳು ದೊರೆತರೆ ಆ ಮಗು ಅಪೌಷ್ಟಿಕತೆಯಿಂದ ನರಳುವುದು ತಪ್ಪುತ್ತದೆ ಎನ್ನುವುದು ವೈದ್ಯಕೀಯ ಇತಿಹಾಸದಿಂದ ಕಂಡು ಬಂದಿದೆ. ಮಾನ್ಯ ನೀರಾವರಿಯವರ ಹಲವಾರು ಪ್ರಶ್ನೆಗಳಿಗೆ ಮತ್ತು ಉಳಿದ ಸದಸ್ಯರು ಉಪ ಪ್ರಶ್ನೆಗಳಿಗೆ ಉತ್ತರವನ್ನು ಕೊಡುವಂತಹ ಪ್ರಯತ್ನವನ್ನು ನಾನು ಮಾಡುತ್ತೇನೆ.

ಸನ್ಮಾನ್ಯ ಸಭಾಪತಿಯವರೇ, ರಾಜ್ಯಮಟ್ಟದಲ್ಲಿ ಅಪೌಷ್ಟಿಕತೆಯಿಂದ ನರಳುತ್ತಿರುವ ರಾಜ್ಯಗಳ ಸಮೀಕ್ಷೆಯನ್ನು ನಡೆಸಿದಂತಹ ಸಂದರ್ಭದಲ್ಲಿ ನಮ್ಮ ರಾಜ್ಯ 7 ನೇ ಸ್ಥಾನವನ್ನು ಪಡೆದುಕೊಂಡಿದೆ. we are comparatively little better than other states. ಆದರೆ, ಇದೊಂದು ಮಾನದಂಡವಲ್ಲ, ಇದರಿಂದ ನಮ್ಮ ಸರ್ಕಾರ ಅಥವಾ ನಮ್ಮ ಇಲಾಖೆ ಶಹಭಾಷ್ ಗಿರಿಯನ್ನು ಪಡೆದುಕೊಳ್ಳುವಂತಹ ಪ್ರಯತ್ನ ಮಾಡುವುದಿಲ್ಲ ಎಂದು ಹೇಳುವುದಕ್ಕೆ ಇಷ್ಟಪಡುತ್ತಿದ್ದೇನೆ. ಅಪೌಷ್ಟಿಕತೆಗೆ ಆಹಾರ ಕೊರತೆಯೊಂದೇ ಕಾರಣವಲ್ಲ ಎಂದು ನಾನು ಹೇಳುತ್ತೇನೆ. ಹಲವಾರು ಸದಸ್ಯರು ಇದರ ಬಗ್ಗೆ ತಮ್ಮ ಸಹಮತವನ್ನು ವ್ಯಕ್ತಪಡಿಸಿದ್ದಾರೆ. ಬಡತನ ಕಾರಣವಿರಬಹುದು, ಹೆಣ್ಣುಮಕ್ಕಳಲ್ಲಿ ವಿವಿಧ ವಯಸ್ಸಿಗೆ ಬೇಕಾಗಿರುವಂತಹ ಪೌಷ್ಟಿಕಾಂಶಗಳ ಬಗ್ಗೆ ತಿಳುವಳಿಕೆ ಇಲ್ಲದಿರುವುದು ಸಹ ಅಪೌಷ್ಟಿಕತೆಗೆ ಕಾರಣವಾಗಿರಬಹುದು. ನಾನು ಆಗಲೇ ಹೇಳಿದಂತೆ ಕೇವಲ ಹೊಟ್ಟೆ ತುಂಬಾ ಊಟ ಮಾಡುವುದು ಪೌಷ್ಟಿಕತೆಯ ಪ್ರಮಾಣವಲ್ಲ. ಮಗುವಿನ ಪಾಲಕರು ಮತ್ತು ಪೋಷಕರು ಮಗುವಿನ ಬಗ್ಗೆ ಹೆಚ್ಚಿನ ಕಾಳಜಿಯನ್ನು ವಹಿಸದೇ ಬೇಬಿ ಕೇರ್ ಸೆಂಟರ್‌ಗಳಲ್ಲಿ ತಮ್ಮ ಮಕ್ಕಳನ್ನು ಬಿಟ್ಟು ಕೆಲಸಕ್ಕೆ ಹೋಗುತ್ತಿರುವುದು ಒಂದು

ಕಾರಣವಾಗಿದೆ. ಕೇವಲ ಬಡ ಮಕ್ಕಳಲ್ಲಿ ಮಾತ್ರವಲ್ಲ ಪಟ್ಟಣದಲ್ಲಿ ಇರುವಂತಹ ಮಕ್ಕಳು ಸಹ ಅಪೌಷ್ಟಿಕತೆಯಿಂದ ನರಳುತ್ತಿದ್ದಾರೆ. ಶ್ರೀಮತಿ ಲೀಲಾರವರು ಹೇಳಿದಂತೆ ಆಹಾರ ತಯಾರಿಕೆಯಲ್ಲಿ ಇರುವಂತಹ ತಪ್ಪು ಕಲ್ಪನೆಯೂ ಸಹ ಅಪೌಷ್ಟಿಕತೆಗೆ ಕಾರಣವಾಗಿದೆ. ಮೇಲಿಂದ ಮೇಲೆ ಸೋಂಕು ರೋಗಗಳಿಗೆ ತುತ್ತಾಗುವುದು ಸಹ ಒಂದು ಕಾರಣವಾಗಿದೆ. ನಾನು ರಾಯಚೂರು ಮತ್ತು ದೇವದುರ್ಗಗಳಿಗೆ ಭೇಟಿ ಕೊಟ್ಟಂಥ ಸಂದರ್ಭದಲ್ಲಿ ಈ ಸೋಂಕು ರೋಗದ ಬಗ್ಗೆ ಬಬ್ಬ ತಾಯಿಯನ್ನು ಪ್ರಶ್ನೆ ಮಾಡಿದ್ದೆ. ಆಕೆ ತನ್ನ 12 ನೇ ವಯಸ್ಸಿಗೆ ವಿವಾಹವಾಗಿದ್ದಾಳೆ ಮತ್ತು ಎರಡು ಮಕ್ಕಳನ್ನು ಕಳೆದುಕೊಂಡಿದ್ದಾಳೆ. ಮೂರನೇ ಬಾರಿಗೆ ಗರ್ಭಿಣಿ ಆದಾಗ 'ವೈದ್ಯರ ಬಳಿಗೆ ಹೋಗಿ ತಪಾಸಣೆ ಮಾಡಿಸಿರುವೆಯಾ? ಬೇಕಾಗಿರುವಂತಹ ಮುಂಜಾಗ್ರತಾ ಕ್ರಮವನ್ನು ತೆಗೆದುಕೊಂಡು ಚುಚ್ಚುಮದ್ದನ್ನು ತೆಗೆದುಕೊಂಡಿರುವಿಯಾ' ಎಂದು ಪ್ರಶ್ನೆ ಮಾಡಿದರೆ, ಹಿಂದೆಯೂ ಚುಚ್ಚುಮದ್ದು ತೆಗೆದುಕೊಂಡು ನನಗೆ ಗೊತ್ತಿಲ್ಲ ಈಗಲೂ ತೆಗೆದುಕೊಂಡಿಲ್ಲ ಎನ್ನುವಂತಹ ಗಂಭೀರವಾಗಿರುವ ಮತ್ತು ಕಠೋರವಾಗಿರುವಂತಹ ಮಾಹಿತಿಯನ್ನು ಆ ತಾಯಿ ಒದಗಿಸಿದಳು. ಅಂದರೆ,

she does not know what are the precautionary steps to be taken while in the pregnancy period. ಇಂತಹ ಕೆಲವು ಮೇಲಿಂದ ಮೇಲೆ ಸೋಂಕು ರೋಗಗಳಿಗೆ ತುತ್ತಾಗುವುದು ಕೂಡ ಅಪೌಷ್ಟಿಕತೆಗೆ ಕಾರಣ ಎನ್ನುವಂತಹ ಮಾತನ್ನು ಹೇಳುತ್ತೇನೆ. ಚಿಕ್ಕ ವಯಸ್ಸಿನಲ್ಲಿ ಮದುವೆ ಆಗುವುದು, ಹೆರಿಗೆಯಲ್ಲಿ ಅಂತರ ಇಲ್ಲದೆ ಇರುವುದು, ಮೂಢ ನಂಬಿಕೆಗಳು, ವೈಯಕ್ತಿಕವಾಗಿ ಸ್ವಚ್ಛತೆ ಇಲ್ಲದೆ ಇರುವುದು, ಹುಟ್ಟುವಾಗ ಕಡಿಮೆ ತೂಕದ ಹೆಣ್ಣುಮಕ್ಕಳು ಮತ್ತು ಅಂಗವೈಕಲ್ಯತೆ ಇವೆಲ್ಲವೂ ಕೂಡ ಅಪೌಷ್ಟಿಕತೆಗೆ ಕಾರಣವಾಗುತ್ತದೆ ಎನ್ನುವಂತಹ ಮಾತುಗಳನ್ನು ಹೇಳಲು ಬಯಸುತ್ತೇನೆ. ಊಟದಲ್ಲಿ ಸರಿಯಾದ ಪ್ರಮಾಣದಲ್ಲಿ ಮತ್ತು ಗುಣಮಟ್ಟದ ಬೇಳೆ ಇಲ್ಲದೆ ಇರುವುದು ಮಕ್ಕಳಲ್ಲಿ ಅಪೌಷ್ಟಿಕತೆಯುಂಟಾಗುವುದಕ್ಕೆ ಕಾರಣವಾಗುತ್ತವೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತಿದ್ದೇನೆ.

ಸನ್ಮಾನ್ಯ ನೀರಾವರಿಯವರು ಕೇಳಿದಂತೆ, ನಮ್ಮ ಇಲಾಖೆಯ ವತಿಯಿಂದ ಸಮಗ್ರ ಶಿಶು ಅಭಿವೃದ್ಧಿ ಯೋಜನೆಯನ್ನು ಜಾರಿಗೆ ತಂದಿದ್ದೇವೆ. ಗರ್ಭಿಣಿಯರಿಗೆ, ಬಾಣಂತಿಯರಿಗೆ ಮತ್ತು ಮಕ್ಕಳಿಗೆ ಪೂರಕ ಪೌಷ್ಟಿಕ ಆಹಾರದ ವಿತರಣೆಯನ್ನು ನಾವು ಮಾಡುತ್ತಿದ್ದೇವೆ. ಮಧ್ಯಾಹ್ನದ ಬಿಸಿಯೂಟದ ಯೋಜನೆ ಕೂಡ ಜಾರಿಯಲ್ಲಿದೆ. ರಾಜೀವ ಗಾಂಧಿ ಶಿಶುಪಾಲನಾ ಕೇಂದ್ರಗಳಿವೆ. Nutrition Mission ಕೂಡ ಸ್ಥಾಪನೆಯಾಗಿದೆ. ಆರ್.ಸಿ.ಹೆಚ್.ನಲ್ಲಿ ಪೌಷ್ಟಿಕತೆಗೆ ಸಮಬಂಧಿಸಿದ ಕಾರ್ಯಕ್ರಮಗಳಿಗೆ ನಾವು ಹೆಚ್ಚಿನ ಒತ್ತನ್ನು ಕೊಡುತ್ತಿದ್ದೇವೆ. ನಮ್ಮ ದೇಶದಲ್ಲಿಯೇ ಪ್ರಥಮ ಬಾರಿಗೆ ಕರ್ನಾಟಕ ರಾಜ್ಯವು, ತೀವ್ರ ಅಪೌಷ್ಟಿಕತೆಯಿಂದ ಬಳಲುತ್ತಿರುವಂತಹ ಮಕ್ಕಳಿಗೆ ನಮ್ಮ ಇಲಾಖೆಯ ವತಿಯಿಂದ 'ಬಾಲ ಸಂಜೀವಿನಿ' ಎನ್ನುವಂತಹ ಯೋಜನೆಯನ್ನು ಜಾರಿಗೆ ತಂದಿದೆ. ನಮ್ಮ ರಾಜ್ಯ ಸರ್ಕಾರ 7 ಪ್ರತಿಷ್ಠಿತ ಆಸ್ಪತ್ರೆಗಳೊಂದಿಗೆ ಪ್ರದೇಶವಾರು ಒಡಂಬಡಿಕೆಯನ್ನು ಮಾಡಿಕೊಂಡಿದೆ ಅಪೌಷ್ಟಿಕತೆಯಿಂದ ಬಳಲುತ್ತಿರುವ 0-6 ವರ್ಷದವರೆಗಿನ ಮಕ್ಕಳನ್ನು ಅಂಗನವಾಡಿ ಕಾರ್ಯಕರ್ತೆಯರ ಮೂಲಕ ಆಸ್ಪತ್ರೆಗೆ ದಾಖಲು ಮಾಡಿ, ಒಂದು ಮಗುವಿನ 35 ರಿಂದ 50 ಸಾವಿರ ರೂಪಾಯಿಗಳ ಹಣವನ್ನು ಅವರ ವೈದ್ಯಕೀಯ ವೆಚ್ಚಕ್ಕಾಗಿ ಖರ್ಚು ಮಾಡುತ್ತಿದ್ದೇವೆ. ಆ ಮಗುವನ್ನು ನೋಡಿಕೊಳ್ಳಲು ಬರುವಂತಹ ಪಾಲಕರಿಗೆ ದಿನವೊಂದಕ್ಕೆ 100 ರೂಪಾಯಿಗಳ ಭತ್ಯೆಯನ್ನು ಕೊಟ್ಟು ಅವರು ಊರಿನಿಂದ ಆಸ್ಪತ್ರೆಗೆ, ಆಸ್ಪತ್ರೆಯಿಂದ ಊರಿಗೆ ಹೋಗಲು ಬಸ್ ಚಾರ್ಜ್ ಹಣವನ್ನು ಕೊಟ್ಟು ಆ ಮಗುವಿನ ಆರೋಗ್ಯವನ್ನು ರಕ್ಷಣೆ ಮಾಡುವುದಕ್ಕೆ ಇಲಾಖೆ ಪ್ರಯತ್ನ ಮಾಡುತ್ತಿದೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತಿದ್ದೇನೆ. ಚುಚ್ಚುಮದ್ದು ಕಾರ್ಯಕ್ರಮಗಳನ್ನು ನಾವು ಹಾಕಿಕೊಂಡಿದ್ದೇವೆ. ಅನಾರೋಗ್ಯದ ಮಗುವಿನ ಕಾಳಜಿಯಲ್ಲಿ ಆಶಾ ಕಾರ್ಯಕರ್ತರು ಸಹ ನಮಗೆ ಸಹಕಾರವನ್ನು ನೀಡುತ್ತಿದ್ದಾರೆ. ಆರೋಗ್ಯ ಇಲಾಖೆಯ ವತಿಯಿಂದ ವಿಟಮಿನ್ 'ಎ' ಗುಳಿಗೆಗಳನ್ನು ಹಂಚಿಕೆ ಮಾಡುವಂತಹ ಕಾರ್ಯಕ್ರಮವಿದೆ. Deworming ಮಾಡುವುದಕ್ಕೆ ಕ್ರಮವನ್ನು ತೆಗೆದುಕೊಳ್ಳುತ್ತಿದ್ದೇವೆ ಎನ್ನುವಂತಹ ಮಾತನ್ನು ಈ

ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತಿದ್ದೇನೆ. ಸಾರ್ವತ್ರಿಕ ಅಯೋಡಿನ್‌ಯುಕ್ತ ಉಪ್ಪನ್ನು ಒದಗಿಸುವಂತಹ ಕಾರ್ಯಕ್ರಮ ಹಾಗೂ ರಾಷ್ಟ್ರೀಯ ಗಾಯ್ಬರ್ ನಿರ್ವಹಣೆ ಕಾರ್ಯಕ್ರಮವನ್ನು ಕೂಡ ನಾವು ಜಾರಿಗೆ ತಂದಿದ್ದೇವೆ. ಶಾಲಾ ಆರೋಗ್ಯ ತಪಾಸಣೆಯನ್ನು ಮಾಡಿಸುವಂತಹ ಕೆಲಸವನ್ನು ಮಾಡಿದ್ದೇವೆ. ಹದಿಹರೆಯದ ಹೆಣ್ಣುಮಕ್ಕಳಲ್ಲಿ anaemia ಕೊರತೆಯನ್ನು ತಡೆಗಟ್ಟುವ ನಿಟ್ಟಿನಲ್ಲಿ ಅವರ ಜವಾಬ್ದಾರಿಯನ್ನು ಹೆಚ್ಚಿಸಲಾಗುತ್ತದೆ. ಹೆರಿಗೆಯ ನಂತರ ಬಾಣಂತಿಯರಲ್ಲಿ ಕಾಡುವಂತಹ ಅಪೌಷ್ಟಿಕಾಂಶದ ಪ್ರಮಾಣವನ್ನು ಕಡಿಮೆ ಮಾಡುವುದಕ್ಕೆ ಸಾಕಷ್ಟು ಪ್ರಯತ್ನವನ್ನು ಮಾಡುತ್ತೇವೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತಿದ್ದೇನೆ. ನಮ್ಮ ಇಲಾಖೆಗೆ ದೊರೆಯುವಂತಹ ಅನುದಾನದ ಪ್ರಮಾಣ ನಮ್ಮ ನಿರೀಕ್ಷೆಗೆ ತಕ್ಕಂತೆ ಇದೆಯೇ ಎನ್ನುವುದರ ಬಗ್ಗೆ ಮಾನ್ಯ ನೀರಾವರಿಯವರು ಸ್ಪಷ್ಟೀಕರಣವನ್ನು ಕೇಳಿದ್ದರು. ಬಹುತೇಕ ಯಾವುದೇ ಇಲಾಖೆಗಳಿಗೂ ಕೂಡ ನಿರೀಕ್ಷಿತ ಪ್ರಮಾಣದ ಅನುದಾನ ದೊರೆಯುವುದು ಕಡಿಮೆ ಎನ್ನುವುದು ನನ್ನ ಭಾವನೆಯಾಗಿದೆ. ನಾನು ಈಗಾಗಲೇ ಕೇಂದ್ರ ಸರ್ಕಾರದ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಯ ಸಚಿವರಿಗೆ ಪತ್ರವನ್ನು ಬರೆದಿದ್ದೇವೆ. ಕೇಂದ್ರ ಸರ್ಕಾರದವರು ಒಂದು ಮಗುವಿಗೆ ಕೇವಲ ಎರಡು ರೂಪಾಯಿಗಳನ್ನು ಕೊಡುತ್ತಾರೆ. ನಮ್ಮ ರಾಜ್ಯ ಸರ್ಕಾರವೂ ಒಂದು ಮಗುವಿಗೆ ಎರಡು ರೂಪಾಯಿಗಳನ್ನು ಕೊಡುತ್ತದೆ. ಇದರಲ್ಲಿ 40 ರಿಂದ 50 ಪೈಸೆಯಷ್ಟು ಟ್ಯಾಕ್ಸ್ ಮತ್ತು ವ್ಯಾಟ್ ಎಲ್ಲಾ ಕಳೆದು ಮಗುವಿಗೆ ಕೇವಲ 3.50 ಪೈಸೆಗಳು ಮಾತ್ರ ದೊರೆಯುತ್ತದೆ.

ಮಾನ್ಯ ಗೌರವಾನ್ವಿತ ಸದಸ್ಯರಲ್ಲಿ ನಾನು ಕಳಕಳಿಯ ಮನವಿಯನ್ನು ಮಾಡಿಕೊಳ್ಳುತ್ತೇನೆ. ಕೇವಲ 3 ರೂ. 50 ಪೈಸೆಯಲ್ಲಿ ಸಂಪೂರ್ಣ ಪ್ರಮಾಣದ ನ್ಯೂಟ್ರಿಶನನ್ನು ಮಕ್ಕಳಿಗೆ ಒದಗಿಸುವುದು ಕಷ್ಟ ಸಾಧ್ಯ ಎನ್ನುವಂಥ ಮಾತನ್ನು ಹೇಳುತ್ತೇನೆ. ಇದರಲ್ಲಿ ಶ್ರೀಮತಿ ಮೋಟಮ್ಮನವರ ಸಹಾಯವನ್ನು ನಾನು ಅಪೇಕ್ಷಿಸುತ್ತೇನೆ. ಕೇಂದ್ರ ಸರ್ಕಾರ ಇನ್ನಷ್ಟು ಯೂನಿಟ್ ಕಾಸ್‌ನ್ನು ಹೆಚ್ಚಿಗೆ ಮಾಡಿದರೆ ನಾವು ಕೂಡ ರಾಜ್ಯ ಸರ್ಕಾರದಲ್ಲಿ ಇನ್ನಷ್ಟು ಯೂನಿಟ್ ಕಾಸ್‌ನ್ನು

ಹೆಚ್ಚಿಗೆ ಮಾಡಲಿಕ್ಕೆ ಪ್ರಯತ್ನವನ್ನು ಮಾಡುತ್ತೇವೆ ಎನ್ನುವಂಥ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಮೋಟಮೈನವರು ಒಂದು ಭಾಗದಿಂದ ಇನ್ನೊಂದು ಭಾಗಕ್ಕೆ ಆಹಾರದ ಪ್ಯಾಟರ್ನ್ ಬದಲಾವಣೆಯಾಗುತ್ತದೆಂದು ಈಗಾಗಲೇ ಹೇಳಿದರು. ಇದ್ದಂಥ ವ್ಯವಸ್ಥೆಯಲ್ಲಿ ಕೆಲವು ಆಮೂಲಾಗ್ರ ಬದಲಾವಣೆಗಳನ್ನು ಮಾಡಿ ಅಕ್ಕಿ, ರಾಗಿಯಂತಹ ವಿಟಮಿನ್ಯುಕ್ತ ಪದಾರ್ಥಗಳನ್ನು ಬಳಸುವುದರ ಮುಖಾಂತರ ಏರಿಯಾವೈಸ್ ಫುಡ್ಡನ್ನು ಈ ತಿಂಗಳ ಕೊನೆಯ ವಾರದಿಂದ ಅಥವಾ ಜನವರಿ ತಿಂಗಳ ಮೊದಲನೆಯ ವಾರದಿಂದ ಫುಡ್ ಪ್ಯಾಟರ್ನ್ನ್ನು ಬದಲಾವಣೆ ಮಾಡಿ ಇರುವ ನಮ್ಮ ಸಂಪನ್ಮೂಲದ ಅಡಿಯಲ್ಲಿ ಮಕ್ಕಳಿಗೆ ಉತ್ತಮ ಗುಣಮಟ್ಟದ ಹೆಚ್ಚಾಗಿ ಕ್ಯಾಲೋರಿ ಮತ್ತು ನ್ಯೂಟ್ರಿಶನ್ಯುಕ್ತ ಆಹಾರವನ್ನು ಒದಗಿಸಲಿಕ್ಕೆ ನಾವು ಸಾಕಷ್ಟು ಪ್ರಯತ್ನವನ್ನು ಮಾಡಿ ನಾವು ಮುಂದಿನ ತಿಂಗಳಿನಿಂದ ಈ ಯೋಜನೆಯನ್ನು ಜಾರಿಗೆ ತರುತ್ತೇವೆ ಎನ್ನುವಂಥ ಮಾತನ್ನು ಹೇಳುತ್ತೇನೆ. ವಿಸಿಡಿಸಿ ಕಾರ್ಯಕ್ರಮದ ಅಡಿಯಲ್ಲಿ ಕೆಲವೊಂದು ಅಂಗನವಾಡಿಗಳನ್ನು ಆಯ್ಕೆ ಮಾಡಿಕೊಂಡು ಹೆಚ್ಚಿನ ಪ್ರಮಾಣದಲ್ಲಿ ಆಹಾರ ಪದಾರ್ಥಗಳನ್ನು ಕೊಡುವಂಥ ಕ್ರಮವನ್ನು ಈಗಾಗಲೇ ನಾವು ಚಾಲನೆ ಮಾಡಿ ಸದರಿ ಯೋಜನೆಯ ಅಡಿಯಲ್ಲಿ ಬಿಜಾಪುರ ಜಿಲ್ಲೆಯಲ್ಲಿ 330 ಮಕ್ಕಳನ್ನು, ಗುಲ್ಬರ್ಗಾ 228 ಮಕ್ಕಳನ್ನು ಆಯ್ಕೆ ಮಾಡಿಕೊಂಡು ಸುಮಾರು ಆರುವರೆ ಲಕ್ಷ ರೂಪಾಯಿ ವೆಚ್ಚದಲ್ಲಿ ಈ ಒಂದು ಟ್ರೈಯಲ್ ಪ್ರಾಜೆಕ್ಟ್ನ್ನು ನಾವು ಮಾಡುತ್ತಿದ್ದೇವೆ ಎನ್ನುವಂಥ ಮಾತನ್ನು ಈ ಸಂದರ್ಭದಲ್ಲಿ ನಾನು ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ಮಾನ್ಯ ವಿಜಯಶಂಕೇಶ್ವರ್ವರು ಹೇಳಿದ ಹಾಗೆ ನವು ಪ್ರಾಯೋಗಿಕವಾಗಿ ತುಮಕೂರು ಜಿಲ್ಲೆಯಲ್ಲಿ 10 ಅಂಗನವಾಡಿ ಕೇಂದ್ರಗಳಲ್ಲಿ Spirulina Tablet ನ್ನು ಕೊಡಲಿಕ್ಕೆ ಪ್ರಾರಂಭ ಮಾಡಿದ್ದೇವೆ ಎನ್ನುವಂಥ ಮಾತನ್ನು ಈ ಸಂದರ್ಭದಲ್ಲಿ ತಮಗೆ ತಿಳಿಸಲಿಕ್ಕೆ ಇಚ್ಛೆಪಡುತ್ತೇನೆ. ಐಸಿಡಿಸಿ ಮೌಲ್ಯ ಮಾಪನದ ಬಗ್ಗೆ ತಾವೇನು ಪ್ರಶ್ನೆಯನ್ನು ಕೇಳಿದ್ದೀರಿ ಅಪೌಷ್ಟಿಕ ಮಕ್ಕಳ ವೈದ್ಯಕೀಯ ವೆಚ್ಚವನ್ನು 2007 ಮತ್ತು 2008 ರಲ್ಲಿ ನಾವು ಪ್ರಾರಂಭ

ಮಾಡಿದ್ದೇವೆ. ಮೌಲ್ಯಮಾಪನವನ್ನು ಮಾಡಿಲ್ಲ, ಮಾಡಲಾಗುವುದು ಎನ್ನುವಂತ ಮಾತನ್ನು ತಿಳಿಸಿ 'ಬಾಲ ಸಂಜೀವಿನಿ ಯೋಜನೆ'ಯನ್ನು 2010-2011 ರಲ್ಲಿ ನಾವು ಪ್ರಾರಂಭ ಮಾಡಿ ಅದಕ್ಕೆ ಸಾಕಷ್ಟು ಹಣವನ್ನು ಸುಮಾರು 12 ರಿಂದ 13 ಕೋಟಿ ರೂಪಾಯಿಗಳ ಹಣವನ್ನು ತೆಗೆದಿಟ್ಟಿದ್ದೇವೆ. ಇದಕ್ಕೆ ಸಾಕಷ್ಟು ಪ್ರಮಾಣದಲ್ಲಿ ಪ್ರಚಾರವನ್ನು ಕೊಟ್ಟು ಈ ಅಪೌಷ್ಟಿಕತೆಯಿಂದ ನರಳುತ್ತಿರಕ್ಕಂಥ ಮಕ್ಕಳಿಗೆ ವೈದ್ಯಕೀಯ ವ್ಯವಸ್ಥೆಯನ್ನು ನಾವು ಕಲ್ಪಿಸುತ್ತೇವೆ ಎನ್ನುವಂಥ ಮಾತನ್ನು ಈ ಸಂದರ್ಭದಲ್ಲಿ ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ಬಹು ಮುಖ್ಯವಾದ ಅಂಶವನ್ನು ನಾವು ಗಮನಿಸಬೇಕೆಂದರೆ, ಕೇಂದ್ರ ಸರ್ಕಾರ Comprehensive Nutrition Missionನ್ನು ಪ್ರಾರಂಭ ಮಾಡಲಿಕ್ಕೆ ಒಂದು ಯೋಜನೆಯನ್ನು ರೂಪಿಸಿದೆ. ನಮ್ಮ ಸರ್ಕಾರದ ವತಿಯಿಂದ ಈಗಾಗಲೇ ಒಂದು ಪ್ರಸ್ತಾವನೆಯು ಸಹ ಕೇಂದ್ರ ಸರ್ಕಾರಕ್ಕೆ ಹೋಗಿದೆ. ಆ Comprehensive Nutrition Mission ಇಲ್ಲಿ ಪ್ರಾರಂಭವಾದರೆ ಇದಕ್ಕಿಂತ ಹೆಚ್ಚಿನ ಪ್ರಮಾಣದಲ್ಲಿ ನ್ಯೂಟ್ರಿಷನ್ ಕೊರತೆಯನ್ನು ನಮಗೆ ತಡೆಗಟ್ಟಲಿಕ್ಕೆ ಸಾಧ್ಯವಾಗುತ್ತದೆ ಎನ್ನುವಂಥ ಮಾತನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರಲು ಬಯಸುತ್ತೇನೆ.

ಶ್ರೀ ಹೆಚ್.ಸಿ. ನೀರಾವರಿ (ವಿಧಾನ ಸಭಾ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಎಲ್ಲಾ ವಿಷಯಗಳನ್ನು ಹೇಳಿದ್ದಾರೆ. ನಾನು ಒಂದು ವಿಷಯವನ್ನು ಏನು ಹೇಳುತ್ತೇನೆಂದರೆ, ಸರ್ಕಾರ ಕಾರ್ಯಕ್ರಮವನ್ನು ಹಾಕಿಕೊಂಡಿದೆ. ನಮ್ಮ ಮಾಹಿತಿಯ ಪ್ರಕಾರ ಈ ಕಾರ್ಯಕ್ರಮದಲ್ಲಿ ಲೋಪಗಳಿವೆ, ಸೋರಿಕೆಯಾಗುತ್ತಿದೆ ಎನ್ನತಕ್ಕಂಥಾದ್ದು ಇದೆ. ಅದನ್ನು ಬಿಗಿ ಮಾಡಲಿಕ್ಕೆ ಸರ್ಕಾರ ಏನು ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತಿದೆ, ಏನು ಮಾಡಿದೆ ಎನ್ನುವುದು ಒಂದು ವಿಚಾರ. ಎರಡನೆಯದಾಗಿ ತಾವು ಒಂದು ಮಾತನ್ನು ಹೇಳಿದಿರಿ. ಯಾವುದೇ ಇಲಾಖೆಯಲ್ಲಿ ನಾವು ಕೇಳಿದಷ್ಟು ಹಣ ನಮಗೆ ಸಿಗುವುದಿಲ್ಲವೆಂದು ಹೇಳಿದರು. ನಾವು ನೋಡುತ್ತಿದ್ದೇವೆ. ಇದು ರಾಜಕೀಯವಲ್ಲ. ಅವರ ನಾಯಕರು ಏನನ್ನು ಹೇಳುತ್ತಿದ್ದಾರೆಂದರೆ, ನಮ್ಮ ಖಜಾನೆ ತುಂಬಿ ತುಳುಕುತ್ತಿದೆ, ನಮಗೆ ಹಣದ ಕೊರತೆ ಇಲ್ಲವೆಂದು ಹೇಳುತ್ತಿದ್ದಾರೆ.

ಅಪೌಷ್ಟಿಕತೆಯಿಂದ ಮಕ್ಕಳು ನರಳುತ್ತಿದ್ದಾರೆ ಎಂದು ಹೇಳುವಾಗ ಖಜಾನೆಯನ್ನು ತುಂಬಿಟ್ಟುಕೊಂಡು ಏನು ಮಾಡುತ್ತಾರೆ? ಮಕ್ಕಳಿಗಾಗಿ ಮಂಜೂರು ಮಾಡಲಿ. ಮಕ್ಕಳು ಬದುಕಲಿ. ಅದಕ್ಕೋಸ್ಕರ ಸರ್ಕಾರದಿಂದ ಹೆಚ್ಚಿನ ಹಣವನ್ನು ಕೇಳಿ.

ಶ್ರೀ ಅಲ್ಲಮಪ್ರಭು ಪಾಟೀಲ್ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ):- ಮಾನ್ಯ ಸಭಾಪತಿಯವರೇ, ಮಾಜಿ ಮುಖ್ಯಮಂತ್ರಿಗಳಾದ ಶ್ರೀ ಯಡಿಯೂರಪ್ಪನವರ ಕಾಲದಲ್ಲಿ ಒಂದು ಸಮಿತಿಯನ್ನು ನೇಮಕ ಮಾಡಿದರು. ಅದರಲ್ಲಿ ಮಹಿಳಾ ಐಎಎಸ್ ಅಧಿಕಾರಿ ಇದ್ದರು. ಅವರು pilot project ಎಂದು ನಾಲ್ಕು ತಾಲ್ಲೂಕುಗಳನ್ನು ಆಯ್ಕೆ ಮಾಡಿಕೊಂಡರು. ಅದರಲ್ಲಿ ಗುಲ್ಬರ್ಗಾ, ಚಿಂಚೋಳಿ, ಕೂಡ್ಲಗಿ ಮತ್ತು ಶಿಕಾರಿಪುರ ಸಹ ಸೇರಿತ್ತು. ಇದಕ್ಕಾಗಿ 9 ಕೋಟಿ ರೂಪಾಯಿ ಬಿಡುಗಡೆಯಾಗಿತ್ತು ಎಂದು ಸಹ ನಮಗೆ ಮಾಹಿತಿ ಬಂದಿತ್ತು. ಅದು ಏನಾಯಿತು ಎಂದು ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಸಿ.ಸಿ ಪಾಟೀಲ್:- ಮಾನ್ಯ ಸಭಾಪತಿಯವರೇ, ಖಜಾನೆ ತುಂಬಿ ತುಳುಕುತ್ತಿದೆ ಎಂದು ಹೇಳುವುದು ನಾವು ಆಯವ್ಯಯವನ್ನು ಮಂಡನೆ ಮಾಡಿದಾಗ ಏನು ಘೋಷಣೆಯನ್ನು ಮಾಡಿರುತ್ತೇವೆ ಅದಕ್ಕೆ ಹಣಕಾಸಿನ ತೊಂದರೆ ಇಲ್ಲ ಎಂದು ಘೋಷಣೆಗೆ ಸೀಮಿತವಾಗಿ ನಾವು ಭಾವಿಸಿಕೊಳ್ಳಬೇಕಾಗುತ್ತದೆ. ಮಹಿಳಾ ಮತ್ತು ಮಕ್ಕಳ ಕಲ್ಯಾಣದ ಬಗ್ಗೆ ಮಾನ್ಯ ನೀರಾವರಿಯವರ ಕಳಕಳಿಯನ್ನು ನಾನು ಮೆಚ್ಚುತ್ತೇನೆ. 'ಇವತ್ತಿನ ಮಕ್ಕಳೇ ನಾಳಿನ ನಮ್ಮ ಆಸ್ತಿ' ಎಂಬುದಾಗಿ ನಾವು ಘೋಷಣೆ ಮಾಡುತ್ತೇವೆ. ಹೆಚ್ಚಿನ ಅನುದಾನವನ್ನು ಕೇಳಿ, ಇನ್ನಷ್ಟು ಅನುದಾನವನ್ನು ಇಲಾಖೆಗೆ ಒದಗಿಸುವಂತೆ ಮಾನ್ಯ ಮುಖ್ಯಮಂತ್ರಿಗಳಲ್ಲಿ ನಾನು ಮನವಿಯನ್ನು ಮಾಡುತ್ತೇನೆ. ಮಾನ್ಯ ಸದಸ್ಯರು ಪ್ರಸ್ತಾಪಿಸಿದ ವಿಚಾರವಾಗಿ ನನ್ನ ಬಳಿ ಮಾಹಿತಿ ಇಲ್ಲ. ನಾನು ಅವರಿಗೆ ಮಾಹಿತಿಯನ್ನು ಒದಗಿಸುತ್ತೇನೆ.

ಸಭಾಪತಿಯವರು:- ಈ ಚರ್ಚೆ ಇಲ್ಲಿಗೆ ಮುಗಿದಿದೆ. ಈಗ ನಿಯಮ 330 ಕೆಳಗೆ ಶ್ರೀಯುತ ಎಸ್.ಆರ್.ಪಾಟೀಲ್‌ರವರು ಕೃಷ್ಣ ಮೇಲ್ದಂಡೆ

ಯೋಜನೆಯಡಿಯಲ್ಲಿ ಬಾಗಲಕೋಟೆ ಹಾಗೂ ಬಿಜಾಪುರ ಅವಳಿ ಜಿಲ್ಲೆಗಳ ನೀರಾವರಿ ಯೋಜನೆಗಳನ್ನು ಅನುಷ್ಠಾನಕ್ಕೆ ತರುವ ಬಗ್ಗೆ ಪ್ರಸ್ತಾಪಿಸುವುದು. ಈಗ ಅರ್ಧ ಗಂಟೆ ಕಾಲಾವಧಿ ಚರ್ಚೆ ಎಂದು ಹೇಳಿದರೂ ಸುಮಾರು ಒಂದು ಗಂಟೆಗಳ ಕಾಲ ಚರ್ಚೆ ಮಾಡಿದಿರಿ. ಮಾನ್ಯ ಎಸ್.ಆರ್. ಪಾಟೀಲರೆ, ತಾವು ಸಹ ಸಮಯವನ್ನು ನೆನಪಿಟ್ಟುಕೊಂಡು ತಾವು ಪ್ರಸ್ತಾಪಿಸಬೇಕಾಗಿರುವ ವಿಷಯವನ್ನು ಸೂಕ್ಷ್ಮವಾಗಿ ಮಂಡಿಸಿದರೆ ಒಳ್ಳೆಯದು.

6. ನಿಯಮ 330 ರ ಮೇರೆಗೆ

ಕೃಷ್ಣ ಮೇಲ್ದಂಡೆ ಯೋಜನೆಯಡಿಯಲ್ಲಿ ಬಾಗಲಕೋಟೆ ಹಾಗೂ ಬಿಜಾಪುರ ಅವಳಿ ಜಿಲ್ಲೆಗಳ ನೀರಾವರಿ ಯೋಜನೆಗಳನ್ನು ಅನುಷ್ಠಾನಕ್ಕೆ ತರುವ ಬಗ್ಗೆ.

ಶ್ರೀ. ಎಸ್.ಆರ್. ಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ನಾನು ಪೂರ್ತಿಯಾಗಿ ವಿಷಯವನ್ನು ಪ್ರಸ್ತಾಪಿಸುತ್ತೇನೆ. ನಂತರ ಬೇಕಾದರೆ ಸಚಿವರು ಉತ್ತರವನ್ನು ಕೊಡಲಿ, ನಾವು ಸ್ಪಷ್ಟೀಕರಣವನ್ನು ಕೇಳೋಣ.

ಕೃಷ್ಣಾ ಮೇಲ್ದಂಡೆ ಯೋಜನೆಯ ಅಡಿಯಲ್ಲಿ ಬಾಗಲಕೋಟೆ ಹಾಗೂ ಬಿಜಾಪುರ ಅವಳಿ ಜಿಲ್ಲೆಗಳಿಗೆ ಸಂಬಂಧಿಸಿದ ಎಲ್ಲಾ ನೀರಾವರಿ ಯೋಜನೆಗಳನ್ನು 5 ರಿಂದ 6 ವರ್ಷಗಳ ಕಾಲಮಿತಿಯಲ್ಲಿ ಪೂರ್ತಿ ಮಾಡಿ ಅವಳಿ ಜಿಲ್ಲೆಗಳ ನೀರಾವರಿ ಕನಸನ್ನು ನನಸು ಮಾಡುವ ಬಗ್ಗೆ ಪ್ರಸ್ತಾಪಿಸಲಿಕ್ಕೆ ನನಗೆ ಅವಕಾಶ ಮಾಡಿಕೊಟ್ಟ ತಮಗೆ ಕೃತಜ್ಞತೆಗಳನ್ನು ಅರ್ಪಿಸುತ್ತಿದ್ದೇನೆ.

ಮಾನ್ಯ ಸಭಾಪತಿಯವರೇ, ಕೃಷ್ಣ ಉತ್ತರ ಕರ್ನಾಟಕದ ಜೀವನಾಡಿ. ಉತ್ತರ ಕರ್ನಾಟಕ ಹಿಂದಿಳಿದಿದೆ. ದಕ್ಷಿಣ ಕರ್ನಾಟಕ ಮುಂದುವರಿದಿದೆ ಎನ್ನುವಂಥ ಅಸಮಾನತೆಯ ಕೂಗು ಏನಿದೆ, ಈ ಜೀವನಾಡಿಯನ್ನು ಅರ್ಧ ಮಾಡಿಕೊಂಡು ಉತ್ತರ ಕರ್ನಾಟಕದ ಜೀವನಾಡಿಯಾದಂಥ ಕೃಷ್ಣೆಗೆ ನ್ಯಾಯವನ್ನು ಒದಗಿಸಿದರೆ ನಿಶ್ಚಿತವಾಗಿ ನಾನು ಹೇಳಬಲ್ಲೆ. ಈ ಒಂದು ಅಸಮಾನತೆಯನ್ನು ಹೋಗಲಾಡಿಸುವುದಕ್ಕೆ ಸಾಧ್ಯವಿದೆ.

(ಈ ಹಂತದಲ್ಲಿ ಉಪ- ಸಭಾಪತಿಯವರಾದ ಶ್ರೀಮತಿ ವಿಮಲಾಗೌಡರವರು
ಪೀಠದಲ್ಲಿ ಉಪಸ್ಥಿತರಾದರು)

ಆ ದೃಷ್ಟಿಯಿಂದ ಕೃಷ್ಣೆಯ ಬಗ್ಗೆ ವಿಶೇಷವಾದಂಥ ಕಾಳಜಿಯನ್ನು ಮಾಡಿ ಇದಕ್ಕೆ ನ್ಯಾಯವನ್ನೊದಗಿಸಿದರೆ ನಿಶ್ಚಿತವಾಗಿ ಉತ್ತರ ಕರ್ನಾಟಕ ಅಭಿವೃದ್ಧಿ ಹೊಂದುವುದರಲ್ಲಿ ಎರಡು ಮಾತಿಲ್ಲ. ಆದರೆ ಅಲಕ್ಷ ಮಾಡಿದರೆ ಉತ್ತರ ಕರ್ನಾಟಕ ಬಿಚ್ಚು ಕರುನಾಡು ಆಗುವಂಥ ದುಸ್ಥಿತಿಗೆ ನಾವು ತಲುಪುತ್ತೇವೆ ಎನ್ನುವಂಥ ಮಾತನ್ನು ಈ ಸಂದರ್ಭದಲ್ಲಿ ಪ್ರಸ್ತಾಪ ಮಾಡಲಿಕ್ಕೆ ನಾನು ಇಚ್ಛೆಪಡುತ್ತಿದ್ದೇನೆ. ಪುಣ್ಯವಶಾತ್ ಜಲಸಂಪನ್ಮೂಲ ಸಚಿವರು ಉತ್ತರ ಕರ್ನಾಟಕದವರು. ಈ ರಾಜ್ಯ ಕಂಡ ಶ್ರೇಷ್ಠ ಮುಖ್ಯಮಂತ್ರಿಗಳ ಹೆಮ್ಮೆಯ ಸುಪುತ್ರರು ಅವರು. ನಮಗೆ ಅವರ ಬಗ್ಗೆ ಬಹಳ ಅಭಿಮಾನವಿದೆ. ಉತ್ತರ ಕರ್ನಾಟಕದ ಹರಿಕಾರರು ಆಗುವಂಥ ಅವಕಾಶ ಅವರಿಗೆ ದೊರೆತಿದೆ. ಬಹುತರವಾಗಿ ರಾಜ್ಯದ ಹಿಂದಿನ ಮುಖ್ಯಮಂತ್ರಿಗಳು ಶ್ರೀಮಾನ್ ಯಡಿಯೂರಪ್ಪನವರು ಅವಕಾಶ ಕಲ್ಪಿಸಿದ್ದನ್ನು ಸದ್ಭಳಕೆ ಮಾಡುವುದಾದರೆ ನಿಶ್ಚಿತವಾಗಿ ಉತ್ತರ ಕರ್ನಾಟಕದ ಜನತೆಗೆ ನ್ಯಾಯವನ್ನೊದಗಿಸುವಂಥ ಮತ್ತು ಇತಿಹಾಸದಲ್ಲಿ ಶಾಶ್ವತವಾದ ಸ್ಥಾನ ಅವರಿಗೆ ಸಿಗುವಂಥ ಅವಕಾಶವಿದೆ. ನನ್ನ ದೃಷ್ಟಿಯಲ್ಲಿ opportunity knocks once at our door. ಹಗಲೆಲ್ಲಾ ಅವಕಾಶಗಳು ಸಿಗುವುದಿಲ್ಲ. ಸಿಕ್ಕಿದಂಥ ಅವಕಾಶದ ಲಾಭವನ್ನು ಸಂಪೂರ್ಣವಾಗಿ ಪಡೆದರೆ ನಿಶ್ಚಿತವಾಗಿಯೂ ನಮ್ಮ ಭಾಗಕ್ಕೆ ನ್ಯಾಯವನ್ನೊದಗಿಸುವುದಕ್ಕೆ ಸಾಧ್ಯವಿದೆ ಎನ್ನುವಂಥ ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಕೃಷ್ಣ ಮೇಲ್ದಂಡೆ ಯೋಜನೆ ಈ ರಾಜ್ಯದ ಅತ್ಯಂತ ಪ್ರತಿಷ್ಠಿತವಾದಂಥ ಒಂದು ನೀರಾವರಿ ಯೋಜನೆ. ಈ ಯೋಜನೆ ಮುಖಾಂತರ ನಾವು ಕೇವಲ ನಮ್ಮ ರಾಜ್ಯದ ವರಮಾನವನ್ನು ಹೆಚ್ಚು ಮಾಡುವುದಿಲ್ಲ, ರಾಷ್ಟ್ರದ ವರಮಾನವನ್ನು ಹೆಚ್ಚು ಮಾಡುವಂಥ ಅತ್ಯಂತ ಮಹತ್ತರವಾದ ಯೋಜನೆ ಇದಾಗಿದೆ. ಈ ಯೋಜನೆ ನಮ್ಮ ಉತ್ತರ ಕರ್ನಾಟಕದ ಬಾಗಲಕೋಟೆ, ಬಿಜಾಪುರ, ಗುಲ್ಬರ್ಗಾ, ಯಾದಗಿರಿ, ರಾಯಚೂರು, ಕೊಪ್ಪಳ, ಗದಗ ಈ ಎಲ್ಲಾ ಜಿಲ್ಲೆಗಳಿಗೆ ಪ್ರಯೋಜನವಾಗತಕ್ಕಂಥ ಅತ್ಯಂತ ಮಹತ್ತರವಾದ ಒಂದು ಯೋಜನೆ

ಇದಾಗಿದೆ. ಈ ಯೋಜನೆ ಪೂರ್ತಿಯಾದಂಥ ಸಂದರ್ಭದಲ್ಲಿ ಎ-ಸ್ಟೀಂ, ಬಿ-ಸ್ಟೀಂ ಜೊತೆಯಾಗಿ 28,42,500 ಎಕರೆ ಪ್ರದೇಶಕ್ಕೆ ನೀರಾವರಿಯಾಗಲಿಕ್ಕೆ ಸಾಧ್ಯತೆ ಇದೆ. ಎಂತಹ ಬೃಹತ್ ಯೋಜನೆ ಇದು ಎಂಬುದನ್ನು ಗಮನಿಸಿ. ನಮ್ಮ ಊಹೆಗೆ ಸಿಲುಕದಂಥ, ನಾವು ನಿರೀಕ್ಷೆ ಮಾಡಲಾಗದಂಥ ಒಂದು ಮೆಗಾ ಪ್ರಾಜೆಕ್ಟ್ ಇದು. 28,42,500 ಎಕರೆ ಪ್ರದೇಶಕ್ಕೆ ನೀರಾವರಿ ಆಗುವಂಥ ಅವಕಾಶವಿದೆ. ಇಂತಹ ಪ್ರಮುಖವಾದಂತಹ, ಮಹತ್ತರವಾದ ಯೋಜನೆ ಪೂರ್ತಿ ಮಾಡುವುದಕ್ಕೆ ತ್ಯಾಗ ಮಾಡಿದವರು ಅಖಂಡ ಬಿಜಾಪುರ ಜಿಲ್ಲೆಯ ಜನ ಎನ್ನುವುದನ್ನು ನಾವು ನೆನೆಪಿನಲ್ಲಿಟ್ಟುಕೊಳ್ಳಬೇಕಾಗುತ್ತದೆ. 28 ಲಕ್ಷಕ್ಕೂ ಹೆಚ್ಚು ಎಕರೆ ಜಮೀನು ನೀರಾವರಿ ಆಗುವುದಕ್ಕೆ, ಆಲಮಟ್ಟಿ ಜಲಾಶಯ ತಯಾರಾಗಿ ಸುಸ್ಥಿತಿಗೆ ಬರಬೇಕಾದರೆ ನಮ್ಮ ಜಿಲ್ಲೆಯ ನೂರಾರು ಹಳ್ಳಿಗಳನ್ನು ಕಳೆದುಕೊಂಡಿದ್ದೇವೆ. ನಮ್ಮ ಜಿಲ್ಲೆಯ ಅತ್ಯಂತ ಫಲವತ್ತಾದ ಸಾವಿರಾರು ಎಕರೆ ಭೂಮಿಯನ್ನು ಕಳೆದುಕೊಂಡಿದ್ದೇವೆ. ಗಂಗಾ ನದಿಯ ದಂಡೆಯ ಭೂಮಿಯು ಎಷ್ಟು ಫಲವತ್ತತೆಯನ್ನು ಹೊಂದಿತ್ತೋ ಅದಕ್ಕೆ ಸರಿಸಮಾನವಾದ ಫಲವತ್ತತೆಯ ಭೂಮಿಯನ್ನು ನಾವು ಕಳೆದುಕೊಂಡಿದ್ದೇವೆ. ಒಂದು ಲಕ್ಷ ಜನ ಇದ್ದಂಥ ಬೃಹತ್ ಪಟ್ಟಣ ಇದರಿಂದ ಮುಳುಗಡೆಯಾಯಿತು. ಇಡೀ ಏಷ್ಯಾ ಖಂಡದಲ್ಲೇ ಇಂತಹ ಉದಾಹರಣೆಗಳು ಸಿಗುವುದಿಲ್ಲ. ನಮ್ಮ ಜಿಲ್ಲೆಯ ಜನ ಆಸ್ತಿ-ಪಾಸ್ತಿ, ಮನೆ-ಮಠಗಳನ್ನು ಕಳೆದುಕೊಂಡು ನಿರ್ಗತಿಕರಾಗಿ ತಲೆ ಮೇಲೆ ಮಸಿ ಗಡಿಗೆ ಹೊತ್ತುಕೊಂಡು ಬೀದಿಗೆ ಬರುವಂತಹ ಸ್ಥಿತಿ ನಿರ್ಮಾಣವಾಯಿತು. ಇಂತಹ ಒಂದು ತ್ಯಾಗ ಸ್ವಾತಂತ್ರ್ಯ ಯೋಧರು ಮಾಡಿದಂಥ ತ್ಯಾಗಕ್ಕೆ ಸರಿಸಮಾನವಾದುದು ಎಂದು ಹೇಳಿದರೆ ಉತ್ತೇಕ್ಷೆಯಾಗಲಾರದು. ಇದೊಂದು ರಾಷ್ಟ್ರೀಯ ತ್ಯಾಗ ಮಾಡಿದಂತಹ, ಕೃಷ್ಣ ಮೇಲ್ದಂಡೆ ಯೋಜನೆ ಅಡಿಯಲ್ಲಿ ಬರತಕ್ಕಂಥ, ಉಪಯುಕ್ತವಾಗತಕ್ಕಂಥ, ಎರಡೂ ಜಿಲ್ಲೆಗಳಿಗೆ ನೀರಾವರಿ ಅವಕಾಶ ಕಲ್ಪಿಸುವಂತಹ ಯೋಜನೆಗಳ ಬಗ್ಗೆ ಪ್ರಸ್ತಾಪ ಮಾಡುವುದು ಸುವರ್ಣಾವಕಾಶ ಎಂದು ನಾನು ಭಾವಿಸುತ್ತೇನೆ. ಈ ಸಂದರ್ಭದಲ್ಲಿ ಕೃಷ್ಣ ಮೇಲ್ದಂಡೆ ಸ್ಕೀಮ್ ಎ ಯೋಜನೆ ಅಡಿಯಲ್ಲಿ, ಕೃಷ್ಣಾ ನ್ಯಾಯಾಧೀಕರಣದ ಮೊದಲನೆಯದ್ದು ಅಂದರೆ, ಬಚಾವತ್ ರಿಪೋರ್ಟ್‌ನ

ಪ್ರಕಾರ 734 ಟಿಎಂಸಿ ಅಡಿ ನೀರು ನಮ್ಮ ಕರ್ನಾಟಕ ರಾಜ್ಯಕ್ಕೆ ಬಂದಿದೆ. ಈ 734 ಟಿಎಂಸಿ ಅಡಿ ನೀರಿನಲ್ಲಿ ಕೃಷ್ಣ ಮೇಲ್ದಂಡೆ ಯೋಜನೆಗಳಿಗೆ 173 ಟಿಎಂಸಿ ಅಡಿ ನೀರು ಅಲೋಕೇಷನ್ ಆಗಿದೆ. ಈ 174 ಟಿಎಂಸಿ ನೀರನ್ನು ಸ್ಕೀಮ್ ಎ ಅಡಿಯಲ್ಲಿ, 1ನೇ ಹಂತ ಮತ್ತು 2ನೇ ಹಂತದ ರೂಪದಲ್ಲಿ ಒಟ್ಟಾರೆ 13 ಲಕ್ಷ 25 ಸಾವಿರ ಎಕರೆ ನೀರಾವರಿ ಸೌಲಭ್ಯ ಆಗುವಂತಹ ಅವಕಾಶ ಈ ಯೋಜನೆಯಿಂದ ದೊರೆತಿದೆ. ಕೃಷ್ಣಾ ನ್ಯಾಯಾಧಿಕರಣ ಎರಡನೆಯದ್ದು, ಬ್ರಿಜೇಶ್‌ಕುಮಾರ್ ವರದಿ ಪ್ರಕಾರ ನಮ್ಮ ರಾಜ್ಯಕ್ಕೆ 177 ಟಿಎಂಸಿ ಅಲೋಕೇಷನ್ ಆದರೆ, ಇದರಲ್ಲಿ ಕೃಷ್ಣಾ ಮೇಲ್ದಂಡೆ ಯೋಜನೆಗೆ 130.9 ಟಿಎಂಸಿ ಅಡಿ ನೀರು ಅಲೋಕೇಷನ್ ಆಗಿದೆ. ಅಂದರೆ, ಇದು ಬಿ ಸ್ಕೀಮ್‌ನಲ್ಲಿ ಬರುವ ಯೋಜನೆಯಾಗಿದೆ. ನಮ್ಮ ಆಲಮಟ್ಟಿ ಜಲಾಶಯದ ಎತ್ತರ 519.6 ಮೀಟರ್ ಎತ್ತರದಿಂದ 524.25 ಮೀಟರ್ ಎತ್ತರಕ್ಕೆ ಏರಿಸಿದ ಸಂದರ್ಭದಲ್ಲಿ ಬಿ ಸ್ಕೀಮ್‌ನಲ್ಲಿ, ನಮಗೆ 130.9 ಟಿಎಂಸಿ ಅಡಿ ನೀರು ಈ ಕೃಷ್ಣಾ ಮೇಲ್ದಂಡೆ ಯೋಜನೆಗೆ ಸಿಗುತ್ತಿದೆ. ಸ್ಕೀಮ್ ಎ ಅಡಿಯಲ್ಲಿ, ಬಾಗಲಕೋಟೆ ಮತ್ತು ಬಿಜಾಪುರ ಜಿಲ್ಲೆಗಳಿಗೆ ಉಪಯುಕ್ತವಾಗುವಂತಹ ಯೋಜನೆಗಳಲ್ಲಿ ಅತ್ಯಂತ ಪ್ರಮುಖ ಯೋಜನೆ ಎಂದರೆ ಆಲಮಟ್ಟಿ ಎಡದಂಡೆ ಕಾಲುವೆ. 50,600 ಎಕರೆ ನೀರಾವರಿ ಆಗುವಂತಹ ಆಲಮಟ್ಟಿ ಎಡದಂಡೆ ಕಾಲುವೆ ಮತ್ತು 40,250 ಎಕರೆ ನೀರಾವರಿ ಆಗುವಂತಹ ಆಲಮಟ್ಟಿ ಬಲದಂಡೆ ಕಾಲುವೆ, ಬಾಗಲಕೋಟೆ ಜಿಲ್ಲೆಯ ಹುನಗುಂದ ತಾಲ್ಲೂಕು, ಬರದ ತಾಲ್ಲೂಕು, ಮಿಷ್ಕಿ ಭೂಮಿಯನ್ನು ಹೊಂದಿದಂಥ ತಾಲ್ಲೂಕಿನಲ್ಲಿ 65,000 ಎಕರೆ ನೀರಾವರಿಯಾಗುವಂತಹ ಮರೋಳಿ ಏತನೀರಾವರಿ ಯೋಜನೆ ಮತ್ತು ಅದೇರೀತಿ 50,000 ಎಕರೆ ನೀರಾವರಿಯಾಗುವಂತಹ ಬಾಗಲಕೋಟೆ ಜಿಲ್ಲೆಯ ತಿಮ್ಮಾಪುರ ಏತನೀರಾವರಿ ಯೋಜನೆ, ನಮ್ಮ ಜಿಲ್ಲೆಯ ಬೀಳಗಿ ತಾಲ್ಲೂಕಿನ ತೆಗ್ಗಿಸಿದ್ದಾಪುರ 7,500 ಎಕರೆ, ಸೊಣ್ಣ ಹಾಗೂ ರೊಳ್ಳಿಮಣ್ಣಿಕೇರಿ ಏತನೀರಾವರಿ ಯೋಜನೆಗೆ 1 ಟಿಎಂಸಿ ಅಡಿ ನೀರಿನ ಮುಖಾಂತರ 6 ಸಾವಿರಕ್ಕೂ ಮೇಲ್ಪಟ್ಟು ನೀರಾವರಿ ಆಗುವಂತಹ ಅವಕಾಶ ಇದೆ. ಮೊನ್ನೆ ನಾನು ಕೇಳಿದಂತಹ ಪ್ರಶ್ನೆಗೆ ಮಾನ್ಯ ಜಲಸಂಪನ್ಮೂಲ ಸಚಿವರು ಹೇಳಿದಂತಹ

ಉತ್ತರದ ಪ್ರಕಾರ ನಮ್ಮ ಎರಡೂ ಜಿಲ್ಲೆಗಳಿಗೆ 59.5 ಟಿಎಂಸಿ ಅಡಿ ನೀರು ಅಲೋಕೇಷನ್ ಇದೆ. ಮಹಾನ್ ತ್ಯಾಗ ಮಾಡಿದಂತಹ ಅಖಂಡ ಬಿಜಾಪುರ ಜಿಲ್ಲೆಗೆ 59.5 ಟಿಎಂಸಿ ಅಡಿ ನೀರು ಅಲೋಕೇಷನ್ ಆಗಿದೆ. ಈ ಸಂದರ್ಭದಲ್ಲಿ ಎ ಸ್ಕೀಮ್‌ನ ಅಡಿಯಲ್ಲಿ ಎರಡೂ ಜಿಲ್ಲೆಗಳಿಗೆ ಅಂದಾಜು 5 ಲಕ್ಷ ಎಕರೆಗೆ ನೀರಾವರಿ ಆಗುವಂತಹ ಅವಕಾಶ ಇದೆ. 1.99 ಲಕ್ಷ ಹೆಕ್ಟೇರ್ ಪ್ರದೇಶಕ್ಕೆ ಸಂಬಂಧಿಸಿದಂತೆ ಪೂರ್ತಿಯಾಗಿದ್ದು 1.82 ಲಕ್ಷ ಎಕರೆ ಮಾತ್ರ. ಇನ್ನೂ 42,000 ಎಕರೆಯಷ್ಟು ಭೂಮಿ ಎ ಸ್ಕೀಮ್‌ನಲ್ಲಿ ನಮ್ಮ ಜಿಲ್ಲೆಗೆ ಸಂಬಂಧಪಟ್ಟಂತೆ ನೀರಾವರಿಯಾಗುವುದು ಬಾಕಿ ಇದೆ ಎಂದು ಮಾನ್ಯ ಸಚಿವರ ಉತ್ತರದಿಂದ ಅರ್ಥವಾಗಿದೆ. ಮಾನ್ಯ ಸಭಾಪತಿಗಳೆ, ಮರೋಳಿ ಏತನೀರಾವರಿ ಯೋಜನೆ ಎ ಸ್ಕೀಮ್‌ನಲ್ಲಿರುವಂತಹ ಯೋಜನೆಯಾಗಿದೆ. ಇದು ಇನ್ನೂ ಕುಂಟುತ್ತಾ ನಡೆದಿದೆ. ಮಾನ್ಯ ಸಚಿವರ ಬಗ್ಗೆ ನನಗೆ ಬಹಳ ಅಭಿಮಾನ ಇದೆ. ಅವರು ನನ್ನ ಸ್ನೇಹಿತರೂ ಕೂಡ. ಅವರು ಮಂತ್ರಿಯಾದ ನಂತರ ಬಹಳ ತ್ರಿಶ ಗತಿಯಿಂದ ಕೆಲವು ಯೋಜನೆಗಳಿಗೆ ಚಾಲನೆ ನೀಡಿದ್ದಾರೆ. ಈಗಿರುವ ಜಲಸಂಪನ್ಮೂಲ ಸಚಿವರು ಉತ್ತರ ಕರ್ನಾಟಕದವರು ಮತ್ತು ನಮ್ಮ ಸರ್ಕಾರ ಇದ್ದಾಗ ಜಲಸಂಪನ್ಮೂಲ ಸಚಿವರಾಗಿದ್ದ ಮಾನ್ಯ ಹೆಚ್.ಕೆ. ಪಾಟೀಲ್‌ರವರೂ ಉತ್ತರ ಕರ್ನಾಟಕದವರು. ಉತ್ತರ ಕರ್ನಾಟಕದಿಂದ ಬಂದಂಥ ಜಲಸಂಪನ್ಮೂಲ ಸಚಿವರ ಬಗ್ಗೆ ನನಗೆ ಬಹಳ ಗೌರವ ಇದೆ. ಮಾನ್ಯ ಹೆಚ್.ಕೆ. ಪಾಟೀಲ್‌ರವರೂ ಕೂಡ ಅತ್ಯುತ್ತಮ ಕೆಲಸ ಮಾಡಿದ್ದಾರೆ ಎನ್ನುವುದನ್ನು ಇವತ್ತು ನೆನಪಿಸಿಕೊಳ್ಳಬೇಕಾಗಿದೆ. ನಾನು ಮಾನ್ಯ ಬೊಮ್ಮಾಯಿಯವರಿಗೆ ಒಂದು ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಎ ಸ್ಕೀಮನ್ನು ಈ ಶತಮಾನ ಪ್ರಾರಂಭ ಆಗುವುದಕ್ಕೆ ಮುಂಚೆ ಮುಗಿಸಬೇಕಾಗಿತ್ತು. ಆದರೆ ಇವತ್ತು ರೊಳ್ಳಿ-ಮಣ್ಣಿಕೆರೆ ಏತನೀರಾವರಿ, ಸೊಣ್ಣಿ ಏತನೀರಾವರಿ, ತೆಗ್ಗಿ ಸಿದ್ದಾಪುರ ಏತನೀರಾವರಿ, ತಿಮ್ಮಾಪುರ ಏತನೀರಾವರಿ, ಮರೋಳ್ ಏತನೀರಾವರಿ ಯೋಜನೆಗಳು ಕುಂಟುತ್ತಾ ನಡೆದಿವೆ. ಮಾನ್ಯ ಸವದಿಯವರು ಏಕೋ ನಗುತ್ತಿದ್ದಾರೆ . . .

ಶ್ರೀ ಲಕ್ಷ್ಮಣಸಂಗಪ್ಪ ಸವದಿ (ಸಹಕಾರ ಸಚಿವರು):- ನೀವು ಮಾತನಾಡುತ್ತಾ, ಉತ್ತರ ಕರ್ನಾಟಕದವರಾದ ಮಾನ್ಯ ಹೆಚ್.ಕೆ. ಪಾಟೀಲರು ಮತ್ತು ಮಾನ್ಯ ಬಸವರಾಜ ಬೊಮ್ಮಾಯಿಯವರು ಬಹಳ ಒಳ್ಳೆಯ ಕೆಲಸ ಮಾಡಿದರು ಎಂಬ ಮಾತನ್ನು ಹೇಳಿದರು. ಇದರ ಬಗ್ಗೆ ನಮ್ಮೂ ಕೂಡ ಅದೇ ಅಭಿಪ್ರಾಯವಾಗಿದೆ. ಆದರೆ ಇದು, ಇವರಿಬ್ಬರನ್ನು ಬಿಟ್ಟು ಇವರ ಹಿಂದಿದ್ದವರು ಯಾರೂ ಸರಿಯಾಗಿ ಕೆಲಸ ಮಾಡಿಲ್ಲ ಎನ್ನುವ ಅರ್ಥ ಕೊಡುತ್ತದೆ. (ಸದನದಲ್ಲಿ ನಗು)

ಶ್ರೀ ಎಸ್.ಆರ್. ಪಾಟೀಲ್:- ನಮ್ಮ ಭಾಗದವರು ಎನ್ನುವ ಅಭಿಮಾನದಿಂದ ನಾನು ಹಾಗೆ ಹೇಳಿದೆ ಅಷ್ಟೆ. ಮಾನ್ಯ ಉಮೇಶ್‌ಕತ್ತಿಯವರು ಸಾಹುಕಾರರು. ನಾವು ಗೌಡರು. ನಮಗೂ ಅವರಿಗೂ ಬಹಳ ಅಂತರವಿದೆ. ನಾವು ಹೊಲದಲ್ಲಿ ದುಡಿಮೆ ಮಾಡುತ್ತೇವೆ. ಸಾಹುಕಾರರು ದುಡಿಯದಿದ್ದರೂ ನಡೆಯುತ್ತದೆ. ನಾವು ಕೃಷಿಯಿಂದ ಬದುಕುವಂಥವರು. ನಮ್ಮಲ್ಲಿ ಮಣ್ಣಿನ ಸಂಸ್ಕೃತಿ ಇದೆ. ಮಣ್ಣಿನ ಮುಖಾಂತರ ನಾವು ಉದ್ಧಾರವಾಗಬೇಕು. ಆದರೆ ಸಾಹುಕಾರರು ಬೇರೆ ಯಾವುದೇ ಉದ್ಯೋಗ ಮಾಡಿದರೂ ಅವರು ಉದ್ಧಾರವಾಗುತ್ತಾರೆ. ನಾವು ಬೇರೆ ಉದ್ಯೋಗ ಮಾಡುವುದಕ್ಕೆ ಹೋದರೆ ಕೈ ಸುಟ್ಟುಕೊಳ್ಳುತ್ತೇವೆ.

ಶ್ರೀ ಉಮೇಶ್ ವಿ. ಕತ್ತಿ ಕೃಷಿ ಸಚಿವರು:- ಮಾನ್ಯ ಪಾಟೀಲ್‌ವರು ಹಿಂದೆ ಯಾವತ್ತೂ ಜಮೀನಿಗೆ ಹೋಗುತ್ತಿರಲಿಲ್ಲ. ಈಗ ನೀರಾವರಿ ಆದಮೇಲೆ ಹೋಗುತ್ತಿರಬೇಕು ಅಷ್ಟೆ. (ಸದನದಲ್ಲಿ ನಗು)

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ತಮಗೆ ವಿಶೇಷವಾದ ಧನ್ಯವಾದಗಳನ್ನರ್ಪಿಸುತ್ತೇನೆ. ಏಕೆಂದರೆ, ನಾನು ಬಿಎಸ್‌ಸಿ ಮುಗಿಸಿ ಕಾನೂನು ಪದವಿ ಮಾಡಿದ ನಂತರ ನಾನು ನಾಲ್ಕು ವರ್ಷ ಕೃಷಿಯಲ್ಲೇ ತೊಡಗಿದ್ದೆ. ನಾನು ಒಬ್ಬ ಕೃಷಕನಾಗಿರುವುದು ನನಗೆ ಬಹಳ ಅಭಿಮಾನವಿದೆ. ನೀನು ಎಲ್.ಎಲ್.ಬಿ. ಕಲಿತು ಮನೆಯಲ್ಲಿ ಏಕೆ ಕುಳಿತ್ತಿದ್ದೀಯಾ, ನೀನು ವಕಾಲತ್ತು ಮಾಡು ಎಂದು ನಮ್ಮ ತಂದೆಯವರು

ಹೇಳಿದರು. ನನಗೆ ಮನಸ್ಸಿಲ್ಲದಿದ್ದರೂ ಹಿರಿಯರ ಮಾತಿಗೆ ಕಟ್ಟುಬಿದ್ದು ನಾನು ಹೋದೆ. ಮುಂದೆ ನಾನು ಸಾರ್ವಜನಿಕ ಬದುಕಿನಲ್ಲಿ ಬಂದು ಇವೆಲ್ಲಾ ನಡೆದು ಹೋಗಿದೆ.

ಶ್ರೀ ಉಮೇಶ್ ವಿ. ಕತ್ತಿ:- ನೀವು ತೋಟಕ್ಕೆ ಹೋಗಿ ಎಷ್ಟು ವರ್ಷವಾಯಿತು?

ಶ್ರೀ ಎಸ್. ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ಪ್ರತಿ ನಿತ್ಯ ಹೋಗುವುದಕ್ಕೆ ಆಗುವುದಿಲ್ಲ. ನಾನು ಊರಿಗೆ ಹೋದಾಗ ಬೆಳಿಗ್ಗೆ ಪ್ರತಿನಿತ್ಯ ಹೋಗುತ್ತೇನೆ. ನಾನು ಊರಿನಲ್ಲೇ ಇರುತ್ತೇನೆ. ಬಾಡಗಂಡಿ ನನಗೆ ಜನ್ಮ ಕೊಟ್ಟಂಥ ಸಣ್ಣದಾದ ಹಳ್ಳಿ. ಆ ಹಳ್ಳಿಯಲ್ಲೇ ನಾನು ಇರುತ್ತೇನೆ. ಹಳ್ಳಿಯಲ್ಲಿದ್ದು ಬೆಳಿಗ್ಗೆ ನಾನು ವಾಕಿಂಗ್ ಮಾಡುವುದಕ್ಕೆ ಹೋದರೆ ಮೊದಲು ನನ್ನ ಕಬ್ಬಿನ ಹೊಲಕ್ಕೆ ಒಂದು ರೌಂಡ್ ಹೋಗಿ ಬರುತ್ತೇನೆ. ಯಾವಾಗಲೂ ದಿನಾ ಹೋಗುತ್ತೇನೆ ಎಂದು ತಮ್ಮ ಎದುರಿಗೆ ಸುಳ್ಳು ಹೇಳುವುದಕ್ಕೆ ಆಗುವುದಿಲ್ಲ. ಆದರೆ, ನಾನು ಒಬ್ಬ ಕೃಷಿಕ ಎಂದು ನನಗೆ ಬಹಳ ಅಭಿಮಾನವಿದೆ. ನಾನೊಬ್ಬ ಎಂ. ಎಲ್. ಸಿ. ಎಂದು ಅಭಿಮಾನಪಡುವುದಿಲ್ಲ. ಒಬ್ಬ ರೈತನ ಮಗ ಆಗಿ ಕೃಷಿಕ ಎನ್ನುವುದಕ್ಕೆ really, I am very proud of it. ಆ ದೃಷ್ಟಿಯಿಂದ ಜಲಸಂಪನ್ಮೂಲ ಸಚಿವರಿಗೆ ನಾನು ತಮ್ಮ ಮುಖಾಂತರ ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ. ಎ-ಸ್ಕೀಮ್‌ನಲ್ಲಿ ಏನು ನೀರಾವರಿ ಯೋಜನೆಗಳು ಉಳಿದಿವೆ, ನಮ್ಮ ಜಿಲ್ಲೆಗೆ ಫಲಪ್ರದವಾಗಿರತಕ್ಕಂಥ ನೀರಾವರಿ ಯೋಜನೆಗಳೇನಿವೆ, ಈಗಾಗಲೇ ನಾನು ಹೇಳಿದಂತಹ ನೀರಾವರಿ ಯೋಜನೆಗಳಿಗೆ ನಮ್ಮ ಜಿಲ್ಲೆಯ ಹಿನ್ನೆಲೆಯನ್ನು ಅರ್ಥ ಮಾಡಿಕೊಂಡು ಸಚಿವರು ವಿಶೇಷವಾದಂತಹ ಸಭೆಯನ್ನು ಕರೆದು ಅವುಗಳಿಗೆ ಚಾಲನೆ ಕೊಡುವಂತಹ ಕೆಲಸ ಮಾಡುತ್ತಾರೆನ್ನುವ ವಿಶ್ವಾಸ ನನಗಿದೆ. ನಾನು ಈಗಾಗಲೇ ಹೇಳಿದ ಹಾಗೆ ಮರೋಳ, ತಿಮ್ಮಾಪುರ, ತೆಗ್ಗಿ-ಸಿದ್ದಾಪುರ, ಸೊನ್ನ, ರೊಳ್ಳ- ಮಣ್ಣಿಕೇರಿ ಏತ ನೀರಾವರಿ ಯೋಜನೆಗಳಿಗೆ ಚಾಲನೆ ಕೊಟ್ಟು ಒಂದು ಕಾಲ ಮಿತಿಯಲ್ಲಿ ತ್ವರಿತಗತಿಯಲ್ಲಿ ಮುಗಿಸುವುದಕ್ಕೆ ಮಾನ್ಯ ಸಚಿವರು ದಯಮಾಡಿ ಪ್ರಯತ್ನ ಮಾಡಬೇಕೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತಿದ್ದೇನೆ. ಇನ್ನೂ

ಬಿ-ಸ್ಕೀಮ್‌ನಲ್ಲಿ ಅಂದರೆ, ಬ್ರಿಜೇಶ್ ಕುಮಾರ್ ವರದಿ ಬಂದ ನಂತರ, ಬಿ-ಸ್ಕೀಮ್‌ನಲ್ಲಿ ದೊಡ್ಡ ದೊಡ್ಡದಾಂತಹ ಯೋಜನೆಗಳಿವೆ. ಮುಳುವಾಡು ಏತ ನೀರಾವರಿ ಯೋಜನೆ 5,39,000 ಎಕರೆಗೆ ನೀರಾವರಿ ಆಗತಕ್ಕಂಥ ಬೃಹತ್ ನೀರಾವರಿ ಯೋಜನೆ. ಶ್ರೀಮಾನ್ ರಾಮಕೃಷ್ಣ ಹೆಗಡೆಯವರು ಇದಕ್ಕೆ ಅಡಿಗಲ್ಲು ಹಾಕಿರುವುದನ್ನು ನಾನು ಇವತ್ತು ನೆನಪಿಸಿಕೊಳ್ಳುತ್ತಿದ್ದೇನೆ. ಅಧಿಕಾರ ವಿಕೇಂದ್ರೀಕರಣ ವ್ಯವಸ್ಥೆ ನಮ್ಮ ರಾಜ್ಯದಲ್ಲಿ ಪ್ರಥಮ ಬಾರಿಗೆ ಬರುವಂತಹ ಸಂದರ್ಭದಲ್ಲಿ, ಅದಕ್ಕಿಂತ ಪೂರ್ವದಲ್ಲಿ ಅಂದಿನ ಮುಖ್ಯಮಂತ್ರಿಗಳಾದಂತಹ ದಿವಂಗತ ರಾಮಕೃಷ್ಣ ಹೆಗಡೆಯವರು ಇದಕ್ಕೆ ಅಡಿಗಲ್ಲು ಹಾಕಿದ್ದು 5,39,000 ಎಕರೆಗೆ ನೀರಾವರಿ ಆಗತಕ್ಕಂಥ ಬೃಹತ್ ಮುಳುವಾಡು ಏತ ನೀರಾವರಿ ಯೋಜನೆ.

ಶ್ರೀ ವೈ. ಎಸ್.ವಿ. ದತ್ತ:- ಈ ಯೋಜನೆಯನ್ನು ದೇವೇಗೌಡರು ಪಾರಂಭ ಮಾಡಿರುವಂಥದ್ದು.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ದತ್ತರವರು ಹೇಳಿದ ಮಾತನ್ನು ಒಪ್ಪಿಕೊಳ್ಳುತ್ತೇನೆ. ಆಗ ದೇವೇಗೌಡರು ನೀರಾವರಿ ಸಚಿವರಾಗಿದ್ದರು. ಅವರಿಗೂ ಇದರ ಕೀರ್ತಿ ಸಲ್ಲಲಿ. ನಾನು ಮುಖ್ಯಮಂತ್ರಿಗಳು ಎಂದು ದೊಡ್ಡವರ ಹೆಸರನ್ನು ತೆಗೆದುಕೊಂಡು ಹೇಳಿದೆ. ಅವರೂ ರೈತ ಪರ ಹೋರಾಟಗಾರರು. ಚಿಮ್ಮಲಗಿ ಏತ ನೀರಾವರಿ ಯೋಜನೆ, ಅದು 2,15,000 ಎಕರೆಗೆ ನೀರಾವರಿಯನ್ನು ಒದಗಿಸುವಂತಹ ಬೃಹತ್ ಯೋಜನೆ. ಇದು ಬಿ-ಸ್ಕೀಮ್‌ನಲ್ಲಿ ಬರುವಂಥದ್ದು. ಬ್ರಿಜೇಶ್ ಕುಮಾರ್ ವರದಿಯ ಪ್ರಕಾರ 177 ಟಿ.ಎಂ.ಸಿ. ಏನು ಅಲೋಕೇಶನ್ ಆಗಿದೆ, ಅದರಲ್ಲಿ 130.9 ಟಿ.ಎಂ.ಸಿ. ಯಷ್ಟು ನಮಗೆ ಅಲೋಕೇಶನ್ ಆಗಿದೆ. ಅದರಲ್ಲಿ ಅಂದಾಜು ನಮ್ಮ ಜಿಲ್ಲೆಗೆ 79 ಟಿ.ಎಂ.ಸಿ. ಯಷ್ಟು ಆಗಿದೆ. ಅದರಲ್ಲಿ ಇವತ್ತು ಚಿಮ್ಮಲಗಿ 2,15,000 ಎಕರೆ ನೀರಾವರಿ ಯೋಜನೆ, ಇಂಡಿ ಏತ ನೀರಾವರಿ ಯೋಜನೆ, ಇದನ್ನು ಗುತ್ತಿ ಬಸವಣ್ಣ ಏತ ನೀರಾವರಿ ಯೋಜನೆ ಎಂದು ಹೇಳುತ್ತಾರೆ. ಇದು 51,000 ಎಕರೆ ನೀರಾವರಿ ಯೋಜನೆ, ಈ ಮೂರು ಯೋಜನೆಗಳು ಮುಳುವಾಡು ಏತ ನೀರಾವರಿ ಬಿಜಾಪುರ ಜಿಲ್ಲೆಯ ಐದು

ತಾಲ್ಲೂಕುಗಳಿಗೆ ಅನ್ವಯಿಸುತ್ತದೆ. ಚಿಮ್ಮಲಗಿ ಏತ ನೀರಾವರಿ ಯೋಜನೆ ಬಿಜಾಪುರ ಜಿಲ್ಲೆಯ ಐದು ತಾಲ್ಲೂಕುಗಳಿಗೆ ಅನ್ವಯಿಸುತ್ತದೆ. ಗುತ್ತಿ ಬಸವಣ್ಣ ಏತ ನೀರಾವರಿ ಯೋಜನೆ ಇಂಡಿ, ಸಿಂದಗಿಗೆ ಸೀಮಿತವಾದ ಯೋಜನೆ. ಅದೂ ಕೂಡ ಬಿಜಾಪುರ ಜಿಲ್ಲೆಯಲ್ಲಿಯೇ ಇದೆ. ಹೆರಕಲ್ ಏತ ನೀರಾವರಿ ಯೋಜನೆ ಏನಿದೆ ಅದು ಬಾಗಲಕೋಟೆ ಜಿಲ್ಲೆಯ ಬೀಳಗಿ ತಾಲ್ಲೂಕಿನ ಏತ ನೀರಾವರಿ ಯೋಜನೆ. ಈ ಯೋಜನೆಯಿಂದ 38,000 ಎಕರೆಗೆ ನೀರಾವರಿ ಆಗತಕ್ಕಂಥ ಅವಕಾಶವಿದೆ. ಬಿಜಾಪುರ ಜಿಲ್ಲೆಯಲ್ಲಿ ಎಷ್ಟು ಬೃಹತ್ ನೀರಾವರಿ ಯೋಜನೆ ಇವೆ ಎಂದು ನಾನು ಹೇಳುತ್ತಿದ್ದೇನೆ. ಬ್ರಿಜೇಶ್ ಕುಮಾರ್ ವರದಿಯ ಪ್ರಕಾರ ಬರತಕ್ಕಂಥ ಹೆಚ್ಚುವರಿ ಬಿ-ಸ್ಕೀಮ್ ನೀರಾವರಿ ಯೋಜನೆಗಳಲ್ಲಿ ಬಿಜಾಪುರ ಜಿಲ್ಲೆಗೆ 8,04,665 ಎಕರೆಗೆ ನೀರಾವರಿ ಆಗುವುದಕ್ಕೆ ಸಾಧ್ಯವಿದೆ. ಬಾಗಲಕೋಟೆ ಜಿಲ್ಲೆಯಲ್ಲಿ ಬಿ-ಸ್ಕೀಮ್‌ನಲ್ಲಿ 71,437 ಎಕರೆಗೆ ನೀರಾವರಿಯಾಗುತ್ತದೆ. ಡಿಸೆಂಬರ್ 30 ರಂದು ಬ್ರಿಜೇಶ್ ಕುಮಾರ್ ವರದಿ ಬಂದಿದೆ. ಈಗಾಗಲೇ ಒಂದು ವರ್ಷವಾಗುತ್ತಿದೆ. ಬಿ- ಸ್ಕೀಮ್ ಆದಷ್ಟು ಬೇಗ ಕಾರ್ಯರೂಪಕ್ಕೆ ಬರಲೇ ಬೇಕು. ಆದರೆ, ಈಗಾಗಲೇ ನಾವು ಕೇಳಿದ ಹಾಗೆ ನೋಟಿಫಿಕೇಶನ್ ಆಗಿಲ್ಲ ಎನ್ನುವ ಒಂದು ವಿಚಾರ ಇದೆ. ಈ ಯೋಜನೆ ಪೂರ್ತಿಯಾದಂತಹ ಸಂದರ್ಭದಲ್ಲಿ ಬಿ-ಸ್ಕೀಮ್ ನಮ್ಮ ಜಿಲ್ಲೆಯಲ್ಲಿ ಕಾರ್ಯಗತವಾದರೆ, ಇವತ್ತು ಬಿಜಾಪುರ ಜಿಲ್ಲೆ ಬರಗಾಲದ ಜಿಲ್ಲೆ, ಹಿಂದುಳಿದವರ ಜಿಲ್ಲೆ, ಗುಳೆ ಹೋಗುವವರ ಜಿಲ್ಲೆ, ಶಾಶ್ವತವಾಗಿ ಬರದಿಂದ ಬಳಲುತ್ತಿರುವ ಜಿಲ್ಲೆ ಎಂದು ಕುಖ್ಯಾತಿ ಪಡೆದಿರುವ ಹಣೆಪಟ್ಟಿ ಏನಿದೆ ಈ ಹಣೆಪಟ್ಟಿಯನ್ನು ಕಳಚುವುದಕ್ಕೆ ಸಾಧ್ಯವಿದೆ. ಮಾನ್ಯ ಬಸವರಾಜ ಬೊಮ್ಮಾಯಿಯವರಿಗೆ ನಾನು ಕಳಕಳಿಯಿಂದ ತಮ್ಮ ಮುಖಾಂತರ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. ಈ ಮಹಾನ್ ತ್ಯಾಗ ಮಾಡಿದಂತಹ, ಸ್ವಾತಂತ್ರ್ಯ ಯೋಧರಿಗೆ ಸರಿಸಮಾನವಾಗಿ ತ್ಯಾಗ ಮಾಡಿದಂತಹ ಆ ಜಿಲ್ಲೆಯ ಬಹಳಷ್ಟು ಜನ ಇವತ್ತು ಭೂಮಿ ಕಳೆದುಕೊಂಡಿದ್ದಾರೆ, ಮನೆ ಮಠಗಳನ್ನು ಕಳೆದುಕೊಂಡಿದ್ದಾರೆ. ಈ ಯೋಜನೆ ಸಲುವಾಗಿ ಎಲ್ಲಾ ಸರ್ವಸ್ವವನ್ನು ಕಳೆದುಕೊಂಡಿದ್ದಾರೆ. ಉತ್ತರ ಕರ್ನಾಟಕದ

ಅಭಿವೃದ್ಧಿಯ ಸಲುವಾಗಿ ತಮ್ಮ ಅಸ್ತಿತ್ವವನ್ನೇ ಕಳೆದುಕೊಂಡಿದ್ದಾರೆ. ಅಂತಹ ತ್ಯಾಗ ಮಾಡಿದಂತಹ ಈ ಜಿಲ್ಲೆಗೆ ತ್ಯಾಗದ ಪ್ರತಿಫಲ ನೀಡುವ ಸಲುವಾಗಿ ತಮ್ಮ ಮುಖಾಂತರ ಈ ಸರ್ಕಾರಕ್ಕೆ ಬಹಳ ಒತ್ತಾಯ ಮಾಡಿ ಹೇಳುತ್ತಿದ್ದೇನೆ. ಎ-ಸ್ಕೀಮ್‌ನಲ್ಲಿ ಬರತಕ್ಕಂಥ ಯೋಜನೆಗಳನ್ನು ಅವರು ಮನಸ್ಸು ಮಾಡಿದರೆ ಆರು ತಿಂಗಳಿನಲ್ಲಿ ಮುಗಿಸಬಹುದು ಎನ್ನುವ ವಿಶ್ವಾಸ ನನಗಿದೆ. ಆದರೆ, ಈ ಬಿ-ಸ್ಕೀಮ್‌ನಲ್ಲಿರುವಂಥ ಯೋಜನೆಗಳನ್ನು ಒಂದು ಕಾಲಮಿತಿಯಲ್ಲಿ ಮುಗಿಸಬೇಕಾಗಿದೆ. ಆದರೆ, ಈ ಸಂದರ್ಭದಲ್ಲಿ ಒಂದು ಮನವಿಯನ್ನು ನಾನು ಸಚಿವರಲ್ಲಿ ಮಾಡುವುದಕ್ಕೆ ಇಚ್ಛೆಪಡುತ್ತಿದ್ದೇನೆ. ಆಲಮಟ್ಟಿ ಜಲಾಶಯದಲ್ಲಿ ನೀರಾವರಿಗಾಗಿ ಅಲೋಕೇಶನ್ ಆದಂತಹ ನೀರಿಗೆ ದಯಮಾಡಿ ಕೈಹಚ್ಚುವುದಕ್ಕೆ ಹೋಗಬೇಡಿ. ಹಾಗೆ ಮಾಡಿದರೆ, ನೀರಾವರಿ ಕನಸ್ಸು ನಮ್ಮದೇನು ಇದೆ ಅದು ನುಚ್ಚುನೂರಾಗುತ್ತದೆ. ರೈತರ ಭೂಮಿಗೆ ನೀರು ಕೊಡುವ ಸಲುವಾಗಿ ಇವತ್ತೇನು ಅಲೋಕೇಶನ್ ಆಗಿದೆ, ಅದರಲ್ಲಿ ಒಂದು ಹನಿ ನೀರು ಕೂಡ ನಾವು ಬಿಟ್ಟು ಕೊಡುವುದಿಲ್ಲ, ರಕ್ತ ಬೇಕಾದರೆ ಕೊಡುತ್ತೇವೆ, ನೀರನ್ನು ಕೊಡುವುದಿಲ್ಲ ಎಂದು ತಮ್ಮ ಮುಖಾಂತರ ಸರ್ಕಾರಕ್ಕೆ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಕೊಡಗಿ ಥರ್ಮಲ್ ಪ್ರಾಜೆಕ್ಟ್‌ಗೆ 5.2 ಟಿ.ಎಂ.ಸಿ., ಮುಳುವಾಡ್ ಥರ್ಮಲ್ ಪ್ರಾಜೆಕ್ಟ್‌ಗೆ 1.3 ಟಿ.ಎಂ.ಸಿ. ಮತ್ತು ತಳವಾಡ ಥರ್ಮಲ್ ಪ್ರಾಜೆಕ್ಟ್‌ಗೆ 1.3 ಟಿ.ಎಂ.ಸಿ. ಒಟ್ಟು ಅಂದಾಜು 8 ಟಿ.ಎಂ.ಸಿ. ಅಲೋಕೇಶನ್‌ಗೆ ಒಪ್ಪಿದ್ದಾರೆ. ಥರ್ಮಲ್ ಪ್ರಾಜೆಕ್ಟ್‌ಗಳಿಗೆ 8 ಟಿ.ಎಂ.ಸಿ. ಯಾದರೂ ಕೊಡಿ, 800 ಟಿ.ಎಂ.ಸಿ. ಯಾದರೂ ಕೊಡಿ. ಆದರೆ, ನಮ್ಮ ಜಿಲ್ಲೆಗೆ ಮೀಸಲಾಗಿರತಕ್ಕಂಥ ಅಲೋಕೇಶನ್ ಆದಂತಹ ನೀರಿಗೆ ಒಂದು ಹನಿ ನೀರಿಗೂ ಕೈಹಚ್ಚಬೇಡಿ ಎಂದು ಮಾನ್ಯ ಸಚಿವರಿಗೆ ಕೇಳಿಕೊಳ್ಳುತ್ತಿದ್ದೇನೆ. ಅಲೋಕೇಶನ್ ಮಾಡಿದಂತಹ ನೀರನ್ನು ಬೇರೆ ಬೇರೆ ಉದ್ದೇಶಗಳಿಗೆ ಕೊಟ್ಟರೆ it will be at the cost of farmers. ನಮ್ಮ ಜಿಲ್ಲೆಯ ರೈತರನ್ನು ಕಡೆಗಣಿಸಿ ಕೊಡಬೇಕಾಗುತ್ತದೆ. ನಮ್ಮ ಎರಡೂ ಜಿಲ್ಲೆಯ ಹಿರಿಯರು ಮೊನ್ನೆ ಒಂದು ಸಭೆಯನ್ನು ಕರೆದಿದ್ದರು. ಪಕ್ಷಾಂತಿತವಾಗಿ ನಡೆದಾಡುವ ದೇವರೆಂದೇ ಖ್ಯಾತರಾಗಿರುವಂತಹ ಪೂಜ್ಯ ಶ್ರೀ ಶ್ರೀ ಸಿದ್ದೇಶ್ವರ ಸ್ವಾಮೀಜಿಯವರ ಆಶ್ರಮದಲ್ಲಿ ಎಲ್ಲಾ ಪಕ್ಷದ ಶಾಸಕರನ್ನು ಆಹ್ವಾನಿಸಿದ್ದರು.

ಆಳುವ ಪಕ್ಷದ ಶಾಸಕರೂ ಭಾಗವಹಿಸಿದ್ದರು. ಎಲ್ಲರೂ ಜೊತೆಯಾಗಿದ್ದೆವು. “ಶಾಸಕರಾಗಿ ಆಯ್ಕೆಯಾಗಿ ಹೋದ ನೀವೆಲ್ಲರೂ ಏನು ಮಾಡುವುದು ಬೇಕಾಗಿಲ್ಲ, ನಮ್ಮ ಜಿಲ್ಲೆಗಳಲ್ಲಿ ಪ್ರತಿ ವರ್ಷ ಬರಗಾಲ ಇರುತ್ತದೆ. ಬರಗಾಲ ನಮಗೇನೂ ಹೊಸದಲ್ಲ. ಅದರ ಜೊತೆಗೆ ಸರ್ವಸ್ವವನ್ನು ಕಳೆದುಕೊಂಡಿದ್ದೇವೆ. ನಮ್ಮ ಆಶೀರ್ವಾದದಿಂದ ಕೆಳಮನೆಯಲ್ಲಿ ಮೇಲ್ಮನೆಯಲ್ಲಿ ಶಾಸಕರಾಗಿ ಕೆಲಸ ಮಾಡುತ್ತಿದ್ದೀರಿ. ದಯಮಾಡಿ ಎರಡೂ ಜಿಲ್ಲೆಯ ರೈತರ ಕಷ್ಟ ಅರ್ಥ ಮಾಡಿಕೊಂಡು ನೀರಾವರಿಯ ಬಗ್ಗೆ ನೀವು ಸುದೀರ್ಘವಾಗಿ ಎರಡು ದಿವಸ ಚರ್ಚೆ ಮಾಡಿ” ಎಂದು ಹೇಳಿದರು. ನಮ್ಮ ಎರಡು ಜಿಲ್ಲೆಯ ಬಗ್ಗೆಯೇ ಮಾತನಾಡಿ ಎಂದು ನಾನು ಹೇಳುತ್ತಿಲ್ಲ. ಇಡೀ ಉತ್ತರ ಕರ್ನಾಟಕಕ್ಕೆ ಸಂಬಂಧಿಸಿದ ಕೃಷ್ಣ ಬಗ್ಗೆ ಎಷ್ಟು ಸಮಯ ಕೊಟ್ಟರೂ ತಪ್ಪಾಗುವುದಿಲ್ಲ. ನಾನು ಉಲ್ಲೇಖಿಸಿದ ಮೂರು ಥರ್ಮಲ್ ಪ್ರಾಜೆಕ್ಟಗಳಿಗೆ ಮೂರು ಸಾವಿರ ಎಕರೆ ಭೂಮಿಯನ್ನು ಸ್ವಾಧೀನಪಡಿಸಿಕೊಳ್ಳುತ್ತಿದ್ದಾರೆ. The land that is being acquired falls under the commad area. ಈ ಯೋಜನೆಗಳು commad area ದಲ್ಲಿ ಬರುತ್ತದೆ. ಈಗಾಗಲೇ ಲಕ್ಷಾಂತರ ಭೂಮಿಯನ್ನು ಎ-ಸ್ಕೀಮ್‌ನಿಂದ ಕಳೆದುಕೊಂಡಿದ್ದೇವೆ. ಇನ್ನು ಬಿ-ಸ್ಕೀಮ್ ಇಂಪ್ಲಿಮೆಂಟ್ ಮಾಡಬೇಕಾದರೆ ಡ್ಯಾಮ್‌ನ ಎತ್ತರ 519.6 ಮೀಟರ್‌ನಿಂದ 524.256 ಮೀಟರ್‌ವರೆಗೆ ಎತ್ತರಿಸಬೇಕಾಗುತ್ತದೆ. ಹಾಗೆ ಮಾಡಿದಾಗ ನಮ್ಮ ಜಿಲ್ಲೆಯ 76,000 ಎಕರೆ ಫಲವತ್ತಾದ ಭೂಮಿಯನ್ನು ಮತ್ತೆ ನಾವು ಕಳೆದುಕೊಳ್ಳುತ್ತೇವೆ. 25 ಹಳ್ಳಿಗಳನ್ನು ನಾವು ಕಳೆದುಕೊಳ್ಳುತ್ತಿದ್ದೇವೆ. ಮತ್ತೊಮ್ಮೆ ನಾವು ನಮ್ಮ ಭೂಮಿಯನ್ನು ಕಳೆದುಕೊಳ್ಳುತ್ತಿದ್ದೇವೆ. ನಮ್ಮ ಎರಡು ಜಿಲ್ಲೆಯಲ್ಲಿ ಸಾಗುವಳಿಯಾಗತಕ್ಕಂತಹ ಭೂಮಿ ಗಣನೀಯವಾಗಿ ಕಡಿಮೆಯಾಗಿದೆ. ಅಂತಹ ಸಂದರ್ಭದಲ್ಲಿ ಉದ್ಯಮದ ನೆಪದಲ್ಲಿ ಅದರಲ್ಲೂ commad area ಬರುವಲ್ಲಿ ಇವತ್ತು Ministry of environment and Forest ನವರು clear-cut guidelines ಇದೆ. Irrigable area, command area ನಲ್ಲಿ ಬರುವಂತಹ ಜಮೀನುಗಳನ್ನು ತೆಗೆದುಕೊಳ್ಳಬಾರದೆಂದು ಇದೆ. ಶ್ರೀಯುತ ಬಸವರಾಜ ಬೊಮ್ಮಾಯಿಯವರ ಬಗ್ಗೆ ನನಗೆ ಬಹಳ ನಿಂಬಿಕೆ, ವಿಶ್ವಾಸ ಇದೆ. ಅವರು ಈ

ವಿಚಾರದಲ್ಲಿ ಕಾಳಜಿ ಮಾಡಿ ಈ ಎಲ್ಲಾ ನೀರಾವರಿ ಯೋಜನೆಗಳನ್ನು ಜಾರಿಗೆ ತಂದರೆ ತುಂಬಾ ಅನುಕೂಲವಾಗುತ್ತದೆ. ಆದರೆ, ಎಲ್ಲಾ ಭೂಮಿಯನ್ನು ಸ್ವಾಧೀನ ಪಡಿಸಿಕೊಂಡರೆ ನಮಗೆ ನೀರು ಏತಕ್ಕೆ ಬೇಕು? ಈ ಯೋಜನೆಗಳನ್ನು ಜಾರಿಗೆ ತರುವಂತಹ ಅವಶ್ಯಕತೆ ಏನಿದೆ? ಯೋಜನೆಗಳು ಬಂದು, ನೀರು ಬಂದರೆ ರೈತರಿಗೆ ಭೂಮಿಯೇ ಇಲ್ಲ. ಯಾರ್ಯಾರೋ ಎಲ್ಲಿಂದಲೂ ದೇಶ ವಿದೇಶಗಳಿಂದ ಬಂದಂತಹ ದೊಡ್ಡ ದೊಡ್ಡ ವ್ಯಕ್ತಿಗಳು ಅವರಿಗೇನೂ 'Foot losers' ಎನ್ನುತ್ತಾರೆಂದು ಕಾಣುತ್ತದೆ. ಈ ಉದ್ಯಮಿಗಳು ಆಕಾಶದಲ್ಲಿ ಹಾರಾಡುವಂತಹವರಾಗಿದ್ದಾರೆ. ಅದೇನೂ 'Foot losers' ಎನ್ನುವ ಪದ ಇದೆ. It is subject to correction. ಆ ಉದ್ಯಮ ಪತಿಗಳು ಏನಿದ್ದಾರೆ, ಅವರುಗಳು ಭೂಮಿಯ ಮೇಲೆ ಅಡ್ಡಾಡುವವರಲ್ಲ. ಯಾವಾಗಲೂ ಆಕಾಶದಲ್ಲಿಯೇ ಇರುತ್ತಾರೆ. ಅವರು ತಪ್ಪಿ ಕೆಳಗೆ ಬಂದರೆ ನಮ್ಮ ರೈತರ ಭೂಮಿಗೆ ಕೈ ಹಾಕುತ್ತಾರೆ. ಮಾನ್ಯ ಸಭಾಪತಿಯವರಿಗೆ ಈ ವಿಚಾರವಾಗಿ ಆಶ್ಚರ್ಯವಾಗಬಹುದು. ಇವತ್ತು Thermal Project ಗೆ ಕೇಂದ್ರ ಸರ್ಕಾರದ ಯೋಜನೆಯ ಪ್ರಕಾರ ಬೇಕಾಗಿರುವ ಜಮೀನು 2200 ಎಕರೆ. ಆದರೆ, ಸ್ವಾಧೀನ ಪಡಿಸಿಕೊಂಡಿದ್ದು 3000 ಎಕರೆ ಜಮೀನು. ಬಾದಾಮಿ ತಾಲ್ಲೂಕು ವಿಚಾರವಾಗಿ ಹೇಳುವುದಾದರೆ ಬಾದಾಮಿ ತಾಲ್ಲೂಕಿನ ಹಿನ್ನೆಲೆ ಇದೆ. ಅದು ನಮ್ಮ ಬಾಗಲಕೋಟೆ ಜಿಲ್ಲೆಯಲ್ಲಿ ಬರುತ್ತದೆ. ಬಾದಾಮಿ ತಾಲ್ಲೂಕಿನಲ್ಲಿ ಈಗಾಗಲೇ 3200 ಎಕರೆ ಜಮೀನನ್ನು ಒಂದು ಉದ್ಯಮಕ್ಕೆ KIADBಯವರು ನೋಟಿಫಿಕೇಷನ್ ಮಾಡಿದ್ದಾರೆ. "ಚಾಲುಕ್ಯರ ಗಂಡು ಮೆಟ್ಟಿದ ನಾಡು" ಈ ಬಾದಾಮಿ ಆಗಿದೆ. ಅಲ್ಲಿ ಅತ್ಯಂತ ಫಲವತ್ತಾದ ಭೂಮಿ, ಶ್ರೇಷ್ಠವಾದಂತಹ ಭೂಮಿ. Multiplecrop ಬೆಳೆಯುವಂತಹ ಭೂಮಿ. 100ಕ್ಕೆ 99 ಮಂದಿ ಇತ್ತೀಚೆಗೆ ಅಲ್ಲಿ ಏನು ಹೇಳಿದರು ಎಂದರೆ ಒಂದು ಎಕರೆಗೆ ಒಂದು ಕೋಟಿ ರೂಪಾಯಿಗಳನ್ನು ಕೊಟ್ಟರೂ ಸಹಿತ ಕೊಡುವುದಿಲ್ಲವೆಂದು ಹೇಳಿದರು. ಆ ಭೂಮಿಗೂ ಖನ್ನ ಹಾಕಿದರೆ ಹೇಗೆ? ಆ ಒಂದು ಉದ್ಯಮ ಮಾಡಲಿಕ್ಕೆ 100 ಅಥವಾ 200 ಎಕರೆ ಜಮೀನು ಬೇಕಾಗಿದ್ದರೆ 3200 ಭೂಮಿಯನ್ನು ಸ್ವಾಧೀನಪಡಿಸಿಕೊಳ್ಳುತ್ತಾರೆ. ಈ ವಿಚಾರವಾಗಿ ರೈತ ಮಹಿಳೆಯರೆಲ್ಲರೂ ಸಹ

ಬಂದು ರಸ್ತೆ ಚಳುವಳಿ ಮಾಡುವಂತಹ ಪರಿಸ್ಥಿತಿ ಬಂತು. ಆ ಸಂದರ್ಭದಲ್ಲಿ ನಾನು ಸಹ ಅಲ್ಲಿಗೆ ಹೋಗಿದ್ದೆನು. ನಮ್ಮ ಜಿಲ್ಲಾಧಿಕಾರಿಗಳು ಅಲ್ಲಿಗೆ ಬಂದಾಗ ಅವರಿಗೆ ಶಾಂತ ರೀತಿಯಿಂದ ಒಂದು ಮನವಿಯನ್ನು ಕೊಟ್ಟರು. ಆಗ ಅವರೆಲ್ಲರ ಮೇಲೂ ಕ್ರಿಮಿನಲ್ ಕೇಸ್ ಅನ್ನು ಹಾಕಿದರು. 100 ಮಂದಿಯ ಮೇಲೆ ಕ್ರಿಮಿನಲ್ ಕೇಸ್ ಹಾಕಿಬಿಟ್ಟರು. “ರೈತರ ಪರ ಸರ್ಕಾರ” ಎಂದು ಹೆಗಲ ಮೇಲೆ ಶಾಲು ಹಾಕಿ ಪ್ರಮಾಣ ಸ್ವೀಕಾರ ಮಾಡಿದರು. ಈ ಮಾತನ್ನು ಬಹಳ ನೋವಿನಿಂದ, ಬಹಳ ದುಃಖದಿಂದ ತಮ್ಮಲ್ಲಿ ಹೇಳಲಿಕ್ಕೆ ಬಯಸುತ್ತೇನೆ. ಉಳಿದ ಜಿಲ್ಲೆಗಳ ಪರಿಸ್ಥಿತಿಯೇ ಬೇರೆ. ನಮ್ಮ ಜಿಲ್ಲೆಗಳ ಪರಿಸ್ಥಿತಿಯೇ ಬೇರೆ. ನಾವು ಈಗಾಗಲೇ 2-3 ಲಕ್ಷ ಎಕರೆ ಭೂಮಿಯನ್ನು ಕಳೆದುಕೊಂಡಿದ್ದೇವೆ. ನಮಗೆ ಭೂಮಿಯೇ ಇಲ್ಲ.

ಆಲಮಟ್ಟಿ ಜಲಾಶಯದಿಂದ ನಾವು ನೀರಾವರಿ ಮಾಡಿಕೊಂಡು ಸ್ವಾಭಿಮಾನದಿಂದ, ಗೌರವದಿಂದ ನಾವು ಬದುಕಬೇಕೆಂದು ನಮ್ಮ ಜಿಲ್ಲೆಯ ಜನ ವಿಚಾರ ಮಾಡುವಂತಹ ಸಂದರ್ಭದಲ್ಲಿ ಆ ನೀರನ್ನು ಉದ್ಯಮಪತಿಗಳಿಗೆ ಕೊಟ್ಟು, ಇದ್ದಂತಹ ಭೂಮಿಯನ್ನು ಕೊಟ್ಟರೆ, ಮುಂದೆ ನೀರಾವರಿ ಯೋಜನೆಗಳು ಬಂದರೆ ಯಾವುದಕ್ಕೆ ನಾವು ನೀರನ್ನು ಉಪಯೋಗ ಮಾಡಬೇಕು? ಈ ವಿಚಾರವಾಗಿ ಬಹಳ ಮಾತನಾಡುವುದರಿಂದ ಅರ್ಥವಿಲ್ಲ. ಇವತ್ತು ಈ ಪರಿಸ್ಥಿತಿಯನ್ನು ಅರ್ಥ ಮಾಡಿಕೊಳ್ಳಬೇಕು. ತಮ್ಮಲ್ಲಿ ಒಂದು ಪ್ರಾರ್ಥನೆ ಏನೆಂದರೆ ನಮ್ಮ ಜಿಲ್ಲೆಯ allocated water ಏನಿದೆ, ನೀರಾವರಿಗೆಂದು ಇರುವಂತಹ ನೀರಿಗೆ ಕೈಹಚ್ಚಬೇಡಿ, ನಮ್ಮ ಜಿಲ್ಲೆಯ ಭೂಮಿಗೆ ಕೈಹಚ್ಚಬೇಡಿ. ಈ ವಿಚಾರದಲ್ಲಿ ಸರ್ಕಾರಕ್ಕೆ ಕೈಮುಗಿದು ಬಹಳ ಕಳಕಳಿಯಿಂದ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. ಇಲ್ಲದಿದ್ದರೆ ನಮ್ಮ ಪರಿಸ್ಥಿತಿ ಬಹಳ ದುರಸ್ತರವಾಗುತ್ತದೆನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳಲಿಕ್ಕೆ ಬಯಸುತ್ತೇನೆ. ಇಷ್ಟೆಲ್ಲಾ ಪರಿಸ್ಥಿತಿಗಳನ್ನು ಅನುಭವಿಸಿದ್ದೇವೆ. ಇದರ ಜೊತೆಗೆ ಇನ್ನು ಎರಡು ಮಹತ್ವದ ಯೋಜನೆಗಳ ಬಗ್ಗೆ ಮಾನ್ಯ ಸಚಿವರಾದ ಶ್ರೀಯುತ ಬಸವರಾಜ ಬೊಮ್ಮಾಯಿಯವರಿಗೆ ಗೊತ್ತಿದೆ. ಬಬಲೇಶ್ವರ ಏತ ನೀರಾವರಿ ಯೋಜನೆ. ಗೋದಾವರಿ ತಿರುವಿನಲ್ಲಿ ಸಿಗತಕ್ಕಂತಹ ನೀರಿನ ಮುಖಾಂತರ

ಬಬಲೇಶ್ವರ ಏತ ನೀರಾವರಿ ಯೋಜನೆ ಬಹಳ ಪ್ರತಿಷ್ಠಿತವಾದಂತಹ ಏತ ನೀರಾವರಿ ಯೋಜನೆ. ಅದರ ಜೊತೆಗೆ ನಮ್ಮ ಜಿಲ್ಲೆಯಲ್ಲಿ ಕೃಷ್ಣಾ ನದಿಗೆ ಹಿಪ್ಪರಗೆ ಬ್ಯಾರೇಜ್‌ನಿಂದ 'intake canal' ಮುಖಾಂತರ ಇವತ್ತು GLBC ನಾಲೆಗೆ ಜಮಖಂಡಿ ತಾಲ್ಲೂಕಿನ ಚಿಮ್ಮಡದ ಹತ್ತಿರ ನೀರು ತಂದು ಮುಟ್ಟಿಸಿದರೆ 36 ಸಾವಿರ ಹೆಕ್ಟೇರ್ ಅಂದರೆ ಅಂದಾಜು 80-85 ಸಾವಿರ ಎಕರೆಯಷ್ಟು ಜಮೀನಿಗೆ ನೀರಾವರಿಯಾಗುವಂತಹ ಸಾಧ್ಯತೆ ಇದೆ. ಅದಕ್ಕೆ ನಾನು ಒತ್ತಾಯ ಮಾಡುವುದೇನೆಂದರೆ ಹೊಸ ಯೋಜನೆಗಳಾದಂತಹ ಬಬಲೇಶ್ವರ ಏತ ನೀರಾವರಿ ಯೋಜನೆ ಮತ್ತು ಈ ಕೃಷ್ಣಾ ನದಿಗೆ ಹಿಪ್ಪರಗೆ ಬ್ಯಾರೇಜ್‌ನಿಂದ 'intake canal' ಮುಖಾಂತರ GLBC ಮುಖ್ಯ ಕಾಲುವೆಯಾದಂತಹ ಜಮಖಂಡಿ ತಾಲ್ಲೂಕಿನ ಚಿಮ್ಮಡದ ಬಳಿ ನೀವು ನೀರು ತಂದು ಜೋಡಿಸಿದರೆ ಅಲ್ಲಿ suffering ಅಚ್ಚುಕಟ್ಟು ಪ್ರದೇಶ ಏನಿದೆ, Ghataprabha Left Bank Canal ಅಗಲಿ Ghataprabha Right Bank Canal ಆಗಲಿ, ಇವತ್ತು suffer ಆಗಲಿಕ್ಕೆ ಹತ್ತಿದೆ. Tailenders ಗೆ ಒಂದು ಹನಿ ನೀರು ಬರುವುದಿಲ್ಲ. ರೈತರ ಮದ್ಯದಲ್ಲಿಯೇ ದೊಡ್ಡದಾದಂತಹ ಕಚ್ಚಾಟ, ನ್ಯಾಯ ನಿಬದ್ಧಿಗಳು ಬಹಳ ನಡೆಯುತ್ತವೆ. ಆ ದೃಷ್ಟಿಯಿಂದ ಆ ಎರಡು ಯೋಜನೆಗಳಿಗೆ ತಾವು ಅವಕಾಶವನ್ನು ಕಲ್ಪಿಸಬೇನನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳಿ ಈಗಾಗಲೇ ಈ "ಬಿ" ಸ್ಕೀಮ್ ಅನ್ನು ಆಡಳಿತಾತ್ಮಕ ಅನುಮೋದನೆಗೆ ಕಳುಹಿಸಿಕೊಟ್ಟಿದ್ದಾರೆ. 17207 ಕೋಟಿ ರೂಪಾಯಿಗಳ ಈ ಯೋಜನೆ ಇವತ್ತು ಕೃಷ್ಣ ಜಲ ಭಾಗ್ಯ ನಿಗಮದವರು ಮಾನ್ಯ ಮುಖ್ಯಮಂತ್ರಿಗಳ ಅಧ್ಯಕ್ಷತೆಯ ನೇತೃತ್ವದಲ್ಲಿ Directors' Meetingನಲ್ಲಿ ಅಪ್ರೂವ್ ಮಾಡಿ ಇವತ್ತು ಆಡಳಿತಾತ್ಮಕ ಅನುಮೋದನೆಗೆ ಕಳುಹಿಸಿಕೊಟ್ಟು ಒಳ್ಳೆಯ ಕೆಲಸವನ್ನು ಮಾಡಿದ್ದಾರೆ. ಅದಕ್ಕೆ ತಮ್ಮನ್ನು ನಾನು ಅಭಿನಂದಿಸುತ್ತೇನೆ. ಇವತ್ತು ನೀವು ಆರ್ಥಿಕ ಇಲಾಖೆಯವರ ಜೊತೆ ಸಹಮತ ಪಡೆದು ಅದಷ್ಟು ಬೇಗನೆ ಈ ಆಡಳಿತಾತ್ಮಕ ಅನುಮೋದನೆ ಕೊಡಲಿಕ್ಕೆ ವಿಶೇಷವಾದ ಕಾಳಜಿಯನ್ನು ಕೊಡಬೇಕು. ಮತ್ತೇನೂ ಮಾಡಬೇಡಿ. ಆ ಒಂದು ನೀರಾವರಿ ಯೋಜನೆಯನ್ನು ಬಿಟ್ಟು, ಕನಸಿನಲ್ಲಿ ಬಡಿದು

ಎದ್ದೇಳಿಸಿದರೂ ಸಹಿತ ನೀರಾವರಿ ಎಂದೇ ನೀವು ಹೇಳಿ. ಆಂದ್ರದಲ್ಲಿ ಅಲ್ಲಿ ಮುಖ್ಯಮಂತ್ರಿಗಳು ನೀರಾವರಿ ಆಗಬೇಕೆಂದರೆ ಶುಕ್ರವಾರ ಸಂಜೆ ಅಲ್ಲಿ ನೀರಾವರಿ ಕ್ಯಾಂಪ್ ಮಾಡಿ ಮಹತ್ವದ ನಿರ್ಣಯಗಳನ್ನು ಕೈಗೊಳ್ಳುತ್ತಿದ್ದರಂತೆ. ಶನಿವಾರ ಮತ್ತು ಭಾನುವಾರ ಅಲ್ಲಿಯೇ ಇದ್ದು, ಎಲ್ಲಾ ಮಹತ್ವದ ನಿರ್ಣಯಗಳನ್ನು ಕೈಗೊಂಡು ಸೋಮವಾರದಂದು ಅವರು ಕಚೇರಿಗೆ ಬರುತ್ತಿದ್ದರಂತೆ. ಆಂದ್ರದಲ್ಲಿ “ನೀರಾವರಿ ಯಜ್ಞ” ಎಂದು ಒಂದು ಯಜ್ಞವನ್ನು ಮಾಡಿದ್ದಾರೆ. 1 ಲಕ್ಷ ಕೋಟಿ ರೂಪಾಯಿಗಳನ್ನು 10 ವರ್ಷಗಳಲ್ಲಿ ಖರ್ಚು ಮಾಡುವಂತಹ ಒಂದು ಯೋಜನೆಯನ್ನು 1 ಲಕ್ಷ ಕೋಟಿ ರೂಪಾಯಿಗಳ ನೀರಾವರಿ ಯೋಜನೆ. ಇವತ್ತು ನಮಗೆ ಇದು 17 ಸಾವಿರ ಕೋಟಿ ರೂಪಾಯಿಗಳ ಯೋಜನೆಯಾಗಿದೆ. ಇದು ಬಹಳ ಜಾಸ್ತಿಯಾಗಿದೆ ಎಂದರೆ 5 ವರ್ಷಗಳಲ್ಲಿ ಇದು 25 ಸಾವಿರ ಕೋಟಿಗೆ ಹೋಗಬಹುದು.

ಶ್ರೀ ಉಮೇಶ್ ಕತ್ತಿ: ಆಂದ್ರದವರು ಘೋಷಣೆ ಮಾಡಿದ ಹಣದ ಪೈಕಿ ಕೊಟ್ಟದ್ದು ಎಷ್ಟು? 1 ಲಕ್ಷ ಕೋಟಿ ಘೋಷಣೆ ಮಾಡಿದರು. ಆದರೆ, ಬಿಡುಗಡೆ ಆದದ್ದು ಎಷ್ಟು ಎಂದು ಅದರ ಮಾಹಿತಿಯನ್ನು ಕೊಡಿ.

ಶ್ರೀ ಎಸ್.ಆರ್. ಪಾಟೀಲ್: ತಾವು ಸಚಿವರಿದ್ದೀರಿ. ಆದ್ದರಿಂದ ತಾವು ಈ ಬಗ್ಗೆ ಮಾಹಿತಿಯನ್ನು ತೆಗೆದುಕೊಂಡು ನಮಗೆ ಕೊಡಿ.

ಶ್ರೀಮತಿ ಮೋಟಮ್ಮ: ಖಜಾನೆ ಭರ್ತಿ ಇದೆ ಎಂದು ಹೇಳುತ್ತೀರಿ, ಜಾಸ್ತಿ ಕೊಡಿ ಎಂದು ಕೇಳಿ.

ಶ್ರೀ ಎಸ್.ಆರ್. ಪಾಟೀಲ್: ಈಗ ಖಜಾನೆ ಬಗ್ಗೆ ಹೇಳಿದರು. ಈಗ ನಮ್ಮ ಪಾಟೀಲ್‌ರವರು ಹೊರಗಡೆ ಹೋದರು ಎಂದು ಕಾಣುತ್ತದೆ ಖಜಾನೆ ತುಂಬಿ ತುಳುಕುತ್ತಿದೆ. ಎಂದವರು ಹೇಳಿದ ಕೂಡಲೇ ಘೋಷಣೆಯಲ್ಲಿಯೇ ತುಂಬಿ ತುಳುಕಾಡುತ್ತಿದೆಯೇ ಎಂದು ನಾವು ಕೇಳಿದಾಗ ಹೌದು ರೀ ಎಂದು ಹೇಳಿ ಅವರು ಹೋಗಿದ್ದಾರೆ. 5 ವರ್ಷಗಳಲ್ಲಿ 25 ಸಾವಿರ ಕೋಟಿ ರೂಪಾಯಿಗಳೆಂದರೆ ಪ್ರತಿ ವರ್ಷ 5 ಸಾವಿರ ಕೋಟಿ ರೂಪಾಯಿಗಳಾಗುತ್ತದೆ. ನಮ್ಮ ರಾಜ್ಯದ ಮುಂದಿನ ಸಾಲಿನ ಬಜೆಟ್ ಎಷ್ಟು ಬರುತ್ತದೆ ಎಂದರೆ 1 ಲಕ್ಷ

ಕೋಟಿ ರೂಪಾಯಿಗಳ ಬಜೆಟ್ ಬರುತ್ತದೆ. ಇದನ್ನು ಒಂದೇ ವರ್ಷದಲ್ಲಿ ಮುಗಿಸಲಿಕ್ಕೆ ಆಗುವುದಿಲ್ಲ. ನಿಮ್ಮ ಹತ್ತಿರ ಹಣವಿದ್ದರೂ ಸಹಿತ ಸಾಧ್ಯವಾಗುವುದಿಲ್ಲ. ಮಾನ್ಯ ಸಭಾಪತಿಯವರೇ, 25 ಲಕ್ಷ ಕೋಟಿ ರೂಪಾಯಿಗಳನ್ನು ಒಮ್ಮೆಲೇ ಕೊಟ್ಟರೆ ಆಗುವುದಿಲ್ಲ. ಕೃಷ್ಣ ನದಿಯಲ್ಲಿ ಹಣವನ್ನು ಏನು ಸುರಿಯಲಿಕ್ಕೆ ಆಗುತ್ತದೆಯೇ? ಅದು ಆಗಲಾರದ ಮಾತು. 5 ವರ್ಷಗಳ ಕಾಲಮಿತಿಯಲ್ಲಿ ಇದನ್ನು ಮಾಡಬೇಕಾಗುತ್ತದೆ.

ಶ್ರೀ ಉಮೇಶ್ ಕತ್ತಿ: ಆಂದ್ರದಲ್ಲಿ 1 ಲಕ್ಷ ಕೋಟಿ ರೂಪಾಯಿಗಳಲ್ಲಿ ನೀರಾವರಿ ಯೋಜನೆಗಳನ್ನು ಮಾಡಿದರು ಎಂದು ಹೇಳಿದರು. ಕರ್ನಾಟಕಕ್ಕೆ ಕೊಟ್ಟರೆ ಮಾಡುವುದಕ್ಕೆ ಆಗುವುದಿಲ್ಲವೆಂದು ಹೇಳುತ್ತಾರೆ. ಅಲ್ಲಿ ಹೇಗೆ ಮಾಡಿದರು? ಅಲ್ಲಿನ ಮಾಹಿತಿಯನ್ನು ತೆಗೆದುಕೊಂಡರೆ ನಾವು ಮಾಡಬಹುದಲ್ಲವೆ? 1 ಲಕ್ಷ ಕೋಟಿ ರೂಪಾಯಿಗಳನ್ನು ಅದಕ್ಕೆ ಇಡೋಣ.

ಶ್ರೀ ಅಲ್ಲಮಪ್ರಭು ಪಾಟೀಲ್: ಆಂದ್ರದಲ್ಲಿ infrastructure development ಮಾಡಿಕೊಂಡು ಆರ್ಡರ್ ಬಂದ ತಕ್ಷಣ ನೀರನ್ನು ಬಿಡುತ್ತಾರೆ.

ಶ್ರೀ ಎಸ್.ಆರ್. ಪಾಟೀಲ್: ಮಾನ್ಯ ಸಭಾಪತಿಯವರೇ, Andhra Pradesh is a lower riparian State. ಸುಪ್ರೀಂ ಕೋರ್ಟಿನಲ್ಲಿ ತೀರ್ಮಾನ ಏನಾಗಿತ್ತು. ಇವತ್ತು ನಾವು ಉಪಯೋಗ ಮಾಡದೇ ಇರುವಂತಹ ಹೆಚ್ಚುವರಿ ನೀರು ಸಮುದ್ರಕ್ಕೆ ಹೋಗಬಾರದು. ನೀವು temporary constructions ಮಾಡಿಕೊಳ್ಳಿ ಎಂದು ಸುಪ್ರೀಂ ಕೋರ್ಟ್ ತೀರ್ಮಾನ ಕೊಟ್ಟಿತ್ತು. ಶ್ರೀಯುತ ಉಮೇಶ್ ಕತ್ತಿಯವರು ಇದನ್ನು ಗಮನಿಸಬೇಕು. Lower riparian State ಇರುವುದರಿಂದ ನೀರನ್ನು ಸಮುದ್ರಕ್ಕೆ ಬಿಡದೇ ಅದನ್ನು ಉಪಯೋಗ ಮಾಡಿಕೊಳ್ಳುವಲ್ಲಿ temporary structures ಮಾಡಿಕೊಳ್ಳಿ ಎಂದು ಹೇಳಿದರೆ ಅವರು permanent structures ಮಾಡಿಕೊಂಡರು. ಇವತ್ತು ನಾವು ಆಲಮಟ್ಟಿ ಜಲಾಶಯವನ್ನು ಎತ್ತರ ಮಾಡಿಕೊಂಡು ಆ ನೀರನ್ನು ಉಪಯೋಗ ಮಾಡಿಕೊಂಡಿದ್ದೇವೆಂದು ಕ್ಯಾತೆ ಮಾಡಲಿಕ್ಕೆ ಹತ್ತಿದ್ದಾರೆ. ಮಹರಾಷ್ಟ್ರದವರು

ನಮ್ಮದು submerge ಆಗುತ್ತದೆ ಎಂದು ಹೇಳಿ ಅವರು ನಮಗೆ ತೊಂದರೆ ಕೊಡಲಿಕ್ಕೆ ಪ್ರಾರಂಭ ಮಾಡಿದ್ದಾರೆ. ಆಂದ್ರದವರು ಕರ್ನಾಟಕದವರು ತಮ್ಮ ನೀರನ್ನು ಉಪಯೋಗ ಮಾಡಿಕೊಳ್ಳಬಾರದು ಎಂದು ಹೇಳಿ ತಮ್ಮ temporary constructions ಅನ್ನು permanent constructions ಮಾಡಿಕೊಂಡಿದ್ದಾರೆ. ಕರ್ನಾಟಕ ತನ್ನ ಪಾಲಿನ ನೀರನ್ನು ನಮಗೆ ಬಿಡಲಿ, ನಾವು ಅದನ್ನು ಉಪಯೋಗ ಮಾಡಿಕೊಳ್ಳುತ್ತೇವೆ ಎನ್ನುವಂತಹ ದುಷ್ಟ ವಿಚಾರ ಇದೆ. ಅದಕ್ಕೆ 1 ಲಕ್ಷ ಕೋಟಿ ರೂಪಾಯಿಗಳ ಒಂದು ಯೋಜನೆಯನ್ನು ಮಾಡಿ, ಆ ಲಕ್ಷ ಕೋಟಿ ರೂಪಾಯಿಗಳನ್ನು ವಿನಿಯೋಗ ಮಾಡುವಂತಹ ದುರಾಲೋಚನೆ ಅವರಲ್ಲಿ ಇದೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ವ್ಯಕ್ತ ಮಾಡಲಿಕ್ಕೆ ಇಚ್ಛೆ ಪಡುತ್ತೇನೆ. ಅದಕ್ಕೆ ಕೊನೆಯದಾಗಿ ಒಂದೇ ಒಂದು ಮಾತನ್ನು ಹೇಳಲಿಕ್ಕೆ ಬಯಸುತ್ತೇನೆ. ಈಗ ನಾನು ಹೇಳಿದ ಹಾಗೆ 'ಬಿ' ಸ್ಕೀಂನಲ್ಲಿ ಈ ರೀತಿಯಾದಂತಹ ಕಾರ್ಯಕ್ರಮವನ್ನು ಹಾಕಿಕೊಂಡು ಕೆಲಸವನ್ನು ಮುಗಿಸಬೇಕಾಗಿದೆ. 1964ರಲ್ಲಿ ದಿವಂಗತ ಲಾಲ್ ಬಹದ್ದೂರ್ ಶಾಸ್ತ್ರಿಯವರು ಈ ಯೋಜನೆಗೆ ಅಡಿಗಲ್ಲು ಇಟ್ಟಿದ್ದಾರೆ. ಇಲ್ಲಿಗೆ ಸುಮಾರು 50 ವರ್ಷಗಳಾಯಿತು. ಆದರೆ, ಹಿಂದಿನದರ ಬಗ್ಗೆ ನಾವು ಏನೂ ಮಾತನಾಡುವುದು ಬೇಡ. ಇವತ್ತು ಬಹಳ ಸೂಕ್ಷ್ಮವಾದಂತಹ ಪರಿಸ್ಥಿತಿ ಇದೆ. ಏನು 17 ಸಾವಿರ ಕೋಟಿ ರೂಪಾಯಿಗಳು ಅಂದರೆ 25 ಸಾವಿರ ಕೋಟಿ ರೂಪಾಯಿಗಳನ್ನು ಅಂದಾಜು ಮಾಡಿ ಪ್ರತಿ ವರ್ಷ 5 ಸಾವಿರ ಕೋಟಿ ರೂಪಾಯಿಗಳಂತೆ 1 ಲಕ್ಷ ರೂಪಾಯಿಗಳ ಬಜೆಟ್‌ನಲ್ಲಿ 5-5 ಸಾವಿರ ಕೋಟಿ ರೂಪಾಯಿಗಳಷ್ಟು ಕೆಲಸವನ್ನು ಮಾಡಿ 5 ವರ್ಷಗಳಲ್ಲಿ ಈ ಯೋಜನೆಯನ್ನು ಪೂರ್ಣಗೊಳಿಸಬೇಕು.

ಇನ್ನು 4200 ಎಕರೆಯನ್ನು irrigable ಆಗತಕ್ಕಂಥ ಯೋಜನೆಗಳೇನು ಅರ್ಧಕ್ಕೆ ನಿಂತಿವೆ ಅದಕ್ಕೆ ತಾವು ಒತ್ತು ಕೊಟ್ಟು ವಿಶೇಷವಾದಂಥ ಕಾಳಜಿ ಮಾಡಿ ಈ ಯೋಜನೆಯನ್ನು ಬೇಗನೆ ಮುಗಿಸಬೇಕೆನ್ನುವ ಮಾತನ್ನು ಹೇಳುತ್ತೇನೆ. ಈ ಕೃಷ್ಣಾ ಮೇಲ್ದಂಡೆ ಯೋಜನೆ ವಿಶೇಷವಾಗಿ ಉತ್ತರ ಕರ್ನಾಟಕ ಬಗ್ಗೆ ಕಾಳಜಿ ವಹಿಸುವುದರ ಜೊತೆಗೆ ನಮ್ಮ ಅಖಂಡ ಬಿಜಾಪುರ

ಜಿಲ್ಲೆ ಹಾಗೂ ಬಾಗಲಕೋಟೆ ಜಿಲ್ಲೆಗಳು ಈ ಯೋಜನೆಗಾಗಿ ತ್ಯಾಗ ಮಾಡಿ ರಾಷ್ಟ್ರದ ವರಮಾನ ಜಾಸ್ತಿ ಮಾಡಿರುವುದರಿಂದ ನಮ್ಮ ಜಿಲ್ಲೆಗೆ ಫಲಪ್ರದವಾಗತಕ್ಕಂಥ ಎಲ್ಲಾ ನೀರಾವರಿ ಯೋಜನೆಗಳಿಗೆ ಒತ್ತು ಕೊಟ್ಟು, ವಿಶೇಷವಾದಂಥ ಕಾಳಜಿ, ಕಕಲಾತಿಯಿಂದ ಅವರ ತ್ಯಾಗದ ಬಗ್ಗೆ ಪರಿಕಲ್ಪನೆ ಇಟ್ಟುಕೊಂಡು ಈ ಯೋಜನೆಯನ್ನು ಕಾಲಘಟ್ಟದಲ್ಲಿಯೇ ಮುಗಿಸಲಿಕ್ಕೆ ತಮ್ಮ ಮುಖಾಂತರ ಸರ್ಕಾರಕ್ಕೆ ಒತ್ತಾಯ ಮಾಡಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಅಲ್ಲಮ ಪ್ರಭುಪಾಟೀಲ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಮಾನ್ಯ ಎಸ್.ಆರ್. ಪಾಟೀಲರು ಈ ವಿಷಯದ ಬಗ್ಗೆ ಸದನದಲ್ಲಿ ಈಗಾಗಲೇ ಸಾಕಷ್ಟು ಬೆಳಕನ್ನು ಚೆಲ್ಲಿ ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ನಮ್ಮಲ್ಲಿ ಅನೇಕ Lift Irrigation Schemes ಗಳಿವೆ. ಆದರೆ ಈ Upper Krishna Project ನಲ್ಲಿ ಬರತಕ್ಕಂಥ ಎರಡು ದೊಡ್ಡ Lift Irrigation Schemes ಗಳಿವೆ. ಅದರಲ್ಲಿ ಒಂದು Chimmalagi Lift Irrigation Scheme. ಅದರಿಂದ 2,15,000 ಎಕರೆಗೆ ಪ್ರಯೋಜನವಾಗುವಂಥದ್ದು. ಇನ್ನೊಂದು ಜೇವರ್ಗಿಯಲ್ಲಿ ಬರತಕ್ಕಂಥ Mallabadi Lift Irrigation Scheme. Mallabadi Lift Irrigation ಯೋಜನೆಯ ಬಗ್ಗೆ ಈಗಾಗಲೇ ತಾವು ಕಳೆದ ಬಾರಿ ಸದನದಲ್ಲಿ ಮಾತು ಕೊಟ್ಟಂತೆ head work ಪ್ರಾರಂಭವಾಗಿದೆ. ಅದರ ಜೊತೆಗೆ simultaneously ನೀವು Canal ಕೆಲಸವನ್ನು ಪ್ರಾರಂಭ ಮಾಡಿದರೆ ಒಂದು ವರ್ಷದಲ್ಲಿ ನೀರನ್ನು ಕೊಡುವಂಥ ಅವಕಾಶವಾಗುತ್ತದೆ. ಅದರಿಂದ ಸುರಪೂರ್, ಸಹಾಪೂರ್ ಮತ್ತು ಜೇವರ್ಗಿ ಮೂರು ತಾಲ್ಲೂಕುಗಳಿಗೆ ನೀರನ್ನು ಒದಗಿಸುವಂಥ ವ್ಯವಸ್ಥೆಯಾಗುತ್ತದೆ. ದಯಮಾಡಿ ಈ ಬಾರಿಯ ಬಜೆಟ್‌ನಲ್ಲಿ ತಾವು ಹಣವನ್ನು ಇಟ್ಟು ತಕ್ಷಣ ಮಲ್ಲಾಬಾದಿ ಏತ ನೀರಾವರಿಯ ಕಾಮಗಾರಿಯನ್ನು ಪ್ರಾರಂಭ ಮಾಡಿದರೆ ಅಜರಾಮರವಾಗಿ ನಿಮ್ಮ ಹೆಸರು ಉಳಿಯುತ್ತದೆ. ಏಕೆಂದರೆ ಜೇವರ್ಗಿಯಲ್ಲಿ 34 ಹಳ್ಳಿಗಳು ಬರುತ್ತವೆ, 40 ಹಳ್ಳಿಗಳು ಸುರಪೂರ್ ಮತ್ತು ಕೆಂಭಾವಿಯಲ್ಲಿ ಬರುತ್ತವೆ. ಆ ಹಳ್ಳಿಗಳಿಗೆ ಈಗಾಗಲೇ ಬಹಳಷ್ಟು ತೊಂದರೆಯಾಗಿದೆ. ಆದ್ದರಿಂದ ಅದನ್ನು ಮಾಡಿದರೆ

ಬರಗಾಲದ ಗಂಭೀರ ಪರಿಸ್ಥಿತಿಯಲ್ಲಿರತಕ್ಕಂಥ ರೈತರಿಗೆ ಒಳ್ಳೆಯದಾಗುತ್ತದೆ ಎನ್ನತಕ್ಕಂಥ ಮಾತನ್ನು ಈ ಸಂದರ್ಭದಲ್ಲಿ ಹೇಳುವದಕ್ಕೆ ಇಚ್ಛೆಪಡುತ್ತೇನೆ.

ಇನ್ನು ಚಿಮ್ಮಲಗಿ ಏತ ನೀರಾವರಿ. ಇಂಡಿ ಕಾಲುವೆಯಿಂದ ಸಿಂದಗಿ ಮತ್ತು ಇಂಡಿ ಭಾಗಕ್ಕೆ ಅನುಕೂಲವಾಗುತ್ತದೆ. ಆದರೆ ಚಿಮ್ಮಲಗಿ ಏತ ನೀರಾವರಿ ಆಗುವುದರಿಂದ ಇಡೀ ಬಿಜಾಪುರ ಜಿಲ್ಲೆಗೆ, ಮತ್ತು ಸುರಪೂರ್, ಶಾಹಾಪೂರ್ ತಾಲ್ಲೂಕುಗಳಿಗೆ.. ಅಖಂಡ ಬಿಜಾಪುರ ಜಿಲ್ಲೆ ಯಾವೊತ್ತು ಬರಗಾಲದಿಂದ ಬರತಕ್ಕಂಥ ಜಿಲ್ಲೆ. ಪದೇ ಪದೇ ನಮ್ಮ ಎಸ್.ಆರ್. ಪಾಟೀಲರು, ನಮ್ಮ ಬಾಗಲಕೋಟೆ ಮುಳುಗಿತು, ನಮ್ಮ ಹೊಲಗಳು ಮುಳುಗಿದವು ಎಂದು ವಿಷಯವನ್ನು ಪ್ರಸ್ತಾಪ ಮಾಡುತ್ತಿರುತ್ತಾರೆ. ಶಾಶ್ವತವಾಗಿ ಬರಗಾಲದಿಂದ ಪಾರಾಗುವಂಥ Chimmalagi Lift Irrigation Scheme ಗೆ ದಯಮಾಡಿ 17000 ಕೋಟಿ ಏನು ಪ್ರಸ್ತಾವನೆ ಸರ್ಕಾರದ ಮುಂದೆ ಇದೆ ಅದನ್ನು ಬಜೆಟ್‌ನಲ್ಲಿ ಅದಕ್ಕೆ ಹೆಚ್ಚಿನ ಹಣವನ್ನು ಹಾಗೂ ಒತ್ತ ಕೊಟ್ಟು Chimmalagi Lift Irrigation Scheme ಅನ್ನು ಕೈಗೆತ್ತಿಕೊಳ್ಳಬೇಕು. ಮಲ್ಲಾಬಾದಿ ಏತ ನೀರಾವರಿ ಬಗ್ಗೆ ಹೇಳಬೇಕಾದರೆ, ಮಲ್ಲಾಬಾದಿ ಏತ ನೀರಾವರಿಯಲ್ಲಿ ಬರತಕ್ಕಂಥ Mudabal Branch Canal, Shahapura Branch Canal ಮತ್ತು Indi Branch Canal, ಆ ನಾರಾಯಣಪೂರ್‌ದಿಂದ ಏನು ನೀರು ಬರುತ್ತದೆ ಅದರಿಂದ Jewargi Branch Canal ಸೇರಿ, ಈಗ ಮಲ್ಲಾಬಾದಿ ಏತ ನೀರಾವರಿಗೆ ಅದರಿಂದ ಏನು ನೀರನ್ನು ಕೊಟ್ಟಿದ್ದಾರೆ ಅದರಿಂದ Jewargi Branch Canal ಗೆ ತೊಂದರೆಯಾಗುತ್ತದೆ. ಅದನ್ನು ಪುನರ್‌ಪರಿಶೀಲನೆ ಮಾಡಿ ಮಾಡತಕ್ಕಂಥ ಸಂದರ್ಭದಲ್ಲಿ ಅದನ್ನು ನಾನು ಎಂ.ಡಿ. ಯವರ ಗಮನಕ್ಕೆ ತಂದಿದ್ದೇನೆ ಹಾಗೂ ತಮ್ಮ ಗಮನಕ್ಕೆ ತಂದಿದ್ದೇನೆ. ಈ ಕೆಲಸ ಪ್ರಾರಂಭ ಮಾಡತಕ್ಕಂಥ ಪೂರ್ವದಲ್ಲಿ ಮತ್ತೊಮ್ಮೆ ಪರಿಶೀಲನೆ ಮಾಡಿ ಮುಂದೆ ಬರತಕ್ಕಂಥ Jewargi Branch Canalಗೆ ಮತ್ತು Shahapura Branch Canal ಗೆ ತೊಂದರೆಯಾಗದೇ ಇರತಕ್ಕಂಥ ರೀತಿಯಲ್ಲಿ ಅದರ ಕೆಲಸ ಮಾಡಬೇಕು. ಮತ್ತು ಹಿಂದೆ ಇರತಕ್ಕಂಥ main canal ಏನಿದೆ ಅದರ ಪರಿಸ್ಥಿತಿ ಚೆನ್ನಾಗಿಲ್ಲ. ಅದರಿಂದ ಎಷ್ಟು ಟಿ.ಎಂ.ಸಿ. ನೀರು ನಮಗೆ ಬರಬೇಕು ಅದು

ನಮಗೆ ಬರುತ್ತಿಲ್ಲ. ಅದರಿಂದ ಈ ವರ್ಷ ಸಾಕಷ್ಟು ತೊಂದರೆಯಾಗಿದೆ. ಅದು ತಮ್ಮ ಗಮನಕ್ಕೆ ಕೂಡ ಬಂದಿದೆ. ಆದಕಾರಣ ಅದನ್ನು ಕೂಡ ಎಸ್ಪಿಮೇಟ್ ಮಾಡಿ, ಸಾಕಷ್ಟು ತಜ್ಞರನ್ನು ಕರೆದುಕೊಂಡು ಹೋಗಿ ಅದಕ್ಕೊಂದು ಹೊಸದಾದ ಎಸ್ಪಿಮೇಟ್ ಮಾಡಿ ಒಂದು tunnel ಅನ್ನು ಬೇರೆ ಕಡೆ divert ಮಾಡುವುದರಿಂದ ಪದೇ ಪದೇ ಏನು ಅದು ಒಡೆಯುತ್ತಿದೆ, ಚೀರುತ್ತದೆ ಅದರಿಂದ ನೀರಿನ ಪ್ರಮಾಣ ಏನು ಕಡಿಮೆಯಾಗುತ್ತಿದೆ ಅದರ ಬಗ್ಗೆ ಕ್ರಮವನ್ನು ಕೈಗೊಳ್ಳಬೇಕು. ಮೊನ್ನೆ ನ್ಯಾಯಮೂರ್ತಿ ಬ್ರಿಜೇಶಕುಮಾರ್ ನೇತೃತ್ವದ ಸಮಿತಿಯವರು ಈಗಾಗಲೇ 130 ಟಿ.ಎಂ.ಸಿ. ನೀರಿನ ಪರವಾನಿಗೆಯನ್ನು ಕೊಟ್ಟಿದ್ದಾರೆ, ಸಂಪೂರ್ಣವಾಗಿರತಕ್ಕಂಥ ಈ ಅವಧಿಯಲ್ಲಿ ಅದನ್ನು ಬಳಸಿಕೊಳ್ಳಬೇಕು. ಶ್ರೀ ಉಮೇಶ ಕತ್ತಿಯವರು ಆಂಧ್ರಪ್ರದೇಶದಲ್ಲಿ ಯಾವ ರೀತಿ ಮಾಡಿದ್ದಾರೆಂದು ಒಂದು ಮಾತನ್ನು ಹೇಳಿದ್ದಾರೆ. ಆಂಧ್ರಪ್ರದೇಶದವರು ನಮ್ಮಿಂದ ಹೋಗತಕ್ಕಂಥ waste water ಅನ್ನು ಬಳಕೆ ಮಾಡತಕ್ಕಂಥ ಒಂದು ಆದೇಶದ ಮೇರೆಗೆ ಒಂದು ಲಕ್ಷ ಕೋಟಿ ರೂಪಾಯಿಗಳ ಹಣವನ್ನು ಚಿಲ್ಲಿ ಎಲ್ಲಾ ಮೂಲಭೂತ ಸೌಲಭ್ಯಗಳನ್ನು Canal ಗಳನ್ನು, ಕಟ್ಟಡಗಳನ್ನು ನಿರ್ಮಾಣ ಮಾಡಿ ನೀರು ಬಂದ ತಕ್ಷಣ ಜನರಿಗೆ ಉಪಯೋಗ ಆಗತಕ್ಕಂಥ ರೀತಿಯಲ್ಲಿ ಕೆಲಸ ಮಾಡಿದ್ದಾರೆ. ಆ ರೀತಿಯಾಗಿ ನಾವೆಲ್ಲರೂ ಪಕ್ಷಭೇದ ಮರೆತು ಇವೊತ್ತು ಏನು ಆಲಮಟ್ಟಿ ಡ್ಯಾಂನ ಎತ್ತರವನ್ನು ಹೆಚ್ಚಿಸಲಾಗಿದೆ, ಅದರ ಜೊತೆಗೆ ಏನು 130 ಟಿಎಂಸಿ ನೀರನ್ನು ಬಳಕೆ ಮಾಡಲು ಆದೇಶ ಕೂಡ ಬಂದಿದೆ. ಇದಕ್ಕೆ ಹೆಚ್ಚಿನ ರೀತಿಯಲ್ಲಿ ಬಜೆಟ್‌ನಲ್ಲಿ ಹಣವನ್ನು ಇಟ್ಟು ಏನೇ ಸಮಸ್ಯೆಗಳಿದ್ದರೂ ಕೂಡ ಎಲ್ಲವನ್ನು ಬದಿಗಿತ್ತು ಅದಕ್ಕೆ ಹೆಚ್ಚಿನ ಪ್ರಾಮುಖ್ಯತೆಯನ್ನು ಕೊಟ್ಟು ಹಿಂದೆ “ಎ” ಸ್ಕೀಮ್‌ನಲ್ಲಿ ಉಳಿದಿರತಕ್ಕಂಥ ಕೆಲಸಗಳನ್ನು ಮತ್ತು “ಬಿ” ಸ್ಕೀಮ್‌ನಲ್ಲಿ ಯಾವುದು ಬರುತ್ತವೆ ಅದನ್ನು ತಕ್ಷಣ ಸರ್ಕಾರ ಕೈಗೆತ್ತಿಕೊಂಡು ಬರಗಾಲದ ಬವಣೆಯಿಂದ ರೈತರಿಗೆ ಅನುಕೂಲವಾಗತಕ್ಕಂಥ ರೀತಿಯಲ್ಲಿ ಕೆಲಸ ಮಾಡಬೇಕೆಂದು ತಮ್ಮ ಮೂಲಕ ವಿನಂತಿಯನ್ನು ಮಾಡುತ್ತೇನೆ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ನಮ್ಮ ಅವಳಿ ಜಿಲ್ಲೆಯ ಮೇಲ್ಮನೆಯ, ಕೆಳಮನೆಯ ಎಲ್ಲಾ ಶಾಸಕರನ್ನು, ಸಂಸದರನ್ನು ಕರೆದು ಸುದೀರ್ಘವಾದ ಚರ್ಚೆಯನ್ನು ನೀಡಿ, ಫಲಪ್ರದವಾದಂಥ ಚರ್ಚೆ ಮಾಡಿ ಅದಕ್ಕೆ ನಾನು ನ್ಯಾಯ ಒದಗಿಸುತ್ತೇನೆ ಎನ್ನುವಂಥ ಮಾತನ್ನು ಹೇಳುವುದರ ಜೊತೆಗೆ ನಿಮ್ಮ ಒಂದು ಹನಿ ನೀರನ್ನು ಕೊಡ ನಾನು ಯಾವ ಕಾರ್ಖಾನೆಗಳಿಗೆ ಕೊಡುವುದಿಲ್ಲವೆಂದು ವಚನ ಕೊಟ್ಟಿದ್ದಾರೆ. ಆಗ ಜಲಸಂಪನ್ಮೂಲ ಸಚಿವರು ವಿಶೇಷವಾಗಿ ಕಾಳಜಿ ಮಾಡಿ ಮುಖ್ಯಮಂತ್ರಿಗಳ ಸಭೆ ಕರೆದು ಅವಕಾಶ ಕಲ್ಪಿಸಿ ನಮ್ಮೆಲ್ಲಾ ಜನಪ್ರತಿನಿಧಿಗಳನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ಅವರು ಪಕ್ಷಾತೀತವಾಗಿ ಭಾಗಿಯಾಗಿದ್ದಕ್ಕೆ ನಾನು ಈ ಸಂದರ್ಭದಲ್ಲಿ ಅಭಿನಂದಿಸುತ್ತೇನೆ.

ಉಪಸಭಾಪತಿಯವರು:- ಮಾನ್ಯ ದತ್ತಾರವರೇ, ಎರಡು ನಿಮಿಷ ಮಾತ್ರ.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಯವರೇ, ಒಂದೇ ನಿಮಿಷ ಸಾಕು.

ಉಪಸಭಾಪತಿಯವರಿ:- ಧನ್ಯವಾದಗಳು. ನೀವು ಒಂದು ನಿಮಿಷದಲ್ಲಿ ಮುಗಿಸಿದರೆ ಧನ್ಯವಾದಗಳು.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಯವರೇ, ಬಹಳ ಉತ್ಸಾಹ ಮತ್ತು ಕ್ರಿಯಾಶೀಲ ಜಲಸಂಪನ್ಮೂಲ ಸಚಿವರಿರುವುದ ರಿಂದ ನಾನು ಕೆಲವು ಮಾಹಿತಿಗಳನ್ನು ಅವರ ಉತ್ತರದಿಂದ ಅಪೇಕ್ಷೆ ಪಡುತ್ತೇನೆ.

ಬಹಳ ಮುಖ್ಯವಾಗಿ ಈ ಕೃಷ್ಣಾ ಮೇಲ್ದಂಡೆ ಯೋಜನೆ ಏನಿದೆ ಇದು ಬಹಳ ಬೃಹತ್ ಗಾತ್ರದ್ದು. ಇದು ರಾಕ್ಷಸ ಗಾತ್ರದ ಯೋಜನೆ. 'ರಾವಣಾಸುರನ ಹೊಟ್ಟೆಗೆ ಆರು ಕಾಸಿನ ಮೊಸರು' ಎನ್ನುವ ಹಾಗೆ ಇದು ಸಾಮಾನ್ಯವಾದಂಥ ಹಣದಲ್ಲಿ ಮುಗಿಯುವಂಥ ಯೋಜನೆಯಲ್ಲವೆಂದು ನಾವೆಲ್ಲರೂ ನೋಡಿಕೊಂಡಿದ್ದೇವೆ. ಈಗಾಗಲೇ ಪಾಟೀಲರು ಹೇಳಿದ ಹಾಗೆ 1964ರಲ್ಲಿ ಶ್ರೀ ಲಾಲಬಹಾದ್ದೂರ್ ಶಾಸ್ತ್ರೀಯವರು ಬಂದು ಅದಕ್ಕೆ ಅಡಿಗಲ್ಲು

ಹಾಕಿದ್ದಾರೆ. ಆಮೇಲೆ ಅಂದಿನ ಪ್ರಧಾನ ಮಂತ್ರಿಯವರಾಗಿದ್ದಾಗ ಶ್ರೀಮತಿ ಇಂದಿರಾಗಾಂಧಿ ಹಾಗೂ ಅಂದಿನ ಮುಖ್ಯಮಂತ್ರಿಗಳಾಗಿದ್ದ ಶ್ರೀ ನಿಜಲಿಂಗಪ್ಪನವರನ್ನು ಕರೆದುಕೊಂಡು ಬಂದು ಚಿನ್ನದಲ್ಲಿ ತುಲಾಭಾರ ಮಾಡಿ ಮೊದಲ ಬಾರಿಗೆ ಸ್ವಲ್ಪನಾದರೂ Upper Krishna Projectಗೆ ಹಣ ಕೊಡಿ ಎಂದು ಕೇಂದ್ರ ಸರ್ಕಾರಕ್ಕೆ ಕೇಳಿದಾಗ ಕೇಂದ್ರ ಸರ್ಕಾರ ಒಂದು ರೂಪಾಯಿಯನ್ನು ಕೂಡ ಕೊಡಲಿಲ್ಲವೆಂದು ಹೇಳುವುದಕ್ಕೆ ನನಗೆ ವಿಷಾದವೆನಿಸುತ್ತದೆ. ನಮಗೂ ಕೂಡ ಕೆಲವು ಗೊತ್ತಿಲ್ಲದ ಮಾಹಿತಿಗಳನ್ನು ನಾವು ತಿಳಿದುಕೊಳ್ಳುತ್ತಿದ್ದೇವೆ. ಕರ್ನಾಟಕ ರಾಜ್ಯ ಎಂತಹ ತಾರತಮ್ಯಕ್ಕೀಡಾಯಿತೆಂದರೆ ಕರ್ನಾಟಕ ರಾಜ್ಯದ ಬೃಹತ್ ಮತ್ತು ಮಧ್ಯಮ ನೀರಾವರಿ ಯೋಜನೆಗಳಿಗೆ ಕೇಂದ್ರ ಸರ್ಕಾರ 1996 ರವರೆಗೆ, if I am correct, ಒಂದೇ ಒಂದು ರೂಪಾಯಿ ಬಿಡಿಗಾಸನ್ನು ಕೂಡ ನಮ್ಮ ನೀರಾವರಿ ಯೋಜನೆಗಳಿಗೆ ಹಣ ಕೊಟ್ಟಿದ್ದಿಲ್ಲ. ನಾನು ಈ ಸಂದರ್ಭದಲ್ಲಿ ಒಂದು ವಿಷಯವನ್ನು ಹೇಳಿ ಮಾನ್ಯ ಜಲಸಂಪನ್ಮೂಲ ಸಚಿವರಿಂದ ಮಾಹಿತಿಯನ್ನು ಬಯಸುತ್ತೇನೆ. For the first time in the history of India, ಭಾರತ ದೇಶದ ಇತಿಹಾಸದಲ್ಲಿ ಮೊಟ್ಟಮೊದಲಿಗೆ ಒಬ್ಬ ರೈತ ಪ್ರಧಾನಿ ದೇವೇಗೌಡರು 1996ರಲ್ಲಿ ಪ್ರಧಾನಿಯಾದಾಗ ಇಡೀ ದೇಶಕ್ಕೆ ಅನ್ವಯ ಆಗುವ ಹಾಗೆ ನೀರಾವರಿ ಯೋಜನೆಗಳಿಗೋಸ್ಕರ ಎಂದು Accelerated Irrigation Benefit Programme (AIBP) ಅನ್ನು ತಂದರು. ಇದು ಬಹಳ ಪ್ರಮುಖ. ಆ Accelerated Irrigation Benefit Programme ಅನ್ನು ಕರ್ನಾಟಕದಲ್ಲಿ ಇವೊತ್ತಿಗೂ ಚಾಲನೆಯಲ್ಲಿದೆ. ಮೊದಲ ಬಾರಿ Upper Krishna Project ಗೆ 500 ಕೋಟಿ ರೂಪಾಯಿ ಆ ಬಾಬತ್ಗೆ ಬಂತು ಎಂದು ನನ್ನ ಹತ್ತಿರ ಇರುವ ಮಾಹಿತಿ. ಈಗ ಅದರ ಮುಂದಿನ ಮಾಹಿತಿಯನ್ನು ನನಗೆ ಜಲಸಂಪನ್ಮೂಲ ಸಚಿವರು ಹೇಳಬೇಕು.. ಆ ದೇವೇಗೌಡರು ತಂ ಸ್ಕೀಮ್‌ದಿಂದಾಗಿ ಇದುವರೆಗೆ ನಮ್ಮ ಈ Upper Krishna Project ಗೆ ಎಷ್ಟು ಸಾವಿರ ಕೋಟಿ ರೂಪಾಯಿಗಳು ಆ ಸ್ಕೀಮ್‌ನಡಿಯಲ್ಲಿ ಬಂದಿವೆ ಎನ್ನುವ ಅಂಕಿ ಅಂಶವನ್ನು ನೀಡಬೇಕೆಂದು ಕೋರುತ್ತೇನೆ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ಈ ರಾಜ್ಯದ ಎರಡು ಕಣ್ಣು ಅಂದರೆ ಕೃಷ್ಣ ಮತ್ತು ಕಾವೇರಿ. ಒಂದು ಕಣ್ಣಿಗೆ ಸುಣ್ಣ ಮತ್ತು ಒಂದು ಕಣ್ಣಿಗೆ ಬೆಣ್ಣೆಯ ಬಗ್ಗೆ ನಾನು ಮಾತನಾಡುವುದಕ್ಕೆ ತಯಾರಿಲ್ಲ. ಅದನ್ನೆಲ್ಲಾ ಹೇಳುತ್ತ ಹೋದರೆ ನಾನು ಬಹಳ ಕೆದಕಬೇಕಾಗುತ್ತದೆ. ನಾನು ಇಲ್ಲಿ ದೊಡ್ಡವರ ಬಗ್ಗೆ ಏನೂ ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ, ಅವರ ಬಗ್ಗೆ ನಾನು ಇಲ್ಲಿ ಏನೂ ಮಾತನಾಡುವುದಕ್ಕೆ ಹೋಗುವುದಿಲ್ಲ. ಕೃಷ್ಣೆಗೆ ನ್ಯಾಯ ದೊರೆಯಲಿ ಎಂದು ಹೇಳಿದ್ದೇನೆ.

ಶ್ರೀ ವೈ.ಎಸ್.ವಿ. ದತ್ತ:- ನಾನು ಹೇಳಿದ್ದು ತಪ್ಪು ಇದೆಯೇ? ನಾನು ಹೇಳುತ್ತಿರುವುದು ವಸ್ತುನಿಷ್ಠವಾದ ಮಾಹಿತಿ. ಇಲ್ಲ ಅಂದರೆ ಇಲ್ಲ ಎಂದು ಹೇಳಿ. ಇಲ್ಲಪ್ಪ ದುಡ್ಡು ಬಂದಿಲ್ಲ ಅಂದರೆ ದುಡ್ಡು ಬಂದಿಲ್ಲ ಎಂದು ಹೇಳಿ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ಅವರು ಏಕೆ ಕೇಳಬಾರದು. ಕೇಳಲಿ. ಅದಕ್ಕೆ ಸರ್ಕಾರ ಉತ್ತರ ಕೊಡಲಿ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ ಮಾನ್ಯ ಹೊರಟ್ಟಿಯವರು ಅತ್ಯಂತ ಹಿರಿಯ ಸದಸ್ಯರು. ನಾನು ಕೇಳಬೇಡ ಎಂದು ಹೇಳಿದ್ದೇನೆಯೇ? I don't want to differentiate. ನಾನು ಅವರಿಗೆ ಕೇಳಬೇಡಿ ಎಂದು ಹೇಳಿದ್ದೇನೆಯೇ?

ಶ್ರೀ ವೈ.ಎಸ್.ವಿ. ದತ್ತ:- ಬಂದಿದ್ದರೆ ಬಂದಿದೆ ಎಂದು ಹೇಳಿ. ಬರದಿದ್ದರೆ ಬಂದಿಲ್ಲ ಎಂದು ಹೇಳಿ. ಇದರಲ್ಲಿ ನಮ್ಮದೇನೂ ಇಲ್ಲ. ಇದರಲ್ಲಿ ನಾವು ಕಿರೀಟ ಹೊತ್ತಿಕೊಳ್ಳುವುದೇನಿಲ್ಲ, ಇದರಲ್ಲಿ ಯಾವುದೇ ಸ್ವಪ್ರತಿಷ್ಠೆ ಇಲ್ಲ. ಇದು ವಸ್ತುನಿಷ್ಠವಾದ ಮಾಹಿತಿ. ಮಾನು ಪಾಟೀಲರು 'ಬಿ' ಸ್ಕೀಮ್ ಬಗ್ಗೆ ಮಾತನಾಡಿದ್ದಾರೆ. ನಮಗೂ ಕೂಡ ಕೃಷ್ಣ ಯೋಜನೆಯ ಬಗ್ಗೆ ಆಸಕ್ತಿ ಇದೆ. ನಾವು ಕೂಡ ವಿಷಯವನ್ನು ಅಧ್ಯಯನ ಮಾಡಿರುವವರು. 2000 ಇಸ್ವಿಯೊಳಗಡೆ Upper Krishna Project ಇರಬಹುದು ಬಚಾವತ್ ಆಯೋಗ ತೀರ್ಪು ಕೊಟ್ಟಾಗ ಕರ್ನಾಟಕದ ಮೇಲೆ ಎಂತಹ ತೂಗು ಕತ್ತಿ ಇತ್ತು. 2001ನೇ ಇಸ್ವಿಯೊಳಗಡೆಯಲ್ಲಿ ನೀವು ನಿಮಗೆ ಕೊಟ್ಟರು 734 ಟಿಎಂಸಿ

ನೀರಿನಲ್ಲಿ 5 ಟಿಎಂಸಿ ವಜಾಜಾಥಾ ಜಲಗಂಗಾ ಕುಡಿಯುವ ನೀರಿಗೆ ಚೆನ್ನೆಗೆ ಬಿಟ್ಟುಬಿಟ್ಟರೆ ಇನ್ನು 729 ಟಿಎಂಸಿ ನೀವು utilize ಮಾಡಿಕೊಳ್ಳಿಲ್ಲವೆಂದರೆ ಅದು ಕೂಡ surplus water ಎಂದು ಮಾಡಿ 2ನೇ ಪಂಚಾಯ್ತಿಗೆ ಹಂಚಿಕೆಗೆ ಹಾಕುತ್ತೇವೆ ಎನ್ನುವ ತೂಗು ಕತ್ತಿ ಇದ್ದಾಗ ನಾವು ತೆಗೆದುಕೊಂಡಿರುವಂಥ ಕೆಲವು ನಿರ್ಣಯಗಳನ್ನು ಹಾಗೂ ಕೆಲವೂ ವಸ್ತುನಿಷ್ಠತೆಯನ್ನು ಎಲ್ಲರೂ ಮೆಚ್ಚಿಕೊಳ್ಳಬೇಕಾಗುತ್ತದೆ. ನಾನು ಹೇಳುತ್ತಿರುವಂಥ ವಿಷಯವು ಬಹಳ ಪ್ರಮುಖವಾದಂಥ ವಿಷಯವಾಗಿದೆ. ದಯವಿಟ್ಟು ಕೇಂದ್ರ ಸರ್ಕಾರದ A.I.B.P (Accelerated Irrigation Benefit Programme) ಯೋಜನೆ ಯಾವಾಗ ಜಾರಿಗೆ ಬಂತು? ಅದರಿಂದ ನಮ್ಮ ರಾಜ್ಯಕ್ಕೆ ಉಪಯೋಗ ಆಯಿತಾ ಇಲ್ಲವಾ, particularly Upper Krishna Project ಗೆ ಆ ಕೊಡುಗೆ ಅನುಕೂಲಕಾರಿ ಆಯಿತೇ? ಎಷ್ಟು ಹಣ ಬಂದಿದೆ ಎನ್ನುವ ಮಾಹಿತಿಯನ್ನು ಸದನದಲ್ಲಿ ನಮ್ಮ ಜೊತೆಗೆ ಹಂಚಿಕೊಳ್ಳಬೇಕೆಂದು ನಾನು ಜಲಸಂಪನ್ಮೂಲ ಸಚಿವರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ಮೋಟಮ್ಮ ವಿರೋಧ ಪಕ್ಷದ ನಾಯಕರು:- ಮಾನ್ಯ ಸಭಾಪತಿಯವರೆ, ಆ ಒಂದು ಭಾಗಕ್ಕೆ ಸಂಬಂಧಪಟ್ಟ ಹಾಗೆ ಮಾನ್ಯ ಎಸ್.ಆರ್. ಪಾಟೀಲರು ಸವಿಸ್ತಾರವಾಗಿ ಮಾತನಾಡಿದ್ದಾರೆ. ಆದ್ದರಿಂದ ನಾನು ಹೆಚ್ಚಿಗೆ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಮುನ್ನೆ 2-12-2011ಕ್ಕೆ ರಾಜ್ಯದ ಎಲ್ಲಾ ವಿರೋಧ ಪಕ್ಷದ ಮುಖಂಡರನ್ನು ಕರೆದು ಹಾಗೆಯೇ ನಮ್ಮ ನೀರಾವರಿ ಸಚಿವರು ಸೇರಿಕೊಂಡು ಇದರ ಬಗ್ಗೆ ಚರ್ಚೆ ಮಾಡಿದ್ದೇವೆ. ಹಿಂದೆ ಆ ಭಾಗದ ಶಾಸಕರು ಸಭೆ ಮಾಡಿ ಒಮ್ಮತದಿಂದ ಚರ್ಚೆ ಮಾಡಿ. ಒಮ್ಮತದ ಅಭಿಪ್ರಾಯವನ್ನು ಮಂಡನೆ ಮಾಡಿದ್ದಾರೆ. ಈಗ ನನಗೆ ಏನು ಅನಿಸುತ್ತಿದೆ ಅಂದರೆ ಇಷ್ಟೆಲ್ಲ ಪ್ರಯತ್ನ ಆದಮೇಲೆ ಆ ಭಾಗದ ಜನರಿಗೆ, ಬಾಯಾರಿದ ಜನರಿಗೆ, ಬಾಯಿಯಲ್ಲಿ ನೀರು ಬಂದ ಹಾಗೆ ಆಗುತ್ತದೆ. ಹಾಗೆಯೇ ಒಣಗಿದ ಭೂಮಿಗೂ ಕೂಡ ಒಂದು ರೀತಿಯಲ್ಲಿ ಹಸಿತನ ಬಂದ ಹಾಗೆ ಆಗುತ್ತಿದೆ. ಈ ಸಂದರ್ಭದಲ್ಲಿ ತಾವು ಈ ಒಂದು ತಮ್ಮ ಮುಖ್ಯಮಂತ್ರಿಗಳ ಸಭೆಯಲ್ಲಿ ಏನೇನು ನಮಗೆ ವಿವರಣೆಯನ್ನು

ಕೊಟ್ಟಿದ್ದೀರಿ ಆ ಕಾರ್ಯಕ್ರಮಗಳನ್ನು ಆದಷ್ಟು ಬೇಗ ಮಾಡಬೇಕು ಎನ್ನುವುದು ನನ್ನ ಒತ್ತಾಯ. ಮೊದಲನೆಯದು ನೀರು ಬಳಕೆಗೆ ಸೇರಿದ ಪ್ರದೇಶಗಳಲ್ಲಿ ಮಾಡಬೇಕಾದುದು ಪ್ರಥಮ ಹಂತದ ಕೆಲಸಗಳಾದ ಭೂಸ್ವಾಧೀನ, ಅದರ ನೋಟಿಫಿಕೇಶನ್, 1,50,000 ಎಕರೆ ಏನು ಭೂಸ್ವಾಧೀನ ಮಾಡಿಕೊಳ್ಳುತ್ತೀರಿ ಅದರ ನೋಟಿಫಿಕೇಶನ್ ಬೇಗ ಆಗಬೇಕಾಗುತ್ತದೆ. ಮತ್ತು 20 ಹಳ್ಳಿಗಳ ಸ್ಥಳಾಂತರ 21,804 ಕುಟುಂಬಗಳ ಸ್ಥಳಾಂತರ ಮಾಡುವುದರ ಜೊತೆಯಲ್ಲಿ ಅವರಿಗೆ ಪುನರ್ ವಸತಿಗೆ ಬೇಕಾದ ಭೂಮಿಯನ್ನು ನೀವು ಸ್ವಾಧೀನಪಡಿಸಿಕೊಳ್ಳುವುದು ಮೊದಲು ಮಾಡಬೇಕಾಗುತ್ತದೆ. ಅದರ ಜೊತೆಯಲ್ಲಿ ಅದರ ಹಿನ್ನೀರಿನಿಂದ ಏನು ಕಾಲುವೆ ಪ್ರದೇಶ ಮುಳುಗಡೆಯಾಗುತ್ತದೆ ಆ ಪ್ರದೇಶದ ಜನರಿಗೂ ಕೂಡ ನೀವು ಪುನರ್ ವಸತಿ ಕಲ್ಪಿಸಬೇಕಾದಂಥ ಕೆಲಸವನ್ನು ಮಾಡಬೇಕು. ಆದರೆ Plan and Estimate ಬೇಗ ಮಾಡಿ ಅದರ approval ಮಾಡಿಕೊಳ್ಳಬೇಕಾಗುತ್ತದೆ. ಇನ್ನು ಇದಕ್ಕಾಗಿ ಇಟ್ಟಿರುವ ಹಣ ಏನು ಇದೆ ಅದು ಏನೇನು ಸಾಲದು. 17 ಸಾವಿರ ಕೋಟಿ ಹಣ ಏನು ಇದೆ ಅದು “ಆನೆ ಹೊಟ್ಟೆಗೆ ಅರೆ ಕಾಸಿನ ಮಜಿಗೆ” ರೀತಿಯಲ್ಲಿ ಆಗುತ್ತದೆ. ನೀವು ನೀರಾವರಿ ಸಚಿವರಾಗಿದ್ದೀರಿ ಹಾಗೂ ಆ ಭಾಗದಿಂದ ಬಂದಿದ್ದೀರೆಂದು ಮಾನ್ಯ ಎಸ್.ಆರ್. ಪಾಟೀಲರು ಬಹಳ ಹೆಮ್ಮೆಯಿಂದ ಹೇಳಿದ್ದಾರೆ. ಅದಕ್ಕೆ ನೀವು ಸರಿಯಾಗಿ ಸ್ಪಂದಿಸಬೇಕಾಗುತ್ತದೆ. Challenge ತೆಗೆದುಕೊಂಡು ಈ ಕೆಲಸಗಳನ್ನು ಆದಷ್ಟು ಬೇಗ ನೀವು ಮಾಡಬೇಕಾಗುತ್ತದೆ ಮತ್ತು ಇದರ ಪ್ರಗತಿಗಾಗಿ ರಾಜ್ಯ ಮಟ್ಟದ ಒಂದು ಸಮಿತಿ ಮಾಡುತ್ತೇವೆಂದು ಹೇಳಿದ್ದಾರೆ ಆ ಸಮಿತಿ ಕೂಡ ಬೇಗ ಆಗಬೇಕಾಗುತ್ತದೆ. ಹಾಗೆಯೇ ಯೋಜನಾಧಿಕಾರಿಗಳು ಮತ್ತು ಸ್ಥಳೀಯ ಪ್ರತಿನಿಧಿಗಳನ್ನೊಳಗೊಂಡ ಮತ್ತೊಂದು ಸಮಿತಿಯನ್ನು ಮಾಡಿ ಚರ್ಚೆ ಮಾಡಿ ಈ ಕೆಲಸವನ್ನು ಆದಷ್ಟು ಬೇಗ ಕಾರ್ಯಗತಗೊಳಿಸಲಿಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ ಎನ್ನುವ ಮಾತನ್ನು ನೀವು ಹೇಳಿದ್ದೀರಿ ಮತ್ತು ಮಾನ್ಯ ಮುಖ್ಯಮಂತ್ರಿಗಳ ಮೂಲಕ ಹೇಳಿಸಿದ್ದೀರಿ. ಅದು ಆಗಬೇಕು. 7 ವರ್ಷಗಳೊಳಗಡೆ ನೀವು ಈ ನೀರನ್ನು ಬಳಕೆ ಮಾಡಿಕೊಳ್ಳಬೇಕಾಗುತ್ತದೆ.

ಅದಕ್ಕೆ ಬೇಕಾದಂಥ ಕೆಲಸವನ್ನು ಒಂದು ವರ್ಷದೊಳಗೆಡೆ ನೀವು ಮಾಡಿಕೊಂಡರೆ ತಕ್ಷಣ ಈ ಕೆಲಸಗಳನ್ನು ನೀವು ಕಾರ್ಯರೂಪಕ್ಕೆ ತರಲಿಕ್ಕೆ ಸಾಧ್ಯವಾಗುತ್ತದೆ. ಆದಕ್ಕೆ ನೀವು ಬದ್ಧರಾಗಿದ್ದೀರಾ? ಎನ್ನುವುದು ಬಹಳ ಮುಖ್ಯವಾದ ಪ್ರಶ್ನೆ. ಆ ಭದ್ರತೆಯಿಂದ ಈ ಕೆಲಸಗಳನ್ನು ಮಾಡಿ ಆದಷ್ಟು ಬೇಗ ಬಾಯಾರಿದ ಜನರಿಗೆ ನೀರು ಕೊಡುವ ಕೆಲಸವನ್ನು, ಒಣಗಿದ ಭೂಮಿಗೆ ನೀರೊದಗಿಸುವ ಕೆಲಸವನ್ನು ಕೃಷ್ಣ ನ್ಯಾಯಾಧೀಕರಣದ ತೀರ್ಪಿನಂತೆ ನೀವು ಮಾಡಿಕೊಡಬೇಕೆಂದು ಸರ್ಕಾರವನ್ನು ಒತ್ತಾಯ ಮಾಡುತ್ತೇನೆ. ಹೆಚ್ಚಾಗಿ ಹಣ ಒದಗಿಸುವ ಕೆಲಸವನ್ನು ಮಾಡಿ. ಮಾತು ಎತ್ತಿದರೆ ನಮ್ಮಲ್ಲಿ ಹಣಕ್ಕೆ ಕೊರತೆ ಇಲ್ಲ ಎನ್ನುವಂಥ ಮಾತನ್ನು ಮೊನ್ನೆ ಕೂಡ ಮಾನ್ಯ ಮುಖ್ಯಮಂತ್ರಿಗಳು ಬರಗಾಲದ ಚರ್ಚೆ ಬಂದಾಗ ಹೇಳಿದ್ದಾರೆ. ಹಾಗೆಯೇ ಈ ನೀರಿನ ಬರದ ಬಗ್ಗೆ ಕೂಡ ತಾವು ವಿಚಾರ ಮಾಡಿ ಹಣವನ್ನು ನೀಡಿ ಕೆಲಸವನ್ನು ಮಾಡಿದ ಎಂದು ಹೇಳಬಯಸುತ್ತೇನೆ.

ಶ್ರೀ ಬಸವರಾಜ ಬೊಮ್ಮಾಯ ಭಾರಿ ಮತ್ತು ಮಧ್ಯಮ ನೀರಾವರಿ ಸಚಿವರು:- ಸಭಾಪತಿಯವರೆ, ಶ್ರೀ ಎಸ್.ಆರ್. ಪಾಟೀಲರು ಅತ್ಯಂತ ಮಹತ್ವದ ವಿಚಾರವನ್ನು, ಅತ್ಯಂತ ಮಹತ್ವದ ಗಳಿಗೆಯಲ್ಲಿ ಅವರು ಪ್ರಸ್ತಾವವನ್ನು ಮಾಡಿದ್ದಾರೆ. ಕೃಷ್ಣ ಮೇಲ್ದಂಡೆ ಯೋಜನೆಗೆ ಒಂದು ಹೊಸ ತಿರುವು ಸಿಗುವಂಥ ಒಂದು ಅವಕಾಶ ಇದೆ. ನಾನು ನನ್ನ ಹೇಳಿಕೆಯನ್ನು ಓದುವುದಿಲ್ಲ. ನೀವು ಸುದೀರ್ಘವಾಗಿ ಮಾತನಾಡಿದ್ದೀರಿ ಅದಕ್ಕಾಗಿ ನೇರವಾಗಿ ಕೆಲವು ಪ್ರಶ್ನೆಗಳಿಗೆ ಉತ್ತರವನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಶ್ರೀ ಎಸ್.ಆರ್. ಪಾಟೀಲರು ಹೇಳಿದಂತೆ ಕರ್ನಾಟಕದಲ್ಲಿ ಅತೀ ಹೆಚ್ಚು ನೀರು ಒದಗಿಸುವಂಥ ಮತ್ತು ಅತೀ ಹೆಚ್ಚು ಉದ್ದವಾಗಿರುವಂಥ ಜೀವನದಿ ಇವೊತ್ತು ಕೃಷ್ಣಾ ನದಿ. ಕೃಷ್ಣಾ ನದಿಯ ಒಂದು ಕಣಿವೆಯಲ್ಲಿ ಇವೊತ್ತು ಮಲಪ್ರಭಾ, ಘಟಪ್ರಭಾ, ಭೀಮಾ ಹಾಗೂ ಹತ್ತು ಹಲವಾರು ನದಿಗಳು ಸೇರಿಕೊಳ್ಳುತ್ತವೆ. ಖಂಡಿತವಾಗಿಯೂ ಕೃಷ್ಣಾ ನದಿಯ ಪಾತ್ರದಲ್ಲಿ ನೀರಾವರಿ ಎಷ್ಟು ಆಗುತ್ತದೆ ಅದು ಖಂಡಿತವಾಗಿಯೂ ರಾಜ್ಯದ ಅಭಿವೃದ್ಧಿಗೆ ವಿಶೇಷವಾಗಿ ಹಲವಾರು ವರ್ಷಗಳಿಂದ ಬರಗಾಲ ಪೀಡಿತ ಈ ಪ್ರದೇಶಗಳಿಗೆ ಶಾಶ್ವತವಾದಂಥ

ಪರಿಹಾರವನ್ನು ನಾವು ಒದಗಿಸಬಹುದು. ಇವೊತ್ತು ಬರಗಾಲ ಹತ್ತು ಬಂದಾಗ ಹತ್ತು ಹಲವಾರು ತಾತ್ಕಾಲಿಕ ಕ್ರಮಗಳನ್ನು ನೇವೇನು ತೆಗೆದುಕೊಳ್ಳುತ್ತೇವೆ ಅದರ ಬದರು ಒಂದು ಶಾಶ್ವತವಾದಂಥ ಪರಿಹಾರವನ್ನು ಒದಗಿಸುವುದು ಖಡಾಖಂಡಿತವಾಗಿ ಸಾಧ್ಯ ಎನ್ನುವುದು ನಿರ್ವಿವಾದ. ನೀರಾವರಿಯ ಬಗ್ಗೆ ಇರುವಂಥ ಕಲ್ಪನೆ, ನೀರಾವರಿಯ ಮಹತ್ವ ಮತ್ತು ನೀರಾವರಿ ಬಗ್ಗೆ ಇರುವಂಥ ಜಾಗೃತೆ ನಮ್ಮ ನೆರೆ ಹೊರೆಯ ರಾಜ್ಯಗಳಲ್ಲಿ ಏನಿದೆ ಅದಕ್ಕಿಂತ ಸ್ವಲ್ಪ ಕಡಿಮೆ ಇದೆ ಎನ್ನುವದನ್ನು ನಮ್ಮ ನಿರ್ಣಯಗಳು ಮತ್ತು ಇತಿಹಾಸದ ಪುಟಗಳಿಂದ ಒಟ್ಟಾರೆ ನಮ್ಮ ಸಮುದಾಯದಲ್ಲಿ ಇರುವುದನ್ನು ನಾವೆಲ್ಲರೂ ಕೂಡ ಒಪ್ಪಿಕೊಳ್ಳಬೇಕಾಗಿದೆ. ಆದರೆ ಇತ್ತೀಚಿನ ದಿನಗಳಲ್ಲಿ ನೀರಿನ ಮಹತ್ವ ನೀರಾವರಿಯ ಮಹತ್ವ ಎರಡು ಕೂಡ ನಮ್ಮ ಜನರಲ್ಲಿ ಬಂದಿದೆ. ಅದಕ್ಕನುಗುಣವಾಗಿ ಹಿಂದಿನ ಸರ್ಕಾರಗಳು ಕೆಲವು ನಿರ್ಣಯಗಳನ್ನು ಮಾಡಿವೆ. ಆ ಹಿಂದಿನ ಸರ್ಕಾರಗಳ ನಿರ್ಣಯಗಳ ಬಗ್ಗೆ ನಾನು ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ಇವೊತ್ತು ಮಹತ್ವದ ಕಾಲ ಎಂದು ಏಕೆ ಹೇಳಿದ್ದೇನೆಂದರೆ ನೀರಾವರಿ ಬಗ್ಗೆ ನಾವು ಎರಡು ಕೆಲಸಗಳನ್ನು ಮಾಡಿಕೊಳ್ಳಬೇಕು. ಒಂದು ನಾವು ನಡೆದು ಬಂದ ದಾರಿಯನ್ನು ಸಿಂಹಾಲೋವಕನ ಮಾಡಿಕೊಳ್ಳಬೇಕಾಗಿದೆ. ಅಲ್ಲಿ ಮಾಡಿರುವಂಥ ಒಳ್ಳೆಯ ಕೆಲಸಗಳನ್ನು ನಾವು ವೇಗದಲ್ಲಿ ಮಾಡುವಂಥ ಒಂದು ಸವಾಲು ನಮ್ಮಲ್ಲಿದೆ. ಮತ್ತು ಹಿಂದೆ ಮಾಡಿರುವಂಥ ಲೋಪಗಳನ್ನು ಕೂಡ ನಾವು ಗಮನಿಸಿ ಆ ಲೋಪಗಳು ಆಗದಂತೆ ನಾವು ಮುಂದುವರೆಯಬೇಕಾಗಿದೆ. ಇದು ಕೂಡ ಬಹಳ ಮಹತ್ವವಾದಂಥದ್ದು. ಅದರ ಜೊತೆಗೆ ಆತ್ಮಾವಲೋಕನವನ್ನು ಕೂಡ ನಾವು ಮಾಡಬೇಕಾಗಿದೆ. ಇವೊತ್ತು ನಾವು ಒಟ್ಟಾರೆ ನೀರಾವರಿಗೆ ಎಷ್ಟು ಮಹತ್ವವನ್ನು ಕೊಟ್ಟಿದ್ದೇವೆ? ಅದರಿಂದ ಬಂದಂಥ ನೀರಾವರಿಯ ಪ್ರತಿಫಲ ಏನು? ಅದರ ಒಟ್ಟಾರೆ ರಾಜ್ಯದ ಅಭಿವೃದ್ಧಿಗೆ ನಮ್ಮ ಆರ್ಥಿಕ ಅಭಿವೃದ್ಧಿಗೆ ಎಷ್ಟು ಅದರ ಪಾಲು ಇದೆ ಇದೆಲ್ಲವನ್ನು ಕೂಡ ನಾವು ಆತ್ಮಾವಲೋಕನ ಮಾಡುವಂಥ ಅವಶ್ಯಕತೆ ಇದೆ.

ಕರ್ನಾಟಕ ವಿಧಾನ ಪರಿಷತ್ತಿನ ಕಾರ್ಯ ವಿಧಾನ ಹಾಗೂ ನಡವಳಿಕೆಯ ನಿಯಮ 330ರ ಮೇರೆಗೆ ನೀಡಿರುವ ಸೂಚನೆ.

ವಿಷಯ: ಕೃಷ್ಣಾ ಮೇಲ್ದಂಡೆ ಯೋಜನೆಯಡಿಯಲ್ಲಿ ಬಾಗಲಕೋಟೆ ಹಾಗೂ ಬಿಜಾಪೂರ ಅವಳಿ ಜಿಲ್ಲೆಗಳಿಗೆ ಸಂಬಂಧಿಸಿದ ಎಲ್ಲಾ ನೀರಾವರಿ ಯೋಜನೆಗಳನ್ನು 5 ರಿಂದ 6 ವರ್ಷಗಳ ಕಾಲಮಿತಿಯಲ್ಲಿ ಪೂರ್ತಿಮಾಡಿ ಅವಳಿ ಜಿಲ್ಲೆಗಳ ನೀರಾವರಿ ಕನಸನ್ನು ನನಸು ಮಾಡುವ ಬಗ್ಗೆ ಶ್ರೀ ಎಸ್.ಆರ್. ಪಾಟೀಲ್-ನಿಯಮ 330ರ ಅಡಿಯಲ್ಲಿ ಕೋರಿರುವ ಮಾಹಿತಿಯ ಬಗ್ಗೆ ಟಿಪ್ಪಣಿ.

ಕೃಷ್ಣಾ ಮೇಲ್ದಂಡೆ ಯೋಜನೆಯಡಿಯಲ್ಲಿ ಸ್ಕೀಂ-ಎ ರಡಿ ಕೃಷ್ಣಾ ನ್ಯಾಯಾಧೀಕರಣ-1 ರಲ್ಲಿ 173 ಟಿಎಂಸಿ ಹಂಚಿಕೆ ಮಾಡಿದ್ದು, ಒಟ್ಟು 6.22 ಲಕ್ಷ ಹೆಕ್ಟೇರು ನಿಗದಿತ ಅಚ್ಚುಕಟ್ಟು ಪ್ರದೇಶದ ಪೈಕಿ ಈಗಾಗಲೇ 6.07 ಲಕ್ಷ ಹೆಕ್ಟೇರು ಪ್ರದೇಶಕ್ಕೆ ನೀರಾವರಿ ಸಾಮರ್ಥ್ಯ ಕಲ್ಪಿಸಲಾಗಿದ್ದು, ಈ ಪೈಕಿ 5.67 ಲಕ್ಷ ಹೆಕ್ಟೇರು ಪ್ರದೇಶಕ್ಕೆ ಅಧಿಸೂಚನೆ (ನೋಟಿಫೈಡ್) ಹೊರಡಿಸಿದ್ದು, ನೀರಾವರಿ ಒದಗಿಸಲಾಗುತ್ತದೆ.

ಈ ಪೈಕಿ ಬಿಜಾಪೂರ ಹಾಗೂ ಬಾಗಲಕೋಟೆ ಅವಳಿ ಜಿಲ್ಲೆಗಳಲ್ಲಿ ಸ್ಕೀಂ-ಎ ಹಂತ-1 ಮತ್ತು 2 ರಡಿ ಬರುವ ಆಲಮಟ್ಟಿ ಎಡದಂಡೆ ಕಾಲುವೆ, ಬಲದಂಡೆ ಕಾಳುವೆ, ಮುಳವಾಡ ಏತ ನೀರಾವರಿ ಯೋಜನೆ, ಇಂಡಿ ಏತ ನೀರಾವರಿ ಯೋಜನೆ, ಇಂಡಿ ಶಾಖಾ ಕಾಲುವೆಗಳನ್ನು ಕೈಗೆತ್ತಿಕೊಂಡು ಪೂರ್ಣಗೊಳಿಸಲಾಗಿದೆ. ಅವಳಿ ಜಿಲ್ಲೆಗಳಿಗೆ ಸಂಬಂಧಿಸಿದಂತೆ 59.50 ಟಿಎಂಸಿ ನೀರನ್ನು ಬಳಸಿ 1.95 ಲಕ್ಷ ಹೆಕ್ಟೇರ್‌ಗಳಿಗೆ ನೀರಾವರಿ ಸಾಮರ್ಥ್ಯ ಕಲ್ಪಿಸಲಾಗಿದ್ದು, ಇಲ್ಲಿಯವರೆಗೆ 1.82 ಲಕ್ಷ ಹೆಕ್ಟೇರ್ ಅಚ್ಚುಕಟ್ಟು ಪ್ರದೇಶಕ್ಕೆ ಅಧಿಸೂಚನೆ ಹೊರಡಿಸಿದ್ದು, ನೀರಾವರಿ ಒದಗಿಸಲಾಗುತ್ತಿದೆ.

ಕೃಷ್ಣಾ ಕಣಿವೆಯಲ್ಲಿ ಲಭ್ಯವಿರುವ ಹೆಚ್ಚುವರಿ ನೀರಿನ ಕೃಷ್ಣಾ ನ್ಯಾಯಾಧೀಕರಣ-2 ದಿನಾಂಕ:30.12.2010ರಂದು ನೀಡಿರುವ ಐತೀರ್ಪಿನಂತೆ ಕರ್ನಾಟಕ ರಾಜ್ಯಕ್ಕೆ ಹಂಚಿಕೆಯಾಗಿರುವ ಒಟ್ಟು 177 ಟಿಎಂಸಿ ಯಲ್ಲಿ ಕೃಷ್ಣಾ

ಮೇಲ್ದಂಡೆ ಯೋಜನೆ ಹಂತ-3 ರಡಿ 130.90 ಟಿಎಂಸಿ ನೀರನ್ನು ಬಳಕೆ ಮಾಡಬಹುದಾಗಿದ್ದು, 9 ಉಪಯೋಜನೆಗಳಿಗೆ ಒಟ್ಟು 5.30 ಲಕ್ಷ ಹೆಕ್ಟೇರ ಪ್ರದೇಶಕ್ಕೆ ನೀರಾವರಿ ಕಲ್ಪಿಸಬೇಕಾಗಿದೆ. ಈ ಪೈಕಿ 83.81 ಟಿ.ಎಂ.ಸಿ. ನೀರನ್ನು ಬಳಸಿ ಬಿಜಾಪೂರ ಮತ್ತು ಬಾಗಲಕೋಟೆ ಅವಳಿ ಜಿಲ್ಲೆಗಳಲ್ಲಿ 3.51 ಲಕ್ಷ ಹೆಕ್ಟೇರು ಹೊಸ ಅಚ್ಚುಕಟ್ಟು ಪ್ರದೇಶವನ್ನು ಸೃಜಿಸುವ ಪ್ರಸ್ತಾವನೆ ಸೇರಿದೆ ಮತ್ತು ಅವಳಿ ಜಿಲ್ಲೆಗಳಿಗೆ ಈ ಕೆಳಗಿನ ಯೋಜನೆಗಳು ಒಳಪಡುತ್ತವೆ.

- 1) ಚಿಮ್ಮಲಗಿ ಏತ ನೀರಾವರಿ ಯೋಜನೆ
- 2) ಮುಳವಾಡ ಏತ ನೀರಾವರಿ ಯೋಜನೆ
- 3) ಹೆರಕಲ್ ಏತ ನೀರಾವರಿ ಯೋಜನೆ
- 4) ಇಂಡಿ ಏತ ನೀರಾವರಿ (ಗುತ್ತಿಬಸವಣ್ಣ) ವಿಸ್ತರಣೆ ಒಳಪಡುತ್ತವೆ.

ಕೃಷ್ಣಾ ಮೇಲ್ದಂಡೆ ಯೋಜನೆ ಹಂತ-3ರ ಅನುಷ್ಠಾನ ಕುರಿತಂತೆ ಸರ್ಕಾರದ ಮಟ್ಟದಲ್ಲಿ ಬಿಜಾಪೂರ ಮತ್ತು ಬಾಗಲಕೋಟೆ ಅವಳಿ ಜಿಲ್ಲೆಗಳ ಸಂಸದರು, ಶಾಸಕರುಗಳೊಂದಿಗೆ ದಿನಾಂಕ: 03-11-2011 ಮತ್ತು ವಿಧಾನ ಮಂಡಲದ ಉಭಯ ಸದನಗಳ ಮುಖಂಡರುಗಳೊಂದಿಗೆ ದಿನಾಂಕ: 02-12-2011 ರಂದು ಸಭೆಯಲ್ಲಿ ಜರುಗಿಸಿದ್ದು, ಈ ಸಭೆಗಳಲ್ಲಿ ಕೃಷ್ಣಾ ನ್ಯಾಯಾಧಿಕರಣದ ಐತೀರ್ಪಿನ ಹಿನ್ನೆಲೆಯಲ್ಲಿ ಕೃಷ್ಣಾ ಮೇಲ್ದಂಡೆ ಯೋಜನೆ ಹಂತ-3ರ ಯೋಜನೆಗಳ ಅನುಷ್ಠಾನ ಕುರಿತಂತೆ ವಿಸ್ತೃತವಾಗಿ ಚರ್ಚಿಸಲಾಗಿರುತ್ತದೆ.

ನಿಗಮದಿಂದ ಆಡಳಿತಾತ್ಮಕ ಅನುಮೋದನೆಗಾಗಿ ಸಲ್ಲಿಸಿರುವ ವಿವರವಾದ ಯೋಜನಾ ವರದಿಯನ್ನು ಸರ್ಕಾರದ ಮಟ್ಟದಲ್ಲಿ ಪರಿಶೀಲಿಸಿ, ಆರ್ಥಿಕ ಇಲಾಖೆಯ ಸಹಮತಿಯನ್ನು ಪಡೆದುಕೊಂಡು ಆಡಳಿತಾತ್ಮಕ ಅನುಮೋದನೆ ನೀಡಿ ಕಾಮಗಾರಿಗಳನ್ನು ಕೃಷ್ಣಾ ಭಾಗ್ಯ ಜಲ ನಿಗಮದ ವತಿಯಿಂದ ಕೈಗೆತ್ತಿಕೊಳ್ಳಲಾಗುತ್ತದೆ.

ಅಲ್ಲದೇ ಈಗಾಗಲೇ ಪೂರ್ವಭಾವಿ ಸಿದ್ಧತೆಯಾಗಿ ಬಿಜಾಪೂರ ಮತ್ತು ಬಾಗಲಕೋಟೆ ಅವಳಿ ಜಿಲ್ಲೆಗಳಿಗೆ ಸಂಬಂಧಿಸಿದ ಚಿಮ್ಮಲಗಿ ಏತ

ನೀರಾವರಿ ಯೋಜನೆಯ ಮುಖ್ಯಸ್ಥಾವರ, ಕಂಬೈನ್ಡ್ ಕೆನಾಲ್ 2.10 ಕಿ.ಮೀ. ಮತ್ತು 20 ಕಿ.ಮೀ. ಮುಖ್ಯ ಕಾಲುವೆವರೆಗೆ ವಿತರಣಾ ಕಾಲುವೆಗಳನ್ನು ಒಳಗೊಂಡಂತೆ ಮತ್ತು ಇಂಡಿ ಏತ ನೀರಾವರಿ ಯೋಜನೆಯ 97.30 ಕಿ.ಮೀ. ದಿಂದ 128.00ಕಿ.ಮೀ. ವರೆಗೆ ವಿತರಣಾ ಕಾಲುವೆಗಳನ್ನೊಳಗೊಂಡಂತೆ ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳಲಾಗಿದ್ದು, ಪ್ರಗತಿಯಲ್ಲಿರುತ್ತವೆ. ಒಂದು ಕಡೆ ರೈತರಲ್ಲಿ ಮತ್ತು ಜನಸಾಮಾನ್ಯರಲ್ಲಿ ಜಾಗೃತಿ ಮೂಡಿಸುವಂತಹ ಅವಶ್ಯಕತೆ ಇದೆ, ಅದೇ ರೀತಿ ಮತ್ತೊಂದು ಕಡೆ ಆಡಳಿತಗಾರದಲ್ಲಿ ಮತ್ತು ನಮ್ಮ ಅಧಿಕಾರಗಳಲ್ಲಿ ಈ ಸಿಂಹಾವಲೋಕನ ಮತ್ತು ಆತ್ಮಾವಲೋಕನ ಮಾಡುವಂತಹ ಅವಶ್ಯಕತೆ ಇದೆ. ಈ ಹಿನ್ನೆಲೆಯಲ್ಲಿ ನಾವು ಕೃಷ್ಣ ಮೇಲ್ದಂಡೆ ಯೋಜನೆಯನ್ನು ನೋಡಿದಾಗ 'ಸ್ಕೀಂ-ಎ' ನಲ್ಲಿ ನಮಗಿರುವಂತಹ ನೀರು 173 ಟಿ.ಎಂ.ಸಿ ದಿನಾಂಕ: 22.05.1964ರಲ್ಲಿ ಶ್ರೀಯುತ ಲಾಲ್‌ಬಹದ್ದೂರ ಶಾಸ್ತ್ರಿಯವರು ಆಲಮಟ್ಟಿ ಮತ್ತು ನಾರಾಯಣಪುರ ಅಣೆಕಟ್ಟುಗಳ ನಿರ್ಮಾಣಕ್ಕೆ ಅಡಿಗಲ್ಲು ಹಾಕಿದರು. ಆ ಸಂದರ್ಭದಲ್ಲಿ ಅವರು ಕೇಂದ್ರ ಸರ್ಕಾರದಲ್ಲಿ ಗೃಹ ಸಚಿವರಾಗಿದ್ದರು. ಅನಂತರ ಅದೇ ಕಾಲದಲ್ಲಿ ಮಹಾರಾಷ್ಟ್ರ ಮತ್ತು ಆಂಧ್ರ ಪ್ರದೇಶ ರಾಜ್ಯಗಳು ಸಹ ನೀರಾವರಿ ಯೋಜನೆಯ ಕಾರ್ಯಕ್ರಮಗಳನ್ನು ರೂಪಿಸಿದ್ದವು. ಮಾಹಿತಿಗೋಸ್ಕರ ಹೇಳುವುದಾದರೆ ತದನಂತರ ಬಹುತೇಕವಾಗಿ ಯೋಜನೆಗಳಲ್ಲಿ ಮಾರ್ಪಾಡುಗಳು ಮತ್ತು ಬದಲಾವಣೆಗಳಾಗುತ್ತಾ ಬಂದುದರಿಂದ ಯಾವುದೇ ಪ್ರಮುಖ ನಿರ್ಣಯಗಳನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗಲಿಲ್ಲ. ಒಟ್ಟಾರೆಯಾಗಿ ಹೇಳುವುದಾದರೆ ಕೃಷ್ಣ ಮೇಲ್ದಂಡೆ ಯೋಜನೆಗೆ ಮಾಸ್ಟರ್ ಪ್ಲಾನ್ ಆಗಿದ್ದೇ 1990ರಲ್ಲಿ. ಅಲ್ಲಿಯವರೆಗೆ ಮಾಸ್ಟರ್ ಪ್ಲಾನ್ ಇರಲಿಲ್ಲ. ಅದುವರೆಗೆ ಯೋಜನೆವಾರು ಕೆಲಸಗಳನ್ನು ಕೈಗೊಳ್ಳಲಾಗುತ್ತಿತ್ತು. ನಮ್ಮ ಯೋಜನಾ ಆಯೋಗ ಕೂಡ ಅಂದು No Objection ಕೊಟ್ಟು ಬಂಡವಾಳ ಹೂಡಿಕೆಗೆ ಅವಕಾಶ ಮಾಡಿಕೊಟ್ಟಿತು. ನಾರಾಯಣಪುರ ಅಣೆಕಟ್ಟು 1984ರಲ್ಲಿ ಪೂರ್ಣಗೊಂಡಿತು. ಆಲಮಟ್ಟಿ ಅಣೆಕಟ್ಟು 1996-97ನೇ ಸಾಲಿನಲ್ಲಿ Crest Gate ಗಳನ್ನು ಹಾಕುವಂತಹ ಮಟ್ಟಕ್ಕೆ ಬಂತು. ಅಂತಿಮವಾಗಿ ನಾವು ಆ

ಅಣೆಕಟ್ಟುಯಿಂದ ನೀರನ್ನು ಯಶಸ್ವಿಯಾಗಿ ಹಿಡಿದಿಟ್ಟದ್ದು 2000ನೇ ಇಸವಿಯಲ್ಲಿ. ಅಂದರೆ 1964 ರಿಂದ 2000 ಇಸವಿಯವರೆವಿಗೂ ಈ ಕಾಮಗಾರಿಗಳು ನಡೆದಿವೆ. ಇದನ್ನೆಲ್ಲಾ ಗಮನಿಸಿದಾಗ ಆಲಮಟ್ಟಿ ಅಣೆಕಟ್ಟೆಯನ್ನು ಕಟ್ಟುವಂತಹ ಒಂದು ಪ್ರಯತ್ನ ಅಥವಾ ಸಾಹಸಕ್ಕೆ ಇಷ್ಟು ವರ್ಷಗಳು ಬೇಕಾಗಿತ್ತೇ ಎನ್ನುವಂತಹ ಪ್ರಶ್ನೆ ಎದುರಾಗುತ್ತದೆ. ಇದರ ಜೊತೆಗೆ 173 ಟಿ.ಎಂ.ಸಿ ನೀರಿನಲ್ಲಿ ಬಿಜಾಪೂರ ಮತ್ತು ಬಾಗಲಕೋಟೆಗೆ 59.50 ಟಿ.ಎಂ.ಸಿ. ನೀರಿನ್ನು ಬಳಕೆ ಮಾಡಬೇಕಾಗಿತ್ತು. ಈಗಾಗಲೇ ಅದು ಬಳಕೆ ಆಗಿದೆ. 199 ಲಕ್ಷ ಹೆಕ್ಟೇರ್ ಪ್ರದೇಶವನ್ನು ನೀರಾವರಿಗೆ ಒಳಪಡಿಸುವುದು ಅದರ ಗುರಿ ಆಗಿತ್ತು, ಅದರಲ್ಲಿ ಈಗಾಗಲೇ 182 ಹೆಕ್ಟೇರ್ ಪ್ರದೇಶ ನೀರಾವರಿಗೆ ಒಳಪಟ್ಟಿದೆ. ಈಗ ಬಾಕಿ ಇರುವುದರಲ್ಲಿ ನಾವು ಅದನ್ನು detailed survey ಮಾಡಿಸಿದಾಗ ಕೆಲ ಕಡೆ overlap ಆಗಿದೆ ಮತ್ತು ಕೆಲವು ಕಡೆ high mounds and elevation areas ಇರುವುದರಿಂದ gravity flow ಆಗುತ್ತಿಲ್ಲ. ಆ ಹಿನ್ನೆಲೆಯಲ್ಲಿ ಬಹುತೇಕವಾಗಿ ಅದರ ಕ್ಷಮತೆಗೆ ತಕ್ಕಂತೆ ಮಾಡಿದ್ದೇವೆ, ಇನ್ನೂ ಸುಮಾರು 6000 ಎಕರೆ ಪ್ರದೇಶವನ್ನು ನೀರಾವರಿಗೆ ಒಳಪಡಿಸಬಹುದು ಎನ್ನುವಂತಹ ವಿಚಾರ ಕೂಡ ತಿಳಿದುಬಂದಿದೆ. ಅದಕ್ಕೂ ಸಹ ನಾವು ಕೂಡಲೇ ಕ್ರಮವನ್ನು ಜರುಗಿಸಿದ್ದೇವೆ. ಒಂದು ಮತ್ತು ಎರಡನೇ ಹಂತಕ್ಕೆ ಈಗಾಗಲೇ ಸುಮಾರು 10884 ಕೋಟಿ ರೂಪಾಯಿಗಳನ್ನು ವೆಚ್ಚ ಮಾಡಿದ್ದೇವೆ. ಈ ಎರಡು ಜಿಲ್ಲೆಗಳ ಕಾಮಗಾರಿಗಳಿಗೆ 2453 ಕೋಟಿ ರೂಪಾಯಿಗಳಷ್ಟು ಹಣ ವೆಚ್ಚವಾಗಿದೆ. ಇದಕ್ಕೆ ಬಹಳ ದೊಡ್ಡ ಪ್ರಮಾಣದ ಒಂದು ಚಾಲನೆ ಸಿಕ್ಕಿದ್ದು 1994ರಲ್ಲಿ ಕೃಷ್ಣ ಭಾಗ್ಯ ಜಲ ನಿಗಮ ಸ್ಥಾಪನೆಯಾದ ನಂತರವೇ. ಆಲಮಟ್ಟಿ ಎಡದಂಡೆ ಮತ್ತು ಬಲದಂಡೆ ಕಾಲುವೆ ಯೋಜನೆಗಳು ಮತ್ತು ನಾರಾಯಣಪುರ ಬಲದಂಡೆ ಯೋಜನೆಯ ಕಾಮಗಾರಿಗಳಿಗೆ ಚಾಲನೆ ಸಿಕ್ಕಿರುವುದು ಕೂಡ ಆ ಸಂದರ್ಭದಲ್ಲಿಯೇ. ನಾರಾಯಣಪುರ ಎಡದಂಡೆ ಕಾಲುವೆ ಕಾಮಗಾರಿಗಳು 1984ರಲ್ಲಿಯೇ ಪೂರ್ಣಗೊಂಡಿದ್ದವು. ಸನ್ಮಾನ್ಯ ವೀರಪ್ಪ ಮೂಯ್ಲಿ ಅವರು ಮುಖ್ಯಮಂತ್ರಿಗಳಾಗಿಯೂ ಮತ್ತು ಸನ್ಮಾನ್ಯ ಎಸ್.ಎಂ.ಕೃಷ್ಣ ಅವರು ಉಪ ಮುಖ್ಯಮಂತ್ರಿಗಳಾಗಿಯೂ ಇದ್ದಂತಹ

ಸಂದರ್ಭದಲ್ಲಿ ಕಂಪನಕಾಯಿದೆಯ ಅಡಿಯಲ್ಲಿ ಕೃಷ್ಣ ಭಾಗ್ಯ ಜಲ ನಿಗಮ ಸ್ಥಾಪನೆಯಾಗಿದೆ. ಕೃಷ್ಣ ಮೇಲ್ದಂಡೆ ಯೋಜನೆಯ ಪೂರ್ಣ ಪ್ರಮಾಣದ ಅನುಷ್ಠಾನಕ್ಕೆ ಸಹಾಯವಾಗಲು ಸುಮಾರು 7,932 ಕೋಟಿ ರೂಪಾಯಿಗಳನ್ನು ಬಾಂಡ್ ಮುಖಾಂತರ ಕೃಷ್ಣ ಭಾಗ್ಯ ನಿಗಮದಿಂದ ಈಗಾಗಲೇ ಎತ್ತಿದ್ಧೇವೆ. ಅಲ್ಲದೆ ಈಗಾಗಲೇ ಅದರಲ್ಲಿ 7,661 ಕೋಟಿ ರೂಪಾಯಿಗಳ ಮೊತ್ತವನ್ನು ಮರುಪಾವತಿ ಮಾಡಲಾಗಿದೆ. ಸುಮಾರು 10,000 ಕೋಟಿಗೂ ಹೆಚ್ಚಿನ ಹಣದಲ್ಲಿ 7,932 ಕೋಟಿ ರೂಪಾಯಿಗಳನ್ನು ಬಾಂಡ್ ಮುಖಾಂತರ ಎತ್ತಲಾಗಿದೆ. ತದನಂತರ ಇಡೀ ದೇಶದಲ್ಲಿಯೇ ಪ್ರಥಮ ಬಾರಿಗೆ long lingering projects ಏನಿತ್ತು, ನಮ್ಮ ದೇಶಕ್ಕೆ ಸ್ವಾತಂತ್ರ್ಯ ಬಂದು ಇಷ್ಟು ವರ್ಷಗಳಾದರೂ ಸಹ ದೇಶದ ವಿವಿಧ ಭಾಗಗಳಲ್ಲಿ ಹತ್ತು ಹಲವಾರು ವರ್ಷಗಳಿಂದ ನೆನೆಗುದಿಗೆ ಬಿದ್ದಿದ್ದಂತಹ ನೀರಾವರಿ ಯೋಜನೆಗಳಿಗೆ ಒಂದು ಕಾಯಕಲ್ಪವನ್ನು ಕೊಡಬೇಕೆಂಬ ಉದ್ದೇಶದಿಂದ ಕೇವಲ ಗ್ರಾಮೀಣ ರಸ್ತೆಗಳಿಗೆ ಮಾತ್ರ ಸೀಮಿತವಾಗಿದ್ದಂತಹ ನಬಾರ್ಡ್‌ನ ಕಾರ್ಯಕ್ರಮಕ್ಕೆ ಸಂಪೂರ್ಣವಾಗಿ ಯೋಜನೆಯನ್ನು ಪುನರ್ ರೂಪಿಸಿ ನೀರಾವರಿಗೂ ಸಹ ಕೊಡಬೇಕೆನ್ನುವಂತಹ ದೃಷ್ಟಿಯಿಂದ Accelerated Irrigation Benefit Programme(A.I.B.P.) ನ್ನು ಪ್ರಥಮ ಬಾರಿಗೆ ಸನ್ಮಾನ್ಯ ದೇವೇಗೌಡರು ಪ್ರಧಾನ ಮಂತ್ರಿಗಳಾಗಿದ್ದಂತಹ ಸಂದರ್ಭದಲ್ಲಿ ಪ್ರಾರಂಭ ಮಾಡಿದರು. ಆ ಸಂದರ್ಭದಲ್ಲಿ ಕೃಷ್ಣ ಮೇಲ್ದಂಡೆ ಯೋಜನೆಗೆ ಕೂಡ ಅದರ ಲಾಭ ಸಿಕ್ಕಿದೆ. ಅಂದು ಅದರ ಪ್ರಮಾಣ ಬಹಳ ಕಡಿಮೆ ಅಂದರೆ 25:25 ಇತ್ತು. ನಂತರ ಸನ್ಮಾನ್ಯ ವಾಜಪೇಯಿಯವರು ಪ್ರಧಾನ ಮಂತ್ರಿಗಳಾದ ನಂತರ ಆ ಪ್ರಮಾಣವನ್ನು 75:25ಕ್ಕೆ ಹೆಚ್ಚಿಸಿದರು. ಅಂದರೆ ಶೇಕಡ 75ರಷ್ಟು ಕೇಂದ್ರ ಸರ್ಕಾರದ ಪಾಲು ಮತ್ತು ಶೇಕಡ 25 ರಷ್ಟು ರಾಜ್ಯ ಸರ್ಕಾರದ ಪಾಲು ಎಂದು ಬರಪೀಡಿತ ಜಿಲ್ಲೆಗಳಿಗೆ ಅದನ್ನು ಹೆಚ್ಚಿಸಿದ ಶ್ರೇಯಸ್ಸು ಸನ್ಮಾನ್ಯ ವಾಜಪೇಯಿಯವರ ಸರ್ಕಾರದಕ್ಕೆ ಸಲ್ಲುತ್ತದೆ.

ಶ್ರೀಮತಿ ಮೋಟಮ್ಮ ವಿರೋಧ ಪಕ್ಷದ ನಾಯಕರು:- ಮಾನ್ಯ ಸಭಾಪತಿಯವರೇ, ಹಾಗಾದರೆ ಅದಕ್ಕೂ ಮೊದಲು ಕೇಂದ್ರ ಸರ್ಕಾರದ ಈ ಯೋಜನೆಗಳಿಗೆ ಒಂದು ಪ್ರಯೋಗ ಕೂಡ ನೀಡಿಲ್ಲವೇ?

ಶ್ರೀ ಬಸವರಾಜ ಬೊಮ್ಮಾಯಿ:- ಈ ಯೋಜನೆಗಳಿಗೆ ಕೇಂದ್ರ ಸರ್ಕಾರ ಹಣವನ್ನು ಕೊಟ್ಟಿಲ್ಲ.

ಶ್ರೀಮತಿ ಮೋಟಮ್ಮ:- ಮಾನ್ಯ ಸಭಾಪತಿಯವರೇ, ನೀರಾವರಿ ಯೋಜನೆಗಳಿಗೆ ಕೇಂದ್ರ ಸರ್ಕಾರದ್ದು ಕೂಡ ಶೇಕಡವಾರು ಇಷ್ಟು ಹಣ ಎಂದು ಇರುತ್ತದೆ. ನಮ್ಮ ಹತ್ತರ ಮಾಹಿತಿ ಇಲ್ಲ, ಮಾಹಿತಿ ಇದ್ದಿದ್ದರೆ ಈಗಲೇ ಕೊಡುತ್ತಿದ್ದೆವು.

ಶ್ರೀ ಬಸವರಾಜ ಬೊಮ್ಮಾಯಿ:- ಆಯಿತು, ತಮ್ಮಲ್ಲಿ ಮಾಹಿತಿ ಇದ್ದರೆ ಕೊಡಿ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಕರ್ನಾಟಕಕ್ಕೆ ಮಾತ್ರವಲ್ಲ ಇಡೀ ರಾಷ್ಟ್ರದಲ್ಲಿರುವ ಯಾವುದೇ ರಾಜ್ಯದಲ್ಲಿನ ನೀರಾವರಿ ಯೋಜನೆಗಳಿಗೆ ಕೂಡ ಕೇಂದ್ರ ಸರ್ಕಾರದ ಹಣ ಕೊಟ್ಟಿಲ್ಲ. ಯಾವುದೇ ನೀರಾವರಿ ಪ್ರಾಜೆಕ್ಟ್‌ಗಳಿಗೆ ಕೊಟ್ಟಿಲ್ಲ. That's the fact.

ಶ್ರೀ ಎಸ್.ಆರ್.ಪಾಟೀಲ್:- ಮಾನ್ಯ ಸಭಾಪತಿಯವರೇ, ಒಳ್ಳೆಯ ಕೆಲಸ ಮಾಡಿದ್ದರೆ ಅದನ್ನು ಯಾರದರೂ ಅಭಿನಂದಿಸಲೇಬೇಕಾಗುತ್ತದೆ. ಅದರಲ್ಲಿಯೂ ನೀರಾವರಿ ವಿಚಾರದಲ್ಲಿ ಯಾರು ಸಹ ರಾಜಕಾರಣ ಮಾಡುವುದಕ್ಕೆ ಹೋಗಬಾರದು ಎಂಬುದು ನನ್ನ ಅಭಿಪ್ರಾಯ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಇಡೀ ರಾಷ್ಟ್ರದಲ್ಲಿರುವ ಯಾವುದೇ ರಾಜ್ಯದಲ್ಲಿನ ನೀರಾವರಿ ಪ್ರಾಜೆಕ್ಟ್‌ಗಳಿಗೆ ಕೇಂದ್ರ ಸರ್ಕಾರ ಹಣ ಕೊಡಲಿಲ್ಲ, ಕೊಡುವಂತಹ ಪರಿಸ್ಥಿತಿ ಇರಲಿಲ್ಲ. ಇದು ಇರುವಂತಹ ವಸ್ತುಸ್ಥಿತಿ.

ಶ್ರೀ ಬಸವರಾಜ ಬೊಮ್ಮಾಯಿ:- ಮಾನ್ಯ ಸಭಾಪತಿಯವರೇ, ಸುಮಾರು 20 ವರ್ಷಗಳಿಗೂ ಹೆಚ್ಚು ಕಾಲದಿಂದ ನೆನೆಗುದಿಗೆ ಬಿದ್ದಿದ್ದಂತಹ ಯೋಜನೆಗಳನ್ನು A.I.B.P. ಅಡಿಯಲ್ಲಿ ತಂದು ಅಂದು ಆ ಯೋಜನೆ ಪ್ರಾರಂಭವಾಗಿದೆ. ಇದುವರೆಗೆ ಈ ಯೋಜನೆಗಳಿಗೆ ಕೇಂದ್ರದಿಂದ ಎಷ್ಟು ಹಣ ಬಂದಿದೆ ಎನ್ನುವಂತಹ ವಿಚಾರವನ್ನು ಮಾನ್ಯ ಸದಸ್ಯರು ಕೇಳಿದರು. 1996-97ನೇ ಸಾಲಿನಿಂದ ಇಲ್ಲಿಯವರೆಗೆ A.I.B.P. ಅಡಿಯಲ್ಲಿ 2902 ಕೋಟಿ ರೂಪಾಯಿಗಳಷ್ಟು ಅನುದಾನವನ್ನು ನಾವು ಈ ಯೋಜನೆಗಳಿಗೆ ಪಡೆದುಕೊಂಡಿದ್ದೇವೆ. Let us admit it. Let us put the records straight. ಇವೊತ್ತು ಕೃಷ್ಣ ಮೇಲ್ದಂಡೆ ಯೋಜನೆಯ ಮೊದಲನೆಯ ಹಂತವನ್ನು ಕಾರ್ಯಗತಗೊಳಿಸುವಾಗ, ಕೆಲವೊಂದು ಲೋಪಗಳಿಂದ ನಾವು ಕಲಿಯಬೇಕಾಗಿದೆ. ಪ್ಲಾನಿಂಗ್‌ನಲ್ಲಿ ಇರಬಹುದು, Strategyಯಲ್ಲಿ ಇರಬಹುದು, ಹಣಕಾಸಿನ ವಿಚಾರದಲ್ಲಿರಬಹುದು, R&R (Relief and Rehabilitation) ಅನುಷ್ಠಾನ ಮಾಡುವಂತಹ ವಿಚಾರ ಇರಬಹುದು, ಬಹಳ ದೊಡ್ಡ ಪ್ರಮಾಣ R & R ಮೊದಲ ಹಂತದಲ್ಲಿ ಆಗದೆ. ಸುಮಾರು 177 ಗ್ರಾಮಗಳು ಮುಳುಗಡೆಯಾಗಿವೆ, 134 ಪುನರ್ವಸತಿ ಕೇಂದ್ರಗಳು ಸ್ಥಾಪನೆಯಾಗಿವೆ, 92,000 ಬಾಧಿತ ಕುಟುಂಬಗಳು ಸ್ಥಳಾಂತರಗೊಂಡಿವೆ. ನಾನು ಈ ಸಂದರ್ಭದಲ್ಲಿ ಸುಮಾರು 92,000 ಕುಟುಂಬಗಳು ಅನುಭವಿಸಿರುವಂತಹ ನೋವು ಮತ್ತು ಇಡೀ ಯೋಜನೆಗೆ ಅವರು ಮಾಡಿರುವಂತಹ ತ್ಯಾಗವನ್ನು ಈ ಸದನದ ಮುಖಾಂತರ ಶ್ಲಾಘಿಸಲು ಇಷ್ಟಪಡುತ್ತೇನೆ. ಅವರಿಗೆ ಕೃತಜ್ಞತೆಗಳನ್ನು ಸಹ ಅರ್ಪಿಸುತ್ತೇನೆ. ಬಹುತೇಕವಾಗಿ ಸಮಗ್ರವಾದಂತಹ R & R ಇವೊತ್ತು ಹಾಗಿದ್ದರೆ ಅವರೆಲ್ಲರೂ ಸಹ ನೆಮ್ಮದಿಯಿಂದ ಬಾಳಬಹುದಾಗಿತ್ತು ಎನ್ನುವಂತಹ ಮಾತನ್ನು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ಆದ್ದರಿಂದ ಇವೊತ್ತು 'ಸ್ಕೀಂ-ಬಿ' ಅಥವಾ ಯು.ಕೆ.ಪಿ. ಸ್ಟೇಜ್-3 ಎಂದು ನಾವೇನು ಕರೆಯುತ್ತೇವೆ ಅಲ್ಲಿ R & R ಮಾಡುವಂತಹ ಏನು ಸವಾಲಿದೆ ಇದರ ಬಗ್ಗೆ ಇವೊತ್ತು ಅಂತರಾಷ್ಟ್ರೀಯ ಮಟ್ಟದಲ್ಲಿ ಸಾಕಷ್ಟು ಚರ್ಚೆಯಾಗಿದೆ. ವಿಶ್ವ ಬ್ಯಾಂಕ್ ತನ್ನದೇ ಆದಂತಹ R & R ಪಾಲಿಸಿ

ಮಾಡಿದೆ. ಇವೊತ್ತು ಕೇಂದ್ರ ಸರ್ಕಾರ ಒಂದು ಕರಡು ಮಸೂದೆಯನ್ನು ಸಿದ್ಧಪಡಿಸಿದ್ದು ಅದರಲ್ಲಿ ಭೂ ಸ್ವಾಧೀನದ ವಿಚಾರದಲ್ಲಿ R & R ಪ್ರಾಕ್ಟೀಸ್ ಕೂಡ ಇದೆ. ಈ ಎಲ್ಲಾ ಹಿನ್ನೆಲೆಯಲ್ಲಿ ನರ್ಮದಾ ನದಿಯ ಯೋಜನೆಯಲ್ಲಿರುವಂತಹ ಆರ್ ಅಂಡ್ ಆರ್ ಸಮಸ್ಯೆ ಇರಬಹುದು, ಅಥವಾ ವಿವಿಧ ಬೃಹತ್ ನೀರಾವರಿ ಯೋಜನೆಯಲ್ಲಿರುವಂತಹ ಸಮಸ್ಯೆಗಳನ್ನು ಕ್ರೋಢೀಕರಿಸಿ ಒಂದು ಹೊಸ ಆರ್ ಅಂಡ್ ಆರ್ ಬರುವಂತಹ ಹಿನ್ನೆಲೆಯಲ್ಲಿ ನಾವು ಕೂಡ ಅಷ್ಟೇ ಸೆನ್‌ಸಿಟಿವ್ ಆಗಿ ಅಷ್ಟೇ ಸ್ಪಂದನಾಶೀಲವಾಗಿ ಈ ಕಾರ್ಯವನ್ನು ಮಾಡಬೇಕು ಎಂಬ ತೀರ್ಮಾನವನ್ನು ಮಾಡಿದ್ದೇವೆ. ತಾವು ಇವತ್ತು ಈ ಕೆಲಸ ಅತಿ ಶೀಘ್ರವಾಗಿ ಆಗಬೇಕೆಂದು ತಿಳಿಸಿದಿರಿ. ಅದರಲ್ಲಿ ಆರ್ ಅಂಡ್ ಆರ್ ಬಹಳ land acquisition ನಷ್ಟೇ important component ಇರುವಂಥದ್ದು. ಬಹಳ ದೊಡ್ಡ ಪ್ರಮಾಣದಲ್ಲಿ ಆಲಮಟ್ಟಿ ಅಣೆಕಟ್ಟಿನ ಎತ್ತರವನ್ನು 519.6 ರಿಂದ 524.256 ಮೀ.ವರೆಗೂ ಹೆಚ್ಚಿಸಬೇಕೆಂದು ನಾವೇನು ಮಾಡಿದ್ದೇವೆ ಅದು ಮಾಡುವಾಗ ಬಹಳ ಗುರುತರವಾದಂತಹ ಜವಾಬ್ದಾರಿ ನಮ್ಮ ಮೇಲಿದೆ. ಅದರ ಅರಿವು ಸರ್ಕಾರಕ್ಕೆ ಇದೆ. ಆ ಹಿನ್ನೆಲೆಯಲ್ಲಿ ನಾವು ಕೆಲವು ಕ್ರಮಗಳನ್ನು ಆರ್ ಅಂಡ್ ಆರ್‌ನಲ್ಲಿ ತೆಗೆದುಕೊಳ್ಳುತ್ತಿದ್ದೇವೆ. ಉದಾಹರಣೆಗೆ ಹೇಳಬೇಕೆಂದರೆ ನಾವು broad principle ಮೇಲೆ ಹೋಗುತ್ತಿದ್ದೇವೆ. Rehabilitation and Resettlement ಪ್ರಥಮ ಬಾರಿಗೆ ನಮ್ಮ principle ಏನಿದೆ ಎಂದರೆ ಯಾರು ಜಮೀನನ್ನು ಕಳೆದುಕೊಳ್ಳುತ್ತಾರೆ, ಯಾರು ಮನೆಯನ್ನು ಬದುಕನ್ನು ಕಳೆದುಕೊಳ್ಳುತ್ತಾರೆ ಅವರ resettlement ಯಾವ ರೀತಿ ಇರಬೇಕು ಎಂದರೆ ಯಾರೂ ಈ ಯೋಜನೆಯಿಂದ ಲಾಭ ಪಡೆದುಕೊಳ್ಳುತ್ತಾರೆ, ಈ ಯೋಜನೆಯಿಂದ ಯಾರು ನೀರಾವರಿ ಸೌಲಭ್ಯ ಹೊಂದುತ್ತಾರೆ ಅವರ ಆದಾಯ ಹೆಚ್ಚಾಗುತ್ತದೆ ಅವರಿಗಿಂತ ಇವರ ಬದುಕು ಚನ್ನಾಗಿಬೇಕು ಎನ್ನುವ ಒಂದು ತತ್ವದ ಆಧಾರದ ಮೇಲೆ ನಾವು ಹೋಗುತ್ತಿದ್ದೇವೆ. The livelihood of the affected people, who have lost should better than the livelihood of the people who have gained. ಈ ಒಂದು ತತ್ವದ ಆಧಾರದ ಮೇಲೆ ಮಾಡಬೇಕು

ಎನ್ನುವಂತಹ ಒಂದು ತೀರ್ಮಾನವನ್ನು ನಾವು ಮಾಡಿದ್ದೇವೆ. ನಾವು ಈ ಹಿಂದೆ ನಾವು ಕೇವಲ ಜಾಗವನ್ನು ಮಾತ್ರ ಕೊಟ್ಟೆವು ವಿನಃ ಮನೆಗಳನ್ನು ಕಟ್ಟಿ ಕೊಡಲಿಲ್ಲ. ಆದರೆ ಈಗ ಆಶ್ರಯ ಮನೆಗಳನ್ನು ಕೊಟ್ಟಂತಹ ಸಂದರ್ಭದಲ್ಲಿ ಮೂಲಭೂತ ಸೌಕರ್ಯಗಳು ಇಲ್ಲದ ಕಾರಣ ಅವರ ಬದುಕು ಮುದಲು ಇದ್ದಂತೆ ಇರುವುದಕ್ಕೆ ಸಾಧ್ಯವಾಗಿಲ್ಲ. ಆದಕಾರಣ ಅದರ ಜೊತೆಗೆ ಅವರಿಗೆ ಉದ್ಯೋಗವನ್ನು ಸೃಷ್ಟಿ ಮಾಡುವಂತಹ sustainable livelihood ಕೊಡಬೇಕು ಎನ್ನುವ ಒಂದು ಮಹತ್ವದ ದೃಷ್ಟಿಯಿಂದ ನಾವು ಮೂರ್ಮಾಲ್ಟು ಸಂಸ್ಥೆಗಳ ಜೊತೆ ಅಂದರೆ ಟಾಟಾ ಸಂಸ್ಥೆ, ಎಷಿಯನ್ ಇನ್ಸ್ಟಿಟ್ಯೂಟ್ ಆಫ್ ಸೋಷಿಯಲ್ ಸೈನ್ಸ್ ಅವರ ಜೊತೆ ಸೇರಿ ಒಂದು ಪ್ರಮುಖವಾಗಿರುವಂತಹ ಒಂದು ಪ್ರಿನ್ಸಿಪಲ್ ಅನ್ನು ನಾವು ಮಾಡುತ್ತಿದ್ದೇವೆ. ಅದರ ಜೊತೆಗೆ ಕೇಂದ್ರ ಸರ್ಕಾರದ ಆರ್ ಅಂಡ್ ಆರ್ ಡ್ರಾಫ್ಟ್ ವರದಿ ಏನಿದೆ ಅದರ ಬಗ್ಗೆಯೂ ಸಹ ನಾವು ಅಭ್ಯಾಸ ಮಾಡಿದ್ದೇವೆ ಮತ್ತು ನಮ್ಮ ನೀರಾವರಿಯ ಆಕ್ಟ್ಗೆ ಸ್ಪೆಷಲ್ ಬಿಲ್ ಅನ್ನು ತಂದು R & R ಮಾಡಬೇಕು. ಮಹಾರಾಷ್ಟ್ರದಲ್ಲಿ ಆರ್ ಅಂಡ್ ಆರ್‌ಗೆ ಒಂದು ಆಕ್ಟ್ ಇದೆ. ಬೇರೆ ಯಾವ ರಾಜ್ಯದಲ್ಲಿಯೂ ಇಲ್ಲ. ಅದರ ಬಗ್ಗೆಯೂ ಸಹ ನಾವು ಸೃಷ್ಟಿ ಮಾಡುತ್ತಿದ್ದೇವೆ. ಅದು ಬಂದರೆ ಏನಾಗುತ್ತದೆ ಎಂದರೆ ಹೆಚ್ಚಿನ empowerment, Resettlement & Rehabilitation Commissionerಗೆ ಬರುತ್ತದೆ. ಅಲ್ಲಿ Tribunal ಮಾಡಬಹುದು, ಕೋರ್ಟಿಗೆ ಹೋಗುವುದನ್ನು ತಪ್ಪಿಸಬಹುದು, Redressal Forum ಮಾಡಬಹುದು ಮತ್ತು methodology ಸರಿ ಇದೆಯೇ ಇಲ್ಲವೆ ಎನ್ನುವುದನ್ನು ತೀರ್ಮಾನ ಮಾಡಬಹುದು, ಮತ್ತು ಯಾರಿಗೆ ತೊಂದರೆ ಆಗಿದೆ ಅವರಿಗೆ ಹಣವನ್ನು ವಿತರಣೆ ಮಾಡುವುದನ್ನು Transparent ಆಗಿ ಮಾಡಬಹುದು. ಏಕೆಂದರೆ ಬಾಗಲಕೋಟೆಯಲ್ಲಿ ಆರ್ ಅಂಡ್ ಆರ್ ಮಾಡುವಾಗ ಎಷ್ಟು ಜನ ವಕೀಲರು ಕರೋಡ್‌ಪತಿಗಳಾಗಿದ್ದಾರೆ ಎಂಬುದು ತಮಗೆಲ್ಲರಿಗೂ ತಿಳಿದಿರಬಹುದು. ಆದರೆ ರೈತರು ಮಾತ್ರ ಹೇಗಿದ್ದಾರೆ ಅದೇ ಪರಿಸ್ಥಿತಿಯಲ್ಲಿಯೇ ಇದ್ದಾರೆ. ಈ ಎಲ್ಲಾ ವಿಚಾರಗಳನ್ನು ಗಮನದಲ್ಲಿಟ್ಟು ಕೊಂಡು ಒಂದು Special Bill ತರಬೇಕು ಅಥವಾ amendment ಮಾಡಬೇಕು

ಎನ್ನುವ ತೀರ್ಮಾನವನ್ನು ಇನ್ನು ಒಂದೆರಡು ವಾರಗಳಲ್ಲಿ ಮಾಡುತ್ತೇವೆ. ಅದರ ಜೊತೆಗೆ ಮೇಲ್ವಿಚಾರಣೆ ಮಾಡುವುದಕ್ಕೆ ಈಗಾಗಲೇ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದಂತೆ ರಾಜ್ಯಮಟ್ಟದ ಒಂದು ಕಮಿಟಿಯನ್ನು ಸಹ ಮಾಡುತ್ತೇವೆ, ಅದರಲ್ಲಿ ಕಮೀಷನರ್ ಇರುತ್ತಾರೆ ಅವರು ಕೆಲಸ ಮಾಡುತ್ತಿರುತ್ತಾರೆ. ಆ ಸಮಿತಿಯಲ್ಲಿ ಜನಪ್ರತಿನಿಧಿಗಳೂ ಸಹ ಇರುತ್ತಾರೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇನ್ನು ನೇರವಾಗಿ ತಮ್ಮ ಪ್ರಶ್ನೆಗೆ ಬರುತ್ತಿದ್ದೇನೆ, ಒಂದು ತಾವು ಸ್ಕೀಂ-‘ಎ’ ನಲ್ಲಿರುವಂತಹ ಕೆಲವು ಯೋಜನೆಗಳ ಬಗ್ಗೆ ತಾವು ಕೇಳಿದೀರಿ, ತಿಮ್ಮಾಪುರ ಏತ ನೀರಾವರಿ ಯೋಜನೆ ಮತ್ತು ರೊಳ್ಳಿ, ಮಣ್ಣೀಕೇರಿ ಸ್ಕೀಂ-‘ಎ’ ರಲ್ಲಿ ರಮಾತಾಳ, ತಿಮ್ಮಾಪುರ ಏತನೀರಾವರಿ ಯೋಜನೆಯಲ್ಲಿ ಮುಖ್ಯಸ್ಥಾವರ ಈಗಾಗಲೇ ಪೂರ್ಣಗೊಂಡಿದೆ. ಸ್ಕೀಂ-‘ಬಿ’ ರಲ್ಲಿ 10 ಕಿ.ಮೀ. ಕಾಲುವೆ ಕಾಮಗಾರಿ ಪ್ರಾರಂಭವಾಗಿ ಅದು ಪೂರ್ಣಗೊಳ್ಳುವ ಹಂತದಲ್ಲಿದೆ ಮತ್ತು ಕಾಮಗಾರಿ ಪ್ರಗತಿಯಲ್ಲಿದೆ. ಈ ಕಾಮಗಾರಿಯನ್ನು 2013ರ ಮಾರ್ಚಿ ಅಂತ್ಯದೊಳಗೆ ಮುಗಿಸಬೇಕು ಎನ್ನುವ ತೀರ್ಮಾನವನ್ನು ನಾವು ಮಾಡಿದ್ದೇವೆ. ಅದೇ ರೀತಿ ತಗಿಗೀ-ಸಿದ್ದಾಪುರ, ರೊಳ್ಳಿ, ಮಣ್ಣೀಕೇರಿ ಮತ್ತು ಸೊನ್ನ ಈ ಯೋಜನೆಗಳಲ್ಲಿ headworks ಮುಗಿದು ಎಲ್ಲಾ ಕಾಲುವೆಗಳು ಮುಗಿಯುವಂತಹ ಹಂತದಲ್ಲಿದೆ. ಇದೆಲ್ಲವನ್ನೂ ಡಿಸೆಂಬರ್ 12ರೊಳಗೆ ನಾವು ಮುಗಿಸಬೇಕು ಎನ್ನುವ ಕಾರ್ಯಕ್ರಮವನ್ನು ರೂಪಿಸಿದ್ದೇವೆ, ಖಂಡಿತವಾಗಿ ಮುಗಿಸುತ್ತೇವೆ. ಕೆಲವು ಕಾಮಗಾರಿಗಳು ಶೇಕಡ 5ರಷ್ಟು ಶೇಕಡ 10ರಷ್ಟು ಕೆಲಸ ಮಾತ್ರ ಉಳಿದಿದೆ. ಕೆಲವು ಕಡೆ ವಿದ್ಯುದೀಕರಣ ಕೆಲಸ ಉಳಿದಿದೆ. ಅದನ್ನು ಸಹ ನಾವು ಮುಗಿಸುತ್ತೇವೆ. ಇನ್ನು ಯು.ಕೆ.ಪಿ. ಸ್ಟೇಜ್ 3ರಲ್ಲಿ ಬರುವ ಮರೋಳ ಏತ ನೀರಾವರಿ ಯೋಜನೆಯ ಬಗ್ಗೆ ತಮಗೆ ಈಗಾಗಲೇ ತಿಳಿದಿದೆ. ಮೊದಲನೆ ಹಂತದ ಏತ ನೀರಾವರಿ ಈಗಾಗಲೇ ಮುಕ್ತಾಯವಾಗಿದೆ, ಎರಡನೇ ಹಂತದ ಏತ ನೀರಾವರಿ ಯೋಜನೆಯ ಬಗ್ಗೆಯೂ ಸಹ ನಾವು ಈಗಾಗಲೇ ಕ್ರಮವನ್ನು ಜರುಗಿಸಿದ್ದೇವೆ. ಅಲ್ಲಿ ಕೆಲವು ರೈತರು ತಡೆಯೊಡ್ಡಿ ಆಕ್ಷೇಪಣೆ ಮಾಡಿದ್ದರಿಂದ ಆ ಕೆಲಸ ಹಾಗೆಯೇ ಉಳಿದಿತ್ತು. ಈ ವಿಷಯದ ಬಗ್ಗೆ

ಇತ್ತೀಚೆಗೆ ರೈತರ ಜೊತೆ ಮಾತನಾಡಿದಾಗ ಅವರು ಸಹ ಒಪ್ಪಿಕೊಂಡಿದ್ದಾರೆ. ಕಾಮಗಾರಿಯನ್ನು ಮುಗಿಸುತ್ತಿದ್ದೇವೆ. ಇದೇ ಡಿಸೆಂಬರ್ ಅಂತ್ಯದೊಳಗೆ ನೀರನ್ನು ಕೊಡುವಂತಹ ಎಲ್ಲಾ ಕೆಲಸವನ್ನು ನಾವು ಮಾಡುತ್ತೇವೆ. ಎರಡನೇ ಹಂತವು ಸಹ ಮುಂದಿನ ವರ್ಷದೊಳಗೆ ಅಂದರೆ ಮಾರ್ಚ್ ತಿಂಗಳ ಅಂತ್ಯದೊಳಗೆ ಸುಮಾರು ಇಪ್ಪತ್ತು ಸಾವಿರ ಎಕರೆಯಷ್ಟು ಏನು ಪ್ರದೇಶವಿದೆ ಅದಕ್ಕೂ ಸಹ ಎಲ್ಲಾ ರೀತಿಯಾದಂತಹ ಕಾರ್ಯ ಕ್ರಮವನ್ನು ರೂಪಿಸುತ್ತೇವೆ. ಈಗಾಗಲೇ ಅದಕ್ಕೆ ಹಣವನ್ನು ಸಹ ತೆಗೆದಿಟ್ಟಿದ್ದೇವೆ. ಆದುದರಿಂದ ಒಟ್ಟಾರೆ ಉಳಿದಿರುವಂತಹ ಏತ ನೀರಾವರಿ ಯೋಜನೆಗಳು ಕೆಲವು ಸ್ಕೀಂ-ಎನಲ್ಲಿ ಕೆಲವು ಇದೆ. ಕೆಲವು ಇಲ್ಲ. ಹಾಗಾಗಿ ಅದರ ಬಗ್ಗೆ ನಾನು ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಒಟ್ಟಾರೆ ನಿಮ್ಮ ಜಿಲ್ಲೆಯ ನಾಲ್ಕೈದು ಏತ ನೀರಾವರಿ ಯೋಜನೆಗಳು ಏನಿವೆ ಅವುಗಳನ್ನು 2013ರ ಮಾರ್ಚ್ ತಿಂಗಳ ಅಂತ್ಯದೊಳಗೆ ಮುಗಿಸುವುದಕ್ಕೆ ಬೇಕಾದಂತಹ ಎಲ್ಲಾ ಕಾರ್ಯಕ್ರಮಗಳನ್ನು ರೂಪಿಸಿದ್ದೇವೆ.

ಇನ್ನು ಕೃಷ್ಣ ಮೇಲ್ದಂಡೆ ಯೋಜನೆಯ ಮೂರನೇ ಹಂತದಲ್ಲಿ ಚಿಮ್ಮಲಗಿ, ಮುಳವಾಡ, ಗುತ್ತಿಬಸವಣ್ಣ ಮತ್ತು ಮರೋಳ ಏತ ನೀರಾವರಿ ಯೋಜನೆಗಳು ಬರುತ್ತವೆ. ತಮಗೆ ತಿಳಿದಿರುವಂತೆ ಇವತ್ತು ಚಿಮ್ಮಲಗಿ ಏರ ನೀರಾವರಿ ಯೋಜನೆ ಮುಳವಾಡ ಏತ ನೀರಾವರಿ ಯೋಜನೆ ಮತ್ತು ಗುತ್ತಿಬಸವಣ್ಣ ಏತ ನೀರಾವರಿ ಯೋಜನೆಗಳು ಸ್ಕೀಂ-ಬಿ ರಲ್ಲಿ ಬರುತ್ತಿತ್ತು. ಗುತ್ತಿಬಸವಣ್ಣ ಏತ ನೀರಾವರಿ ಯೋಜನೆ ಏನಿದೆ ಅದನ್ನು ಸ್ಕೀಂ-‘ಬಿ’ ಎಂದು ಹೇಳಿ ಹೇಳಿ ಸುಮಾರು ಹತ್ತು ಹದಿನೈದು ವರ್ಷ ಅದನ್ನು ಯಾರೂ ಮುಟ್ಟಲಿಲ್ಲ. 2008ರಲ್ಲಿ ನಾನು ಬಂದಮೇಲೆ ಇದೇ ಸದನದಲ್ಲಿ ಹೇಳಿದ ಇಲ್ಲಿ ಸ್ಕೀಂ-‘ಎ’ ಸ್ಕೀಂ-‘ಬಿ’ ಪ್ರಶ್ನೆ ಇಲ್ಲ, ನಮ್ಮ ನೀರಿನ ಹಕ್ಕನ್ನು ಬಳಕೆ ಮಾಡುವುದಕ್ಕೆ ಕಾರ್ಯಕ್ರಮವನ್ನು ರೂಪಿಸುತ್ತೇವೆ ಎನ್ನುವಂತಹ ಮಾತನ್ನು ಸಹ ಹೇಳಿದ್ದೆ. ಇದರ ಬಗ್ಗೆ ನಮ್ಮ ಹಿರಿಯ ವಕೀಲರಾದ ನಾರೀಮನ್ ಅವರೊಂದಿಗೆ ಚರ್ಚೆ ಮಾಡಿ ನಾನು ಕೆಲವು ಕ್ರಮಗಳನ್ನು ತೆಗೆದುಕೊಂಡಿದ್ದೆ. ಉದಾಹರಣೆಗೆ ಹೇಳಬೇಕೆಂದರೆ, ಚಿಮ್ಮಲಗಿ ಏತ ನೀರಾವರಿ ಯೋಜನೆಯ headworks

ಈಗಾಗಲೇ ಮುಗಿಯುತ್ತಾ ಬಂದಿದೆ. ಈಗ ನೀವು ಇದನ್ನು ಮಾಡಿ ಎಂದು ಹೇಳುತ್ತಿದ್ದೀರಿ. ನಾವು ಈಗಾಗಲೇ head works ಮುಗಿಸಿದ್ದೇವೆ. Rising mains complete ಆಗಿದೆ. ಕಾಮನ್ ಚಾನಲ್ 2 ಕಿ.ಮೀ ಕಂಪ್ಲೀಟ್ ಆಗಿದೆ. 20 ಕಿ.ಮೀ., headworks ಗೆ ಟೆಂಡರ್ ಕರೆದು ಕೆಲಸವನ್ನು ಸಹ ಮಾಡುತ್ತಿದ್ದೇವೆ. We have taken an advance action. ಯಾವ ಯೋಜನೆಯನ್ನು ಇದು ಸ್ಕೀಂ-‘ಬಿ’ರಲ್ಲಿ ಬರುತ್ತದೆ ಎಂದು ಹೇಳಿ ಅದನ್ನು ಮುಟ್ಟುತ್ತಿರಲಿಲ್ಲ ಅದಕ್ಕೆ ನಾವು ಈಗಾಗಲೇ advance action ತೆಗೆದುಕೊಂಡು ಮಾಡುತ್ತಿದ್ದೇವೆ. ನಾನು ಈ ವಿಷಯವನ್ನು ಮೂರು ವರ್ಷಗಳ ಕಾಲ ಈ ಸದನದಲ್ಲಿ ಹೇಳಿರಲಿಲ್ಲ. ಕಾರಣವೇನೆಂದರೆ, Tribunal ಮುಂದೆ ಈ ವಿಷಯ ಇದ್ದ ಕಾರಣ ನಮಗೆ ತೊಂದರೆ ಆಗುತ್ತದೆ ಎನ್ನುವ ಕಾರಣದಿಂದ ನಾನು ಈ ಬಗ್ಗೆ ಮಾತನಾಡಿರಲಿಲ್ಲ. ಇವತ್ತು ನಾನು ಆ ವಿಷಯವನ್ನು ಹೇಳುತ್ತಿದ್ದೇನೆ. ಈಗ Tribunal ತನ್ನ ತೀರ್ಮಾನ ಕೊಟ್ಟಿದ್ದರಿಂದ ಈ ವಿಷಯವನ್ನು ಸದನದಲ್ಲಿ ತಿಳಿಸುತ್ತಿದ್ದೇನೆ. ಅದೇ ರೀತಿ ಗುತ್ತಿ ಬಸವಣ್ಣ ಏತ ನೀರಾವರಿ ಯೋಜನೆ 1997ರಲ್ಲಿ ನಿಂತು ಹೋಗಿತ್ತು. ಈ ಹಿಂದೆ 105 ಕಿ.ಮೀ. ಮಾಡಬೇಕೆಂದು ಹೇಳಿ ತೀರ್ಮಾನವಾದರೂ ಸಹ ಯಾವುದೇ ರೀತಿಯಾದಂತಹ ಪ್ರಗತಿ ಆಗಿರಲಿಲ್ಲ. ನಾವು ಬಂದಮೇಲೆ 97 ರಿಂದ 127 ಕಿ.ಮೀ. ಈಗಾಗಲೇ ಟೆಂಡರ್ ಮಾಡಿದ್ದೇವೆ ಅದರಲ್ಲಿ ಬಹುತೇಕ ಕಾಮಗಾರಿ ಮುಗಿದಿದೆ. Aqueduct ಬಿಟ್ಟರೆ ಆ ಕಾಮಗಾರಿ ಕೋಡ ಅಡ್ವಾನ್ಸ್ ಸ್ಟೇಜ್‌ನಲ್ಲಿದೆ. ಅದಕ್ಕೂ ಸಹ ನೀರನ್ನು ಕೊಡುವ ಸಿದ್ಧತೆಯಲ್ಲಿದ್ದೇವೆ. ಅದೂ ಸಹ ಸ್ಕೀಂ-‘ಬಿ’ರಲ್ಲಿ ಇದೆ ಎಂದು ಯಾರೂ ಮುಟ್ಟಿರಲಿಲ್ಲ. Indi branch canal ಮತ್ತು ಇಂಡಿ ಏತ ನೀರಾವರಿ 97 ಸ್ಕೀಂ-‘ಎ’ರಲ್ಲಿತ್ತು. ಅದರಲ್ಲಿ 97 ಕಿ.ಮೀ.ರವರೆಗೆ Indi branch canal complete ಆಗಿತ್ತು. ಸಮಿಶ್ರ ಸರ್ಕಾರದಲ್ಲಿ ಮಾನ್ಯ ಕುಮಾರಸ್ವಾಮಿಯವರು ಮುಖ್ಯಮಂತ್ರಿಯಾಗಿದ್ದಾಗ ಇಂಡಿ ಏತ ನೀರಾವರಿ ಯೋಜನೆಯಲ್ಲಿ 97 ರಿಂದ 105 ಕಿ.ಮೀ ಮಾಡಬೇಕೆಂದು ತೀರ್ಮಾನವಾಯಿತು. ಆದರೆ ಪ್ರಗತಿ ಆಗಿರಲಿಲ್ಲ. ನಾವು ಬಂದಮೇಲೆ 127ಕ್ಕೆ ಮಾಡಿ ಡಿಸೆಂಬರ್ ಅಂತ್ಯದೊಳಗೆ aqueduct ಒಂದನ್ನು

ಬಿಟ್ಟು ಎಲ್ಲವನ್ನೂ ಪೂರ್ಣಗೊಳಿಸುವುದಕ್ಕೆ ತೀರ್ಮಾನವಾಗಿದೆ ಅಲ್ಲದೆ ಪ್ರಗತಿ ಸಹ ಆಗಿದೆ. ನಾನು ಈಗಾಗಲೇ ಅಲ್ಲಿಗೆ ಮೂರು ಸಲ ಹೋಗಿ ಪರಿಶೀಲಿಸಿ ಬಂದಿದ್ದೇನೆ. ತಾವು ಕೂಡ ಅಲ್ಲಿಗೆ ಹೋಗಿ ಪರಿಶೀಲನೆ ಮಾಡಬಹುದು.

ಸನ್ಮಾನ್ಯ ಸಭಾಪತಿಯವರೇ, ಇದರ ಜೊತೆಗೆ 147ಕ್ಕೂ ಕೂಡ ಈ ಕ್ರಮವನ್ನು ಜರುಗಿಸಿದ್ದೇವೆ. 135ರವರೆಗೆ ಈಗಾಗಲೇ estimates ready ಇದೆ. ಮುಂದಿನ ತಿಂಗಳಿನಲ್ಲಿ ಅದಕ್ಕೂ ಕೂಡ ಟೆಂಡರ್‌ನ್ನು ಕರೆಯುತ್ತಿದ್ದೇವೆ. 147ಕ್ಕೆ ಟ್ರಯಲ್ ಫಿಟ್, ಸರ್ವೆ ಮತ್ತು estimation ಕೂಡ ಪ್ರಗತಿಯಲ್ಲಿದೆ. ಸ್ಕೀಮ್ 'ಬಿ' ಯೋಜನೆಗಳಿಗೆ advance action ಗಳನ್ನು ಮಾಡಿ ಇವತ್ತು ನಮಗೆ ನೀರಿನ allocation ಆದ ಕೂಡಲೇ ಆ ನೀರನ್ನು ಬಳಕೆ ಮಾಡುವುದಕ್ಕೆ ಎಲ್ಲ ಸಿದ್ಧತೆಗಳನ್ನು ಈ ಎರಡು ಯೋಜನೆಗಳಲ್ಲಿ ಮಾಡಿದ್ದೇವೆ. ಅದೇ ರೀತಿ ಮಲ್ಲಾಬಾದ್‌ದು, ಬಲಬಟ್ಟಿ head work ನ್ನು ಈಗಾಗಲೇ ತಯಾರು ಮಾಡಿದ್ದೇವೆ. ಅದಕ್ಕೆ networks and estimate ತಯಾರಾಗಿದೆ. ಇನ್ನೊಂದು ಎರಡು ತಿಂಗಳಿನಲ್ಲಿ ಅದಕ್ಕೆ ಸಂಪೂರ್ಣವಾದ ಟೆಂಡರ್‌ನ್ನು ಕರೆಯುತ್ತೇವೆ. ಮುಂದಿನ ವರ್ಷ ಮಲ್ಲಾಬಾದ್‌ನಲ್ಲಿ ಸುಮಾರು 10000 ಹೆಕ್ಟೇರ್ ಪ್ರದೇಶಕ್ಕೆ ನೀರನ್ನು ಕೊಡುವಂತಹ ತೀರ್ಮಾನವನ್ನು ಮಾಡಿದ್ದೇವೆ. ನಾವು ತೆಗೆದುಕೊಂಡಿರುವಂತಹ ಪೂರ್ವಭಾವಿ ಕ್ರಮಗಳನ್ನು ಸದನದ ಗಮನಕ್ಕೆ ತರುತ್ತಿದ್ದೇನೆ. ಇದರ ಜೊತೆಗೆ ಮುಳವಾಡ ಮೊದಲನೆಯ ಹಂತ ಹಿಂದೆಯೇ ಆಗಿತ್ತು. ಮುಳವಾಡ 3ನೇ ಹಂತದ ಯೋಜನೆ ಬಹಳ ಬೃಹತ್ ಯೋಜನೆಯಾಗಿದೆ. ಸುಮಾರು 2.5 ಲಕ್ಷ ಹೆಕ್ಟೇರ್ ಪ್ರದೇಶಗಳಿಗೆ ನೀರನ್ನು ಒದಗಿಸುವಂತಹ ಯೋಜನೆಯಾಗಿದೆ. ಇದರ topography ಸರ್ವೆ ಮಾಡುವುದಕ್ಕೆ ಸುಮಾರು 2-3 ವರ್ಷಗಳು ಬೇಕಾಗುತ್ತದೆ. ಆದ್ದರಿಂದ ನಾನು ಸಚಿವನಾದ ಕೂಡಲೇ ಮೊದಲು topography ಸರ್ವೆ ಮಾಡಬೇಕೆಂದು ತೀರ್ಮಾನ ಮಾಡಿ ಅದಕ್ಕೆ 5 ಕೋಟಿ ರೂಪಾಯಿಗಳನ್ನು ಮೀಸಲಾಗಿಟ್ಟು 3 ವರ್ಷಗಳಲ್ಲಿ ಆಗಬೇಕಾಗಿರುವಂತಹ ಸರ್ವೆ ಪೂರ್ಣಗೊಂಡಿದೆ. ನ್ಯಾಯ ಮಂಡಳಿ ಬರುವ ಹೊತ್ತಿಗೆ ನಮ್ಮ ಸರ್ವೆ ಕಾರ್ಯ ಮುಗಿದು ಡಿ.ಪಿ.ಆರ್. ಸಹಾ ಸಿದ್ಧಗೊಂಡಿದೆ. ನಮ್ಮ ಮಾಸ್ಟರ್ ಪ್ಲಾನ್ ಪ್ರಕಾರ ಎಫ್.ಆರ್.ಎಲ್.

640 ವರೆಗೂ ಮಾಡಬೇಕಾಗಿದೆ. ಅದನ್ನು ಪೂರ್ಣಗಳಿಸಿದ್ದೇವೆ. Advance actionನ್ನು ತೆಗೆದುಕೊಂಡಿದ್ದೇವೆ. ಮಾನ್ಯ ಸದಸ್ಯರು ಮಾತನಾಡುವಂತಹ ಸಂದರ್ಭದಲ್ಲಿ ಆದಷ್ಟು ಬೇಗನೇ ನೀರನ್ನು ಕೊಡಬೇಕೆನ್ನುವ ಮಾತನ್ನು ಹೇಳಿದ್ದರು.

ಶ್ರೀ ವೈ.ಎಸ್.ವಿ. ದತ್ತ:- ಸನ್ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಬಹಳ ಸಂತೋಷದಿಂದ 'ಎ' ಮತ್ತು 'ಬಿ' ಸ್ಕೀಮ್ ಎಂದು ತಾರತಮ್ಯ ಮಾಡದೇ 2008ರಿಂದ ಎಲ್ಲಾ ಯೋಜನೆಗಳನ್ನು ತೆಗೆದುಕೊಳ್ಳಲಾಗುತ್ತಿದೆ ಎನ್ನುವಂತಹ ಮಾತನ್ನು ಹೇಳಿದರು. ಅವರ ಮಾತುಗಳನ್ನು ಮತ್ತು ದೂರದೃಷ್ಟಿಯನ್ನು ನಾನು ಮೆಚ್ಚಿಕೊಳ್ಳುತ್ತಿದ್ದೇನೆ. ನನ್ನ ಕ್ಷೇತ್ರವಾತಿರುವಂತಹ ಕಡೂರ ಸ್ಕೀಮ್ 'ಬಿ' ನಲ್ಲಿ ಬರುತ್ತದೆ. ನಮ್ಮಲ್ಲಿನ ಯೋಜನೆಗಳನ್ನು ಸ್ಕೀಮ್ 'ಬಿ' ನಲ್ಲಿ ಬರುತ್ತದೆ ಎಂದು ವಿಳಂಬವಾಗಿತ್ತು. ಆಗ ಮಾನ್ಯ ಜಲಸಂಪನ್ಮೂಲ ಸಚಿವರು, 'ನಿಮ್ಮದು ಕೃಷ್ಣಾ ಬೇಸಿನ್‌ನಲ್ಲಿ ಬರುತ್ತದೆ. 'ಬಿ' ಸ್ಕೀಮ್ ಆದ ತಕ್ಷಣ ಅದನ್ನು ಕೈಗೆತ್ತಿಕೊಳ್ಳುತ್ತೇವೆ' ಎನ್ನುವಂತಹ ಭರವಸೆಯನ್ನು ನೀಡಿದ್ದರು. ಹೆಚ್ಚೆ ತಿರುವು ಸಹ ಕೃಷ್ಣಾ ಬೇಸಿನ್‌ಗೆ ಬಂದು 'ಬಿ' ಸ್ಕೀಮ್‌ನಲ್ಲಿ ಕುಳಿತುಕೊಂಡು ತಗಲಾಕಿಕೊಂಡು ಆ ಕಡೆ ಈ ಕಡೆ ವಿಲಿವಿಲಿ ಒದ್ದಾಡುತ್ತಿದೆ. ಅದಕ್ಕೂ ಕೂಡ ಮಾನ್ಯ ಸಚಿವರು ಪ್ರಾಣ ದಾನವನ್ನು ಮಾಡಬೇಕಾಗಿದೆ.

ಶ್ರೀ ಬಸವರಾಜ್ ಬೊಮ್ಮಾಯಿ:- ಸನ್ಮಾನ್ಯ ಸಭಾಪತಿಯವರೇ, ಅದನ್ನೂ ಹೇಳುತ್ತೇನೆ. ಇವತ್ತು ಎಫ್.ಆರ್.ಎಲ್. 60 ವರೆಗೂ ಸಂಪೂರ್ಣವಾಗಿರುವಂತಹ ಸರ್ವೆ ಹಾಗಿದೆ. ಈಗಾಗಲೇ ಡಿ.ಪಿ.ಆರ್.ಕೂಡ ಸಿದ್ಧವಾಗಿದೆ. ಮೊದಲನೇ ಹಂತದಲ್ಲಿ ಮುಳವಾಡ ಮೊದಲನೆಯ ಹಂತ ಮತ್ತು ಎರಡನೆಯ ಹಂತದ ಪಂಪ್‌ಹೌಸ್ ಮೊದಲೇ ಸಿದ್ಧವಾಗಿತ್ತು. ಹಿಂದಿನ ಸರ್ಕಾರಗಳು ಅವುಗಳನ್ನು ಮಾಡಿತ್ತು. ಈಗ ಪಂಪ್‌ಗಳನ್ನು ಅಳವಡಿಸಿದ್ದೇವೆ. ಸುಮಾರು 2013-14ರ ಹೊತ್ತಿಗೆ ಮುಳವಾಡದ ಮೊದಲನೆಯ ಹಂತದಲ್ಲಿ 50 ಸಾವಿರ ಹೆಕ್ಟೇರ್ ಪ್ರದೇಶಕ್ಕೆ ನೀರು ಕೊಡುವುದಕ್ಕೆ ಎಲ್ಲಾ ರೀತಿಯ ಯೋಜನೆಗಳನ್ನು ಮಾಡಿದ್ದೇವೆ. ಅದೇ ರೀತಿ

ಚಿಮ್ಮಲಗಿಯಲ್ಲಿ ಸುಮಾರು 25 ಸಾವಿರ ಹೆಕ್ಟೇರ್ ಪ್ರದೇಶಕ್ಕೆ 2013-14ನೇ ಇಸವಿಯೊಳಗೆ ನೀರು ಕೊಡುವಂತಹ ಯೋಜನೆಯನ್ನು ಇಟ್ಟುಕೊಂಡಿದ್ದೇವೆ. 2013-14ನೇ ಇಸವಿಯೊಳಗೆ ಗುತ್ತಿ ಬಸವಣ್ಣ ಯೋಜನೆಯಿಂದ ಸುಮಾರು 27 ಸಾವಿರ ಹೆಕ್ಟೇರ್ ಪ್ರದೇಶಕ್ಕೆ ನೀರನ್ನು ಕೊಡುವಂತಹ ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ಹಾಗೆಯೇ ಮಲ್ಲಾಬಾದ್‌ನ ಮೊದಲನೆ ಹಂತದ ಲಿಫ್ಟ್‌ನಲ್ಲಿ ಸುಮಾರು 10 ಸಾವಿರ ಹೆಕ್ಟೇರ್ ಪ್ರದೇಶಕ್ಕೆ 2013-14ನೇ ಇಸವಿಯೊಳಗೆ ನೀರನ್ನು ಕೊಡುವಂತಹ ಕೆಲಸವನ್ನು ಮಾಡುತ್ತಿದ್ದೇವೆ. ಫಲಶ್ರುತಿಗಳನ್ನು ನಾನು ಹೇಳುತ್ತಿದ್ದೇನೆ. ಹಿಂದಿನ ತಪ್ಪುಗಳನ್ನು ಮಾಡದಂತೆ ಮುಂಜಾಗ್ರತಾ ಕ್ರಮಗಳನ್ನು ಜರುಗಿಸಿರುವುದನ್ನು ನಾನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಈಗ ತಮ್ಮೆಲ್ಲರ ಸಹಕಾರದಿಂದ ಮಾನ್ಯ ಮುಖ್ಯಮಂತ್ರಿಗಳ ಸಭೆಯಲ್ಲಿ ಮತ್ತು ವಿರೋಧ ಪಕ್ಷದ ನಾಯಕರ ಸಭೆಯಲ್ಲಿ ನಾವು ಹೇಳಿದಂತೆ ಡಿ.ಪಿ.ಆರ್.ಗೆ ನಮ್ಮ ಟಿ.ಎಲ್.ಸಿ.ಯಲ್ಲಿ ಮತ್ತು ಬೋರ್ಡ್‌ನಲ್ಲಿ ಸಂಪೂರ್ಣ ಒಪ್ಪಿಗೆಯಾಗಿದೆ. ಇದು ಈಗ ಹಣಕಾಸು ಇಲಾಖೆಯ ಮುಂದಿದೆ. ಇದನ್ನು ಮುಂದಿನ ಕ್ಯಾಬಿನೆಟ್ ಮುಂದೆ ತಂದು ಅದಕ್ಕೆ ಆಡಳಿತಾತ್ಮಕವಾದ ಮಂಜೂರಾತಿಯನ್ನು ದೊರಕಿಸಿಕೊಳ್ಳಲಾಗುತ್ತದೆ. ಈಗಾಗಲೇ ಡಿ.ಪಿ.ಆರ್.ಯನ್ನು ಸಹ ಸಿದ್ಧಗೊಳಿಸಿದ್ದೇವೆ. ಟೆಂಡರ್ ಕಾರ್ಯಕ್ರಮಕ್ಕೆ ಚಾಲನೆಯನ್ನು ಕೊಟ್ಟು ಯಾವುದೇ ರೀತಿಯಲ್ಲಿ ಕಾಲಾವಕಾಶವನ್ನು ನೀಡದೇ ಸಮರೋಪಾದಿಯಲ್ಲಿ ಈ ಕೆಲಸವನ್ನು ಬದ್ಧತೆಯಿಂದ ತೆಗೆದುಕೊಳ್ಳುತ್ತೇವೆ ಎನ್ನುವಂತಹ ಮಾತನ್ನು ಹೇಳುತ್ತಿದ್ದೇನೆ. ಹಣಕಾಸಿನ ವಿಚಾರದಲ್ಲಿ ಹೇಳುವುದಾದರೆ, ಈ ವರ್ಷ ಈ ಎಲ್ಲಾ ಕ್ರಮಗಳನ್ನು ತೆಗೆದುಕೊಳ್ಳುವುದಕ್ಕೆ ಬೇಕಾಗಿರುವಂತಹ ಹಣವನ್ನು ಈಗಾಗಲೇ ಕೆ.ಪಿ.ಜಿ.ನಲ್ಲಿ ಒದಗಿಸಿದ್ದಾರೆ. ಮುಂದಿನ ಆಯವ್ಯಯದಲ್ಲಿ ಯು.ಕೆ.ಪಿ. ಪ್ರಾಜೆಕ್ಟ್‌ಗಳಿಗೆ ವಿಶೇಷ ಅನುದಾನವನ್ನು ಕೊಡುತ್ತೇವೆಂದು ಈಗಾಗಲೇ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಇದರ ಜೊತೆಗೆ 17,209 ಕೋಟಿ ರೂಪಾಯಿಗಳಷ್ಟು ಬಹಳ ದೊಡ್ಡ ಪ್ರಮಾಣದಲ್ಲಿ, ಪ್ರಸ್ತುತ ದರದಲ್ಲಿ ಸುಮಾರು 5,500 ಕೋಟಿ ರೂಪಾಯಿಗಳ ಆರ್ ಅಂಡ್ ಆರ್‌ನಲ್ಲಿ ವೆಚ್ಚವಾಗಬಹುದು ಎನ್ನುವಂತಹ ಉದ್ದೇಶವಿದೆ. ಕೇಂದ್ರ ಸರ್ಕಾರ ಡ್ರಾಫ್ಟ್

ನೋಡಿ ಅಂತಿಮಗೊಳಿಸುವ ಹೊತ್ತಿಗೆ ಇದು ಎರಡು ಪಟ್ಟು ಆಗಬಹುದು ಎನ್ನುವಂತಹ ವಿಚಾರವಿದೆ. ಸುಮಾರು 11,500 ಕೋಟಿ ರೂಪಾಯಿಗಳನ್ನು ಕೇವಲ ಹಳ್ಳಿಗಳನ್ನು ಸ್ಥಳಾಂತರಿಸಲು, ಭೂಸ್ವಾಧೀನಪಡಿಸಿಕೊಳ್ಳಲು ಮತ್ತು ಆರ್ ಅಂಡ್ ಆರ್ ಕಾರ್ಯಕ್ರಮಗಳಿಗೆ ಬೇಕಾಗುತ್ತದೆ. ಇಷ್ಟು ನಮ್ಮ ರಾಜ್ಯ ಸರ್ಕಾರ ಆಯವ್ಯಯದಲ್ಲಿ ಇಷ್ಟು ದೊಡ್ಡ ಪ್ರಮಾಣದ ಹಣವನ್ನು ನೀಡುವುದಕ್ಕೆ ಸಾಧ್ಯವಾಗುವುದಿಲ್ಲ ಎನ್ನುವಂತಹ ಅಂಶವನ್ನು ಮನಗಂಡು ಈಗಾಗಲೇ ನಾವು ಹುಡ್ಕೋ ಜೊತೆಗೆ ಮಾತುಕತೆಯನ್ನು ಮಾಡಿದ್ದೇವೆ. ಸನ್ಮಾನ್ಯ ವಿ.ಪಿ.ಬಳಿಗಾರ್ ಅವರು ಬಂದಿದ್ದರು. ಆರ್ ಅಂಡ್ ಆರ್.ನಲ್ಲಿ Housing Component ಏನಿದೆ ಅದಕ್ಕೆ ಸಂಪೂರ್ಣವಾಗಿ ಧನ ಸಹಾಯವನ್ನು ನೀಡುತ್ತೇವೆಂದು ಒಪ್ಪಿಕೊಂಡಿದ್ದಾರೆ. ಇದರ ಬಗ್ಗೆ ಮುಂದಿನ ವಾರದಲ್ಲಿ ಮಾನ್ಯ ಮುಖ್ಯಮಂತ್ರಿಗಳ ಜೊತೆಗೆ ಮತ್ತು ಹಣಕಾಸು ಇಲಾಖೆಯೊಂದಿಗೆ ಚರ್ಚೆ ಮಾಡಿ ಒಂದು ಒಪ್ಪಂದಕ್ಕೆ ಬರಲಾಗುತ್ತದೆ. ನಬಾರ್ಡ್‌ನವರು ಎನ್.ಐ.ಡಿ.ಎ. ಎನ್ನುವಂತಹ ಒಂದು ಯೋಜನೆಯನ್ನು ಮಾಡಿದ್ದಾರೆ. ಮೂಲಭೂತ ಸೌಲಭ್ಯಗಳನ್ನು ಅಭಿವೃದ್ಧಿಪಡಿಸುವುದಕ್ಕೆ ಸರ್ಕಾರಗಳಿಗೆ ಮಾತ್ರ ಅನುದಾನವನ್ನು ಕೊಡದೇ ಸರ್ಕಾರಿ ಸ್ವಾಮ್ಯದ ಕಂಪನಿಗಳಿಗೆ ಮೂಲಭೂತ ಸೌಲಭ್ಯಗಳನ್ನು ಅಭಿವೃದ್ಧಿಪಡಿಸುವುದಕ್ಕೆ ಅನುದಾನವನ್ನು ಕೊಡುತ್ತೇವೆ ಎನ್ನುವಂತಹ ಕಾರ್ಯಕ್ರಮವನ್ನು ಈ ವರ್ಷ ರೂಪಿಸಿದ್ದಾರೆ. ಇದಕ್ಕೆ ಅರ್ಜಿ ಹಾಕಿರುವವರಲ್ಲಿ ನಾವೇ ಮೊದಲಿಗರು. ಕೃಷ್ಣಾ ಜಲಭಾಗ್ಯ ನಿಗಮರಿಂದ ಅವರನ್ನು ಸಂಪರ್ಕಿಸಿದ್ದೇವೆ. ಪ್ರಾರಂಭಿಕ ಮಾತುಕತೆಗಳು ನಡೆಯುತ್ತಿವೆ. ಈ ರೀತಿ ಹತ್ತು ಹಲವಾರು ರೀತಿಯಲ್ಲಿ ಅದಕ್ಕೆ ಹಣಕಾಸಿನ ನೇರವನ್ನು ತೆಗೆದುಕೊಂಡು ಖಂಡಿತವಾಗಿಯೂ ನಿಗದಿತ ಸಮಯದೊಳಗೆ ಸ್ಕೀಮ್ 'ಬಿ' ಯ ಎಲ್ಲಾ ಯೋಜನೆಗಳನ್ನು ನಾವು ಮಾಡುತ್ತೇವೆ ಮತ್ತು ಎಲ್ಲಾ ಹಂತದಲ್ಲಿ ಜನಪ್ರತಿನಿಧಿಗಳಿಂದ ಸಹಾಯ ಮತ್ತು ಸಹಕಾರಗಳನ್ನು ಪಡೆದುಕೊಂಡು ಮುಂದೆ ಹೋಗುತ್ತೇವೆ. ಬಹಳ ಪಾರದರ್ಶಕವಾಗಿ ಕೆಲಸ ಮಾಡಬೇಕೆನ್ನುವ ತೀರ್ಮಾನವನ್ನು ಮಾಡಿದ್ದೇವೆ. ಈ ಹಿನ್ನೆಲೆಯಲ್ಲಿ ಬೇರೆ ಬೇರೆ ಸಂಸ್ಥೆಗಳನ್ನು ಸಹ ಇದರ ಜೊತೆಗೆ ಜೋಡಿಸುತ್ತಿದ್ದೇವೆ. This Government is committed

to complete UKP-3 stages in time and in the 1st stage water will be provided to Mulawada, Guttibasavanna and Chimmalagi. As far as overall completion of the scheme is concerned, it all depends on the land acquisition. ಭೂಸ್ವಾಧೀನ ಪ್ರಕ್ರಿಯೆ ಮತ್ತು ಆರ್ ಅಂಡ್ ಆರ್ ಇವೆಲ್ಲವೂ ಬಹಳಷ್ಟು ಮಾಡಬೇಕಾಗಿರುವುದರಿಂದ ಇದಕ್ಕೆ ಏಳು ವರ್ಷಗಳ ಕಾಲಾವಧಿಯನ್ನು ನಿಗದಿ ಮಾಡಿದ್ದೇವೆ. ಆ ಏಳೂ ವರ್ಷಗಳೊಳಗೆ ಇದನ್ನು ಮುಗಿಸುವಂತಹ ಎಲ್ಲ ಕ್ರಮಗಳನ್ನು ಜರುಗಿಸುತ್ತದೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತಿದ್ದೇನೆ. ಮಾನ್ಯ ಸದಸ್ಯರು ಮಾತನಾಡುವಂತಹ ಸಂದರ್ಭದಲ್ಲಿ ಬದ್ಧತೆಯಿಂದ ಈ ಕೆಲಸಗಳನ್ನು ಮಾಡಬೇಕೆನ್ನುವ ಮಾತನ್ನು ಹೇಳಿದ್ದರು. ಈಗಾಗಲೇ ನಾವು ತೆಗೆದುಕೊಂಡಿರುವ ಕ್ರಮಗಳಲ್ಲಿ ಎಷ್ಟು ಬದ್ಧತೆ ಇದೆ ಎನ್ನುವುದು ಅವರಿಗೆ ಗೊತ್ತಾಗಿದೆ ಎಂದು ನಾನು ಭಾವಿಸುತ್ತೇನೆ. ಮುಂದಿನ ದಿನಗಳಲ್ಲಿ ಇದೇ ವೇಗದಲ್ಲಿ ನಾವು ಕೆಲಸಗಳನ್ನು ಮಾಡುತ್ತೇವೆ ಎನ್ನುವಂತಹ ಮಾತನ್ನು ಹೇಳುವುದಕ್ಕೆ ಬಯಸುತ್ತಿದ್ದೇನೆ. ಮಾನ್ಯ ದತ್ತರವರು ಕಡೂರು ಯೋಜನೆಯ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ನಾನು ಹೇಳಿದಂತೆ ಸ್ಕೀಮ್ 'ಎ' ಮತ್ತು 'ಬಿ' ಎಂದು ಹೇಳಿದೆ, ಈಗಾಗಲೇ ನಾವು ಆಡಳಿತಾತ್ಮಕ ಅನುಮೋದನೆಯನ್ನು ಕೊಟ್ಟಿದ್ದೇವೆ. Spillover diversion ನಲ್ಲಿ ಅದಕ್ಕೆ allocation ಮಾಡಿದ್ದೇವೆ. ಆದ್ದರಿಂದ allocation ಆರ್ಡರ್ ಆದ ಕೂಡಲೇ ಟೆಂಡರ್ ಪ್ರಕ್ರಿಯೆ ಪ್ರಾರಂಭವಾಗುತ್ತದೆ. ಸರ್ವೆ ಮಾಡುವುದಕ್ಕೆ ನಾನು ಈಗಾಗಲೇ ಆದೇಶವನ್ನು ಮಾಡಿದ್ದೇನೆ. ಡಿ.ಪಿ.ಆರ್. ಬಂದ ತಕ್ಷಣ ಟೆಂಡರ್ ಕರೆದು ನಾವು ಕೆಲಸವನ್ನು ಪ್ರಾರಂಭ ಮಾಡುತ್ತೇವೆ.

ಸನ್ಮಾನ್ಯ ಸಭಾಪತಿಯವರೇ, ಮತ್ತೊಂದು ಪ್ರಮುಖ ಅಂಶವನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತಿದ್ದೇನೆ. ಯು.ಕೆ.ಪಿ. ಯೋಜನೆಯಲ್ಲಿ crop intensity ಯನ್ನು ಮೊದಲನೆಯ ಹಂತದಲ್ಲಿ ಮತ್ತು ಎರಡನೆಯ ಹಂತದಲ್ಲಿ ಮಾಸ್ಟರ್ ಪ್ಲಾನ್‌ನಲ್ಲಿ ಶೇಕಡಾ 108 ಎಂದು ಕೊಟ್ಟಿದ್ದೇವೆ. ಇದರ ಅರ್ಥವೇನೆಂದರೆ, ಶೇಕಡಾ ನೂರು ಎಂದರೆ ರಾಬಿ ಮತ್ತು ಖಾರೀಫ್

ಋತುವಿನ ಬೆಳೆಗಳು ಬರುತ್ತವೆ. ಶೇಕಡಾ 108 ಎಂದರೆ, ಅದರಲ್ಲಿ ಶೇಕಡಾ 8.....of the total land will have the Rabi and Kharif. ಮತ್ತೊಂದು ಋತುವಿಗೆ crop intensity ಬಂದಿದೆ. ಶೇಕಡಾ 8ರಷ್ಟನ್ನು ಗುರುತಿಸಿ ನೀರು ಕೊಡುವುದು ಬಹಳ ಕಷ್ಟದ ಕೆಲಸವಾಗಿದೆ. ಅದೇ ರೀತಿ ಹಂತ ಮೂರಕ್ಕೆ ಶೇಕಡಾ 115 ಎಂದು ಮಾಡಿದ್ದೇವೆ. ಈ ಹೆಚ್ಚುವರಿ ಶೇಕಡಾ 15ರಷ್ಟು ನೀರನ್ನು ಇಷ್ಟು ದೊಡ್ಡ ಪ್ರದೇಶದಲ್ಲಿ ಯಾವ ಪ್ರದೇಶಕ್ಕೆ ಕೊಡಬೇಕು ಎನ್ನುವ ವಿಚಾರವನ್ನು ಮುನರ್ ಪರಿಶೀಲನೆ ಮಾಡಿ crop intensity ಯನ್ನು ಶೇಕಡಾ 100 ಎಂದು ನಾವು ಮಾಡುತ್ತಿದ್ದೇವೆ. crop intensity ಯನ್ನು 100 ಎಂದು ನಾವು ಮಾಡಿದರೆ ಇರುವಂತಹ ನೀರಿನಲ್ಲಿಯೇ ಹೆಚ್ಚಿನ ಪ್ರದೇಶಕ್ಕೆ ನಾವು ನೀರಾವರಿಯನ್ನು ಕೊಡಬಹುದಾಗಿದೆ. ಒಟ್ಟಾರೆ ಪ್ರದೇಶದಲ್ಲಿ ಸುಮಾರು ಶೇಕಡಾ 10 ರಿಂದ 15ರಷ್ಟು ಹೆಚ್ಚು ಮಾಡಬಹುದು. ಇದರ ಬಗ್ಗೆ ಸಂಪೂರ್ಣವಾಗಿ ಸರ್ವೆ ಮಾಡುವುದಕ್ಕೆ ಹೇಳಿದ್ದೇನೆ. ಸರ್ವೆ ಆದ ಮೇಲೆ ನಮಗೆ ಎಷ್ಟು ಪ್ರದೇಶ ದೊರೆಯುತ್ತದೆ, ಇರುವಂತಹ ನೀರಿನಲ್ಲಿ ಎಷ್ಟು ಪ್ರಮಾಣದಲ್ಲಿ ಹೆಚ್ಚಿನ ನೀರಾವರಿಯನ್ನು ಕೊಡಬಹುದು ಎನ್ನುವಂತಹ ತೀರ್ಮಾನಕ್ಕೆ ಬರುತ್ತೇವೆ.

ಶ್ರೀ ಅಲ್ಲಮ ಪ್ರಭು ಪಾಟೀಲ್:- ಸನ್ಮಾನ್ಯ ಸಭಾಪತಿಯವರೇ, ಎಲ್ಲರೂ ಭತ್ತವನ್ನು ಬೆಳೆಯುವುದಕ್ಕೆ ಪ್ರಾರಂಭ ಮಾಡುತ್ತಾರೆ.

ಶ್ರೀ ಬಸವರಾಜ್ ಬೊಮ್ಮಾಯಿ:- ಇರುವಂತಹ ನೀರಿನಲ್ಲಿಯೇ ಎಲ್ಲವನ್ನು ಬಗೆಹರಿಸುವ ಕೆಲಸವನ್ನು ಮಾಡುತ್ತೇವೆ. ಅದಕ್ಕೆ ಸರಿಯಾದ ಕಾಲ ಬರುತ್ತದೆ, ಅತಿಯಾದಾಗ ಶಮನ ಮಾಡುವ ಕಾಲವೂ ಬರುತ್ತದೆ. ಅದನ್ನು ನಾವಿಬ್ಬರೂ ಸೇರಿ ಮಾಡೋಣ. ಆದರೆ ಇದ್ದ ನೀರಿನಲ್ಲಿ ಹೆಚ್ಚು ಬಳಕೆ ಮಾಡಬೇಕೆಂಬ ತೀರ್ಮಾನವನ್ನು ಮಾಡಿದ್ದೇವೆ. ಇದರ ಜೊತೆಗೆ ಮೈಕ್ರೋ ಇರಿಗೇಷನ್ ಮತ್ತು ಆಧುನಿಕರಣದ ಬಗ್ಗೆ ಎಲ್ಲಾ ಕ್ರಮಗಳನ್ನು ನಾವು ಜರುಗಿಸುತ್ತೇವೆ. ಇವತ್ತು ನಾವು ಅಧುನಿಕ ಲೈಡರ್ ತಂತ್ರಜ್ಞಾನವನ್ನು ಬಳಕೆ ಮಾಡುತ್ತಿದ್ದೇವೆ. ಅಂದರೆ ಲೇಸರ್ ತಾಂತ್ರಿಕತೆಯಿಂದ ಸರ್ವೆ ಮಾಡುವುದರಿಂದ ದಿವಸಕ್ಕೆ ಸುಮಾರು 100 ಕಿ.ಮಿ. ಅಂದರೆ ಅದು ಪ್ರವಾಸ

ಮಾಡಿದಷ್ಟು ಸರ್ವೆ ಮಾಡಲು ಸಾಧ್ಯವಿದೆ. ಈ ಎಲ್ಲಾ ಹಿನ್ನೆಲೆಯಲ್ಲಿ ಅಧುನಿಕ ತಂತ್ರಜ್ಞಾನ ಮತ್ತು ಸಂಪನ್ಮೂಲಗಳನ್ನು ಬಳಕೆ ಮಾಡಿಕೊಂಡು ನಿಗದಿತ ಸಮಯದಲ್ಲಿ ಮುಗಿಸುತ್ತೇವೆ ಎಂಬ ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಮಾನ್ಯ ಎಸ್.ಆರ್. ಪಾಟೀಲರು ಆತಂಕವನ್ನು ವ್ಯಕ್ತಪಡಿಸಿದರು, ಅಲ್ಲಿನವರು ತ್ಯಾಗ ಮಾಡಿರುವುದಕ್ಕೆ ಸರಿಯಾದ ಪ್ರತಿಫಲ ಕೊಡುವುದಕ್ಕೆ ನಮ್ಮ ಸರ್ಕಾರ ಬದ್ಧವಾಗಿದೆ. ಪ್ರಾರಂಭದಲ್ಲಿ ಅವರು ಬರಗಾಲವು ಇದೇ ರೀತಿ ಶಾಶ್ವತ ಆದರೆ ಶಾಪವಾಗುತ್ತದೆ ಎಂದು ಹೇಳಿದರು. ಆದರೆ ಇದು ಎಂದಿಗೂ ಶಾಪ ಆಗುವುದಿಲ್ಲ ಮತ್ತು ನಮ್ಮ ಸರ್ಕಾರ ಬಹುದಿನಗಳ ಕನಸನ್ನು ನನಸು ಮಾಡುವುದರ ಜೊತೆಗೆ, ನೊಂದಿರುವ ಹತ್ತು-ಹಲವಾರು ಕುಟುಂಬಗಳಿಗೆ ಸಾಂತ್ವನ ಹೇಳುವುದರೊಂದಿಗೆ ಶಾಪವನ್ನು ವಿಮೋಚನೆ ಮಾಡುವ ಎಲ್ಲಾ ಕ್ರಮಗಳನ್ನು ಜರುಗಿಸಿದ್ದೇವೆ ಮತ್ತು ಜರುಗಿಸುತ್ತೇವೆ ಎಂಬ ಮಾತನ್ನು ಹೇಳಿ, ತಮ್ಮೆಲ್ಲರ ಸಹಕಾರವನ್ನು ಕೋರಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್.ಆರ್. ಪಾಟೀಲ್:- ಮಾನ್ಯ ಸಭಾಪತಿಯವರೇ, ನಿಜವಾಗಲೂ ತೃಪ್ತಿಕರವಾದ ಉತ್ತರವನ್ನು ನೀಡಿದ್ದಾರೆ. ಅದರ ಬಗ್ಗೆ ಎರಡು ಮಾತಿಲ್ಲ, ತಮ್ಮ ಮುಖಾಂತರ ನಾನು ಅವರನ್ನು ಅಭಿನಂದಿಸುತ್ತೇನೆ. ಎ ಮತ್ತು ಬಿ ಯೋಜನೆಗಳನ್ನು ತಾರತಮ್ಯ ಮಾಡದಂತೆ ತಂದಿರುವುದಕ್ಕೆ ವಿಶೇಷವಾಗಿ ಅವರನ್ನು ಅಭಿನಂದಿಸುತ್ತೇನೆ.

ಆದರೆ ಒಂದೇ ಕ್ಲಾರಿಫಿಕೇಶನ್ ಏನೆಂದರೆ, ಮರೋಳ ಏತನೀರಾವರಿಗೆ ಸ್ವಲ್ಪ ಹೆಚ್ಚು ಒತ್ತು ಕೊಡಬೇಕು. ಬಾಗಲಕೋಟೆಯ 6 ತಾಲ್ಲೂಕುಗಳಲ್ಲಿ 5 ತಾಲ್ಲೂಕುಗಳಲ್ಲಿ ನೀರಾವರಿ ಇದ್ದು, ಹುನಗುಂದ ತಾಲ್ಲೂಕಿಗೆ ಉಪಯೋಗವಾಗುವ ಮರೋಳಿ ಏತನೀರಾವರಿ ಯೋಜನೆಯು ಇನ್ನು ಕಾಲಘಟ್ಟದಲ್ಲಿದ್ದು, ಸುಮಾರು 65 ಸಾವಿರ ಎಕರೆಗಳಿಗೆ ನೀರಾವರಿ ಒದಗಿಸುವ ಯೋಜನೆ ಇದಾಗಿದೆ. ಇಲ್ಲಿ ಸುಮಾರು ಶೇಕಡ 90ರಷ್ಟು ಒಣ ಭೂಮಿ ಇದ್ದು, ಈ ಯೋಜನೆ ಮಾಡಲು ಇಷ್ಟು ದಿನ ತಡವಾಗಿದ್ದು ನೋವಿನ ಸಂಗತಿ. ಆದ್ದರಿಂದ ಇದಕ್ಕೆ ವಿಶೇಷ ಕಾಳಜಿ ವಹಿಸಬೇಕು.

ಇನ್ನು ಪುನರ್ವಸತಿ ಮತ್ತು ಪುನರ್ನಿರ್ಮಾಣದ ಬಗ್ಗೆ ಬಹಳ ಚೆನ್ನಾಗಿ ಹೇಳಿದ್ದು, ಆರ್ ಅಂಡ್ ಆರ್ ವರ್ಕ್‌ನಲ್ಲಿ ಪರಿಹಾರವು ಕಷ್ಟದ ಆರ್ಥಿಕ ಸ್ಥಿತಿಗತಿ ಇರುವ ಸಂತ್ರಸ್ತರಿಗೆ ಸಿಗಬೇಕು. ಏಕೆಂದರೆ ನಾನು ಬಾಗಲಕೋಟೆ ಪಟ್ಟಣಾಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷನಾಗಿದ್ದ ಸಂದರ್ಭದಲ್ಲಿ ವಿಶ್ವಬ್ಯಾಂಕ್‌ನವರನ್ನು ಕರೆದುಕೊಂಡು ಹೋದಾಗ ಅವರು 'ಈ ಮನೆಯಲ್ಲಿ ಎಷ್ಟು ಜನರಿದ್ದಾರೆ?' ಎಂದು ಕೇಳಿದರು. ಅದಕ್ಕೆ ನಾನು 6 ಜನ ಇದ್ದಾರೆ ಎಂದು ಹೇಳಿದಾಗ ಪುನಃ ಅವರಿ '6 ಜನ ಎಂದರೆ 6 ಬೆಡ್‌ರೂಂ ಎಲ್ಲಿವೆ?' ಎಂದು ಕೇಳಿದರು. ಆಗ ನಾನು ಬೆಡ್‌ರೂಂ, ಕಿಚನ್, ಲಿವಿಂಗ್ ರೂಂ ಎಲ್ಲವೂ ಅದೇ ಎಂದು ಹೇಳಿದೆ. ಅಂದರೆ ಮುಳುಗಡೆಯಾಗುವ ಪೂರ್ವದಲ್ಲಿ ಇದ್ದ ಸ್ಥಿತಿಗತಿಗಿಂತ ಮುಳುಗಡೆ ನಂತರ ಅದಕ್ಕಿಂತ ಉತ್ತಮ ವ್ಯವಸ್ಥೆಯಾಗಬೇಕು ಎನ್ನುವ ಬಗ್ಗೆ ಅಭಿಪ್ರಾಯವನ್ನು ವ್ಯಕ್ತಮಾಡಿದರು, ಅದಕ್ಕೆ ನಾನು ಅಭಿನಂದಿಸುತ್ತೇನೆ. ಅಲ್ಲದೇ ಪುನರ್ವಸತಿ ಮತ್ತು ಪುನರ್ನಿರ್ಮಾಣ ಕೆಲಸ ಮತ್ತು ನೀರಾವರಿ ಯೋಜನೆಯ ಕೆಲಸವನ್ನು ಏಕಕಾಲದಲ್ಲಿಯೇ ತೆಗೆದುಕೊಳ್ಳಬೇಕು. ಪುನರ್ವಸತಿ ಮತ್ತು ಪುನರ್ನಿರ್ಮಾಣದ ಕೆಲಸ ಮಾಡಿ ನೀರಾವರಿ ಯೋಜನೆ ಮಾಡುತ್ತೇವೆ ಎಂದು ಆಗಬಾರದು. ಮಾನ್ಯ ಸಚಿವರು 7 ವರ್ಷ ಎಂದು ಹೇಳಿದರು, ಆದರೆ ಒಂದೇ ಸಮಯದಲ್ಲಿ ತೆಗೆದುಕೊಂಡರೆ ಕೇವಲ 5 ವರ್ಷಗಳಲ್ಲಿ ಮುಗಿಯುತ್ತದೆ. ಉತ್ತರವು ನನಗೆ ತೃಪ್ತಿ ತಂದಿದೆ.

ಶ್ರೀ ಬಸವರಾಜ್ ಬೊಮ್ಮಾಯಿ:- ಮರೋಳ್ಳಿ ಏತನೀರಾವರಿ ಯೋಜನೆಗೆ ವಿಶೇಷ ಆಸಕ್ತಿ ವಹಿಸಿ, 2013ರ ಅಂತ್ಯದೊಳಗೆ ಮುಗಿಸಲು ಕ್ರಮ ಜರುಗಿಸುತ್ತೇನೆ.

ಇನ್ನು ಎರಡನೆಯದಾಗಿ ಅವರು ಬಾಗಲಕೋಟೆಯವರಾಗಿದ್ದು, ಕಳೆದ ಮೂರುವರೆ ವರ್ಷದಲ್ಲಿ ಕೇವಲ ಬಾಗಲಕೋಟೆಗೆ ಆರ್ ಅಂಡ್ ಆರ್ ಗೆ ಮತ್ತು ಬಿಟಿಟಿಎ ಗೆ ನಮ್ಮ ಸರ್ಕಾರ ಬಂದ ಮೇಲೆ 1059 ಕೋಟಿ ರೂಪಾಯಿಗಳನ್ನು ಒದಗಿಸಿದ್ದು, ಹಿಂದೆಂದೂ ಇಷ್ಟು ಹಣವನ್ನು ಒದಗಿಸಿರಲಿಲ್ಲ. ಕಳೆದ 40-45 ವರ್ಷಗಳಲ್ಲಿ ಒಟ್ಟಾರೆ 3000 ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ನಾವು ಬಂದ ಮೇಲೆ 1059 ಕೋಟಿ

ರೂಪಾಯಿಗಳನ್ನು ಕೊಟ್ಟದ್ದು, ಲೋಕ್ ಅದಾಲತ್‌ನಿಂದ ಹಿಡಿದು, 2006 ಕೋಟಿ ರೂಪಾಯಿಗಳನ್ನು ಕೊಡುವುದರಿಂದ ಹಿಡಿದು..... ಅಲ್ಲದೇ ನಾವು ಕೇವಲ 519ಕೆ ನಿಲ್ಲಿಸದೇ 521ರ ಲೆವೆಲ್‌ಗೂ ಒಪ್ಪಿಕೊಂಡು ಹಣವನ್ನು ಕೊಟ್ಟಿದ್ದೇವೆ.

ಶ್ರೀ ಎಸ್.ಆರ್. ಪಾಟೀಲ್:- 521ಎಂ ಎಂದರೆ ಮಾನ್ಯ ಎಸ್.ಎಂ. ಕೃಷ್ಣರವರು ಮುಖ್ಯಮಂತ್ರಿಯವರಾಗಿದ್ದಾಗ 5 ಮಂದಿ ಕ್ಯಾಬಿನೆಟ್ ಸಚಿವರು ಬಾಗಲಕೋಟೆಗೆ ಬಂದು ಅದರ ಬಗ್ಗೆ ಚರ್ಚೆ ಮಾಡಿ ನಂತರ ಉಪಸಮಿತಿಯ ನಿರ್ಣಯ ಆಗಿತ್ತು. ಸಚಿವ ಸಂಪುಟದ 5 ಸಚಿವರಿಂದ ಬಹಳ ಚರ್ಚೆ ಆಗಿ ನಿರ್ಣಯ ಆಗಿತ್ತು. ಅದೇ ಸಮಯದಲ್ಲಿ ನಮ್ಮ ಸರ್ಕಾರದ ಅವಧಿ ಮುಗಿಯಿತು. ನಮ್ಮ ಅವಧಿ ಮುಗಿದ ನಂತರ ಅವರು ಬಂದಿದ್ದು ಮಾಡುತ್ತಿದ್ದಾರೆ. ನಾನು ರಾಜಕಾರಣ ಮಾಡಲು ನಿಂತಿಲ್ಲ. ನಾವು-ಅವರು ಜೊತೆಯಲ್ಲಿಯೇ ಯೋಜನೆ ಮುಗಿಸಬೇಕಾಗಿದೆ.

ಶ್ರೀ ಬಸವರಾಜ ಬೊಮ್ಮಾಯಿ:- 521ಎಂ ಎಂದರೆ ನಾವು ಬಂದ ಮೇಲೆ ಹಣ ಕೊಟ್ಟಿರುವುದು. ನಿರ್ಣಯ ಮಾಡುವುದು ಬಲು ಸುಲಭ, ಆದರೆ ಹಣ ಕೊಡಿಸುವುದೇ ಮುಖ್ಯ. ನಾವು ಬೇಕಾದಷ್ಟು ನಿರ್ಣಯ ಮಾಡುತ್ತೇವೆ. ಅಲ್ಲದೇ ಈಗ ಇರುವ 524ರಿಂದ 527ರವರೆಗೆ ಸರ್ವೆ ಕಾರ್ಯ ಮಾಡಿ, ಹಣ ಕೊಡಲು ತೀರ್ಮಾನ ಮಾಡಿದ್ದೇವೆ. ಇದು ಬಹಳ ಮುಖ್ಯ ಮತ್ತು ಅಲ್ಲಿರುವ ಜನರ ಬೇಡಿಕೆ ಇದೆ. ಬಾಗಲಕೋಟೆಗೆ ಸಂಬಂಧಪಟ್ಟಂತೆ 527ರವರೆಗೆ ಕೊಡಲು ತೀರ್ಮಾನ ಮಾಡಿದ್ದೇವೆ. ಇದು ಬಹಳ ಪ್ರಮುಖವಾದ ತೀರ್ಮಾನವಾಗಿದ್ದು, ಮಾನ್ಯ ಸದಸ್ಯರು ಹೇಳುವುದಕ್ಕಿಂತ ಮುಂಚೆಯೇ ಅದನ್ನು ಪರಿಗಣಿಸಿ ಕೆಲಸ ಮಾಡುತ್ತಿದ್ದೇವೆ.

ವಿಷಯ:- ಕೊಡಗು ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನ ಅರಣ್ಯ ಪೈಸಾರಿ ಮತ್ತು ಖಾಸಗಿ ಜಮೀನುಗಳಿಂದ ಬೆಲೆ ಬಾಳುವ ಮರಗಳನ್ನು ಕಡಿದು ಕಳ್ಳ ಸಾಗಾಣಿಕೆ ಮಾಡುತ್ತಿರುವ ಬಗ್ಗೆ.

ಶ್ರೀ ಎಂ.ಪಿ. ನಾಣಯ್ಯ ವಿಧಾನಸಭಾ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಇಲ್ಲಿಯವರೆಗೂ ಕೃಷ್ಣೆಯ ಕಣ್ಣೀರನ್ನು ನೋಡಿ ಆಯಿತು, ಇನು ಕಾವೇರಿ ಕಣ್ಣೀರನ್ನು ನೋಡಬೇಕು.

ಮಾನ್ಯ ಸಭಾಪತಿಯವರೇ, ನಾನು ನಿಯಮ 330ರಡಿಯಲ್ಲಿ ನನ್ನ ಜಿಲ್ಲೆಗೆ ಸಂಬಂಧಪಟ್ಟ ಅದರಲ್ಲೂ ಕಾವೇರಿ ಹೊಳೆ ಹರಿಯುತ್ತಿರುವ ಪಶ್ಚಿಮ ಘಟ್ಟ ಅರಣ್ಯ ಪ್ರದೇಶಗಳ ರಕ್ಷಣೆ ಮತ್ತು ಅಲ್ಲಿ ನಡೆಯುತ್ತಿರುವ ಮರಗಳ ಹನನದ ಬಗ್ಗೆ ಹಾಗೂ ಅಲ್ಲಿ ಆಗುತ್ತಿರುವ ಮರಗಳ ಕಳ್ಳತನ ಮತ್ತು ರಕ್ಷಿತಾರಣ್ಯದಲ್ಲಿ ಆಗುತ್ತಿರುವ ಕಳ್ಳತನದ ಬಗ್ಗೆ ಮಾತನಾಡಬಯಸುತ್ತೇನೆ. ಅಲ್ಲದೇ ರಕ್ಷಿತಾರಣ್ಯದ ಒಳಗೆ ಹೋಗಿ ಗಾಂಜಾ ಕೃಷಿ ಮಾಡುತ್ತಿರುವುದು ನಡೆಯುತ್ತಿದೆ. ಮಾನ್ಯ ಬಸವರಾಜ ಬೊಮ್ಮಾಯಿಯವರೇ, ಇದರ ಅಂತಿಮ ಪರಿಣಾಮ ಎಲ್ಲಿಗೆ ತಲುಪುತ್ತದೆ ಎಂದರೆ, ಕೃಷ್ಣೆಗೆ ಬೇಕಾಗಿರುವ ನೀರು ಆಂಧ್ರ ಪ್ರದೇಶದ ಕೋಸ್ಪಲ್ ಏರಿಯಾದಲ್ಲಿ ಡಿಪ್ರೆಷನ್ ಅಥವಾ ಇನ್ನೊಂದು ಆದಾಗ ಬೇಕಾದಷ್ಟು ಮಳೆ ಆಗಿ ಆ ನೀರು ಕೊನೆಗೆ ಆಲಮಟ್ಟಿಗೆ ಬಂದು ತಲುಪುತ್ತದೆ. ನಂತರ ಎರಡು ಲಕ್ಷ ಕ್ಯೂಸೆಕ್ಸ್ ನೀರು ಬಿಟ್ಟು ಅಲ್ಲಿರುವ ಎಲ್ಲಾ ಪ್ರದೇಶಗಳು ಜಲಾವೃತವಾಗಿ ಹಿಂದಕ್ಕೆ ಹೋಗುವ ಪರಿಸ್ಥಿತಿ ನಿರ್ಮಾಣವಾಗುತ್ತದೆ. ಆದರೆ ನಮ್ಮ ಕೊಡಗು ಜಿಲ್ಲೆಯ ಕಾವೇರಿಗೆ ಬೇರೆಯಾವ ಸ್ಥಳದಿಂದಲೂ ನೀರು ಬರುವುದಿಲ್ಲ. ಕಾವೇರಿಯ ಮುಖ್ಯ ಉಪ ನದಿಗಳಾದ ಹಾರಂಗಿ, ಹೇಮಾವತಿ ಮತ್ತು ಲಕ್ಷಣ ತೀರ್ಥ ಹಾಗೂ ಸುಮಾರು 100-150ಕ್ಕಿಂತ ಹೆಚ್ಚಿನ ಚಿಕ್ಕ ಚಿಕ್ಕ ಹೊಳೆ-ತೊರೆಗಳು ಒಟ್ಟಾರೆ ಸೇರಿ ನಮ್ಮ ಕಾವೇರಿ ನದಿಯಾಗಿದೆ. ಪಶ್ಚಿಮ ಘಟ್ಟಗಳ ಸಾಲಿನ ಅರಣ್ಯ ಪ್ರದೇಶದಲ್ಲಿ ಪ್ರತಿ ವರ್ಷ ಮಳೆ ಸಕಾಲದಲ್ಲಿ ಬಂದು ಕೊಡಗಿಗೆ ಶಾಪ ಆದರೂ ಕಾವೇರಿ ತಾಯಿ ಮಾತ್ರ ನಮಗೆ ಕುಲದೇವತೆಯಾಗಿದ್ದಾಳೆ. ಇದನ್ನು ಮೈಸೂರು ಮತ್ತು ಮಂಡ್ಯದವರಿಗೆಲ್ಲವನ್ನೂ ಬಿಟ್ಟುಕೊಟ್ಟಿದ್ದೇವೆ. ಎಲ್ಲಾದರೂ ಒಂದು ಚೂರು ಗಲಾಟೆಯಾದರೆ ನೆಟ್ಟಗೆ ಚೆಡ್ಡಿ ಹಾಕಿಕೊಂಡು ರಾಷ್ಟ್ರೀಯ ಹೆದ್ದಾರಿಗೆ ಬಂದುಬಿಡುತ್ತಾರೆ. ಕಡೆಗೆ ನಾವು ಎದುರುಗಡೆ ಬಂದು ಕಾವೇರಿಯ

ಕೊಡಗಿನಿಂದ ಬರುತ್ತಿದ್ದೇವೆ ಎಂದರೂ ನಮಗೂ ಸ್ಥಳವನ್ನು ಬಿಡದ ಪರಿಸ್ಥಿತಿ ಮಾಡಿಬಿಡುತ್ತಾರೆ. ಕೊನೆಗೆ ಮಾನ್ಯ ಮಂತ್ರಿಗಳನ್ನು ಕೇಳುತ್ತೇನೆ.

ಉಪ ಸಭಾಪತಿಯವರು:- ನಾನು ಮಂಡ್ಯ ಜಿಲ್ಲೆಯವನಾಗಿದ್ದೇನೆ.

ಶ್ರೀ ಎಂ.ಸಿ. ನಾಣಯ್ಯ:- ಕಾವೇರಿ ನದಿ ನೀರನ್ನು ಉಪಯೋಗಿಸಿಕೊಂಡು ಅದರಿಂದ ನೀವು ಬಹಳಷ್ಟು ಪಾವನರಾಗಿದ್ದೀರಿ. ತಾವು ಚೆನ್ನಾಗಿ ಪಾವನರಾಗಿ, ಆದರೆ ಇಷ್ಟು ದೊಡ್ಡ ಪ್ರಮಾಣದ ನೀರನ್ನು ಕೊಡುವ ಸಂದರ್ಭದಲ್ಲಿ ಅಂದರೆ ಸುಮಾರು ಒಂದು ವರ್ಷಕ್ಕೆ ಕಾವೇರಿ ನದಿ ನೀರಿನ ಜಲಾನಯನ ಪ್ರದೇಶ ಮತ್ತು 24 ಲಕ್ಷ ಎಕರೆಗಳಷ್ಟು ಪ್ರದೇಶದ ಜಮೀನುಗಳಿಗೆ ನೀರನ್ನು ಹರಿಸುತ್ತದೆ. ಇದು ಒಂದು ವರ್ಷಕ್ಕೆ ಹಣದ ರೂಪದಲ್ಲಿ ಎಷ್ಟಿರಬಹುದು? ಇದು 10 ಸಾವಿರ ಕೋಟಿ ರೂಪಾಯಿಗಳಿಗಿಂತ ಹೆಚ್ಚಾಗುತ್ತದೆ. ಆದರೆ ಇಷ್ಟೊಂದು ಫಲ ಕೊಡುವ ಕೊಡಗಿಗೆ 100 ಕೋಟಿ ರೂಪಾಯಿಗಳನ್ನು ಕೊಡಲು ಕಷ್ಟ ಆಗುತ್ತದೆಯೇ? ಮಾನ್ಯ ದೇವರಾಜ ಅರಸ್ ಅವರು ಮುಖ್ಯಮಂತ್ರಿಗಳಾಗಿ ಅವರ ಚೊತೆ ನಾನು ಇದ್ದ ಸಂದರ್ಭದಲ್ಲಿ ಒಂದು ಮಾತನ್ನು ಬಹಳ ಮಾರ್ಮಿಕವಾಗಿ ಹೇಳಿದ್ದರು. ಅವರು 'ಇಡೀ ರಾಜ್ಯದ ಆದಾಯ ಮತ್ತು ಒಟ್ಟು ಮಾಡಿರುವ ಸಂಪತ್ತನ್ನು ಹಾಗೂ ಸಾಲಿಂದ ಬರುವ ಹಣವನ್ನು ಕೇವಲ ಕೆಲವೇ ಪ್ರದೇಶಗಳ ನೀರಾವರಿಗೆ ಉಪಯೋಗಿಸುತ್ತಿದ್ದೇವೆ' ಎಂದು ಹೇಳಿದರು. ಆ ಹಣವನ್ನು ಉಪಯೋಗಿಸಿದ ನಂತರ ಕೇವಲ 500 ರೂಪಾಯಿ ವರಮಾನ ಬರದ ಒಂದು ಎಕರೆ ಜಮೀನು ನೀರಾವರಿ ಬಂದ ಮೇಲೆ ಒಂದು ಲಕ್ಷ ರೂಪಾಯಿ ಬೆಲೆ ಬಾಳುವ ಜಮೀನಾಗುತ್ತದೆ' ಎಂದು ಹೇಳಿದರು. ಸನ್ಮಾನ್ಯ ಸಭಾಪತಿಯವರೇ, 'ಇಷ್ಟು ದೊಡ್ಡ ಪ್ರಮಾಣದ ರಾಜ್ಯದ ಹಣವನ್ನು ಕೆಲವೇ ಸೀಮಿತ ಪ್ರದೇಶಗಳಿಗೆ ನಾವು ಕೊಟ್ಟ ಮೇಲೆ ಆ ನೀರಾವರಿ ಪ್ರದೇಶದಿಂದ ನೀರಿನ ದರವನ್ನು ವಸೂಲಿ ಮಾಡಿ ಆ ಹಣವನ್ನು ಪುನಃ ಹಿಂಭಾಗಕ್ಕೆ ಒದಗಿಸುವಂತಹ ಜವಾಬ್ದಾರಿ ನಮ್ಮ ಮೇಲೆ ಇದೆ. ಆದರೆ, ಆ ಕೆಲಸವನ್ನು ನಾವು ಇಲ್ಲಿಯವರೆಗೆ ಮಾಡಿಲ್ಲ' ಎನ್ನುವಂತಹ ಮಾತನ್ನು ಹೇಳಿದರು. ಕಾರಣವೇನೆಂದರೆ, ಮಂಡ್ಯ ಜಿಲ್ಲೆಯಲ್ಲಿ ಎಕರೆವಾರು ನೀರಿನ ದರವನ್ನು ನಿಗದಿ ಮಾಡುವಂತಹ

ಕಾರ್ಯಕ್ರಮವನ್ನು ಹಮ್ಮಿಕೊಂಡಾಗ, ಬಹಳ ದೊಡ್ಡ ಗಲಭೆ ಮತ್ತು ಗದ್ದಲಗಳು ಉಂಟಾದಾಗ, ಮಾನ್ಯ ದೇವರಾಜ ಅರಸರವರು ಈ ಮಾತನ್ನು ವಿಧಾನಸಭೆಯಲ್ಲಿ ಹೇಳಿದ್ದರು. ಆದ್ದರಿಂದ ಮಾನ್ಯ ಜಲಸಂಪನ್ಮೂಲ ಸಚಿವರಾಗಿರುವಂತಹ ಬೊಮ್ಮಾಯಿಯವರು ಈ ಬಗ್ಗೆ ವಿಚಾರ ಮಾಡಬೇಕಾಗುತ್ತದೆ. ಇಡೀ ರಾಜ್ಯದ ಹಣವನ್ನು ಸಾಲದ ರೂಪದಲ್ಲಿ ತಂದು ಅದನ್ನು ರಾಜ್ಯದ ಹಣದಿಂದಲೇ ಮರುಪಾವತಿ ಮಾಡಲಾಗುತ್ತದೆ. ಒಂದು ಸೀಮಿತ ಪ್ರದೇಶಕ್ಕೆ ಕೊಡುತ್ತಿರುವಂತಹ ಈ ಸೌಕರ್ಯವನ್ನು ಪುನಃ ಹಿಂದಕ್ಕೆ ತರಬೇಕಾದರೆ, it must come back to the pool. ಆ ಕಾರ್ಯಕ್ರಮವನ್ನು ನಾವು ಇಲ್ಲಿಯವರೆಗೆ ಮಾಡಲಿಲ್ಲ. ಮಾನ್ಯ ಸಚಿವರು ಈ ಅಂಶವನ್ನು ಸಹ ಗಮನದಲ್ಲಿಟ್ಟುಕೊಳ್ಳಬೇಕಾಗುತ್ತದೆ. ಪಶ್ಚಿಮಘಟ್ಟದ ಅರಣ್ಯ ಸಾಲುಗಳನ್ನು ಉಳಿಸಬೇಕೆನ್ನುವ ತೀರ್ಮಾನಕ್ಕೆ ಸರ್ಕಾರ ಬಂದಿದೆ ಎಂದು ನಾನು ಭಾವಿಸಿಕೊಂಡಿದ್ದೇನೆ. ನನ್ನ ಮಿತ್ರರಾಗಿದಂತಹ ಶ್ರೀ ವಿಜಯಶಂಕರ್‌ರವರು ತಮ್ಮ ಅಧಿಕಾರವನ್ನು ಮಾನ್ಯ ಯೋಗೇಶ್ವರ್ ಅವರಿಗೋಸ್ಕರ ಬಿಟ್ಟು ಕೊಟ್ಟಿರಬಹುದೇನೋ ನನಗೆ ಗೊತ್ತಿಲ್ಲ. ಮಾನ್ಯ ವಿಜಯಶಂಕರ್‌ರವರು ಅರಣ್ಯ ಸಚಿವರಾಗಿದ್ದಾಗ ಕೊಡಗು ಜಿಲ್ಲೆಗೆ ಆಗಾಗ ಬರುತ್ತಿದ್ದು. ಅವರಿಗೆ ನಾನು ಸುಮಾರು 4-5 ಪತ್ರಗಳನ್ನು ಬಹಳ ಮಾರ್ಮಿಕವಾಗಿ ಬರೆದಿದ್ದೆ. ಅದರ ಪರಿಣಾಮವಾಗಿ ಉನ್ನತ ಅಧಿಕಾರಿಗಳ ಸಮಿತಿಯೊಂದನ್ನು ರಚನೆ ಮಾಡಿದ್ದರು. ಆ ಸಮಿತಿ ರಚನೆ ಆದ ಮೇಲೆ ಸ್ವಲ್ಪ ಮಟ್ಟಿನ ಬಿಗುವಿನ ವಾತಾವರಣ ನಿರ್ಮಾಣವಾಯಿತು. ಮಾನ್ಯ ವಿಜಯಶಂಕರ್‌ರವರು ಆದ ಮೇಲೆ ಮಾನ್ಯ ಮುಖ್ಯ ಮುಖ್ಯಮಂತ್ರಿಗಳೇ ಅದರ ಹೊಣೆಗಾರಿಕೆಯನ್ನು ಹೊತ್ತಿದ್ದರು. ಈಗ ಮಾನ್ಯ ಯೋಗೇಶ್ವರ್‌ರವರು ಅಧಿಕಾರಕ್ಕೆ ಬಂದಿದ್ದಾರೆ. ಅವರ ಚೊತೆಗೆ ಈ ವಿಚಾರದ ಬಗ್ಗೆ ಚರ್ಚೆ ಮಾಡುತ್ತಿದ್ದೇನೆ. ನಾನು ನಿಯಮ 330ರ ಅಡಿಯಲ್ಲಿ ಬಹಳ ಸೂಕ್ಷ್ಮವಾಗಿ ಕೆಲವೊಂದು ವಿಚಾರಗಳನ್ನು ಪ್ರಸ್ತಾಪ ಮಾಡುತ್ತಿದ್ದೇನೆ. ಕೊಡಗು ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನ ಅರಣ್ಯ ಪೈಸಾರಿ ಮತ್ತು ಖಾಸಗಿ ಜಮೀನುಗಳಿಂದ ಬಹಳ ದೊಡ್ಡ ಪ್ರಮಾಣದಲ್ಲಿ ಬೀಟಿಯಂತಹ ಗಟ್ಟಿ ಮತ್ತು ಬೆಲೆ ಬಾಳುವ ಮರಗಳನ್ನು ಕಡಿದು ಕಳ್ಳ

ಸಾಗಾಣಿಕೆ ಮಾಡಲಾಗುತ್ತಿದೆ. ಇದು ರಕ್ಷಿತ ಅರಣ್ಯ ಪ್ರದೇಶದ ಪಕ್ಕದಲ್ಲಿರುವಂತಹ ಅರಣ್ಯ ಪ್ರದೇಶಗಳು ಮತ್ತು ಅದಕ್ಕೆ ಹೊಂದಿಕೊಂಡಿರುವಂತಹ ಅರಣ್ಯ ಪ್ರದೇಶಗಳು ಇಷ್ಟು ದೊಡ್ಡ ಪ್ರಮಾಣದ ಪ್ರದೇಶವನ್ನು ರಕ್ಷಣೆ ಮಾಡುವಂತಹ ಜವಾಬ್ದಾರಿ ನಮ್ಮ ಮೇಲಿದೆ. ಅಲ್ಲೋ ಇಲ್ಲೋ ಕೆಲವೊಂದು ಸಾರಿ ಅಧಿಕಾರಿಗಳು ಕಳ್ಳತನದಿಂದ ಸಾಗಾಣಿಕೆ ಮಾಡಲಾಗುತ್ತಿರುವ ಮರಗಳನ್ನು ಹಿಡಿಯುತ್ತಾರೆ. ಅವರ ಮೇಲೆ ಕ್ರಮವನ್ನು ಕೈಗೊಂಡಾಗ ರಾಜಕಾರಣಿಗಳಾದ ನಾವುಗಳು ಬೆಂಗಳೂರಿನಿಂದ ಅಥವಾ ಕೊಡಗಿನಿಂದ ಫೋನ್ ಮಾಡಿ, 'ಅವರನ್ನು ಬಂಧಿಸಬೇಡಿ, ಅವರ ಮೇಲೆ ಕ್ರಮ ಕೈಗೊಳ್ಳಬೇಡಿ' ಎಂದು ಹೇಳುತ್ತೇವೆ. ಸುಮಾರು 5-6 ಲೋಡ್‌ಗಳಷ್ಟು ಮರಗಳನ್ನು ಕಡಿದು ಕಳ್ಳ ಸಾಗಾಣಿಕೆ ಮಾಡುವಂತಹ ಸಂದರ್ಭದಲ್ಲಿ ಸಿಕ್ಕಿ ಬಿದ್ದರೆ, 'ಎಲ್ಲೋ ಒಂದು ನಾಲ್ಕು ಕಾಡು ಮರಗಳು ಸಿಕ್ಕಿವೆ ಎಂದು ಎಫ್.ಐ.ಆರ್. ಹಾಕಿ ಬಾಕಿ ಇರುವುದನ್ನು ಬಿಟ್ಟು ಬಿಡಿ' ಎಂದು ಹೇಳುತ್ತೇವೆ. ಇಂತಹ ಪರಿಸ್ಥಿತಿ ನಿರ್ಮಾಣವಾದರೆ, ಅರಣ್ಯ ಇಲಾಖೆ ಮತ್ತು ಅಧಿಕಾರಿಗಳ ಅವಶ್ಯಕತೆ ಇದೆಯೇ? ಈ ಇಲಾಖೆಯನ್ನು ಮುಚ್ಚಿಡಬೇಕು. ಸಾರ್ವಜನಿಕವಾಗಿ ಇದರ ಬಗ್ಗೆ ಪ್ರತಿಭಟನೆಯನ್ನು ಮಾಡಿ, ಪತ್ರಿಕೆಗಳಲ್ಲಿ ವರದಿಗಳು ಬಂದ ಮೇಲೆ ನನ್ನ ಜಿಲ್ಲೆಯಲ್ಲಿ ಈ ರೀತಿ ಆಗುತ್ತಿಲ್ಲ ಎಂದರೆ ನಾವು ಯಾವ ಮಟ್ಟಕ್ಕೆ ತಲುಪುತ್ತೇವೆ ಎನ್ನುವುದನ್ನು ಆಲೋಚನೆ ಮಾಡಬೇಕಾಗುತ್ತದೆ. ಪ್ರಕೃತಿಯನ್ನು ಈ ರೀತಿ ಲೂಟಿ ಮಾಡುತ್ತಿರುವಂತಹ ಪರಿಸ್ಥಿತಿಯನ್ನು ನಿರ್ಮಾಣ ಮಾಡಿದ್ದೇವೆ. ಈ ಮನೆಯಲ್ಲಿ ಮತ್ತು ಕೆಳಮನೆಯಲ್ಲಿ ಬಳ್ಳಾರಿಯ ವಿಚಾರವನ್ನು ಬಹಳಷ್ಟು ಚರ್ಚೆ ಮಾಡಿದ್ದೇವೆ. ಸುಪ್ರೀಂ ಕೋರ್ಟಿನ ಮುಂದೆ, ಬಳ್ಳಾರಿಯಲ್ಲಿ ಪ್ರಕೃತಿಯ ಮೇಲೆ ಮಾಡಿರುವಂತಹ ಅನ್ಯಾಯ ಮತ್ತು ಅಪಚಾರವನ್ನು ಸರಿಪಡಿಸಿ ಪುನಃ ಅದರ ಮೂಲ ರೂಪಕ್ಕೆ ತರುವುದಕ್ಕೆ ಸಾಧ್ಯವೇ ಎನ್ನುವಂತಹ ಪ್ರಶ್ನೆ ಬಂದಾಗ, 'ಅದರ ಮೂಲ ರೂಪಕ್ಕೆ ತರಬೇಕಾದರೆ, ಇಡಿ ನಮ್ಮ ರಾಜ್ಯದ ಒಂದು ವರ್ಷದ ಮುಂಗಡ ಪತ್ರದ ಹಣವನ್ನು ಕ್ರೋಢೀಕರಿಸಿದರೂ ಸಹ ಸಾಧ್ಯವಾಗುವುದಿಲ್ಲ ಎನ್ನುವಂತಹ ಪರಿಸ್ಥಿತಿ ನಿರ್ಮಾಣವಾಗಿದೆ' ಎನ್ನುವಂತಹ

ಮಾತನ್ನು ಹೇಳಿದ್ದಾರೆ. ನಾನು 1979ನೇ ಇಸವಿಯಲ್ಲಿ ಮಾನ್ಯ ದೇವರಾಜು ಅರಸುರವರ ಸಚಿವ ಸಂಪೂಟದಲ್ಲಿ ಅರಣ್ಯ ಸಚಿವನಾಗಿ ಕೆಲಸ ಮಾಡಿದ್ದೆ. ಅಂದು ಅರಣ್ಯ ಪ್ರದೇಶದಲ್ಲಿ ಇದ್ದಂತಹ ಮರಗಳನ್ನು ಕರ್ನಾಟಕ ರಾಜ್ಯದಲ್ಲಿ ಇದ್ದ ಸುಮಾರು 32 ಪ್ಲೈವುಡ್ ಫ್ಯಾಕ್ಟರಿಗಳಿಗೆ ಒಂದು ಕ್ಯೂಬಿಕ್ ಮೀಟರ್‌ಗೆ 23 ರೂಪಾಯಿಗಳಿಗೆ ನೀಡಲಾಗಿತ್ತು. ಇದು ಸುಮಾರು 15 ವರ್ಷಗಳ ಕಾಲ ನಡೆದಿತ್ತು. ನಾನು ಅರಣ್ಯ ಮಂತ್ರಿಯಾದ ಮೇಲೆ ಪ್ರಥಮವಾಗಿ ನಾನು ಮಾಡಿದಂತಹ ಕೆಲಸವೇನೆಂದರೆ, ಪ್ಲೈವುಡ್ ಫ್ಯಾಕ್ಟರಿಗಳಿಗೆ ಮರಗಳನ್ನು ಕೊಡುವುದನ್ನು ನಿಲ್ಲಿಸಬೇಕು ಮತ್ತು ಅರಣ್ಯ ಪ್ರದೇಶಗಳಿಂದ ಯಾವುದೇ ರೀತಿಯ ಮರಗಳನ್ನು ಕಡಿಯುವುದನ್ನು ನಿಲ್ಲಿಸುವ ಮೂಲಕ 'ಅರಣ್ಯಗಳಿಗೆ ವಿಶ್ರಾಂತಿಯನ್ನು ಕೊಡಬೇಕು' ಎಂದು ಮಾನ್ಯ ಮುಖ್ಯಮಂತ್ರಿಗಳಿಗೆ ಒಂದು ಪತ್ರವನ್ನು ಬರೆದೆ. ಆಗ ಅವರು 'ನೀವು ಹೇಳುತ್ತಿರುವ ಮಾತನ್ನು ಒಪ್ಪಿಕೊಳ್ಳುತ್ತೇನೆ. ಆದರೆ, what would happened to the workers who are working in 32 plywood factories, ಎಂದು ಹೇಳಿದರು. ಆಗ ನಾನು, let them find out their employment elsewhere, they have destroyed the nature sufficiently for more than twenty five years and how long you want to destroy this. ಎಂದು ಹೇಳಿದ ಮೇಲೆ ಮಾನ್ಯ ಮುಖ್ಯಮಂತ್ರಿಗಳು, Let the forest take rest hereafter ಎಂದು ಹೇಳಿದರು. ಇವತ್ತೂ ನನ್ನ ಹತ್ತಿರ ಆ ಪತ್ರವಿದೆ. ಆ ಪತ್ರದಲ್ಲಿ ಮಾಡಿರುವಂತಹ ಎಂಡಾಸ್‌ಮೆಂಟ್ ಇವೆ. ಆ ಒಂದು ಆದೇಶ 5 ವರ್ಷಗಳಾದ ನಂತರ ಜಾರಿಗೆ ಬಂದಿತು. ಮಧ್ಯದಲ್ಲಿ ಬೇಕಾದಷ್ಟು ಲಾಬಿಗಳು ನಡೆಯಿತು. ಪಶ್ಚಿಮಘಟ್ಟದ ಅರಣ್ಯ ಸಾಲಿನಲ್ಲಿ ಇಷ್ಟು ದೊಡ್ಡ ಪ್ರಮಾಣದಲ್ಲಿ ಇರುವಂತಹ ಅರಣ್ಯ ಪ್ರದೇಶ ಲೂಟಿ ಆಗುತ್ತಿರುವುದನ್ನು ನೋಡಿದಾಗ, ಇದನ್ನು ತಡೆಹಿಡಿಯಬೇಕೆನ್ನುವ ಪರಿಸ್ಥಿತಿ ನಿರ್ಮಾಣವಾಗುತ್ತಿಲ್ಲ. 1995-96ನೇ ಇಸವಿಯಲ್ಲಿ ನಾನು ಮಂತ್ರಿಯಾಗಿದ್ದಾಗ. ವಿರಾಜಪೇಟೆ ತಾಲ್ಲೂಕಿನಲ್ಲಿ ಇದ್ದಂತಹ ಕೆಲವು ಮರಗಳ್ಳು ಕಳ್ಳತನದ ಕೋಟಾ ಪರ್ಮಿಟ್‌ಗಳನ್ನು ಅವರೇ ಮಾಡಿಕೊಂಡು, ರಾತ್ರೋರಾತ್ರಿ ಯಾರ್ಯಾರ ತೋಟಗಳಲ್ಲಿ ಮರಗಳು ಇರುತ್ತವೋ, ಆ ಮರಗಳ ಮಾಲೀಕರಿಗೆ

10-20 ಸಾವಿರ ಬೆಲೆ ಬಾಳುವಂತಹ ಮರಗಳನ್ನು 1-2 ಸಾವಿರ ರೂಪಾಯಿಗಳನ್ನು ಕೊಟ್ಟು ರಾತ್ರೋರಾತ್ರಿ ಸಾಗಾಣಿಕೆ ಮಾಡುತ್ತಿದ್ದರು. ಇದು ಗಮನಕ್ಕೆ ಬಂದಾಗ, ಅವರನ್ನು ಬಂಧಿಸುವುದಕ್ಕೆ ಅರಣ್ಯ ಇಲಾಖೆಯ ಅಧಿಕಾರಿಗಳು ಮತ್ತು ಪೊಲೀಸರು ಅವರ ಮನೆಗೆ ಹೋಗುತ್ತಾರೆ. ಅವರ ಮನೆಯಲ್ಲಿಯೇ ಸುಮಾರು 2-3 ಲಾರಿ ಲೋಡ್‌ನಷ್ಟು ಮರದ ದಿಮ್ಮಿಗಳು ಬಿದ್ದಿರುತ್ತವೆ. ರಾತ್ರಿ 7.30ಕ್ಕೆ ಮನೆಗೆ ಹೋಗುವಂತಹ ಸಂದರ್ಭದಲ್ಲಿ ಒಳಗಿನಿಂದ ಬಂದೂಕು ತಂದು ಇವತ್ತು ಚಿಕ್ಕಮಗಳೂರಿನಲ್ಲಿ ಚೀಫ್ ಎಕ್ಸ್‌ಕ್ಯೂಟೀವ್ ಆಫೀಸರ್ ಆಗಿ ಕೆಲಸ ಮಾಡುತ್ತಿರುವ ಮಾನ್ಯ ರಂಗೇಗೌಡರ ಮೇಲೆ ಗುಂಡು ಹಾರಿಸುತ್ತಾರೆ. ಪುಣ್ಯವಶಾತ್ ಅವರಿಗೆ ಮತ್ತು ಡಿ.ವೈ.ಎಸ್.ಪಿ.ಯವರಿಗೆ ಗುಂಡು ತಾಕಲಿಲ್ಲ. ಆನಂತರ ಈ ಪ್ರಕರಣವನ್ನು ಸಿ.ಓ.ಡಿಗೆ ರೆಫರ್ ಮಾಡಲಾಯಿತು. ಈಗ ಕೆಲವು ವರ್ಷಗಳ ಹಿಂದೆ ಸಿ.ಓ.ಡಿಯವರು ಚಾರ್ಜ್‌ಶೀಟ್ ಹಾಕಿದ್ದಾರೆ. ಇಷ್ಟು ವರ್ಷಗಳ ಕಾಲ ಅವುಗಳಿಗೆ ರಕ್ಷಣೆ ಕೊಡುತ್ತಾ ಬಂದವರು ಯಾರು ಎನ್ನುವಂತಹ ಪ್ರಶ್ನೆ ಉದ್ಭವವಾಗುತ್ತದೆ. ಇದೇ ವ್ಯಕ್ತಿ, ಕೆಲವು ವರ್ಷಗಳಿಂದ ಸುಮಾರು 156 ಲೋಡ್‌ಗಳಷ್ಟು ಮರಗಳನ್ನು ಕೇರಳ ರಾಜ್ಯದ ಗಡಿಭಾಗದಲ್ಲಿರುವ ಕುಟ್ಟಾದ ಮೂಲಕ ನೇರವಾಗಿ ಸಾಗಾಣಿಕೆ ಮಾಡುತ್ತಿದ್ದಾರೆ. ಮಂಡ್ಯದಿಂದ ಮತ್ತು ಹಾಸನದಿಂದ ನಕಲಿ ಪರ್ಮಿಟ್‌ಗಳನ್ನು ತಂದು ಗೇಟ್‌ಗಳ ಮುಖಾಂತರವೇ ಬೇಕಾದಷ್ಟು ಲಾರಿಗಳು ಹೋಗುತ್ತಿವೆ. ಕುಟ್ಟಾ ಗೇಟ್‌ನಲ್ಲಿ ಮರಗಳ ಎಂಟ್ರಿ ಆಗುವುದಿಲ್ಲ. ಯಾವ ಗೇಟ್‌ನಲ್ಲಿಯೂ ಎಂಟ್ರಿ ಮಾಡುವುದಿಲ್ಲ. ಆಕಸ್ಮಿಕವಾಗಿ ಎಂಟ್ರಿ ಮಾಡಬೇಕಾದರೆ, ಒಂದೋ ಎರಡೋ ಮರಗಳನ್ನು ಎಂಟ್ರಿ ಮಾಡುತ್ತಾರೆ. ಕೇರಳದ ತೋರ್ಟ್‌ಗೆ ಗೇಟ್‌ನಲ್ಲಿ ಹೋಗಿ ನೋಡಿದರೆ, ಲಾರಿ ನಂಬರ್ ಮತ್ತು ಎಷ್ಟು ಮರಗಳು ಹೋಗಿವೆ ಎನ್ನುವುದನ್ನು ಅವರು ಪತ್ತೆ ಹಚ್ಚುತ್ತಾರೆ. ಇದರಿಂದ ರಾಜ್ಯ ಸರ್ಕಾರಕ್ಕೆ ಕಳೆದ 3-4 ವರ್ಷಗಳಿಂದ ಸುಮಾರು 6 ಕೋಟಿ ರೂಪಾಯಿಗಳಷ್ಟು ನಷ್ಟವುಂಟಾಗಿದೆ. ಅವರು ಟ್ಯಾಕ್ಸ್ ಕಟ್ಟುವುದೇ ಇಲ್ಲ.

(ಈ ಹಂತದಲ್ಲಿ ಮಾನು ಸಭಾಪತಿಯವರು ಪೀಠವನ್ನು ಅಲಂಕರಿಸಿದರು.)

ಈ ವಿಚಾರವನ್ನು ನಾನೆ ಸರ್ಕಾರದ ಗಮನಕ್ಕೆ ತರಲು ಮಾನ್ಯ ವಿಜಯಶಂಕರ್ ಅವರಿಗೆ ಒಂದು ಸುದೀರ್ಘವಾಗಿರುವಂತಹ ಪತ್ರವನ್ನು ಬರೆದೆ. ಕುಟ್ಟಾ ಗೇಟ್ ನಮ್ಮ ರಾಜ್ಯದ ವ್ಯಾಪ್ತಿಗೆ ಬರುವಂತಹ ಗೇಟ್ ಆಗಿದೆ. ಈ ಗೇಟ್ಟಲ್ಲಿ ಈ ರೀತಿಯ ಕಳ್ಳತನ ಮಾಡುತ್ತಿರುವುದಕ್ಕೆ ಯಾವುದೇ ರೀತಿಯ ಮಾಹಿತಿ ಇರುವುದಿಲ್ಲ. ಆದರೆ, ತೋರ್ಟ್ಸ್ ಎನ್ನುವ ಕೇರಳ ಗೇಟ್‌ನಲ್ಲಿ ಎಲ್ಲ ಮಾಹಿತಿ ದೊರೆಯುತ್ತದೆ. ಈ ರೀತಿಯ ಮರದ ಕಳ್ಳಸಾಗಾಣಿಕೆ ನಡೆಯುತ್ತಿದೆ. ದಯವಿಟ್ಟು ಇದನ್ನು ಹುಡುಕಿ ಎಂದು ನಾನು ಹೇಳಿದ್ದೆ. ಈಗ ಕಳೆದ 2-3 ವರ್ಷಗಳಿಂದ ಈ ರೀತಿ ಕಳ್ಳತನದಲ್ಲಿ ಹೋಗಿರುವಂತಹ ಸುಮಾರು 150-160 ಲಾರಿಗಳನ್ನು ಪತ್ತೆ ಹಚ್ಚಿದ್ದಾರೆ. ನಾನು ಅರಣ್ಯ ಸಚಿವನಾಗಿದ್ದಾಗ, ಒಂದು ಕಾನೂನನ್ನು ಜಾರಿಗೆ ತರಲಾಗಿತ್ತು. ಒಂದು ವರ್ಷ ಸ್ವಂತ ಉಪಯೋಗಕ್ಕೋಸ್ಕರ ಪ್ರತಿಯೊಬ್ಬರು ಅವರ ಜಮೀನಿನಲ್ಲಿ ಸುಮಾರು 100 ಸಿ.ಎಫ್.ಟಿ.ಯಷ್ಟು ಮರಗಳನ್ನು ಕಟ್ಟಡ ಕಟ್ಟುವುದಕ್ಕಾಗಿ ಉಪಯೋಗಿಸಿಕೊಳ್ಳುವುದಕ್ಕೆ ಅನುಮತಿಯನ್ನು ನೀಡಲಾಗಿದೆ. ಆದರೆ, ಈ ಅಧಿಕಾರವನ್ನು ಸಂಪೂರ್ಣವಾಗಿ ದುರ್ಬಳಕೆ ಮಾಡಿಕೊಳ್ಳುತ್ತಿದ್ದಾರೆ. ವಿರಾಜಪೇಟೆ, ಸೋಮವಾರಪೇಟೆ ಮತ್ತು ಮಡಿಕೇರಿ ಎಂದು ಹೇಳುವುದಕ್ಕೆ ಹೋಗುವುದಿಲ್ಲ, ವಿರಾಜಪೇಟೆಯಲ್ಲಿ ಬಹಳ ದೊಡ್ಡ ಪ್ರಮಾಣದಲ್ಲಿ ಈ ಕಳ್ಳ ಸಾಗಾಣಿಕೆ ನಡೆಯುತ್ತಿದೆ. ಒಂದು ಡಿವಿಜನ್‌ನಲ್ಲಿ 1230 bonafide ಪರ್ಮಿಟ್‌ಗಳನ್ನು ಇಲ್ಲಿನ ಅಧಿಕಾರಿಗಳು ಕೊಟ್ಟಿದ್ದಾರೆ. ಬೊನಾಫೈಡ್ (Bona fide) ಎಂದು ಹೇಳುವುದು ಮಾಲೀಕರು ಯಾರಿದ್ದಾರೆ ಅವರ ಕಡೆಯಿಂದ ಅರ್ಜಿಗಳನ್ನು ತೆಗೆದುಕೊಳ್ಳುತ್ತಿದ್ದಾರೆ. ಮರಗಳ್ಳತನ ದಂಧೆ ಮಾಡುವವರು ರೇಂಜರ್ ಹತ್ತಿರ ತೆಗೆದುಕೊಂಡು ಹೋಗುವುದು. ಕಡೆಗೆ ಅವರು ಅದಕ್ಕೆ ಕೂಡಲೇ ಪರ್ಮಿಟ್‌ನ್ನು ಕೊಡುವುದು. ಒಂದೇ ಒಂದು ಗ್ರಾಮದಲ್ಲಿ 40, 50, 60 ಪರ್ಮಿಟ್‌ಗಳನ್ನು ತೆಗೆದುಕೊಂಡು ಹೋಗಿ ಅವರು ಮರಗಳನ್ನು ಕಡಿದು ಸಾಗಾಟ ಮಾಡುತ್ತಾರೆ. ಇದೆಲ್ಲಾ ಮಾಡಿ ಪತ್ತೆ ಹಚ್ಚಿ ಆಗಿದೆ. ಪತ್ತೆ ಮಾಡಿದ ನಂತರ ಯಾರು ಎಂಬುದು ಗೊತ್ತಾಯಿತು. ಯಾರ್ಯಾರು ಇದನ್ನು ಮಾಡುತ್ತಿದ್ದಾರೆ ಎನ್ನುವುದು ಪತ್ರಿಕೆಯಲ್ಲಿ ಬಂತು. ಪತ್ರಿಕೆಯಲ್ಲಿ ಬಂದ ನಂತರ

ಅವರು ತಲೆ ಮರೆಸಿಕೊಂಡರು. ಇವರಿಗೆ ರಕ್ಷಣೆಯನ್ನು ಕೊಡುವವರು ಯಾರು? ಅಧಿಕಾರಿಗಳು ಅವರನ್ನು ಬಂಧಿಸಲಿಕ್ಕೆ ಹೋದಾಗ ಅಧಿಕಾರಿಗಳಿಗೆ ನೇರವಾಗಿ ದೂರವಾಣಿ ಮುಖಾಂತರ ಸಂಪರ್ಕ ಮಾಡಿ “ನೋಡಿ ಅವರು ನಮ್ಮವರು, ಅವರ ಮೇಲೆ ಕ್ರಮ ಕೈಗೊಳ್ಳಬೇಡಿ. ಅವರು Anticipatory Bail ತರುವುದಕ್ಕೋಸ್ಕರ ಹೋಗಿದ್ದಾರೆ.” ಎಂದು ಹೇಳುತ್ತಾರೆ. ಈ ರೀತಿಯ ಪರಿಸ್ಥಿತಿ ನಿರ್ಮಾಣವಾದರೆ ಅಧಿಕಾರಿಗಳು ಯಾವ ರೀತಿಯಾಗಿ ಕೆಲಸವನ್ನು ಮಾಡುತ್ತಾರೆ? ಅಧಿಕಾರಿಗಳಿಗೆ ದೂರವಾಣಿಯನ್ನು ಮಾಡುತ್ತಾರೆ. ಇದನ್ನು ಮಾಡುವವರು ಯಾರು ಎಂಬುದನ್ನು ಹೇಳಿ? ಇದನ್ನು ನಾಣಯ್ಯ ಮಾಡುವುದಿಲ್ಲ. ಹಾಗಾದರೆ ಇದನ್ನು ಮಾಡುವವರು ಯಾರು? ನನ್ನ ಮಿತ್ರರಾದ ಜಾನ್‌ರವರು ಇಲ್ಲಿದ್ದಾರೆ. ನನಗೆ ಗೊತ್ತಿಲ್ಲ ಅವರೇನಾದರೂ ಮಾಡುತ್ತಾರೆಯೇ ಎಂದು. ಯಾರಾದರೂ ಇದನ್ನು ಮಾಡಬೇಕಲ್ಲಾ, ಮತ್ತು ಅಧಿಕಾರಿಗಳು ಅಸಹಾಯಕರಾಗಿದ್ದಾರೆ. ಕೆಲವು ಪ್ರಾಮಾಣಿಕ ಅಧಿಕಾರಿಗಳು ಇದ್ದಾರೆ. ವಿಜಯಶಂಕರ್‌ರವರೆ, ನಿಮಗೆ ಗೊತ್ತಿದೆ. ನೀವು ಆ ಇಲಾಖೆಯನ್ನು ನೋಡಿದ್ದೀರಿ. ನಾನೂ ಸಹ ಈ ಇಲಾಖೆಯನ್ನು ಸುಮಾರು 32 ವರ್ಷಗಳಿಂದ ನೋಡಿಕೊಂಡು ಬಂದಿದ್ದೇನೆ. ನಿಜವಾಗಿಯೂ ಇವತ್ತು ಪ್ರಾಮಾಣಿಕವಾದಂಥ ಅಧಿಕಾರಿಗಳು ಈ ಅರಣ್ಯವನ್ನು ಉಳಿಸಲೇಬೇಕು ಎನ್ನುವಂಥ ಅಧಿಕಾರಿಗಳಿದ್ದಾರೆ. ನಮ್ಮ ರಾಷ್ಟ್ರದಲ್ಲಿ ಕೇವಲ ಮೂರು ವಲಯಗಳಿವೆ. ಒಂದು Himalayan Belt ಮಧ್ಯದಲ್ಲಿ Central India i.e. Vindhyan Belt, Western Ghat Belt, ಮಹಾರಾಷ್ಟ್ರದಿಂದ ಬೆಳಗಾವಿವರೆಗೂ ಇರತಕ್ಕಂಥಾದ್ದೇ ಪಶ್ಚಿಮ ಘಟ್ಟ, ನಮ್ಮಲ್ಲಿ ಅರಣ್ಯ ಪ್ರದೇಶ ಎಷ್ಟಿದೆ ಮಾನ್ಯ ಸಚಿವರೆ?

ಶ್ರೀ ಸಿ.ಪಿ. ಯೋಗೀಶ್ವರ್ ಅರಣ್ಯ, ಪರಿಸರ ಮತ್ತು ಜೀವಿಶಾಸ್ತ್ರ ಇಲಾಖೆ ಸಚಿವರು:- ನಮ್ಮಲ್ಲಿ ಶೇಕಡಾ 24ರಷ್ಟು ಅರಣ್ಯ ಪ್ರದೇಶವಿದೆ.

ಶ್ರೀ ಎಂ.ಸಿ. ನಾಣಯ್ಯ:- ನೀವು ಈಗಷ್ಟೇ ಸಚಿವರಾಗಿದ್ದೀರಿ. ಅಧಿಕಾರಿಗಳು ಕೊಡುವಂಥ ಈ ಒಂದು ಮಾಹಿತಿಯನ್ನು ತಾವು ಒಪ್ಪಬೇಡಿ. ನಮ್ಮಲ್ಲಿ actual ಆಗಿರತಕ್ಕಂಥ forest cover, it is not more than 13% .

ಶೇಕಡಾ 30 ರಿಂದ 33 ರಷ್ಟು ಅರಣ್ಯ ಪ್ರದೇಶವಿರಬೇಕು. ಶೇಕಡಾ 33 ರಷ್ಟು ಅರಣ್ಯ ಪ್ರದೇಶ ಆಗುವುದಿಲ್ಲ. ಏಕೆಂದರೆ ನಾವು ಮರಗಳನ್ನು ಕಡಿದು ಅರಣ್ಯ ಪ್ರದೇಶವನ್ನು ನಾಶಪಡಿಸಿದ್ದೇವೆ. ಕಾಗದದ ಮೇಲೆ ಅಧಿಕಾರಿಗಳು ಶೇಕಡಾ 23, ಶೇಕಡಾ 24 ರಷ್ಟು ಅರಣ್ಯ ಪ್ರದೇಶವಿದೆ ಎಂದು ಹೇಳುತ್ತಾರೆ. It's only on paper. I am only thinking of the virgin forest ಮಧ್ಯದಲ್ಲಿ clear felling ಎನ್ನುವಂಥ ಒಂದು ಕಾಲವಿತ್ತು. ಅಲ್ಲಿ ನಾವು ಒಂದು ಕಾಲದಲ್ಲಿ ಟೀಕ್ ಪ್ಲಾಂಟೇಶನ್‌ನ್ನು ಮಾಡಿದ್ದೆವು. ಆ ಕಾಲದಲ್ಲಿ ಡೆಪ್ಯೂಟಿ ಕಮಿಷನರ್‌ಗೆ ಆದೇಶ ಬರುತ್ತಿತ್ತು. ನಿಮ್ಮ clear felling ಪ್ರತಿ ವರ್ಷ ಎಷ್ಟು ಎಂದು ಆದೇಶ ಬರುತ್ತಿತ್ತು. Virgin forestನ್ನು ಕಿತ್ತು ಹಾಕಿ, ಟೀಕ್ ಪ್ಲಾಂಟೇಶನ್ ಮಾಡುತ್ತಿದ್ದೆವು. It was a menace. I got it stopped in the year 1983. ಶ್ರೀ ರಾಮಕೃಷ್ಣ ಹೆಗಡೆಯವರು ಮುಖ್ಯಮಂತ್ರಿಗಳಾಗಿದ್ದಾಗ clear felling was stopped. ಓಡಾಡುತ್ತಿದ್ದಾರೆ. ಇದು ಪತ್ರಿಕೆಯಲ್ಲಿ ಬರುತ್ತದೆ. ಇವರಿಗೆ ರಕ್ಷಣೆಯನ್ನು ಕೊಡುತ್ತಿರುವ ಪರಿಸ್ಥಿತಿ ನಿರ್ಮಾಣವಾಗುತ್ತದೆ. ಅದರ ಜೊತೆಯಲ್ಲಿ ಪಶ್ಚಿಮ ಘಟ್ಟದ ಬ್ರಹ್ಮಗಿರಿ ವನ್ಯಜೀವಿ ವಲಯ. ಮಾನ್ಯ ಇದನ್ನು ಮಾಡಿ ನಾವು ಇಲ್ಲಿಯವರೆಗೂ ಬೆಳೆಸಿಕೊಂಡು ಬಂದಿದ್ದೇವೆ. ಇವರುಗಳ ಮೇಲೆ ಏನು ಕ್ರಮ ಆಗಿದೆ. ಯಾರೆಲ್ಲಾ ಮಾಡುತ್ತಾರೆ ಅವರು ರಾಜಾರೋಷವಾಗಿ ಮಂತ್ರಿಗಳು ಸಹ ಪತ್ರಿಕೆಯನ್ನು ನೋಡಿದ್ದಾರೆ ಎಂದು ಕಾಣುತ್ತದೆ. ಮೂರು ದಿವಸಗಳ ಹಿಂದೆ ಈ ವಿಚಾರವಾಗಿ ಪತ್ರಿಕೆಯಲ್ಲಿ ದೊಡ್ಡದಾಗಿ ವರದಿ ಪ್ರಕಟವಾಯಿತು. ಪತ್ರಿಕೆಯಲ್ಲಿ ವರದಿ ಬಂದ ನಂತರ ನಾನದನ್ನು ಮಾನ್ಯ ಸಚಿವರ ಗಮನಕ್ಕೂ ಸಹ ತಂದೆ. ಪತ್ರಿಕೆಯಲ್ಲಿ ಅವರು ಸಹ ಓದಿದ್ದಾರೆ. ವರದಿಯ ತಲೆಬರಹದಲ್ಲಿಯೇ ಬರೆದಿದ್ದಾರೆ. ಅದನ್ನು ಓದಲಿಕ್ಕೆ ಹೋಗಿ ಸುಮ್ಮನೆ ಅವರಿಗೂ ನಮಗೂ ವಾದ-ವಿವಾದ ಬೇಡ. ನಾನದನ್ನು ಓದುವುದಕ್ಕೆ ಹೋಗುವುದಿಲ್ಲ. ಅದನ್ನು ನೀವೇ ಓದಿಕೊಂಡಿಬಿಡಿ. ಈ ವರದಿ ಕನ್ನಡಪ್ರಭ ಪತ್ರಿಕೆಯಲ್ಲಿ ಬಂದಿದೆ. “ಬ್ರಹ್ಮಗಿರಿ - ಮುಖಂಡರ ಗಾಂಜಾ ಕೃಷಿ” ಅದರ ಪಕ್ಕದಲ್ಲಿಯೇ ಒಂದು ಪಕ್ಕದ ಹೆಸರನ್ನು ಹಾಕಿದ್ದಾರೆ. ಅದನ್ನು ಓದಿ ಸುಮ್ಮನೆ ಅವರ ಕಡೆಯಿಂದ ಬೇರೆ ರೀತಿಯ ಮಾತನ್ನು

ಕೇಳುವುದಕ್ಕೆ ನಾನು ತಯಾರಿಲ್ಲ. ಏನೇ ಇರಲಿ, ಅದರಲ್ಲಿ ವಸ್ತುಸ್ಥಿತಿ ಇದೆ, ಸತ್ಯವಿದೆ. ಈ ಕೆಲಸವನ್ನು ಮಾಡುವವರು ಅವರೆ, ರಾಜಕೀಯ ಪಕ್ಷದ ಹಣಪಟ್ಟಿ ಯಾರಿಗೆ ಬೇಕು ಈಗ. ಇಂತಹ ದಂಧೆಯನ್ನು ಮಾಡುವವರಿಗೆ ರಾಜಕೀಯ ಪಕ್ಷದ ಹಣಪಟ್ಟಿ ಬೇಕಾಗುತ್ತದೆ, ಲೆಟರ್‌ಹೆಡ್ ಬೇಕಾಗುತ್ತದೆ. ಹೋದಲೆಲ್ಲಾ ತೋರಿಸುವುದಕ್ಕೆ ಅವರಿಗೆ ವಿಸಿಟಿಂಗ್ ಕಾರ್ಡ್ ಬೇಕಾಗುತ್ತದೆ. ನಮ್ಮ ಸರ್ಕಾರ ಅಧಿಕಾರದಲ್ಲಿದ್ದರೆ ಅದರ ಜೊತೆಯಲ್ಲಿ ಬರೆದುಕೊಂಡು ಬಿಡುತ್ತಾರೆ. ವಲಯ ಅಧ್ಯಕ್ಷರು ಮುಂತಾದವುಗಳನ್ನು ಹಾಕಿಕೊಂಡು ಅದನ್ನು ತೋರಿಸಿಕೊಂಡು ಜಬರ್‌ದಸ್ತ್ ಮಾಡುತ್ತಿರತಕ್ಕಂಥಾದ್ದನ್ನು ನೋಡುತ್ತೇವೆ. ಇದು ನಡೆದಿರತಕ್ಕಂಥಾದ್ದು. ಇದಾದ ನಂತರ ಬ್ರಹ್ಮಗಿರಿ ವಲಯದಲ್ಲಿ ಗಾಂಜಾ ಕೃಷಿಯನ್ನು ಮಾಡುತ್ತಿರತಕ್ಕಂಥಾದ್ದು ಸುಮಾರು ಎರಡೂವರೆ ಎಕರೆ ಜಮೀನಿನಲ್ಲಿ. This is an inaccessible area. ಬಿ.ಶೆಟ್ಟಿಗರಿ ಹಳ್ಳಿ ಬರಪೊಳೆಗೆ ಬರತಕ್ಕಂಥ ಒಂದು ಪ್ರದೇಶವಾಗಿದೆ. ಅಲ್ಲಿ Kongana River ಮರಳು ದಂಧೆ ನಡೆಯುತ್ತಿದೆ. ಎಲ್ಲೆಲ್ಲಿಯೂ ಮರಳು ದಂಧೆ ನಡೆಯುವ ಹಾಗೆ ನಮ್ಮ ಜಿಲ್ಲೆಯಲ್ಲಿಯೂ ಸಹ ಮರಳು ದಂಧೆ ನಡೆಯುತ್ತದೆ. ಮರಳು ದಂಧೆಯನ್ನು ಮಾಡುತ್ತಿರುವವರು ಇದೇ ಜನ. ಗಾಂಜಾ ಬೆಳೆಸಿವರು ಇದ್ದಾರಲ್ಲಾ ಅವರೇ ಆ ಜಾಗದಲ್ಲಿ ಮರಳು ದಂಧೆಯನ್ನು ಮಾಡುತ್ತಿದ್ದರು. ಹಾಗಾಗಿ ಅಲ್ಲಿರತಕ್ಕಂಥ Foresh Guards, Foresters ಮತ್ತು ಕಾಡಿನಲ್ಲಿ ನಮ್ಮ ಈ ಪರಿಶಿಷ್ಟ ವರ್ಗದವರಿದ್ದಾರಲ್ಲಾ ಅವರ ಮುಖಾಂತರ ಹೋಗಿ ಈ ಜಾಗವನ್ನು ನೋಡುತ್ತಾರೆ. ಎರಡೂವರೆ ಎಕರೆ ಜಮೀನಿನಲ್ಲಿ ಸಂಪೂರ್ಣವಾಗಿ ಮರಗಳನ್ನು ನಾಶ ಮಾಡುತ್ತಾರೆ. More than 340 trees have been felled in that area. ಅಲ್ಲಿ ಕಳೆದ 10 ತಿಂಗಳುಗಳಿಂದ ಗಾಂಜಾವನ್ನು ಬೆಳೆಸುತ್ತಿದ್ದಾರೆ. ಅಲ್ಲಿ ಗಾಂಜಾ ಮರಗಳು ಬೆಳೆದಿವೆ. ಹಾಗಾದರೆ 10 ತಿಂಗಳುಗಳಿಂದ ಗಾಂಜಾವನ್ನು ಬೆಳೆಯಬೇಕಾದರೆ ಇದು ಅಧಿಕಾರಿಗಳು ಯಾರಿಗೂ ಗೊತ್ತಲ್ಲದೇ ಇರುವ ಹಾಗೆ ಆಗುತ್ತದೆಯೇ? ಈ ವಿಚಾರ ಪತ್ರಿಕೆಯಲ್ಲಿಯೂ ಸಹ ಬಂದಾಯಿತು. ಪತ್ರಿಕೆಯಲ್ಲಿ ಈ ವಿಚಾರ ಬಂದ ಮೇಲೆ ಅವರ ಮೇಲೆ ಕೇಸ್ ದಾಖಲಾಯಿತು. 34 ಮರಗಳನ್ನು ಕಡಿಯಲಾಗಿದೆ ಎಂದು ಫಾರೆಸ್ಟ್

ಆಫೆನ್ಸ್ ಅಡಿಯಲ್ಲಿ ಹೇಳುತ್ತಾರೆ. ಈ ವಿಚಾರಕ್ಕೆ ಸಂಬಂಧಿಸಿದಂತೆ ಒಂದು ಸಿ.ಡಿಯನ್ನು ಮಾಡಲಾಗಿದೆ. ನಾನೂ ಸಹ ಅಲ್ಲಿಗೆ ಹೋಗಬೇಕೆಂದು ಹೊರಟೆ. ನಾನು ಅಲ್ಲಿಗೆ ಹೋಗುವುದಕ್ಕಾಗಲಿಲ್ಲ. ಏಕೆಂದರೆ It is an inaccessible area which takes more than two days to . ಕಡೆಗೆ ನಮ್ಮ ಸ್ನೇಹಿತರು ಕೆಲವು ಜನರು ಹೋಗಿ ಒಂದು ಸಿ.ಡಿ.ಯನ್ನು ಮಾಡಿಕೊಂಡು ಬಂದಿದ್ದಾರೆ. ಆ ಜಾಗವನ್ನು ಅಂದರೆ inaccessible forest area of Brahmagiri Wild Life Sanctuary ಯನ್ನು ಯಾವ ರೀತಿಯಾಗಿ ನಾಶ ಮಾಡಿದ್ದಾರೆಂದು ಈ ಸಿ.ಡಿ ಯನ್ನು ದಯಮಾಡಿ ತಾವು ನೋಡಬೇಕು. ಅದಕ್ಕಾಗಿಯೇ ನಾನು ಈ ಸಿಡಿ ಯನ್ನು ತಂದೆ. ಈ ಸಿಡಿ ಯ ಡೂಪ್ಲಿಕೇಟ್ ಕಾಪಿ ಮಾಡಿಕೊಂಡು ಅದನ್ನು ನನಗೆ ಹಿಂದಿರುಗಿಸಿ. ಏಕೆಂದರೆ ಈ ಸಿಡಿ ಒಂದೇ ಇರುವುದು. ನಾಳೆಯ ದಿವಸ ಈ ಸಿಡಿ ಕಳೆದ ಹೋದರೆ ಕಷ್ಟ. ಈ ವಿಚಾರವಾಗಿ ಕೇಸ್ ಮಾಡುತ್ತೀರೋ ಏನೋ ಗೊತ್ತಿಲ್ಲ. ಕೇಸ್ ಮಾಡುವುದಾದರೆ ನೀವು ಈ ಕೆಲಸವನ್ನು ಮಾಡಿ ಎಂದು ನಾನು ಈ ವಿಚಾರವನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಈ ಸಿಡಿಯನ್ನು ತಮ್ಮ ಮುಖಾಂತರ ನಾನು ಮಾನ್ಯ ಸಚಿವರಿಗೆ ಕಳುಹಿಸುತ್ತಿದ್ದೇ. (ಸದರಿ ಸಿಡಿಯನ್ನು ಮಾನ್ಯ ಸಭಾಪತಿಯವರಿಗೆ ಕಳುಹಿಸಲಾಯಿತು) ಸಚಿವರು ಆಗಲೇ ಈ ಸಿಡಿಯನ್ನು ಕೇಳಿದರು. ನಾನು ಆ ತರಹ ಕೊಡಲಿಕ್ಕಾಗುವುದಿಲ್ಲ. ತಮ್ಮ ಮುಖಾಂತರ ಸಿಡಿಯನ್ನು ಕಳುಹಿಸುತ್ತೇನೆಂದು ಹೇಳಿದೆ.

ಇದಾದ ಮೇಲೆ ಪುನಃ ಇವತ್ತು ಅದೇ ಜಾಗದಲ್ಲಿ ಗಾಂಜ ಕೃಷಿ ಆಗಿರತಕ್ಕಂಥಾದ್ದರ ಬಗ್ಗೆ ಸಹ ಪತ್ರಿಕೆಯಲ್ಲಿ ವರದಿ ಬಂದಿದೆ. ಮಾನ್ಯ ಮಂತ್ರಿಗಳು ಅದನ್ನು ಗಮನಿಸಿದ್ದಾರೆ. “ನೈಜ ಆರೋಪಿಗಳ ರಕ್ಷಣೆ” ಇಲ್ಲಿಯವರೆಗೂ ಅವರನ್ನು ಬಂಧಿಸಲಿಕ್ಕೆ ಆಗಲಿಲ್ಲ. ಏಕೆ ಅವರನ್ನು ಬಂಧಿಸಲಿಕ್ಕೆ ಆಗಲಿಲ್ಲ? ಇಷ್ಟೆಲ್ಲಾ ಒಂದು ಪರಿಸ್ಥಿತಿ ನಿರ್ಮಾಣವಾಗಲು ಕಾರಣ ನನ್ನ ಜಿಲ್ಲೆಯಲ್ಲಿ ಈ ಪಶ್ಚಿಮಘಟ್ಟ ಅರಣ್ಯ ಸಾಲಿನಲ್ಲಿ ಸೋಮವಾರ ಪೇಟೆಯ ಪಕ್ಕದಲ್ಲಿರತಕ್ಕಂಥಾದ್ದು ಹಾಸನ ಜಿಲ್ಲೆ. ವಿರಾಜಪೇಟೆಯ ಪಕ್ಕದಲ್ಲಿರತಕ್ಕಂಥಾದ್ದು ಮಾಕುಟ್ಟ ಮತ್ತು ಕೇರಳ. ಆಚೆಕಡೆ ವಿರಾಜಪೇಟೆಯ ಕೆಳಭಾಗಕ್ಕೆ ಹೋದರೆ

ಅದು ಗೋಣಿಕೊಪ್ಪದಿಂದ ಕುಟ್ಟಿ, ಕುಟ್ಟದಿಂದ ಕೇರಳಕ್ಕೆ ಹೋಗುತ್ತದೆ. ನಮಗೆ ಎರಡು ಭಾಗದಲ್ಲಿ ಕೇರಳ ರಾಜ್ಯದ ಗಡಿ ಬರುತ್ತದೆ. ಇಲ್ಲಿ ಬಹಳ ಸುಲಭದಲ್ಲಿ ಮರಗಳ ಸಾಗಾಣಿಕೆ ಆಗತಕ್ಕಂಥ ಪರಿಸ್ಥಿತಿ ನಿರ್ಮಾಣವಾಗುತ್ತದೆ. ಮರಗಳನ್ನು ಕಡಿದು ಸಾಗಿಸುತ್ತಿರುವ ಪ್ರದೇಶ ಯಾವುದಾದರೂ ಇದ್ದರೆ ಅದು ಕೇರಳ ಇಂತಹ ಒಂದು ಪರಿಸ್ಥಿತಿ ನಿರ್ಮಾಣವಾಗುತ್ತಿರುವ ಹಿನ್ನೆಲೆಯಲ್ಲಿ ನಾನು ಮಾನ್ಯ ಮಂತ್ರಿಗಳನ್ನು ಕೇಳುವುದೇನೆಂದರೆ, ಈ ಕಾರ್ಯಕ್ಕೆ ಇತಿಶ್ರೀ ಹಾಡುವುದು ಹೇಗೆ ಎಂಬುದನ್ನು ಅವರು ಹೇಳಲಿ. ಪಶ್ಚಿಮಘಟ್ಟದಲ್ಲಿಯವ ಅರಣ್ಯ ಪ್ರದೇಶ ನಾಶವಾಗಿ ನಾಳೆಯ ದಿವಸ ಕಾವೇರಿ ನಡಿ ಎಲ್ಲಿಯಾದರೂ ಬತ್ತಿ ಹೋದರೆ ಏನಾಗುತ್ತದೆ? ಇಲ್ಲಿ ಮಂಡ್ಯ ಜನ ಇದ್ದಾರೆ. ನಾನು ತಮಾಷೆಗೆ ಒಮ್ಮೆ ಹೇಳಿದೆ. ಏನಾದರೂ ಆಗಲಿ ಒಂದು ವರ್ಷ ಕೊಡಗು ಜಿಲ್ಲೆಯಲ್ಲಿ ನಾವು ಸ್ವಲ್ಪ ತೊಂದರೆಗೆ ಒಳಪಟ್ಟರು ಪರವಾಗಿಲ್ಲ. ಮಳೆಯೇ ಬಾರದೇ, ಕಾವೇರಿ ನೆಲೆಯಲ್ಲಿ ನೀರು ಹರಿಯದೇ, ಕೃಷ್ಣರಾಜ ನಗರ ಆಣೆಕಟ್ಟಿಗೆ ನೀರು ಬರದೇ, ಆ ನೀರು ಬೆಂಗಳೂರಿಗೂ ಬಾರದೇ ಇದ್ದರೆ ಈ ಪರಿಸ್ಥಿತಿ ಹೇಗಿರುತ್ತದೆ ಎಂದು ನಾನು ಒಂದು ಸಾರಿ ಕೊಡಗಿನ ಮಡಿಕೇರಿಯಲ್ಲಿ ನಿಂತು ನೋಡಬೇಕು. ಬೆಂಗಳೂರಿನಲ್ಲಿ ಸುಮಾರು 80 ಲಕ್ಷ ಜನರಿಗೆ ನೀರನ್ನು ಕೊಡಬೇಕು, ಮಂಡ್ಯ, ಮದ್ದೂರು ಭಾಗದಲ್ಲಿ ಸುಮಾರು 24 ಲಕ್ಷ ಎಕರೆ ಪ್ರದೇಶಕ್ಕೆ ನೀರಾವರಿಯಾಗಬೇಕು. ಅದರ ಜೊತೆಯಲ್ಲಿ ತಮಿಳುನಾಡು ರಾಜ್ಯದ ಜೊತೆಯಲ್ಲಿ ಕಾವೇರಿ ನೀರಿಗೆ ಸಂಬಂಧಪಟ್ಟ ಜಗಳ. ಇವೆಲ್ಲವನ್ನು ನೋಡಿದರೆ ಎಂತಹ ಪರಿಸ್ಥಿತಿ ಬರಬಹುದು ಎನ್ನುವುದನ್ನು ಯೋಚನೆ ಮಾಡಿ. ನಾವು ಆ ರೀತಿ ಮಾಡುವುದಕ್ಕೆ ಹೋಗುವುದಿಲ್ಲ. ಏಕೆಂದರೆ ನಾವು ಬಹಳ ಉದಾರಿಗಳು.

ಸಭಾಪತಿಯವರು:- ಕಾವೇರಿ ತಾಯಿ ಬಹಳ ಮೃದು ಸ್ವಭಾವದವಳು. ಅವಳು ಕೋಪ ಮಾಡಿಕೊಳ್ಳುವುದಿಲ್ಲ. ಕಾವೇರಿಗೆ ಕೋಪ ಬರುವ ಹಾಗೆ ಮಾಡಬೇಡಿ ಎಂದು ಹೇಳಿ.

ಶ್ರೀಮತಿ ಭಾರತಿ ಶೆಟ್ಟಿ ವಿಧಾನ ಸಭಾ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಮಾನ್ಯ ನಾಣಯ್ಯನವರು ಮರಗಳ ಕಳ್ಳ ಸಾಗಾಣಿಕೆ

ನಿರಂತರವಾಗಿ ಆಗುತ್ತಿದೆ. ಮಾನ್ಯ ನಾಣಯ್ಯನವರು ಮಳೆಯೇ ಬಾರದೇ ಕಾವೇರಿ ನದಿಯಲ್ಲಿ ನೀರು ಇಲ್ಲದೇ ಇರುವ ಪರಿಸ್ಥಿತಿ ಬಂದರೆ ಕೊಡಗು ಜಿಲ್ಲೆ ಹೇಗಿರಬಹುದು ಎಂದು ಹೇಳಿದರು. ಅವರು ಕಲ್ಪನೆಯನ್ನು ಮಾಡುತ್ತಾರೆ. ನಮ್ಮಲ್ಲಿ ನಮ್ಮ ಕಾಡುಗಳು ನಾಶವಾಗಿವೆ. ತಮಗೂ ಸಹ ಗೊತ್ತಿದೆ. ನಾವು ಕಲ್ಪನೆಯನ್ನು ಮಾಡಬೇಕಾಗಿಲ್ಲ. ನಾವು ನಿಜ ಸ್ಥಿತಿಯಲ್ಲಿದ್ದೇವೆ. ಇವತ್ತು ಅಲ್ಲಿ ಕಾಡು ಇಲ್ಲ. ಎಲ್ಲಾ ಮರಗಳು ಕಳ್ಳ ಸಾಗಾಣಿಕೆಯಾಗಿದೆ ಎಂದು ಮಾನ್ಯ ನಾಣಯ್ಯನವರು ಏನು ಹೇಳಿದ್ದಾರೆ. ಅವರದು ಗುಡ್ಡಗಾಡು ಪ್ರದೇಶವಾಗಿದೆ. Chase ಮಾಡಿದರೆ ಕಳ್ಳರು ಸಿಗುತ್ತಾರೆ. ಆದರೆ ನಮ್ಮದು ಹಾಗಲ್ಲ. ನಮ್ಮಲ್ಲಿ ಬಯಲು ಪ್ರದೇಶದ ಹಾಗೆ ಹೋಗುತ್ತಾರೆ. Chase ಮಾಡಿದವರು ಸಹ ಮರಗಳ ಕಳ್ಳ ಸಾಗಾಣಿಕೆ ಮಾಡುವವರು ಸಿಕ್ಕಿಲ್ಲ. 1990-91ರಲ್ಲಿ ನಮ್ಮ ಪಕ್ಷದ ವತಿಯಿಂದ ದೊಡ್ಡ ಹೋರಾಟ ಮಾಡಿದ್ದೆವು. ಸೈಕಲ್‌ನಲ್ಲಿ ಕಟ್ಟಿಗೆ ತೆಗೆದುಕೊಂಡು ಬಂದು ಒಲೆಯನ್ನು ಯಾರಾದರೂ ಹಚ್ಚಿದರೆ ಅಂಥವರನ್ನು ಸ್ಟೇಷನ್‌ಗೆ ಕರೆದುಕೊಂಡು ಹೋಗಿ ಬಟ್ಟೆ ಬಿಚ್ಚಿಸಿ ಹೊಡೆಯುತ್ತಿದ್ದರು. ನಮ್ಮದು ಗಂಧದ ನಾಡು. ಆದರೆ ಈಗ ಸೊರಬ, ಸಾಗರದಲ್ಲಿ ಒಂದು ತುಂಡು ಗಂಧದ ಮರವಿಲ್ಲ. ಮರಗಳೆಲ್ಲ ನಾಶವಾಗಿದೆ. ಮಾನ್ಯ ನಾಣಯ್ಯನವರು ಮುಂದಿನ ದಿನಗಳು ಹೇಗಿರಬಹುದೆಂದು ಕಲ್ಪನೆ ಮಾಡಿಕೊಳ್ಳಬಹುದು, ಆದರೆ ನಾವು ಈಗಾಗಲೇ ಅಂತಹ ಸ್ಥಿತಿಗೆ ತಲುಪಿದ್ದೇವೆ. ಜೋಗ್‌ಫಾಲ್ಸ್‌ನಲ್ಲಿ ಒಂದು ಸಲ ಚೀಸ್ ಮಾಡಿ, ಗಲಾಟೆ ಮಾಡಿ ಬೀಗ ಹಾಕಿಸಿದಂಥ ಸನ್ನಿವೇಶಗಳನ್ನು ನಾವು ನೋಡಿದ್ದೇವೆ. ಮಾನ್ಯ ನಾಣಯ್ಯನವರು ಹೇಳಿದ ಹಾಗೆ ಇಂತಹ ಪ್ರಸಂಗಗಳು ನಡೆಯದ ಹಾಗಾಗಲೂ ಒಂದು ಸೂಕ್ತ ಕ್ರಮ ಕೈಗೊಳ್ಳುವ ಅವಶ್ಯಕತೆ ಇದೆ. ತಪ್ಪಿತಸ್ಥರು ರಾಜಕೀಯ ವ್ಯಕ್ತಿಗಳ ಕುತಂತ್ರದಿಂದ ತಪ್ಪಿಸಿಕೊಂಡು ಹೋಗುತ್ತಾರೆ. ಈ ರೀತಿ ಆಗಬಾರದೆಂದು ನಾನು ಹೇಳಬಯಸುತ್ತೇನೆ.

ಶ್ರೀ ಬಸವರಾಜ ಹೊರಟ್ಟಿ:- ಎರಡು ತಿಂಗಳ ಹಿಂದೆ ನಾನು ತಿರುಚ್ಚಿಯಿಂದ ಬರುತ್ತಿರಬೇಕಾದರೆ ಅರಣ್ಯ ಇಲಾಖೆಯ ಚೆಕ್‌ಪೋಸ್ಟ್‌ನವರು ನಮ್ಮ ಕಾರನ್ನು ನಿಲ್ಲಿಸಿದರು. ಆಗ ರಾತ್ರಿ 9 ಗಂಟೆಯಾಗಿತ್ತು. ನಾನು ಅವರಿಗೆ,

ಅರ್ಜಿಗಳಿಗಾಗಿ ಟ್ರೈನಿಂಗ್ ಹೋಗಬೇಕು, ಬಿಡು ಎಂದು ಕೇಳಿದೆ. ಆದರೆ ಆ ಸಿಬ್ಬಂದಿ, ಸಾರ್ ನಾವು ಚೆಕ್ ಮಾಡಲೇಬೇಕೆಂದು ಹೇಳಿ ಬ್ಯಾಟರಿ ಹಾಕಿ ಎಲ್ಲಾ ಚೆಕ್ ಮಾಡಿದರು. ಅಲ್ಲಪ್ಪ, ನಾಟ್‌ಗಳನ್ನೆಲ್ಲ ಲೂಟಿ ಮಾಡಿಕೊಂಡು ಹೋಗುತ್ತಾರೆ ಅಂಥವರನ್ನು ಹಿಡಿಯುವುದಿಲ್ಲ, ಚೆಕ್ ಮಾಡುವುದಿಲ್ಲ ಆದರೆ ನಮ್ಮಂಥವರ ಕಾರನ್ನು ಚೆಕ್ ಮಾಡುತ್ತೀರಲ್ಲ ಎಂದು ಕೇಳಿದಾಗ ಅವರು, ಆ ಕೆಲಸ ಮಾಡುವವರು ದೊಡ್ಡ ಸಾಹೇಬರು ಎಂಬ ಮಾತನ್ನು ಹೇಳಿದರು.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಗಳೆ, ಮಾನ್ಯ ನಾಣಯ್ಯನವರು ಮಾತನಾಡುತ್ತಾ ಹೇಳಿದ ಹಾಗೆ, ಆ ವ್ಯಕ್ತಿಗಳು ಎಷ್ಟು ಪ್ರಭಾವಶಾಲಿ ಮತ್ತು ಪಟ್ಟಭದ್ರ ಹಿತಾಸಕ್ತಿಗಳಾಗಿದ್ದಾರೆ ಎಂದರೆ, ಯಾರು ಮಾಧ್ಯಮದಲ್ಲಿ ವರದಿ ಮಾಡಿದ್ದರೋ ಅವರ ಮೇಲೆ ಒಂದು ಕೇಸ್ ಹಾಕಿದ್ದಾರೆ. ಕಳ್ಳಾಟ ಮಾಡಿದವರನ್ನು ಹಿಡಿಯದೇ, ವರದಿ ಮಾಡಿದ ಮಾಧ್ಯಮದವರ ಮೇಲೆ ಕೇಸ್ ಹಾಕುವ ಪರಿಸ್ಥಿತಿ ನಿರ್ಮಾಣವಾಗಿದೆ ಎಂದರೆ ಇದರ ಹಿನ್ನೆಲೆಯ ಶಕ್ತಿ ಎಷ್ಟು ದೊಡ್ಡದಿದೆ, ಎಂತಹ ಪ್ರಭಾವಶಾಲಿಗಳಾಗಿದ್ದಾರೆ ಎನ್ನುವುದನ್ನು ಊಹಿಸಬಹುದು.

ಸಭಾಪತಿಯವರು:- ನಮ್ಮ ದೇಶದಲ್ಲಿ Whistleblowers ರನ್ನೆ ಹಿಡಿಯಬೇಕು ಎನ್ನುವ ಕಾನೂನು ಇದೆ. Whistleblowers ಹಿಡಿಯುತ್ತಿದ್ದಾರೆ. ಇವತ್ತು ಪಾರ್ಲಿಮೆಂಟ್‌ನಲ್ಲಿ ಈ ಕಾನೂನು ತರುವವರಿದ್ದಾರೆ. ಏನಾಗುತ್ತದೆಯೋ ಕಾದು ನೋಡೋಣ.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಗಳೆ, ಹಿಂದೆ investigation journalism ಎಂದಿತ್ತು, ತನಿಖಾ ವರದಿಗಳನ್ನು ಮಾಡುತ್ತಿದ್ದರು. ಈಗ ಇಂಥವರ ಮೇಲೆ ಕೇಸ್ ಹಾಲಿ, ಬೆದರಿಸಿ ನಿಯಂತ್ರಣ ಮಾಡುವುದಕ್ಕೆ ಹೊರಟರೆ ಹೇಗೆ? ಮಾಧ್ಯಮವನ್ನು ಪ್ರಜಾತಂತ್ರದ ನಾಲ್ಕನೇ ಸ್ತಂಭ ಎಂದು ಹೇಳುವುದಕ್ಕೆ ಅರ್ಥವೇ ಇರುವುದಿಲ್ಲ.

ಪಶ್ಚಿಮ ಘಟ್ಟ ಉಳಿಸುವುದಕ್ಕೆ ಸಂಬಂಧಿಸಿದಂತೆ ಒಂದು ಕಾರ್ಯಪಡೆ ಮಾಡಿ ಅದಕ್ಕೆ ಒಬ್ಬ ಅಧ್ಯಕ್ಷರನ್ನೂ ನೇಮಕ ಮಾಡಿದ್ದಾರೆ. ಅವರು

ತಿಂಗಳಿಗೊಮ್ಮೆಯೋ ಎರಡು ತಿಂಗಳಿಗೊಮ್ಮೆಯೋ ಮೂರನೆಯ ಮಹಡಿಯಲ್ಲಿ ಕುಳಿತು ಪೈಸ್ ಕಾನ್‌ಫರನ್ಸ್ ಮಾಡಿ ಹೇಳಿಕೆಯನ್ನು ಕೊಡುವುದು ಬಿಟ್ಟರೆ ಬೇರೆನು ಮಾಡಿಲ್ಲ. ಕಾರ್ಯಪಡೆಗೆ ಎಷ್ಟು ಹಣ ಕೊಡಲಾಗಿದೆ, ಯಾವ ಕಾರ್ಯಗಳನ್ನು ಅನುಷ್ಠಾನ ಮಾಡಿದ್ದಾರೆ, ಎಷ್ಟು ಅರಣ್ಯವನ್ನು ಉಳಿಸಿದ್ದಾರೆ ಎನ್ನುವ ಮಾಹಿತಿಯನ್ನು ಮಾನ್ಯ ಅರಣ್ಯ ಸಚಿವರು ತಿಳಿಸಬೇಕು.

ಶ್ರೀ ಆರ್.ವಿ. ವೆಂಕಟೇಶ್:- ಮಾನ್ಯ ಸಭಾಪತಿಗಳೆ, ಕಾಡು ಪ್ರಾಣಿಗಳ ಹಾವಳಿ ಹೆಚ್ಚಾಗುತ್ತದೆ ಎನ್ನುವುದರ ಬಗ್ಗೆ ಸದನದಲ್ಲೂ ಪ್ರಸ್ತಾಪವಾಯಿತು. ಇದನ್ನು ಗಂಭೀರವಾಗಿ ಪರಿಗಣಿಸಬೇಕು. ಕಾಡು ನಾಶವಾಗುತ್ತಿರುವ ಹಿನ್ನೆಲೆಯಲ್ಲೇ ಈ ರೀತಿ ಕಾಡು ಪ್ರಾಣಿಗಳು ಕಾಡನ್ನು ಬಿಟ್ಟು ಊರುಗಳಿಗೆ ನುಗ್ಗುವಂತಾಗಿದೆ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಗಳೆ, ಶ್ರೀಮತಿ ಭಾರತೀಶೆಟ್ಟಿಯವರು ಕೆಲವು ವಿಷಯಗಳನ್ನು ಹೇಳಿದರು. ಶಿಕಾರಿಪುರ, ಸೊರಬ, ಸಾಗರ ಮತ್ತು ಆ ಸುತ್ತಮುತ್ತಲಿನ ಪ್ರದೇಶಗಳಲ್ಲಿ ಮರಗಳೆತ್ತನ ಆಗುತ್ತದೆ ಎಂಬ ಮಾಹಿತಿ ಪಡೆದು ಅವರು ಕಾಡಿನೊಳಗೆ ಹೋದರೆ ಆಗುತ್ತದೆ ಎಂಬ ಮಾಹಿತಿ ಪಡೆದು ಅವರು ಕಾಡಿನೊಳಗೆ ಹೋದರೆ ಅವರನ್ನು ಹಿಡಿದು ಮರಕ್ಕೆ ಕಟ್ಟಿ ಹೊಡೆದಿರುವುದು ನಿಮ್ಮ ಗಮನಕ್ಕೆ ಬಂದಿದೆಯೇ? ಯಾವ ಪಟ್ಟಭದ್ರ ಹಿತಾಸಕ್ತಿಗಳು ಅವರನ್ನು ಬೆಂಬಲ ಕೊಡುತ್ತಿದ್ದರು ಮತ್ತು ಯಾರ ಒಂದು ಪ್ರಚೋದನೆಯಿಂದ ಹಿಂತಹ ಪರಿಸ್ಥಿತಿ ನಿರ್ಮಾಣವಾಯಿತು ಎನ್ನುವುದು ನಿಮಗೂ ಗೊತ್ತಿರಬಹುದು, ನನಗೂ ಗೊತ್ತಿದೆ. ಆದರೆ ಅದನ್ನು ಸದನದಲ್ಲಿ ಹೇಳುವ ಪರಿಸ್ಥಿತಿಯಲ್ಲಿಲ್ಲ. ಅವರು ಹೆಸರನ್ನು ಬೇಕಾದರೆ ಹೇಳಬಲ್ಲೆ, ನನಗೇನು ಹೆದರಿಕೆಯಿಲ್ಲ. ಆದರೆ ಅವರ ಹೆಸರುಗಳನ್ನು ಹೇಳಿದಾಗ ಅದಕ್ಕೆ ಒಂದು ಯಾವುದೋ ರಾಜಕೀಯ ಲೇಪ ಹಚ್ಚುವುದು ಆಗಬಾರದು. ಜನಸಾಮಾನ್ಯರ ಬದುಕಿನಲ್ಲಿ ನಮ್ಮ ಪಾತ್ರ ಎಷ್ಟಿದೆ ಎನ್ನುವ ಮಟ್ಟಿಗೆ ನಮ್ಮ ಕೆಲಸಗಳನ್ನು ಮಾಡಿಕೊಂಡು ಹೋದರೆ ಸಾಕು. ಆದರೆ, ನಾವು ಎಷ್ಟು ದಿವಸ ಇರುತ್ತೇವೆಯೋ ಗೊತ್ತಿಲ್ಲ, ಅಧಿಕಾರದ ಕುರ್ಚಿ

ಇವತ್ತು ಹೋಗುತ್ತದೆಯೋ ನಾಳೆ ಹೋಗುತ್ತದೆಯೋ ಗೊತ್ತಿಲ್ಲ, ಆದ್ದರಿಂದ ಅಧಿಕಾರದಲ್ಲಿರುವವರೆಗೆ ಎಷ್ಟನ್ನು ಬಾಚಿಕೊಳ್ಳಬೇಕು ಅಷ್ಟೆಲ್ಲವನ್ನು ಬಾಚಿಕೊಳ್ಳಬೇಕು ಎನ್ನುವ ಪರಿಸ್ಥಿತಿಗೆ ಬಂದರೆ, ಮುಂದಿನ ಚುನಾವಣೆಗೋಸ್ಕರ ಹಣ ಮಾಡುವ ದಂಧೆಗೆ ಇಳಿದುಬಿಟ್ಟರೆ ಬೇರೆಯವರಾರೂ ಏನನ್ನೂ ಮಾಡುವುದಕ್ಕಾಗುವುದಿಲ್ಲ. ಮಾನ್ಯ ಸಭಾಪತಿಗಳೆ, ಪಶ್ಚಿಮಘಟ್ಟದ ಸಾಲು ಎನ್ನುವುದು ಬೆಳಗಾವಿ, ಶಿವಮೊಗ್ಗ, ಚಿಕ್ಕಮಗಳೂರು, ಹಾಸನ ಮತ್ತು ಶಿವಮೊಗ್ಗ ಜಿಲ್ಲೆಗಳಿಗೆ ಅನ್ವಯಿಸುತ್ತದೆ. ಕೊಡಗು ಜಿಲ್ಲೆಯಲ್ಲಿರುವ ತಲಕಾವೇರಿಯಲ್ಲಿ ಐದಾರು ದೊಡ್ಡ Reserve Forests ಇವೆ. ಇದರಲ್ಲಿ ಒಂದನ್ನು Greater Talacauvery ಎಂದು ಮಾಡುವುದಕ್ಕೆ ಹೊರಟ್ಟಿದ್ದೀರಿ ಇದರ ಜೊತೆ ಪುಷ್ಪಗಿರಿ ಅರಣ್ಯ ಪ್ರದೇಶ, ತಲಕಾವೇರಿ ಮತ್ತು ಭಾಗಮಂಡಲದ ಪ್ರದೇಶಗಳು inaccessible areas forest belt ಆಗಿದೆ. ಇದರ ಜೊತೆ enclosures ಸುಮಾರು 10-15 enclosures ಇವೆ. 200-300-400 ಎಕರೆ ಜಮೀನನ್ನು ಹಿಂದೆ ಬ್ರಿಟಿಷ್‌ನವರು high range forest ನಲ್ಲಿ ಕಾಫಿ ಮತ್ತು ಏಲಕ್ಕಿ ಬೆಳೆಯುವುದಕ್ಕೆ ಕೊಟ್ಟಿದ್ದರು. Those are all high range reserve forest areas. ದುರಾದೃಷ್ಟವಶಾತ್ ಈಗ ಅಲ್ಲಿರುವ ಮರ ಮತ್ತು ಜಾಗ ಏನಿದೆ ಅದು ಅವರದೇ ಸ್ವಂತ ಎನ್ನುವ ಸ್ಥಿತಿ ನಿರ್ಮಾಣವಾಗಿದೆ. ಇವೆಲ್ಲವೂ reserve forest areas ಆಗಿದೆ. ಆ ಎಲ್ಲ reserve forest areas ಪ್ರೈವೇಟ್ ಆಗಿದ್ದು they are enclosures to the reserve forests. ಅಲ್ಲಿ ಇವತ್ತಿಗೂ ಮರಗಳನ್ನು ಕುಡಿಯುವುದಕ್ಕೆ ಆಗುವುದಿಲ್ಲ. They are inaccessible areas. High range reserve forest areas ನಲ್ಲಿ ಕಾಫಿ ಬೆಳೆಸುವುದಕ್ಕೆ ಆಗುವುದಿಲ್ಲ ಎಂದು ಕೈಬಿಟ್ಟಿದ್ದರು. ಅಲ್ಲಿ ಸಾಕಷ್ಟು ಮರಗಳಿವೆ. ಆ ಮರಗಳನ್ನು ಕುಡಿಯುವುದಕ್ಕೆ ಖಾಸಗಿ ವ್ಯಕ್ತಿಗಳು ಅರ್ಜಿ ಹಾಕುತ್ತಿದ್ದಾರೆ. ನನ್ನ ಸರ್ಕಾರ ಇದ್ದಾಗ, ನಾನು ಅಧಿಕಾರದಲ್ಲಿದ್ದಾಗ ಆ ಭಾಗದಲ್ಲಿ ಒಂದೇ ಒಂದು ಮರಕಡಿಯುವುದಕ್ಕೆ ಬಿಟ್ಟಿರಲಿಲ್ಲ. All enclosures ನಲ್ಲಿ ನಾವು ರಿಜೆಕ್ಟ್ ಮಾಡುತ್ತಿದ್ದೆವು. Tree Authority ಆಗಲೂ ಇತ್ತು. ಟ್ರೀ ಆಫೀಸರ್ ಕೂಡ ಇದ್ದರು. ನಮ್ಮ ಕೊಡಗು ಜಿಲ್ಲೆಗೆ ಮೂರ್ಮಾಲ್ಟು ವರ್ಷಗಳ ಹಿಂದೆ ಒಬ್ಬರು ಟ್ರೀ

ಆಫೀಸರ್ ಬಂದರು. ಆ ಟ್ರೀ ಆಫೀಸರ್ ಬಂದಿದ್ದೇ ಬಂದಿದ್ದು, ಅದಲ್ಲಿದ್ದ ಬಂತೋ ವಕ್ರದೇಸೆ ಗೊತ್ತಿಲ್ಲ, enclosures ನಲ್ಲಿ ಆ ಮರಗಳೇನಿವೆ, ಅವುಗಳನ್ನು ಕಡಿಯಲು ಅವರೆಲ್ಲ ಅವನ ಎಂದು ಅರ್ಜಿ ಹಾಕುವುದಕ್ಕೆ ಪ್ರಾರಂಭ ಮಾಡಿದರು. ಅದು ನಮಗೂ ಗೊತ್ತಾಯಿತು. ಆಗ ನಾವು, ಆ ಜಾಗದಲ್ಲಿ ಮರ ಕಡಿಯುವುದಕ್ಕೆ ಅವಕಾಶವಿಲ್ಲ ಎಂದು ಹೇಳಿದೆವು. ಒಂದು ಕಡೆ ಸುಪ್ರೀಂ ಕೋರ್ಟಿನವರು ಕೊಟ್ಟಿರುವ ಗೋವರ್ಧನ್ ಕೇಸ್‌ನ ಜಡ್ಜ್‌ಮೆಂಟ್, ಇನ್ನೊಂದು ಕಡೆ reserve forest areas enclosures. They are inaccessible areas. ಅಲ್ಲಿ ಬರೀ ಮರಗಳು ಇವೆಯೇ ಹೊರತು ಬೇರೆ ಯಾವುದೇ ಕೃಷಿ ಆಗುವುದಿಲ್ಲ. ಆ ಜಾಗದಲ್ಲಿ ನಾವು ಕೃಷಿ ಮಾಡುತ್ತೇವೆ, ಅದಕ್ಕೋಸ್ಕರ ಸುಮಾರು 1500 ಮರಗಳನ್ನು ಕಡಿಯುತ್ತೇವೆ ಎಂದು ಕೇಳಿದಾಗ ಹಿಂದಿದ್ದ ಅಧಿಕಾರಿಗಳು ಅದನ್ನು ತಿರಸ್ಕಾರ ಮಾಡುತ್ತಾ ಬಂದರು.

No Officer came to my district who went to the extent of destroying the western ghat belt more particularly the enclosures to the reserve forest areas. ಆದರೆ ಒಬ್ಬ ಅಧಿಕಾರಿ ಬಂದ. ಆತ Conservator of Forests. ಆ conserve ಎನ್ನುವ ಪದವನ್ನು ತೆಗೆದುಬಿಡಬೇಕು. He has come to my district only to destroy the forest. He is none other than by name one Mr. Sudarshan. ಇದಕ್ಕೆ ಅನುಮತಿ ಕೊಟ್ಟಾಗ the matter was brought to the notice of the Principal Chief Conservator of Forests. ಕೊಡಗಿನಲ್ಲಿ Conservator of Forests ಪ್ರೀಮ್‌ಕುಮಾರ್ ಎಂಬುವವರಿದ್ದರು. ಅವರು “No. You are not supposed to give permission to that. They are all enclosures to the reserve forest areas.” ನೀವು ಅದನ್ನು ರಿಜೆಕ್ಟ್ ಮಾಡಬೇಕು ಎಂದು ಹೇಳಿದರೆ. ಆತ “I am the Tree Officer. You do not have the right” ಎಂದು ಹೇಳಿದ. He defies the Conservator of Forests; he defies the Principal Chief Conservator of Forests. You shall not do that ಎಂದು Principal Chief Conservator of Forests ಹೇಳಿದರೆ, “You have no business, I am the Tree Officer under the Act, I am going to

do that” ಎಂದು ಹೇಳುತ್ತಾರೆ. ನಂತರ ನಾನು ಸರ್ಕಾರಕ್ಕೆ ಪತ್ರ ಬರೆದ ಮೇಲೆ ಸರ್ಕಾರದವರು ನಾಲ್ಕು ಜನ ಹಿರಿಯ ಅಧಿಕಾರಿಗಳ ಒಂದು ಸಮಿತಿಯನ್ನು ಕೊಡಗಿಗೆ ಕಳುಹಿಸಿದರು. ಅವರೆಲ್ಲ ಯಾರು ಎಂದರೆ, Deepak Sharma, Additional Chief Conservator of Forests, Dr. M.Muni Reddy, Additional Chief Conservator of Forests, Sri D.Devaiah, Chief Conservatore of Forests and Sri Range Gowda, Deputy Conservator of Forests. ಈ ನಾಲ್ಕು ಜನ ಬಂದು ಆ ಅಧಿಕಾರಿ ಮಾಡಿರತಕ್ಕಂಥ ಅಕ್ರಮ, ಅನ್ಯಾಯಗಳನ್ನು ವರದಿ ಮಾಡಿ ಸರ್ಕಾರಕ್ಕೆ ಕಳುಹಿಸಿದರು. ಇದು ವಿಜಯಶಂಕರವರ ಕಾಲದಲ್ಲಿ ನಿಮ್ಮ ಗಮನಕ್ಕೆ ಬಂದಿದೆ. ಇದೆಲ್ಲಾ ವರದಿ ಮಾಡಿ ಕಳುಹಿಸಿದರು. ಅದಾದ ಮೇಲೆ ಈ ಪ್ರಕರಣ ಲೋಕಾಯುಕ್ತಕ್ಕೂ ಹೋಯಿತು. A complaint was lodged before the Lokayuktha, ಇದಕ್ಕೆ ಸಂಬಂಧಪಟ್ಟ ಹಾಗೆ ಸಂತೋಷ್ ಹೆಗಡೆಯವರು ದಿನಾಂಕ 19-5-2011 ರಂದು ವರದಿಯನ್ನು ಕೊಡುತ್ತಾರೆ. ಸಂತೋಷ್ ಹೆಗಡೆಯವರು ಕೊಟ್ಟಿರುವ ವರದಿಯಲ್ಲಿ ಕೊನೆಯ ಒಂದು ಪ್ಯಾರಾವನ್ನು ಮಾತ್ರ ಒದುತ್ತೇನೆ;

“Thus the materials on record makes out a prima facie case in respect of allegations made with the complaint against the respondent (Sri Sudarshan). Since the respondent knowing fully well the ratio laid down by the Hon’ble Supreme Court India in Writ Petition No..... connected with Writ Petition No.171/96, the provisions of the Forest Conservation Act 1980 and lawful instructions issued by the Principal Chief Conservator of Forests and also the Conservator of Forests, Kodagu Circle, Madikeri are all within the knowledge of the respondent and in spite of that during investigation by the Investigating Officer it was found that the respondent continue to issue tree felling permission illegally and as such

it comes true that the act of the respondent is intentional and deliberate. Therefore recommendation is made under Section 212(3) of the Karnataka Lokayuktha Act to initiate disciplinary proceedings for the gross misconduct committed by the respondent Sri Sudarshan, the then Conservator of Forests, Aranya Bhavan, Kodagu Circle, Madikeri now working as Conservator of Forests in Shimoga. Being an IAS/IPS/IFS Officer, who has committed grave misconduct, the disciplinary proceedings against him shall be under the provisions of the All India Services Act,”

What action you have taken against him so far? ನಿಮ್ಮ ಅಧಿಕಾರಿಗಳು ವರದಿಯನ್ನು ಕಳುಹಿಸುತ್ತಾರೆ, ಲೋಕಾಯುಕ್ತದವರು ವರದಿಯನ್ನು ಕಳುಹಿಸುತ್ತಾರೆ. Sir, this Officer in all reality, in spite of all the recommendations made by your own staff, by your own higher authorities, by none other than the Lokayuktha, why did you not keep him under suspension? ಆದರೆ ಮೇಲೆ ಈ ಅಧಿಕಾರಿಯನ್ನು ಪುನಃ ಅದೇ ಜಾಗಕ್ಕೆ Conservator of Forests ಮಾಡುವುದಕ್ಕೆ ಒತ್ತಡ ಇದೆ. ಮಾನ್ಯ ಸಚಿವರ ಮೇಲೆ ಒತ್ತಡ ಇದೆಯೋ ಇಲ್ಲವೋ ಎಂಬುದನ್ನು ಮಾನ್ಯ ಸಚಿವರೇ ಹೇಳಬೇಕು. ಆ ಅಧಿಕಾರಿಯನ್ನು ಅಲ್ಲಿಗೆ ಪೋಸ್ಟ್ ಮಾಡಬೇಕೆಂದು ವಿಜಯಶಂಕರ್‌ರವರು ಇದ್ದಾಗಲೂ ಒತ್ತಡ ಇತ್ತು. ಅಲ್ಲಿಗೆ ಮತ್ತೆ ಅದೇ ಅಧಿಕಾರಿ ಏಕೆ ಬೇಕೆಂದರೆ ಈ enclosures ನಲ್ಲಿ ಮರ ಕಡಿಯುವುದಕ್ಕೆ ಅನುಮತಿ ಕೊಡುತ್ತಾರೆ ಎನ್ನುವ ಉದ್ದೇಶದಿಂದ ಪುನಃ ಅದೇ ಅಧಿಕಾರಿ ಬೇಕೆಂದು ಒತ್ತಡ ತರುತ್ತಿದ್ದಾರೆ. ಈ ಸದನದಲ್ಲಿ 164 ಎಕರೆ ತನ್ನಿವಾನಿ ಜಾಗದಲ್ಲಿರತಕ್ಕಂಥ ಜಮೀನನ್ನು ಖರೀದಿ ಮಾಡತಕ್ಕಂಥ ಬಗ್ಗೆ ನಾವು ಚರ್ಚೆ ಮಾಡಿದ್ದೇವೆ. ಅದು ತಮಗೆಲ್ಲಾ ನೆನಪಿರಬಹುದು ಎಂದು ಕಾಣುತ್ತದೆ. ಸುದರ್ಶನ್‌ರವರು 1200 ಮರಗಳನ್ನು ಕಡಿಯುವುದಕ್ಕೆ ಅನುಮತಿ

ಕೊಟ್ಟಿದ್ದಾಗ ಎಲ್ಲಾ ಅಧಿಕಾರಿಗಳ ಮಧ್ಯಪ್ರವೇಶದಿಂದ ಮರ ಕಡಿಯುವುದು ನಿಂತಿತು. ಮರಗಳನ್ನು ಸಾಗಾಣಿಕೆ ಮಾಡುವುದಕ್ಕೆ ಆಗಲಿಲ್ಲ. ಯಾವ ಹಿನ್ನೆಲೆಯಲ್ಲಿ ಇದೇ ಅಧಿಕಾರಿಯನ್ನು ತರುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ? ಈ ಅಧಿಕಾರಿಗೆ ಯಾರ ಬೆಂಬಲ ಇದೆ? ಇಷ್ಟೆಲ್ಲಾ ಅದರೂ ಕೂಡ ಆ ಅಧಿಕಾರಿಯನ್ನು ಅಮಾನತ್ತು ಮಾಡುವುದಕ್ಕಾಗಿಲ್ಲ? ಆದರೆ, ಆ ಜಾಗಕ್ಕೆ ತರಬೇಕೆಂದು ಒತ್ತಡ ತರುವುದಿದ್ದರೆ ಆ ಅಧಿಕಾರಿ ಎಷ್ಟು ಪ್ರಭಾವಿಗಳಾಗಿರಬಹುದು? ಅವರನ್ನು ಆ ಜಾಗಕ್ಕೆ ಬೇಕೆಂದು ಯಾರು ಒತ್ತಡ ಮಾಡುತ್ತಿದ್ದಾರೆ? ಆ ಅಧಿಕಾರಿ ಕೊಡಗು ಜಿಲ್ಲೆಗೆ ಬೇಕೆಂದು ನಾನಂತೂ ಒತ್ತಡ ತರುವುದಿಲ್ಲ. ನಾನು ಹೇಳುವುದು ಇಂತಹ ಅಧಿಕಾರಿಗಳ ಮೇಲೆ ಎನ್‌ಕ್ವೈರಿ ಮಾಡಿ ಅವರನ್ನು ಕೂಡಲೇ ವಜಾ ಮಾಡಿ ಕಳುಹಿಸಬೇಕು. ನಮ್ಮ ಹಿರಿಯ ಅಧಿಕಾರಿಗಳು ಅಸಹಾಯಕರಾಗಿದ್ದಾರೆ. ಈ ರೀತಿಯ ಪರಿಸ್ಥಿತಿ ಏಕೆ ನಿರ್ಮಾಣವಾಯಿತು ಎಂದು ದಯವಿಟ್ಟು ಮಾನ್ಯ ಸಚಿವರು ಹೇಳಬೇಕು. ಪುನಃ ಅವರನ್ನು ವರ್ಗಾವಣೆ ಮಾಡಿ ಈ ಅರಣ್ಯ ಪ್ರದೇಶದಲ್ಲಿರುವ ಮರಗಳನ್ನು ಕಡಿಯುವುದಕ್ಕೆ ಮಾನ್ಯ ಸಚಿವರು ಅನುಕೂಲ ಮಾಡಿ ಕೊಡುತ್ತಾರೆಯೇ? ನಾನು ಎಲ್ಲಾ ವಿಚಾರಗಳನ್ನು ಮಾತನಾಡಿದ ಮೇಲೆ ಮಾನ್ಯ ಸಚಿವರು ಉತ್ತರ ಕೊಡಲಿ. ಮಾನ್ಯ ಸಚಿವರು ಎಷ್ಟು ದಿವಸ ಅರಣ್ಯ ಮಂತ್ರಿಗಳಾಗಿ ಉಳಿಯುತ್ತಾರೆಯೋ ನನಗೆ ಗೊತ್ತಲ್ಲ. ಏಕೆಂದರೆ, ಮಾನ್ಯ ಸಚಿವರೇನಾದರೂ ಅವರನ್ನು ಅಮಾನತ್ತಿನಲ್ಲಿಡುವುದಕ್ಕೆ ಕ್ರಮವನ್ನು ಕೈಗೊಂಡರೆ ಈ ಅಧಿಕಾರಿ ಮತ್ತೊಬ್ಬರ ಮುಖಾಂತರ ಮಾನ್ಯ ಸಚಿವರ ಸ್ಥಾನ ಪಲ್ಲಟ ಮಾಡುವುದಕ್ಕೆ, ಮಾನ್ಯ ಸಚಿವರನ್ನು ಕಿತ್ತು ಹಾಕುವ ಪ್ರಯತ್ನಗಳನ್ನು ಮಾಡಿಸಬಹುದು.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಯವರೇ, ಅವರು ಅಷ್ಟೊಂದು ಜೋರು ಇದ್ದಾರೆಯೇ?

ಶ್ರೀ ಎಂ.ಸಿ. ನಾಣಯ್ಯ:- ಅವರು ಜೋರು ಅಲ್ಲ. ಆದರೆ, ಅವರ ಹಿಂದೆ ಕೆಲವು ಜನರಿದ್ದಾರೆ. ಆ ಜನ ನನ್ನ ಜಿಲ್ಲೆಯಲ್ಲಿದ್ದಾರೆ, ಜಿಲ್ಲೆಯ ಹೊರಗಡೆಯೂ ಇದ್ದಾರೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿಯೂ ಇದ್ದಾರೆ.

ಕ್ಯಾಷ್ವನ್ ಗಣೇಶ ಕಾರ್ನಿಕ್:- ಈ ದಂಧೆ ಬಹಳ ದಿನದಿಂದ ಮಾಡುತ್ತಿರಬೇಕು?

ಶ್ರೀ ಎಂ.ಸಿ. ನಾಣಯ್ಯ:- ಅದನ್ನು ಹೇಳಬೇಕೇ?

ಕ್ಯಾಷ್ವನ್ ಗಣೇಶ ಕಾರ್ನಿಕ್:- ಹಿಂದಿನ ಬಹಳ ಜನರು ಅವರಿಗೆ ಬೆಂಬಲ ಕೊಟ್ಟಿರಬೇಕಲ್ಲವೇ? ಈ ದಂಧೆಯನ್ನು ಇವತ್ತು, ನಿನ್ನೆ ಪ್ರಾರಂಭ ಮಾಡಿರುವುದಿಲ್ಲ. ಬಹಳ ವರ್ಷಗಳಿಂದ ಮಾಡಿಕೊಂಡು ಬಂದಿರಬೇಕು.

ಶ್ರೀ ಎಂ.ಸಿ. ನಾಣಯ್ಯ:- ಅವರ ಇತಿಹಾಸವನ್ನು ಹೇಳುವುದಕ್ಕೆ ಹೋದರೆ ಬಹಳ ಚೆನ್ನಾಗಿದೆ.

ಶ್ರೀಮತಿ ಭಾರತಿ ಶೆಟ್ಟಿ:- ನಮ್ಮಲ್ಲೂ ಅವರೇ ಮಾಡಿರಬಹುದು?

ಶ್ರೀ ಎಂ.ಸಿ. ನಾಣಯ್ಯ:- ಅವರು ಚಿಕ್ಕಮಗಳೂರು, ಶಿವಮೊಗ್ಗದಲ್ಲಿ ಇದ್ದರು.

ಶ್ರೀಮತಿ ಭಾರತಿ ಶೆಟ್ಟಿ:- ನಾಣಯ್ಯನವರೇ, ಆಗ ಯಾರ ಪ್ರಭಾವ ಇರಬಹುದು? ಯಾವ ರಾಜಕೀಯ ವ್ಯಕ್ತಿಗಳ ಪ್ರಭಾವ ಇರಬಹುದು. 1991ರಲ್ಲಿ ಯಾರ ಪ್ರಭಾವ ಇರಬಹುದು? ಯಾವ ರಾಜಕಾರಣಿಗಳ ಪ್ರಭಾವ ಇರಬಹುದು? ಅವರ ಪ್ರಭಾವ ಎಷ್ಟಿತ್ತು ಎಂದರೆ, ನಮ್ಮ ಗಂಧದ ನಾಡಿನಲ್ಲಿ ಎಲ್ಲಾ ಗಂಧ ಖಾಲಿ ಆಗಿ ಹೋಗಿತ್ತು. ಬೇರನ್ನು ಕಿತ್ತುಕೊಂಡು ಹೋಗಿದ್ದಾರೆ. ಇವರು ಬೆಳಕು ಚೆಲ್ಲಿರುವುದನ್ನು ನೋಡಿದರೆ ಹಿಂದೆ ಮತ್ತು ಈಗಿನ ಎಲ್ಲಾ ರಾಜಕಾರಣಿಗಳ ಪ್ರಭಾವ ಈ ಅಧಿಕಾರಿಗಳ ಮೇಲೆ ಬಹಳ ಜೋರು ಇದೆ.

(ಈ ಹಂತದಲ್ಲಿ ಉಪ ಸಭಾಪತಿಯವರು ಪೀಠವನ್ನು ಅಲಂಕರಿಸಿದರು)

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಏಕೆಂದರೆ, ಈ ದಂಧೆಯನ್ನು ಮಾಡುತ್ತಿರುವವರು ಯಾರಿದ್ದಾರೆ ಅದರಲ್ಲಿ ರಾಜಕಾರಣಿಗಳು ಇದ್ದಾರೆ. ಮರ ವ್ಯಾಪಾರಿ ದಂಧೆ, ಗ್ರಾನೈಟ್ ದಂಧೆ, ಮೈನಿಂಗ್ ದಂಧೆ, ಮರಳು ದಂಧೆ, Education ದಂಧೆ ಮಾಡುತ್ತಿರುವವರಲ್ಲಿ ರಾಜಕಾರಣಿಗಳಲ್ಲವೇ? ಎಲ್ಲದರಲ್ಲೂ

ರಾಜಕಾರಣಿಗಳಿದ್ದಾರೆ. ಇದರಲ್ಲಿ ವಿಧಾನ ಸಭಾ ಸದಸ್ಯರು, ವಿಧಾನ ಪರಿಷತ್ತಿನ ಸದಸ್ಯರು, ಮಾಜಿ ಸಚಿವರು, ಹಾಲಿ ಸಚಿವರು ಇದ್ದಾರೋ ಇಲ್ಲವೋ ಗೊತ್ತಿಲ್ಲ, ಇವರೆಲ್ಲರೂ ಇದ್ದಾರೆ. ಕೆಲವು ಸಮಯದಲ್ಲಿ ಅವರನ್ನು ಎಂ.ಆರ್.ಪಿ. ಎಂದು ಕರೆಯುತ್ತಾರೆ. ಅವರು ಯಾವ ಪಕ್ಷ ಎಂದರೆ, Member of the Ruling Party. ಯಾವ ಪಕ್ಷ ಅಧಿಕಾರಕ್ಕೆ ಬರುತ್ತದೆ ಆ ಪಕ್ಷದಲ್ಲಿ ಅವರೆಲ್ಲಾ ಇರುತ್ತಾರೆ. ಅಂತಹ ಜನರಿಂದ ಎಲ್ಲಾ ನಾಶವಾಗಿದೆ. ಅವರಿಗೆ ನಾವು ರಕ್ಷಣೆ ಕೊಡುತ್ತಾ ಹೋದರೆ ಎಷ್ಟು ದಿನ ರಕ್ಷಣೆ ಕೊಡಬೇಕು ಹೇಳಿ? ಅವರ ಬಗ್ಗೆ ನಾನೇನೋ ಧೈರ್ಯವಾಗಿ ಹೇಳುತ್ತೇನೆ. ಆದರೆ, ಬಹಳಷ್ಟು ಜನರಿಗೆ ಅವರ ಬಗ್ಗೆ ಮಾತನಾಡುವುದಕ್ಕೆ ಹೆದರಿಕೆ. ಮಾನ್ಯ ಗಣೇಶ ಕಾರ್ಣಿಕರ್‌ವರೇ, ಇದು ಬಹಳ ದೊಡ್ಡ ದುರಂತ. ಅಂತಹ ವ್ಯಕ್ತಿಗಳಿಗೆ ಇಂತಹ ಸ್ಥಳಕ್ಕೆ ಹಾಕಬೇಕು, ಅವರಿಗೆ ಅಧಿಕಾರ ಕೊಡಲೇಬೇಕೆಂದು ಹೇಳುವಂಥದ್ದು ಕಳೆದ ಎರಡು ವರ್ಷಗಳಿಂದ ಸತತವಾಗಿ ನಡೆಯುತ್ತಿದೆ. ಯಾವುದೇ ರಾಜಕೀಯ ಒತ್ತಡ ಇದ್ದರೂ ಕೂಡ ಈ ಅಧಿಕಾರಿಯನ್ನು ನೀವು ಇಲ್ಲಿಗೆ ವರ್ಗಾವಣೆ ಮಾಡಬಾರದು ಎಂದು ನಾನು ಈ ಹಿಂದೆ ಯಡಿಯೂರಪ್ಪನವರಿಗೆ ಬಹಳ ದೊಡ್ಡದಾರಿತಕ್ಕಂಥ ಪತ್ರವನ್ನು ಬರೆದಿದ್ದೇನೆ. ನನ್ನ ಪತ್ರ ತಲುಪುವಷ್ಟರಲ್ಲಿ ಈ ಅಧಿಕಾರಿಯ ವರ್ಗಾವಣೆಗೆ ಸಹಿ ಹಾಕಿಬಿಟ್ಟಿದ್ದರು. ಇವತ್ತು ಒತ್ತಡ ಬರುತ್ತದೆ. ಅವರನ್ನು ಅಮಾನತ್ತು ಮಾಡಬೇಕೇ, ವಜಾ ಮಾಡಬೇಕೇ, ಪುನಃ ಅವರನ್ನು ಅದೇ ಜಾಗಕ್ಕೆ ತರಬೇಕೇ? ಎಷ್ಟರ ಮಟ್ಟಿಗೆ ನಡೆಯುತ್ತದೆ ಎಂಬುದನ್ನು ನೋಡಿ? ಇದರ ಹಿಂದೆ ಯಾರು ಇದ್ದಾರೆ ಎಂಬುದನ್ನು ನಾನು ಹೇಳುತ್ತೇನೆ. ಆದರೆ, ಮಾನ್ಯ ಸಚಿವರಿಗೆ ಗೊತ್ತಿದೆ, ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಇವರೆಲ್ಲರೂ ಕೈಜೋಡಿಸುತ್ತಾರೆ. ಎಲ್ಲಾ ಅಧಿಕಾರಿಗಳ ವರ್ಗಾವಣೆ, ಪೋಸ್ಟ್ ಮಾಡುವಲ್ಲಿ ಇವರು ಇಲ್ಲದೆ ಹೋದರೆ, ಇವರು ಸಹಿ ಹಾಕದೆ ಹೋದರೆ ಕೆಲಸ ಆಗುವುದೇ ಇಲ್ಲ.

ಮಾನ್ಯ ಸಭಾಪತಿಯವರೇ. ಇದರ ಜೊತೆಗೆ ಒಂದು ಜಮೀನು ಖರೀದಿ ಮಾಡಿರುವುದಕ್ಕೆ ಸಂಬಂಧಪಟ್ಟ ಹಾಗೆ ಸಚಿವರೊಬ್ಬರ ಹೆಸರು ಅದಕ್ಕೆ

ತಾಳೆ ಆಯಿತು. ಅದು ತನ್ನಿವಾನಿ reserve forest enclosure 164 ಎಕರೆ. ಅವರು ಖರೀದಿ ಮಾಡಿರಲಿಲ್ಲ. ಅವರ ಸಹೋದರರ ಹೆಸರಿನಲ್ಲಿ ಮತ್ತೊಬ್ಬರು ಸೇರಿಕೊಂಡು ಖರೀದಿ ಮಾಡಿರುವಂಥದ್ದು. ಈ ಸುದರ್ಶನರವರ ಕರ್ಮಕಾಂಡದಲ್ಲಿ ಹತ್ತಾರು ಜಾಗಗಳಿವೆಯಲ್ಲಾ ಅದರಲ್ಲಿ ಈ ಜಾಗವೂ ಒಂದು. 164 ಎಕರೆ ಜಮೀನನ್ನು 5 ಕೋಟಿ 40 ಲಕ್ಷ ರೂಪಾಯಿಗಳಿಗೆ ಖರೀದಿ ಮಾಡಿರುವುದನ್ನು ನಾನು ಸದನದಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ನೋಟೀಸ್ ಕಳುಹಿಸಿದ್ದೆ. ಆ ಜಾಗ ಕೇವಲ ಮರ ಸಾಗಾಣಿಕೆ ಮಾಡುವುದಕ್ಕೋಸ್ಕರ ಮಾತ್ರ, ಆ ಜಾಗದಲ್ಲಿ ಬಾಕಿ ಏನೂ ಇಲ್ಲ. ಇಂತಹ ಪರಿಸ್ಥಿತಿ ನಿರ್ಮಾಣವಾಗಿಬಿಟ್ಟರೆ ದೇವರೇ ನಮ್ಮನ್ನು ಕಾಪಾಡಬೇಕು.

ಮಾನ್ಯ ಸಭಾಪತಿಯವರೇ, ಇದರ ಜೊತೆಯಲ್ಲಿ ಮತ್ತೊಂದು ವಿಚಾರವನ್ನು ಹೇಳುತ್ತೇನೆ. ನಮ್ಮ ಬ್ರಹ್ಮಗಿರಿ ಅರಣ್ಯ ವಲಯದಲ್ಲಿ Poaching ಆಯಿತು. ಕೆಲವು ದಿವಸಗಳ ಹಿಂದೆ ದಿನಾಂಕ 15-11-2010 ರಲ್ಲಿ ಅರಣ್ಯ ಪ್ರದೇಶದಲ್ಲಿ ಗುಂಡು ಹಾಕುವ ಪರಿಸ್ಥಿತಿ ನಿರ್ಮಾಣ ಆಯಿತು. ಇದು ನನ್ನ ಗಮನಕ್ಕೆ ಬಂದಾದ ಕೂಡಲೇ ಈ ರೀತಿಯ Poaching ಆಗಿದೆ, ಇಬ್ಬರು ಕಾಡಿಗೆ ಹೋಗಿದ್ದಾರೆ, ಗುಂಡು ಹಾಕಿದ್ದಾರೆ ಎಂದು ನಾನು ಡಿ.ಎಫ್.ಓ.ಗೆ ಫೋನ್ ಮಾಡಿದೆ. ಅರಣ್ಯ ಇಲಾಖೆಯ ಅಧಿಕಾರಿಗಳು ಹೋಗಿ ಅವರನ್ನು ಹಿಡಿದಿದ್ದಾರೆ. ಜೀಪನ್ನು seize ಮಾಡಿದ್ದಾರೆ, ಕೋವಿಯನ್ನು seize ಮಾಡಿದ್ದಾರೆ, wild buckಗೆ ಗುಂಡು ಹಾಕಿದ್ದಾರೆ. ಅದಾದ ಮೇಲೆ ಕಡೆಗೆ ಫೋಟೋ ತೆಗೆಸಿದ್ದಾರೆ. ಅವರನ್ನು ಬಿಟ್ಟುಬಿಡಬೇಕು, ಅವರ ಮೇಲೆ ಯಾವುದೇ ಕ್ರಮ ತೆಗೆದುಕೊಳ್ಳಬಾರದು ಎಂದು ಅಧಿಕಾರಿಗಳಿಗೆ ಫೋನ್ ಬರುತ್ತದೆ. ಅವರ ಮೇಲೆ ಕ್ರಮವನ್ನೇ ತೆಗೆದುಕೊಳ್ಳಲಿಲ್ಲ. ಅವರನ್ನು ಬಿಟ್ಟುಬಿಟ್ಟರು. ಏನಾಯಿತು ಎಂದು ನಾನು ಫೋನ್ ಮಾಡಿದೆ. ಇಲ್ಲ ಸರ್, ಅಲ್ಲಿಗೆ ಹೋಗಿ ನೋಡಿ ಆಯಿತು, ನೋಡಿ ಆದ ಮೇಲೆ ಕ್ರಮ ತೆಗೆದುಕೊಂಡರು. ಆದರೆ, ಅವರು ಅರಣ್ಯದ ಒಳಗಡೆ ಹೋಗಿಲ್ಲವಂತೆ, ತಪಾಸಣೆ ಮಾಡಿದ ಮೇಲೆ ಅವರನ್ನು ಬಿಟ್ಟುಬಿಟ್ಟರು ಎಂದು ಹೇಳಿದರು. I am sending a photograph here. ಅರಣ್ಯ ಇಲಾಖೆಯ ನಾಲ್ಕು ಜನ

ಅಧಿಕಾರಿಗಳು ಇದ್ದಾರೆ. ಅರಣ್ಯಕ್ಕೆ ಹೋಗಿರುವ ವ್ಯಾನ್ ಅನ್ನು seize ಮಾಡಿದ್ದಾರೆ. ಒಂದು ಗನ್ ಅನ್ನು seize ಮಾಡಿದ್ದಾರೆ. ಅವರಿಬ್ಬರನ್ನು ಕೂರಿಸಿಕೊಂಡು ಘೋಟೋ ತೆಗೆದಿದ್ದಾರೆ.

(ಈ ಹಂತದಲ್ಲಿ ಮಾನ್ಯ ನಾಣಯ್ಯನವರು ಘೋಟೋವನ್ನು ಸದನದಲ್ಲಿ ಪ್ರದರ್ಶಿಸಿದರು)

ಈ ಘೋಟೋ ಹೇಗೆ ಸಿಕ್ಕಿತ್ತು ಎಂದು ಕೇಳಬೇಡಿ. ಈ ಘೋಟೋವನ್ನು ಬಹಳ ಕಷ್ಟದಲ್ಲಿ ತೆಗೆಯಬೇಕಾಯಿತು. ಅವರು ಅರಣ್ಯದೊಳಗೆ ಹೋಗಲಿಲ್ಲ, ಅವರು ಎಲ್ಲೋ ಹೋದರು, ಕಡೆಗೆ ಅರಣ್ಯಕ್ಕೆ ಹೋಗಿಬಿಟ್ಟರು. ಆದರೆ, ತಪಾಸಣೆ ಮಾಡಬೇಕಾದ್ದು ಇಲ್ಲ ಎಂದು ಇದೇ ಅಧಿಕಾರಿ ನನಗೆ ಹೇಳುತ್ತಾರೆ. ಅಧಿಕಾರಿಗಳೇ ಅವರನ್ನು ಅರೆಸ್ಟ್ ಮಾಡಿ, ಜೀಪ್‌ನ್ನು seize ಮಾಡಿ, ಕೋವಿಯನ್ನು ಹಿಡಿದುಕೊಂಡು ಅವರಿಬ್ಬರನ್ನು ಕೂರಿಸಿ ಘೋಟೋವನ್ನು ತೆಗೆದಿದ್ದಾರೆ. ಅವರ ಮೇಲೆ ಕೇಸ್ ಹಾಕಲಿಲ್ಲ.

ಈಗ ಬ್ರಹ್ಮಗಿರಿಯಲ್ಲಿ ಯಾರು DFO (Wild Life) ಇದ್ದಾರೆ ಎನ್ನುವ ವಿಷಯ ಸಚಿವರಿಗೆ ಗೊತ್ತಿರಬೇಕು. ಅವರೆಲ್ಲರೂ ಕೆಲವು ಸಂದರ್ಭದಲ್ಲಿ ನಮ್ಮ ಜಿಲ್ಲೆಯಲ್ಲಿ ನಮ್ಮ ಕಣ್ಣೆದುರಿಗೆ ಕಾಣತಕ್ಕವರು ಪ್ರತಿದಿವಸ ಬಂದು ಚೆನ್ನಾಗಿ ಕೆಲಸ ಮಾಡಿ ಹೋಗುತ್ತಾರೆಂದು ಹೇಳುತ್ತಾರೆ. ಇಲ್ಲಿ ಒಂದು ಘೋಟೋ ಪ್ರತಿಯನ್ನು ತಮ್ಮ ಗಮನಕ್ಕೆ ಕಳುಹಿಸಿ ಕೊಡುತ್ತಿದ್ದೇನೆ. ತಾವು ದಯವಿಟ್ಟು ಇದನ್ನು ತೆಗೆದುಕೊಂಡಾದ ಮೇಲೆ ನನ್ನ ಫೈಲ್‌ಗೋಸ್ಕರ ಮತ್ತೆ ಇದನ್ನು ಕೊಡಬೇಕು. ಏಕೆಂದರೆ, ನಿಮ್ಮ ಅಧಿಕಾರಿ ಯಾವ ಒಂದು ಕ್ರಮವನ್ನೂ ತೆಗೆದುಕೊಂಡಿಲ್ಲವೆಂದರೆ ಈ ಪ್ರತಿ ನಮಗೆ ಬೇಕಾಗಿರುತ್ತದೆ. ಅಧಿಕಾರಿಗಳೇ ಅವರ ಘೋಟೋ ತೆಗೆದು ಜೀಪನ್ನು seize ಮಾಡಿ ಕೋವಿಯನ್ನು seize ಮಾಡಿರತಕ್ಕಂತಹ ಘೋಟೋ ಇದಾಗಿದೆ. ಅವರ ಮೇಲೆ ಕೇಸ್ ಹಾಕಲಿಕ್ಕೆ ಆಗಲಿಲ್ಲ. ನಿಮ್ಮ ಉತ್ತರ ಕನ್ನಡದಲ್ಲಿಯೂ ಈ ರೀತಿಯ ಹಾವಳಿ ಇದೆ. ನಿಮ್ಮ North Kanara ದ ಅರಣ್ಯದಲ್ಲಿ ಈ ಕಂದಕ ತೆಗೆಯುವಂತಹ

ಕೆಲಸವನ್ನು ನಾವು ಒಂದು ಕಾಲದಲ್ಲಿ ಮಾಡಿಬಿಟ್ಟು, ಒಂದು ತಪ್ಪನ್ನು ಮಾಡಿದ್ದೇನೆ. ಇದನ್ನು ನಾವು ಒಪ್ಪಿಕೊಳ್ಳುತ್ತೇವೆ.

(ಈ ಹಂತದಲ್ಲಿ ಮಾನ್ಯ ಸದಸ್ಯರು ತಮ್ಮಲ್ಲಿದ್ದಂತಹ ಫೋಟೋ ಪ್ರತಿಯನ್ನು ಅರಣ್ಯ ಸಚಿವರಿಗೆ ಹಸ್ತಾಂತರಿಸಿದರು)

ಈ ಹಿನ್ನೆಲೆಯಲ್ಲಿ ನಾನು ನಿಮ್ಮನ್ನು ವಿನಯಪೂರ್ವಕವಾಗಿ ಕೇಳುವುದೇನೆಂದರೆ ಆ ವಿರಾಜಪೇಟೆಯಲ್ಲಿರತಕ್ಕಂತಹ DFO and other Officers ಇವರುಗಳು ಅಂದರೆ DFO ಸೇರಿ ಒಟ್ಟು 4 ಜನ ಲೋಕಾಯುಕ್ತದಲ್ಲಿ trap ಆಗಿದ್ದಾರೆ. DFO ಅವರ ಮೇಲೆ ಇಲ್ಲಿಯವರೆಗೆ ಏನು ಕ್ರಮವನ್ನು ಕೈಗೊಳ್ಳಲಿಲ್ಲ. ಇನ್ನುಳಿದ ಅಧಿಕಾರಿಗಳನ್ನು ಕೆಲವು ಸಮಯ ಸಸ್ಪೆಂಡ್ ಮಾಡಲಾಗಿತ್ತು. ಶ್ರೀಯುತ ವಿಜಯಶಂಕರ್ ಅವರಿಗೆ ಈ ವಿಚಾರ ಚೆನ್ನಾಗಿ ಗೊತ್ತಿದೆ. ಸಸ್ಪೆಂಡ್ ಆಗಿರತಕ್ಕಂತಹ ಆ ಅಧಿಕಾರಿಗಳನ್ನು ಪುನಃ ಅದೇ ಜಾಗಕ್ಕೆ ನೀವು ಸ್ಥಳ ನಿಯೋಜನೆ ಮಾಡುತ್ತೀರಲ್ಲಾ, ಇದು ಹೇಗೆ ಆಗುತ್ತದೆನ್ನುವುದು ಗೊತ್ತಾಗುತ್ತಿಲ್ಲ. ಈ ವಿಚಾರ ನಿಮ್ಮ ಗಮನಕ್ಕೆ ಬಂದಿದೆಯೋ ಅಥವಾ ಇಲ್ಲವೋ ಅದು ನನಗೆ ಗೊತ್ತಿಲ್ಲ. ದಯವಿಟ್ಟು, ತಾವು ಇದರ ಬಗ್ಗೆ ಕ್ರಮ ಕೈಗೊಂಡು ಈ ಪಶ್ಚಿಮ ಘಟ್ಟದಲ್ಲಿ ನಡೆಯತಕ್ಕಂತಹ ಈ ಒಂದು ಹುಚ್ಚತನವನ್ನು ಹೋಗಲಾಡಿಸಬೇಕು. ಈ ಭಾಗದಲ್ಲಿ ಉತ್ತಮವಾಗಿ ಕೆಲಸ ಮಾಡಿಸುವಂತಹ ಇನ್ನು ಕೆಲವು ಅಧಿಕಾರಿಗಳು ನಮ್ಮಲ್ಲಿ ಇದ್ದಾರೆ. ನಾನು ಇದರ ಬಗ್ಗೆ ನಿಮ್ಮ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಿದ್ದೇನೆ. ಎಲ್ಲವನ್ನೂ ನಿಮ್ಮ ಗಮನಕ್ಕೆ ತಂದು, ಪತ್ರದ ಮುಖಾಂತರ ಬರೆದುದರಿಂದ ಈ ವಿಚಾರ ಬೆಳಕಿಗೆ ಬಂದಿದೆ ಅಷ್ಟೆ. ಆದ್ದರಿಂದ, ಸ್ವಲ್ಪಮಟ್ಟಿಗೆ ನೀವು ಕಟ್ಟುನಿಟ್ಟಿನ ಕ್ರಮವನ್ನು ತೆಗೆದುಕೊಳ್ಳಿ. ರಾಜಕೀಯವಾಗಿ ನಿಮಗೆ ಬಹಳ ಒತ್ತಡ ಉಂಟು. ನೀವು ಈ ವಿಚಾರವನ್ನು ನಮ್ಮ ಜೊತೆಯಲ್ಲಿ ಹಂಚಿಕೊಳ್ಳದೇ ಹೋದರೆ ನನಗೆ ತಿಳಿದ ಮಟ್ಟಿಗೆ ನಿಮ್ಮ ಮೇಲೆ ಒತ್ತಡ ಇದೆ ಎಂದು ಕಾಣುತ್ತದೆ. ಎಷ್ಟು ದಿವಸ ಆ ಒಂದು ಮುರ್ಚಿಯಲ್ಲಿ ಕುಳಿತುಕೊಳ್ಳುತ್ತೀರಿ ಎನ್ನುವುದು ಮುಖ್ಯವಲ್ಲ. ನೀವು ಆ ಮುರ್ಚಿಯಲ್ಲಿ ಇರುವವರೆಗೂ ನೀವು

ಏನು ಮಾಡುತ್ತೀರಿ ಎನ್ನುವದನ್ನು ತೋರಿಸಿಕೊಡಿ. ನೀವು ಈ ವಿಚಾರವಾಗಿ ಆರ್ಟ್ ಮಾಡಿ.

ಕಡೆಯದಾಗಿ ನಿಮ್ಮನ್ನು ಕೇಳುವುದೇನೆಂದರೆ ಕೊಡಗಿನಲ್ಲಿ ಅವ್ಯಾಹತವಾಗಿ ನಡೆಯುತ್ತಿರುವಂತಹ ಮರಗಳ್ಳತನ ಮತ್ತು ಅಂತಹವರಿಗೆ ರಕ್ಷಣೆ ಕೊಡತಕ್ಕಂತಹ ಒಂದು ವರ್ಗ, ಗಾಂಜಾ ಕೃಷಿ ಆಗುವಂತಹದ್ದು, ಕಳ್ಳರನ್ನು ಹಿಡಿದಾಗ ಅವರಿಗೆ ರಕ್ಷಣೆ ಕೊಡತಕ್ಕಂತಹ ಜನ ಇದ್ದಾರೆ. ಇದರ ಬಗ್ಗೆ ನೀವು ಗಮನಹರಿಸಬೇಕಾಗುತ್ತದೆ. ಈ ಮೊದಲು ನಿಮ್ಮಲ್ಲಿ Forest Squad ಎಂದು ಇತ್ತು. ಅಲ್ಲಿಯೂ ಸಹ ಬಹಳ ಒಳ್ಳೆಯ ಅಧಿಕಾರಿಗಳು ಕೆಲಸ ಮಾಡಿದ್ದಾರೆ. ನಮ್ಮಲ್ಲಿ ಒಳ್ಳೆಯ ಅಧಿಕಾರಿ ಇದ್ದಾರೆ. ನಾನು ಇಲ್ಲವೆಂದು ಹೇಳಲಿಕ್ಕೆ ತಯಾರಿಲ್ಲ. ಆದರೆ, ಈ ಸಂಬಂಧವಾಗಿ ಒಂದು ವರದಿಯನ್ನು ತರಿಸುವಲ್ಲಿ ನಿಷ್ಪಕ್ಷಪಾತವಾಗಿ ಕ್ರಮವನ್ನು ಕೈಗೊಳ್ಳಬೇಕಾಗಿದೆ. ಹಿಂದೆ ಒಂದು ಬಾರಿ ಶ್ರೀಯುತ ಯಲ್ಲಪ್ಪರೆಡ್ಡಿಯವರನ್ನು ಏಕ ಸದಸ್ಯ ಆಯೋಗಕ್ಕೆ ನೇಮಕ ಮಾಡಿದಾಗ ಅವರು ಅಲ್ಲಿಗೆ ಹೋಗಿ ನೋಡಿ ಅದರ ಬಗ್ಗೆ ಒಂದು ಸಮಗ್ರವಾದಂತಹ ವರದಿಯನ್ನು ಕೊಟ್ಟು, ಅದರ ಮೇಲೆ ಕ್ರಮವನ್ನು ಕೈಗೊಂಡಿದ್ದರು. ಇದರ ಬಗ್ಗೆಯೂ ನೀವು ಗಮನಹರಿಸಿ, ಕೊಡಗಿಗೆ ಸಂಬಂಧಪಟ್ಟಂತೆ forest offence ಏನು ನಡೆಯುತ್ತಿದೆ ಅದರ ಬಗ್ಗೆ ಯಾರನ್ನಾದರೂ ಒಬ್ಬ ಅಧಿಕಾರಿಯನ್ನು ಅಲ್ಲಿಗೆ ಕಳುಹಿಸಿ ಒಂದು ವರದಿಯನ್ನು ತರಿಸಿ. ನಿಮ್ಮ ಅಧಿಕಾರಿಗಳಿಗೆ ದಯವಿಟ್ಟು ರಕ್ಷಣೆ ಕೊಡಿ. ಈ ಬಗ್ಗೆ ನಿರ್ದಾಕ್ಷಿಣ್ಯವಾಗಿ ಕ್ರಮ ಕೈಗೊಳ್ಳುವುದಕ್ಕೆ ನಿಮ್ಮ ಅಧಿಕಾರಿಗಳಿಗೆ ಹೇಳಿ. ನಿಮ್ಮ ಅರಣ್ಯ ಇಲಾಖೆಯ ಕಾರ್ಯದರ್ಶಿಯವರು ಏನು ಇದ್ದಾರೆ, ಅವರು ನಮ್ಮ ಜಿಲ್ಲೆಯಲ್ಲಿಯೇ DFO ಆಗಿ ಬಹಳ ವರ್ಷಗಳವರೆಗೆ ಕೆಲಸ ಮಾಡಿದವರು ಇದ್ದಾರೆ. ಶ್ರೀಮಾನ್ ಮುನಿರೇಡ್ಡಿಯವರು, ಶ್ರೀಯುತ ಲಕ್ಷ್ಮಣ್ಣರವರು ಇವರುಗಳೂ ಸಹ ನಮ್ಮ ಜಿಲ್ಲೆಯಲ್ಲಿಯೇ ಕೆಲಸ ಮಾಡಿದ್ದಾರೆ. ಬಹಳ ಜನ ಒಳ್ಳೆಯ ಅಧಿಕಾರಿಗಳು ನಮ್ಮ ಜಿಲ್ಲೆಯಲ್ಲಿ DFO ಆಗಿ Conservator of Forests ಆಗಿ Principal Chief Conservator of Forests ಆಗಿ ಸೇವೆ ಸಲ್ಲಿಸಿ, ಅವರೆಲ್ಲರೂ ಈಗ ಸೇವೆಯಿಂದ ನಿವೃತ್ತರಾಗಿದ್ದಾರೆ. ಅದರ ಜೊತೆಯಲ್ಲಿಯೇ

ಬೇಕಾದಷ್ಟು black sheeps ಇದ್ದಾರೆ. ಇದರ ಬಗ್ಗೆಯೂ ಸಹ ಕ್ರಮ ಕೈಗೊಳ್ಳಿ ಎಂದು ಹೇಳುತ್ತೇನೆ. ದಯವಿಟ್ಟು ಈ ವಿಚಾರವನ್ನು ಕಟ್ಟುನಿಟ್ಟಿನ ಕ್ರಮವನ್ನು ಕೈಗೊಳ್ಳಬೇಕಾಗುತ್ತದೆ. ಈ ವಿಚಾರವಾಗಿ ಕ್ರಮ ಕೈಗೊಳ್ಳುವುದಕ್ಕೆ ಆಗುವುದಿಲ್ಲ. ನೀವು ನಿಸ್ಸಾಹಾಯಕರಾಗಿದ್ದೀರಿ, ನನಗೆ ಯಾವುದೋ ಒಂದು ರಾಜಕೀಯ ಒತ್ತಡದಿಂದ ಮಾಡಲಿಕ್ಕೆ ಆಗುವುದಿಲ್ಲವೆಂದರೆ ನೀವು ದಯವಿಟ್ಟು ಆ ಸ್ಥಾನವನ್ನು ಖಾಲಿ ಮಾಡಬೇಕೆಂದು ನಾನು ನಿಮ್ಮ ಒಬ್ಬ ಸ್ನೇಹಿತನಾಗಿ ಹೇಳುತ್ತಿದ್ದೇನೆ. ಆ ಸ್ಥಾನದಲ್ಲಿ ಇರಬಾರದು ಕೆಲವು ಸಂದರ್ಭದಲ್ಲಿ ಡಾ: ವಿ.ಎಸ್. ಆಚಾರ್ಯರವರಿಗೆ ಮತ್ತು ಶ್ರೀಯುತ ವಿಶ್ವೇಶ್ವರಯ್ಯ ಹೆಗಡೆ ಕಾಗೇರಿ ಅವರಿಗೂ ಸಹ ಈ ರೀತಿಯ ಮಾತುಗಳನ್ನು ಹೇಳಿದ್ದೇನೆ. ಎಲ್ಲಿಯವರೆಗೆ ನೀವು ಮಾಥುವಂತಹದಕ್ಕೆ ನಿಮ್ಮ ಮಾತಿಗೆ ಬೆಲೆ ಸಿಗುವುದಿಲ್ಲವೋ ಆ ಸಂದರ್ಭದಲ್ಲಿ ಆ ಸ್ಥಾನವನ್ನು ಬಿಟ್ಟುಬಿಡಬೇಕು. ಮುಂದೆ ಬರುವಾಗ ರಾಜಕಾರಣ ಏನಾಗುತ್ತದೆ ಎಂದು ನೋಡೋಣ.

ಶ್ರೀಮತಿ ಭಾರತಿ ಶೆಟ್ಟಿ ವಿಧಾನಸಭಾ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಮಾನ್ಯ ಸದಸ್ಯರಾದ ಶ್ರೀ ಎಂ.ಸಿ. ನಾಣಯ್ಯನವರು ಮಾತನಾಡುತ್ತಾ, ಇಷ್ಟೆಲ್ಲಾ ಆಗಿದೆ, ಆದ್ದರಿಂದ ನಿಮಗೆ ಕೆಲಸ ಮಾಡಲಿಕ್ಕೆ ಆಗದಿದ್ದರೆ ನಿಮ್ಮ ಸ್ಥಾನವನ್ನು ಖಾಲಿ ಮಾಡಿ ಎಂದು ಹೇಳಿದ್ದಾರೆ. ಆದರೆ, ಅವರು ಒಂದು ಸಂದರ್ಭದಲ್ಲಿ ಮಂತ್ರಿಗಳಾಗಿ ಕೆಲಸ ಮಾಡಿದ್ದಾರೆ. ನೀವು ಈ ವಿಚಾರದಲ್ಲಿ ಕಲ್ಪನೆ ಮಾಡುತ್ತೀರಿ. ನಾವು ವಸ್ತುಸ್ಥಿತಿಯಲ್ಲಿದ್ದೇವೆ. ನಮ್ಮ ಸಾಗರದಲ್ಲಿ ಖಾಲಿಯಾದಂತಹ ಸಂದರ್ಭದಲ್ಲಿ ನೀವು ಮಂತ್ರಿಗಳಾಗಿ ಕೆಲಸ ನಿರ್ವಹಿಸುತ್ತಿದ್ದ ಸಂದರ್ಭದಲ್ಲಿ ಆಗ ನೀವು ಏನಾದರೂ ಆ ಸ್ಥಾನವನ್ನು ಖಾಲಿ ಮಾಡಿದ್ದೀರಾ? ನಿಮಗೆ ಏನು ಒತ್ತಡ ಇತ್ತು?

ಶ್ರೀ. ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ನಾನು ಈ ವಿಷಯಕ್ಕೆ ಬರುತ್ತೇನೆ. ನಾನು ಅರಣ್ಯ ಸಚಿವನಾಗಿರಲಿಲ್ಲವೆಂದು ಮಾನ್ಯ ಸದಸ್ಯರು ದಯವಿಟ್ಟು ತಿಳಿದುಕೊಳ್ಳಬೇಕು.

ಶ್ರೀಮತಿ ಭಾರತಿ ಶೆಟ್ಟಿ:- ನೀವು ಯಾವಾಗ ಅರಣ್ಯ ಸಚಿವರಾಗಿ ಕೆಲಸ ಮಾಡುತ್ತಿದ್ದೀರೋ ಆ ಕಾಲದಲ್ಲಿ.

ಶ್ರೀ. ಎಂ.ಸಿ. ನಾಣಯ್ಯ:- ನಾನು ಅರಣ್ಯ ಸಚಿವನಾಗಿದ್ದು ಯಾವಾಗ ಎಂದು ಹೇಳುತ್ತೇನೆ. ನಾನು 1979 ನೇ ಇಸವಿಯಲ್ಲಿ ಸಚಿವನಾಗಿದ್ದೆ. ಮಾನ್ಯ ಶ್ರೀಮಾನ್ ಗುಂಡುರಾವ್‌ರವರು ಪಕ್ಷದಿಂದ ಬೇರೆಯಾಗಿ, ಕಡೆಗೆ ಅವರು ಪಕ್ಷ ಬಿಟ್ಟ ಮೇಲೆ ಶ್ರೀಯುತ ದೇವರಾಜ್ ಅರಸ್‌ರವರು ನನ್ನ ಜೊತೆ ಮಾತನಾಡುತ್ತಾ, ಈಗ ಶ್ರೀಯುತ ಗುಂಡುರಾವ್‌ರವರ ಸ್ಥಾನ ಖಾಲಿ ಇದೆ, ನೀವು ತೆಗೆದುಕೊಳ್ಳಿ ಎಂದವರು ಆಗ ಹೇಳಿದರು. ಆಗ ನಾನು ದಯವಿಟ್ಟು, ಆ ಸ್ಥಾನವನ್ನು ಕೊಡಬೇಡಿ. ನಾನು ಮತ್ತು ಶ್ರೀಯುತ ಗುಂಡುರಾವ್‌ರವರು ಬಹಳ ಒಳ್ಳೆಯ ಸ್ನೇಹಿತರು, ಅವರ ಮೂಲಕ ನಾನು ವಿಧಾನಸಭೆಗೆ ಪಾದಾರ್ಪಣೆ ಮಾಡಿದ್ದೇನೆಂದು ಹೇಳಿದೆ. ಆ ಸಂದರ್ಭದಲ್ಲಿ ನಾನು ಪಾದಾರ್ಪಣೆ ಮಾಡಿದೆ. ಆಗ 2-3 ಆರ್ಡರ್‌ಗಳನ್ನು ಮಾಡಿದೆ. 1979ನೇ ಇಸವಿಯಲ್ಲಿ ಈ ರೀತಿಯ ಪರಿಸ್ಥಿತಿ ಇರಲಿಲ್ಲವೆಂದು ತಾವು ದಯವಿಟ್ಟು ತಿಳಿದುಕೊಳ್ಳಬೇಕು. ಆಗ ನೀವು ಎಲ್ಲಿ ಇದ್ದೀರೋ ನನಗೆ ಗೊತ್ತಿಲ್ಲ. ಆಗ ನಾನು ಇದ್ದಂತಹ ಸಮಯವನ್ನೂ ಸಹ ನಾನು ನಿಮಗೆ ಹೇಳುತ್ತೇನೆ. ಲೋಕಸಭಾ ಚುನಾವಣೆ ಬಂತು. ಚುನಾವಣೆಯಲ್ಲಿ ಶ್ರೀಮಾನ್ ದೇವರಾಜ ಅರಸ್‌ರವರ ಪಕ್ಷದಿಂದ ಕೇವಲ ಒಬ್ಬರು ಮಾತ್ರ ಗೆದ್ದು, ಉಳಿದವರೆಲ್ಲರು ಸೋತರು. ಆಗ ಶ್ರೀಮಾನ್ ದೇವರಾಜ ಅರಸ್‌ರವರು ರಾಜೀನಾಮೆಯನ್ನು ಕೊಟ್ಟರು. ಹೀಗಾಗಿ, ನಾನು ಮಂತ್ರಿಯಾಗಿದ್ದಂತಹ ಸಮಯ ಕೇವಲ ಎರಡು ವರೆ ತಿಂಗಳು ಮಾತ್ರ. ಆ ಎರಡೂ ವರೆ ತಿಂಗಳಿನಲ್ಲಿ ಕೆಲವು ಆದೇಶಗಳನ್ನು ಮಾಡಿದೆ. ಅದಾದ ಮೇಲೆ ನಾನು ಕಾನೂನು ಮಂತ್ರಿಯಾಗಿದ್ದೆ. ಆ ಸಮಯದಲ್ಲಿ ನಾನು ಅರಣ್ಯ ಮಂತ್ರಿಯಾಗಿರಲಿಲ್ಲ. ನಾನು ನಿಮ್ಮ ಜಿಲ್ಲೆಗೆ ಪ್ರವಾಸ ಬರುವ ಸಂದರ್ಭದಲ್ಲಿ ಈ ವಿಚಾರವನ್ನು ಕೇಳಿದಾಗ ಅಲ್ಲಿ ಇರತಕ್ಕಂತಹ ಜನ ಕತೆ ಹೇಳಿಯಾದ ಮೇಲೆ ಅಲ್ಲಿ ಫಾರೆಸ್ಟ್ ಗಾರ್ಡ್ ಒಬ್ಬನನ್ನು ಕಟ್ಟಿ ಹೊಡೆದಾದ ಮೇಲೆ ಇದನ್ನು ಗಮನಕ್ಕೆ ತಂದೆ. ಅದರ ಹಿನ್ನೆಲೆಯಲ್ಲಿ ಯಾರು ಇದ್ದಾರೆಂದು ಕೇಳಿದಾಗ.

ಶ್ರೀಮತಿ ಭಾರತಿ ಶೆಟ್ಟಿ:- ಅದು ಯಾರೆಂದು ನಿಮಗೆ ಗೊತ್ತಿರಬಹುದು. ಅಲ್ಲಿನ ಜನರು ಯಾರೆಂದು ಹೇಳಿರಬಹುದು.

ಶ್ರೀ ಎಂ.ಸಿ. ನಾಣಯ್ಯ:- ಯಾರಿದ್ದಾರೆಂದು ನನ್ನ ಬಾಯಿಯಿಂದ ಹೇಳಿಸುತ್ತೀರಾ? ಅವರ ಹೆಸರಗಳನ್ನು ನನ್ನ ಬಾಯಿಯಿಂದ ಹೇಳಿಸಬೇಡಿ. ಏಕೆಂದರೆ ಅವರು ಬಹಳ ಪ್ರಭಾವಿಗಳು.

ಶ್ರೀ ವೈ.ಎಸ್.ವಿ.ದತ್ತ:- ಅವರುಗಳು ಯಾರೆಂದು ಹೇಳಿ.

ಶ್ರೀ ಎಂ.ಸಿ. ನಾಣಯ್ಯ:- ಹೇಳುವುದು ಬೇಡ. Let me not cause any embarrassment. We should not do that. ಶಿವಮೊಗ್ಗ ಎಂದು ಹೇಳಬಹುದು. It matters very little for me. But unnecessarily a controversy should not arise. Everyone should know how it has happened and who are all at the back of it. ಈ ಹಿನ್ನೆಲೆಯಲ್ಲಿ ಇಷ್ಟು ವಿಚಾರಗಳನ್ನು ಹೇಳಿದ್ದೇನೆ. ದಯವಿಟ್ಟು ಮಾನ್ಯ ಮಂತ್ರಿಗಳು ನಿಮ್ಮ ಒಳ್ಳೆಯ ಅಧಿಕಾರಿಗಳಿಗೆ ಕಟ್ಟುನಿಟ್ಟಿನ ಆದೇಶವನ್ನು ಕೊಡಬೇಕಾಗಿದೆ. ಅವರಿಗೆ ನೀವು ಬೆಂಬಲ ಕೊಡಿ. ತಪ್ಪಿತಸ್ತ ಅಧಿಕಾರಿಗಳು ಯಾರಿದ್ದಾರೆ, ಅವರನ್ನು ಸಸ್ಪೆಂಡ್ ಮಾಡಿ. ಯಾವುದೇ ಕಾರಣದಿಂದ ಇಂತಹ ಪೋಲಿಸ್ ಅಧಿಕಾರಿಗಳನ್ನು ನಮ್ಮ ಜಿಲ್ಲೆಗೆ ವರ್ಗಾವಣೆ ಮಾಡುವಂತಹ ಕ್ರಮ ಕೈಗೊಳ್ಳಬೇಡಿ. ಯಾವುದೇ ಒತ್ತಡವಿದ್ದರೂ ಸಹ ಆ ಒತ್ತಡವನ್ನು ಬದಿಗಿಟ್ಟು, ನೀವು ಈ ಕೆಲಸವನ್ನು ಮಾಡಬೇಕೆಂದು ಹೇಳಿ ಕೊಡಗು ಜಿಲ್ಲೆಯ ಪಶ್ಚಿಮಘಟ್ಟದ ಅರಣ್ಯವನ್ನು ಉಳಿಸುವಲ್ಲಿ Eco Sensitive Zone ಎಂದು ಹೇಳತಕ್ಕಂತಹ ಒಂದು ಸೂಕ್ತವಾದಂತಹ ವಿಚಾರದ ಬಗ್ಗೆ ಕೂಡ ಜನರಿಗೆ ತಿಳಿ ಹೇಳತಕ್ಕಂತಹ ಕೆಲಸವನ್ನು ಮಾಡುವುದರ ಜೊತೆಗೆ ನೀವು ಈ ಕೆಲಸವನ್ನು ಮಾಡಿ ಎಂದು ಈ ಸಂದರ್ಭದಲ್ಲಿ ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಪಟೇಲ್ ಶಿವರಾಮ್ ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಮಾನ್ಯ ಶ್ರೀ ನಾಣಯ್ಯನವರು ಮರಳು ದಂಧೆಗಳು ನಡೆಯುತ್ತಿವೆ ಎಂದು ಏನು ಹೇಳಿದರು, ಇದು ಅವರ ಕೊಡಗು ಜಿಲ್ಲೆಗೆ

ಸೀಮಿತವಾಗಿ ಮಾತನಾಡಿದರು. ಈ ಒಂದು ದಂದೆ ಎಲ್ಲಾ ಕಡೆ ನಿರಂತರವಾಗಿ ನಡೆಯುತ್ತದೆ. ನಾವು ಸಹ ಪಶ್ಚಿಮಘಟ್ಟದಲ್ಲಿ ಬರುತ್ತೇವೆ. ಮಾನ್ಯ ಶ್ರೀ ನಾಣಯ್ಯನವರು ಕೊಡಗು ಜಿಲ್ಲೆಯಲ್ಲಿ ನಡೆಯತಕ್ಕಂತಹ ವಿಚಾರವನ್ನು ಪ್ರಸ್ತಾಪ ಮಾಡಿ ಮಾತನಾಡಿದರು. ಆದರೆ, ಇದು ಇಡಿ ರಾಜ್ಯದ ಎಲ್ಲಾ ಕಡೆ ನಡೆಯುತ್ತಿದೆ. ದಯಮಾಡಿ ಇಡಿ ರಾಜ್ಯವನ್ನು ಗಮನಿಸಿ, ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ. ಜೊತೆಗೆ ಆನೆಗಳ ಹಾವಳಿ ಜಾಸ್ತಿ ಇದೆ.

ಉಪ ಸಭಾಪತಿಯವರು:- ಆನೆಗಳ ವಿಷಯ ಇದರಲ್ಲಿ ಬರುವುದಿಲ್ಲ. ವಿಷಯವೇ ಬೇರೆಯಾಗುತ್ತದೆನ್ನುವುದನ್ನು ಶ್ರೀಯುತ ಪಟೇಲ್ ಶಿವರಾಮ್ ರವರು ಗಮನಿಸಬೇಕು. ವಿಷಯಾಂತರವಾಗುತ್ತದೆ.

ಶ್ರೀಮತಿ ಮೋಟಮ್ಮ ವಿರೋಧ ಪಕ್ಷದ ನಾಯಕರು:- ಮಾನ್ಯ ಸಭಾಪತಿಯವರೇ, ಹಿರಿಯರಾದ ಶ್ರೀಯುತ ಎಂ.ಸಿ. ನಾಣಯ್ಯನವರು ಏನು ಇವತ್ತು ಈ ವಿಷಯವನ್ನು ತಂದಿದ್ದಾರೆ. ನಾನು ಮಲೆನಾಡು ಪ್ರದೇಶ ದಟ್ಟ ಅರಣ್ಯ ಪ್ರದೇಶಗಳಿರುವ ಜಿಲ್ಲೆ ಮತ್ತು ಏರಿಯಾದಿಂದ ಬಂದವಳಾಗಿ ಈ ಬಗ್ಗೆ 4 ಮಾತುಗಳನ್ನು ಈ ಸಂದರ್ಭದಲ್ಲಿ ಹಂಚಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ. ಮಾನ್ಯ ಮುಖ್ಯಮಂತ್ರಿಗಳಿಗೆ ಗೊತ್ತಿದೆ ಅನಿಸುತ್ತದೆ. ಈ ಅರಣ್ಯದಲ್ಲಿ ಎರಡು ವಿಧ. ಒಂದು ಸ್ಟೇಟ್ ಫಾರೆಸ್ಟ್ ಮತ್ತೊಂದು ರಿಸರ್ವ್ ಫಾರೆಸ್ಟ್ ಎಂದು ಇದೆ. ಮೊದಲನೆಯದಾಗಿ demarcate ಆಗಿಲ್ಲ. ಎರಡನೆಯದಾಗಿ, ಮಾನ್ಯ ನಾಣಯ್ಯನವರು ಹೇಳಿದ ಹಾಗೆ ರೆವಿನ್ಯೂ ಮತ್ತು ಫಾರೆಸ್ಟ್ ಎನ್‌ಕ್ಲೋಜರ್ ಏನಿದೆ, ಅದು ಇದೆ ಎಂದು ಗೊತ್ತು. ಆದರೆ, ಎಲ್ಲಿ ಎಷ್ಟು ಫಾರೆಸ್ಟ್ ಎನ್‌ಕ್ಲೋಜರ್ ಸೇರಿದೆ, ಅದೂ ಕೂಡ demarcate ಆಗಿಲ್ಲ. ಮೊದಲು ಈ ಇದು ಕಂದಾಯ ಮತ್ತು ನಿಮ್ಮ ಅರಣ್ಯ ಇಲಾಖೆಯಲ್ಲಿ ಜಂಟಿ ಸರ್ವೆ ಮಾಡಿ, ತುರ್ತಾಗಿ ಇದನ್ನು demarcate ಮಾಡಬೇಕಾಗುತ್ತದೆ. ಇನ್ನೊಂದು ಬಹಳ ಮುಖ್ಯ ಎಂದರೆ ಇದರಿಂದಲೇ ಈ ಮರ ಕಳ್ಳಸಾಗಾಣಿಕೆಗೆ ಬಹಳಷ್ಟು ರಹದಾರಿ ಸಿಕ್ಕಿದೆ. ಏಕೆಂದರೆ, ಯಾರು ಮರದ ವ್ಯಾಪಾರವನ್ನು ಮಾಡುತ್ತಾರೆ, ಅವರು ಯಾವುದೋ ಒಂದು ಕಂದಾಯದ ಜಾಗದಲ್ಲಿ ಇಷ್ಟು ಎಕರೆ

ಪ್ರದೇಶದಲ್ಲಿ ಇಷ್ಟು ಮರ ತೆಗೆಯುವುದು ಎಂದು ಹೇಳಿ ಮರದ ವ್ಯಾಪಾರವನ್ನು ಮಾಡುತ್ತಾರೆ. ವ್ಯಾಪಾರ ಮಾಡಿದಾಗ ಮತ್ತು ಆ ಲ್ಯಾಂಡ್ ಮಾಲೀಕರ ಜೊತೆಗೆ ಈ ವ್ಯಾಪಾರಿಗಳು ಸೇರಿಕೊಂಡು ನಿಮ್ಮ ಫಾರೆಸ್ಟ್ ಎನ್‌ಕ್ಲೋಜರ್‌ನಲ್ಲೂ ಮರವನ್ನು ಕಡಿಯುತ್ತಾರೆ. ಅದಕ್ಕೆ ನಿಮ್ಮ ಇಲಾಖೆಯವರ ಸಹಮತವೂ ಇದೆ.

ಮಾನ್ಯ ಸಭಾಪತಿಯವರೆ, ಮರ ಕಡಿಯುವುದಕ್ಕೆ ಪರ್ಮಿಟ್ ತೆಗೆದುಕೊಳ್ಳುವುದು ಅಷ್ಟು ಸುಲಭದ ಕೆಲಸವಲ್ಲ. ಮರದ ವ್ಯಾಪಾರಿ ಆ ಪರ್ಮಿಟ್‌ಗೋಸ್ಕರ ಪರದಾಡುವುದು ಮತ್ತು ಸರ್ವೆಗೋಸ್ಕರ ಅವರು ಕಷ್ಟ ಪಡುವುದನ್ನೆಲ್ಲಾ ನೋಡಿದಾಗ ಅದಕ್ಕೆ easy way ಆಗಬೇಕೆಂದರೆ ನಿಮ್ಮ ಇಲಾಖೆಯವರ ಸಹಕಾರ ಇಲ್ಲದೆ ಇದು ಆಗುತ್ತಿಲ್ಲ. ಅದಕ್ಕೆ ಇಂತಹ ಸಂದರ್ಭದಲ್ಲಿ forest enclosures ಏನು revenue ಜಾಗದಲ್ಲಿ ಸೇರಿರುತ್ತಾರೆ ಅಲ್ಲಿ ಮರ ಕಡಿಯಬೇಕಾದರೆ ಕಡ್ಡಾಯವಾಗಿ ಜಂಟಿ ಸರ್ವೆ ಆಗಬೇಕೆಂದು ಈಗಲೂ ಇದೆ. ಆದರೆ ನಾಮಕಾವಾಸ್ತೆ ಸರ್ವೆ ಆಗುತ್ತದೆ. ನಾಮಕಾವಾಸ್ತೆ ಕಂದಾಯ ಅಧಿಕಾರಿಗಳು ಇಲ್ಲಿಂದೀಚೆಗೆ revenue, ಈ ಕಡೆ ಅರಣ್ಯ ಎಂದು ಹೇಳಿ ಅವನು ಇವನು ಒಂದಿಷ್ಟು ಸೇರಿ ಬಾಯಿಗೆ ಹಾಕಿಕೊಂಡು ಈಚೆಗೆ ಬರುತ್ತಾರೆ. ಅದು ಆಗದೆ correct ಆಗಿ ಪಕ್ಕಾ ಸರ್ವೆ ಮಾಡಿದರೆ ಈ ಕಳ್ಳ ಮರ ಸಾಗಾಣಿಕೆಗೆ ಹೆಚ್ಚು ಒತ್ತು ಸಿಗುವುದಿಲ್ಲ. ಆದ್ದರಿಂದ ಕಡ್ಡಾಯವಾಗಿ ಈ demarcation ಹಾಗೂ ಸರ್ವೆಯನ್ನು ಮಾಡುವುದಕ್ಕೆ ತಾವು ಒತ್ತು ಕೊಡಬೇಕಾಗುತ್ತದೆ. ಇದರಿಂದ ನಿಮ್ಮ ಅರಣ್ಯದಲ್ಲಿ ಹೆಚ್ಚು forest enclosures ನಲ್ಲಿ revenue ನೆಪ ಹೇಳಿ ಈ ಮರ ಕಡಿಯುವಂಥ ಕೆಲಸ, ಈ ಪರಿಸರ ನಾಶ ಮಾಡುವಂಥ ಕೆಲಸ ನಿಲ್ಲಿಸಬಹುದು.

ಎರಡನೆಯದು ಅಂದರೆ ಅದರಲ್ಲೂ ದೊಡ್ಡ ದೊಡ್ಡ ರಾಜಕಾರಣಿಗಳ ಪ್ರಭಾವ ಇರುತ್ತದೆ. ಈ ಮರಗಳಿಗೆ ದೊಡ್ಡ ದೊಡ್ಡ ರಾಜಕಾರಣಿಗಳ ಪ್ರಭಾವ ಇರುತ್ತದೆಂದು ಅವರು ಕೆಲವೊಂದು ಉದಾಹರಣೆಗಳನ್ನು ಕೊಟ್ಟು ಹೇಳಿದ್ದಾರೆ. ಅವರ ಭಾಗದಲ್ಲಿದೆ ಎಂದು ಅದಕ್ಕೆ ನಮ್ಮ ಶ್ರೀಮತಿ ಭಾರತಿ ಶೆಟ್ಟಿಯವರು ಕೂಡ ಧ್ವನಿಗೂಡಿಸಿದ್ದಾರೆ. ಭದ್ರಾ ಅಭಯಾರಣ್ಯ, ಸೋಮನ ಕಾಡು ಎಂದು

ಅವರು ಏನು ಜಾಗಗಳನ್ನು ಹೇಳಿದ್ದಾರೆ ಅಂತಹ ದಟ್ಟ ಅರಣ್ಯಗಳಲ್ಲಿ ಅದನ್ನು ಕಾಣಲಿಕ್ಕೆ ಸಾಧ್ಯವಿಲ್ಲ. ಆದರೆ ಕೆಲವು ಭಾಗಗಳಲ್ಲಿ ಇದು ಇದೆ. ಕೇವಲ ಮರಗಳತ್ತನದಿಂದ ಮರಗಳು ನಾಶ ಆಗುವುದಷ್ಟೇ ಅಲ್ಲ ಪರಿಸರಕ್ಕೆ ದೊಡ್ಡ ಹಾನಿಯಾಗುತ್ತದೆ. ಇದರಿಂದ ಮೆಳೆ, ಬೆಳೆಗೆ ತೊಂದರೆಯಾಗುತ್ತದೆ. ಅಕಾಲಿಕ ಮೆಳೆ ಕೂಡ ಆಗುತ್ತಿದೆ. ಕೊಡಗಿನಲ್ಲಿ ಚಿಕ್ಕಮಗಳೂರಿನಲ್ಲಿ ಮೊನ್ನೆ ಮಳೆಗಾಲ ಇಲ್ಲದಿದ್ದರೂ ಚಳಿಗಾಲ ಪ್ರಾರಂಭವಾಗಿದ್ದರೂ ಕೂಡ ಸಿಕ್ಕಾಪಟ್ಟಿ ಮಳೆ ಬಿತ್ತು. ಇದಕ್ಕೆ ಪರಿಸರ ನಾಶವೇ ಕಾರಣ. ಅದಕ್ಕೋಸ್ಕರ ಕಾಫಿ ಬೆಳೆಗಾರರ ಒಂದು ಒಕ್ಕೂಟ ಮತ್ತು ಕೃಷ್ಣಮೂರ್ತಿ ಪುಷ್ಪರಾಜ್ ಎನ್ನುವವರು ಸುಮಾರು 6 ಸಾವಿರ ಕಿ.ಮೀ. ಪರಿಸರ ನಡಿಗೆಯನ್ನು ಮಾಡಿದ್ದಾರೆ. ಅವರು ನಮ್ಮ ರಾಜ್ಯ ಅಷ್ಟೇ ಅಲ್ಲ, ದೇಶದಾದ್ಯಂತ ಮತ್ತು ಹೊರದೇಶಗಳಲ್ಲಿ ಪರಿಸರ ನಡಿಗೆಯನ್ನು ಅವರು ಮಾಡಿದ್ದಾರೆ. ಅವರ ಒಂದು ಮುಖಂಡತ್ವದಲ್ಲಿ ಒಂದು ದೊಡ್ಡ ನಡಿಗೆಯನ್ನು ನಮ್ಮ ಚಿಕ್ಕಮಗಳೂರಿನ ಬಾಬಾಬುಡನಗಿರಿ ಬುಡದಿಂದ ಹಿಡಿದು ಈ ಕೊಡಗಿನ ಮೂಲಕ ಬೆಂಗಳೂರಿನವರೆಗೆ ಈ ಪರಿಸರ ನಡಿಗೆಯನ್ನು ಮಾಡಿದ್ದಾರೆ. ಅದು ಮಾನ್ಯ ನಾಣಯ್ಯನವರಿಗೆ ಗೊತ್ತಿರಬಹುದು. ಅವರು ಆ ನಡಿಗೆಯಲ್ಲಿ ಸೇರಿದ್ದರೋ ಇಲ್ಲವೋ ನನಗೆ ಗೊತ್ತಿಲ್ಲ. ನಾನಂತು ಆ ನಡಿಗೆಯಲ್ಲಿ ಹೋಗಿದ್ದೆ. ನಾನು ಆ ನಡಿಗೆಯಲ್ಲಿ 10-20 ಕಿ.ಮೀ. ನಡೆದುಕೊಂಡು ಬಂದಿದ್ದೇನೆ. ಇದರ ಜಾಗೃತಿ ನಮ್ಮೆಲ್ಲರಿಗೂ ಬರಬೇಕು. ಅಲ್ಲಿ ಸುತ್ತಮುತ್ತಲೂ ವಾಸ ಮಾಡುವಂಥ ಜನರಿಗೂ ಪರಿಸರವನ್ನು ಉಳಿಸಿಕೊಳ್ಳಬೇಕು, ಕಳ್ಳಸಾಗಾಣಿಕೆದಾರರಿಗೆ ನಾವು ಯಾವೊತ್ತು ಬೆಂಬಲ ಕೊಡಬಾರದು ಎಂದು ಒಂದು ಜಾಗೃತಿ ಬರಬೇಕು. ಪಶ್ಚಿಮಘಟ್ಟ ಉಳಿಸಿ ಎನ್ನುವ ಒಂದು ಕೂಗು ಏನಿದೆ ಅದು ಹೆಚ್ಚಾಗಿ ಬರಬೇಕೆಂದು ನನ್ನ ಒಂದು ಹರಕೆ.

ನಾವು ಇವೊತ್ತು ಎಲ್ಲಾ ಮರದ ವ್ಯಾಪಾರಿಗಳು ಕಳ್ಳರು ಎಂದು ಹೇಳುವುದಕ್ಕಾಗುವುದಿಲ್ಲ. ಹಾಗೆಯೇ ಲೋಕೋಪಯೋಗಿ ಇಲಾಖೆಯ ಗುತ್ತಿಗೆದಾರರು ಎಲ್ಲರೂ ಧಂದೆ ಮಾಡುತ್ತಾರೆಂದು ಹೇಳುವುದಕ್ಕಾಗುವುದಿಲ್ಲ. ಇದು ಅವರ ವೃತ್ತಿಯಾಗಿರುತ್ತದೆ. ಮರದ ವ್ಯಾಪಾರಿಗಳಲ್ಲಿ ಕೆಲವರು

ಎಕ್ಸ್‌ಪೆರ್ಟ್ ಇದ್ದಾರೆ. ಅವರುಗಳು ಮಾತ್ರ ಈ ಮರಗಳ್ಳತನ ಮಾಡಲು ಸಾಧ್ಯ. ಅವರು ಮಾತ್ರ ರಾಜಕಾರಣಿಗಳ ಬೆಂಬಲ ಪಡೆಯುವುದಕ್ಕೆ ಸಾಧ್ಯ. ಅವರುಗಳು ಮಾತ್ರ ಅಧಿಕಾರಿಗಳನ್ನು ಓಲೈಸಿಕೊಂಡು ಒಂದು ಲೋಡ್ ಪರ್ಮಿಟ್ ತೆಗೆದುಕೊಂಡು ಎರಡು ಲೋಡ್ ಮರಗಳನ್ನು, ಹತ್ತು ಲೋಡ್ ಮರಗಳನ್ನು ಹೊಡೆಯುವಷ್ಟು ವಿದ್ಯೆ ಅವರಿಗೆ ಕರಗತವಾಗಿರುತ್ತಾರೆ. ಅಂತಹವರನ್ನು ಸದೆಬಡಿಯಬೇಕಾದರೆ ನಾಣಯ್ಯನವರು ಹೇಳಿದ ಹಾಗೇ ನಿಮ್ಮ ಅರಣ್ಯ ಇಲಾಖೆಯಲ್ಲಿನ ಸಿಬ್ಬಂದಿ ಅಥವಾ ಸ್ಕ್ವಾಡ್ ಎಂದು ಏನು ಹೇಳುತ್ತೇವೆ ಅವರು ಬಹಳ ಸಿನ್ಸಿಯರ್ ಆಗಿ ಸ್ಟ್ರಿಕ್ಟ್ ಆಗಿ ಕೆಲಸ ಮಾಡಬೇಕಾಗುತ್ತದೆ ಹಾಗೂ ಅದನ್ನು ಅವರು ಮಾಡಬೇಕಾದರೆ ನೀವು ಅವರಿಗೆ ಬೆಂಬಲ ಕೊಡಬೇಕಾಗುತ್ತದೆ. ಪೊಲೀಸ್ ಇಲಾಖೆಯಲ್ಲಿ ಯಾರಾದರು ಕೊಲೆ ಕೇಸ್ ಅನ್ನು ಪತ್ತೆ ಹಚ್ಚಿದರೆ ಅಥವಾ ಉತ್ತಮವಾದಂಥ ಕೆಲಸವನ್ನು ಮಾಡಿದರೆ ಅವರಿಗೆ ನೀವು ಒಂದು ಅವಾರ್ಡ್ ಕೊಡುತ್ತೀರಿ, ಅವರಿಗೆ ಒಂದು ಪದಕವನ್ನು ಕೊಡುತ್ತೀರಿ. ಅದೇ ರೀತಿಯಲ್ಲಿ ನೀವು ಅರಣ್ಯ ಇಲಾಖೆಯಲ್ಲಿ ಯಾರು ಒಳ್ಳೆಯ ಕೆಲಸವನ್ನು ಮಾಡುತ್ತಾರೆ ಅವರಿಗೂ ಕೊಡ ನೀವು ಬೆನ್ನು ತಟ್ಟುವಂಥ ಕೆಲಸವನ್ನು ಮಾಡಿ. ಅವರಿಗೂ ಕೂಡ ನೀವು ಅವಾರ್ಡ್‌ಗಳನ್ನು ಕೊಡುವಂಥ ಪದ್ಧತಿಯನ್ನು ಜಾರಿಗೆ ಮಾಡಿ.

ಇನ್ನು ನಿಮ್ಮಲ್ಲಿ Watchers ಮತ್ತು Forest Guards ಬಹಳ ಕಡಿಮೆ ಇದ್ದಾರೆ. ಎಲ್ಲಿ ಯಾವ forest enclosures ನಲ್ಲಿ ಮರ ಕಡಿಯುತ್ತಿದ್ದಾರೆಂದು ಗೊತ್ತಿರುತ್ತದೆ ಅದೇ ಅರಣ್ಯದಲ್ಲಿ Watchers ಮತ್ತು Forest Guards ಇದ್ದರೆ ಗೊತ್ತೆ ಆಗುವುದಿಲ್ಲ. ಇರುವುದು ಬಹಳ ಕಡಿಮೆ ಜನ. ಅದರಲ್ಲೂ ಅವರಿಗೆ permanent ಆಗಿಲ್ಲ. ಅವರಿಗೆ ಯಾವುದ್ಯಾವುದೋ ಸ್ಕೀಮ್‌ನಲ್ಲಿ ಅಲ್ಪಸ್ವಲ್ಪ ಸಂಬಳವನ್ನು ಕೊಡುತ್ತೀರಿ. ಅವರಿಗೆ ಪೂರ್ತಿ ಸಂಬಳ ಕೊಡಿ, ಅವರಿಗೆ confirm ಮಾಡಿ ಆಗ ಅವರು ಕೂಡ ಉತ್ಸಾಹದಿಂದ ಕೆಲಸ ಮಾಡಲಿಕ್ಕಾಗುತ್ತದೆ. ಅರೆಮನಸ್ಸಿನಿಂದ ಅವರು ಹೇಗೆ ಕೆಲಸ ಮಾಡಲು ಸಾಧ್ಯವಾಗುತ್ತದೆ. ಮೊದಲೆ ಸಂಬಳ ಕಡಿಮೆ ಕೊಡುತ್ತೀರಿ. ಅಷ್ಟೊಂದು ಕಡಿಮೆ ಸಂಬಳ ತೆಗೆದುಕೊಂಡು ಅರೆಮನಸ್ಸಿನಿಂದ ಇರುವ ಅವರು ರಾತ್ರಿ ಹೊತ್ತಿನಲ್ಲಿ

ಮರಗಳನ್ನು ಹಿಡಿಯಲು ಹೋದಾಗ gunshot ಆದರೆ ಅವರ ಕುಟುಂಬದ ಗತಿ ಏನು? ಅವರಿಗೂ ಕೂಡ ಒಂದು ಸೆಕ್ಯೂರಿಟಿ ಬೇಕಲ್ಲ. ಆ ದಿಸೆಯಿಂದ ಕೂಡ ಅರಣ್ಯ ಸಚಿವರಾಗಿ ನೀವು ಯೋಚನೆ ಮಾಡಬೇಕಾಗುತ್ತದೆ. ಆದ್ದರಿಂದ ನೀವು ಅವರಿಗೆ ಧೈರ್ಯ, ಸ್ಥೈರ್ಯ, job securityಯನ್ನು ಕೊಡಬೇಕಾಗುತ್ತದೆ. ಅವುಗಳನ್ನು ಕೊಟ್ಟಾಗ ಮಾತ್ರ ಅವರು ಒಳ್ಳೆಯ ರೀತಿಯಲ್ಲಿ ಕೆಲಸ ಮಾಡಲು ಸಾಧ್ಯವಾಗುತ್ತದೆ. ಮರಗಳನ್ನು ಹಿಡಿಯಲು ಸಾಧ್ಯವಾಗುತ್ತದೆ. ಅವರನ್ನು ಸದೆಬಡಿಯುವುದಕ್ಕಾಗುತ್ತದೆ.

ನೀವು ಒಮ್ಮೆ ಒಬ್ಬ ಮರಗಳ ಸಿಕ್ಕಿಹಾಕಿಕೊಂಡರೆ ಅವನನ್ನು ನೀವು blacklist ನಲ್ಲಿ ಹಾಕಿಬಿಡಬೇಕು. ಮುಂದೆ ಅವರಿಗೆ ಯಾವುದೇ ಕಾರಣಕ್ಕೆ ಮರದ ವ್ಯಾಪಾರ ಮಾಡಲು, ಮರಗಳನ್ನು ಸಾಗಿಸಲು, ಪರ್ಮಿಟ್ ಅಥವಾ ಅನುಮತಿ ಅವರಿಗೆ ಸಿಗಬಾರದು ಹಾಗೆ ಮಾಡಿದಾಗ ಮಾತ್ರ ಅದು ನಿಲ್ಲುತ್ತದೆ ಇಲ್ಲದಿದ್ದರೆ ಒಂದು ಕೇಸ್‌ನಲ್ಲಿ ಸಿಕ್ಕ ತಕ್ಷಣ ಬೇರೆ ಬೇರೆ ರೆಕಾರ್ಡ್‌ಗಳನ್ನು ತಯಾರು ಮಾಡಿ ಅವರಿಂದ ಸ್ವಲ್ಪ ಫೈನ್ ತೆಗೆದುಕೊಂಡು ಬಿಟ್ಟರೆ ಅವನು ಒಳ್ಳೆಯವನನ್ನಾಗಿ ಮಾಡಿಬಿಟ್ಟರೆ ಅವನು ಪುನಃ ಅದೇ ಧಂದೆಯನ್ನು ಇನ್ನೊಂದು ಹೆಸರಿನಲ್ಲಿ ಮಾಡಲು ಪ್ರಾರಂಭಿಸುತ್ತಾನೆ. ಅದು ಆಗದ ಹಾಗೆ ನೋಡಿಕೊಳ್ಳಬೇಕು. ನೀವು ಏನೇನು ಕಾಯಿದೆ ಕಟ್ಟಲೆಗಳನ್ನು ಗಟ್ಟಿಯಾಗಿ ತರುತ್ತೀರಿ ಅದು ತುಂಬಾ ಸಹಾಯ ಆಗುತ್ತದೆ. ಆ ದೃಷ್ಟಿಯಿಂದ ಮಾನ್ಯ ನಾಣಯ್ಯನವರು ಇವೊತ್ತು ಏನು ಈ ವಿಷಯವನ್ನು ಒಂದು ಪ್ರಸ್ತಾಪ ಮಾಡಿದ್ದಾರೆ ಅದಕ್ಕೆ ಸಂಪೂರ್ಣ ಬೆಂಬಲವನ್ನು ವ್ಯಕ್ತಪಡಿಸುತ್ತೇನೆ. ನಾವು ಪಶ್ಚಿಮ ಘಟ್ಟ ಮಧ್ಯಭಾಗದಲ್ಲಿದ್ದೇವೆ. ನಿಮ್ಮ ಮಂಗಳೂರು ಮತ್ತು ನಮ್ಮನ್ನು ಬೇರ್ಪಡಿಸಿರುವುದೇ ಈ ಪಶ್ಚಿಮ ಘಟ್ಟ, ಘಟ್ಟ ಅಂದರೆ ಗುಡ್ಡ. ಇದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ಒಳ್ಳೆಯ ಅಧಿಕಾರಿಗಳಾದ RFO ಇರಬಹುದು, ACF ಇರಬಹುದು, DFO ಇರಬಹುದು ಅವರು ಒಳ್ಳೆಯ ಕೆಲಸ ಮಾಡಿದರೆ ಅವರು ಬೆನ್ನುತಟ್ಟಿ, ಎಲ್ಲಿ ಮರಗಳಿರುತ್ತಾರೆ, ಎಲ್ಲಿ ಲಾಭ ಸಿಗುತ್ತದೆ ಅಂತಹ ಕಡೆ ಹೋಗಲೂ ಪೈಪೋಟಿ ಮೇಲೆ ಕೆಲಸಕ್ಕೆ ಅಂತಹ ಜಾಗಕ್ಕೆ ಹೋಗಲು ಕಾಂಪಿಟ್ ಮಾಡುತ್ತಾರೆ ಅಂತಹವರನ್ನು ಖಂಡಿತ ಹತ್ತಿರ ಸೇರಿಸಬೇಡಿ.

ಅಂತಹವರಿಗೆ ನೀರು ಕೂಡ ಸಿಗದ ಕಡೆ, ಬಂಜರು ಭೂಮಿ ಇರುವ ಕಡೆ, ಗುಲಬರ್ಗಾ ಕಡೆ ಭೀಮರಾಯನಗುಡಿಯ ಕಡೆ ವರ್ಗಾವಣೆ ಮಾಡಿ. ಕೆಲಸ ಮಾಡುವವರನ್ನು ಕಾಡು ಉಳಿಸಲಿಕ್ಕೆ, ಪರಿಸರ ಉಳಿಸಲಿಕ್ಕೆ, ಪಶ್ಚಿಮ ಘಟ್ಟ ಉಳಿಸುವ ಕಡೆ ಹಾಕಿ, ಅವರ ಬೆನ್ನುತಟ್ಟಿ ಅವರಿಗೆ ಅವಾರ್ಡ್‌ಗಳನ್ನು ಕೊಟ್ಟು ಗೌರವಿಸಿ ಎಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಸಿ.ಪಿ. ಯೋಗೀಶ್ವರ್ ಅರಣ್ಯ ಸಚಿವರು:- ಮಾನ್ಯ ಸಭಾಪತಿಯವರೇ, ಅರಣ್ಯ ಸಂರಕ್ಷಣಾಧಿಕಾರಿ, ಕೊಡಗು ವೃತ್ತ, ಮಡಿಕೇರಿ ಇವರು ದಿನಾಂಕ 15-9-2011 ರಂದು ಕರ್ನಾಟಕ ರಾಜ್ಯದ ವೀರಾಜಪೇಟೆ ಅರಣ್ಯ ವಿಭಾಗದ ಪೊನ್ನಂಪೇಟೆ ಅರಣ್ಯ ವಲಯದ ಕುಟ್ಟ ಅರಣ್ಯ ತನಿಖಾ ತಾಣ ಮತ್ತು ಕೇರಳ ರಾಜ್ಯದ ತೋಲ್ಪಟ್ಟಿ ಅರಣ್ಯ ತನಿಖಾ ತಾಣಕ್ಕೆ ಭೇಟಿ ನೀಡಿ ಪರಿಶೀಲನೆ ಮಾಡಿ ನಿರ್ವಹಿಸಿರುವ ವಾಹನಗಳನ್ನು ಪರಿಶೀಲಿಸಿದಾಗ ಈ ಕೆಳಕಂಡ ವಾಹನಗಳು ತೋಲ್ಪಟ್ಟಿ ಅರಣ್ಯ ತನಿಖಾತಾಣ, ಕೇರಳ ಮೂಲಕ ಹಾದುಹೋಗಿರುವುದು ಕಂಡು ಬಂತು.

ಶ್ರೀ ಕೆ.ಟಿ. ಕೊರುಂಬಯ್ಯ, ಗೋಣಿಕೊಪ್ಪ ಇವರಿಗೆ ಕೆಎಫ್‌ಆರ್ ಫಾರಂ-27 ಸಂಖ್ಯೆ: 135750ರಲ್ಲಿ ನೀಡಲಾಗಿದೆ ಎಂದು ತಿಳಿಸಿದ ಒಟ್ಟಾರೆ 9.548 ಘನ ಮೀಟರ್ ಅಳತೆಯ 48 ಹೆಬ್ಬಲಸು ಮತ್ತು ಹಲಸು ದಿಮ್ಮಿಗಳನ್ನು ಹೊತ್ತು ವಾಹನ ಸಂಖ್ಯೆ: ಕೆಎ-12ಎ1470 ದಿನಾಂಕ: 26-08-2011ರಂದು ಮಧ್ಯಾಹ್ನ 12.30ಕ್ಕೆ ಕೇರಳದ ತೋಲ್ಪಟ್ಟಿ ಅರಣ್ಯ ತನಿಖಾತಾಣೆಯ ಮೂಲಕ ಹಾದುಹೋಗಿದೆ.

ಪುನಃ ಶ್ರೀ ಕೆ.ಟಿ. ಕೊರುಂಬಯ್ಯ, ಗೋಣಿಕೊಪ್ಪ ಇವರಿಗೆ ಕೆಎಫ್‌ಆರ್ ಫಾರಂ-27 ಸಂಖ್ಯೆ: 135764ರಲ್ಲಿ ನೀಡಲಾಗಿದೆ ಎಂದು ತಿಳಿಸಲಾದ ಒಟ್ಟಾರೆ 9.503 ಘನ ಮೀಟರ್ ಅಳತೆಯ 36 ಹಲಸು ಮತ್ತು ಹೆಬ್ಬಲಸು ದಿಮ್ಮಿಗಳನ್ನು ಹೊತ್ತು ಇನ್ನೊಂದು ವಾಹನ ಸಂಖ್ಯೆ: ಕೆಎ-19 ಎ-8177 ಕೇರಳದ ತೋಲ್ಪಟ್ಟಿ ಅರಣ್ಯ ತನಿಖಾತಾಣೆಯ ಮೂಲಕ

ದಿನಾಂಕ:15-9-2011ರಂದು ರಾತ್ರಿ11.55ರ ಸಮಯದಲ್ಲಿ ಹಾದು ಹೋಗಿರುತ್ತದೆ.

ಇದೇ ರೀತಿ ಕೆಎಫ್‌ಆರ್ ಫಾರಂ 27 ಸಂಖ್ಯೆ: 135751ರಲ್ಲಿ ಮೆ|| ಯೂನಿಟ್ ಟೆಂಬರ್ಸ್, ವೀರಾಜಪೇಟೆ ಇವರಿಗೆ ನೀಡಲಾದ ಒಟ್ಟಾರೆ 9.896 ಘ.ಮೀ. ಅಳತೆಯ 57 ಬೀಟೆ ಮರದ ದಿಮ್ಮಿಗಳನ್ನು ಹೊತ್ತು ವಾಹನ ಸಂಖ್ಯೆ: ಕೆಎ12ಎ-1470 ಕೇರಳದ ತೋಲ್‌ಪಟ್ಟಿ ಅರಣ್ಯದ ತನಿಖಾತಾಣೆಯ ಮೂಲಕ ದಿನಾಂಕ 16-09-2011ರಂದು ಬೆಳಿಗ್ಗೆ 01-30ರ ಸಮಯದಲ್ಲಿ ಹಾದು ಹೋಗಿರುತ್ತದೆ. ಮೇಲಿನ ವಾಹನಗಳ ಎಲ್ಲಾ ವಿವರಗಳು ಕೇರಳದ ತೋಲ್‌ಪಟ್ಟಿ ಅರಣ್ಯ ತನಿಖಾತಾಣೆಯ ವಹಿಯಲ್ಲಿ ನಮೂದಿಸಲಾಗಿದೆ. ಆದರೆ ಕರ್ನಾಟಕದ ಕುಟ್ಟಿ ಅರಣ್ಯ ತನಿಖಾ ತಾಣೆಯಲ್ಲಿ ನಮೂದಾಗಿರುವುದಿಲ್ಲ. ಇವರು ಅನುಸರಿಸುತ್ತಿದ್ದ ಕಾರ್ಯತಂತ್ರವೆಂದರೆ ಸಣ್ಣ ಪ್ರಮಾಣದ ಮರಮುಟ್ಟನ್ನು ತಿತಿಮತಿಯ ಸರ್ಕಾರಿ ಮರಮುಟ್ಟು ಸಂಗ್ರಹಾಲಯದಿಂದ ಖರೀದಿಸುವುದು ಮತ್ತು ಅವುಗಳನ್ನು ಕೆಎಫ್‌ಆರ್ ಫಾರಂ: 27ರಲ್ಲಿ ಕೊಡಗು ಜಿಲ್ಲೆಯ ಹತ್ತಿರದ ಸ್ಥಳಕ್ಕೆ ಸಾಗಿಸುವುದು ನಂತರ ಹೆಚ್ಚಿನ ಸಂಖ್ಯೆಯ ಹಲಸು, ಹೆಬ್ಬಲಸು ಮತ್ತು ಬೀಟೆ ದಿಮ್ಮಿಗಳನ್ನು ಕೆಎಫ್‌ಆರ್ ಫಾರಂ-27 ರ ಮೂಲ ಪ್ರತಿಯಲ್ಲಿ ಖರೀದಿದಾರರು ನಮೂದಿಸುವುದು. ಈ ರೀತಿಯ ಹೆಚ್ಚುವರಿ ಮರಮುಟ್ಟನ್ನು ಲಾರಿಗೆ ತುಂಬಿಸಿ ಕೆಎಫ್‌ಆರ್ ಫಾರಂ: 27 ರಲ್ಲಿ ಹೋಗಬೇಕಾದ ಸ್ಥಳ, ಮಾರ್ಗ ಮತ್ತು ನೀಡಿದ ದಿನಾಂಕ ಮತ್ತು ಅವಧಿಯಲ್ಲಿ ಸುಳ್ಳು ದಾಖಲೆ ಸೃಷ್ಟಿಸಿ ಬದಲಾವಣೆ ಮಾಡುವುದು. ಇವು ಕಚೇರಿಯಲ್ಲಿ ಲಭ್ಯವಿರುವ ನಕಲು ಪ್ರತಿಯಲ್ಲಿರುವುದಕ್ಕಿಂತ ವಿಭಿನ್ನವಾಗಿರುವುದು. ಈ ಬಗ್ಗೆ ಪುನಃ ನಡೆಸಲಾದ ವಿವರವಾದ ತನಿಖೆಯಲ್ಲಿ ದಿನಾಂಕ 20-01-2007 ರಿಂದ 30-9-2011 ರವರೆಗಿನ ಅವಧಿಯಲ್ಲಿ ಒಟ್ಟಾರೆ 1501.79 ಘ.ಮೀ. ಅಳತೆಯ 7114 ದಿಮ್ಮಿಗಳನ್ನು ಪ್ರಮುಖವಾಗಿ ಬೀಟೆ ಹಲಸು ಮತ್ತು ಹೆಬ್ಬಲಸು ಮರಮುಟ್ಟುಗಳ 1574 ಹೊರೆಗಳನ್ನು ಸರ್ಕಾರಿ ಮರಮುಟ್ಟು ಸಂಗ್ರಹಾಲಯ ತಿತಿಮತಿಯಿಂದ ವಾಸ್ತವವಾಗಿ ಬಿಡುಗಡೆ ಮಾಡಲಾದ 100.206 ಘ.ಮೀ.

ಅಳತೆಯ 507 ದಿಮ್ಮಿಗಳಿಗೆ ವಿರುದ್ಧವಾಗಿ ಕಳ್ಳಸಾಗಾಣಿಕೆಯಿಂದ ಕೇರಳಕ್ಕೆ ಸಾಗಾಣಿಕೆ ಮಾಡಲಾಗಿದೆ. ಇದರಿಂದಾಗಿ 1400.973 ಘ.ಮೀ. ಅಳತೆಯ 6607 ದಿಮ್ಮಿಗಳನ್ನು ಹೆಚ್ಚುವರಿಯಾಗಿ ಕಳ್ಳಸಾಗಣೆ ಮಾಡಿದಂತಾಗಿದೆ. ಈ ಸಾಮಗ್ರಿಗಳ ಒಟ್ಟು ಅಂದಾಜು ಮೌಲ್ಯ ₹ 4,90,34,055 (ನಾಲ್ಕು ಕೋಟಿ ತೊಂಭತ್ತು ಲಕ್ಷದ ಮೂವತ್ತಾಲ್ಕು ಸಾವಿರದ ಐವತ್ತೈದು ಸಾವಿರ ರೂಪಾಯಿಗಳು ಮಾತ್ರ) (1400.973 X ₹ 35000/-) ಆಗುತ್ತದೆ. ಮರಮುಟ್ಟು ಕಳ್ಳಸಾಗಣಾ ತಂಡವೊಂದು ವ್ಯವಸ್ಥಿತವಾಗಿ ಇಲಾಖಾ ಸಿಬ್ಬಂದಿಯು ಕಂಡೂ ಕಾಣದಿರುವಂತೆ ಇರುವಿಕೆಯಿಂದಾಗಿ ಕಳೆದ 5 ವರ್ಷಗಳಿಂದ ಇದನ್ನು ನಡೆಸುತ್ತಿರುವುದು ಕಂಡು ಬಂದಿದೆ.

ತೆಗೆದುಕೊಂಡ ಕ್ರಮ:-

ಮೆ|| ಉಮಾ ಮಹೇಶ್ವರಿ ಸಾಮಿಲ್, ಕೈಕೇರಿ ಗೋಣಿಕೊಪ್ಪ ಇದನ್ನು ಕಳ್ಳಸಾಗಾಣಿಕೆ ಸಾಮಗ್ರಿಗಳನ್ನು ದಾಸ್ತಾನು ಮಾಡುವುದು ಮತ್ತು ಲಾರಿಗೆ ತುಂಬಿಸುವ ಅಪರಾಧದಲ್ಲಿ ತೊಡಗಿರುವುದು ಕಂಡು ಬಂದಿದ್ದರಿಂದ ವಶಪಡಿಸಿಕೊಂಡು ಬೀಗಮುದ್ರೆ ಹಾಕಿದೆ.

ಶ್ರೀ ಕಳ್ಳಚಂದ ನೋಬನ್ ಮೆಂಡಪ್ಪ, ಶ್ರೀ ಸಿ.ಎಸ್. ಗಣಪತಿ, ಗೋಣಿಕೊಪ್ಪ, ಶ್ರೀ ಕೆ.ಟಿ. ಕೊರುಂಬಯ್ಯ, ಗೋಣಿಕೊಪ್ಪ, ಶ್ರೀ ಎಂ. ಅಬ್ದುಲ್ಲ, ಗೋಣಿಕೊಪ್ಪ, ಶ್ರೀ ಪಿ.ಕೆ. ಮುತ್ತಪ್ಪ ಗೋಣಿಕೊಪ್ಪ ಮತ್ತು ಮೆ|| ಯೂನಿಟಿ ಟೆಂಬರ್ನ್, ವೀರಾಜಪೇಟೆ ಇವರನ್ನು ಮೇಲ್ಕಂಡ ಸುಳ್ಳು ದಾಖಲೆ ಸೃಷ್ಟಿ ಮತ್ತು ಫಾರಂ-27ನ್ನು ತಿತಿಮತಿ ಮರಮುಟ್ಟು ಸಂಗ್ರಹಾಲಯದಿಂದ ಖರೀದಿಸಿದ ಮರಮುಟ್ಟುಗಳಿಗೆ ಮಾಡಿದ್ದು ಕಂಡು ಬಂದಿದ್ದರಿಂದ ಸರ್ಕಾರದ ಯಾವುದೇ ಮರಮುಟ್ಟು ಹರಾಜು ಪ್ರಕ್ರಿಯೆಯಲ್ಲಿ ಭಾಗವಹಿಸದಂತೆ ಕಪ್ಪುಪಟ್ಟಿಗೆ ಸೇರಿಸಲಾಗಿದೆ.

ಒಬ್ಬ ವಲಯಾರಣ್ಯಾಧಿಕಾರಿ, ಇಬ್ಬರು ವನಪಾಲಕರು ಮತ್ತು ಇಬ್ಬರು ಅರಣ್ಯ ರಕ್ಷಕರನ್ನು ಈ ಪ್ರಕರಣದಲ್ಲಿ ಅವರು ತೊಡಗಿಕೊಂಡಿರುವುದು ವಿಚಿತಪಟ್ಟಿರುವುದರಿಂದ ಅವರನ್ನು ಸೇವೆಯಿಂದ ಅಮಾನತ್ತಿನಲ್ಲಿಡಲಾಗಿದೆ.

ಈ ಪ್ರದೇಶ ವ್ಯಾಪ್ತಿಯ ಪೊನ್ನಂಪೇಟೆ ಪೋಲೀಸ್ ಠಾಣೆಯಲ್ಲಿ ನಾಲ್ಕು ಜನ ಇಲಾಖಾ ಸಿಬ್ಬಂದಿ ಮತ್ತು ಇತರೆ 7 ಮಂದಿಯ ವಿರುದ್ಧ ಕ್ರಿಮಿನಲ್ ಮೊಕದ್ದಮೆ ಸಂಖ್ಯೆ: 0160 ದಿನಾಂಕ 09-10-2011 ಭಾರತ ದಂಡ ಸಂಹಿತೆ ಕಲಂ 406, 408, 420, 465, 468, 471, 477ಎ, ಕರ್ನಾಟಕ ಅರಣ್ಯ ಕಾಯ್ದೆಯ ನಿಯಮ 62, 71ಎ, 104ಎ, 144 ಮತ್ತು ಕರ್ನಾಟಕ ಅರಣ್ಯ ಅಧಿನಿಯಮ 127ಎ, 165 ಮತ್ತು ಕರ್ನಾಟಕ ಮರ ಸಂರಕ್ಷಣೆ ಕಾಯ್ದೆ ನಿಯಮ 8, 15, 19ರ ಅನ್ವಯ ದಾಖಲು ಮಾಡಲಾಗಿದೆ. ಪೋಲೀಸರಿಂದ ತನಿಖೆ ಪ್ರಗತಿಯಲ್ಲಿದೆ.

ಸಂಬಂಧಿಸಿದ ಪ್ರಾಧಿಕಾರಿಗಳಿಗೆ ನೋಂದಣಿ ಸಂಖ್ಯೆ: ಕೆಎ-12 ಎ-1470 ಮತ್ತು ಕೆಎ-19ಎ-8177 ಹೊಂದಿರುವ ವಾಹನಗಳನ್ನು ಪತ್ತೆಹಚ್ಚಿ ಅವುಗಳನ್ನು ತಕ್ಷಣ ವಶಕ್ಕೆ ತೆಗೆದುಕೊಳ್ಳುವಂತೆ ಮನವಿ ಮಾಡಲಾಗಿದೆ.

ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ (ಅರಣ್ಯ ಪಡೆ ಮುಖ್ಯಸ್ಥರು) ಇವರು ದಿನಾಂಕ 15-10-2011ರಲ್ಲಿ ಅಪರ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ (ಜಾಗೃತ), ಅಪರ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ(ಅರಣ್ಯ ಸಂಪನ್ಮೂಲ ನಿರ್ವಹಣೆ) ಮತ್ತು ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ (ಎನ್‌ಆರ್‌ಇಜಿಎ) ಇವರನ್ನು ಒಳಗೊಂಡ ಒಂದು ವಿಚಾರಣಾ ತಂಡವನ್ನು ರಚಿಸಿರುತ್ತಾರೆ. ಈ ಸಮಿತಿಯು ತನಿಖೆಯ ಉಸ್ತುವಾರಿ ಮತ್ತು ನಿಯಂತ್ರಣದ ಸಲುವಾಗಿ ಎರಡು ಬಾರಿ ಸ್ಥಳಕ್ಕೆ ಭೇಟಿ ನೀಡಿದೆ. ವಿಚಾರಣಾ ಸಮಿತಿಯ ಪುನರ್ ತನಿಖೆಯಿಂದಾಗಿ ಪ್ರಕರಣದಲ್ಲಿ ಭಾಗಿಯಾಗಿರುವರೆಂದು ಕಂಡು ಬಂದಿದ್ದರಿಂದ 4 ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿಗಳು, 6 ವಲಯ ಅರಣ್ಯಾಧಿಕಾರಿಗಳು, 4 ವನಪಾಲಕರು

ಮತ್ತು ಒಬ್ಬ ಅರಣ್ಯ ರಕ್ಷಕರಿಗೆ ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿ ರೀತ್ಯಾ ಕಾರಣ ಕೇಳುವ ನೋಟೀಸನ್ನು ಜಾರಿ ಮಾಡಲಾಗಿದೆ.

ಸಾಮಗ್ರಿಗಳ ಮೂಲ:

ವಿಚಾರಣಾ ಸಮಿತಿಯ ಪುನರ್ ತನಿಖೆಯಿಂದ ವಿರಾಜಪೇಟೆ ವಿಭಾಗದಲ್ಲಿ ವಿಶೇಷವಾಗಿ ಎರಡು ವಲಯಗಳಾದ ವಿರಾಜಪೇಟೆ ಮತ್ತು ಪೊನ್ನಂಪೇಟೆ ವಲಯಗಳಲ್ಲಿ ಯಾವುದೇ ರಕ್ಷಿತ ಅರಣ್ಯ ಪ್ರದೇಶಗಳು ಇಲ್ಲವಾದ್ದರಿಂದ ಮರಮುಟ್ಟುಗಳ ಮೂಲ ಈ ಎರಡು ವಲಯಗಳ ರಕ್ಷಿತ ಅರಣ್ಯ ಪ್ರದೇಶಗಳಿಂದ ಇರಬಹುದೆಂದು ಸಾಧ್ಯತೆಯನ್ನು ತಳ್ಳಿ ಹಾಕಲಾಗಿದೆ.

ಮಾಕುಟ ಮತ್ತು ಮುಂದ್ರೋಟು ವಲಯಗಳಲ್ಲಿ ಇರವ ರಕ್ಷಿತ ಅರಣ್ಯ ಪ್ರದೇಶಗಳು ಪ್ರಾಥಮಿಕವಾಗಿ ಸದಾ ಹಚ್ಚಹಸುರಿನಿಂದ ಕೂಡಿರುವ ಅರಣ್ಯಗಳಾಗಿದ್ದು ಇಂತಹ ಅರಣ್ಯಗಳಲ್ಲಿ ಬೀಟೆ ಮತ್ತು ಹಲಸು ಮರಗಳು ಇರುವುದು ಕಂಡು ಬರುವುದಿಲ್ಲ. ಆದ್ದರಿಂದ ಈ ಸಾಮಗ್ರಿಗಳ ಮೂಲ ಈ ಎರಡೂ ವಲಯಗಳು ಅಲ್ಲ ಎಂದು ಹೇಳಬಹುದಾಗಿದೆ. ಆದರೂ ಹೆಬ್ಬಲಸು ಈ ಅರಣ್ಯ ಪ್ರದೇಶದಲ್ಲಿ ಕಂಡು ಬರುವುದಾದರೂ ಈ ಪ್ರದೇಶದಿಂದ ಇದನ್ನು ಕುಟ್ಟಿ ಅರಣ್ಯ ತನಿಖಾ ತಾಣೆಯ ಮೂಲಕ ಸಾಗಿಸುವುದು ಆರ್ಥಿಕವಾಗಿ ಮತ್ತು ಪ್ರಾಯೋಗಿಕವಾಗಿ ಸಾಧುವಲ್ಲವೇಕೆಂದರೆ ಮಾಕುಟದಲ್ಲಿ ಒಂದು ಅಂತರ ರಾಜ್ಯ ತನಿಖಾ ತಾಣೆ ಇದೆ. ಇದಲ್ಲದೆ ರಸ್ತೆ (ವಿರಾಜಪೇಟೆಯಿಂದ ಮಾಕುಟದವರೆಗೆ ಕೇರಳಕ್ಕೆ ಹೋಗುವ) ಕಳೆದ ಎರಡು ವರ್ಷಗಳಿಂದ ದುರಸ್ತಿಯಲ್ಲಿರುತ್ತದೆ.

ತಿತಿಮತಿ ವಲಯದ ರಕ್ಷಿತ ಅರಣ್ಯ ಪ್ರದೇಶಗಳು ಒಣ ಎಲೆ ಉದುರುವ ಕಾಡುಗಳ ಜಾತಿಗೆ ಸೇರಿದ ಅರಣ್ಯ ಪ್ರದೇಶಗಳಾಗಿದ್ದು ಇಲ್ಲಿ ಹಳೇಯ ತೇಗದ ನೆಡುತೋಪುಗಳು ಇರುತ್ತವೆ. ವಲಯಾರಣ್ಯಾಧಿಕಾರಿ ತಿತಿಮತಿ ವಲಯ ಇವರಿಗೆ ಅವರ ವಲಯದ ಅರಣ್ಯ ಪ್ರದೇಶಗಳನ್ನು ಗಸ್ತು ಮಾಡಿ ಎಲ್ಲಿಯಾದರೂ ಅವರ ವ್ಯಾಪ್ತಿಯಲ್ಲಿ ಅಕ್ರಮ ಮರಗಳ ಕಡಿತಲೆಗಳು ನಡೆದಿವೆಯೇ ಎಂಬುದನ್ನು ಪರಿಶೀಲಿಸಲು ನಿರ್ದೇಶನ ನೀಡಲಾಯಿತು.

ಆನಂತರ ವಲಯಾರಣ್ಯಾಧಿಕಾರಿ, ತಿತಿಮತಿ ಇವರು ಅವರ ವಲಯದ ವ್ಯಾಪ್ತಿಯ ರಕ್ಷಿತ ಅರಣ್ಯ ಪ್ರದೇಶದಲ್ಲಿ ಎಲ್ಲಿಯೂ ಮರಗಳ ಅಕ್ರಮ ಕಡಿತಲೆ ಆಗಿರುವುದಲ್ಲ ಎಂದು ವರದಿ ಮಾಡಿರುತ್ತಾರೆ.

ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಮಡಿಕೇರಿ ವನ್ಯಜೀವಿ ವಿಭಾಗ, ಮಡಿಕೇರಿ ಇವರೂ ಸಹ ರಕ್ಷಿತ ಅರಣ್ಯ ಪ್ರದೇಶಗಳಲ್ಲಿ ಎಲ್ಲಿಯೂ ಬೀಟೆ, ಹಲಸು ಮತ್ತು ಹೆಬ್ಬಲ್ಲು ಮರಗಳ ಅಕ್ರಮ ಕಡಿತಲೆ ಆಗಿರುವುದಿಲ್ಲ ಎಂದು ವರದಿ ಮಾಡಿರುತ್ತಾರೆ. ಇದೇ ರೀತಿ ಪಕ್ಕದ ನಾಗರಹೊಳೆ ರಾಷ್ಟ್ರೀಯ ಉದ್ಯಾನವನ ವಿಭಾಗದಿಂದ ಸಹ ವರದಿಯಾಗಿದೆ.

ಆದ್ದರಿಂದ ಮೇಲೆ ಹೇಳಿದ ಹೆಚ್ಚುವರಿ ಅನಧಿಕೃತ ಸಾಮಗ್ರಿಯ ಇಲ್ಲಿರುವ ಖಾಸಗಿ ಕೃಷಿಭೂಮಿ, ಕಾಫಿ ಮತ್ತು ಏಲಕ್ಕಿ ಎಸ್ಟೇಟುಗಳು, ಬಾಣ್ ಅಥವಾ ಪೈಸಾರಿ ಭೂಮಿಗಳಿಂದ ಬಹುಶಃ ಬಂದಿರಬಹುದು ಎಂಬುದನ್ನು ನಂಬಿಕೆಯಿಂದ ಮತ್ತು ಸಮಂಜಸವಾಗಿ ಹೇಳಬಹುದಾಗಿದೆ. ಏಕೆಂದರೆ ಈ ಪ್ರದೇಶಗಳಲ್ಲಿ ಈ ಮೂರು ಜಾತಿಯ ಮರಗಳು ಹೇರಳವಾಗಿ ಲಭ್ಯವಿರುತ್ತವೆ. ಸಮಿತಿಯು ವಿಭಾಗದಲ್ಲಿ ಸ್ವಂತ ಬಳಕೆಗಾಗಿ ಮರ ಬಳಕೆಗೆ ವಲಯಾರಣ್ಯಾಧಿಕಾರಿಗಳು ನೀಡಿರುವ ಪರವಾನಗಿಯಲ್ಲಿ ಏರಿಕೆಯಾಗಿರುವುದನ್ನು ಗಮನಿಸಿದೆ. ಈ ಸಾಮಗ್ರಿಗಳನ್ನು ಮಂಜೂರು ಮಾಡಿದ ಉದ್ದೇಶಕ್ಕಾಗಿ ಬಳಸಲಾಗಿದೆಯೇ ಇಲ್ಲವೇ ಎಂಬುದನ್ನು ಪರಿಶೀಲಿಸಬೇಕಾಗಿದೆ. ಆದಕಾರಣ ಸಮಿತಿಯು ಕ್ಷೇತ್ರ ಮಟ್ಟದಲ್ಲಿ ಮರಮುಟ್ಟುಗಳ ಸ್ವಂತ ಬಳಕೆ ಕುರಿತಂತೆ ಪರಿಶೀಲನೆ ನಡೆಸುವಂತೆ ನಿರ್ದೇಶನ ನೀಡಿದೆ. ಪರಿಶೀಲನೆಯು ಪ್ರಗತಿಯಲ್ಲಿದೆ. ಈ ಹಂತದಲ್ಲಿ ಯಾವುದೇ ಕ್ಷೇತ್ರ ಸಂಬಂಧಿ ಪೂರಕ ಸಾಕ್ಷಿಯಿಲ್ಲದೆ ಅನಧಿಕೃತ ಮರಮುಟ್ಟಿನ ಮೂಲ ಕುರಿತಂತೆ ಏನನ್ನೂ ಹೇಳಲು ಸಾಧ್ಯವಿರುವುದಿಲ್ಲ.

ಸರ್ಕಾರವು ಈ ವಿಷಯದ ಮಹತ್ವವನ್ನು ಗ್ರಹಿಸಿದೆ ಮತ್ತು ವ್ಯಾಪಕವಾದ ತನಿಖೆಯನ್ನು ಪ್ರಾರಂಭಿಸಿದೆ.

ಶಿವಮೊಗ್ಗ, ಮಂಡ್ಯ ಮತ್ತು ಹಾಸನ ವಿಭಾಗಗಳಲ್ಲಿ ನೀಡಿರುವ ಫಾರಂ- 28 ಕೊಡಗು ಜಿಲ್ಲೆಯಲ್ಲಿ ಬಳಕೆಯಾಗಿರುವ ಬಗ್ಗೆ ಮತ್ತು ನಕಲಿ

ಫಾರಂ-28 ಕೊಡಗು ಜಿಲ್ಲೆಯಲ್ಲಿ ಬಳಕೆಯಾಗಿರುವ ಬಗ್ಗೆ ಸಿ.ಐ.ಡಿ ಯಿಂದ ತನಿಖೆ ನಡೆಯುತ್ತಿದ್ದು ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಲಯ, ಮಡಿಕೇರಿ ಇಲ್ಲಿ ದೋಷಾರೋಪಣಾ ಪಟ್ಟಿಗಳನ್ನು ದಾಖಲಿಸಲಾಗಿದೆ ಎಂದು ತಿಳಿದು ಬಂದಿದೆ. ಮಾನ್ಯ ಸಭಾಪತಿಯವರೇ, ಮೇಲ್ಮನೆಯ ಹಿರಿಯರು ಅರಣ್ಯದ ಬಗ್ಗೆ ಅಪಾರವಾದಂಥ ಕಾಳಜಿಯುಳ್ಳಂಥ ಮಾನ್ಯ ನಾಣ್ಯಯವರು ಕಳ್ಳತನ ಹಿಡಿಯಲು ಸಹಾಯ ಮಾಡಿ, ಅವರೇ ಪ್ರಶ್ನೆ ಕೇಳಿ, ಅವರೇ ಉತ್ತರವನ್ನು ಕೂಡ ಹೇಳಿದ್ದಾರೆ. ಈಗ ನಾನು ಪುನಃ ಏನು ಮಾತನಾಡಬೇಕೆಂದು ತೋಚುತ್ತಿಲ್ಲ. ಏಕೆಂದರೆ ಅವರೇ ಪ್ರಶ್ನೆ ಉತ್ತರವನ್ನು ಅವರೇ ಹೇಳಿರುವುದರಿಂದ ನಾನು ಕೆಲವೊಂದು ಮುಖ್ಯ ಅಂಶಗಳನ್ನು ಮಾತ್ರ ಇಲ್ಲಿ ಹೇಳಬಯಸುತ್ತೇನೆ. ಅಂದರೆ ನಮ್ಮ ಇಲಾಖೆಯಿಂದ ಯಾವ ಕಾರ್ಯಕ್ರಮಗಳನ್ನು ಮಾಡುತ್ತೇವೆ ಎನ್ನುವ ವಿಚಾರವನ್ನು ಮಾತ್ರ ಪ್ರಸ್ತಾಪ ಮಾಡುತ್ತೇನೆ. ಇವತ್ತು ಅರಣ್ಯ ಇಲಾಖೆ, ಮತ್ತು ಅರಣ್ಯದ ಕಳ್ಳರು ಪಟ್ಟಿಗೆ ಸೇರಿಕೊಂಡು ಅರಣ್ಯ ಸಂಪತ್ತಾದ ಮರಗಳನ್ನು ಕೇರಳ ರಾಜ್ಯಕ್ಕೆ ಕಳ್ಳಸಾಗಾಣಿಕೆ ಮಾಡುತ್ತಿದ್ದರು. ಅವರು ಹೇಳಿರತಕ್ಕಂಥ ಈ ವಿಚಾರದಲ್ಲಿ ಪೂರ್ಣ ಸತ್ಯ ಇದೆ ಎಂದು ನಾನು ಅಂದುಕೊಳ್ಳುತ್ತೇನೆ. ಅದರ ಬಗ್ಗೆ ನಮ್ಮ ಇಲಾಖೆ ಈಗಾಗಲೇ ಸಾಕಷ್ಟು ಕ್ರಮಗಳನ್ನು ತೆಗೆದುಕೊಂಡಿದೆ. ಅದಕ್ಕೆ ಸಂಬಂಧಪಟ್ಟಂತೆ ನಮ್ಮ ಇಲಾಖೆಯ ಒಬ್ಬರು ವಲಯ ಅರಣ್ಯಾಧಿಕಾರಿ ಇಬ್ಬರು ವನಪಾಲಕರು ಮತ್ತು ಇಬ್ಬರು ಅರಣ್ಯ ರಕ್ಷಕರನ್ನು suspend ಮಾಡಿದ್ದೇವೆ. ಮತ್ತು ನಾಲ್ಕು ಜನ ಇಲಾಖಾ ಸಿಬ್ಬಂದಿ ಮತ್ತು ಇತರೆ 7 ಜನರ ಮೇಲೆ ಮೊಕದ್ದಮೆಗಳನ್ನು ದಾಖಲು ಮಾಡಿ enquiry ಮಾಡುತ್ತಿದ್ದೇವೆ. ಅದರಲ್ಲಿ 4 ಜನ ಸಹಾಯಕ ಅರಣ್ಯಾಧಿಕಾರಿಗಳು, 6 ಜನ ವಲಯ ಅರಣ್ಯಾಧಿಕಾರಿಗಳು, 4 ಜನ ವನಪಾಲಕರು ಮತ್ತು ಒಬ್ಬ ಅರಣ್ಯ ರಕ್ಷಕ ಹೀಗೆ ಅರಣ್ಯ ಇಲಾಖೆಗೆ ಸಂಬಂಧಪಟ್ಟವರ ಮೇಲೆ ಕಾನೂನು ಕ್ರಮವನ್ನು ತೆಗೆದುಕೊಂಡಿದ್ದೇವೆ. ಬಹುಶಃ ಇದೊಂದು ವ್ಯವಸ್ಥಿತವಾದಂಥ ಒಂದು ಜಾಲ ಅವರು ಹೇಳಿದ ಹಾಗೆ State permit ಮಾಡಿಕೊಂಡು ಅರಣ್ಯ ಇಲಾಖೆಯಿಂದ ಸ್ವಲ್ಪ ಮರಗಳನ್ನು auctionನಲ್ಲಿ ಖರೀದಿ ಮಾಡಿಕೊಂಡು ಬೇರೆ ಖಾಸಗಿಯಾಗಿ

ಇನ್ನಷ್ಟು ಮರಗಳನ್ನು ಅದಕ್ಕೆ ಜೋಡಿಸಿಕೊಂಡು ಆ permit ಮೇಲೆ ಸ್ವಲ್ಪ ಮರಗಳನ್ನು ಮಾತ್ರ mention ಮಾಡಿ Check post ದಾಟಿದ ಮೇಲೆ ಸಂಪೂರ್ಣ ಮರಗಳ ವಿವರಗಳನ್ನು ಹಾಕಿಕೊಂಡು ಪಾಸ್ ಮಾಡಿ ಕಳೆದ 5-6 ವರ್ಷದಿಂದ ಒಂದು ರೀತಿಯ ಧಂದೆ ಏನು ನಡೆಯುತ್ತಿತ್ತು ಅದು ಇವೊತ್ತು ಅವರು ನಮ್ಮ ಇಲಾಖೆ ಗಮನಕ್ಕೆ ತಂದಿದ್ದಾರೆ. ನಮ್ಮ ಇಲಾಖೆಯ ಹಿರಿಯ ಅಧಿಕಾರಿಗಳಿಂದ ಅದನ್ನೆಲ್ಲಾ ನಾವು ತನಿಖೆ ಮಾಡಿಸುತ್ತಿದ್ದೇವೆ. ತನಿಖೆ ಸಾಕಷ್ಟು ಪ್ರಗತಿಯಲ್ಲಿದೆ. ಇದಕ್ಕೆ ಸಂಬಂಧಪಟ್ಟಂಥ ಶ್ರೀ ಕಳ್ಳಚಂದ ನೋಬನ್ ಮೆಂಡಪ್ಪ, ಶ್ರೀ ಸಿ.ಎಸ್. ಗಣಪತಿ, ಗೋಣಿಕೊಪ್ಪ, ಶ್ರೀ ಕೆ.ಟಿ. ಕರುಂಬಯ್ಯ, ಗೋಣಿಕೊಪ್ಪ, ಶ್ರೀ ಎಂ. ಅಬ್ದುಲ್ಲ, ಗೋಣಿಕೊಪ್ಪ, ಶ್ರೀ ಪಿ.ಕೆ.ಮುತ್ತಪ್ಪ ಗೋಣಿಕೊಪ್ಪ ಮುಂತಾದವರ ಮೇಲೆ ನಾವು ಕೇಸ್‌ಗಳನ್ನು ಹಾಕಿದ್ದೇವೆ ಹಾಗೂ ಸಂಬಂಧಪಟ್ಟಂಥ ಲಾರಿಗಳನ್ನು ಹಿಡಿದಿದ್ದೇವೆ. ಅವರಿಗೆ ಎಲ್ಲಾ ಬೇಲ್ ಸಿಗದ ಹಾಗೆ ನಮ್ಮ ಇಲಾಖೆಯ ಅಧಿಕಾರಿಗಳು ಸಾಕಷ್ಟು ಮುಂಜಾಗೃತ ಕ್ರಮವನ್ನು ತೆಗೆದುಕೊಂಡಿದ್ದಾರೆ. ಈಗಾಗಲೇ ಅವರಿಗೆ 2-3 ಕೋರ್ಟ್‌ನಲ್ಲಿ ಬೇಲ್ ತಿರಸ್ಕಾರಗೊಂಡಿದೆ. ಈಗ ಹೈಕೋರ್ಟ್‌ಗೆ ಅಲೆಯುತ್ತಿದ್ದಾರೆ. ನಮ್ಮ ಇಲಾಖೆಯಿಂದ ಅವರ ಮೇಲೆ ಎಲ್ಲಾ ರೀತಿಯ ಕ್ರಮಗಳನ್ನು ತೆಗೆದುಕೊಂಡಿದ್ದೇವೆ. ಈಗ ಅವರೇ ನನಗೆ ಸಾಕಷ್ಟು ಮಾಹಿತಿಗಳನ್ನು ಕೊಡುತ್ತಿದ್ದಾರೆ. ನಾನು ಸಚಿವನಾದ ಮೇಲೆ ಅವರು ನನಗೆ ಹಲವಾರು ಮಾಹಿತಿಗಳನ್ನು ಕೊಟ್ಟಿದ್ದಾರೆ. ಇನ್ನು ನಮ್ಮ ರಕ್ಷಿತ ಅರಣ್ಯ ಪ್ರದೇಶಗಳಲ್ಲಿ ಗಾಂಜಾ ಕೃಷಿ ಬೆಳೆಯುತ್ತಿರುವುದು ತುಂಬಾ ನಾಚಿಕೆಗೇಡಿತನದ ವಿಚಾರ. ಬಹುಶಃ ಇದು ಇವೊತ್ತು ನಮ್ಮ ಮಾಧ್ಯಮಗಳಲ್ಲಿ ಬಂದಿರಬಹುದು. ಆದರೆ ಇದು ಬಹಳ ವರ್ಷಗಳಿಂದ ನಿರಂತರವಾಗಿ ನಡೆಯುತ್ತಿರತಕ್ಕಂಥ ಒಂದು ಧಂದೆ. ಇದರ ಬಗ್ಗೆ ಕೂಡ ನಾವು ತನಿಖೆ ಮಾಡಲೇಬೇಕಾಗುತ್ತದೆ. ಇದನ್ನು ಯಾರು ಮಾಡುತ್ತಿದ್ದಾರೆ, ಇದರಲ್ಲಿ ನಮ್ಮ ಇಲಾಖೆಯ ಅಧಿಕಾರಿಗಳ್ಯಾರಾದರು ಇದ್ದಾರೆಯೇ, ಅಧಿಕಾರಿಗಳು ಸೇರಿಕೊಂಡು ಮಾಡಿದ್ದಾರೆಯೇ ಎಂದು ಕಂಡುಹಿಡಿಯಬೇಕಾಗುತ್ತದೆ. ಮಾನ್ಯ ಸದಸ್ಯರ ಹೇಳಿದ ಹಾಗೆ ಅಲ್ಲಿ ಮುಟ್ಟಬೇಕಾದರೆ ಕಾಲ್ನಡಿಗೆಯಿಂದ ಎರಡು ದಿವಸ ಬೇಕಾಗುತ್ತದೆ.

ಅದರ ಬಗ್ಗೆ ಇವೊತ್ತು ಬೆಳ್ಳಿಗೆ ನಾವು ಸಾಕಷ್ಟು ವಿಚಾರಗಳನ್ನು ಕಛೇರಿಯಲ್ಲಿ ಮಾತನಾಡಿದ್ದೇವೆ. ಅದರ ಬಗ್ಗೆ ನಾನು ನಿರ್ದಾಕ್ಷಿಣ್ಯವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ. ತಮಗೆಲ್ಲಾ ಗೊತ್ತಿರುವ ಹಾಗೆ ಇವೊತ್ತು ಅರಣ್ಯ ಎಲ್ಲರಿಗೂ ಸುಲಭವಾಗಿ ಸಿಗುವ ವಸ್ತುವಾಗಿದೆ. ನೀವು ಕರ್ನಾಟಕದ ಯಾವ ಭಾಗದಲ್ಲಿಯಾದರು ನೋಡಿಕೊಂಡು ಬನ್ನಿ, ಅರಣ್ಯ ಸಂಪತ್ತನ್ನು ಲೂಟಿ ಮಾಡತಕ್ಕಂಥ ಒಂದು ವ್ಯವಸ್ಥೆ ಎಲ್ಲಾ ಕಡೆ ಇದೆ. ಅದು ಖನಿಜ ಆಗಬಹುದು, ಅರಣ್ಯದಲ್ಲಿ ಸಿಗತಕ್ಕಂಥ ಹರಳು ಇರಬಹುದು. ನಮ್ಮ ವಿರೋಧ ಪಕ್ಷದ ನಾಯಕರು ಹೇಳಿದ ಹಾಗೆ ಅದು ಶ್ರೀಗಂಧ ಆಗಬಹುದು. ನಮ್ಮ ಅರಣ್ಯ ಸಂಪತ್ತು ಏನಿದೆ ಅದಕ್ಕೆ ಇವೊತ್ತು ಬಹಳಷ್ಟು ಬೇಡಿಕೆ ಇದೆ. ಇವೊತ್ತು ಒಂದು ಟನ್ ಶ್ರೀಗಂಧದಕ್ಕೆ 50-60 ಲಕ್ಷ ರೂಪಾಯಿ ಬೆಲೆ ಬಾಳುತ್ತದೆ. ಇವೊತ್ತು ಕಾಡ್ಗಲರು ಶ್ರೀಗಂಧದ ಬೇರನ್ನು ಸಹ ಬಿಡದ ಹಾಗೆ ಮರಗಳನ್ನು ಕಡಿಯುತ್ತಿದ್ದಾರೆ. ಬೇರಿನಲ್ಲಿ ಹೆಚ್ಚು ಎಣ್ಣೆ ಸಿಗುವುದರಿಂದ ಚಿಕ್ಕ ಚಿಕ್ಕ ಮರಗಳನ್ನು ಅಂದರೆ 5-6 ವರ್ಷದ ಮರಗಳನ್ನು ಎಲ್ಲಾ ಕಡೆ ಕಡಿಯುತ್ತಿದ್ದಾರೆ. ಅರಣ್ಯ ಭವನದಲ್ಲಿ ಮರವನ್ನು ಕಡಿದಿದ್ದಾರೆಂದು ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳುತ್ತಿದ್ದಾರೆ ಅದು ನಿಜ. ಅಷ್ಟೇ ಅಲ್ಲ ಪೋಲಿಸ್ ಕಮೀಷ್ನರ್ ಕಛೇರಿ ಎದುರು ಕೂಡ ಕಡಿಯುತ್ತಿದ್ದಾರೆ. ಇವೊತ್ತು ಅರಣ್ಯ ಸಂಪತ್ತಿಗೆ ಅಷ್ಟು ಮೌಲ್ಯ ಇರುವುದರಿಂದ ಅದು ಖನಿಜ ಆಗಬಹುದು, ಐರನ್ ಓರ್ ಇರಬಹುದು, ಹರಳು ಇರಬಹುದು. ಇವೊತ್ತು ನನಗೆ ಒಂದು ಪೋನ್ ಬಂದಿದೆ. ಒಂದು ಅರಣ್ಯ ಪ್ರದೇಶದಲ್ಲಿ ಹರಳನ್ನು ತೆಗೆಯುತ್ತಾರಂತೆ. ಅವರಿಗೆ ಒಂದು ದಿವಸಕ್ಕೆ ಕಲ್ಲು ತೆಗೆದುಕೊಂಡು ಹೋಗಲಿಕ್ಕೆ ಒಂದು ಲಕ್ಷ ರೂಪಾಯಿ ಕೊಡುತ್ತಾರಂತೆ. ನಾನು ಆ ವ್ಯಕ್ತಿಯನ್ನು ಬರಲಿಕ್ಕೆ ಹೇಳಿದ್ದೇನೆ. ಎಲ್ಲಿ ತೆಗೆಯುತ್ತಾರೆ, ಹೇಗೆ ತೆಗೆಯುತ್ತಾರೆ, ಎಲ್ಲಿ ತೆಗೆದುಕೊಂಡು ಹೋಗುತ್ತಾರೆಂದು ಪತ್ತೆ ಹಚ್ಚುತ್ತೇನೆ. ಅರಣ್ಯವನ್ನು ರಕ್ಷಣೆ ಮಾಡತಕ್ಕಂಥ ಜವಾಬ್ದಾರಿ ಇಡೀ ಸಮಾಜಕ್ಕೆ ಸೇರಿರತಕ್ಕಂಥ. ನಿನ್ನೆ ಒಂದು ಮಾಹಿತಿಯನ್ನು ತರಿಸಿದ್ದೇನೆ ಅದೇನೆಂದರೆ ಪಶ್ಚಿಮ ಘಟ್ಟ ಒಂದು ವರ್ಷಕ್ಕೆ ಶೇಕಡ ಒಂದರಷ್ಟು ಕಡಿಮೆಯಾಗುತ್ತಿದೆ. ಈಗ ಅರಣ್ಯ ಹೋಗುತ್ತಿದೆ, ಕಾಫಿ ತೋಟಗಳು ಬರುತ್ತಿವೆ.

ತಾವು ಹೇಳಿದ ಹಾಗೆ ಎನ್‌ಕ್ನೋಚ್‌ಮೆಂಟ್ ಸಾಕಷ್ಟು ಆಗಿದೆ. ಎನ್‌ಕ್ನೋಚ್‌ಮೆಂಟ್ ಮಾಡಿಕೊಂಡು ಅದನ್ನು ಕಾಫಿ ತೋಟಗಳಿಗೆ ಪರಿವರ್ತನೆ ಆಗುತ್ತಿದೆ.

ಶ್ರೀ ಎಂ.ಸಿ. ನಾಣಯ್ಯ ವಿಧಾನಸಭಾಕ್ಷೇತ್ರ:- ಮಾನ್ಯ ಸಭಾಪತಿಯವರೇ, ಬಹಳ ವರ್ಷಗಳ ಹಿಂದೆ ಚಿಕ್ಕಮಗಳೂರಿನಲ್ಲಿ ಆ ಸಂದರ್ಭದಲ್ಲಿ ಅವರ ಜಮೀನು ಪಕ್ಕದಲ್ಲಿರತಕ್ಕಂಥ ಅರಣ್ಯ ಪ್ರದೇಶ ಆಗ 1980ರ act ಬಂದಿರಲಿಲ್ಲ. ಆ ಸಂದರ್ಭದಲ್ಲಿ ಸ್ವಲ್ಪಮಟ್ಟಿಗೆ ಆಗಿರತಕ್ಕಂಥದ್ದು ಇದೆ. ಆದರೆ ಕಾಫಿ ತೋಟ ಮಾಡಲಿಕ್ಕೆ ಇವೊತ್ತು ಅರಣ್ಯ ಪ್ರದೇಶದ ಪಕ್ಕದಲ್ಲೂ ಕೂಡ ನಮ್ಮ ಜನ ಹೋಗುವುದಿಲ್ಲ. ಅರಣ್ಯವನ್ನು ರಕ್ಷಣೆ ಮಾಡತಕ್ಕಂಥ ಕಳಕಳಿ, ಕಾಳಜಿ ಅವರಿಗಿಂತ ಹೆಚ್ಚು ಯಾರಿಗೂ ಇಲ್ಲ. ಆದರೆ ಈ ಧಂದೆಯಲ್ಲಿ ತೊಡಗಿರತಕ್ಕಂಥವರು ಬೇರೆ ಜನ. ಕಾಫಿ ಬೆಳೆಯತಕ್ಕಂಥವರು ಅವರು ನೋಡಿ ನಮಗೆ ನೆರಳು ಬೇಕೆ ಬೇಕಾಗುತ್ತದೆ, ಕಾಫಿ ತೋಟದಲ್ಲಿ ನಮಗೆ ನೆರಳು ಬೇಕಾಗುತ್ತದೆ ಮತ್ತು ಒಂದು ಎಕರೆ ಕಾಫಿ ಗಿಡಕ್ಕೆ 500-600 ಮರಗಳನ್ನು ಅನಿವಾರ್ಯವಾಗಿ ಬೆಳೆಸಬೇಕಾಗುತ್ತದೆ. ಆದ್ದರಿಂದ ಅರಣ್ಯದಲ್ಲಿ ನಾವು ಬರುತ್ತೇವೆನ್ನತಕ್ಕಂಥ ಈಗ ಇಲ್ಲ. ಮುಂಚೆ ಸ್ವಲ್ಪ ಆಗಿರತಕ್ಕಂಥದ್ದು ಇದೆ.

ಶ್ರೀ ಸಿ.ಪಿ. ಯೋಗೀಶ್ವರ್:- ಮಾನ್ಯ ಸಭಾಪತಿಯವರೇ, ನಾನು ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲವೆಂದು ನಾನು ಮೊದಲೆ ಹೇಳಿದ್ದೆ ನನಗೆ ಇರುವ ಮಾಹಿತಿಯನ್ನು ಮಾತ್ರ ನಾನು ಹೇಳುತ್ತೇನೆ. ನಮ್ಮ ಇಲಾಖೆಯಲ್ಲಿ ಬಹಳ ಮುಖ್ಯವಾಗಿರುವುದೆಂದರೆ ನಮ್ಮಲ್ಲಿ ಸುಮಾರು 42,000 ಕೇಸ್‌ಗಳು ಪೆಂಡಿಂಗ್ ಇವೆ. ಇಡೀ ರಾಜ್ಯದಲ್ಲಿ ಅರಣ್ಯ ಕಳ್ಳತನದ ಮೇಲೆ ಹಾಕಿರತಕ್ಕಂಥ ಕೇಸ್‌ಗಳಿವೆ. ಅವು ವಿವಿಧ ಸ್ಟೇಶನ್‌ಗಳಲ್ಲಿ ಕೇಸ್ ಹಾಕಿ ಬಿಟ್ಟಿರತಕ್ಕಂಥದ್ದಿದೆ. ಆ ದೃಷ್ಟಿಯಿಂದ ನಮ್ಮ ಸರ್ಕಾರ ಇವೊತ್ತು ನಿರ್ದಾಕ್ಷಿಣ್ಯವಾಗಿ ಎಲ್ಲಾ ಕೇಸ್‌ಗಳ ಬಗ್ಗೆ ಏನಾದರು ಮಾಡಿ ಎಫ್.ಐ.ಆರ್. ಹಾಕತಕ್ಕಂಥದ್ದಕ್ಕೆ, ಕೇಸ್ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೆ ನಾವು ಕಾನೂನನ್ನು ಬಲ ಪಡಿಸುತ್ತಿದ್ದೇವೆ. ಲೀಗಲ್ ಸೆಲ್ ಮಾಡಿ ಅವರಿಗೆ ಕಾನೂನಿನ ತಿಳುವಳಿಕೆ ಕೊಟ್ಟು ಬಲಪಡಿಸುತ್ತಿದ್ದೇವೆ. ಪೊಲೀಸ್ ಇಲಾಖೆಯಲ್ಲಿ ಅವರು ಮೊದಲೆ ಅದನ್ನೆಲ್ಲಾ ಕಲಿತುಕೊಂಡು ಬಂದಿರುತ್ತಾರೆ. ಪ್ರತಿದಿನ ಕಳ್ಳರನ್ನು ಹಿಡಿಯುತ್ತಾರೆ, ತಾಣೆಗೆ ಕರೆದುಕೊಂಡು

ಹೋಗುತ್ತಾರೆ, ಕೋರ್ಟಿಗೆ ಕರೆದುಕೊಂಡು ಹೋಗುತ್ತಾರೆ. ಆದರೆ ನಮ್ಮ ಇಲಾಖೆಯಲ್ಲಿ ಆ ಒಂದು ವ್ಯವಸ್ಥೆ ಇರಲಿಲ್ಲ. ಅದನ್ನು ಆರ್.ಎಫ್.ಓ.ರವರು ಮಾಡಬೇಕಾಗಿತ್ತು. ಆದರೆ ಅವರಿಗೆ ಬೇರೆ ಬೇರೆ ಕೆಲಸದ ಒತ್ತಡಗಳಿರುವುದರಿಂದ ಅವರು ಕಳ್ಳನ ಮೇಲೆ ಕೇಸ್ ಹಾಕುತ್ತಾರೆ, ಆದರೆ ಅವರನ್ನು ಕೋರ್ಟಿಗೆ ಕರೆದುಕೊಂಡು ಹೋಗಿ ಶಿಕ್ಷೆ ಕೊಡಿಸುವಂಥ ಕೆಲಸವನ್ನು ಅವರಿಗೆ ಮಾಡಲು ಬರುವುದಿಲ್ಲ. ಹಾಗಾಗಿ ಇವೊತ್ತು 42,000 ಕೇಸ್‌ಗಳು ಪೆಂಡಿಂಗ್ ಇವೆ. ಆದರೆ ನಾವು ಈಗ ತುಂಬಾ ವ್ಯವಸ್ಥಿತವಾಗಿ ಕಾರ್ಯೋನ್ಮುಖವಾಗಿ ಕೆಲಸ ಮಾಡುತ್ತಿದ್ದೇವೆ. ಯಾವ ಯಾವ ಕೇಸ್ ಇವೊತ್ತು ಮಾಡಬೇಕು, ಯಾವ ಯಾವ ಕೇಸ್ ಅನ್ನು ಕೈಬಿಡಬೇಕು ಎಂದು ವ್ಯವಸ್ಥಿತವಾಗಿ ಕೆಲಸ ಮಾಡುತ್ತಿದ್ದೇವೆ. ಅರಣ್ಯ ಅಂದರೆ ಕಳ್ಳನಿಗೆ ಭಯ ಬರಬೇಕು ಆ ದಿಸೆಯಲ್ಲಿ ನಾವು ಕಾನೂನನ್ನು ಮಾರ್ಪಾಡು ಮಾಡುತ್ತಿದ್ದೇವೆ. ನಿನ್ನೆ ಕೂಡ ಒಂದು ತಿದ್ದುಪಡಿಯನ್ನು ಮಾಡಿದ್ದೇವೆ. ಹಲವಾರು ವಿಚಾರಗಳ ಬಗ್ಗೆ ಇವೊತ್ತು ನಮ್ಮ ಇಲಾಖೆ ಆಲೋಚನೆ ಮಾಡುತ್ತಿದೆ. ಹಾಗೆಯೇ ನಾವು ಕೆಳ ಹಂತದ ನೌಕರರ ನೇಮಕಾತಿಯನ್ನು ಕೂಡ ಮಾಡುತ್ತಿದ್ದೇವೆ. ವನಪಾಲಕರು ಅರಣ್ಯ ರಕ್ಷಕರ ಕೊರತೆ ನಮಗೆ ತುಂಬಾ ಇದೆ. ಇದ್ದಂಥವರಿಗೂ ಕೂಡ ಸಾಕಷ್ಟು ವಯಸ್ಸಾಗಿದೆ. ಇವೊತ್ತು ಕಳ್ಳರು ಬಹಳ ಆಟೋಮೆಟಿಕ್ ಮಶೀನ್‌ನಲ್ಲಿ ಶಬ್ದ ಬರದ ಹಾಗೆ ಶ್ರೀಗಂಧದ ಮರಗಳನ್ನುಕೊಯ್ದು ತೆಗೆದುಕೊಂಡು ಹೋಗುತ್ತಾರೆ. ನಮ್ಮಲ್ಲಿರತಕ್ಕಂಥ ವ್ಯವಸ್ಥೆಯ ಬಗ್ಗೆ ನಾವು ಆಧುನಿಕರಣ ಮಾಡುತ್ತಿದ್ದೇವೆ. ಶಸ್ತ್ರಾಸ್ತ್ರಗಳನ್ನು ಕೊಡುತ್ತಿದ್ದೇವೆ. ಪೊಲೀಸ್ ಇಲಾಖೆಯ ಸಹಯೋಗದೊಂದಿಗೆ ನಮ್ಮ ಇಲಾಖೆಯ ನೌಕರರಿಗೆ ತರಬೇತಿಯನ್ನು ಕೊಡುತ್ತಿದ್ದೇವೆ. ಹೀಗೆ ನಮ್ಮ ಅರಣ್ಯ ಇಲಾಖೆಯನ್ನು ಕೆಳಮಟ್ಟದಿಂದ ಕೂಡ ಬಲಪಡಿಸುವುದಕ್ಕೆ ನಾವು ಸಾಕಷ್ಟು ಕ್ರಮಗಳನ್ನು ತೆಗೆದುಕೊಳ್ಳುತ್ತಿದ್ದೇವೆ. ಇವೊತ್ತು ಅರಣ್ಯದಲ್ಲಿ ಬರೀ ಮರ ಕಳ್ಳತನ ಆಗುತ್ತಿಲ್ಲ, ಅಪರೂಪದ ಸಸ್ಯಗಳು ಕೂಡ ಕಳ್ಳತನ ಆಗುತ್ತಿವೆ. ಅಪರೂಪದ ಪ್ರಾಣಿ-ಪಕ್ಷಿಗಳು ಕೂಡ ಕಳ್ಳತನ ಆಗುತ್ತಿವೆ. ಅವುಗಳು ಹೊರದೇಶಕ್ಕೆ ರವಾನೆಯಾಗುತ್ತಿವೆ. ನಾವು ಬಹಳಷ್ಟು ಕ್ರೈಮ್‌ಗಳನ್ನು ನಾವು ಸಿನಿಮಾಗಳಲ್ಲಿ

ಮಾತ್ರ ನೋಡಿದ್ದೇವೆ. ಆದರೆ ಅದು ಈಗ ನಿಜವಾಗಿ ನೋಡುವಂಥದ್ದು ಆಗುತ್ತಿದೆ. ನಮ್ಮ ಅರಣ್ಯದಲ್ಲಿ ಗಾಂಜಾ ಬೆಳೆಯುತ್ತಿದೆ ಎಂದು ನಿನ್ನೆ ಕೇಳಿದಾಗನಿಂದ ನನ್ನ ಮನಸ್ಸಿಗೆ ಬಹಳ ನೋವಾಗಿದೆ. ಆದ್ದರಿಂದ ನಮ್ಮ ಅರಣ್ಯ ಇಲಾಖೆಯಲ್ಲಿ ಎಲ್ಲಿ ಈ ಅಕ್ರಮಗಳು ನಡೆಯುತ್ತಿವೆ ಅಲ್ಲಿ ನಾವು ನಿರ್ದಾಕ್ಷಿಣ್ಯವಾಗಿ ಕ್ರಮವನ್ನು ಕೈಗೊಳ್ಳುತ್ತೇವೆ. ನಮ್ಮ ಜನಪ್ರತಿನಿಧಿಗಳು ಕೂಡ ನಮ್ಮ ಇಲಾಖೆಗೆ ಸಹಕಾರ ಕೊಡಬೇಕೆಂದು ಹೇಳಬಯಸುತ್ತೇನೆ. ನಮ್ಮ ಶಿಕ್ಷಣ ಸಚಿವರು ಪಕ್ಕದಲ್ಲಿಯೇ ಕಳಿತು ನಮ್ಮ ಭಾಗದಲ್ಲಿ ನಮಗೆ ಉರುವಲು ಸಿಗುತ್ತಿಲ್ಲ, ನಿಮ್ಮ ಇಲಾಖೆಯಿಂದ ನಮಗೆ ಉರುವಲು ಕೊಡುತ್ತಿಲ್ಲ ಎಂದು ಹೇಳುತ್ತಿದ್ದಾರೆ. ಸಾಕಷ್ಟು ಗೊಂದಲದ ವಾತಾವರಣ ಇದೆ ಎಂದು ನಾನು ಕೂಡ ಒಪ್ಪಿಕೊಳ್ಳುತ್ತೇನೆ. ಕೆಲವು ಜನಪ್ರತಿನಿಧಿಗಳು ಅರಣ್ಯದ ಪರವಾಗಿದ್ದರೆ, ಕೆಲವರು ನಮಗೆ ನೀವು ತೊಂದರೆ ಕೊಡುತ್ತಿದ್ದೀರೆಂದು ಹೇಳುತ್ತಾರೆ.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಯವರೇ, ಕೆಲವು ಕಡೆ ಬಿಪಿಎಲ್‌ಗಿಂತ ಕೆಳಹಂತದ ಕಡುಬಡವರಿದ್ದಾರೆ, ಅವರು ಉರುವಲಿಗೆ ಸೀಮೆ ಎಣ್ಣೆ ಕೂಡ ಇಲ್ಲ ಅವರು ಆ ಪರಿಸ್ಥಿತಿಯಲ್ಲಿ ಬದುಕುತ್ತಿದ್ದಾರೆ. ನಿಮ್ಮ ಆರ್‌ಎಫ್‌ಓಗಳು ಅಂತಹವರನ್ನು ಮೊದಲು ಹೋಗಿ ಹಿಡಿದುಕೊಂಡು ಬರುತ್ತಾರೆ.

ಶ್ರೀ ಸಿ.ಪಿ. ಯೋಗೀಶ್ವರ್:- ಮಾನ್ಯ ಸಭಾಪತಿಯವರೇ, ಈಗ ಅವರಿಗೆ ಗ್ಯಾಸ್ ಕೊಡುತ್ತಿದ್ದೇವೆ. ಮಾನ್ಯ ಸದಸ್ಯರುಗಳು ಹಾಗೂ ವಿರೋಧ ಪಕ್ಷದ ನಾಯಕರು ನನಗೆ ಏನೇನು ಸಲಹೆಗಳನ್ನು ಕೊಟ್ಟಿದ್ದಾರೆ ವೈಯಕ್ತಿಕವಾಗಿ ಎಲ್ಲಾ ಕಾನೂನು ಕ್ರಮವನ್ನು ಕೈಗೊಳ್ಳುತ್ತೇನೆ. ತಾವು ಮುಖ್ಯವಾಗಿ ಅಧಿಕಾರಿಗಳ ಬಗ್ಗೆ ಹೇಳಿದ್ದೀರಿ. ಇನ್ನು ನಮ್ಮ ಸುದರ್ಶನ್‌ರವರ ಬಗ್ಗೆ ನಮ್ಮ ಇಲಾಖೆಯ enquiry ನಡೆಯುತ್ತಿದೆ. ಆ enquiry ಇನ್ನೇನು ಮುಗಿಯುತ್ತ ಬರುತ್ತಿದೆ. ತನಿಖೆ ಇನ್ನೇನು ಮುಗಿಯುತ್ತಾ ಬರುತ್ತಿದೆ, ತನಿಖಾ ವರದಿ ಬಂದ ಮೇಲೆ ನಾವು ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆ ಎನ್ನವಂತಹ ಭರವಸೆಯನ್ನು ಈ ಸಂದರ್ಭದಲ್ಲಿ ಕೊಡಬಯಸುತ್ತೇನೆ. ಇತ್ತೀಚೆಗಷ್ಟೆ ನಾನು ಈ ಇಲಾಖೆಗೆ ಸಚಿವನಾಗಿ ಬಂದಿರುವುದರಿಂದ ನಾನು ಮಾನ್ಯ ನಾಣಯ್ಯನವರ ಸಲಹೆ

ಸಹಕಾರಗಳನ್ನು ಆಗಿಂದಾಗ್ಗೆ ಬಂದು ಪಡೆಯುತ್ತೇನೆ. 'ಈ ಇಲಾಖೆಯಲ್ಲಿ ನಿಮಗೆ ಕೆಲಸ ಮಾಡುವುದಕ್ಕಾಗದೇ ಹೋದರೆ, ನೀವು ಯೋಚನೆ ಮಾಡಬೇಕು' ಎಂದು ನನಗೆ ತಿಳಿಸಿದ್ದಾರೆ. ನಾನು ಯಾವುದೇ ರೀತಿಯಲ್ಲಿ ಅಧಿಕಾರಕ್ಕೆ ಅಂಟಿಕೊಂಡಿರುವಂತಹವನಲ್ಲ.

ಶ್ರೀ ಎಂ.ಸಿ. ನಾಣಯ್ಯ:- ಮಾನ್ಯ ಸಭಾಪತಿಯವರೇ, ನಾನು ಮಾನ್ಯ ಯೋಗೀಶ್ವರ್ ಅವರ ಹೃದಯ ವೈಶಾಲ್ಯತೆಗೆ ಮೆಚ್ಚುತ್ತೇನೆ. ಆದರೆ ಅವರು ದಯವಿಟ್ಟು ನನ್ನಿಂದ ಯಾವುದೇ ಸಲಹೆ ಪಡೆಯಲು ಬರಬಾರದು, ಏಕೆಂದರೆ ಅದೇ ಅವರಿಗೆ ಮುಳುವಾದೀತು. 'ನೀವು ಯಾರೀ ನಾಣಯ್ಯನವರ ಹತ್ತಿರ ಹೋಗಿ ಚರ್ಚೆ ಮಾಡುವುದಕ್ಕೆ' ಎಂದು ಹೇಳಿ ಬಹಳ; ಅದೇ ಒಂದು ಪರಿಸ್ಥಿತಿ ನಿಮ್ಮ ಮೇಲೆ ಬಂದು, ಅದೇ ಒಂದು ದೊಡ್ಡ ಪರಿಸ್ಥಿತಿಯಾಗಿ ನಿರ್ಮಾಣವಾಗಬಹುದು. ಯಾರಿಗೂ ಗೊತ್ತಾಗದ ರೀತಿಯಲ್ಲಿ, ಮಾನ್ಯ ನಾಣಯ್ಯನವರು ನಿಮ್ಮನ್ನು ಸಂಪರ್ಕಿಸಿದರು ಎಂಬುದು ಕೂಡ ಗೊತ್ತಾಗದ ಹಾಗೆ ಏನೆಲ್ಲಾ ಬೇಕೋ ಅದನ್ನು ಮಾನ್ಯ ಅರಣ್ಯ ಸಚಿವರಿಗೂ ಮತ್ತು ಅವರ ಅಧಿಕಾರಿಗಳಿಗೂ ನಾನು ಖಂಡಿತವಾಗಿಯೂ ರವಾನೆ ಮಾಡುತ್ತೇನೆ. ಅವರು ಮಾತ್ರ ದಯವಿಟ್ಟು ನನ್ನಲ್ಲಿಗೆ ಬರಬಾರದು, ಏಕೆಂದರೆ ಅವರಿಗೇನಾದರೂ ತೊಂದರೆ ಆದೀತು ಎನ್ನುವ ಉದ್ದೇಶದಿಂದ ನಾನು ಈ ಮಾತನ್ನು ಹೇಳುತ್ತೇನೆ.

ಶ್ರೀ ಸಿ.ಪಿ. ಯೋಗೀಶ್ವರ್:- ಮಾನ್ಯ ಸಭಾಪತಿಯವರೇ, ಈ ನಾಡಿನ ಅರಣ್ಯವನ್ನು ಉಳಿಸುವ ದೃಷ್ಟಿಯಿಂದ ತಮ್ಮ ಸಲಹೆ ಸಹಕಾರಗಳು ಅಗತ್ಯವೆಂದು ಹೇಳುತ್ತಾ, ಅವರು ಈ ವಿಚಾರದಲ್ಲಿ ಏನು ಬೆಳಕನ್ನು ಚೆಲ್ಲಿದ್ದಾರೆ ಅದಕ್ಕೆ ನಮ್ಮ ಇಲಾಖೆಯ ವತಿಯಿಂದ ನಾವು ಪರಿಣಾಮಕಾರಿಯಾದ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ ಎನ್ನುವಂತಹ ಮಾತನ್ನು ಈ ಸಂದರ್ಭದಲ್ಲಿ ತಮ್ಮ ಮೂಲಕ ಮಾನ್ಯ ಸದಸ್ಯರಿಗೆ ತಿಳಿಸಬಯಸುತ್ತೇನೆ.

ಶ್ರೀ ವೈ.ಎಸ್.ವಿ. ದತ್ತ:- ಮಾನ್ಯ ಸಭಾಪತಿಯವರೇ, ಪತ್ರಕರ್ತರು ಈ ವರದಿಯನ್ನು ಬರೆದುದಕ್ಕೆ ಅವರ ಮೇಲೆ ಪ್ರಕರಣವನ್ನು ದಾಖಲಿಸಲಾಗಿದೆ

ಎಂದು ನನಗೆ ಮಾಹಿತಿ ಬಂದಿದೆ. ಪತ್ರಕರ್ತರಿಗೆ ರಕ್ಷಣೆ ಕೊಡುವುದು ಸರ್ಕಾರದ ಜವಾಬ್ದಾರಿ. ದಯವಟ್ಟು ಅದನ್ನು ಮಾನ್ಯ ಸಚಿವರು ಗಮನಿಸಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಸಿ.ಪಿ.ಯೋಗೀಶ್ವರ್:- ಆಗಬಹುದು.

ಉಪ ಸಭಾಪತಿಯವರು:- ದಿನಾಂಕ: 8ನೇ ಡಿಸೆಂಬರ್ 2011ರಂದು ಮಾನ್ಯ ಪಟೇಲ್ ಶಿವರಾಂ ಅವರು ಶೂನ್ಯ ವೇಳೆಯಲ್ಲಿ ಪ್ರಸ್ತಾಪ ಮಾಡಿರುವ ಒಂದು ವಿಚಾರಕ್ಕೆ ಸಂಬಂಧಿಸಿದಂತೆ ಉತ್ತರವನ್ನು ಸದನದಲ್ಲಿ ಓದಬಿಡಿ.

ಶ್ರೀ ಸಿ.ಪಿ. ಯೋಗೀಶ್ವರ್ ಅರಣ್ಯ ಸಚಿವರು:- ಮಾನ್ಯ ಸಭಾಪತಿಯವರೇ, ಉತ್ತರವನ್ನು ಸದನದಲ್ಲಿ ಮಂಡಿಸಿಬಿಡುತ್ತೇನೆ.

ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಪಟೇಲ್ ಶಿವರಾಂ ಇವರು ಹಾಸನ ಜಿಲ್ಲೆ, ಅರಕಲಗೂಡು ತಾಲ್ಲೂಕು, ಸಂತೆಮರೂರು ಗ್ರಾಮದಲ್ಲಿ 13 ವರ್ಷದ ಬಾಲಕನನ್ನು ಚಿರತೆಯೊಂದು ಹೊತ್ತೊಯ್ದು ಸಾಯಿಸಿದ ವಿಷಯ ಕುರಿತು ಪ್ರಸ್ತಾಪಿಸಿರುವುದಕ್ಕೆ ಮಾನ್ಯ ಅರಣ್ಯ ಸಚಿವರ ಹೇಳಿಕೆ.

ಹಾಸನ ಜಿಲ್ಲೆ, ಅರಕಲಗೂಡು ತಾಲ್ಲೂಕು, ಸಂತೆಮರೂರು ಗ್ರಾಮದಲ್ಲಿ 13 ವರ್ಷದ ನಂಜುಂಡಸ್ವಾಮಿ ಎಂಬ ಬಾಲಕನನ್ನು ದಿನಾಂಕ: 05-12-2011 ರಂದು ಚಿರತೆಯೊಂದು ಹೊತ್ತೊಯ್ದು ಸಾಯಿಸಿದ್ದು, ಇದೊಂದು ಆಕಸ್ಮಿಕ ಘಟನೆಯಾಗಿದೆ. ಈ ವಿಷಯ ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಈ ಸಂಬಂಧ ಬಾಲಕನ ಪೋಷಕರಿಗೆ ಚಾಲ್ತಿಯಲ್ಲಿರುವ ಸರ್ಕಾರದ ಆದೇಶದಂತೆ ತಂದೆಯಾದ ಶ್ರೀ. ಎಂ.ಸಿ. ನಂಜಯ್ಯ ಇವರಿಗೆ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಹಾಸನ ವಿಭಾಗ, ಹಾಸನ ರವರು ದಿನಾಂಕ: 07-12-2011 ರಂದು ಈಗಾಗಲೇ ₹ 3.00 ಲಕ್ಷಗಳ ದಯಾತ್ಮಕ ಧನವನ್ನು ಪಾವತಿಸಿರುತ್ತಾರೆ. ಮಾನ್ಯ ಮುಖ್ಯ ಮಂತ್ರಿಗಳು, ಕರ್ನಾಟಕ ಸರ್ಕಾರ ಇವರು

ಸದ್ಯದಲ್ಲೇ ಹಾಸನ ಜಿಲ್ಲೆಗೆ ಬೇಟೆನೀಡುವ ಸಂದರ್ಭದಲ್ಲಿ ಮೃತಪಟ್ಟ ಬಾಲಕನ ಪೋಷಕರಿಗೆ ಬಾಕಿ ಉಳಿದ ₹ 2.00 ಲಕ್ಷಗಳನ್ನು ಪಾವತಿಸಲಿದ್ದಾರೆ.

ಸದರಿ ನರಭಕ್ಷಕ ಚಿರತೆಯನ್ನು ಸೆರೆಹಿಡಿದು ಸ್ಥಳಾಂತರಿಸಲು ಇಲಾಖೆಯಿಂದ ಈಗಾಗಲೇ ಅಗತ್ಯ ಕ್ರಮ ಕೈಗೊಂಡ ಇದಕ್ಕಾಗಿ ಎರಡು ಬೋನುಗಳನ್ನು ಇಡಲಾಗಿದ್ದು, ಸ್ಥಳೀಯ ಇಲಾಖಾ ಅಧಿಕಾರಿಗಳು ಮತ್ತು ಸಿಬ್ಬಂದಿಗಳು ಸ್ಥಳದಲ್ಲೇ ಇದ್ದು, ಕಾರ್ಯಚರಣೆ ಮಾಡುತ್ತಿದ್ದು, ಮುಂದೆ ಸದರಿ ಚಿರತೆಯನ್ನು ಯಾವುದೇ ಅನಾಹುತ ಉಂಟಾಗದಂತೆ ಎಲ್ಲಾ ಅಗತ್ಯ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

ಮುಂದುವರೆದು, ರಾಜ್ಯದಲ್ಲಿ ಚಿರತೆ ಹಾವಳಿ ತಡೆಗಟ್ಟಲು ಎಲ್ಲಾ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು ಮುಂಜಾಗ್ರತಾ ಕ್ರಮವಾಗಿ ತಮ್ಮ ವಿಭಾಗಗಳಲ್ಲಿ 3-4 ಜನರನ್ನೊಳಗೊಂಡ ರಕ್ಷಣಾ ಪಡೆಯನ್ನು ರಚಿಸಿ ಹಾವಳಿ ಪ್ರದೇಶಗಳನ್ನು ಗುರುತಿಸಿ ಜನಸಂಪರ್ಕ ಸಭೆ ನಡೆಸಲು ಹಾಗೂ ಮುಂಜಾಗ್ರತಾ ಕ್ರಮವಾಗಿ ಹಾವಳಿ ಇರುವ ಕಡೆ ರಾತ್ರಿ ಗಸ್ತು ಮಾಡಲು ಮತ್ತು ಚಿರತೆ ಹಿಡಿಯಲು ಬೇಕಾದ ಬೋನು, Tranquilizer Gun ಮತ್ತಿತರೆ ಉಪಕರಣಗಳನ್ನು ಸಿದ್ಧತೆ ಮಾಡಿಕೊಂಡು ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ ಮತ್ತು ವಲಯ ಅರಣ್ಯಾಧಿಕಾರಿಗಳೊಂದಿಗೆ ಭೇಟಿ ನೀಡಿ ಸಾರ್ವಜನಿಕರಿಗೆ ತಿಳುವಳಿಕೆ ನೀಡುವಂತೆ ರಾಜ್ಯದ ಎಲ್ಲಾ ಅರಣ್ಯ ಸಂರಕ್ಷಣಾಧಿಕಾರಿಗಳಿಗೆ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳಿಗೆ ನಿರ್ದೇಶನ ನೀಡಲಾಗಿದೆ.

ಶ್ರೀ ಬಸವರಾಜ ಹೊರಟ್ಟಿ:- ಮಾನ್ಯ ಸಭಾಪತಿಯವರೇ, ನಿಯಮ 330ರ ಅಡಿಯಲ್ಲಿ ಪ್ರಸ್ತಾಪಿಸಲು ಅವಕಾಶ ಕೋರಿ ನಾನು ಕಳುಹಿಸಿಕೊಟ್ಟಿರುವ ವಿಷಯಕ್ಕೆ ತಾವು ದಯಮಾಡಿ ನಾಳೆಯ ದಿವಸವಾದರೂ ಪ್ರಥಮ ಆದ್ಯತೆಯನ್ನು ವಿನಂತಿಸುತ್ತೇನೆ.

ಉಪ ಸಭಾಪತಿಯವರು:- ಈಗಾಗಲೇ ಆ ಬಗ್ಗೆ ಸೂಚನೆಯನ್ನು ನೀಡಲಾಗಿದೆ. ನಾಳೆಯ ಕಾರ್ಯಕಲಾಪಗಳ ಪಟ್ಟಿಯಲ್ಲಿ ನಿಯಮ 330ರ ಅಡಿಯಲ್ಲಿ ನಿಮ್ಮ ವಿಷಯವೇ ಮೊದಲು ಬರುತ್ತದೆ. ಈಗ ಸಭೆಯು ಮುಕ್ತಾಯವಾಗಿ ನಾಳೆ ಬೆಳಿಗ್ಗೆ 11.00 ಗಂಟೆಗೆ ಸೇರುವುದು

(ಸದನವು ರಾತ್ರಿ 8 ಗಂಟೆ 15 ನಿಮಿಷಕ್ಕೆ ಮುಕ್ತಾಯಗೊಂಡು ಪುನಃ ದಿನಂಕ:

14ನೇ ಡಿಸೆಂಬರ್ 2011ರ ಬುಧವಾರದಂದು ಬೆಳಿಗ್ಗೆ 11.00 ಗಂಟೆಗೆ ಸೇರಲು

ನಿಶ್ಚಯಿಸಿತು)

